




شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت،
خەنزۇ يېزىقىدىكى ئەسەرلەرنى ئۆز ئارا تەرجىمە - نەشر قىلىش قۇرۇلۇشى



ئەزىز ئىمىر يانغىن

قوشكېرەكلە



شىنجاڭ خەلق باش نەشرىياتى 
شىنجاڭ پىن تېخنىكا نەشرىياتى 




ئاپتونىڭ قىسقىچە تەرجىمىھالى

ئەزىز ئىمىر يانغىن 1985 - يىلى
8 - ئاينىڭ 14 - كۈنى ئاۋات
ناھىيەسىدە تۇغۇلغان. 2010 - يىلى
6 - ئايدا غەربىي جەنۇب مىللەتلەر
ئۇنىۋېرسىتېتىنىڭ ئۇچۇر باشقۇرۇش
كەسپىنى پۈتكۈزگەن. 2014 - يىلى
6 - ئايدا جۇڭگو ئېلېكترون پەن -
تېخنىكا ئۇنىۋېرسىتېتىنىڭ مەمۇرىي
باشقۇرۇش كەسپىنى پۈتكۈزگەن.
ئەزىز ئىمىر يانغىننىڭ ئىجادىي
پائالىيىتى 2002 - يىلى «شىنجاڭ
ئۆسمۈرلىرى» گېزىتىدە ئېلان
قىلىنغان «پەخرىم - ئانا تىل»
ناملىق نەسر بىلەن باشلانغان.
شۇنىڭدىن بۇيان «مىللەتلەر
ئەدەبىياتى»، «جۇڭگو مىللەتلىرى»،
«ئاقسۇ ئەدەبىياتى»، «قەشقەر»،
«كىروران»، «يېڭى قاشتېشى»،
«قىزىلسۇ ئەدەبىياتى»، «تەڭرىتاغ»...
قاتارلىق گېزىت - ژۇرناللاردا
«مۇھەببەتنىڭ كۆز يېشى»،
«مۇھەببەت قاتىلى» ناملىق

پوۋېستلىرى، «مۇھەببەت جاۋابىڭ
نېمە؟»، «قەپەستىكى يۈرەك»،
«مۇھەببەت قەدىرلىگەنلەرگە مەنسۇپ»،
«قىز قەلبى»... قاتارلىق
ھېكايىلىرى، «مۇھەببەت مەكتۇپلىرى»،
«سېغىنىش ئىزىراپلىرى»، «گۈگۈم
پەسلى»... قاتارلىق نەسرلىرى بولۇپ
100 پارچىدىن ئارتۇق ھېكايە، نەسر،
شېئىر، ماقالىلىرى ئېلان قىلىنغان.
ئۇ ھازىر شىنجاڭ يازغۇچىلار
جەمئىيىتىنىڭ، ئاقسۇ ۋىلايەتلىك
يازغۇچىلار جەمئىيىتىنىڭ ئەزاسى.



ÜBERREICHT VON DER
DEUTSCHEN
FORSCHUNGSGEMEINSCHAFT



N 978-7-5466-2872-1



875466628721


定价：30.60元

شىنجاڭ يازغۇچىلىرىنىڭ ئىجادىي گەسەرلىرى ۋە گاز سانلىق مىللەت،
خەنزۇ يېزىقىدىكى گەسەرلىرىنى ئۆزئارا تەرجىمە - نەشر قىلىش قۇرۇلۇشى

ئەزىز ئىسىم يانغىن

توشكىپەرەكلە

(رومان)



شىنجاڭ خەلق باش نەشرىياتى
شىنجاڭ پەن تېخنىكا نەشرىياتى

قوشكېزەكلەر (رومان)

ئاپتورى: ئەزىز ئىمىر يانغىن

مەسئۇل مۇھەررىرى: مەرھابا ئابدۇنەيىم

مەسئۇل كوررېكتورى: گۈلناز مۇھەممەت

مۇقاۋىسىنى لايىھەلىگۈچى: ۋاڭ ياك

نەشر قىلغۇچى: شىنجاڭ خەلق باش نەشرىياتى
شىنجاڭ يېزىق نەشرىياتى

تېلېفون: 2862725 - 0991

ئادرېسى: ئۈرۈمچى شەھىرى يەنئەن يولى 255 - نومۇر

پوچتا نومۇرى: 830049

باسقۇچى: سانجى ئوبلاستلىق شېنخۇا باسما چەكلىك مەسئۇلىيەت شىركىتى

تارقاقچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى: 880×1230 مىللىمېتىر 1/32

باسما تۈنۈقى: 11.75

خەت سانى: 207 مىڭ

نەشرى: 2015 - يىلى 1 - ئاي 1 - نەشرى

باسمىسى: 2015 - يىلى 1 - ئاي 1 - بېسىلىشى

تىراژى: 12300 — 1

كىتاب نومۇرى: 1 - 2872 - 5466 - 7 - 978 - ISBN

باھاسى: 30.60 يۈەن

كىرىش سۆز

شىنجاڭنىڭ سوتسىيالىستىك ئەدەبىيات ئىشلىرىنى ئىلگىرى سۈرۈش ۋە گۈللەندۈرۈش، ئاپتونوم رايونىمىزدىكى ئاز سانلىق مىللەت يازغۇچىلىرىنىڭ ئىجادىي ئەسەرلىرى ئاساس قىلىنغان ھەرمىللەت يازغۇچىلىرىنىڭ ئەسەر ئىجادىيىتىگە مەدەت ۋە ئىلھام بېرىش، ھەرمىللەت يازغۇچىلىرى ۋە ئۇلارنىڭ ئەسەرلىرى ئوتتۇرىسىدىكى تەرجىمە ۋە ئالاقىنى كۈچەيتىش، ئىدىيەۋىلىكى، ئىلمىيلىكى، بەدىئىيلىكى ۋە ھۈزۈرلۈقلۈكى ئۆزئارا بىرلەشتۈرۈلگەن نادىر ئەسەرلەرنى كۆپلەپ يورۇقلۇققا چىقىرىپ، ھەرمىللەت ئاممىسىنىڭ مەنئى تۇرمۇشىنى بېيىتىش ۋە مەدەنىيەت ئېھتىياجىنى قاندۇرۇش ئۈچۈن، ئاپتونوم رايونلۇق پارتكوم ۋە خەلق ھۆكۈمىتى 2011 - يىلىنىڭ ئاخىرىدا «شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى» نى يولغا قويۇپ، ھەر يىلى ھەرمىللەت يازغۇچىلىرىنىڭ ئىجادىي ئەدەبىي ئەسەرلىرى ۋە تەرجىمە ئەسەرلىرىنى كەڭ كۆلەمدە توپلىدى ھەم «ياخشىسىنىڭ ياخشىسىنى تاللاش» تىن ئىبارەت باھالاش ئۆلچىمى بويىچە نۇقتىلىق يۆلدى ۋە ئۇلارنى نەشر قىلىشقا ماددىي ياردەم بەردى. يېڭى دەۋر، يېڭى باسقۇچتا، شىنجاڭدىكى ئومۇميۈزلۈك قۇرۇش، كەڭ ئېچىۋېتىش، زور تەرەققىي قىلدۇرۇش قىزغىن ئەمەلىيىتى بەدىئىي ئىجادىيەت ئۈچۈن پۈتمەس - تۈگمەس مەنبە بولدى. شىنجاڭدىكى كەڭ يازغۇچى، سەنئەتكارلار زامانىۋى

مەدەنىيەتنىڭ يېتەكچىلىكىدە، دەۋر روھى ئەۋج ئالدۇرۇلغان، ئىدىيەۋى مەزمۇنى چوڭقۇر، بەدىئىي جەلىپكارلىقى كۈچلۈك، مىللىي ئالاھىدىلىك ۋە شىنجاڭچە ئالاھىدىلىك گەۋدىلەندۈرۈلگەن، ھەرمىللەت ئاممىسى ياقتۇرىدىغان مۇنەۋۋەر ئەدەبىي ئەسەرلەرنى تىرىشىپ ياراتتى. «شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى» نىڭ يولغا قويۇلۇشى «بىر گەۋدە كۆپ مەنبەلىك» زامانىۋى مەدەنىيەتنى يېتىلدۈرۈش ۋە تەرەققىي قىلدۇرۇش، ئەدەبىي ئىجادىيەتكە يېتەكچىلىك قىلىش، «ئادىر ئەسەرلەرنى يارىتىش، ئىختىساسلىقلارنى يېتىشتۈرۈش، ئاساسىي قاتلامغا مۇلازىمەت قىلىش» خىزمەت نىشانىنى ئەمەلگە ئاشۇرۇپ، ھەرقايسى مىللەتلەرنىڭ مۇنەۋۋەر مەدەنىيىتىنى زور كۈچ بىلەن ئەۋج ئالدۇرۇش، رايون ئالاھىدىلىكىگە ئىگە مەدەنىيەتنى تارقىتىش، ئۇنىڭغا ۋارىسلىق قىلىش ۋە دەرىجىسىنى ئۆستۈرۈش، ۋەتەنپەرۋەرلىك يادرو قىلىنغان مىللىي روھ ۋە ئىسلاھات - يېڭىلىق يارىتىش يادرو قىلىنغان دەۋر روھىنى جانلاندۇرۇش، ھەرقايسى مىللەتلەرنىڭ ئېجىل - ئىناق ئۆتۈپ، بىر نىيەتتە ئىناق تەرەققىي قىلىشىنى ئىلگىرى سۈرۈش، گۈزەل يۇرت - ماكاننى ئورتاق قۇرۇپ چىقىشتا مۇھىم رېئال ئەھمىيەتكە ئىگە. «شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى» مەجمۇئەسى يېقىنقى يىللاردىن بۇيان شىنجاڭدىكى ھەرمىللەت يازغۇچىلىرى ئىجاد قىلغان دەۋر ئۆزگىرىشى ئەكس ئەتتۈرۈلگەن، شىنجاڭچە روھ گەۋدىلەندۈرۈلگەن، مىللىي مەدەنىيەت ئەۋج ئالدۇرۇلغان، ھەرمىللەت ئاممىسىنىڭ قاينام - تاشقىنلىق رېئال نۇرغۇنلىقى

نامايان قىلىنغان نادىر ئەسەرلەر بولۇپ، ئۇلار ھېكايە، شېئىر، نەسر، ئوبزور، ئەدەبىي ئاخبارات، بالىلار ئەدەبىياتى قاتارلىق تۈرلۈك ئەدەبىي ژانىرلارنى ئۆز ئىچىگە ئالىدۇ. ھەر يىلى مۇتەخەسسسلەرنىڭ تەكشۈرۈپ باھالىشىدىن ئۆتكەن بىر تۈركۈم مۇنەۋۋەر ئىجادىي ۋە تەرجىمە ئەسەرلەر ياردەم مەبلىغى بىلەن نەشر قىلىنغاندىن كېيىن، جامائەت پاراۋانلىقى خاراكتېرىدىكى مەدەنىيەت خەلق تۇرمۇشى قۇرۇلۇشى سۈپىتىدە، ئاپتونوم رايونىمىزدىكى ھەرقايسى ئالىي، ئوتتۇرا، باشلانغۇچ مەكتەپلەرگە ۋە ئاساسىي قاتلام مەدەنىيەت ئورۇنلىرىغا تەقدىم قىلىندى ھەم شىنخۇا كىتابخانىسى ئارقىلىق پۈتۈن مەملىكەتكە تارقىتىلىپ، ھەرمىللەت يازغۇچىلىرى، ئوقۇرمەنلىرى ۋە ئاساسىي قاتلام ئاممىسىنىڭ ياخشى باھاسىغا ئېرىشتى.

«شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆز ئارا تەرجىمە - نەشر قىلىش قۇرۇلۇشى» نىڭ يولغا قويۇلۇشى شىنجاڭنىڭ كۆپ مىللەتلىك ئەدەبىيات - سەنئەت باغچىسىنى تېخىمۇ كۆركەم تۈسكە كىرگۈزۈپ، شىنجاڭنىڭ ھالقىما تەرەققىياتى ۋە ئۇزاق ئەمىنلىكىنى ئىلگىرى سۈرىدىغان كۈچلۈك مەنبەسى كۈچكە ئايلانغۇسى. بۇنىڭدىن كېيىنكى يۆلەش ۋە تۈزۈش - تاللاش خىزمىتىدە، بىز ئاشكارا، ئادىل، لىيلا بولۇش پىرىنسىپىدا چىڭ تۇرۇپ، ئۇزاق ئۈنۈملۈك خىزمەت مېخانىزمى شەكىللەندۈرۈپ، سۈپەت ئۆتكىلىنى يەنىمۇ چىڭ تۇتۇپ، دۆلەت ئىچىدە مەشھۇر بولغان بىرىنچى قاتاردىكى داڭلىق ئەدەبىيات ماركىسىنى يارىتىش، ئىدىيەۋىلىكى، ئىلمىيلىكى، بەدىئىيلىكى، ھۆزۈرلۈقلۈكى يۇقىرى بولغان بىر تۈركۈم نادىر ئىجادىي ئەسەر ۋە تەرجىمە ئەسەرلەرنى يارىتىشقا كۈچ سەرپ قىلىپ، ھەرمىللەت ئاممىسىنىڭ كۆپ تەرەپلىك، كۆپ قاتلاملىق، كۆپ خىل مەنبەسى



مەدەنىيەت ئېھتىياجىنى ئۈزۈكسىز قاندۇرىمىز، دەۋرنى كۈيلەپ، خەلقنى مەدھىيەلەپ، قەھرىمانلارغا ئابدە تىكلەپ، ھەرمىللەت ئاممىسى جۇشقۇن يۇقىرى ئۆرلەۋاتقان گۈزەل داستاننى بىرلىكتە يېزىپ چىقىپ، مەدەنىيەتنىڭ سېھرىي كۈچىنى ئاشۇرۇش، شىنجاڭنىڭ ئوبرازىنى تىكلەش، ئاپتونوم رايونىمىزنىڭ كۆپ مىللەتلىك سوتسىيالىستىك ئەدەبىيات ئىشلىرىنى گۈللەندۈرۈش ئۈچۈن پائال تۆھپە قوشىمىز.

«شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆز ئارا تەرجىمە - نەشر قىلىش قۇرۇلۇشى» رەھبەرلىك گۇرۇپپىسى ئىشخانىسى

2014 - يىلى 12 - ئاي

— ئوغرى! ئوغرىنى تۇنۇڭلار! ئوغرى!

پىيادىلەر كوچىسىدا ئۇيان - بۇيان ئۆتۈشۈپ تۇرۇۋاتقان كىشىلەر ئارىسىدىن بىر خەنزۇ قىزچاق تۇيۇقسىز ۋارقىرىدى، ئۇ ئەتراپتىكىلەرگە غەلىتە قاراپ:

— ۋاي، مېنىڭ پورتمانم، — دەپ نالە قىلىۋاتاتتى. بۇ چاغدا داڭقىتىپ تۇرۇپ قېلىشقان كىشىلەر جىددىيلىشىپ دەر - ھال يانچۇقلىرىنى تۇتۇشتى. قىزچاق شۇ تاپتا خۇددى بىر توپ ئوغرىلارنىڭ ئارىسىغا كىرىپ قالغاندەك، ئەتراپىدا تۇرغان ھەر - بىر ئادەمگە گۇمان بىلەن قارايتتى. نېمە قىلىشنى بىلمەي گاڭگىراپ، خۇددى ئوغرىنىڭ ئىچى ئاغرىپ پورتمىنى قايتۇرۇپ بېرىدىغاندەك ئەتراپىغا تەلمۈرەتتى.

— پورتمىنىڭىزدا قانچە پۇل بار ئىدى؟ — دەپ سورىدى ئا - رىدىن بىر ئۇيغۇر يىگىت قىزغا ئىچ ئاغرىتىپ.

— ئىككى يۈز يۈەن، يەنە بانكا كارتىسى، سالاھىيەت كىنىش - كام، بانكا كارتىسىدا ئوقۇش پۇلى ئۈچۈن تاپشۇرىدىغان بەش مىڭ يۈەن پۇل بار ئىدى... — ئۇنىڭ ئۇنى بارغانسېرى ئىچىگە چۈشۈپ كەتتى، ئۇ ھېلىلا يىغلىۋېتىدىغاندەك ھالغا چۈشۈپ قالغانىدى. ئەتراپتىكى بەزىلەر قىزغا ئىچ ئاغرىتىپ ئوغرىنى نېمىنىدۇر دەپ تىللاپ قىزغا تەسەللى بېرەتتى. قىز بولسا نېمە قىلارنى بىلمەي قاققان قوزۇقتەك قېتىپ تۇرۇپلا قالغانىدى.

ئادىلە پىيادىلەر كوچىسىدىن ئۆتۈپ، مەدەنىيەت مەركىزىنىڭ ئارقىسىدىكى ھاجەتخانىغا كىرىۋالدى. بەك تېز يۈگۈرگەنلىكتىن ھاسىراپ، يۈرىكى سېلىپ، پۈتۈن ئەزايى چىلىق - چىلىق تەرگە

چۆمۈلۈپ كەتكەندى. ئۇ ھاجەتخانغا كىرىپلا تامغا يۆلىنىپ بىردەم تۇرۇۋالدى، ئاندىن بايا كوچىدا ھېلىقى خەنزۇ قىزىنىڭ يانچۇقىدىن ئوغرىلىۋالغان پورتماننى تىترەپ تۇرغان قوللىرى بىلەن ئاۋايلاپ ئاچتى. ئىچىدىكى يۈز يۈەنلىك پۇلدىن ئىككىنى كۆرۈپ چىرايىغا كۈلكە يۈگۈردى. ئالمان - تالمان پورتماننىڭ ئىچىدىكى پۇلنى ئېلىۋېتىپ، ھەممە يەرلىرىنى ئېچىپ تەكشۈرۈپ باققاندىن كېيىن، ئۆزىگە لازىملىق باشقا نەرسىلەرنىڭ يوق-لۇقىنى ھېس قىلىپ، پورتماننى ھاجەتخانغا تاشلىۋەتتى.

ئۇ ھاجەتخانىدىن چىققاندىن كېيىن، ئۇدۇل يەنە پىيادىلەر كوچىسىغا يېتىپ كەلدى. بازار بەكمۇ ئاۋات بولۇپ، كىشىلەرنىڭ ئايىقى ئۈزۈلمەيتتى. ئادىلە كۆڭلىدە يەنە بىرنەچچە «سودا» نىڭ ئوڭۇشلۇق پۈتۈپ كېتىدىغانلىقىنى ئويلاپ، خۇددى تەجرىبىلىك ئوۋچىلاردەك ئەتراپتىكىلەرنى كۆزەتكىلى تۇردى. توساتتىن ئۇ-نىڭ كۆزى كوچىدا كېتىپ بارغان ئوتتۇرا ياشلىق بىرەيلەنگە چۈشتى، چېھرىدە ئۈمىد نۇرلىرى سۇس بالقىدى. ئۇ قەدەملىرىدىكى تېز - تېز ئېلىپ ئۇ كىشىنىڭ يېنىغا ئەمدىلا كېلىشىگە ئۇ كىشى كوچا ئاپتوبۇسىغا چىقتى، ئادىلەمۇ قىلچە ئىككىلەنمەستىن ئۇ كىشىنىڭ ئارقىسىدىن ئاپتوبۇسقا چىقتى. ئاپتوبۇستا ئادەملەر كۆپلۈكىدىن، ھەتتا پۈت قويعۇدەك يەرمۇ تېپىلمايتتى. بايقى كىشى ئىككى قولىدا سومكا - چامدانلىرىنى كۆتۈرۈپ، باشقىلارغا سوقۇلۇپ كېتىشتىن ئۆزىنى قاقچۇرۇپ، ئولتۇرغۇدەك ئورۇن ئىزدەپ ئاۋارە ئىدى. لېكىن ئۇنىڭغا ئىچ ئاغرىتىپ ئورۇن بوشىتىپ بەرگۈدەك ھېچكىم چىقمىدى. شۇ چاغدا ئادىلەمۇ بۇ قىستا - قىستا كىشىلەر ئارىسىدا تۇرۇپ، ئۇ كىشىنىڭ مەيدە يانچۇقىدىن كۆزىنى ئۈزەلمەيۋاتاتتى. ئۇ كىشىنىڭ ئىككىلا قولىدا نەرسە بارلىقىنى كۆرۈپ ئادىلە قەدىمىنى ئاستا - ئاستا يۆتكەپ ئۇنىڭ قېشىغا كېلىۋالدى. شۇ تاپتا ئۇنىڭ قۇلاق تۈۋىدە

دادىسىنىڭ ئەتىگەن دېگەن: «ئەگەر بۈگۈنمۇ قۇرۇق قول قايتىپ كېلىدىغان بولساڭ، كۆرگۈلۈكۈڭنى كۆرسىتىمەن!» دەپ ۋارقىراشلىرى كەتمەيتتى. ئاپتوبۇس تۇيۇقسىز قاتتىق تۇرمۇز قىلىنىپ، بىر نەچچە كىشى يىقىلىپ چۈشتى. ئادىلە بۇ قالايمى-قانچىلىقتىن پايدىلىنىپ ھېلىقى ئادەمنىڭ يانچۇقىدىن پورتمازنى سوقۇۋالدى - دە، ئۆزى ئادەملەر ئارىسىدىن قىستىلىپ ئۆتۈپ چىقىش ئىشىكىگە يېقىن بىر جايغا كېلىپ تۇرۇۋالدى. ھېلىقى ئادەممۇ ئۇنىڭ كەينىدىن قىستىلىپ كېلىپ ئۇنىڭ ئالدىدىكى يېڭىلا بوشىغان ئورۇندۇققا كېلىپ ئولتۇردى. ئادىلە ئۇنىڭ ئۆزىگە يېقىن كېلىۋالغانلىقىنى كۆرۈپ يۈرىكى دۈپۈلدەپ سوقۇپ، بېشىنى تۆۋەن سېلىۋالدى.

شۇ ئارىدا ئاپتوبۇس توختاپ بىر نەچچە ساقچى چىقىپ يولۇچىلارنىڭ سالاھىيەت كىنىشكىسىنى بىر - بىرلەپ تەك - شۈرگىلى تۇردى. ھېلىقى ئادەم ساقچىلارنى كۆرۈپ، قولىدىكى نەرسىلەرنى ئاستا يەرگە قويدى - دە، ئادىلەگە قاراپ قويدى. ئادىلە دەرھال يەرگە قارىۋالدى. ھېلىقى ئادەم ئەتراپىغا قارىۋېتىپ ئۇنىڭ قولىغا ئاستا پىچىرلىدى :

— قىزىم، سىز ئېلىۋالغان پورتماننىڭ ئىچىدە سالاھىيەت كىنىشكام بار ئىدى، سالاھىيەت كىنىشكامنى ماڭا بېرىپ، پورتماننى ئۆزىڭىز ئېلىپ قالسىڭىز.

ئادىلە ئاڭلىمىغانغا سېلىپ ئۆزلىرى تەرەپكە يېقىنلاپ كېلىۋاتقان ساقچىلارغا قاراپ قويدى. ھېلىقى ئادەم بايقى سۆزلىرىنى يەنە بىر قېتىم سىلىق ئېيتتى. ئادىلە نېمە قىلارنى بىلمەي گاڭگىراپ قالغانىدى. شۇ چاغدا بىر ساقچى ھېلىقى ئادىلەگە گەپ قىلدى:

— سىزنىڭ سالاھىيەت كىنىشكىڭىز؟

— ھە، قىزىمنىڭ يانچۇقىدا ئىدى، قىزىم، سالاھىيەت كىنىشكىسى.



نىشكىنى بەرگىنە، — ئۇ ئادىلەگە مېھىر بىلەن تىكىلدى. «قە-
زىم» دېگەن گەپنى ئاڭلاپ ئادىلە خىجىل بولغىنىدىن ئۆزىنى
قويدىغان يەر تاپالماي قالدى ۋە تىتىرىگەن قوللىرى بىلەن پورتە-
ماننى ئېلىپ ھېلىقى ئادەمگە بەردى. ئۇنىڭ كىنىشكىسىنى
تەكشۈرۈپ بولغاندىن كېيىن ساقچى ئادىلەگە قارىۋىدى، ئادىلە
سالاھىيەت كىنىشكىسىنى ئۇنتۇپ قالغانلىقىنى ئېسىگە ئېلىپ
تېخىمۇ ھودۇقۇپ كەتتى.

— قىزىمنىڭ سالاھىيەت كىنىشكىسى يىتىپ كېتىپ، يې-
قىندا يېڭىدىن بېجىرگەندۇق، تېخى چىقمىدى، — ھېلىقى ئا-
دەم ئالدىراش — تىنەش چۈشەندۈرۈشكە باشلىدى. ساقچىمۇ ئار-
تۇقچە گەپ قىلماي ئۇلارنىڭ يېنىدىن كېتىپ قالدى.

ئادىلە ھېلىقى ئادەمگە قارىغىنىچە تۇرۇپلا قالغانىدى، ئۇنىڭ
بىر نېمە دېگۈسى كېلەتتى، لېكىن خىجىلچىلىقتا ئاغزىنى ئاچال-
مايتتى. نومۇستىن يەرگە كىرىپ كەتكۈدەك بولۇپ كېتىۋاتاتتى.

— ئىسمىڭىز نېمە؟ — سورىدى ھېلىقى ئادەم.
— ئادىلە، — ئۇنىڭ ئاۋازى تىترەپ چىقتى.

— قارىسام ئۆزىڭىز شۇنداق چىرايلىق قىز ئىكەنسىز، نېمە
ئۈچۈن مۇنداق ئىشنى قىلىسىز؟

— ...

ئادىلە ئۈندىمىدى.

— يوقسۇزچىلىقتىن مۇشۇنداق قىلىۋاتقان گەپمۇ؟

— ياق، ياق... — قىز تېخىمۇ ھودۇقتى.

— كىم ئۇ، سىزنى مۇشۇنداق نومۇسىز ئىشنى قى-

لىشقا مەجبۇرلاۋاتقان؟

— دادام، — ئادىلە شۇنداق دېدى — دە، بېشىنى كۆتۈرۈپ ياش

لىغىرلاپ تۇرغان كۆزلىرى بىلەن ھېلىقى ئادەمگە تىكىلدى. ئۇنىڭ

كۆزلىرى يۈرىكىدىكى ھەسرەت — نادامىتىنى ئىزھارلاپ تۇراتتى.

ئاپتوبۇس بېكەتكە كەلگەندە توختىدى، ئادىلە ئاپتوبۇستىن چۈشۈپلا باشقىلارنىڭ كۆزىگە كۆرۈنمەسلىك ئۈچۈن، ئىتتىك - ئىتتىك ماڭدى.

— ئادىلە!

توساتتىن بىرىنىڭ توۋلىغان ئاۋازى ئاڭلاندى، ئۇ كەينىگە بۇرۇلۇپ بايقى ئادەمنى كۆردى. قولىدا يەنە سومكا، كىشىلەرنىڭ ئارىسىدا قىستىلىپ ئادىلە تەرەپكە قاراپ كېلىۋاتاتتى.

— نەگە بارسىز؟

— ھېچنەگە.

— قىزىم، خاپا بولماي نەرسە - كېرەكلىرىمنى ئۆيۈمگە ئاپىد - رىشىپ بەرگەن بولسىڭىز، ئۆيۈم ئالدىمىزدىكى بىنادا ئىدى، — ئادىلە رەت قىلىشقا ئامالسىز، ئۈندىمەي نەرسە - كېرەكلىرىنى ئېلىپ ئۇنىڭ كەينىدىن ماڭدى. ھېلىقى ئادەم ئادىلەنىڭ تېخىچە قورقۇپ تىترەۋاتقانلىقىنى ھېس قىلىپ ئۇنى خىجالەتچىلىكتىن قۇتۇلدۇرۇش ئۈچۈن ئۆزىنى تونۇشتۇرۇشقا باشلىدى:

— ئىسىم ئابلەت، ئۆزۈم ساقچى، ئايالىم تۈگەپ كەتكەن، بىر نەچچە يىل بولدى، پېنسىيەگە چىقىپ يالغۇز ياشاۋاتىمەن.

«ساقچى» دېگەن گەپنى ئاڭلاپ ئادىلەنىڭ يۈرىكى قارتتىدە قىلدى. شۇنداقتىمۇ ئۈندىمەي ئۇ ئادەمنىڭ گېپىنى زەن سېلىپ ئاڭلىغان قىياپەتكە كىرىۋالدى.

— بايا دادامنىڭ مەجبۇرلىشى بىلەن ئاشۇنداق ئىشنى قىلدۇرغانمەن دېدىڭىز، توۋا، ئۆز قىزىنى شۇنداق ئىش قىلىشقا مەجبۇرلايدىغان دادىمۇ بارمىدۇ، بۇ جاھان نېمە بولۇپ كېتىۋاتىدۇ - دە... — ئابلەت سۆزلەۋېتىپ تۇيۇقسىز توختىۋالدى. ئۇ ئادىلەنىڭ چىرايى باشقىچە بولۇپ كېتىۋاتقانلىقىنى كۆرۈپ قالغانىدى. «ئۆز قىزىنى شۇنداق ئىش قىلىشقا مەجبۇرلايدىغان دادىمۇ بارمىدۇ؟» دېگەن گەپ ئادىلەنىڭ يۈرىكىگە تەگكەندى،



كۆزلىرىدە ياش لىغىرلايتتى. ئۇلارنىڭ ئارىسىنى بىر پەس جىم - جىتلىق قاپلىدى، ئۇ ئادەم مۇ ئادىلەنىڭ كۆڭلىنى ئاياپ باشقا گەپ قىلمىدى.

— قىزىم، خاپا بولسىڭىزمۇ سىزگە بىر نەسىھەت قىلاي، ياشلىق گۈلىڭىزنى مۇنداق خاراب قىلىۋەتمەڭ. ئادەم ئەڭ ئاۋۋال ئۆزىنىڭ قەدرىنى بىلىشى كېرەك، بۇ ئىشقا راستتىنلا دادىڭىز زورلىغان بولسا، ئۇنىڭغا ياخشى چۈشەندۈرۈڭ، بۇ ئىش - تىن قول ئۈزۈڭ...

ئادىلە شۇ تاپتا يەرنىڭ يېرىلىشىنى شۇنداق خالايتتى، ئەگەر يېرىلغان بولسا ئاشۇ يەرنىڭ ئاستىغا كىرىۋالسا...

ئىككىسى پاراڭ بىلەن بولۇپ ئۇ ئادەمنىڭ ئۆيىنىڭ ئالدىغا كېلىپ قالغانلىقىنى سەزمەي قېلىشقانىدى. ئادىلەنىڭ يۈرىكى يىڭنە تىققاندىك ئېچىشىپ كەتتى. ئىككى ئاتا ئارىدىكى پەرق نېمىدېگەن زور - ھە! بىرى، قىزغا تەربىيە قىلىپ ياخشى يولدا مېڭىشقا ئۈندەۋاتىدۇ، يەنە بىرى، ئۆز قىزىنىڭ يولىغا ماڭدامدا بىر تىكەن ئۈندۈرۈپ، قىزىنىڭ بەختىنى نابۇت قىلىۋاتىدۇ... قىز ھەسرەت بىلەن ئۇلۇغ كىچىك تىندى.

ئۇ ئادەم ئادىلەنىڭ مىسكىن چىرايىغا مېھىر بىلەن قارىدى: — قىزىم، قېنى ئۆيگە كىرىڭ، — دېدى ئۇنىڭ قوللىرىدىكى نەرسە - كېرەكلەرنى ئالغاچ.

ئادىلە بىر پەس ئىككىلىنىشتىن كېيىن ئۇنىڭ كەينىدىن ئاستا ئەگىشىپ، قورۇنۇش، خىجىللىق ئىچىدە ئۆيگە كىردى. ئۇ ئازادە، ئېسىل سەرەمجانلاشتۇرۇلغان ئۆيىنى كۆرۈپ ھەيرانلىقتا تۇرۇپلا قالدى. ئۇنىڭ مۇنداق ئېسىل ئۆيگە ئۆمرىدە تۇنجى قېتىم كىرىشى ئىدى. ئۇنىڭ يۈرىكى تېز - تېز سوقۇۋاتاتتى. ئۇ ئۆيگە قايتا - قايتا سەپسالدى، ئۆزىنى خۇددى بىردەمنىڭ ئىچىدە قاپقاراڭغۇ بىر دۇنيادىن يوپپورۇق دۇنياغا كىرىپ قالغاندەك

ھېس قىلىۋاتاتتى. بۇ ئۇنىڭغا تامامەن ناتونۇش ئۆي بولسىمۇ، لېكىن نېمىشقىدۇر بەكمۇ يېقىملىق تۇيۇلماقتا ئىدى.

نۇپۇقسىز ئادىلەنىڭ كۆزى تامغا چوڭايىتىپ ئېسىپ قويۇلغان سۈرەتكە چۈشتى. سۈرەتتە بايقىشى، يېنىدا چىرايلىق بىر ئايال، ئايالنىڭ قولىدا تۆت - بەش ياشلار چامىسىدىكى ئوماق بىر قىز تۇراتتى.

— سۈرەتتىكى ئايال بىلەن قىزىم.

ئادىلە ھەيرانلىقتا ئارقىسىغا قارىدى، ئۇ ئادەممۇ سۈرەتكە تىكىلىپ قاراپ قالغانىدى.

— سىزنىڭ قىزىڭىز؟ — ئادىلەنىڭ قىزغا بەكمۇ مەستلىكى كەلگەنىدى، مۇشۇنداق باياشات ئائىلىدە، مېھرىبان دادىنىڭ كۆيۈنۈشىدە ياشاۋاتقان نېمىدېگەن بەختلىك قىز - ھە.

— شۇنداق، مېنىڭ بىر تاللا قىزىم ئىدى، ئىسمى مۇنەرە ئىدى. لېكىن...

ئادىلە ئۇ كىشىنىڭ گېپىنىڭ تېگىگە يېتەلمەي كۆزىگە تەكىلىدى، ئۇ كىشى ئادىلەنىڭ مەڭدەپ تۇرۇپ قالغانلىقىنى كۆرۈپ سۆزىنى داۋام ئەتتى:

— ئون بەش يىل بولدى، ئۇنىڭدىن ئايرىلىپ قالدىم. ئۇنى ھەر قېتىم ئەسلىسىم يۈرىكىم پۇچۇلىنىدۇ، — سۆزلەۋېتىپ ئۇنىڭ كۆزى لىققىدە ياشقا تولدى. ئادىلە ئۇنىڭ يۈرەك جاراھىتىنى قوزغاپ قويغانلىقىنى سېزىپ ئارتۇقچە سوئال سورىمىدى.

— سىز، — دېدى ئۇ كىشى كۆز ياشلىرىنى سۈرتۈۋېتىپ، — مەن سىزنى ئاپتوبۇستا تۇنجى كۆرگەندە قانداق تۇيغۇغا كېلىپ قالغانلىقىمنى بىلمەيسىز؟ مەن خۇددى ئۆز قىزىمنى كۆرگەندەك بولدۇم.

بۇ سۆزنى ئاڭلاپ ئادىلە ئۇنچىقماي ئۇنىڭغا تىكىلىپ قارىدى. ئۇ كىشى ئادىلەنىڭ ئۈندىمىگەنلىكىنى كۆرۈپ:



— ۋۇي قىزىم، سىزنى ئولتۇرۇشقىمۇ تەكلىپ قىلماپتىدە -
 مەن، قېنى، بىر ئاز ئولتۇرۇپ ھاردۇقىڭىزنى چىقىرىۋېلىڭ...
 — بولدى، رەھمەت تاغا... مېنىڭ يەنە نۇرغۇن ئىشلىرىم بار
 ئىدى. سىزدىن بەك خۇش بولدۇم.

— مەيلى ئەمىسە قىزىم، سىزنى تۇتۇۋالماي، — ئۇ كىشى
 شۇنداق دېگەچ يېنىدىن 100 يۈەنلىك پۇلدىن ئىككىنى چىقىرىپ
 ئادىلگە تەڭلىۋىدى، ئادىلنىڭ كۆڭلى بۇزۇلدى.

— بۈگۈن، — دېدى ئادىل، — تۇنجى قېتىم ئاتا مېھرىگە
 ئېرىشكەندەك ھېسسىياتتا بولدۇم. بۇ پۇلنى بەرگىنىڭىزدىن مەن
 شۇ مېھرىنى ھېس قىلدىم؟

— ئېلىڭ قىزىم، مېھىر - مۇھەببەت پۇل بىلەن ئۆلچەنمەيدۇ.
 ئادىل بېشىنى كۆتۈرمەي، پۇلنى ئېلىپ ئىشك تەرەپكە قاراپ
 ماڭدى.

— قىزىم، مانا، ئۆينىمۇ كۆرۈۋالدىڭىز، قانداق قىيىنچىلىق -
 قا ئۇچرىسىڭىز مېنى ئىزدەپ كېلىڭ.
 ئادىل بېشىنى يېنىك لىڭشىتتى.

— ئەمىسە ئامان بولۇڭ، ئۆزىڭىزنى ئاسراڭ!
 - رەھمەت، ئۆزىڭىزمۇ شۇنداق، — ئۇ ئەلەم بىلەن شۇنداق دې -
 دى - دە، كۆز ياشلىرىنى كۆرسەتمەسلىك ئۈچۈن بۇرۇلۇپلا
 يۈگۈردى.

2

ئۇيان ئۆرۈلۈپ، بۇيان ئۆرۈلۈپ زادىلا ئۇخلىيالمىغان نەرگە -
 زە ئاخىر ئورنىدىن تۇرۇپ كەتتى. كىيىم - كېچەكلىرىنى چالا -
 بۇلا كىيىپ سىرتقا چىقتى.

تۇن تەڭ بولاي دەپ قالغانىدى، ئاسماندا سانسىزلىغان يۇلا -
 تۇزلار يېقىملىق جىمىرلىشىپ تۇراتتى. مەيىن شامال نەرگىزە -

نىڭ يۈزىنى يۇمشاققىنە سىيپاپ ئۆتەتتى.

نەرگىزەنىڭ كۆڭلىنى ئاللىقانداقتۇر خۇشاللىق ھېسلىرى چىرمىۋالدى. كەنت ئىچى گويا دېڭىز ئاستىغا چۆكۈپ كەتكەندەك شۇنداق جىمجىت، شۇنداق سۈرلۈك ئىدى. بۇ سۈرلۈك جىمجىت-لىقنى پەقەت كەنتنىڭ ئوتتۇرىسىدىن شىرىلداپ ئېقىپ ئۆتكەن ئېقىننىڭ ساداسى، سەگەك ئىتلارنىڭ ئارىلاپ - ئارىلاپ ھاۋا-شىشلىرى بۇزۇپ تۇراتتى. ھەممە ئۆيلەردە چىراغلار ئۆچكەن، ھەممە شېرىن ئۇيقۇغا غەرق بولغان. پەقەت نەرگىزەلا بۇ خىل جىمجىتلىقتىن مۇستەسنا ئىدى. شۇ تاپتا بۇ خىل قاراڭغۇلۇق-تىن بىر نەرسىنى ئىزدەۋاتقان كىشىدەك ئەتراپقا توختىماي نە-زەر سالاتتى. شامالارنىڭ مەڭزىگە ئۇرۇلۇشىدىن شېرىن ئەللەي-لىنەتتى.

نەرگىزەدە شائىرلارنىڭ نەپىس غەزەللىرىدەك شۇنداق بىر شېئىرىي گۈزەللىك بار ئىدىكى، ئۇ گويا سەھەر ئاسمىنىدىن ئاستا - ئاستا يىتۈۋاتقان كەچكى شەپەقنى يورۇتماقچى بولغان كۈچلۈك نۇر دەستىسىگە ئوخشايتتى.

قار لەيلىسىدەك، ئاپئاق بۇلۇتتەك يۇمشاق، كەڭ ئېستەكلىك، نېپىز يىپەك كۆڭلىكى ئۇنىڭ مەرمەردەك سۈزۈك، تولغان يۈزى-لىرىنى شامالارنىڭ ئۇرۇشى بىلەن سۆيۈپ ئەركىلەتمەكتە ئىدى. قوڭۇر رەڭلىك، دېڭىز دولقۇنلىرىدەك ئۇزۇن چاچلىرى يەل-كىسىنى ياپقان، قىياقتەك ئىنچىكە قاشلىرى ئاستىدىكى قاپقارا ئوتلۇق كۆزلىرىدە، جىنەستىدەك قىزىل لەۋلىرىدە، تالڭ شەپ-قىدەك مەڭزىدە ئوماقلىق، ئىشەنچ ۋە تەبەسسۇملۇق كۈلكە ئەكس ئېتىپ تۇراتتى.

— شۈكرى خۇدايىم، كىشىنىڭ ئارزۇ - ئارمىنىغا يەتمىكى دېڭىز ئاستىدىن ئۈنچە - مەرۋايىت سۈزۈۋالماقتىنمۇ تەس دەيدى-كەن، — دېدى نەرگىزە ئۆز - ئۆزىگە، — جاپالىق تىرىشىشلى-

رىمنىڭ نەتىجىسىدە ئۆزۈم ئارزۇ قىلغان ئالىي مەكتەپكە قوبۇل قىلىندىم. ئارزۇ دېگەن خەتەرلىك چوققا بولسىمۇ، سەۋر قىلغان، تىرىشقان، قىيىنچىلىققا بەرداشلىق بەرگەن ئادەم چوقۇم چىقالايدىكەن. ئالىي مەكتەپكە بارغاندىن كېيىن ۋاقتىنى چىڭ تۇتۇپ تىرىشىپ ئۆگىنىمەن. ئۆزۈمنىڭ كەلگۈسى بەختىم ئۈچۈن بىر مىنۇت ۋاقتىنىمۇ بوش ئۆتكۈزمەيمەن. دادامنىڭ، مەرھۇم ئانامنىڭ كۈتكەن ئۈمىدىنى چوقۇم ئاقلايمەن...

شۇ دەقىقىلەردە نەرگىزەنىڭ دادىسى نۇرلان ئاكىمۇ ئويغاق ئىدى. ئۇ ئارزۇلۇق، يالغۇز قىزىنىڭ ئالىي مەكتەپكە قوبۇل قىلىنغانىغا بىر تەرەپتىن خۇشال بولسا، يەنە بىر تەرەپتىن، كۆڭلى يېرىم ئىدى. نۇرلان ئاكا مۇشۇ كەنتتە خېلى داڭقى بار ئۇستا سەيپۇلگا ئىدى. بەزىدە شەھەرلەردىنمۇ خېرىدارلار چىقىپ نۇرلان ئاكاغا كىيىم تىككۈزەتتى. ئايالى تۈگەپ كەتكەندىن كېيىن قايتا تۇرمۇشلۇق بولغان. لېكىن نەرگىزە ئون ياشقا كىرگەندە ئىككىنچى ئايالىمۇ كېسەل سەۋەبىدىن ئۆلۈپ كەتكەنىدى. شۇنىڭدىن كېيىن باشقا ئاياللار نۇرلان ئاكىنى شور پېشانە دەپ ئۇنىڭغا ياتلىق بولۇشنى رەت قىلغانىدى. نەرگىزەگە ھەم دادا، ھەم ئانا بولۇپ مۇشۇنچىلىك قىلغۇچە ئۆزىنىڭ قانچىلىك جاپالارنى چەككىنىنى بىر ئۆزى بىلىدۇ...

نەرگىزە ئەتە يولغا چىقىدۇ، بۇ كەنتتىن ئايرىلىپ ئۆزىگە تامامەن ناتونۇش بولغان شەھەردە ياشايدۇ. نۇرلان ئاكا ئۆزىنىڭ يەنە يالغۇز قالدىغانلىقىنى ئويلاپ ئۇزاققىچە جىمىپ كەتتى. ئۇنىڭ شالاڭ ساقىلى تىترەپ، كۆزلىرىدە پەرىشان ئۇچقۇنلار پىلىدىرىلدى.

نۇرلان ئاكا كېچىچە كىرىپك قاقماي تاڭنى ئاتقۇزدى. ئۇ قىزى نەرگىزە بىلەن بىرلىكتە ئۆتكۈزگەن ئېغىر كۈنلەرنى ئەسلىگەندە سېرى كۆزلىرى نەمدىلەتتى. نەرگىزە نەقەدەر ئوماق قىزىم - ھە؟

نۇرلان ئاكىنىڭ يۈرىكى ئاشۇ قىزى بىلەن شاد - خۇراملىققا تولاتتى. بىر كۈنلۈك ئىشىنى تۈگىتىپ ئېغىر قەدەملىرىنى بېسىپ ئۆيگە كەلگىنىدە، نەرگىزەنىڭ «دادا» دېگەن ئوماق ئاۋازىنى ئاڭلىسا بىر كۈنلۈك ھارغىنلىقى ۋۇجۇدىدىن تۇماندەك تارقىلىپ كېتەتتى. نۇرلان ئاكا ئۆزىنى بۇ دۇنيادا پەقەت نەرگىزە ۋە ئۇنىڭ بەختى ئۈچۈن ياشاۋاتقاندەك ھېس قىلاتتى.

— سەن ئانىسىز چوڭ بولدۇڭ قىزىم، — دېدى نۇرلان ئاكا ئەتىگەنلىك چايدىن كېيىن نەرگىزەنى يېنىدا ئولتۇرغۇزۇپ. ئۇنىڭ چىرايىدىن مەيۈسلۈك، قىزىغا چىدالماسلىق ئالامەتلىرى چىقىپ تۇراتتى.

— ئەمدى مەندىن، يۇرتتىن ئايرىلىپ، ناتونۇش جايغا مېڭىۋا-تسەن. مېنىڭ ئۈمىدىمنى ئاقلاپ، ئالىي مەكتەپكە قوبۇل قىلىنغىنىڭدىن بەك خۇش بولدۇم قىزىم، سەندىن ئۆمۈرۋايەت رازىمەن، مەيلى قەيەردە بولما، مېنى ئۇنتۇپ قالمىغىن. ھەرۋاقت ئۆزۈڭنى چىڭ تۇت، دوستلىرىڭغا ئالدىراپ ئىشەنمە. قىلىنچىلىق تارتىپ، قىسىلىپ قالساڭ ماڭا تېلېفون قىلغىن...

— ماقۇل دادا... ماقۇل! چوقۇم سىزنىڭ دېگىنىڭىزدەك ياخشى ئوقۇيمەن. سۆزلىرىڭىزنى ھەرۋاقت ئېسىمدە چىڭ تۇتىمەن.

نەرگىزە يىغلىۋەتمەسلىك ئۈچۈن ئۆزىنى زورغا بېسىپ تۇر-سىمۇ، ياشلىرى يىپى ئۈزۈلگەن مارجاندەك تۆكۈلۈشكە باشلىدى. ئۇ ئۆزىنى دادىسىنىڭ قۇچقىغا ئېتىپ، بوغۇلۇپ - بوغۇلۇپ يىغلاشقا باشلىدى. يۈرەكلەر ئايرىلىشقا چىداشلىق بېرەلمەيۋاتاتتى، ئۆي ئىچىنى بارغانسېرى سۈر بېسىپ كېتىپ باراتتى.

نەرگىزە ئۆزىنىڭ گۈزەل ئارزۇ - ئارمانلىرىنى ئەمەلگە ئاشۇرۇش، شۇنداقلا كەلگۈسى بەختى ئۈچۈن قۇتلۇق سەپەرگە ئاتلاندى. نۇرلان ئاكا نەرگىزەنى ئۈزۈتىپ قويۇپ، دۇكانغا چىقماي،



ئۈدۈل قەبرىستانلىققا باردى. ئۇ ياشقا تولغان كۆزلىرىنى قەبرىدە-
 لەرگە تىككەندە، ھېچنېمىنى ئىلغا قىلالىمىدى. بىر ھازا ئۆتكەندە-
 دىن كېيىن ئەتراپىغا سىنچىلاپ قاراپ، يېنىغا سۆگەت شېخى
 سانجىپ قويغان، شاخقا ئاق رەڭلىك لاتا چېگىلگەن قەبرىنىڭ يې-
 نىغا كەلدى. بۇ نەزىرىنىڭ ئانىسىنىڭ قەبرىسى ئىدى. ئۇ قەب-
 رىنىڭ يېنىدا ئولتۇرۇپ، مۇڭلۇق خەتمقۇرئان ئوقۇدى. ئۇزاق
 دۇئا قىلغاندىن كېيىن، بېشىنى كۆتۈرۈپ، ئاسمانغا قارىدى:
 — ئەي خۇدا، قىزىمنى ئۆز پاناھىڭدا ساقلىغايسەن، مۈشكۈ-
 لىنى ئاسان قىلغايسەن...

ئۇنىڭ كۆزلىرىدە ياش تامچىسى قېتىپ قالغانىدى. ئۇ بىر-
 دىنلا قەبرىنى چىڭ قۇچاقلاپ ئۇن سېلىپ يىغلاپ كەتتى.
 — جېنىم پاتەمخان، ياتقان يېرىڭلا جەننەتتە بولسۇن! شۇ تاپ-
 تا ھەممىنى كۆرۈپ تۇرۇۋاتامدىغانسىلەر؟ مانا قىزىمىز ئالىي
 مەكتەپتە ئوقۇش ئۈچۈن سەپەرگە ئاتلاندى. ئەگەر ھايات بولغان
 بولساڭلا قانچىلىك خۇشال بولغان بولاتتىڭلار. ھە! مېنى كە-
 چۈرۈڭلا، مەندەك ئازغۇننى كەچۈرۈڭلا، مەن گۇناھ پاتىقىغا پاتە-
 قان چوڭ جىنايەتچىمەن. روھىمنى ئىس - تۈتەك قاپلىغان گۈ-
 ناھكار بەندىدۇرمەن. يەنە بىر قىزىمىزمۇ يېنىمىزدا بولغان بول-
 سا قانچىلىك بەختلىك بولار ئىدىم، شۇ بىچارە قىزىم نېمە كۈن-
 لەرنى كۆرۈپ يۈرگەندۇ؟ مەندەك گۇناھكار دادىسىدىن نەپەرەتلى-
 نەرمۇ؟... ئاھ خۇدا، قىزلىرىمغا ئاسايىشلىق، ئۇلارنىڭ دىلىغا
 ھەرۋاقىت ئىنساب ئاتا قىلغايسەن...

نەزىرىنىڭ ئارىسى رېئاللىققا ئايلاندى، ئۇ بېيجىڭ تىل
 ئۇنىۋېرسىتېتىنىڭ نېمىس تىلى فاكولتېتىغا قوبۇل قىلىنغان-
 ىدى. ئۇ ھەقىقەتەن ھاياجانغا چۆمگەنىدى. بىراق، ئۇنىڭ خىيا-
 لىدىن ھامان يىراقتىكى دولان يۇرتى، يالغۇز دادىسى كەتمەيتتى.
 ئۇ ئۆزى تۇغۇلۇپ ئۆسكەن ئانا ماكانىدىن ئايرىلىپ بۇ قاينام -

تاشقىنلىق پايتەخت شەھەر بېيجىڭغا يېتىپ كەلدى. پويىزدىن چۈشۈشى بىلەن كۆككە بوي سوزغان سانجاق - سانجاق بىنالار ئۇنىڭ كۆزىنى ئالا - چەكمەن قىلىۋەتتى. ئۇ ھەم ھەيران بولاتتى، ھەم ھاياجانلىناتتى. ئوقۇتقۇچىلىرىدىن تولا ئاڭلايدىغان، تېلېۋىزوردىن كۆرۈپ ھەۋەسلىنىپ كېتىدىغان شەھەرگە يېتىپ كەلگىنىگە تۇرۇپ ئىشەنمەي قالاتتى...

نەرگىزە يېتەكچى ئوقۇتقۇچىسىنىڭ باشلىشى بىلەن ئۆزى ئوقۇيدىغان بېيجىڭ تىل ئۇنىۋېرسىتېتىغا كەلدى. ئۇنىڭ قانداقلىرى قىزىۋاتاتتى، يۈرىكى ھېلىلا ئاغزىغا تىقىلىپ قالىدىغاندەك دۇپۇلدەمەكتە ئىدى. ئاھ، كېلىشىنى كېچە - كۈندۈز ئارزۇ قىلغان سۆيۈملۈك مەكتەپ، مېنىڭ گۈزەل كەلگۈسۈمنىڭ باشلانمىسى بولغان مېھرى ئىللىق ماكان، مەن كەلدىم!

نەرگىزە ئۆزىنى شۇنچىلىك بېسىۋېلىپ قولىدىكى ئوقۇتقۇچىسى بەرگەن كىچىك خەرىتىگە قاراپ، كۈتۈپخانا ئالدىدىكى تار يول بىلەن قىزلار ياتاق بىناسىغا قاراپ ماڭدى. كۆركەم سېلىنىغان بىنالار، كۆزنى قاماشتۇرۇپ تۇرىدىغان چىرايلىق لوزۇنكىلار، ئاسفالت يوللار، يوللارنىڭ ئىككى تەرىپىدىكى يايىپ - شىلچىلىق ۋە ئاجايىپ چىرايلىق گۈللۈك. ھەيۋەتلىك ئوقۇتۇش بىناسىنىڭ كەينىدىكى ئاستى سېمونتلانغان كىچىك كۆل، يۆلەنچۈكلۈك ئورۇندۇقلار... نەرگىزە ھەممە نەرسىگە تويماي قارايتتى. ئۆزىنى چۈش كۆرۈۋاتقاندا، ھېلىلا چۈشىدىن ئويغانسا ھەممە نەرسە يوقاپ كېتىدىغاندەك سەزمەكتە ئىدى...

3

يېڭىدىن بۇ رايونغا يۆتكىلىپ كەلگەن ساقچى باشلىقى ئادىل چۈشلۈك دەم ئېلىشتىن كېيىن، ئىشخانىغا ئەمدى كىرىپ تۇرۇشىغا، سىرتتىن ۋارقىراشقان ئاۋاز ئاڭلاندى، ئادىل سىرتقا

چىقىۋىدى، بىر ئادەم ئامانلىق قوغدىغۇچى ساقچى بىلەن ھەدەپ تاكالىشىۋاتاتتى. ئادىل ئامانلىق قوغدىغۇچى ساقچىغا قاراپ توۋلىدى:

— ياقۇپجان، نېمە ئىش بولدى؟

— بۇ ئادەم بىرى پورتمانمنى ئوغرىلىۋالدى، دەپ كىرىپتۇ...

ئۇ ئادەم ئۇدۇل ئادىلنىڭ قېشىغا كېلىپ ئۇنىڭ بىلەن ئىككى قولىلاپ كۆرۈشتى ھەمدە:

— يېرىم سائەت ئالدىدا كىنو كۆرۈپ، قايتىپ چىقىشىمدا پورتمانمنى ئوغرىلىتىپ قويدۇم.

— قايسى كىنوخاندا؟

— مەدەنىيەت مەركىزىنىڭ ئۈچىنچى قەۋىتىدىكى كىنوخانىدا... نىدا...

— پورتماننىڭ ئىچىدە نېمىلەر بار ئىدى؟ — ئادىل ئەستايىدىلىق بىلەن سورىدى.

— مىڭ يۈەن نەق پۇل، يەنە سالاھىيەت كىنىشكام، بانكا كارنامىسى... قاتارلىق نەرسىلەر بار ئىدى.

— ھە... مۇنداق دەڭ، — ئادىل شۇنداق دەپ قوشۇمىسىنى تۈرۈپ قويدى ھەم ياقۇپجانغا قاراپ:

— ياقۇپجان، سىز بۇ كىشىنىڭ پۇل يىتتۈرگەنلىكىنى خاتىرىلەپ قويۇڭ.

ياقۇپجان دەرھال دەپتەر - قەلەم ئېلىپ خاتىرىلەشكە باشلىدى، ئادىل ئىشخانىسىغا كىرىپ كەتتى. ئۇ ئەمدى تاماكىدىن بىرنى تۇتاشتۇرۇپ چېكەي دەپ تۇرۇشى بىلەن ئىشىك يېنىك چېكىلدى.

— كىرىڭ.

ئىشىك ئېچىلىپ چىرايىدىن ياشلىقى ئۇرغۇپ تۇرغان، ئۆزى

چىرايلىق، گۈزەل بىر قىز كىرىپ كەلدى. بۇ ئادىلە ئىدى. ئادىل ئىختىيارسىز مەڭدەپ تۇرۇپ قالدى، ئادىلە ئەتراپقا بىر قۇر كۆز يۈگۈرتۈۋەتكەندىن كېيىن، ئادىلنىڭ كۆزلىرىگە تىكىلدى. ئۇ بۇ ساقچى باشلىقىنىڭ يېڭى كەلگەنلىكىنى بىر قاراپلا بىلىۋالغانىدى. — قىزچاق، نېمە ئىشىڭىز بار ئىدى؟ — ئادىل ئۇ قىزغا سەپسىلىپ قارىۋەتكەندىن كېيىن سورىدى.

— مېنىڭ ئىسمىم، قىزچاق ئەمەس، ئادىلە، — ئۇ شوخلۇق بىلەن شۇنداق دېگىنىچە ئادىلغا قاراپ مۇلايىمغىنە بىرنى جىلدا مايدى.

— راست، راست، بۇنى مەن بىلىمەن، بىرەر ئىشىڭىز بارمىدى؟
— مەن بىر نەرسىنى تاپشۇرۇپ بەرگىلى كەلگەندىم...
— نېمە نەرسىنى؟

— يولدا كېتىۋېتىپ تۇيۇقسىز بىر نەرسىگە پۇتلىشىپ يىقىلدىم. مېنىڭ كەتكىلى تاس قالدۇم. ئېگىشىپ قارىسام پۇتلاشقىنىم باشقا بىر نەرسە ئەمەس، ماۋۇ پورتمان ئىكەن... — ئادىلە شۇنداق دەپ يېنىدىن بىر پورتماننى ئېلىپ ئادىلنىڭ ئۈستىگە قويدى. — ئىچىنى ئېچىپ قارىسام خېلى جىق پۇل بار ئىكەن، مەن شۇ يەردە كىمنىڭ دەپ ۋارقىرىسام چوقۇم ئىگىسى جىق چىقىپ كېتىشى مۇمكىن ئىدى، شۇڭا ئۇدۇللا مۇشۇ يەرگە ئەكەلدىم.

باياتىن بېرى ئامانلىق قوغدىغۇچى ساقچى ياقۇپجاننىڭ يېرىمىزى ئاتقان نەرسىسىگە قاراپ تۇرۇۋاتقان كىشى پورتماننىڭ گېپىدىكى ئىش ئاڭلاپ ئادىلەنىڭ قېشىغا يۈگۈرۈپ كېلىپ پورتماننى ئېلىش ئۈچۈن قولىنى سۇنۇۋىدى، ساقچى باشلىقى ئادىل چاققانلىق بىلەن پورتماننى قولىغا ئېلىۋالدى ھەمدە ئۇ كىشىدىن سورىدى:

— بۇ پورتماننى مېنىڭ دېيىشكە نېمە ئاساسىڭىز بار؟
— باشلىق، بۇ پورتمان راستتىنلا مېنىڭ، ئىشەنمىسىڭىز ئىچىنى ئېچىپ قاراپ بېقىڭ. ئىچىدە مېنىڭ يۈەن نەق پۇل، يەنە



سالاھىيەت كىنىشكام، بانكا كارتام قاتارلىقلار بار. ئىسمىم ئادىل. دۇل، سالاھىيەت كىنىشكسىدىكى ئىسمىمغا قارىسىڭىز بولىدۇ. ئادىل ئادىلەگە لەپىدە قاراپ قويغاندىن كېيىن پورتماننى ئېچىپ ئىچىدىكى پۇلنى ساناشقا باشلىدى، دەرۋەقە پورتماننىڭ ئىچىدىكى پۇل ئۇ كىشىنىڭ دېگىنى بىلەن ئوخشاش، سالاھىيەت كىنىشكسىدىكى ئىسمىمۇ ئابدۇل ئىدى. ئادىل پورتماننىڭ ھەقىقەتەن شۇ كىشىنىڭ ئىكەنلىكىگە ئىشەنچ قىلغاندىن كېيىن، پورتماننى ئۇ كىشىگە بەردى.

— بۇنىڭدىن كېيىن دىققەت قىلىڭ، بۈگۈن تەلىپىڭىز بار ئىكەن. ئەگەر پورتمان باشقا كىشىنىڭ قولىغا چۈشۈپ كەتكەن بولسا قايتۇرۇپ كېلىش تەس ئىدى. تەلىپىڭىزگە بۇ ئۆزۈم، قەلبىمۇ گۈزەل قىزغا ئۇچرىغىنى ياخشى بوپتۇ. ئۇ كىشى پورتماننىڭ تېپىلغىنىدىن خۇشال بولۇپ، ئادىلغا ئارقا-ئارقىدىن رەھمەت ئېيتىپ كېتىۋىدى، ئادىل رەھمەت ئېيتىشقا تېگىشلىك كىشىنىڭ ئادىلە ئىكەنلىكىنى ئەسكەرتىپ قويدى.

— رەھمەت سىزگە، شۇ تاپتا سىزگە قانداق رەھمەت ئېيىدىشىنى بىلمەيۋاتمەن، سىزگە كۆپتىن - كۆپ رەھمەت. خۇدايىم ئىشلىرىڭىزنى تېخىمۇ ئاسان، خىزمىتىڭىزنى ئۇتۇقلۇق، تېنىد-ئىزىڭىزگە سالامەتلىك ئاتا قىلغاي، — ئۇ كىشى شۇنداق دەپ ئادىلەگە مىننەتدارلىق بىلدۈرگەچ، پورتماننىڭ ئىچىدىن يۈز يۈەنلىك پۇلدىن بىرنى چىقاردى - دە، ئادىلەگە سۈندى.

— بۇ... بۇ نېمە قىلغىنىڭىز، — دېدى ئادىلە نېمە قىلارنى بىلمەي. شۇ تاپتا ئۇنىڭ ئۇ كىشى ئۇزاتقان پۇلنى ئالغۇسى كېلىۋاتاتتى. لېكىن ئۆزىنى تۇتۇۋالدى ھەم ئۇ كىشىگە قاراپ ئىلىق تەبەسسۇم قىلدى.

— رەھمەت سىزگە. جەمئىيەت قانچە تېز تەرەققىي قىلغان.

سېرى، كىشىلەر ئوتتۇرىسىدىكى مېھىر - مۇھەببەتمۇ شۇنچە كۈچىيىپ بارىدۇ. مەن ئىشىنىمەن، ئەگەر پورتماننىڭنى باشقا كىشى تېپىۋالغان بولسىمۇ سىزگە قايتۇرۇپ بېرەتتى، جەمئىيەتتىمىز دە يەنە نۇرغۇن ئاق كۆڭۈل كىشىلەر بار، — ئادىلە سۆزلەپ بولۇپ بۇنداق گەپلەرنىڭ قانداق ئاغزىدىن چىققانلىقىغا ھەيران قالدى، دەۋرەقە ساقچى باشلىقى ئادىلمۇ ئادىلەنىڭ سۆزلىرىنى ئاڭلاپ ھەيران قالدى ھەم ئۇنىڭغا سىنچىلاپ قارىدى، ئادىلە ئۇ - نىڭ ئويلىغىنىدىنمۇ گۈزەل كۆرۈنۈپ كەتتى.

— ئەمەس مەن كەتتىم، — دېدى ئادىلە ئادىلغا قاراپ قويۇپ. — رەھمەت سىزگە، بۈگۈن ناھايىتى ياخشى ئىشتىن بىرنى قىلىدىڭىز، سىزدەك ئالىجاناب قىزلار كۆپرەك چىققان بولسا، بۇ جاھان تېخىمۇ ياخشى بولغان بولاتتى. ئەگەر خالىسىڭىز تېلېفون نومۇرىڭىزنى يېزىۋالسام بولامدۇ؟ كېيىن ساقچىخانىدىن سىزنى ئىزدەپ رەھمەتتىمىزنى بىلدۈرىمىز، — ئادىل قەستەن سوراۋاتتى، ئۇ كۆڭلىدە بۇ گۈزەل قىز بىلەن تونۇشۇپ قېلىشنى بەكمۇ ئارزۇ قىلىۋاتاتتى.

— رەھمەت، مەن ئادەتتە تېلېفون ئىشلەتمەيمەن. نېمىشقا دېسىڭىز تېلېفونىڭىز بولمىسا سىزنى ئاۋارە قىلىپ تۇرىدىغان ئىشلاردىن بىردەملىك بولسىمۇ قۇتۇلۇپ، ئەركىن ياشايسىز ئەمەسمۇ؟!

ئادىلەنىڭ مۇنداقلا دەپ قويغان بۇ گېپى ئادىلغا بەك يېقىملىق ئاڭلاندى، كۆڭلىدە ئۇنىڭغا بولغان ھۆرمىتى ئېشىپ ئۇنىڭ بىلەن تونۇشۇشقا تېخىمۇ تەلپۈنۈپ كېتىپ بېرىۋاتاتتى.

— خالىسىڭىز ئۆزىڭىزنىڭ نومۇرىنى ماڭا يېزىپ بەرسىڭىز بولىدۇ. مەن سىز ياردەم قىلىدىغان ئىش چىققاندا چوقۇم سىزنى ئىزدەپ تېلېفون قىلىمەن.

ئادىل بۇ گەپتىن بەكمۇ خۇشال بولۇپ كەتتى ھەم ئالدىراپ



بىر ۋاراق قەغەزگە ئۆزىنىڭ تېلېفون نومۇرىنى يوغان قىلىپ يېزىپ، ئادىلەنىڭ قولىغا ئىككى قوللاپ ئۇزاتتى.

ئادىلە كۈلۈمسىرىگىنىچە ھەممەيلەن بىلەن خوشلىشىپ يەڭ-گىل قەدەم تاشلاپ ساقچىخانىدىن چىقىپ كەتتى. ئادىل كۆزلىدىن ئادىلەدىن ئۆزەلمەيۋاتاتتى، ئادىلەنىڭ سەمىمىيلىكى ھەم گۈزەللىكى ئادىلنىڭ قەلبىدە چوڭقۇر ئورۇن ئالغانىدى. ئۇ ئادىلەنى قىياسەن ھالدا بىرەر داڭلىق ئالىي مەكتەپنى پۈتكۈزۈپ، بىرەر ئېسىل ئورۇندا خىزمەت قىلىۋاتقان قىزمىكىن دەپ ئويلىدى...

ئادىلە يول بويى كۈلۈمسىرەپ مېڭىۋاتاتتى، نەچچە ۋاقىتتىن بېرى كۆڭلىدە نەپرەتلىنىپ كېلىۋاتقان دادىسىغا بۈگۈن قانداق تۇر ئامراقلىقى كېلىپ قالدى، دادىسىنىڭ بۇ «قالتىس» ھىيىلىسىدىن سۆيۈنۈپ كەتتى، كۆز ئالدىدىن ئادىلنىڭ مۇلايىملىق چىقىپ تۇرىدىغان، قاملاشقان چىرايى، قۇلاق تۈۋىدىن بولسا ئادىلەنى ماختاۋاتقان سۆزلىرى كەتمەيتتى...

ئەسلىدە بۈگۈن ئادىلە كىنوخانا ئالدىدا كېتىۋېتىپ، قىستا-قىستاك كىشىلەر توپى ئارىسىدىن ئۇ كىشىنى كۆرگەن، ئۇنىڭ يانچۇقىدىن چىقىپ قالغان پورتماننى ناھايىتى ئاسانلا ئەپچىللىك بىلەن قولغا چۈشۈرگەنىدى. ئىچىنى ئېچىپ قارىغىنىدا بولسا كۆزلىرى بۈگۈنكى ئولجىنىڭ موللۇقىدىن ئويناپ كەتكەنىدى. ئۆيگە قايتىپ دادىسىغا تاپشۇرغىنىدا دادىسى بۇ رايونغا يېڭىدىن بىر ساقچى باشلىقىنىڭ يۆتكىلىپ كەلگەنلىكىنى، ئادىلەنى پورتماننى تېپىۋالغان كىشىنى دوراپ ساقچى باشلىقىنى تىڭلاپ كېلىشكە ئەۋەتكەنىدى. لېكىن ئويلىمىغان يەردىن ئادىلە بۇ ساقچى باشلىقىنى كۆرۈپ، ئۆزىدە ئەزەلدىن پەيدا بولۇپ باقمىغان بىر تۇيغۇنىڭ قەلبىدە خۇددى شامغا ئوخشاش پىلىدراۋاتقانلىقىنى سېزىپ قالدى...

مانا ھەش - پەش دېگۈچە نەرگىزەنىڭ بېيجىڭغا كەلگىنىگە
بىر يىلدىن ئېشىپ قالدى.

ئۈچ سائەت مىدىرلىماي ئولتۇرۇپ تاپشۇرۇق ئىشلەش نەر -
گىزەنى ھەددىدىن ئارتۇق چارچىتىۋەتكەنىدى. ئۇ ئازراق سەگىد -
دەپ كىرىش ئۈچۈن سىنىپنىڭ ئىشىكىنى ئاستا يېپىپ قويۇپ
سىرتقا چىقتى.

ئاھا! كەچنىڭ ھاۋاسى نېمىدېگەن پەيزى، جانغا ئارام - ھە! ئۇ
بۇ ساپ ۋە ئىللىق ھاۋادىن ھۇزۇرلانغاچ، مەكتەپ ئىچىدە يالغۇز
ئايلىنىشقا باشلىدى. باشقا ئىستۇدېنتلار تېخى كەچلىك مۇزاكىدە -
رىدىن قايتىمغاچقا، مەكتەپ ئىچى جىمجىت، تىنچ ئىدى. بۇ كەچ
مەكتەپ ئىچىمۇ، يوللارمۇ، مەكتەپ يېغىدىكى مەجنۇنتال، قاردا -
غاي، گۈللەرمۇ، ئېرىقتىكى سۇنىڭ شىلدىرلاپ ئېقىشلىرىمۇ،
ئاسماندىكى يۇلتۇزلارمۇ نەرگىزەگە باشقىچە ئىللىق ۋە يېقىملىق
بىلىندى.

ئۇ بۇ گۈزەل مەنزىرىلەردىن كۆڭلى شادلىنىپ چوڭقۇر خىد -
ياللار بىلەن چىراغ نۇرى ئاپئاق يورۇتۇپ تۇرغان تار باغچە يۈ -
لىدا كېتىپ باراتتى. قاياقتىندۇر كەلگەن يېقىملىق كۈلكە ئاۋا -
زى ئۇنى خىيالىدىن توختىتىپ، ئەتراپىغا قاراشقا مەجبۇر قىل -
دى. ئەتراپتا دەرس تەكرارلاۋاتقان ئوقۇغۇچىلار كۆرۈنەتتى. ئار -
قىدىنلا بىر يىگىتنىڭ چەت ئەل تىلىدا سۆزلەۋاتقان غۇۋا تونۇش
ئاۋازى ئاڭلاندى. نەرگىزە تەئەججۈپ ئىلكىدە ئاۋاز چىققان تە -
رەپكە قارىۋىدى، رەڭگارەڭ گۈللۈكلەر ۋە مەجنۇنتاللىق باغچە -
نىڭ ئوتتۇرىسىغا قويۇلغان ئورۇندۇقتا بىر يىگىت چىراغ يورۇ -
قىدا كىتاب كۆرۈپ ئولتۇراتتى. نەرگىزە قىزىقىش ئىلكىدە قو -
يۇق ئۆسكەن بىر تۈپ قارىغايىنىڭ دالدىسىغا ئۆتۈپ ئۇ يىگىتكە



سەنچىلاپ قاراشقا باشلىدى. يىگىت ئىنگىلىزچە كىتاب ئوقۇۋا-
تاتتى. نەرگىزە ساۋاقداشلىرىدىن بۇ يىگىتنىڭ گېپىنى ئاڭلىدى.
غانىدى، بەستلىك، خۇش چىراي، بۇغداي ئۆڭ، قاراقاش، مەردانە
قىياپەتلىك بۇ يىگىتنىڭ ئىسمى ئەخمەت بولۇپ، ئىنگىلىز تىلى
فاكۇلتېتىدا ئوقۇيتتى ھەم مەكتەپتە خېلى داڭقى بار ئىدى. قىز
ئۇنىڭغا قايىللىق ھېسلىرى بىلەن ئۆزىمۇ تۇيىمىغان ھالدا قاراپ
قالغانىدى. تۇيۇقسىز ئۇنىڭ يانفونى سايراپ كەتتى. ئۇ جىددىي-
لىشىپ نېمە قىلارنى بىلمەي قالدى، شۇ پەيتتە ئەخمەتمۇ كى-
تابتىن بېشىنى كۆتۈرۈپ، قارىغاي دەرىخىنىڭ ئارقىسىدا ئۆزىگە
قاراپ تۇرغان نەرگىزەنى كۆرۈپ قالدى. ئوتلۇق كۆزلەر بىر-
بىرى بىلەن ئۇچراشتى. نەرگىزە دەرھال ئارقىسىغا بۇرۇلۇپ
ئىتتىك قەدەملەر بىلەن مېڭىشقا باشلىدى.

— نەرگىزە!

ئەخمەتنىڭ ئۆزىنى چاقىرغانلىقىنى ئاڭلاپ نەرگىزەنىڭ يۈ-
رىكى دۈپۈلدەپ كەتتى. «ئۇ مېنىڭ ئىسمىمنى قانداق بىلىدىكەن؟
ۋاي ئاللاھ... قانداق قىلىشىم كېرەك؟ توختايمۇ ياكى ئاڭلىمى-
غانغا سېلىپ كېتىپ قالايمۇ؟...» نەرگىزە شۇلارنى ئويلاپ يەنىلا
توختاپ ئارقىسىغا بۇرۇلدى.

ئەخمەت نەرگىزەگە يېقىنلاپ كېلىۋاتاتتى، نەرگىزەنىڭ يۈرەك
سېلىشى بىردىنلا تېزلىشىپ كەتتى.

— نەرگىزە!... — دەيدى ئەخمەت ئۇنىڭغا سالام بەرگەچ، —
سىزنى بۇ مەكتەپتە ئۇچرىتىپ قېلىشىمنى زادىلا ئويلىماپتە-
كەنمەن. ئالدىنقى كۈنى مەكتەپ ئاشخانىسىدا سىزنى كۆرۈپ
ئۆز كۆزۈمگە ئىشەنمەيلا قالغانىدىم. مېنى تونۇيالىدىڭىزمۇ؟

نەرگىزە ئۇنىڭ گېپىنى ئاڭلاپ ھيران قالدى، ئەخمەتنى
تونۇشىغۇ تونۇيتتى، ساۋاقداشلىرىدىن گېپىنى، تىرىشچانلىقى-
نى، ئۆزىنىڭ ناھايىتى مۇلايىم، ئېسىل بالا ئىكەنلىكىنى تولا

ئاڭلىغان. لېكىن ئۇنىڭ گېپىدىن قارىغاندا ئەخمەت ئۇنى خېلى بۇرۇنلا تونۇيدىغاندەك قىلاتتى، نەرگىزە ئۇيقۇدىن يېڭىلا ئويغانغان ئادەمدەك سەگەكلەشتى.

— بىر يىلى ئاپتونوم رايون بويىچە ئۆتكۈزۈلگەن ئوقۇغۇچىلار قۇرۇلتىيىغا قاتناشقانىدىڭىز؟ — دېدى ئەخمەت نەرگىزە. زەنىڭ ئۆزىنى تونۇيالمىغانلىقىنى جەزملەشتۈرگەندىن كېيىن. نەرگىزەنىڭ كۆزلىرى چەكچەيدى، ئۇنىڭ كۆز ئالدىغا تولۇق ئوتتۇرىنىڭ 2 - يىللىقىدا ئوقۇۋاتقان چاغلىرى كەلدى، نەرگىزە مەكتەپ ئوقۇغۇچىلار ئۇيۇشمىسىنىڭ رەئىسى بولۇپ، بىر قېتىم ئاپتونوم رايون بويىچە ئۆتكۈزۈلگەن ئوقۇغۇچىلار قۇرۇلتىيىغا مەكتەپتىن ۋەكىل بولۇپ ئەۋەتىلگەنىدى. شۇ چاغدا ئەخمەت مۇ مەكتىپىدىن ۋەكىل بولۇپ كەلگەن، ئۇنىڭ ئۈستىگە نەرگىزە بىلەن بىر گۇرۇپپىغا بۆلۈنگەنىدى.

— تېخىچە تونۇيالمىغان ئوخشىمامسىز؟

نەرگىزە بۇ گەپنى ئاڭلاپ ئەسلىگە قايتىپ ئەخمەتنى تونۇيالامىغانلىقىدىن خىجىل بولۇپ بېشىنى ئېگىپ تۇردى ھەم:

— ئەمدى ئېسىمگە كەلدى، قەتئىي خاپا بولماڭ، ئارىدىن ئىككى يىلدىن ئارتۇق ۋاقىت ئۆتۈپ كەتتى ئەمەسمۇ، راستتىنلا تونۇماي قاپتىمەن... — ئۇنىڭ گەپلىرى قولاشماي قالغانىدى، بۇ ھالدىن ئەخمەت كۈلۈپ كەتتى.

— ھا... ھا... ھېچقىسى يوق، تونۇغان بولسىڭىزلا بولدى، يەنە تونۇمىغان بولسىڭىز تېخى ئۆزۈمنى قايتىدىن تونۇشتۇراي دەپ تۇرغان...

ئىككىسى شۇ ھالدا خېلى ئۇزۇن پاراڭلىشىپ تۇردى، بىر - بىرىنىڭ تېلېفون نومۇرىنى يېزىشقا باشلىغاندىن كېيىن پات - پات ئالاقىلىشىپ تۇرىدىغان بولۇپ خوشلاشتى. شۇ دەمدە ئەخمەتمۇ، نەرگىزەمۇ خوشال ئىدى، بۇ ئاي تولغان كېچە ھەر ئىككىسىگە



تېخىمۇ گۈزەل بىلىنمەكتە ئىدى، قەلبىنى بولسا خۇشاللىق، ھا-
ياجان ھېسلىرى چۇلغىۋالغانىدى...

بىر كۈنى چۈشتىن كېيىن نەرگىزە سىرتقا نەرسە - كېرەك
سېتىۋالغىلى چىقتى. ئۇ يول بويىدا ناھايىتى قىزغىن پاراڭلىد-
شىپ كېتىپ بارغان بىر جۈپ قىز - يىگىتنى كۆرۈپ تۇيۇق-
سىزلا ئەخمەتنى ئويلاپ قالدى. لېكىن نېمە ئۈچۈن ئۇنى ئويلاپ
قالغانلىقىنى ئۆزىمۇ بىلمەيتتى. ھېلىقى كۈنى ئەخمەتنى
ئۇچراتقاندىن بۇيان ئۇنى مەكتەپتە كۆرۈپ باقمىغانىدى، «ئۇ بەل-
كىم ئۆزىنىڭ ئاللىقانداقتۇر پەلسەپىسىنى ئىزدەش بىلەن ئاۋا-
رىدۇ.» نەرگىزە كۆڭلىدە شۇلارنى ئويلاپ مېڭىۋېتىپ تۇيۇقسىز
بىرىگە يېنىك سوقۇلۇپ كەتتى. ئۇ كەچۈرۈم سورىماقچى بولۇپ
بېشىنى شۇنداق كۆتۈرۈپلا چۆچۈپ كەتتى. ئۇنىڭ ئالدىدا ئەخمەت
مۇلايىم ھالدا ئىللىق كۈلگىنىچە نەرگىزەگە قاراپ تۇراتتى. بۇ
ھالدىن نەرگىزە ھەم ھودۇقۇپ، ھەم ھەيران قالدى.

— توۋا، زامان ئاخىرى بولۇۋاتامدۇ نېمە؟

ئۇ بۇ گەپنىڭ ئېغىزىدىن قانداقلارچە چىقىپ كەتكەنلىكىنى-
مۇ تۇيماي تېخىمۇ خىجىل بولۇپ بېشىنى ئېگىپ تۇردى.
— راست... راست... زامان ئاخىرى بولۇۋاتقان ئوخشايدۇ.
كىمنى خىيال قىلسا شۇ كۆز ئالدىدا پەيدا بولىدىكەن ئەمەسمۇ؟ —
دېدى ئەخمەت كۈلگەچ نەرگىزەنىڭ گېپىنى تولۇقلاپ، — تېخى
ھازىر سىزگە تېلېفون قىلاي دەپ تۇرغانىدىم.
بۇ گەپتىن نەرگىزەمۇ كۈلۈپ كەتتى.

— بۈگۈن ئۆزىڭىز يالغۇز بازارغا چىقىپسىزغۇ؟ — سورىدى
ئەخمەت نەرگىزەنىڭ تېخىچە خىجىل بولۇپ تۇرغىنىنى كۆرۈپ.
— ھەئە، چۈشتىن كېيىن دەرس يوق ئىدى، ئۆزۈمچە سىرتقا
نەرسە - كېرەك سېتىۋالغىلى چىققانىدىم، ئۆزىڭىزمۇ يالغۇز
بازارغا چىقىپسىزغۇ؟

— بۈگۈن ئۆيدىكىلەر پۇل سېلىپتىمەن. ئازراق ئالدىغان نەرسىلەرنىم بار ئىدى، شۇنچا چىققاندىم.

ئىككىسى بىر - بىرىگە ھەمراھ بولغاچ بىللە بازارغا چىقتى، ئەخمەت نەرگىزەنى قورۇنۇپ قالمىسۇن دەپ يول بويى قىزىقارلىق گەپلەرنى قىلىپ ئۇنى كۈلدۈرۈپ ماڭدى، نەرگىزە ئۆگىنىشتە تىرىشچان، ئۆزى كېلىشكەن بۇ شوخ يىگىتنى ياقتۇرۇپ قالغانىدى. ئۇلار ئۆزىگە كېرەكلىك نەرسىلەرنى سېتىۋالغاندىن كېيىن بىللە مەكتەپكە يېنىپ كەلدى.

— نەرگىزە، ھازىر كىرىپ ئوبدان ئارام ئېلىش، كەچ بولدى دىغانغا يەنە خېلى بار ئىكەن، ئەگەر خالىسىڭىز كەچتە بىللە تاماق يەيلى، بولامدۇ؟ — سورىدى ئەخمەت نەرگىزەنىڭ قوشۇلما سىلىقىدىن ئەنسىرىگەندەك قىلىپ.

— بۇ... مەيلى ئەمەس. ئۇنداقتا كەچتە كۆرۈشەيلى. ئەخمەت نەرگىزەنىڭ بۇ ئوماق تۇرقىغا قاراپ كۈلۈپ كەتتى. — بولىدۇ، ئۇنداقتا سىزنى سائەت 6 دە 1 - ئوقۇتۇش بىناسىنىڭ ئالدىدا ساقلايمەن.

ئۇلار خوشلىشىپ ئۆز ياتاقلىرىغا كىرىپ كېتىشتى. نەرگىزە ئەمدى ياتاققا كىرىپ تۇرۇشىغا ئۇنىڭ بىلەن بىر سىنىپتا ئوقۇيدىغان قوشنا ياتاقتىكى ساۋاقدىشى شەھىدە كىرىپ كەلدى. ئىككىسى بىر - بىرى بىلەن مەڭزىلىرىنى يېقىشىپ كۆرۈشتى. ئۇلار ئادەتتە بەك يېقىن بولۇپ قانداق گەپلىرى بولسا بىر - بىرىگە ئېيتىشىپ مەسلىھەت سورىشاتتى. بۇرۇن نەرگىزە ئەخمەتنى تونۇمايدىغان ۋاقىتتا شەھىدە ئۇنىڭ گەپلىرىنى بەك - رەك قىلاتتى.

— سېنى ئىزدەپ ياتىقىڭغا بۇنىڭ بىلەن تۆت قېتىم كىرىدىم، نەگە كەتتىڭ، تېلېفون قىلسام تېلېفونۇڭ ئېتىك ئىكەن، قارىسام توك قاچىلاپ قويۇپ چىقىپ كېتىپسەن.



شەھىدە كىرە - كىرمەيلا ئۇنى سوتلاپ كەتتى.

— شۇ، بازارغا نەرسە - كېرەك سېتىۋالغىلى چىقىپ ھازىر كىرىشىم. ئۆزۈڭ چۈشتىن كېيىن ئىشىم بار دېگەن ئەمەسمۇ - دىداڭ؟

— شۇ... ئەسلىي يېزا ئىگىلىك ئۈنۈپ سىتېتىدىكى بىر دوستۇم بىزنىڭ مەكتەپكە چىقماقچى ئىدى، ساقلىسام - ساقلىد - سام كەلمەي تېخى بايا بارالمايدىغان ئوخشىمەن دەپ ئۇچۇر يېزىپتۇ. ئاچچىقىمدا يېرىلغۇدەك بولدۇم... ھەراست، كەچتە بىز - نىڭ سىنىپتىكى نۇر بىيە بىلەن ئېرىشەت يۈرگىنىنىڭ بىر ئايلىد - قىنى تەبرىكلەپ سىنىپتىكى ئۇيغۇر ساۋاقداشلارنى مېھمان قىلىدىغان بولۇپتۇ. تاماقنى شۇ يەردىن يەيدىكەنمىز، بىللە چىقىد - مىز جۇمۇ!

بۇ گەپنى ئاڭلاپ نەرگىزە نېمە قىلارنى بىلمەي قىزىرىپ كەتتى.

— ئاداش... مەن... مەن... — ئۇ كەچتە ئەخمەت بىلەن تاماق يەيدىغان ئىشنى ئۇنىڭغا قانداق دېيىشنى بىلمەي قالغانىدى..

— ۋاي، سەن نېمە؟ تولا تىلىڭنى چاينىما دېمەمسەن تېز؟ — مەن كەچتە بىرسى بىلەن تاماق يەيدىغان بولۇپ دېيىشىپ قويغانىدىم.

— ئوھوي... — ئەزەلدىن ناھايىتى تارتىنچاق نەرگىزەنىڭ ئاغزىدىن بۇ گەپلەرنى ئاڭلىغان شەھىدە ھەيران قېلىپ، — مۇنداق دە! سەندەك قارمەلىكە بىلەن تاماق يېيىشكە جۇرئەت قىلالىغان قايسى ئاق ئاتلىق شاھزادىكەن ئۇ؟ بۇ گەپتىن نەرگىزە تېخىمۇ قىزىرىپ كەتتى.

— ھېلىقى ئەخمەتنى بىلىسەنغۇ. سەن دائىم گېپىنى قىلد - دىغان، ئۇنىڭ بىلەن تونۇشۇپ قالغان، شۇ مېنى تاماققا تەكلىپ قىلدى.

— ھە؟ — شەھىدە ئەزەلدىن ئاڭلاپ باقمىغان بىر گەپنى
ئاڭلىغاندەك ھەيران بولۇپ چىرايى باشقىچە تۇس ئالدى، نەرگىزە.
زە بۇلارغا دىققەت قىلمىغانىدى، شەھىدە تېزلا يالغاندىن كۈلگەن
قىياپەتكە كىرىۋالدى.

— ھوي، ھېلىقى چىرايلىق ئەخمەت سېنى تاماققا تەكلىپ
قىلدىمۇ؟ مەن تېخى ئۇنى كىتابتىن بېشىنى كۆتۈرەلمەيدىغان
تازا كىتاب خالتىسى ئوخشايدۇ دەپتىمەن، سېنى تاماققا قانداق
تەكلىپ قىلالىغاندۇ؟ ئۇمۇ قىزلارغا گەپ قىلالايدىكەن — ھە؟!
شەھىدە نەرگىزە بىلەن خوشلىشىپ چىقىپ كەتتى، ئۇنىڭ
كەيپىياتى بىردىنلا بۇزۇلۇپ، ھازىرلا يىغلىۋېتىدىغاندەك قىلاتتى.
نەرگىزە ھېچنېمىدىن خەۋەرسىز ھالدا ئەخمەت بىلەن كۆ-
رۈشۈشنىڭ تەييارلىقىنى قىلىش بىلەن ئاۋازە ئىدى. ئۇ ئۆزى
بەكمۇ ياخشى كۆرىدىغان چىرايلىق ئەتلەس كۆڭلىكى بىلەن
چىمەن دوپپىسىنى كىيىدى.

ۋاقىت تولىمۇ ئاستا ئۆتۈۋاتاتتى، نەرگىزە ناھايىتى جىددىي-
لەشكەن ھالدا ئەخمەت بىلەن دېيىشكەن جايغا قاراپ يول ئالدى،
ئۇ بارغىنىدا ئەخمەت ئاللىبۇرۇن كېلىپ بولغان، نېمىنىدۇر
خىيال قىلغان ھالدا نەرگىزەنى ساقلاۋاتاتتى. ئۇلار بىللە مەك-
تەپنىڭ غەربىي ئىشىك تەرىپىگە يېتىپ چىقىپ ئاچقان خۇيزۇ ئاشخا-
نىسىغا كىرىپ تاماق يېدى، تاماقتىن كېيىن مەكتەپنىڭ گۈل-
لۈك باغچىلىرىدا بىللە ئايلاندى، ئەخمەت ئۆزىنىڭ كەلگۈسى غا-
يىلىرىنى، بۇنىڭدىن كېيىنكى يەتمەكچى بولغان نىشانىنى سۆز-
لەپ نەرگىزەنى تېخىمۇ جەلپ قىلىۋالغانىدى، نەرگىزە ئۇنىڭ
بىلەن بىللە كېتىپ بارغىنىدىن ئالەمچە شادلىققا چۆمۈپ ئۆزىنى
شۇنچە ئەركىن، خۇشال ھېس قىلماقتا ئىدى.



ئادىلە ناھايىتى ھارغىن ھالدا بازاردىن يېنىپ ئۆيگە كېتىپ باراتتى، يولدا بىر نەچچە ياش بالىلار يىغىلىۋېلىپ قارتا ئويىد. ناۋاتقاندى، ئۇ ئۇلارنىڭ ئالدىدىن ئۆتۈپ كېتىپ بارغىنىدا تۇيۇقسىز بىرى ئۇنىڭغا قارىتىپ ئىسقىرتتى. ئادىلە بۇنى كۆرۈپ ئاچچىقلانغان ھالدا ئۇلارغا پىسەنتمۇ قىلماي ئۆز يولىغا كېتىدۇ. ۋەردى. لېكىن ئارىدىن بىرىنىڭ قىلغان قىلىقسىز گېپى قۇلدۇ. قىغا كىرىپ قېلىپ جايىدا توختاپ ئارقىسىغا بۇرۇلدى، ئۇلار ئادىلەگە قاراپ كۈلۈشمەكتە ئىدى، ئادىلە ئۇلارنىڭ ئارىسىدىكى بىرىنى تونۇيتتى، بۇ يىگىت ئادىلە بىلەن قوشنا بولۇپ، ئۇمۇ «بازار ئوينايدىغان» لارنىڭ بىرى ئىدى. ئادىلە غەزەپ بىلەن ئۇنىڭغا قاراپ ھومىيىپ قويدى ھەم قول ئىشارىسى بىلەن ئۇنى چاقىرىپ:

— مەمەت، بۇياققا كېلە.

مەمەت ھىجايغىنىچە ئۇنىڭ ئالدىغا كەلدى.

— بايا ماڭا ئىسقىرتقىنىڭ قايسى؟

— ھېچقايسىمىز ئىسقىرتىمىدۇق. كالاڭ قىزىپ قالدىمۇ

سېنىڭ، بۈگۈن سوداڭ ياخشى ئەمەس ئوخشىمامدۇ؟... — دېدى مەمەت تېخىمۇ سەت ھىجىيىپ.

ئادىلە ئۇنىڭ بۇ گېپىدىن غەزەپلىنىپ ئۆزىنى تۇتۇۋالالمىدى، ئۇنىڭغا گەپ قىلىپ ئاغزىنى ئۇپرىتىشىنىڭ ئورنىغا كاپىتتىغا كېلىشتۈرۈپ بىر شاپىلاق سالدى. چاڭگىدە قىلغان ئاۋاز بىلەن مەمەتنىڭ باشقا دوستلىرى تەڭلا پاراققىدە كۈلۈشۈپ كەتتى.

— ساڭا دەپ قوياي، بۇنىڭدىن كېيىن ماڭا مۇنداق ماز قىلىق قىلىپ بەرمە، ئۆيۈڭگە بېرىپ ئاچا - سىڭىللىرىڭغا ئىسقىرتىپ بەر، بىلىدىڭمۇ؟

ئادىلە شۇلارنى دەپ شۇنداق بېشىنى كۆتۈرۈپ يان تەرىپىگە قارىۋىدى، ساقچى باشلىقى ئادىل ئۇلار تەرەپكە قاراپ كېلىۋاتاتتى. ئادىلە بۇنىڭدىن تېخىمۇ خىجىلچىلىققا چۆمۈپ ئارتۇق گەپ قىلمايلا ئۆيىگە قاراپ ماڭدى. مەمەتنىڭمۇ شۇ تاپتا ئادىلەنى كېلىشتۈرۈپ بىر شاپىلاق سالغۇسى بولسىمۇ، ساقچىنى كۆرۈپ جايدا مىدىر قىلماي جىم تۇرۇۋالدى. ئادىل ئادىلە تاكى يان تەرەپتىكى تار كوچىغا يۈرۈلۈپ كىرىپ كەتكۈچە ئۇنىڭ ئارقىسىدىن قاراپ تۇردى. ئۇ كىرىپ كەتكەندىن كېيىن مەمەتكە قاراپ ئېيتتى:

— بۇ قىزچاق بەك يامان ئوخشىمامدۇ؟

— ھەئە، بىز كونا تونۇشلاردىن.

— ئىسمىڭ نېمە؟

— مەمەت.

— نېمە ئىش قىلىسەن؟ — ئادىل ئۇنىڭدىن جىددىي تەلەپ.

پۇزدا خۇددى جىنايەتچىنى سوراق قىلىۋاتقان قىياپەتتە سورىدى.

— ھازىر ئىشلەيدىغان ئورۇن يوق، خىزمەت ئىزدەپ يۈرۈيمەن.

— شۇڭا ساڭا ئىش چىقماي يولدا كېتىپ بارغان قىزلارغا

چاقچاق قىلىپ يۈرۈيدىكەنسەن — دە!

بۇ گەپتىن مەمەت قىزىرىپ خىجىل بولۇپ كەتتى. ئۇنىڭ

باشقا دوستلىرىمۇ بىزنى سوراق قىلىپ قالمىغىتتى دەپ تەش.

ۋىشكە چۈشكەنىدى. لېكىن ئادىل ئۇلارغا قاراپمۇ قويمىي بايا

ئادىلە كىرىپ كەتكەن كوچا تەرەپكە قاراپ كېتىپ قالدى.

ئادىلە يول بويى ئادىلنى ئويلاپ ئۆيىگە قانداق كېلىپ قالغان.

لىقنىمۇ تۇپماي قالدى، ئۇنىڭ ئەس — يادى مەمەتنىڭ قالايمىقان

گەپ قىلىپ ئادىلغا ئۆزىنىڭ ئوغرىلىق قىلىپ يۈرۈيدىغان قىز

ئىكەنلىكىنى ئاشكارىلاپ قويۇشى ئىدى، ئادىلنىڭ ئۆزىنىڭ

ئەپت — بەشىرىسىنى بىلىپ قېلىشىدىن قورقۇۋاتاتتى، ئۇ ئۆزد.



نىڭ غېرىبانە كۆلبىسىگە كىردى - دە، قانداقتۇر ئۇھ تارتىپ
ئاھ ئۇرغىنىچە تامغا ئېسىپ قويۇلغان ئەينەكنىڭ ئالدىغا كەل-
دى. ئەينەكتە قوڭۇر ئۇزۇن چاچلىق، يۈزلىرى يۇمىلاق كەلگەن،
قاشلىرى ھىلال ئايغا ئوخشاش، كۆزلىرىدىن ھەسرەت ئۇچقۇنىل-
دى. ئوخچۇپ تۇرىدىغان، زىلۋا، ئېگىز بويلىق بىر قىز نامايان
بولدى، بۇ ئادىلە ئىدى. ئۇ ئەينەككە قاراپ چوڭقۇر خىيالغا
چۆمدى... ئۇنىڭ ھاياتىمۇ ئالدىدىكى مۇشۇ خۇنۇك، بەزى يەرلىرى
پۇچۇلغان ئەينەككە ئوخشايتتى، ئۇ ئۆزىنىڭ پۈتۈن ھاياتىنى
ئويلاپ ئۆز - ئۆزىدىن نومۇس قىلىپ كەتتى، ئۇنىڭمۇ باشقا
قىزلارغا ئوخشاش ھالال ياشاپ، ھاياتىنى خۇشال - خۇرام ئۆت-
كۈزگۈسى كېلەتتى. ئۇ شۇلارنى ئويلاۋاتقاندا كۆزلىرىدىن ئىككى
تامچە ياش ئىختىيارسىز سىرغىپ چۈشتى. ئادىلە چىرايى دېسە
چىرايى بار، قاملاشقان، لىۋەن، كۆزنىڭ يېغىنى يېگۈدەك قىز
ئەمەسمىدى، لېكىن بۇ جەمئىيەت، ئۇنىڭ دادىسى بۇ غۇنچىنى
ئېچىلدۈرمايلا غازاڭ قىلماقچى بولۇۋاتىدۇ، ئەمدىلىكتە ئۇنىڭ
گۈزەللىكىمۇ ئۆزىگە تالىق ئەمەس...

ئادىلەنىڭ خىيالىدىن ئادىل تېخىچە كەتمەيۋاتاتتى، ئۇ ھەر -
قانچە قىلىپمۇ ئۇنى خىيالىدىن چىقىرالماي، ئاخىر دىققىتىنى
بۇراش ئۈچۈن ئۆي يىغىشتۇرۇشقا تۇتۇندى. تۇيۇقسىز ئۇنىڭ
كۆزلىرى بىر نۇقتىغا تىكىلگىنىچە توختاپ قالدى. ئۇ دادىسىنى
كۆرۈپ قالغانىدى. دادىسى ئۇنىڭغا غەزەپلىك قاراپ تۇراتتى.
— بۈگۈن بازارغا چىقىمىدىڭما؟ — دادىسىنىڭ غەزەپلىك
ئاۋازى جىمجىتلىقنى بۇزدى.

— چىقتىم، تېخى بايىلا يېنىپ كىرگەن. بۈگۈن بازاردا ئا-
دەملەر ئازكەن، ئۇنىڭ ئۈستىگە نەگىلا قارىسىڭىز ساقچى...
بۈگۈن ئادىلەگە دادىسى باشقىچە قورقۇنچۇق كۆرۈنۈپ كەت-
تى، ئۇ دادىسىنىڭ ئۆزىنى تىللاپ كېتىشىدىن ئەنسىرەپ بېشىد-

نى ئېگىپ تۇردى. تۇيۇقسىز دەۋۋازىنى بىرسىنىڭ ئۇرغان ئاۋازى
ئاڭلاندى، ئادىلە تېزلا سىرتقا چىقىپ توۋلىدى.

— كىمۇ؟

— ئادىلەمۇ سەن قىزىم، مەن... مەن... ئەركىن تاغاك.
ئادىلە بۇ ئاۋازنى بىر ئاڭلاپلا تونۇۋالدى، ئۇ كىچىكىدىن مۇ-
شۇ ئاۋازنى ئاڭلاپ چوڭ بولغانىدى.

ئەركىن دادىسىنىڭ كونا ئاغىنىسى بولۇپ، ئادىلە ئېسىنى
بىلگەندىن تارتىپ ئىچكى ئۆلكىلەردە شۇ ئادەمنىڭ باشقۇرۇشى
بىلەن ئوغرىلىق قىلدى، بەزىدە ۋەزىپىسىنى تولۇق ئورۇندىيال-
مىغانلىرىدا بولسا ئۇنىڭ تايماقلىرى، تىللاشلىرىدىن قېچىپ قۇ-
تۇلمايتتى. شۇنداق قىلىپ ئۇ يەردە ئوغرىلىق قىلىپ 16 ياشقا
كىرگەندە ئاخىر دادىسى ئۇنى شىنجاڭغا قايتۇرۇپ ئەكەلگەنىدى.
ئادىلە كېيىن دادىسىنىڭ ئۇنى ئەركىن لوبەنگە ھەر يىللىقنى
10 مىڭ يۈەندىن سېتىۋەتكەنلىكىنى ئاڭلىغان، شىنجاڭغا قايتىپ
كېلىپ ئەمدى خۇشال بولۇپ تۇرۇشىغا دادىسى ئۇنى يەنە كونا
كەسپىنى قىلىشقا مەجبۇر قىلغانىدى. ئادىلە ھېچ چۈشەنمەيت-
تى، باشقىلارنىڭ دادا - ئانىسى ئۆز قىزلىرىنىڭ بەختىگە ئولتۇ-
رۇش تۈگۈل، ئۇلارنى قەدىرلەپ، ياخشى ئوقۇتۇپ جەمئىيەتكە
ياراملىق ئادەم قىلىپ تەربىيەلەش ئۈچۈن تىرىشىدۇ. لېكىن ئا-
دىلەنىڭ دادىسى ئۇنى مەجبۇرلاپ جىنايەت پاتقىقىغا سۆرەپ ئە-
كىرىدۇ...

ئەركىن لوبەننى كۆرگەن ئادىلەنىڭ دادىسى پايىپتەك بولۇپ،
قىلىدىغانغا قىلىق تاپالماي پۇتى كۆيگەن توخۇدەك تىپىرلاپ
ھېلى ئادىلەنى تاماق ئېتىشكە بۇيرۇسا، ھېلى ئۇنى سىرتتىن
ھاراق ئەكەپلىشكە بۇيرۇيتتى. ئادىلە ئەركىن لوبەننى پەقەت ياق-
تۇرمايتتى، ئۇنى ھەربىر كۆرگىنىدە ئىچكى ئۆلكىلەردە كۆرگەن
ئېچىنىشلىق كۈنلىرى ئېسىگە كېلىۋېلىپ، ئۇنى چاپناپ - چاپ-



ناپ پۈركۈۋەتكۈسى كېلىپ كېتەتتى. دادىسىنى ئوبدان بىلەتتى، ئۇ پەقەت ئەركىن لوبەننىڭ ھەر قېتىم كەلگىنىدە كۆڭلۈم دەپ ئەكېلىدىغان نەچچە مىڭ يۈەن پۇلىنى كۆزلەپلا ئۇنىڭغا شۇنچە قىزغىن مۇئامىلە قىلاتتى...

ئادىلە ئاشخانا ئۆيدە تاماق ئەتكەچ ئۇلارنىڭ پارىڭغا قۇلاق سېلىپ تۇردى.

— گېپىمگە كىر ئاداش، بالىنى ئۇ ئىشقا سېلىۋەرمە... ئۇ نىڭغا قارىغىنە. قارىساڭ گۈلدەك گۈزەل چىرايلىق قىز بوپتۇ. سەن ئۇنى مەڭگۈ مۇشۇنداق يۈرۈۋەرسۇن دەمسەن؟

— ياق، ئاداش... مېنىڭمۇ ئۇنى مەڭگۈ بۇ ئىشقا سېلىۋەرگۈم يوق. بەزىدە ئۇنىڭغا قاراپ ئىچىم سىپىرىلىپ كېتىدۇ. مەن ئۇنى مۇشۇ كۈنگە قويۇپ، تىللاپ - ئۇرساممۇ، يەنە مېنى دادا دەپ بەك ھۆرمەتلەيدۇ.

ئادىلە دادىسىنىڭ بۇ گەپلىرىدىن تەسىرلىنىپ ئۇنىڭغا بولغان مېھرى نەپرىتىدىن ئېشىپ كېتىۋاتاتتى.

— ئاداش، بۇ دېگىنىڭ بەك توغرا بولدى، ساڭا دەپ قوياي، ئۇ ھازىر 18 ياشقا كىرىپ قالدى، بۇ، ئۇنىڭ خۇش پۇراق گۈلدەك ئېچىلىپ تۇرغان ۋاقتى، مەن پەقەت سېنىڭ ئاغىنىڭ بولغانىدەك كىن ساڭا ياخشى بولسۇن دەيمەن. ئەگەر ئادىلەنى ماڭا ياتلىق قىلساڭ ئۇنى ھەرگىز جاپادا قويمايەن. سېنىڭ تۇرمۇشۇڭمۇ بۇ نىڭدىن ياخشى بولىدۇ. ھازىر كۆرۈۋاتىسەنغۇ. نۇرغۇن قىزلار باشقا ئوغۇللارنىڭ كەينىدىن قېچىپ ئاتا - ئانىسىنى داغدا قو - يۇۋاتىدۇ. سەن دىققەت قىلمايدىغانلا بولساڭ ئۇمۇ بىر كۈنلەردە سېنى تاشلاپ قېچىپ كېتىدۇ...

ئادىلە ئەركىن لوبەننىڭ بۇ گەپلىرىنى ئاڭلاپ ئايلىنىپ چۈ - شەيلا دەۋاتاتتى، دادىسىدىن چوڭ ئادەمنىڭ ئۆزىگە قانات سۆرەپ

خجىل بولماي مۇشۇنداق گەپلەرنى قىلىۋاتقانلىقىدىن غەزەپلەندى.
مەكتە ئىدى.

— بۇ دېگىنىڭلىمۇ توغرا ئاداش... مەن ئويلىنىپ باقاي. مەن دېسەم ئادىلە ھەرگىز گېپىمنى يىرمايدۇ. شۇنداقتمۇ ئۇنىڭ رايىنى ئېلىشىمىز كېرەك، مەن ئۇنىڭغا مەسلىھەت سېلىپ باقاي.

دادىسى بولغان ئادەمنىڭ قاراپ تۇرۇپ مۇشۇ گەپلەرنى قىلىۋاتقانلىقىنى ئاڭلىغان ئادىلە ھازىرلا ئۆزىنى ئۆلتۈرۈۋالغۇدەك بولۇپ كەتتى، بايقى ئۇنىڭغا بولغان مېھرى بىردەمدىلا غايىب بولۇپ، يۈرىكى مۇز بولۇپ قاتتى، ئىچىدە دادىسىنى قارغىدى...

ئەتىسى كەچتە ئادىلە بىر كۈن بازار چۆرگىلەپ ھېرىپ كەتتى. كەنلىكتىن ئۆيگە قايتىپ كېلىپ ئويۇغۇغا كەتكەندى. بىر چاغدا ئۆيدىكى تاراق - تۇرۇق قىلغان ئاۋازدىن چۆچۈپ ئويغىنىپ كەتتى. دادىسى مەست ھالدا قايتىپ كەلگەندى. ئۇ دادىسىنىڭ مەست ھالىتىدىن بەك قورقاتتى، شۇڭا دەرھال ئورنىدىن تۇرۇپ دادىسىنىڭ ئالدىدا بېشىنى ئېگىپ تۇردى.

— قېنى ئەتكەن تامىقىڭ؟ — ۋارقىرىدى دادىسى.

— بۈگۈن تاماق ئەتمىدىم.

— نېمىشقا؟

— ئۆيدە سەيلەر قالماپتىكەن...

— ئۇنداقتا ماڭ يۈگۈر، بازاردىن ئەكەل.

— يېنىمدا پۇل يوق... — ئادىلە قورققىنىدىن تىترەپ

كەتتى.

— بۈگۈن تاپقان پۇلچۇ؟

— بۈگۈن سودا قىلالىمىدىم.

— يالغان! ماڭا تولا يالغان ئېيتما!



— راست دادا، بۈگۈن بىر كۈن بازار چۆرگىلەپ سودا قىلالمدىم.

— ماڭا تولا يالغان سۆزلىمەي، تاپقان پۇلنى تېز چىقار! — دادىسى بارغىنىچە ئادىلەنىڭ چېچىدىن تۇتۇپ سىلكىشلەشكە باشلىدى. ئادىلە ئاغرىققا چىدىماي ۋارقىراپ يىغلاپ كەتتى. دادىسى توختىماي ۋارقىرايتتى.

— يالغان سۆزلىمەي پۇلنى چىقار دەيمەن...

— راست دادا، بۈگۈن راستتىنلا ھېچنېمە جۆندىيەلمىدىم...

— ۋۇ يارىماس پاسكىنا! — ئۇ ئادىلەنىڭ يۈزىگە قاتتىق بىر كاچات سالدى، ئاندىن كەينىگە بۇرۇلۇپ ئۆيدىن دەلدەڭشىگەن ھالدا چىقىپ كەتتى. ئادىلە قاتتىق خورلۇق، ئەلەم ھېس قىلىپ ھۆركىرەپ يىغلىماقتا ئىدى...

6

تۆت كۆز بىلەن كۈتكەن قۇربان ھېيتىمۇ يېتىپ كەلدى. مەك-تەپتىكى بارلىق ئۇيغۇر ئوقۇغۇچىلار قۇربان ھېيتىنى تەبرىكلەشپ يىغىلىش ئۆتكۈزگەنىدى. يىغىلىش ناھايىتى شوخ كەيپىيات ئىچىدە داۋام قىلماقتا ئىدى. تانسا - ئۇسسۇل ئوينىيدىغانلار ئۆچرەتتە، ناخشىغا ھېرىسمەنلەر ئۆزىنىڭ شوخ ناخشىلىرى ئار-قىلىق ئوقۇغۇچىلارنىڭ كەيپىياتىنى تېخىمۇ يۇقىرى كەيپىياتقا كۆتۈرمەكتە ئىدى. ئارىدىن رىياسەتچى ئەخمەتتى بىر ناخشا ئو-قۇپ بېرىشكە تەكلىپ قىلدى. ئەخمەتنىڭ چالغان گىتارلىرى بىلەن ئوقۇغان ناخشىسىنى ئاڭلىغان ھەرقانداق بىر كىشى ئو-نىڭغا مەھلىيا بولماي قالمايتتى. ئۇنىڭغا قوشۇلۇپ چاقناپ تۇ-رىدىغان يوغان كۆزلىرى، قوشۇما قاشلىرى كىشىنىڭ دىققىتىنى ئالاھىدە جەلپ قىلاتتى. سورۇندىكىلەرنىڭ ھەممىسى ئۇنىڭغا ھەۋەس بىلەن قارىشاتتى، بىرنەچچە جۈپ قىز - يىگىت مۇڭغا

چۆككەن ھالدا تانسا ئوينىماقتا ئىدى. شۇ تاپتا نەرگىزەمۇ ئەخ-
مەتكە قايىل بولۇپ، ئۇنىڭغا مەپتۇنلارچە قاراپ قالغانىدى.

— دەرىستىلا ئۆتكۈرمىكىن دېسەك، گىتارنىمۇ پەيزى چېلىپ
قويدىكەن — ھە! — دېدى شەھىدە يېنىدىكى قىزغا قاراپ.

— شۇ ئاداش، ھەممە جەھەتتە تالانتى بار ئىكەن جۇمۇ. بىل-
سەم — بىلىمسەم ئۇنىڭغا كۆزۈڭ چۈشتىغۇ دەيمەن، — دېدى
ھېلىقى قىز شەھىدەگە مەنلىك بېقىپ، — بىراق تېز ھەرىكەت-
لەنمىسەڭ قۇرۇق قالسىن.

— قانداقسىگە؟

— بۇنى مەندىن ياخشى بىلىدىغانسەن. بەزىلەر ئۇنى پايلاپ
يۈرۈۋاتىدىغۇ، — دېدى قىز كۆزىنى قىسىپ نەرگىزەنى شەرەت
قىلغان ھالدا.

نەرگىزە ئۇلارنىڭ سۆزلىرىنى ئاڭلىمىغانغا سېلىپ تۇرۇۋالدى.
— شۇنى دەيمەن. بەزىلەر نېمىسىگە يوغانچىلىق قىلىدۇ. قې-
نى قولىدىن كەلسە ئۇنى مەندىن تاللىشىپ باقسۇن! — دېدى شە-
ھىدە نەرگىزەنى ئاڭلىسۇن دەپ ئۈنلۈك ئاۋازدا.

شۇ ئارىدا بىرسى شەھىدەنى تانىغا تەكلىپ قىلىپ ئۇلارنىڭ
پارىڭىنى ئۇزۇپ قويدى. شەھىدە تانسا ئوينىغاچ ئەخمەتكە سەپ-
سېلىپ قارىماقتا ئىدى.

ئەخمەت ناخشىسىنى ئاخىرلاشتۇرۇپ ئورنىغا كېلىپ ئول-
تۇردى. نەرگىزە تېخىچە ئۇنىڭدىن كۆزىنى ئۈزلەلمەيۋاتاتتى، بايا
شەھىدەنىڭ دېگەنلىرى ئۇنىڭ قۇلاق تۈۋىدە ياڭرىماقتا، خۇددى
ھازىرلا ئەخمەتتىن ئايرىلىپ قالىدىغاندەك تۇيغۇغا كېلىپ كۆڭ-
لى يېرىم بولماقتا ئىدى... ئۇ بۇنىڭدىن ئەخمەتنى ياخشى كۆرۈپ
قالغانلىقىنى ھېس قىلدى. توساتتىن ئەخمەت بىلەن ئۇنىڭ
كۆزلىرى ئۇچرىشىپ قالدى. نەرگىزە تېزلا يەرگە قارىۋالدى.

يېقىملىق ۋالىس مۇزىكىسى قويۇلدى. ئەخمەت ئۇدۇل كې-



لىپلا نەرگىزەنى بىرگە ئويناشقا تەكلىپ قىلدى، بۇنى كۆرگەن شەھىدە نەرگىزەگە تېخىمۇ ھەسەت قىلىپ ئۇنىڭغا غەزەپ بىلەن قاراپ قويدى. لىرىك ۋالىس مۇزىكىسى، ئوتلۇق تىنىقلار... كۆز - لەر پات - پات ئۇچرىشىپ قالاتتى. نەرگىزەنى ئىللىق بىر سې - زىم چىرماشقا باشلىدى، ياڭراتقۇدىن چىقۇۋاتقان ناخشا خۇددى ئۆزىگە، پەقەت ئەخمەت بىلەن ئىككىسىگىلا قارىتىلىپ ئېيتىد - لىۋاتقانداك ھېس قىلماقتا ئىدى.

ئولتۇرۇش كەچ سائەت 9 لەر بىلەن ئاخىرلاشتى. نەرگىزە ئۆزى يالغۇز خىيال ئاسمىنىدا لەيلەپ، مۇڭلانغىنىچە كېتىپ باراتتى. ئۇ تۇيۇقسىز ئالدىدا كېتىۋاتقان ئىككى بالىنى كۆرۈپ، يۈرىكى قاتتىق سوقۇپ كەتتى. ئۇلارنىڭ بىرى ئەخمەت ئىدى. ئەخمەتنىڭ دوستى ئۇلارنىڭ ئارقىسىدىن كېلىۋاتقان نەرگىزەنى كۆرۈپ قالدى.

— ئاداش، مەن تورخانغا كىرمەكچى ئىدىم، كەچتە كۆرۈ - شەيلى، — دېدى دوستى ئەخمەت بىلەن خوشلاشقاچ، كۆزىنىڭ قۇيرۇقىدا ئۇلارنىڭ ئارقىسىدىن كېلىۋاتقان نەرگىزەنى شەرەتلەپ...

ئەخمەت ئارقىسىغا قاراپ ئۇلارنىڭ ئارقىسىدىن يالغۇز كې - لىۋاتقان نەرگىزەنى كۆرۈپ يۈرەكلىرى ئويناپ كەتتى. دوستى ئەخمەت بىلەن خوشلىشىپ كېتىپ قالدى، نەرگىزە كۆڭلىدە مۇشۇنداق بولۇشنى كۈتكەن بولسىمۇ، لېكىن نېمىشقىدۇر تىترەپ كېتىۋاتاتتى.

— يالغۇزلا مېڭىپسىزغۇ؟ — سورىدى ئەخمەت. — دوستلىرىمنىڭ بىر نەچچىسى بالدۇرلا كېتىپ قېلىش - قان، قالغانلىرى ئارقامدىن كېلىپ قالار، — نەرگىزە بۇ سۆز - لەرنى ئارانلا دېيەلمىدى.

— ھە، مۇنداق دەڭ. خالىسىڭىز مەن سىزنى ياتقىڭىزنىڭ

ئالدىغا ئاپىرىپ قويماي...

— سىزنى ئاۋارە قىلارمەنمۇ؟ — نەرگىزە شۇنداق دەپلا خىدا-
جىل بولۇپ يەرگە قارىۋالدى.

— مەن ۋالىسىنى ئانچە ياخشى ئوينىيالمىتتىم، بايا نەچچە
قېتىم پۈتتىڭىزغا دەسسەۋەتتىم، كەچۈرۈڭ.

— تۈزۈت قىلماڭ، ئۆزۈم ئانچە ياخشى ئوينىيالمىمەن، —
دېدى ئەخمەت كۈلۈپ.

— بايا ناخشىنى بەك ياخشى ئېيتتىڭىز، كۆپ جەھەتتە تالان-
تىڭىز بار ئىكەن، سىزنى تېخىمۇ ياقتۇرۇپ قالدىم، — نەرگىزە
تۇيۇقسىز ئاغزىدىن چىقىپ كەتكەن بۇ سۆزدىن ئۆزىمۇ چۆچۈپ
كەتتى.

بۇ گەپتىن ئەخمەت بەكمۇ خۇشال بولۇپ كەتتى، ئۇ نەرگى-
زەگە قارىۋىدى، نەرگىزە خىجىل بولۇپ بېشىنى يەردىن كۆتۈ-
رەلمەي قالغانىدى.

— سىزمۇ بەك چىرايلىق... ھېچبولمىغاندا كۆڭلىڭىزگە
پۈككەن بىرەرسى باردۇر؟ — دېدى ئەخمەت گەپنى ئەگىتىپ.

بۇ گەپتىن نەرگىزە تېخىمۇ خىجىل بولۇپ كەتتى.

— نېمىلەرنى دەيدىغانسىز، بۇنداق ئىشلارنى ئەمدىرەك
ئويلاشساقمۇ كېچىكمەيمىز.

ئەخمەت نەرگىزەنىڭ بۇ گەپىدىن ئالەمچە شادلىققا چۆمۈپ
نېمە قىلارنى بىلمەي قالدى، دېمەك نەرگىزەنىڭمۇ ئۆزىگە كۆڭ-
لى بار ئىكەنلىكىنى چۈشەنگەنىدى.

ئۇلار پاراڭلىشىپ نەرگىزەنىڭ ياتاق ئالدىغا قانداق كېلىپ
قالغانلىقىنىمۇ تۇپماي قېلىشتى.

— ئەمەسە ياخشى ئارام ئېلىڭ، — دېدى ئەخمەت نەرگىزەدىن
ئايرىلىشقا كۆزى قىيماي.



— سىزمۇ ياخشى ئارام ئېلىڭ، — دېدى نەرگىزە ئەخمەت بىلەن خوشلىشىپ.

ياتاق دېرىزىسىدىن پەسكە قاراپ تۇرغان شەھىدە ئەخمەتنىڭ نەرگىزەنى ئەكېلىپ قويغانلىقىنى كۆرۈپ، ئىچىدە نەرگىزەنى ئەڭ سېسىق گەپلەر بىلەن تىللىماقتا، ئەخمەتنى قارغىماقتا ئىدى، ئۇنىڭ كۆڭلىگە تۇيۇقسىز بىر خىيال يالت قىلىپ كەلدى. دە، ئۆزىنىڭ خىيالىدىن مەمنۇن بولۇپ ناھايىتى زە-ھەر خەندىلىك بىلەن كۈلۈپ كەتتى...

7

نۇرلان ئاكا كۈنبويى نەرگىزەنى خىيال قىلىش بىلەن ھەس-رەت - نادامەت ئىسكەنجىسىدىن قۇتۇلالمىدى. قىزىنى سېغىنىش ئازابى ئۇنىڭ يۈرىكىنى لەختە قىلىۋەتكەنىدى. مانا شۇ تاپتا ئۇ كۆز ئالدىدىكى نەرگىزەنىڭ كۈلۈپ چۈشكەن سۈرىتىگە قاراپ كۆڭلى يېرىم بولدى، بۈگۈن نەرگىزە بىلەن نەفسەنىڭ تۇغۇلغان كۈنى ئىدى، ئۇ ئەتىگەن سەھەردىلا نەرگىزەگە تېلېفون قىلىپ ئۇنىڭغا ئەڭ ساپ ھەم ئەڭ پاك بولغان تىلەكلەرنى تىلىدى، نە-فسەنى خىيال قىلىشى بىلەنلا ئۆز - ئۆزىدىن نەپرەتلىنىپ قىل-غان - ئەتكەنلىرىگە پۇشايىمان قىلىپ كەتتى. نەرگىزە ئۆزىنىڭ بىر قوشكېزەك ھەدىسى بارلىقىنى پەقەتلا بىلمەيتتى، نۇرلان ئاكا بۇنى ئۇنىڭدىن يوشۇرۇپ كەلگەنىدى. نەفسەدىن ئايرىلغانغا مانا بۈگۈن توپتوغرا ئون ئالتە يىل بولدى، لېكىن يۈرەككە چۈشكەن جاراھەت تېخىچە ساقىيىدىغاندەك ئەمەس، ئازابلىق ئەسلىمىلەر ھېلىھەم ئۇنىڭغا ھەمراھ بولۇپ كەلگەنىدى. ھەر قې-تىم ئۇ دۇكاندىكى ئىشلىرىنى تۈگىتىپ ئۆيىگە قايتقاندا ئۇنىڭ كۆز ئالدىغا قوشكېزەك قىزلىرىنىڭ سېماسى كېلىدۇ. ئۇ ئازاب-تىن پۇچىلىنىپ نېمە قىلارنى بىلمەي قالىدۇ. ئۇنىڭ تارتىۋات-

قان ئازابىدا كىچىككىنە بىر ئۈمىدىمۇ بار ئىدى... يەنە بىر قىزدى-
نى قانداقلا بولمىسۇن تېپىۋېلىشنى، ئۆزىنىڭ گۇناھىنى يۇيۇش-
نى ئويلايتتى. شۇ تاپتا ئۇنىڭ سۆيۈملۈك قىزى نەفسە
قەيەرلەردە تەمتىرەپ يۈرۈپىدىغاندۇ؟ زادى نېمە ئىشلارنى
قىلىۋاتقاندۇ؟...

نۇرلان ئاكىنىڭ كۆزلىرى لىققىدە ياشقا تولدى.

8

ئەتىگەندىن بېرى يېغىۋاتقان يامغۇر ھېچ توختايدىغاندەك
قىلمايتتى. ئادىلە ھېچقانداق «سودا» قىلالمدى، ئۇ ئەپلىگۈدەك
بىرەرسىنى ئۇچرىتالماي، ئاللىقانداق بىر خىياللار بىلەن قىي-
نىلاتتى. ناۋادا بۈگۈن ھېچقانداق سودا قىلالمىسا دادىسىدىن
چوقۇم تاياق يەيدىغانلىقىنى ئوبدان بىلەتتى. ئۇ ئېغىر قەدىمىنى
سۆرەپ بازاردىن چىقتى - دە، يولۇچىلار بېكىتكە كىرىپ كەل-
دى. بېكەتتە بىر مۇنچە كىشىلەر يامغۇردىن پاناھلىنىۋاتاتتى.
قىستىلىشىپ تۇرغان بۇ ئادەملەرنى كۆرۈپ ئۇنىڭدا ئۈمىد نۇر-
لىرى پەيدا بولدى، ئۇ كىشىلەر توپى ئارىسىغا قىستىلىپ كىرىپ
«ئولجا» ئىزلەشكە باشلىدى ۋە ئانچە كۈچىمەيلا بىر ئوتتۇرا ياش
كىشىنىڭ پورتماننى سۇغۇرۇۋالدى ھەم بېكەتنىڭ تازىلىق ئۆ-
يىگە كىرىپ پورتماننى ئېچىپ قارىۋىدى، يۈز يۈەنلىك پۇلدىن
نەچچىنى كۆرۈپ كۆزلىرى خۇشاللىقتىن ئويىناپ كەتتى.

بىر نەچچە سائەتلەردىن كېيىن يامغۇر سەل پەسەيدى، لېكىن
سوغۇق شامال ھەدەپ ئۇشقىرتماقتا ئىدى... ئادىلە تۇيۇقسىز بىر
ياشانغان ئايالنى كۆرۈپ قەدىمىنى توختاتتى. ئۇ ئايال ئېغىر بىر
چاماداننى تۇتقىنىچە بېكەت ئالدىدا تۇراتتى. ئادىلە ئۇ ئايالغا ئىچ
ئاغرىتىپ ئالدىغا كەلدى ۋە چاماداننى قولغا ئېلىپ:

— ئانا، ئەكەلسىلە، مەن كۆتۈرەي، سىلىنى ئۆيلىرىگە ئاپىد-
رىپ قويماي، — دېدى ئۇ ئايالغا ئىللىق كۈلۈمسىرەپ.

— رەھمەت قىزىم، سىزنى ئاۋارە قىلىپ قويارمەنمۇ؟ — دې-
دى ئايال ئادىلەنىڭ بۇ ياخشى كۆڭلىدىن سۆيۈنۈپ.

— ھېچقىسى يوق ئانا... — ئادىلە چاماداننى كۆتۈرۈپ ئۇ
ئايالنى يۆلەشتۈردى. ئۇ ئايال ئادىلەنىڭ بۇ ياخشىلىقىغا خوشال
بولۇپ ئۇنىڭغا دۇئا قىلماقتا ئىدى. ئەمدىلا نەچچە قەدەم ماڭغان
ئادىلە نېمە قىلارنى بىلمەي خۇددى قېقىپ قويغان قوزۇقتەك
جايدا قېتىپ تۇرۇپ قالدى. ئۇلارنىڭ ئالدىدا تۈيۈقسىز ساقچى
باشلىقى ئادىل پەيدا بولۇپ قالغانىدى. ئادىلمۇ باشتا ئادىلەنى
كۆرۈپ ھەيران قالدى، ئارقىدىن تېزلا ئادىلەگە سالام قىلىپ، ئۇ
ئايالغا قاراپ ئېيتتى.

— ئانا، ساق - سالامەت كېلىۋالدىڭىزمۇ؟ بۈگۈن ئىدارىدە
جىددىي يىغىن ئېچىلىپ سەل كېچىكىپ قالدىم...

ئادىلە بۇنى ئاڭلاپ تېخىمۇ ھەيران بولۇپ بىر ئۇ ئايالغا، بىر
ئادىلغا قاراپ تۇرۇپ قالدى.

— ھېچقىسى يوق بالام، چاماداننى كۆتۈرەلمەي تۇرسام
بۇ قىزىم كېلىپ كۆتۈرۈشۈپ بەردى... خۇدايىم ياخشىلىقىغا
ياخشىلىق يانسۇن.

ئادىل ئانىسىغا كۈلۈپ قويۇپ ئادىلەنىڭ قولىدىن چاماداننى
ئالدى.

— رەھمەت ئادىلە. سىز بېكەتكە نېمىشقا كەلگەنتىڭىز؟
ئانا ئوغلىنىڭ قىزىنىڭ ئىسمىنى ئاتاۋاتقانلىقىنى ئاڭلاپ
ھەيرانلىق بىلەن ئۇنىڭغا قارىدى.

— ھە؟ بىر تۇغقىنىمىزنىڭ بالىسى كەلمەكچى ئىدى، شۇنىڭ
ئالدىغا چىققاندىم، لېكىن ئەتىگەندىن بىرى ساقلىسام تېخىچە
كەلمىدى، — ئادىلە تېزلا يالغاندىن بىرنى توقۇدى. ئادىل ئۇنىڭ-
غا كۈلۈپ قويۇپ، ئانىسىغا ئادىلەنى كۆرسىتىپ:

— ئانا، بۇ ئادىلە بولىدۇ. مەن ئىشلەۋاتقان بازاردا ئولتۇرىدۇ.

— ھە! — ئانا ئادىلەگە مەستلىكى كېلىپ سۆزلىدى، — ئە -
جەپ ئەدەپلىك، چىرايلىق قىز ئىكەن.
ئادىلە بۇ گەپنى ئاڭلاپ خىجىل بولۇپ قىزىرىپ كەتتى.
— قىزىم، ئەگەر باشقا ئىشىڭىز بولمىسا بىزنىڭ ئۆيگە بې -
رىپ ئولتۇرۇپ كېتىڭ، — دېدى ئانا ئادىلەگە قاراپ.
ئادىلە بۇنىڭدىن بەكمۇ سۆيۈنۈپ كەتتى، گەرچە ئۇنىڭ ئادىل -
نىڭ ئۆيىگە بېرىپ باققۇسى بولسىمۇ، لېكىن:
— رەھمەت ئانا... مېنىڭ يەنە ئازراق ئىشىم بار ئىدى. مەن
كېيىن چوقۇم بارىمەن، — دېدى.
— بولىدۇ ئەمىسە قىزىم. خۇدايىم كېيىن يەنە كۆرۈشۈشكە
نېسىپ قىلسۇن!

ئادىلە ئۇلار بىلەن خوشلىشىپ ماڭدى، ئانا - بالا ئىككىسى
يىراقلىشىپ كەتكەندىن كېيىن، ئادىلە ئۇلارنىڭ ئارقىسىدىن قاراپ
خۇددى ئېسىل بىر نەرسىنى تېپىۋالغاندەك خۇشال بولۇپ كەتتى.
ئادىلغا مەستلىكى كېلىپ ئويلا - ئويلا كۆزلىرى ياشقا تولدى.

9

جانغا ئارامبەخش كۈز ئايلىرى... بۇ ۋاقىتتا بېيجىڭنىڭ
ھاۋاسى تولىمۇ ياخشى بولۇپ ساياھەت قىلىشقا ماس كېلەتتى.
مەكتەپتە ئۈچ كۈنلۈك تەنھەرىكەت مۇسابىقىسى ئۆتكۈزۈلدى.
مۇسابىقىگە قاتناشمىغان ئوقۇغۇچىلار بۇ ۋاقىتتىن پايدىلىنىپ
ئۈچ كۈن ئارام ئېلىۋالاتتى.
ئەخمەت بىلەن نەرگىزە بۇ كۈندىن پايدىلىنىپ يېقىن ئەتراپ -
تىكى مەنزىرىلىك جايغا ساياھەتكە چىقىشنى پىلانلاشقاندى.
ئۇلار ئەتىگەن سەھەردىلا يولغا چىقىشتى. گۈزەل مەنزىرىلەر
ھەر ئىككىلەرنىڭ بۇ خۇشال كەيپىياتىنى تېخىمۇ يۇقىرى كۆ -
تۈرۈپ، قانداقتۇر ھاياجانغا سالماقتا ئىدى.
ئۇلار تاغدىن - باغدىن پاراڭلىشىپ مېڭىپ كۆزلىگەن مەن -



زىلگە قانداق يېتىپ كەلگەنلىكىنى تۇيماي قېلىشتى.

قىزىل يوپۇرماقلارغا پۈركەنگەن دەرەخلەر، ھۈپپىدە ئېچىلىپ كەتكەن خۇش پۇراق گۈللەر ئۇلارنى ھاياجانغا سالماقتا ئىدى. سۈزۈك سۇ دولقۇنلىرى چىملار قاپلاپ كەتكەن قىرغاققا نازۇك، ئاجىز ھەرىكىتى بىلەن ئۇرۇلاتتى. ئورمانلىقلاردىكى قويۇق دە - رەخ يوپۇرماقلىرى ئارىسىغا مۆكۈشۈۋالغان بەزمىچى قۇشلار تىنماي سايىشاتتى.

ئۇلار خۇشال ھالدا ئۆزلىرىنى شۇنچە ئەركىن، بەختلىك ھېس قىلماقتا، ئۇلار يول بويى خاتىرە سۈرەتكە چۈشۈپ مېڭىشتى. — قاراڭ، نەرگىزە، ئۇلار نېمىدېگەن روماننىك - ھە! — دې - دى ئەخمەت قولى بىلەن كۆل بويىنى كۆرسىتىپ.

ئاپئاق نېلۇپەر گۈللىرى بىلەن پۈركەنگەن، سۈيى سۈزۈك كىچىك بىر كۆلنىڭ بويىدا بىر جۈپ ياش ئاشق - مەشۇق يال - دىڭخايغ پۈتلىرىنى سۇغا چىلاپ ئولتۇرۇشقان ھالدا بىر - بىرى بى - لەن شېرىن سۆھبەت قۇرۇشقاندى.

نەرگىزە ئۇلارغا بىر قارىدى - يۇ، يەنە تېزلا يەرگە قارىۋال - دى. ئۇلارغا ھەۋەس قىلغاندى، لېكىن شۇنداقتىمۇ ئەخمەتتىن خىجىل بولغان قىياپەتكە كىرىۋالدى.

— بىزمۇ شۇ يەردە ئولتۇرۇپ بىردەم ئارام ئالمامدۇق؟ — دېدى ئەخمەت.

نەرگىزە ھېچقانداق ئىپادە بىلدۈرمەيلا ئەخمەتكە ئەگىشىپ كۆل بويىغا كېلىپ ئولتۇردى. ئەخمەتنىڭ كاللىسىدا تۈمەننىڭ خىيال ئەگىيىتى. ئۇ بۈگۈن قانداقلا بولمىسۇن نەرگىزەگە تەلەپ قويۇپ، ئۇنىڭ بىلەن يۈرۈش ئارزۇسىنىڭ بارلىقىنى ئېيتماقچى بولغان. لېكىن ھەر بىر قېتىم ئۇنىڭغا قارىغىنىدا تىلى تۇتۇ - لۇپ، گەپنى نەدىن باشلاشنى بىلمەي قالغاندى.

ئەخمەت شۇ تاپتا كۆلگە قاراپ ھەم ئۇيۇلۇپ، ھەم چىرايلىق

كۈلۈمسىرىگىنچە قولىدىكى كاككۇكگۈلنى ئويىناپ ئولتۇرغان نەرگىزەگە تەلمۈرەتتى، ئەمما ئەيمىنىش تىزگىنى بىلەن تارتىپ تۇرۇلغان جۈرئەت ئېتى مۇددىئا پەللىسىگە قاراپ چاپچىيالىماي قالغانىدى.

نەرگىزە تۇيۇقسىز بىر ئىش ئېسىگە كەلگەندەك سومكىسىنى ئاڭتۇرۇپ، ئەخمەتكە قارىدى.

— ئۇسسايپمۇ قالغانسىز، ئازراق ئىچىملىك ئىچىۋېلىڭ.

ئۇ ئەخمەتكە بىر بوتۇلكا مىنېرال سۇنى سۇندى. ئەخمەت قولىنى ئۈزىتىۋېتىپ نەرگىزەنىڭ سومكىسىدىن كۆرۈنۈپ قالغان بىر كىتابنى كۆرۈپ قالدى.

— قايسى كىتابنى ئوقۇۋاتىسىز؟ — ئۇ قىزىقىش ئىلكىدە نەرگىزەدىن سورىدى.

— ناۋايىنىڭ «لەيلى ۋە مەجنۇن» داستانىنى.

— كۆرۈپ باقسام بولامدۇ؟ — ئەخمەت كىتابنىڭ ئىسمىنى ئاڭلاپ ئۇنىڭ كۆزلىرىگە تىكىلىپ تۇرۇپ ئېيتتى.

نەرگىزە كىتابنى ئېلىپ ئەخمەتكە شۇنداق سۇنۇۋىدى، خەت يېزىلغان بىر ۋاراق قەغەز يەرگە چۈشۈپ كەتتى. نەرگىزە ئەمدى قولىنى ئۈزىتىپ ئالاي دەپ تۇرۇشىغا، ئەخمەت چاققان چىقىپ قەغەزنى ئاۋۋال ئېلىۋالدى. بۇ گەسلەدە خېلى تونۇشلۇق بولغان بىر شائىرنىڭ چۈش ھەققىدە يېزىلغان بىر لىرىكىسى ئىدى.

ئۇيقۇدا ئېرىشسەم نىگار ۋەسلىگە،
جەملىنەر لەزىتى شۇئان ئۇيقۇمغا.
چۈشۈمدە نامايان بولغىن چىن سۆيگۈ،
ئويغانسام قوشۇلار ئاققان يېشىمغا.

ئال مېنى ئىلكىڭگە ئۇيقۇنىڭ پىرى،
پانتۇزغىن كۆزۈمنى گۈگۈم قويىنغا.
رازىمەن بۇ كېچە ئۆتسە شۇ يەڭلىغ،
سۇ بەرسەڭ سۆيگۈدىن چاڭقاق دىلىمغا.

بەزىلەر ئۆزىچە ئۇيقۇنى دەيدۇ،
ئۆلۈمگە باراۋەر سەگەك ياتمىسا.
ئۇيقۇدىن سۆيگۈمنى تاپساملا مەيلى —
مەن پاتاي ھازىرلا شېرىن ئۇيقۇغا.

ئەخمەت شېئىرنى ئوقۇپ لاسسىدە بولۇپ قالدى. «ھەي، بىر-
رەرسىگە كۆڭۈل بېرىۋېتىپتۇ - دە! كۆڭلۈمنى بالدۇرراق ئىزھار
قىلسام بوپتىكەن ئەسلىي...» دېگەن خىيال كۆڭلىدىن كەچتى.
ئۆتكۈر ھەسەت خەنجىرى ئۇنىڭ نازۇك يۈرىكىگە ئۇرۇلماقتا ئىدى.
— پاھ، نەرگىزە، بىرسىگە كۆڭۈل بېرىۋېتىپسىز - دە! —
دېدى ئۇ ئۆزىنى تۇتۇۋالماي.

— قانداق؟

— شۇنداقلىقى مۇنۇ شېئىردىن چىقىپ تۇرۇپتىغۇ!

نەرگىزەنىڭ چىرايى ۋىلىلىدە قىزاردى.

— قەلب كۆزىڭىز بەك ئۆتكۈر ئىكەن سىزنىڭ.

— نەرگىزە، — دېدى ئەخمەت بىر ئاز ھودۇققان ھالدا (ئۇ

قانداقلا بولمىسۇن نەرگىزەگە كۆڭلى بار ئىكەنلىكىنى ئېيتماق-
چى بولغانىدى)، — بىر گەپنى ئېيتسام بولارمۇ؟

نەرگىزەنىڭ يۈرىكى دۈپۈلدەپ كەتتى، ئۇ گەرچە ئەخمەتنىڭ

نېمە دېمەكچى ئىكەنلىكىنى پەرەز قىلغان ۋە ئۇنىڭ ئاغزىدىن

ئاڭلاشنى ئۇزۇندىن بېرى زارىقىپ كۈتكەن بولسىمۇ، لېكىن نې-

مىشقىدۇر يەنە قورقۇپ تۇراتتى. مانا بۈگۈنمۇ ھالقىلىق پەيتتە
ۋۇجۇدىنى ئەنە شۇنداق روھىي تۇيغۇ قاپلىۋېلىشقا باشلىدى.
نەرگىزە چىرايلىق كۆزلىرىنى ئەخمەتكە قىيا تىكتى.

— قانداق گەپ ئىدى، — نەرگىزەنىڭ يۈزى سۇس قىزاردى.
— راست گەپ قىلسام نەرگىزە، گەپنى قانداق باشلاشنى
بىلمەي قالدىم. لېكىن شۇنداقتىمۇ ئاڭلاپ بېرىشىڭىزنى ئۈمىد
قىلىمەن. گەپلىرىم تاققا - تۇققا چىقىپ قالسا كەچۈرۈڭ...
مەن... مەن نېمە دېسەم بولار... مەن سىزنى ياخشى كۆرۈپ قال-
دىم. بۇنىڭغا خېلى ئۇزۇن بولغان، مەن ئەسلىي بالدۇرلا سىزگە
دېمەكچى ئىدىم، لېكىن جۈرئەت قىلالىدىم، مەن... مەن بەك
دۆت ئىكەنمەن، سىز باشقا بىرسى بىلەن ئارىلىشىۋاتمىغانسىز -
ھە! — ئەخمەت ھودۇقۇپ كەتتى، ئۇنىڭ ئۈستىگە تۇنجى قېتىم
بىر قىزغا كۆڭۈل سۆزىنى ئىزھار قىلىۋاتقان بولغاچقا، گەپلى-
رىمۇ قولاشماي قالغانىدى. لېكىن ئۇ شۇنداقتىمۇ كۆڭلىدىكىنى
نەرگىزەگە دەۋالغىنىغا ئۆزىنى خېلى ئەركىن ھېس قىلىۋاتاتتى.
نەرگىزەنىڭ قەلبىنى ھەرخىل تۇيغۇلار چىرمىۋالغانىدى، ئۇ
بىر ھازا ئۇن چىقماي ئولتۇرغاندىن كېيىن، ئەخمەتكە لاپىدە
قاراپ قويدى - دە، بېشىنى تۆۋەن سېلىپ ئېيتتى.

— راست گەپ قىلسام مەن بىرسىنى ياخشى كۆرىمەن!
ئەخمەت بۇ گەپنى ئاڭلاپ تىترەپ كەتتى. مەيلى كىملا بول-
مىسۇن ئۆزى چىن قەلبىدىن ياخشى كۆرگەن نەرگىزەنىڭ زادى
كىمنى ياخشى كۆرىدىغانلىقىنى بىلىشكە ئالدىراپ كەتتى.
— ئېيتىڭ، كىمنى ياخشى كۆرىسىز؟ — ئۇنىڭ ئاۋازى تىت-
رەپ كەتكەنىدى. ئۇنىڭ دەردىنى ئۆزىدىن بۆلەك ھېچكىم
چۈشەنمەيتتى.

— بىرسىنىڭ ئىشىقىدا، لېكىن ئۇ مېنى ياقتۇرامدۇ - يوق،
بۇنى بىلمەيمەن.

— مەن ياردەم بېرەلەيمەنمۇ — يوق؟ — سورىدى ئەخمەت.
 ئۇنىڭ دىلى قاتتىق ئارامسىز لانماقتا ئىدى.
 — سىزلا ياردەم بەرگەن بولسىڭىز ھەممە ئىشلار كۈتكىنىمدەك
 بولغان بولاتتى، — نەرگىزە بىر ئاز جۈرئەتكە كېلىپ شۇنداق دېدى
 - دە، شەھلا كۆزلىرىنى ئەخمەتكە تىكتى.

— سىز ئۈچۈن جېنىم پىدا!

— راستمۇ؟

— ئەلۋەتتە. سىز ياخشى كۆرىدىغان يىگىتنى ماڭا دەپ بېرە-
 لەمسىز؟ مەن... مەن... مەن ئۇنى چوقۇم ماقۇل كەلتۈرىمەن.
 — ئۇ...

نەرگىزە تىلىنىڭ ئۇچىغا كېلىپ قالغان سۆزىنى يۇتۇۋەتتى.
 ئۇ يەنىلا خىجىل بولۇۋاتاتتى ھەم قاتتىق ئوڭايىسىزلىنىۋاتاتتى.
 — ئۇ... ئۇ... ئۇ... دەل سىز!

— نېمە؟ مەن؟

ئەخمەت بۇ گەپنى ئاڭلاپ قاتتىق ۋارقىرىۋەتتى. ئۆزىنىڭ
 ئوڭى ياكى چۈشى ئىكەنلىكىنى بىلەلمەي قالدى، قۇلاقلىرىغىمۇ
 ئىشەنمەيۋاتاتتى. يۈرىكى ۋىسال شادلىقىدىن دۈپۈلدەپ سوقتى.
 — نەرگىزە... رەھمەت سىزگە. سىزگە كۆپ رەھمەت.

ئۇ نەرگىزەگە قايتا - قايتىلاپ رەھمەت ئېيتتى. نەرگىزەنىڭ
 مۇ ئۆزىنى ياخشى كۆرىدىغانلىقىدىن چەكسىز سۆيۈنمەكتە ئىدى.
 ئۇنىڭچە بولغاندا ھازىرلا ئېتىلىپ بېرىپ نەرگىزەنىڭ ئوتلۇق
 لەۋلىرىگە قانغۇچە سۆيگۈسى كەلگەنىدى، لېكىن ئۇ خىجىل بو-
 لۇپ تۇرۇپ قالدى. ھەمدە نەرگىزەگە بىر قاتار ۋەدىلەرنى بېرىپ
 ئۇنى مەڭگۈ بەختلىك قىلىدىغانلىقىنى بىلدۈردى.

ئۇلار بىر كۈنلۈك ساياھىتىنى ئاخىرلاشتۇرۇپ مەكتەپكە
 قاراپ يول ئالدى. ئۇلارنىڭ كۆزلىرى پات - پات ئۇچرىشىپ
 قالاتتى. نەرگىزەنىڭمۇ، ئەخمەتنىڭمۇ چېھرىدە يېقىملىق بىر

تەبەسسۇم جىلۋىلەنمەكتە، ئۇلارنىڭ قەلبى ئالەمچە شادلىققا چۆممەكتە ئىدى. كۆل ئۈستىدە بىر چۈپ ئاق قۇ ئۈزۈپ يۈرمەك-تە، ئۇلارنىڭ مۇھەببىتى ئەنە شۇ كۆل بويىدىن باشلاندى...

10

قۇلاقنى يارغۇدەك مۇزىكا ساداسى، كۆزنى چاقىتىدىغان رەڭگارەڭ چىراغلار...

بۈگۈن ئادىلەنىڭ نەچچە كۈن ئالدىدا تاسادىپىي بىر يىغىد-لىشتا تونۇشۇپ قالغان دوستى دىسكوخانىدا تۇغۇلغان كۈن ئۆت-كۈزگەنىدى. سورۇنغا ئادىلەنىمۇ چاقىرغان، لېكىن ئۇ ئادىلەنىڭ بىر ئوغرى قىز ئىكەنلىكىنى بىلمەيتتى. ئادىلە سورۇنغا ئۇزۇن قوڭۇر چاچلىرىنى قويۇۋېتىپ، ئۆزى ناھايىتى ياخشى كۆرىدىغان بىنەپشە رەڭ كۆڭلىكىنى كىيىپ كەلدى. ئۇنى كۆرگەن ھەر-قانداق بىر كىشى ئۇنى بىرەر داڭلىق مودېل ياكى ئۇسسۇلچىمىد-كىن، دەپ قالاتتى.

سورۇندا ئولتۇرۇشقان ھەممە ئوغۇللارنىڭ كۆزى ئۇنىڭغا تە-كىلىگەنىدى، ھەربىر مۇزىكا باشلانغاندا بەس - بەس بولۇشۇپ ئۇنى تانسا - ئۇسسۇلغا تارتىپ تۇراتتى. ئادىلە ئۆز بېشىغا كەلگەن بار-لىق ئىشلارنىڭ ھەممىسىنى ۋاقىتلىق ئۇنتۇپ ئۆزىنى خۇشال تۇتۇشقا تىرىشۋاتتى. شۇڭا ئوغۇللار ئۇنى تانسا - ئۇسسۇلغا تارتقىنىدا ھېچقانداق نازلىنىپمۇ ئولتۇرمىدى، ناھايىتى قىزغىن ھالدا ئۇلار بىلەن تانسا ئوينىدى.

ئارىدىن بىر بەستلىك، خۇش چىراي، بۇغداي ئۆڭك، كېلىش-كەن يىگىت ئۇنى تانسا ئويناشقا تەكلىپ قىلدى. مۇزىكىنىڭ رە-تىمىغا ئەگىشىپ ئادىلەنىڭ يۈرىكىمۇ دۈپۈلدەپ سوقۇۋاتاتتى. ئۇنىڭ پۇتلىرى گويا تانسا ئۈچۈنلا يارالغاندەك لەرزىلەر-قىرايتتى.



— ئىسمىڭىزنى بىلسەم بولامدۇ؟ — سورىدى يىگىت.

— ئادىلە، — ئۇ ناھايىتى ئەر كىن جاۋاب بەردى.

يىگىت ئۇنىڭ گۈزەل چىرايىغا مەپتۇنلارچە تىكىلىپ قالغا. ئىدى، لېكىن ئادىلە بۇلارغا قىلچە قىزىقمايتتى، شۇ تاپتا ئۇنىڭ كۆزلىرى ئۇلارنىڭ يېنىدا تانسا ئويناۋاتقان بىر قىزنىڭ بويىدە. ئىدىكى ئالتۇن زەنجىرگە تىكىلىپ قالغانىدى. ئادىلە پۈتۈن ئەس — يادى بىلەن ئۇنى قولغا چۈشۈرۈۋېلىشنىڭ غېمىدە ئۆزى بىلەن تانسا ئويناۋاتقان يىگىتنىمۇ ئۇنتۇپ قالدى.

— نېمە ئىش قىلىسىز؟ — سورىدى يىگىت قايتىلاپ. بايا ئۇ

بىر قېتىم سورىغانىدى، لېكىن ئادىلەنىڭ ئىپادە بىلدۈرمىگە. ئىنى كۆرۈپ ئاڭلىمىغان بولسا كېرەك دەپ قايتا سوراۋاتاتتى.

ئادىلە ئۇنىڭ گېپىدىن ئەسلىگە كەلگەندەك بولۇپ، نېمە دەپ جاۋاب بېرىشنى بىلمەي قالدى ھەم تېزلا يىگىتكە سۇس كۈلۈم سىرەپ:

— ھازىرچە خىزمىتىم يوق، ئۆيدە خىزمەت كۈتۈپ تۇرىمەن، — دەپ جاۋاب بەردى. يىگىت ئۇنىڭ سۆزىدىن رازىمەنلىك بىلەن كۈلۈپ:

— باياتىن ئىسمىڭىزنى سورىسام، مېنىڭ ئىسمىمنى سوراپ. مۇ قويمىدىڭىز. شۇنداقتىمۇ ئۆزۈمنى تونۇشتۇرۇپ ئۆتەي، ئىسىمىم يارقىن، ئۆزۈم ھەربىيلىككە قاتنىشىپ، يېقىندا قايتىپ كەلدىم. ھازىر پىراكتىكا ساقچى بولۇپ ئىشلەۋاتىمەن...

— ساقچى؟! — ئادىلە ئۇنىڭ بۇ سۆزىدىن چۆچۈپ كەتتى، لېكىن شۇنداقتىمۇ كۈلۈمسىرىگەن قىياپەتكە كىرىۋالدى.

يارقىن ئۇنىڭ بىردىنلا چۆچۈپ كەتكەنلىكىنى، كۈلۈپ تۇر. سىمۇ كۆزلىرىدىن بىرخىل قورقۇنۇچ ئۇچقۇنلىرىنىڭ پىلىدىرلاپ تۇرغانلىقىنى سېزىپ ئۇنىڭغا قاراپ ئېيتتى:

— شۇنداق، ساقچى. ساقچى دەسەم نېمانچىلا چۆچۈپ كېتىدە.

سىز؟ چوقۇم بىرەر قانۇنغا خىلاپ ئىشتىن بىرنى سادىر قىلىپ قويۇپسىز - دە! — يارقىن بۇلارنى دەۋىتىپ كۈلۈپ كەتتى.

— نەدە چۆچۈپ كەتتىم. شۇ مۇزىكىنىڭ ئاۋازى ئۈنلۈك بو-
لۇپ كەتكەچكە ئاڭلىماي قايتا سورىدىم، — دېدى ئادىلە تېزلا
ئۇنىڭ سۆزىگە رەددىيە بېرىپ.

يارقىن تېخىچە كۈلۈۋاتاتتى.

— چاقچاق قىلىپ قويدۇم ئادىلە. سىز بىلەن تونۇشقنىمىدىن
بەكمۇ خۇشالمەن... خالىسىڭىز ئىزدىشىپ ئۆتەيلى، مەن ھەل
قىلىپ بېرىدىغان قانداقلا ئىش بولسۇن مېنى ئىزدىسىڭىز
بولىدۇ.

يارقىن شۇنداق دەپ ئۇنىڭ تېلېفون نومۇرىنى سورىماقچى
بولۇپ تۇرغىنىدا مۇزىكا ئاخىرلىشىپ قالدى. ئادىلە تېزلا
ئۇنىڭغا يېنىك ئاۋازدا «رەھمەت» دېگىنىچە ئورنىغا كېلىپ
ئولتۇردى.

— توۋا، — دەيتتى ئۇ ئۆز - ئۆزىگە، — مەن تونۇشقان يى-
گىتلەرنىڭ ھەممىسى ساقچىمۇ نېمە؟ جاھاندا ساقچىلار نېمانچە
كۆپ؟ ئۇلاردىن قانچە ئۆزۈمنى ئېلىپ قاچقانسىرىم ماڭا ئوچراپ
تۇرغىنىنى...

شوخ، يۈرەكنى تىترىتىدىغان ئۇسسۇل مۇزىكىسى ياڭرىماقتا
ئىدى. ئادىلە بايا ئۇنى بىر پەدە ئۇسسۇلغا تارتقان يارقىنغا «كە-
چۈرۈڭ، بەك ھېرىپ كەتتىم. بىردەم ئارام ئېلىۋالاي» دېگەننى
باھانە قىلىپ ھېلىقى ئالتۇن زەنجىر ئېسىۋالغان قىزنى كۆزد-
تىشىكە باشلىدى. ئۇ قىز ئۆزىنى ئۇنتۇغان ھالدا مۇزىكىنىڭ رى-
تىمىغا كەلتۈرۈپ ئەسەبىيلەرچە سەكرەپ ئۇسسۇل ئوينىۋاتاتتى.
تۇيۇقسىز زالىنىڭ بىر يېرىدە مالىمانچىلىق كۆتۈرۈلدى. مۇ-
زىكىمۇ توختاپ قالدى. ئەسلىدە بىر يىگىت ئۇسسۇل ئوينىۋېتىپ
ئۇنىڭ قولى تاسادىپىيلىقتىن ھېلىقى ئالتۇن زەنجىر ئېسىۋال-



خان قىزنىڭ يۈزىگە تېگىپ كەتكەن، ئۇ قىز بىلەن ئۇسسۇل ئويدى. ناۋاتقان يىگىت بۇنى كۆرۈپ ئۇنىڭ بىلەن ئۇرۇشۇۋاتقاندى. ھەممەيلەن ئۆرە - توپا بولۇشۇپ ئۇلارنىڭ ئۇرۇشىنى تاماشا قىلىپ تۇراتتى. بىر كەمدە ھەر ئىككى تەرەپنىڭ ھەمراھلىرى بىر - بىرىگە ئېتىلىپ كېلىشتى. ھەش - پەش دېگۈچە دىسكوخانا ئۇرۇش مەيدانىغا ئايلىنىپ كەتتى. ئۈستەللەر ئۆرۈلۈپ، ئورۇن - دۇقلار ئۇيان - بۇيان ئۇچۇپ ئادەملەر پاتىپاراق بولۇشۇپ كەتتى. يارقىن ساقچىلىق بۇرچىنى ئادا قىلىپ ئۇلارنى ئاجرىتىش بىلەن ئاۋازە ئىدى، بىر كەمدە ساقچىلار تېزلا نەق مەيدانغا يېتىپ كېلىشتى ھەم ئۇلارنى ئاجرىتىپ ئۇرۇشقانلارنى ئېلىپ مېڭىشتى. يارقىنمۇ قايتىپ، ئورنىغا كېلىپ ئولتۇردى. ئۇ ئادىلە ئول - تۇرغان ئورۇنغا قارىدى، ئادىلە كۆرۈنمەيتتى. يارقىننىڭ يۈرىكى ئۆزىمۇ ھېس قىلىپ باقمىغان بىر تۇيغۇغا كېلىپ قالدى، ئۇ بەلكىم ئادىلەنى بايقىق قالايمىقانچىلىقتىن قورقۇپ سىرتقا چىقىۋالغان بولسا كېرەك، دەپ ئويلاپ دەرھال سىرتقا قاراپ ماڭدى.

— ۋاي، مېنىڭ زەنجىرىم يوق تۇرىدۇ؟

بىر قىز ئېچىنىشلىق ۋارقىراپ كەتتى. ھەممەيلەن ئاۋاز چىققان تەرەپكە قاراشتى. بايقىق ئالتۇن زەنجىر ئېسىۋالغان قىز بىر نەچچە مىنۇت ئىچىدە ئالتۇن زەنجىرىنىڭ يوقاپ كەتكەنلىكىنى، ئۇنى تېخى نەچچە كۈن ئالدىدا نەچچە تۈمەنگە ئالغانلىقىدىكىنى ئېيتىپ يىغلاپ كەتتى. ساقچىلار ئۇ قىزدىن ئەھۋال سۇرۇشتۇرۇپ خاتىرە قالدۇرۇۋاتاتتى.

يارقىن سىرتقا چىقىپ قارىۋىدى، ئادىلەنىڭ سايىسىمۇ كۆرۈنمىدى. ئۇ بۇنىڭدىن كۆڭلى يېرىم بولۇپ باشقا ھەمراھلىرىغا ئېيتىپمۇ قويماي قايتىش ئۈچۈن ماڭدى. ئۇنىڭ ئۈستىگە سا - ئەتمۇ كېچە 11 دىن ئاشقاندى.

ئادىلە ئۆزىنى باشقىلار ئارقىسىدىن قوغلاپ كېلىۋاتقانداك تۇيغۇغا كېلىپ، چوڭ - كىچىك ماشىنىلارنىڭ ئارىسىدىن ئۆتۈپ، تېخىمۇ ئىتتىك يۈگۈرۈشكە باشلىدى. ئۇنىڭ يۈرىكى تېخى ئورنىغا چۈشمىگەندى.

— ئادىلە!

ئادىلە ئالدىدىكى بىر گۈللۈكتىن ئاتلاپ ئەمدىلا يولنىڭ ئۇ قېتىمغا ئۆتەي دەپ تۇرۇشىغا بىرى ئۇنى چاقىردى. ئۇ چۆچۈپ كەينىگە قارىدى، ئۇنىڭ ئارقىسىدا بىر قېتىم ئادىلە پورتمىنى ئوغرىلىۋالغاندا سېزىپ قالغان ئابلەت ساقچى تۇراتتى. ئۇ ئابلەت ساقچىنى كۆرۈپلا ئەينى ۋاقىتتا يۈز بەرگەن ئىشلار ئېسىگە كېلىپ تېخىمۇ ئالاقزەدە بولۇپ كەتتى.

— «قىزىم، سالاھىيەت كىنىشكامنى قايتۇرۇپ بېرىپ پورتە-

ماننى ئۆزىڭىز ئېلىپ قالسىڭىز...»

ئابلەت ساقچىنىڭ بۇ سۆزلىرىنى ھەربىر ئېسىگە ئالغاندا ئا-

دىلە ئۆز - ئۆزىدىن، دادىسىدىن نەپەرەتلىنىپ كېتەتتى.

— قىزىم، بۇ كېچىدە سىرتتا نېمە ئىش قىلىۋاتىسىز؟ —

سورىدى ئابلەت ساقچى ئۇنىڭ يېنىغا كېلىپ.

— مەن... مەن... — ئادىلە تەمتىرەپ كەتتى، ئارقىدىنلا ئۇن

سېلىپ يىغلىۋەتتى.

— ۋۇي قىزىم، زادى نېمە ئىش بولدى؟ — ئابلەت ئۇنىڭغا

مېھرىبانلارچە، ئاتىلىق مېھرى بىلەن تىكىلدى.

— سىزگە راست گەپ قىلسام تاغا، بۈگۈن بىرمۇ سودا قىلالا-

مىغانىدىم. دادام مېنى ئۇرۇپ ئۆيدىن ھەيدەپ چىقىرىۋەتتى، —

ئادىلە يالغان سۆزلىدى، ئابلەت ئۇنىڭ بۇ سۆزلىرىنى ئاڭلاپ ئۇ-

نىڭغا تېخىمۇ ئىچى ئاغرىپ كەتتى.

— ھەي، بوپتۇ قىزىم، كۆڭلىڭىزنى بۇزماڭ. ھېچ ۋەقەسى

يوق. ئەگەر خالىسىڭىز بۈگۈن مېنىڭ ئۆيۈمدە قونۇپ قې-



لىك... — ئابلەت قىلچە گۇمان قىلغىلى بولمايدىغان ئالاھىدە تەلەپپۇزدا سۆزلىدى، — دادىڭنى مەن ئەتە ساقچىلارنى ئەۋەتىپ تۇتقۇزۇپ كېلەي!

— ياق... ياق... ھەرگىز ئۇنداق قىلماڭ تاغا! — ئادىلە چۆ-
چۈپ كەتتى، ئەقىلسىزلىق قىلىپ تاپقان بۇ يالغان سۆزىگە پۈ-
شايماق قىلىپ كەتتى. ئۇنىڭغا يېلىنىش، بىچارىلىك ئارىلاشقان
كۆزلىرى بىلەن قارىدى...

— بوپتۇ ئەمەسە. بۇ كېچىدە يالغۇز يۈرسىڭىز ياخشى بول-
مايدۇ. ئەمەسە مېنىڭ ئۆيۈمدە قونۇپ قېلىڭ...

ئادىلە ئۆيىگە قايتىمىسا دادىسىدىن ئۆلگۈچە تاياق يەيدىغانلىقىد-
نى بىلىپ تۇرسىمۇ، بۇ ئاق كۆڭۈل ساقچىدىن تەسىرلىنىپ ھەم
دادام ئۇرۇپ ئۆيدىن قوغلاپ چىقاردى، دېگەن يالغان سۆزىنىڭ
ئاشكارىلىنىپ قېلىشىنى خالىماي ئۇنىڭغا ئەگەشتى.

ئۇلار بىردەمدىلا ئابلەتنىڭ ئۆيى ئالدىغا كېلىپ قالدى، ئادىلە
ئۈندىمەي بېشىنى ئېگىپ تۇراتتى. ئابلەت ئۇنىڭ قورۇنۇپ قال-
غانلىقىنى كۆرۈپ:

— قېنى، ئۆيىگە كىرىڭ، — دېدى ئۆزى باشتا ئۆيىگە كىرىپ.
ئادىلە ئۇنىڭ ئارقىسىدىن ئاستا ئەگىشىپ ئۆيىگە كىردى.
ئابلەت ساقچى ئادىلەگە بۇرۇلۇپ سەپسالدى، چىراغ نۇرىدا
ئۇنىڭغا بۇ قىزنىڭ ۋۇجۇدىدا پەۋقۇلئاددە بىر جەزبىدارلىق بار-
دەك بىلىندى. ئۇ ئۆزىنىڭ ئادىلەگە تىكىلىپ قاراپ قالغانلىقىد-
دىن سەل ئوڭايىسىزلىنىپ قالدى.

ئۇ ئادىلەنى ئولتۇرۇشقا تەكلىپ قىلىپ قويۇپ ئۆزى ئاشخانا
ئۆيىگە كىرىپ كەتتى. ھايال ئۆتمەيلا ئۇ قولىدا مىنېرال سۇ كۆ-
تۈرۈپ كەلدى.

— مەڭ، — دېدى ئۇ مىنېرال سۇنى ئادىلەگە تەڭلەپ، —
ئۇسسايپمۇ قالغانسىز...

— رەھمەت تاغا، — ئادىلە تېخىچە ئوڭايسىزلىنىپ قورقۇپ تۇراتتى.

— ھېچقىسى يوق قىزىم، ھەرگىز تارتىنماڭ، ئەگەر ئۇيقۇ-ئىز كەلگەن بولسا ئاۋۇ ئۆيگە كىرىپ ئارام ئېلىڭ.

ئادىلە ئۇنىڭغا مىننەتدارلىق بىلدۈرۈپ، تىتىرىگەن قوللىرى بىلەن مىنىرال سۇنى ئېلىپ ئابىلەت ساقچى كۆرسەتكەن ئۆيگە كىرىپ كەتتى. ئابىلەت ساقچىمۇ ئارام ئېلىش ئۈچۈن ئۆز ھۈج-رىسىغا قاراپ ماڭدى.

ئادىلە ئۆيگە كىرىپ ئىشىكىنى ياپقاندىن كېيىن ئۆيدىكى ئېسىل سەرەمجانلارنى كۆرۈپ ھەيرانلىقتا تۇرۇپ قالدى. ئۇ ئۆزىگە ئورۇن سېلىپ بولۇپ، يوتقانغا پۈركۈنۈپ ياتقىنىچە خيالغا چۆمۈپ كەتتى.

ئىشىكىنىڭ تۇيۇقسىز ئۇرۇلغان ئاۋازى ئۇنىڭ خىيالىنى بۆ-لۈۋەتتى. ئۇ «بۇ كېچىدە ئۆيگە كەلگەن كىمدۇ؟» دېگەنلەرنى ئويلاپ ئىشىك يېنىغا كېلىپ تۇردى.

— ۋۇي، كەل، كەل ئوغلۇم. بۈگۈن بۇ غېرىبانە خانەمگە قە-دىمىڭ يېتىپ قاپتىغۇ؟ — ئابىلەت ساقچىنىڭ ئاۋازى ئاڭلاندى.

— بۈگۈن بىر دوستۇمنىڭ تۇغۇلغان كۈنىگە قاتنىشىپ سەل كەچ قالغانىدىم، ئۆيگە قايتىشقا ئېرىنىپ، سىزنىڭ ئۆيىڭىز يې-قىن بولغاچقا مۇشۇ يەرگىلا كەلگەنىدىم.

ئادىلە بۇ تونۇش ئاۋازىنى ئاڭلاپ ھەيرانلىقتا قېتىپلا قالدى، بۇ بايا دىسكوخانىدا تونۇشقان يارقىن ئىدى.

— ھە، ناھايىتى ياخشى بوپتۇ ئوغلۇم. قېنى ئولتۇر. ئۈس-سۈزلۈك ئىچەمسەن؟

— بولدى، رەھمەت تاغا... بۇ يېرىم كېچىدە كېلىپ سىزنى ئاۋارە قىلىپ قويدۇم. بەك چارچاپ كېتىپتىمەن. مەن ئارام ئالاي، ئۇنىڭ ئۈستىگە ئەتە بېجىرىدىغان جىددىي بىر ۋەزىپە بار



ئىدى. سىزمۇ بالدۇر ئارام ئېلىڭ، — يارقىن شۇنداق دېگىنىچە بايا ئادىلە كىرىپ كەتكەن ئۆيگە قاراپ ماڭدى.

— ۋۇي... ئۇ ئۆيدە ئادىلە بار ئىدى.

— ئادىلە؟ — سورىدى يارقىن ئەجەبلىنىپ.

دەل شۇ چاغدا ئىشىك ئېچىلىپ ئادىلە ئۆيدىن چىقتى. يار- قىن ئۇنى بۇ ئۆيدە كۆرۈپ قېتىپلا قالدى. ئادىلەمۇ ھودۇقۇپ ئۆزىنى نەگە قويۇشنى بىلمەي قالدى. ئابلەت ساقچى ئادىلەنىڭ ئوڭايسىزلىنىۋاتقانلىقىنى كۆرۈپ:

— بۇياق ئادىلە، — دېدى ئۇنى يارقىنغا تونۇشتۇرۇپ، — بىر دوستۇمنىڭ قىزى بولىدۇ. بۈگۈن دادىسى سىرتقا چىقىپ كېتىپ يالغۇز قالغاچ بۇ ئۆيگە كېلىپ تۇرغانىدى...

— ھە!

يارقىن تېخىچە ھەيرانلىقتا قېلىۋاتاتتى. ئادىلەنى بۇ ئۆيدە ئۇچرىتىپ قالغىنى ئۇنىڭغا مۆجىزە بولۇپ بىلىندى.

— بۇ ياق يارقىن... مېنىڭ ئۆز ھەدەمنىڭ يالغۇز ئوغلى بو- لىدۇ. ئادىلە، سىز كىرىپ ئارام ئېلىۋېرىڭ، بۈگۈن يارقىن بىلەن ئىككىمىز بۇ ئۆيدە ياتايلى.

ئابلەت ساقچى مېھرى يېغىپ تۇرغان كۆزلىرى بىلەن ئادىلەگە قارىدى، ئادىلە يەرگە قارىۋالدى ۋە ئۇنىڭغا رەھمەت ئېيتقاندىن كېيىن ئۇلار بىلەن خوشلىشىپ ئارام ئېلىش ئۈچۈن كىرىپ كەتتى.

كېچىنىڭ سوغۇقى كۈچەيدى، پۈتۈن ئەتراپ جىمجىتلىققا چۆمگەنىدى، ئاسماننى قارا بۇلۇتلار قاپلاپ كەتكەن، بىر تال يۇل- نۇزنىمۇ كۆرگىلى بولمايتتى.

ئادىلە خىيال ئاسمىنىدا پەرۋاز قىلاتتى... ئۇنىڭغا يولۇقۇۋات- قىنى خۇددى ھىندىستان فىلىملىرىگە ئوخشاش ۋەقەلىك ئىدى، ئۇ ئۆزىنى كىنودا رول ئېلىۋاتقان ئايال باش قەرىمانغا ئوخشات-

تى. ئوخشاشقانسىمۇ بۇ ئىشلارنىڭ راستتىنلا بىر كىنو ۋەقەلىدەكى بولۇپ قېلىشىنى ئۈمىد قىلاتتى. ئۆزىنىڭ باشقىچە بىر ئادەم بولۇپ، يېڭى بىر ھاياتلىق ئۈچۈن كۈرەش قىلىشىنى ئارزۇ قىلماقتا ئىدى. ئۇنىڭ خىيالىغا نە دادىسى، نە بىر كۈن يوقاپ كەتكەنلىكى ئۈچۈن يەيدىغان تايماقلىرى كىرىپ چىقمايتتى... يارقىنىمۇ ئۇخلىيالماي ئۇيان - بۇيانغا ئۆرۈلەتتى، ئادىلەنى خىيال قىلاتتى. ئۇنىڭ ھۆسن - جامالى كۆز ئالدىدا نامايان بولغانسىمۇ چىقىپلا ئادىلە بىلەن كۆرۈشكۈسى، قانغۇچە مۇڭداشقۇسى كېلەتتى. ئۇلارنىڭ ئارىلىقىنى پەقەت بىر قەۋەت تام توسۇپ تۇرماقتا ئىدى... ئۇ ئادىلەنى خىيال قىلغانسىمۇ ئۇنى بىر كۆرۈپلا ياخشى كۆرۈپ قالغاندەك ھېس قىلىشقا باشلىدى...

11

نەرگىزە بىلەن ئەخمەتنىڭ ئارىلىشىۋاتقانلىقىنى ئۇزۇن ئۆتەلمەي پۈتۈن مەكتەپتىكى ئۇيغۇر ئوقۇغۇچىلارنىڭ ھەممىسى بىلىپ كېتىشتى. بەزىلەر ئۇلارغا بەختلەرنى تىلەشتى، يەنە بەزىلەر ئۇلارغا ھەۋەس قىلىشتى. لېكىن بۇلارنى ئاڭلىغان شەھىدەننىڭ ھەسەت ئوتلىرى تېخىمۇ كۈچىيىپ، نەرگىزەگە ئۆچ بولۇپ كەتتى. ئۇنىڭدىن قانداق قىلىپ ئەخمەتنى تارتىۋېلىش ئويلىرى ئۇنىڭ پۈتۈن قەلبىدە ئىسيان كۆتۈرمەكتە ئىدى. ئالتۇن كۈز پەسلى ئاخىرلىشىپ قىش ئايلىرى يېتىپ كەلدى. بۈگۈن قىشنىڭ بېزىكى بولغان تۇنجى قار ياغقان بولۇپ، نەرگىزە قىز ساۋاقداشلىرى بىلەن كۈتۈپخانا ئالدىدىكى قارغا كۆمۈلگەن ئارچا دەرىخى يېنىدا سوزۇلۇپ ياتاتتى. قىزلار قوللىرىغا بىر پومزەكتىن قار ئېلىۋالغان بولۇپ، ئەستىن چىقمايدىغان بىر گۈزەل خاتىرىنى قالدۇرۇش ئىستىكى ئۇلارنىڭ قەلبىنى چۆلدە...



غىۋالغانىدى. نەرگىزە ئۇزۇن قوڭۇر چاچلىرىنى يانتۇ تاشلاپ، نېپىز لەۋلىرىنى چىڭ يۇمغانچە ئاپپاراتقا تىكىلگەنىدى. «چارس» قىلغان ئاۋاز بىلەن تەڭ قىزلار قاقاھلاپ كۈلۈشۈپ كەتتى. بۇ بىر توپ قىزلار خاتىرە رەسىمگە چۈشمەكتە ئىدى. ئۇلار يەنە بىر قېتىم باشقا مەنزىرە يېنىدا چۈشۈش ئۈچۈن ئور- نىدىن قوزغىلىشتى. نەرگىزە ئالدىغا چۈشۈۋالغان ھاۋارەڭ شار- پىسىنى كەينىگە تاشلىغاندىن كېيىن سەپكە قېتىلدى. شۇ ئەس- نادا كۈتۈپخانا ئىشىكىدىن گەخمەت چىقىپ كەلدى. ئۇ ساۋاقداش، دوستلىرىنىڭ رەسىمگە چۈشۈۋاتقانلىقىنى كۆردى - دە، ئۇلارغا قاراپ ئورنىدا توختاپ قالدى.

— قانداق، سىنىمىزنىڭ كۈيۈۋوغلى، — دېدى نەرگىزەنىڭ يېقىن ساۋاقداشى شەھرىبان شوخلۇق قىلىپ، — نەرگىزەنى ماراپ تۇرمىسىڭىزمۇ، ئۇنى ئازراق ۋاقىتتىن كېيىن سىزگە تاپشۇرۇپ بېرىمىز، خالىسىڭىز كېلىڭ. سىزنى ئوتتۇرىغا ئېلىپ بىر پارچە رەسىمگە چۈشۈۋېتەيلى، بۇنى كېيىن بالىلىرىڭلارغا كۆرسەتسەڭلار قالتىس ھاياجانغا چۆمۈسىلەر!

نەرگىزە ئىزا تارتقىنىدىن شەھرىبانغا تۇمشۇقىنى ئۇچلاپ قويدى. بۇ چاغدا ئۇنىڭ ئاق سۈزۈك بويۇنلىرى ۋە ئالۇچىدەك كىچىك ئېغىزى ئادەمنى مەست قىلغۇدەك دەرىجىدە گۈزەللىككە تولغانىدى. قىزلار گەخمەتنى مەجبۇرىي دېگۈدەك سەپكە سۆرەپ كىرىشتى ۋە نەرگىزە ئىككىيلەنگە ئوتتۇرىدىن ئورۇن بەردى، ھەممەيلەن بۇ بىر جۈپلەرگە بەخت تىلەيتتى.

قىزلار تارقاپ كېتىشتى، گەخمەت بىلەن نەرگىزە ئۇلار دائىم ئۆگىنىش قىلىدىغان كۈتۈپخانىغا قاراپ ئاستا مېڭىشتى. پات يېقىندا مەملىكەت بويىچە بىر تۇتاش ئېلىنىدىغان ئىنگىلىز تىلى 4 - دەرىجە ئىمتىھانى باشلىناتتى. ئىككىيلەن خېلى ئۇزۇندىن بېرى مۇشۇ ئىمتىھانغا بىللە تەييارلىق قىلىۋاتاتتى.

ئۇلار تىنچ ئولتۇرۇپ خۇشاللىق، ئۈمىد نۇرلىرى چاقناپ تۇرغان كۆزلىرىنى كىتابقا تىكىشتى. شۇ تاپتا ھەر ئىككىلىسى ناھايىتى ئەستايىدىللىق بىلەن ئۆزلىرىنىڭ گۈزەل كەلگۈسى ئۈچۈن خىيال سۈرمەكتە ئىدى. بىر چاغدا نەرگىزە كۆزلىرىنى ئۇۋىلاپ ئاستا ئورنىدىن تۇردى - دە، بەل - پۇتلىرىنى ئېگىپ ھەرىكەتلەندۈرۈشكە باشلىدى. ئاندىن سائىتىگە قاراپ بىر ئەس - نىدى ۋە:

— ئەخمەت، چارچىمىدىڭىزمۇ؟ بىز تەكرار قىلغىلى ئىككى سائەتتىن ئېشىپتۇ، مەن سەل چارچىدىم، — دېدى پۈتۈن دىققەتتى بىلەن كىتاب كۆرۈۋاتقان ئەخمەتكە قاراپ. ئەخمەت كىتابقا ئەڭ ئاخىرقى بىر قېتىم قارىۋالدى - دە، ئاستا ئورنىدىن تۇرۇپ، ئۇمۇ قوللىرىنى ئېگىز كۆتۈرۈپ كېرىلىشكە باشلىدى. — نەرگىزە، مۇشۇنداق قانداق قانداق ئۆگىنىش قىلىش سىز ئۇ - چۈن جاپامۇ؟ — دەپ سورىدى ئەخمەت.

— بىر ئاز، — دېدى نەرگىزە جاۋابەن ۋە ياندۇرۇپ ئۇنىڭدىن سورىدى:

— سىزگىچۇ؟

— ماڭمۇ شۇنداق، — دېدى ئەخمەت كۈلۈپ تۇرۇپ، — لېكىن سىز قېشىمدا بولسىڭىز ھېچقانچە جاپا ئەمەس، ئەكسىچە پۈتمەس - تۈگمەس راھەت. ئۆزى ياخشى كۆرگەن كىشى بىلەن يانمۇيان ئولتۇرۇپ دەرس تەكرارلاش، ماڭا ئوخشاش ئەمدىلا ئۆز مۇھەببىتى ئۆز سۆيگۈسىگە ئېرىشكەن يىگىت ئۈچۈن ئېيتىپ تۈگەتكۈسىز خۇشاللىق ۋە بەخت! نەرگىزە، سىز قېشىمدىلا بولسىڭىز بۇ جاھاندا غەم - ئەندىشە، ھېرىپ - چارچاش دەيدىغان نەرسىلەرنىڭ مەۋجۇتلۇقىمۇ ئېسىمدىن كۆتۈرۈلۈپ كېتىدىكەن. نەرگىزە مەنىلىك كۈلگىنىچە ئەخمەتكە قاراپ باش لىڭشىتتى. ئەخمەتنىڭ ئوتلۇق كۆزلىرىدىن بىر خىل كۈچلۈك غەيرەت -



جاسارەت ۋە چەكسىز مېھىر - مۇھەببەت ئۇچقۇنلىرى چاچراپ تۇراتتى.

— ئەخمەت، سىزمۇ مېنىڭ قېشىمدىلا بولسىڭىز دەرىستىن باشقا ھېچقانداق نەرسە خىيالىمغا كىرمەيدۇ. ئازراق چارچىغاندا دەك قىلساممۇ يەنە سىزگە قاراپ غەيرەتلىنىمەن، سىزدىن كۈچ - قۇۋۋەت ئالىمەن، سىز بىلەن ئۈمىدلىنىمەن. بۇنىڭدىن كېيىن چوقۇم قىيىنچىلىقلارنى يېڭىپ كۈتكەن يېرىڭىزدىن چىقىمەن.

— رەھمەت نەرگىزە، بىز بىلىم ئىگىلەش ئىستىكى بىلەن تۇغۇلۇپ ئۆسكەن يۇرت، قەدىرلىك ئاتا - ئانا ۋە دوست - يارەنلەردىن ئايرىلىپ ئۆزىمىزگە تولىمۇ ناتونۇش بىر مۇھىت ئىچىدە ياشاۋاتىمىز. بىزنىڭ بۇ جايدا ئۆگىنىشتىن باشقا يەنە نېمە ۋەزىپىمىز بار؟ ئۆگىنىۋېلى! — ھاياجاندىن ئەخمەتنىڭ ئاۋازى تىترەپ كەتتى.

— شۇنداق، — دېدى نەرگىزە قەتئىيلىك بىلەن، — بىز ياشلارنىڭ يۈرىكىدە ھەر دائىم بىلىمگە بولغان قىزغىن ئىشتى - ياق، يالقۇن يېنىپ تۇرۇشى كېرەك!

ئۇلار بىللە مەكتەپ ئاشخانىسىغا قاراپ مېڭىشتى. شۇ چاغدا قىشنىڭ لەرزىسى شاماللىرى بۇ تەشنى يۈرەكلەرگە ھۇزۇر ۋە راھەت بېغىشلىدى. ياشلىق ئوتلىرى يالقۇنچاپ تۇرغان بۇ بىر جۈپلەر - نىڭ كۆزلىرىدە سەمىمىي، ساپ مۇھەببەتنىڭ ئۇچقۇنلىرى چاق - نايىتتى. چوغدەك يۈرىكى بولسا تاتلىق سۆيگۈ رېتىمى بىلەن سۇ - قۇپ تۇراتتى.

سەھەر، ئادىلە بالدۇرلا ئورنىدىن تۇردى. ئابلەت ساقچى بىلەن يارقىن تېخى ئورنىدىن تۇرمىغان بولۇپ ئۆي ئىچى جىمجىت،

پەقەت ئابلەت ساقچىنىڭ خورەك ئاۋازى بۇ جىمجىتلىقنى بۇزۇپ تۇراتتى. ئادىلە ئۆز قولى بىلەن تاماق ئېتىپ ئۇلارنى خۇش قىلىۋېتىشنى ئويلىدى.

ئۇ ناھايىتى ئەستايىدىللىق بىلەن تاماق ئېتىشكە باشلىدى. ئابلەت ساقچى بىلەن يارقىن تەڭلا ئورنىدىن تۇرۇشقانىدى، ئۇلار ئۆي ئىچىدىن چىقىۋاتقان مەزىلىك پولىۋىنىڭ ھىدىنى پۇرىشىپ ھەيران قېلىشتى.

— ۋاھ، نېمىدىگەن ئوخشىغان پولىۋى، بۇنداق ئوخشىغان پولىۋى يېمىگىلى بەكمۇ ئۇزۇن بوپتىكەن، رەھمەت ئادىلە، — دېدى يارقىن تاماقتىن بىر قوشۇق ئېلىپ.

ئادىلە جاۋابەن كۈلۈمسىرەپ قويدى ھەم: — رەھمەت، قارىسام ئۆيدە سەۋزە، پىيازدىن باشقا سەيلەرمۇ يوق ئىكەن، شۇڭا پولىۋىنى ئېتىپ باقاي دەپ...

— رەھمەت قىزىم، — دېدى ئابلەت ساقچى ئادىلەنىڭ گېپىدىكىگە ئۇلاپلا، — بۇ ئۆيدە تاماق ئېتىپ باقمىغىلىمۇ بەك ئۇزۇن بولغانىدى. تامىقىڭز بەك ئوخشاپتۇ قىزىم، خۇدايىم قولىڭىزغا دەرد بەرمىسۇن...

ئابلەت ساقچى بەكمۇ خۇشال ئىدى، ئايالى تۈگەپ كەتكەندىن بۇيان بۇ ئۆيدە بىرەر ئايال كىشى تاماق ئېتىپ باقمىغان، ئادىلەنىڭ ئەتكەن تامىقى ئۇنىڭغا ئائىلە ئىللىقلىقىنى ھېس قىلدۇردى.

ئۇلار تاماقتىن ناھايىتى ئىشتىھا بىلەن يېيىشتى. تاماق يېيىپ بولغاندىن كېيىن ئادىلە ئۆيگە قايتماقچى بولدى.

— قىزىم، سىزنى ئۆزۈم ئۆيىڭىزگە ئاپىرىپ قويماي، — دېدى ئابلەت ساقچى.

— بولدى تاغا، سىز ئاۋارە بولماڭ، — دېدى يارقىن ئۇنىڭ گېپىنىڭ ئايىغى چۈشۈپ بولغۇچە، — مەن ئىشقا كېچىكىپ بارساممۇ بولىدۇ، ئادىلەنى مەن ئاپىرىپ قويماي.



— ئۇنداقتا تېخى ياخشى، — دېدى ئابلەت ساقچى كۈلۈپ، — ئە -
مىسە قىزىم، ۋاقتىڭىز يەتسە ئۆيگە پات - پات كېلىپ تۇرۇڭ، — ئۇ
شۇنداق دەپ مېھرىبەن يېغىپ تۇرغان كۆزلىرى بىلەن ئادىلگە قا -
ردى، ئادىلە يەرگە قارىۋالدى ۋە ئۇنىڭغا رەھمەت ئېيتقاندىن
كېيىن يارقىن بىلەن بىللە ئۆيدىن چىقتى.

سەھەرنىڭ ساپ ھاۋاسى ئۇلارنىڭ كۆڭلىنى تولمۇ ئازاد -
لىككە تولدۇرماقتا ئىدى. ھەر ئىككىلىسى ئۇن - تىنىسىز كې -
تىپ باراتتى. يارقىن خىيال بىلەن ماڭغان ئادىلەنى كۆزىتىشكە
باشلىدى. ئۇ ھەقىقەتەن بەك چىرايلىق ئىدى. شەھلا كۆزلىرى
كىشىگە تولمۇ يېقىملىق بىر تۇيغۇ بېغىشلايتتى.
— نېمىنى خىيال قىلىۋاتىسىز ئادىلە؟ — يارقىن جىمجىت -
لىقنى بۇزدى.

— بىر ئىشنى ئويلاۋاتىمەن.

— نېمە ئىشنى؟

— ئادەمگە جاھان بەزىدە بەكمۇ تاردەك، بەزىدە بەكمۇ كەڭدەك
بىلىنىدىكەن. بىز ئاخشام تونۇشقاندىن، كەچتە سىزنى ئابلەت
تاغامنىڭ ئۆيىدە كۆرۈپ ھەيرانلىقتا قېتىپلا قالدىم. شۇڭا دەي -
مەن، جاھان بەزىدە بەك تار ئىكەن...

— ھا... ھا... — يارقىن كۈلۈپ كەتتى، — كىم بىلىدۇ،
تەقدىرىمىز شۇنداق ئورۇنلاشتۇرۇلغانمۇ تېخى...
ئادىلە قىزىرىپ كەتتى. يارقىنغا قارىۋېدى، ئۇنىڭ كۆزلىرىدە -
دىن ئاجايىپ بىر مېھرىبانلىق چىقىپ تۇراتتى.

— ھە راست، ئاخشام ئابلەت تاغامنىڭ ماڭا نېمە دېگەنلىكىنى
بىلەمسىز؟ — يارقىن ئادىلەدىن سورىدى.

— نېمە دېدى؟

— ئۇ، ئادىلەنى ھەر بىر قېتىم كۆرگىنىمدە قىزىمنى كۆر -
گەندەك تۇيغۇغا كېلىپ قالمىمەن، — دېدى.

— ھە... — ئادىلە كۈلۈمسىرىدى، خۇددى كۈتكەن جاۋابقا ئېرىشكەندەك كۆزلىرىدىن رازىمەنلىك ئالامىتى چاقناپ كەتتى. — سىز تېخى ئۇنىڭ قىزى توغرىلۇق ھېچنېمە بىلمەمسىز؟ ئۇنىڭ قىزى كىچىك ۋاقتىدا باشقىلار تەرىپىدىن ئوغرىلىنىپ كېتىپتىكەن.

بۇ گەپنى ئاڭلاپ ئادىلە ھەيرانلىقتا قېتىپ تۇرۇپ قالدى.

— ئۇنى كېيىن تاپالمىدىمۇ؟

— تاغام قىزىنى كۆپ ئىزدىدى، لېكىن ھېچ يەردىن تاپالمىدى، ئىچكى ئۆلكىلەرگىمۇ قىزىنى ئىزدەپ كۆپ باردى، لېكىن ئىز - دېرىكى بولمىدى. كېيىن ئايالى دەرد - ئەلەمدە كېسەل سەۋەبى بىلەن تۈگەپ كەتتى، كىم بىلىدۇ، شۇنچە ئۇزۇن يىللار بولدى، ئۇ ھازىر نەدە، تىرىكمۇ ياكى...

سوغۇق شامال ئۇرۇلدى. ئادىلە يارقىننىڭ گېپىنى ئاڭلاپ يەنە جىمىپ كەتتى. كۆڭلىدە «ئوغرىلىنىپ كېتىلگەن قىز مەن شۇمۇ يا...» دېگەنلەرنىمۇ ئويلاشقا ئۈلگۈردى. يارقىن تېخىچە ئا - دىلەگە سەپسالماقتا ئىدى. راست، ئادىلە تولىمۇ مۇلايىم، چىرايى - لىق بىر قىز ئىكەن، ئۇنىڭ كۆزلىرىدىن پەۋقۇلئادە بىر خىل جەزىمدارلىق، ئوماقلىق چىقىپ تۇرۇپتۇ. چىرايىدىن ياشلىق با - ھارى ئۇرغۇپ تۇرۇپتۇ. يارقىن ئادىلەگە شۇنداق مەپتۇنلۇق بىلەن تىكىلىدىكى، بۇنى سېزىپ تۇرغان ئادىلە ئۇنىڭ قاراشلىرىدىن خىجىل بولۇپ قالدى.

ئۇلار بىردەمنىڭ ئىچىدىلا ئادىلە ئولتۇرۇشلۇق بازارغا يېتىپ كېلىشتى.

— ئۆيۈمگىمۇ كېلەي دەپ قالدۇق، ئەسلىي ئۆيگە كىرىپ بە - رەر پىيالە چاي ئىچىپ ماڭسىڭىز بولاتتى. لېكىن... كېيىن سىزنى چوقۇم ئۆيۈمگە تەكلىپ قىلىمەن. سىزگە رەھمەت، ئەمدى سىزمۇ ئىشقا كېچىكىپ قالماڭ.



ئادىلە شۇنداق دەپ يارقىن بىلەن خوشلىشىپ ماڭدى. يارقىن ئامالسىز ئۇنىڭ ئارقىسىدىن قاراپ تۇرۇپ قالدى. شۇ تاپتا ئادەلە يارقىننىڭ يۈرىكىدىكى ھاياجان، مۇھەببەتنى چۈشەنمەيتتى. يارقىن ئىختىيارسىزلا ئادىلەگە تۇيدۇرماستىن ئۇنىڭغا ئەگىشىپ ماڭدى، ئادىلە ئارقىسىغا قاراپمۇ قويمىي كېتىپ بارماقتا، يارقىن ئۇنىڭ ئۆيىنىڭ نەدىلىكىنى بولسىمۇ بىلىۋېلىش ئۈچۈن ئەگەش-مەكتە ئىدى.

ئابلەت ساقچى ئۇلار قايتىپ كەتكەندىن كېيىن بىردەم تېلەپ-ۋىزور كۆرۈپ ئولتۇردى. لېكىن تېلېۋىزور كۆرۈشۈمۇ ئۇنىڭغا خوشياقمىدى، ئادىلەنىڭ ئەتكەن تامىقىنىڭ تەمى ھېلىمۇم ئۇنىڭ ئاغزىدىن كەتمەيتتى. ئۇ قىزغا ئالەمچە بەختلەرنى تىلەيتتى، ئويلاپ - ئويلاپ ئادىلەنىڭ دادىسىغا نەپرەتلىنىپ كەتتى. شۇنچە چىرايلىق، ئەقىللىق قىزنى ئوغرىلىق قىلىشقا مەجبۇرلايدىغان قانداق دادىدۇر... ئۇ خىيال قىلغانسېرى ئۆز قىزى ئېسىگە كېلىپ قالدى. ئۇنىڭغا ئەگىشىپ ئادىلە، ھەر قېتىم ئادىلەنى كۆرگىنىدە ئۆز قىزىنى كۆرگەندەك بولۇپ قېلىشلىرى... بۇ... بۇ... ئۇنىڭ خىياللىرى بارغانسېرى قالايمىقانلىشىشقا باشلىدى. ئادەلە مېنىڭ يوقاپ كەتكەن قىزىم بولۇپ قالمىسۇن يەنە... دېگەندەلەرنىمۇ ئويلاپ ئۆلگۈردى. ئۇ تېزلا ئادىلە ياتقان ئۆيىگە كىرىپ كەلدى. يوتقان - كۆرپىلەر چىرايلىق يىغىشتۇرۇلغان، ئۆي ئىچى پاكىز تازىلانغان بولۇپ، ئادىلە ئەتىگەن ئورنىدىن تۇرۇپ ئۆيىنى تازىلاپ قويۇشنىمۇ ئۇنتۇمىغان ئىدى. تۇيۇقسىز ئابلەت ساقچىنىڭ كۆزلىرى بىر نۇقتىغا تىكىلگىنىچە تۇرۇپ قالدى. ئۇ تىترىدەگەن قوللىرى بىلەن كۆرپە ئاستىدا كۆرۈنۈپ قالغان ئالتۇن زەنجىرنى ئالدى. بۇ ئاخشام ئادىلە دىسكوخانىدا ھېلىقى قىزنىڭ بويىنىدىن ئېلىۋالغان نەرسە ئىدى. ئابلەت ساقچى قولىدىكى ناھايىتى قىممەت باھالىق ئالتۇن زەنجىرگە قاراپ خىيالغا پېتىپ كەتتى.

ئادىلەگە تېخىمۇ ئىچى ئاغرىدى، بىچارە قىز دادىسىنىڭ مەجبۇر-
لىشى بىلەن مۇشۇ ئىشلاردىن تېخىچە قولىنى ئۈزەلمەپتۇ - دە...
ئۇنىڭ دادىسى زادى قانداق ئادەم؟ ئادىلەنىڭ كېلىپ چىقىشى
قانداق؟... ئۇ بۇلارنى ئېنىقلاپ چىقىشنى ئويلىدى.

ئادىلە ئۆيىنىڭ ئالدىغا كېلىپ چوڭقۇر بىر تىنىق ئالدى. ئۇ
ئۆيگە كىرسە چوقۇم بىر ئاخشام ئۆيگە قايتمىغانلىقى ئۈچۈن
دادىسىدىن ئۆلگۈچە تاياق يەيتتى. ئۇ دادىسىغا نېمە دەپ چۈشەن-
دۈرۈشنى، نېمە دەپ يالغان ئېيتىپ ئۇنىڭ تايماقلىرىدىن قۇتۇ-
لۇشنى بىلمەي تۇراتتى. تۇيۇقسىز ئىشىك ئېچىلىپ دادىسى چى-
قىپ كەلدى. ئادىلە تېخىمۇ قورقۇپ كەتتى، ئۇ دادىسىنىڭ كۆ-
زىدىن قېچىش ئۈچۈن ئالدىراپلا ئۆي ئىچىگە قاراپ ماڭدى. لې-
كىن ئۇ دادىسىنىڭ ئۆزىگە تىكىلىپ تۇرغانلىقىنى كۆرۈپ تېنى
شۈركىنىپ كەتتى ۋە ئامالسىز ئورنىدا توختاپ بېشىنى ئېگىپ
تۇردى. دادىسىنىڭ پۇرلىشىپ تۇرغان چىرايىدا غەلىتە بىر ئالا-
مەت پەيدا بولدى.

— ئاخشام نەگە بارغانلىقىڭنى ھېلى سوراي، ئاۋۋال تۈنۈگۈن
تاپقان پۇلنى چىقار، — دېدى ئۇ قولىنى ئۈزۈپ.

— بىر قىممەتلىك ئالتۇن زەنجىر.

— قېنى؟ — سورىدى ئۇ بىردىنلا چىرايىغا كۈلكە
يۈگۈرتۈپ.

ئادىلە ئۈستىبېشىنى تېز سىيپاشتۇرۇپ چىقتى، ئارقىدىن يە-
نە ئىشتىنىنىڭ يانچۇقىغا قولىنى سالدى. زەنجىر بۇ يەردىنمۇ
چىقىمىغاندىن كېيىن چىرايى تامدەك تاتىرىپ قېتىپلا قالدى. ئۇ
زەنجىر نەدە قالغاندۇ، دەپ ئويلاپ تۇرغاندا، دادىسى ئۇنىڭ ئالدىغا
تېخىمۇ يېقىنلاپ كەلدى. ئادىلە دادىسىغا قورقۇمسىراپ قارىدى.

— قېنى ئالتۇن زەنجىر؟



— چۈ... چۈ... چۈشۈپ قالغان ئوخشايدۇ، — دېدى ئادىلە دۇدۇقلاپ.

دادىسى بۇ گەپتىن دەرغەزەپكە كېلىپ ئۇنىڭ يۈزىگە چاڭگىدە بىرنى سالىدى ۋە:

— ۋۇ تۈزكۈر، تېخى مېنى ئالدايمەن دەپ ئويلاۋاتامسەن؟ ئاخشام بىر كېچە ئۆيگە قايتماي نەلەردە پوق يەپ يۈردۈڭ؟ مېنى بۇ يەردە ياشىغىلى قويامسەن — يوق؟ قىز بالا تۇرۇپ بىر كېچە ئۆيگە قايتماي كىملىرىنىڭ قوينىدا ياتتىڭ، — ئۇ شۇنداق دەپ ئاغزىنى بۇزۇپ تىللاپ كەتتى.

ئادىلە بۇ گەپكە زادىلا چىداپ تۇرالمىدى، ئۇ نەچچە يىللاردىن بېرى كۆڭلىدە ساقلىنىپ كەلگەن ئاچچىقنى بىراقلا چىقىرىۋېتىپ، لىشىنى ئويلىغاندەك، ناھايىتى يۇقىرى ئاۋازدا دادىسىغا قاراپ ئېيتتى:

— سەن مېنىڭ داداممۇ — ئەمەس؟ ئۆز قىزىڭغا مۇشۇنداق دېيىشكە قانداق تىلىڭ باردى؟ ئۆز قىزىڭنى ئوغرىلىققا سېلىپ ياشاشتىن نومۇس قىلماق يوق، بىر ئاخشام ئۆيگە قايتمىغىنىمغا ياشىيالمى قالايمىڭ؟ ئەمدى چۈشەندىم، سەن مېنىڭ دادام ئەمەسكەنەن!!

دادىسى ئادىلەنىڭ ئۆزىگە بۇنداق ھۆركىرىشىنى زادىلا ئويلاپ باقمىغانىدى. ئۇنىڭ چىرايى تۈتۈلۈپ ۋەھىملىك تۈسكە كىردى ھەم ئادىلەنى پۈتۈن كۈچى بىلەن قاتتىق بىر شاپىلاق سالىدى، ئا-دىلە بۇ شاپىلاق زەربىسىدىن يىقىلىپ يەردە ئولتۇرۇپ قالدى.

— سەن... سەن... تۈزكۈر شۇم. ماڭا مۇشۇنداق دېيىشكە قانداق پېتىنىڭ؟ بۈگۈن سېنى ئۆلتۈرۈۋەتمەيدىغان بولسام...

ئۇ شۇنداق دېگىنىچە ئولتۇرۇپ قالغان ئادىلەنىڭ چېچىدىن تارتىپ ئورنىدىن تۇرغۇزدى. ئادىلە بۇ ئاغرىقلارغا، بۇ ئاھانە-لەرگە چىدىماي ئۈن سېلىپ قاتتىق يىغلىماقتا ئىدى. دەل شۇ

چاغدا سىرتتىن بىر ئاياغ تۈشى ئاڭلىنىپ، بىر كىشى ئۆيگە كىرىپ كەلدى. ئادىلە بېشىنى كۆتۈرۈپ ئالدىغا قارىدى، ئىشىك ئالدىدا يارقىن تۇراتتى. ئادىلە ئۇنى كۆرۈپلا چۆچۈپ كەتتى ھەم لەۋلىرى تىترەپ نېمە قىلارنى بىلمەي قالدى. دادىسى ئالدىدا ساقچى فورمىسىنى كىيىپ تۇرغان يارقىننى كۆرۈپ قورققىنىدەن تىترەپ، كۆزلىرى ئالا چەكمەن بولۇپ كەتكەنىدى.

— بەلكىم مۇشۇ ئالتۇن زەنجىر بولسا كېرەك! — يارقىن شۇنداق دەپ يانچۇقىدىن ئالتۇن زەنجىرنى ئېلىپ پۇلاڭلىتىپ قويدى، — مۇشۇنى دەپ قىزىڭىزنى شۇنچە رەھىمسىزلىك بىلەن ئۇردىڭىزمۇ؟

ئادىلەنىڭ دادىسى تېخىچە قورقۇمسىراپ تىترەپ تۇراتتى. ئۇ بىر تەرەپتىن، قىممەت باھالىق ئالتۇن زەنجىرنىڭ قولغا كېلىپ قالغانلىقىغا خۇشال بولسا، يەنە بىر تەرەپتىن، ساقچىنىڭ بۇ يەردە پەيدا بولۇپ قالغانلىقىدىن چۆچۈپ تۇراتتى.

— تۈنۈگۈن سىز ئۆيدە بولمىغاچ ئادىلە ئاغىنىڭىز ئابلەت تاغامنىڭ ئۆيىدە قونۇپ قاپتىكەن، — دەيدى يارقىن، — بۇ ئالتۇن زەنجىرنى شۇ ئۆيدە ئۇنتۇپ قاپتۇ، بايا ئادىلەنى بۇ يەرگە ئەكەپ-لىپ قويۇپ ئىشقا ماڭاي دەپ تۇرسام، ئابلەت تاغام تېلېفون قىلىپ ئادىلەنىڭ ئالتۇن زەنجىرنى ئۇنتۇپ قالغانلىقىنى ئېيتتى، شۇڭا مەن ئابلەت تاغام بىلەن كۆرۈشۈپ زەنجىرنى ئالغاندىن كېيىن بۇ يەرگە ئەكەپلىپ بېرىش ئۈچۈن كەلگەنىدىم.

— ئابلەت... ئۇ... ئۇ... — ئادىلەنىڭ دادىسى بۇ ئىشلارنى ئاڭقىرىپ بولالماي كېكەچلەپ قالدى ھەم شۇنداقسىمۇ چاندۇر-ماي، ئۇلاپلا، — رەھمەت سىزگە... قىزىمنىڭ ئالتۇن زەنجىرنى يىتتۈرۈپ قويغانلىقىنى بىلىپ يۈرىكىم ئېچىشىپ تۇراتتى.

— بۇ زەنجىر بەك قىممەتقۇ دەيمەن — ھە؟
— شۇنداق... شۇنداق... بۇ زەنجىر قىزىمغا ئانىسىدىن قال-



خان. رەھمەتلىك ۋاپات بولۇش ئالدىدا ئادىلەگە ئاران مۇشۇ زەد-
جىرىنلا قالدۇرۇپ كەتكەنىدى. ئۆزۈم كېسەلچان، شۇنداق بولسىمۇ
مۇ تۇرمۇش ھەلەكچىلىكىدە كۈندە مەدىكارلار بازىرىغا بېرىپ شۇ
يەردىن ئىش تېپىپ ئائىلىنىڭ تۇرمۇشىنى قامدايمەن...

دادىسىنىڭ بۇ گېپىنى ئاڭلاپ ئادىلەنىڭ يۈزلىرى قىزىرىپ
كەتتى، ئۇ يارقىننىڭ ئۆزىنى بۇ ھالەتتە كۆرۈپ قېلىشىنى
زادىلا ئويلىمىغانىدى. تېخى تۈنۈگۈن ئۇ يارقىنغا ئۆزىنى ئالىي
مەكتەپتە ئوقۇپ، خىزمەت كۈتۈپ تۇرۇۋاتمەن دەپ ئېيتقانىدى،
ئەمدى بولسا دادىسىنىڭ بۇ گېپىدىن يالغان ئېيتقانلىقى چې-
نىپلا قالغان بولۇپ، ئۇ يارقىننىڭ ئۆزىگە سىرلىق تۈستە قاراپ
تۇرغانلىقىنى كۆرۈپ، ئىتتىك بېشىنى يەرگە ئېگىپ تۇرۇۋالدى.
— بولىدۇ ئەمەسە. مەنمۇ ئىشقا باراي، ئادىلەنىڭ خىزمەت
ئىشىدىن تېخىچە خەۋەر يوقمۇ؟ — يارقىن قەستەن شۇنداق
سورىدى.

— ئۇ... ئۇ... خىزمەت... تېخى خىزمەت ئىشىدىن خەۋەر
يوق. سىزمۇ بىلىسىز، ھازىر كىمىنىڭ پۇلى، يۈزى بولسا شۇنىڭ
گېپى ئۆتىدىغان گەپكەن. خۇدايىم بىزگىمۇ بىر كۈنلەردە بېرىپ
قالار، قىزىمنىڭ خىزمىتىمۇ ھەل بولۇپ قالار...
— ئادىلەنىڭ خىزمەت ئىشىغا قولۇمدىن كېلىشىچە ياردەم
قىلىمەن.

— رەھمەت... رەھمەت، — دېدى دادىسى ھىيلىگەرلىك چىقىپ
تۇرغان كۆزلىرىدىن خۇشامەت نۇرلىرىنى چاچرىتىپ، — ھوي،
تېخىچە سىزنى ئۆيگە باشلىماپتىمىزغۇ... قېنى ئۆيگە كىرىڭ،
بىرەر پىيالە ئىسسىق چاي ئىچىپ ئاندىن مېڭىڭ...
— ياق... ياق... رەھمەت سىزگە. مەن ئەمدى ئىشقا ماڭمىسام
بولمايدۇ. كېيىن يەنە كېلىمەن، شۇ ۋاقىتتا ئادىلەنىڭ خىزمەت
ئىشىنى سۆزلەشكەچ پاراڭلىشايمى...

يارقىن ئادىلەنىڭ دادىسى بىلەن خوشلىشىپ سىرتقا قاراپ ماڭدى، ئۇ ئىشىكتىن چىقىۋېتىپ ئادىلەگە قاراپ قويدى، ئادىلە - نىڭ كۆزلىرىدىن ۋەھىمە، قورقۇنچ، تەشۋىشكە ئوخشاش نۇرلار تامامەن بىلىنىپ تۇراتتى. يارقىننىڭ يۈرىكى ئۆزىمۇ بىلمىگەن تۇيغۇلار ئىلكىدە ئاچچىق تولغانماقتا ئىدى، شۇنداقتىمۇ ئۇ ئۇلار بىلەن كۈلۈمسىرەپ خوشلاشتى - دە، سالماق قەدەم تاشلاپ ئۆيدىن چىقىپ كەتتى.

ئادىلەنىڭ دادىسى ئۇنى ئىشىك ئالدىغا ئۈزىتىپ چىقىپ، ئۇ - نىڭ قارىسى يىتكۈچە ئۇنىڭ كەينىدىن قاراپ تۇردى. يارقىننىڭ قارىسى كۆزدىن يىتىشى بىلەن تەڭلا، ئۇنىڭ مە - يىقىدىكى كۈلۈمسىرەشلەرمۇ يوقالدى، نۇرلىنىپ تۇرغان كۆز - لىرىنى مەيۈسلۈكنىڭ خۇنۇك پەردىلىرى قاپلىدى. ئۇ بايا يارقىن ئىشىكتىن چىقىش ئالدىدا ئادىلەگە قارىغان چاغدىكى قىياپەتلى - رىدىن، ئۇنىڭ كۆزلىرىدىن بۇ ئالتۇن زەنجىر ئۇنىڭ گۇمانىنى قوزغاپ قويدى، ئۇ بەلكىم ئادىلەنى ياخشى كۆرۈپ قالغان بولۇشى مۇمكىن، دېگەن ئويلار كالىسىغا كېچىپ، يۈرىكى ھەرخىل تەش - ۋىشلەر بىلەن سىقىلدى. ئۇنىڭ كۆز ئالدىدا جىنايەت بىلەن قا - نۇننىڭ سېماسى بىر - بىرىگە ئارىلىشىپ كەتكەن، مېڭىسىدە نۇرغۇن - نۇرغۇن سوئاللار پەيدا بولغانىدى.

ئۇ دەرھال ھويلىغا كىرىپ ئىشىكنى ئىچىدىن تاقاپ، ئال - دىراپ ئۆي ئىچىگە كىردى. ئۇ كارىۋات ئۈستىدە بېشىنى ئېگىپ جىمىدە ئولتۇرغان ئادىلەنى كۆرۈپ، ئۇنىڭدىن سورىدى.

— بۇ ساقچى يىگىت بۇ يەرگە نېمە قىلغىلى كەپتۇ؟
ئادىلە بۇنى ئاڭلاپ چۈشىنىكسىز ھېسسىيات ئىلكىدە دادى - سىغا سوغۇق تەلەپپۇزدا قاراپ قويدى.

— نېمە قىلغىلى كېلەتتى، شۇ ئالتۇن زەنجىرنى ئەكېلىپ بەرگىلى كەپتىغۇ!



— سەن... سەن... قانداق بولۇپ ئۇنىڭ بىلەن بىرگە بولۇپ قالدىڭ؟ ئۇ دېگەن ئابلەت دېگەن كىمۇ ئۇ؟
— دىسكوخانغا بېرىپ تونۇشۇپ قالدىم، كېيىن يولدا كېتىۋاتقىنىمدا ئابلەت تاغام ئۇچراپ قالدى، شۇنىڭ بىلەن ئامالسىز ئۇنىڭ ئۆيىدە قونۇپ قالدىم.

— كىم سېنى ئۇنداق دىسكوخانغا بېرىشقا بۇيرۇغان؟

— ھى... — ئادىلە سوغۇق كۈلۈۋەتتى، — كىم بولاتتى، مەن قىلىۋاتقان تىرىكچىلىك... — ئۇ قورۇنمايلا جاۋاب بەردى.

— بېشىمنى ئىلەشتۈرۈپلاۋەتتىڭغۇ!! كىم ئۇ ئابلەت تاغام دېگەن... — دادىسى ھېچنېمىنى ئاڭقىرالماي. ئۇ بۇ تۇيۇقسىز يۈز بەرگەن ئىشلاردىن گاڭگىراپلا قالغانىدى.

— شۇ تىرىكچىلىك قىلىمەن دەپ، تونۇشۇپ قالغان، ھازىر پېنسىيەگە چىققان بىر ساقچى. ئۇ ئادەم بەك مېھرىبان، ماڭا خۇددى ئۆز قىزىدەك مۇئامىلە قىلىدۇ، مەنمۇ...

ئادىلەنىڭ گېپى تۈگىمەيلا دادىسى ئۇنىڭ گېپىنى بۆلۈۋەتتى:

— ساڭا دەپ قوياي، بۈگۈندىن باشلاپ مەيلى كىم بولىدىكەن، بايقى يىگىت بولامدۇ، ھېلىقى ئابلەت تاغاك بولامدۇ، ھېچقايدىكىسى بىلەن بېرىش - كېلىش قىلمايسەن. ھە راست، ھېلىقى ئادىل دېگەن ساقچى بىلەنمۇ بېرىش - كېلىش قىلمايسەن، چۈشەندىڭمۇ؟

— دادا! — ئادىلەنىڭ كالىپۇكلىرى تىترەپ كەتتى.

— بۇ ماڭمۇ، ساڭمۇ پايدىلىق، تولا جىق گەپ قىلماي، تېز تاماق ئەت. بۈگۈن بازارغا چىقمايسەن...

ئادىلە دادىسىنىڭ گېپىنى ئاڭلاپ ئۇنىڭغا ناھايىتى نەپرەتلىك كۆزلىرى بىلەن قاراپ قويدى. دادىسى ئالتۇن زەنجىرنى سىقىمىدىغىنىچە قاراڭغۇ بۇلۇڭغا كەتتى، ئوغرىلاپ كېلىنگەن پۇل ۋە باشقا قىممەت باھالىق نەرسىلەرنىڭ ھەممىسى مۇشۇ يەردىكى

بىر كونا ساندۇققا تىقىپ قويۇلاتتى. دادىسىنىڭ سۆزلىرى ئادەم
لەنىڭ يۈرىكىگە قاتتىق تەگكەن، ئۇنىڭ قەلبىدە ئەمدىلا ئويغاندەك
غان كىچىككىنە بىر ئۈمىد يوققا چىققانىدى. ئۇ چاي ئىچىش
ئۈچۈن بىر ئىستاكانىنى ئالدى - دە، قۇرۇق چايدانىنى كۆتۈرۈپ
بېقىپ، بۇ خورلۇقلارغا، ئازابلارغا بەرداشلىق بېرەلمەي ئىستا-
كانىنى يەرگە ئۇرۇپ جاراڭغىدە چېقىۋەتتى.

دېرىزىدىن چۈشۈۋاتقان ئاجىز نۇرلار يورۇقىدا ئادىلە ئىستا-
كانىنىڭ سۇنۇقلىرىغا تىكىلگىنىچە تۇراتتى. گويا ئۇنىڭدىن ئۆ-
زىنىڭ تۇرمۇشىنىڭ ئەكسىنى كۆرگەندەك بولۇۋاتاتتى. ئۇ پەردە-
شان ھالدا تامغا يۆلىنىپ ئولتۇردى. قۇلاق تۈۋىدە دادىسىنىڭ با-
يا ئېيتقان سۆزلىرى جاراڭلىدى:

— ھېلىقى ئادىل دېگەن ساقچى بىلەنمۇ ھەرگىز بېرىش -
كېلىش قىلمايسەن، چۈشەندىڭمۇ؟...

13

دەرستىن چۈشۈش قوغغۇرىقى چېلىندى، نەرگىزە ساۋاقداش-
لىرى بىلەن خوشلىشىپ، ئەخمەت بىلەن كۆرۈشۈش ئۈچۈن
ماڭدى، ئەخمەت نەرگىزەنى ئىككىسى دائىم بىللە دەرس تەي-
يارلايدىغان مەكتەپ باغچىسىنىڭ ئوتتۇرىسىدىكى قويۇق ئۆسكەن
قارغايلىقنىڭ ئالدىدا ساقلاپ تۇرغانىدى.

— نەرگىزە، — دەپ سۆز باشلىدى ئەخمەت، — ئەتە چۈشتىن
كېيىن ھەر ئىككىلىمىزگە دەرس يوق ئىكەن. شۇڭا سىرتقا چى-
قىپ بىر نەرسە سېتىۋالغاي ئايلىنىپ كەلسەك دەپ ئويلىغانىدە-
دىم. ئۇزۇندىن بېرى ئىنگىلىز تىلى 4 - دەرىجە ئىمتىھانىغا تەي-
يارلىق قىلىمىز دەپ، سىرتلارغا چىقىپ ئايلىنىپ كەلمەپتە-
مىز. سىزنىڭچە قانداق؟ باشقا ئىشىڭىز يوقتۇ؟...
نەرگىزە خۇشاللىق بىلەن ماقۇللۇق بىلدۈردى.



— بولىدۇ، ئۇنداقتا ئەتە چۈشتىن كېيىن سائەت بىر بىلەن مۇشۇ يەردە كۆرۈشەيلى.

ئۇلار بىللە مەكتەپ ئاشخانىسىغا كىرىپ تاماق يېيىشتى، ئاندىن ئەتە كۆرۈشىدىغان بولۇپ خوشلاشتى.

نەرگىزە ياتىقىغا ئەمدىلا كىرىپ تۇرۇشىغا، ئارقىدىن شەھىدەمۇ كىرىپ كەلدى. ئۇ نەرگىزەگە سوغۇق بىرنى قارىۋەتكەندىن كېيىن، ئۇنىڭغا بۇيرۇق تەلەپپۇزدا ئېيتتى:

— ئەتە چۈشتىن كېيىن مەكتەپتىكى بىر يۇرتلۇق بالىلار يىغىلىش قىلىدىكەنمىز. قىزلار 50 يۈەندىن يىغقاندىق، شۇڭا ساڭا دەپ قويماي دەپ كىرىشىم...

نەرگىزە بۇنى ئاڭلاپ نېمە دېيىشىنى بىلەلمەي قالدى، ئۇ ئا- دەتتە مەكتەپتە بولىدىغان بۇنداق يىغىلىشلارنى ئانچە ياقتۇرۇپ كەتمەيتتى... بارماي دېسە تېخى، باراي دېسە تېخى...

— ئاداش، ئەتە چۈشتىن كېيىن ئازراق ئىشىم بار ئىدى. قانداق قىلسام بولار؟

— قانداق قىلاتتىڭ، ھەرقانچە مۇھىم ئىشنىڭ بولسىمۇ تاشلاپ قويۇپ، ئەتەكى يىغىلىشقا بارمىساڭ بولمايدۇ.

— لېكىن... شۇ...

— ۋاي بولدى قىلە، ئۇنداقتا لېكىن - پىكىنلىرىڭنى ماڭا سۆزلەپ بەرمەي، ئاۋۇ چوڭ سىنىپتىكى ھەدەشلەرگە ئېيت. ماڭا 50 يۈەن بەرسەڭلا بولدى، مەن پەقەت پۇل يىغىشقا مەسئۇل، باشقىسى بىلەن كارىم يوق...

نەرگىزە ئۇنىڭ قوپال سۆزلىرىگە ئارتۇقچە سۆزلەپ ئولتۇ- رۇشنىڭ ھاجىتى يوق ئىكەنلىكىنى ھېس قىلىپ، 50 يۈەننى ئېلىپ ئۇنىڭغا بەردى. شەھىدە پۇلنى ئېلىپ ئۇنىڭغا بىرنى ئا- لىيۋەتكەندىن كېيىن ياتاقتىن چىقىپ كەتتى.

شەھىدە چىقىپ كېتىشى نەرگىزەنىڭ تېلېفونى سايراپ كەت-

تى، ئۇ ناتونۇش نومۇرنى كۆرۈپ سەل ئىككىلەنگەندىن كېيىن تېلېفوننى ئالدى:

— ۋەي، ياخشىمۇسىز، نەرگىزە قىز بولامسىز؟ — تېلېفوندىن ناتونۇش بىر ئوغۇل بالىنىڭ ئاۋازى چىقىۋاتاتتى.

— ھەئە، مەن شۇ... ئۆزىڭىز كىم بولىسىز؟

— مەن رىيات، بەلكىم مېنى تونۇمايسىز؟ لېكىن سىزنى مەن ناھايىتى ياخشى بىلىمەن. سىز نېمىس تىلى فاكولتېتىدا ئوقۇيسىزغۇ؟

— ھە؟! — نەرگىزە بۇ ناتونۇش يىگىتنىڭ سۆزلىرىنى ئاڭلاپ ئۆزىمۇ بىلىمگەن بىر تۇيغۇلار ئىلكىدە تەمتىرەپ قالدى، — مېنى قانداق تونۇيسىز؟

— سىز بىلەن بىر يىللىقتا ئوقۇيدىغان شەھىدە مېنىڭ يۇرتىدىشىم بولىدۇ. ئۇ ھەرقېتىم سىزنى كۆرگەندە ياخشى گەپلىرىڭىزنى قىلىپ بېرەتتى، ئۇنىڭ ئۈستىگە بىزمۇ بىر يۇرتتىن ئىكەنمىز. سىزنى مەكتەپ ئاشخانىسىدا چىق كۆرگەندىم، ھەراست، ئەتىكى يۇرتداشلار يىغىلىشىغا سىزمۇ قاتنىشىدىغانسىز؟

نەرگىزە نېمە دەپ جاۋاب بېرىشنى بىلمەي قالدى، ئۇنىڭ خىيال ئاسمىنى بىر توپ قاپقارا بۇلۇتلار ئورۇۋالغانىدى، شەھىدە باشقىلارغا ئۆزىنىڭ ياخشى گېپىنى قىلىپ بېرىشى مۇمكىنمۇ؟... ئەخمەت بىلەن ئارىلاشقاندىن بۇيان شەھىدە بىرەر قېتىم ئۇنىڭغا ياخشى گەپ قىلىپ باقتىمۇ؟ تېخى ئۇلارنىڭ ئارىسىدىن گەپ تارقىتىپ يۈرمىدىمۇ؟ بۇ...

— نەرگىزە؟! گەپ قىلمايسىزغۇ؟ ئەتە بىرەر مۇھىم ئىشىڭىز يوقتۇ؟...

رىياتنىڭ ئاۋازى ئۇنىڭ خىياللىرىنى ئۇزۇپ قويدى.

— ياق... ياق... مەن ئەتە يىغىلىشقا چوقۇم بارىمەن. ھازىر ئازراق ئىشىم بار ئىدى، ئەتە يىغىلىشتا كۆرۈشەيلى — نەرگىزە

ئارتۇقچە گەپ قىلىشنى خالىماي شۇنداق جاۋاب بەردى.

— ناھايىتى ياخشى، ئەمەس ئەتىكى يىغلىشتا كۆرۈشەيلى، خوش، ياخشى ئارام ئېلىڭ.

نەرگىزە ئۇنىڭ بىلەن خوشلىشىپ تېلېفوننى قويغاندىن كېيىن چوڭقۇر بىر ئۇھ تارتىپ قويدى، ئالدى بىلەن قانداقلا بولمىسۇن بۇ يىغلىشنىڭ ئىشىنى ئەخمەتكە ئېيتىپ بېقىشنى ئويلاپ ئۇنىڭغا تېلېفون قىلدى. لېكىن ئەخمەتنىڭ تېلېفونى ئېتىۋېتىلگەندى.

ئەخمەتكە بۈگۈن نېمە ئىش بولغاندۇ؟ ئۇ ئەزەلدىن تېلېفوندىنى ئېتىپ قويمايتتى، بۈگۈن...

ئەتسى بالدۇرلا دەرىستىن چۈشكەن نەرگىزە ئەخمەت بىلەن كۆرۈشۈش ئۈچۈن ماڭدى. ئۇ ئىككىسى تۈنۈگۈن دېيىشىپ قويغان يەرگە كېلىپ ئەخمەتنىڭ تېخىچە كەلمىگەنلىكىنى كۆرۈپ تېخىمۇ ھەيران قالدى، ئۇنىڭ تېلېفونى تېخىچە ئېتىۋېتىلگەن، تۈنۈگۈندىن بېرى نەرگىزە بىلەن ئالاقىلىشىپ باقمىغانىدى.

ئۇ ئەخمەتنى كۈتۈپ ئولتۇردى، لېكىن يېرىم سائەتتىن ئارتۇق ساقلىغان بولسىمۇ، ئۇنىڭ قارىسىمۇ كۆرۈنمىدى. نەرگىزەنىڭ سەل ئاچچىقى كېلىپ ياتىقىغا قايتىپ كېتىشنى ئويلاپ ئەمدىلا بىر نەچچە قەدەم مېڭىپ تۇرۇشىغا ئارقىدىن ئەخمەتنىڭ ئۇنى چاقىرغان ئاۋازى ئاڭلاندى.

نەرگىزە ئەخمەتكە قاراپ سەل قېيىدىغاندەك قىلىپ تۇمشۇقنى ئۇچلاپ قويدى.

— نەرگىزە، ئازراق ئىشىم چىقىپ قېلىپ كېچىكىپ قالدىم، يەنە... — ئۇنىڭ ئاۋازى تولىمۇ مەيۈس، تولىمۇ پەس چىقىۋاتاتتى.

نەرگىزەنىڭ كۆڭلى بىر نەرسىنى تۇيغاندەك ئۇنىڭدىن سورىدى:

— خاپىغۇ بولمىدىم، شۇ، تۈنۈگۈندىن بېرى سىزگە تېلېفون قىلسام تېلېفوننى ئېتىپ قويۇپسىز. سىزگە بىرەر ئىش بولمىغاندۇ؟
— تۈنۈگۈن ئۆيدىكىلەر تېلېفون قىلىپتىكەن، چوڭ... چوڭ ئانام تۈگەپ كېتىپتۇ، — ئەخمەتنىڭ ئاۋازى تىترەپ كەتتى. ئۇ.
نىڭ چىرايىنى مۇڭ باسقان بولۇپ، كۆزلىرىدە ياش لىغىرلاپ تۇراتتى.

— نېمە؟! — نەرگىزە ئۇنىڭ بۇ بىچارە ھالىتىنى كۆرۈپ ئۆ.
زىنى تۇتۇۋالماي يىغلاپ تاشلىدى.

— بولدى يىغلىماڭ نەرگىزە، بۇنداق قىلسىڭىز تېخىمۇ كۆڭلۈم يېرىم بولۇپ، ئۆزۈمنى تۇتۇۋالماي قالىدىكەنمەن. تۈ.
نۈگۈن بۇ شۇم خەۋەرنى ئاڭلىغاندىن كېيىن ئۆزۈمنى تۇتۇۋالال.
ماي يىغلاپ بىر كېچە كىرىپ قاقمىدىم. تېلېفوننىڭ توكى تۈ.
گەپ كېتىپتىكەن، توك قاچىلاشۇ خىيالىمغا كەلمەپتۇ...
نەرگىزە ئەخمەتكە قانداق تەسەللى بېرىشنى بىلەلمەي تەمتد.
رەپ قالدى، كۆزلىرىدىن بولسا ياشلار تېخىمۇ تۆكۈلۈپ ئۇنىڭ
مەڭزىلىرىنى بويلاپ ئاقماقتا ئىدى.

— ئەخمەت... چوقۇم بەرداشلىق بېرىڭ. ئۆلۈم ھەممىزنىڭ
بېشىدا بار. ئەمدى قانداق قىلغىنىمىز بىلەنمۇ ئورنىغا كەلمەي.
دۇ. شۇڭا ئۆزىڭىزنى بەك تاشلىۋەتمەڭ. چوقۇم غەيرەتلىك بو.
لۇڭ... — نەرگىزە ئېسەدەپ ئاران مۇشۇلارنىلا دېيەلدى.

— رەھمەت نەرگىزە، مەن چوقۇم غەيرەتلىك بولىمەن. رەھمەت
سىزگە! — ئەخمەت ئاغزىدا بۇنداق دېگىنى بىلەن ئۇنى ئىچ - ئى.
چىدىن يىغا تۇتۇپ كېتىۋاتاتتى، شۇنداقتىمۇ ئۇ ئۆزىنى چىڭ
تۇتۇۋېلىپ، گېپىنى داۋاملاشتۇردى، — مەن ئەتىگەندىن بېرى
ئوقۇتقۇچىلار بىلەن كۆرۈشۈپ بىر ھەپتىلىك رۇخسەت سورد.
دىم، يۇرتقا قايتىپ چوڭ ئانامنىڭ نەزىرىسىگە قاتنىشىپ،
تۇپراق بېشىغا بېرىپ كېلىشنى ئويلاشتم. شۇڭا ئۆزىڭىزنى

ئاسراڭ، تامىقىڭنى ۋاقتى - ۋاقتىدا يەڭ، بولامدۇ؟
 — مەندىن ئەنسىرىمەڭ ئەخمەت، مەن ئۆزۈمگە ياخشى قارايمەن، قاچان ماڭماقچى بولۇۋاتىسىز؟
 — كەچتە ماڭمەن، شىنجاڭغا ماڭىدىغان ئايروپىلان بېلىدە تىنى زاكاز قىلىپ قويدۇم.

— ھە، ئۇنداقتا چۈشتىن كېيىن ياخشى ئارام ئېلىڭ، ھازىر بىللە تاماق يېگەچ پاراڭلىشايمىز، تېخى چۈشلۈك تاماق يېمىگەندە سىز؟...

ئۇلار ئىككىسى بىللە تاماق يېگەچ پاراڭلىشىپ ئولتۇردى. نەزەرگە ئەخمەت بىلەن بىر ھەپتە كۆرۈشەلمەيدىغانلىقىنى ئويلاپ كۆڭلى يېرىم بولۇپ توراتتى. شۇنداقتىمۇ كۆڭلىدە ئۇنىڭغا ئاقىول تىلەپ، چوڭ ئانىسىنىڭ تۈگەپ كەتكەنلىكىگە تەڭ قايغۇرماقتا ئىدى...

بىر چاغدا نەزەرگەنىڭ تېلېفونى سايراپ كەتتى. تېلېفوننى شەھىدە ئۇرغانىدى.

— مەن بۈگۈن چۈشتىن كېيىن... — نەزەرگە ئۆزىنىڭ يىدىغىلىشقا بارمايدىغانلىقىنى دەپ قوياي دەپ ئەمدى گەپ باشلىۋىدى، شەھىدە ئۇنىڭ گېپىنى بۆلۈۋەتتى.

— ئاداش، بىز ھەممىمىز بولغان ئىشلارنى بىلدۈق، چۈشتىن كېيىنكى يىغىلىشقا كەلمەسەڭمۇ بولىدۇ. يىغىلىشقا بەرگەن پۇلۇڭنى كەچتە ئەكىرىپ بېرى. ئەخمەتكە بىزدىن سالام ئېيتىقىن، ئۇ ئۆزىنى ھەرگىز تاشلىۋەتمەسۇن، ھەممە ئىشلار ئۆتۈپ كېتىدۇ. ئۇنىڭغا ئوبدان ھەمراھ بولغىن...

نەزەرگە شەھىدەنىڭ تۇيۇقسىز دېگەن سۆزلىرىدىن تەسىرلەنىپ كەتتى، ئۇ شەھىدەنى تېلېفوننى ئېلىپلا نېمىشقا يىغىلىشقا كەلمەيسەن دەپ ئەيىبلەپ كېتىدۇ دەپ ئويلىغانىدى، لېكىن ئۇنداقتا بولماي قالدى.

— رەھمەت ئاداش، مېنى چۈشەنگىنىڭگە رەھمەت، مەن چوقۇم ئەخمەتكە ياخشى گەپلەرنى قىلمەن... خوش ئەمىسە!
ئەخمەت كىمىدىن كەپتۇ دېگەندەك بېشىنى كۆتۈرۈپ نەرگە-
زەگە قارىدى.

— شەھىدەدىن كەلگەن تېلېفون ئىكەن، سىزگە سالام ئېيت-
تى، قارىڭە، ھەممە بالىلار سىزگە شۇنداق ھېسداشلىق قىلىۋا-
تىدۇ. بۇ ئىشلارنى بەك ئويلاۋەرمەڭ، چوقۇم غەيرەتلىك بولۇڭ.
كەچ بولغانسېرى ھاۋا ئۆزگىرىپ ئاسماننى قاپقارا بۇلۇتلار
قاپلىدى. نەرگىزە ۋە ئەخمەتنىڭ بىر قانچە دوستلىرى ئۇنى ئو-
زىتىپ قويۇش ئۈچۈن چىققاندى. ئۇلار ئەمدىلا مەكتەپ دەرۋا-
زىسىدىن چىقىپ تۇرۇشى بىلەن شارىلداپ يامغۇر يېغىپ كەتتى.
تاراسلاپ چۈشۈۋاتقان يامغۇر ئەخمەتنىڭ سەپىرىگە ئاقىپول تىل-
گەندەك تېخىمۇ ئەدەپ چۈشۈۋاتاتتى. دەل - دەرەخلەرنىڭ يوپۇر-
ماقلىرى، ئاسفالت يوللار قاتتىق يامغۇرنىڭ شاپائىتى بىلەن
پاك - پاكىز يۇيۇلغاندى. نەرگىزەنىڭ كۆزىدىن تاراملاپ ئېقىۋات-
قان ياشلار يامغۇر سۈيىگە قوشۇلۇپ كەتكەنىدى، ئەخمەت
كەتتى...

14

ساقچى باشلىقى ئادىل بىر كۈنلۈك خىزمىتىنى ئاخىرلاشتۇ-
رۇپ ئۆيىگە قايتىپ كەلدى. بۇ ۋاقىتتا كەچ سائەت 11 دىن ئې-
شىپ قالغاندى. ئۇ ئانىسىنىڭ تېخىچە ئۆزىنى ساقلاپ ئۇخل-
مىغانلىقىنى كۆرۈپ:

— ئانا، تېخىچە ئارام ئالماپسىزغۇ؟ — دېدى.
— سەن قايتىپ كەلمىسەڭ قانداق كۆزۈمگە ئۇيقۇ كېلىدۇ
بالام، قورسىقىڭ ئاچقاندۇ؟ مەن بايا لەڭمەن ئەتكەن، سەن ئول-
تۇرۇپ تۇر، مەن ئىسسىتىپ ئەكرەي.



ئانىسى ئوغلىغا مىيىقىدا كۈلۈپ قويۇپ ئاشخانا ئۆيىگە چىقىپ كەتتى. ئۇ تېلېفونۇزور كۆرمەكچى بولۇپ سافاغا كېلىپ ئولتۇر - دى، تويۇقسىز ئۇنىڭ كۆزى ئۈستەل ئۈستىدىكى بىر پارچە سۈ - رەتكە چۈشۈپ قالدى. بۇ بىر قىزنىڭ رەسىمى ئىدى، ئۇ رەسىم - نى كۆرۈۋاتقاندا ئانىسىنىڭ ئاۋازى ئۇنى چۆچۈتۈۋەتتى:

— سېنىڭچە قانداقراق بالام؟

— بۇ كىم، ئانا؟

— قارا، چىرايى دەپسە چىرايى بار، بىلىم دەپسە بىلىمى بار، ئۇنىڭ ئۈستىگە تېگى - تەكتىمۇ ياخشى، ھازىر ئالىي مەكتەپتە ئوقۇۋېتىپتۇ. كېلەر يىلى مەكتەپنى پۈتكۈزگۈدەك... ئىسمى زۆھرە.

— ھىم... مۇنداق دەڭ. لېكىن بۇ سۈرەتنى بۇ يەرگە قويۇپ قويغىنىڭىز نېمىسى؟

— ما بالىنى... تېخىچە چۈشەنمىدىڭمۇ بالام. بۇ قىزنى ئۆيد - مىزگە ئەكېلىۋېلىپ ئۆزۈمگە ھەمراھ قىلىۋالسام دەيمەن، ئۇنىڭ ئۈستىگە ئانا - ئانىسى بىلەنمۇ ئوبدان تونۇشمەن.

— ۋاي توۋا دەڭنا ئانا... توي ئىشى دېگەن ئۇنداق ئاسان ئىش ئەمەس. ئاددىيسى مەن قوشۇلماي تۇرۇپ، نېمىلەرنى ئويلاپ كەت - كەنسىز. ئەڭ ياخشىسى ئانا، سىزگە ھەمراھ بولىدىغان قىزنى ئۆزۈملا تاپاي.

— مۇنداق دە... ئۇنداقتا كۆڭلۈڭگە پۈكۈپ قويغان بىرسى بارمۇ؟...

— ھازىرچە ئېنىق بىر نېمە دېيەلمەيمەن... بىر قىز بار، ئۇ - نى سىزمۇ كۆرگەن. لېكىن ئۇنىڭ ماڭا كۆڭلى بارمۇ - يوق، بۇنى بىلمەيمەن.

ئادىلىنىڭ گېپىنى ئاڭلاپ ئانا چوڭقۇر خىيالغا چۆمدى...
— بۇ رەسىمدىكى قىزنى، — دېدى ئانا ئارىدىكى جىمجىت -

لىقنى بۇزۇپ، — بەش ياش ۋاقتىدا باشقىلار ئالداپ ئەكېتىپ،
ئىچكى ئۆلكىلەرگە ئاپىرىپ ئوغرىلىققا سېلىپتۇ... كېيىن ئۇ-
نىڭ ھازىرقى ئاتا-ئانىسى بۇ قىزنى قۇتۇلدۇرۇپ چىقىپ، ئۆزى-
نىڭ بىر مۇ پەرزەنتى بولمىغاچقا بېقىۋاپتۇ. شۇنىڭدىن باشلاپ
قىزنى ياخشى تەربىيەلەپ، ئالىي مەكتەپتە ئوقۇتۇپ ئۆز قىزىدەك
ياخشى كۆيۈنۈپتۇ. قارىغىنە... ئالدىنقى يىلى ئۇلارنىڭ ئۆيىگە
بارغىنىدا بۇ قىزنى كۆرگەن، ئۇنىڭ بىلەن بىر كۆرۈشۈپلا
شۇنداق ياقتۇرۇپ قالغانىدىم. ئەمما سەن قوشۇلمىساڭ مېنىڭمۇ
باشقا ئامالىم يوق، ئىشقىلىپ توي ئىشىڭغا ئارىلاشمايمەن،
ۋاقتى كەلگەندە ماڭمۇ، ساڭمۇ كۆيۈنىدىغان ۋاپادار قىزدىن
بىرنى تاپساڭ مەن شۇنىڭدىن خوش... ماڭا ئېيتقىنە، سەن دېگەن
ئۇ قىز مەن شەھەردىن قايتىپ كېلىپ، بېكەتتە تۇرغىنىدا مې-
نىڭ يۈك - تاقلىرىمنى كۆتۈرۈشۈپ بەرمەكچى بولغان قىز
شۇمۇ؟...

ئادىل ئانىسىغا مەنلىك كۈلۈپ قويۇپ بېشىنى لىڭشىتتى،
ئانىمۇ مەنۇنلۇق ئالامەتلىرى چىقىپ تۇرغان كۆزلىرىنى ئوغ-
لىغا تىكىپ كۈلۈمسىردى.

— ھە دېگىنە، سەن ئۇنىڭ بىلەن ئارىلىشىۋاتامسەن؟

— ياق تېخى... ئىشقىلىپ ئۇ قىز كۆزۈمگە باشقىچىلا ئىس-
سىق كۆرۈنىدۇ.

— ئەمىسە بۇ ئاسماندىكى غازنىڭ شورپىسىغا نان چىلاپ يې-

گىنىڭغۇ... قىزنىڭ ساڭا مەيلى بارمۇ؟

— بۇنىمۇ بىلمەيمەن. لېكىن مەن قارىسام ئۇنىڭمۇ ماڭا مەي-

لى باردەك... قېنى ۋاقتى كەلسۇن ئانا. ئۇنىڭ ماقۇللۇقىنى ئال-

غاندىن كېيىن ئۇنى ئۆيگە باشلاپ كېلىمەن. مەندىن ئەمدى سو-

ئال سورىماڭ، تامىقىمنى يەۋالاي، قورسىقىم بەك ئېچىپ كەتتى.

ئادىل تامىقىنى ئىشتىھا بىلەن يېيىشكە باشلىدى. ئانا ئوغ-



لىغا بىر ھازا قاراپ تۇرغاندىن كېيىن، سۈرەتنى ئېلىپ ياتاق
ئۆيىگە كىرىپ كەتتى.

15

چۈشتىن كېيىنكى دەرىستىن چۈشۈشكە نەچچە مىنۇت قال-
غاندا زۆھرە دوستى ماھىرەنىڭ باغاقچىسىنى تاپشۇرۇپ ئالدى:
«مەكتەپ ئالدى دەرۋازىسىنىڭ يېنىدىكى ھېلىقى يېمەكلىك
كوچىسىغا بىر ئۇيغۇر كاۋاپچى كەپتۇ دەيدۇ، شىنجاڭنىڭ كاۋاپ-
لىرىنى سېغىنىپمۇ قالغانسەن، قانداق، دەرىستىن چۈشۈپ يەپ
كىرەمدۇق؟» باشقا چاغلار بولسىدى، زۆھرە كۈتۈپخانىدا ئورۇن
قالمايدۇ دەپ ئۈنىمىغان بولاتتى، ئەمما كاۋاپنىڭ ئىسمىنى
ئاڭلاپ ئۈنىڭمۇ ئاغزىغا سېرىق سۇ يىغىلىشقا باشلىدى، راست
ئەمەسمۇ، زۆھرە گىمۇ ئۇزاق بولدى، سىرتتىكى ئۇيغۇر ئاشخاند-
لىرىنى يىراق كۆرۈپ تاماققا بېرىپ باقمىغىلى، مەكتەپنىڭ
بىرلا خىل تاماقلرىدىن زېرىكىپ ئاران تۇرغاندا بۇ گەپ ئۇنىڭ-
غا يېقىپ قالدى. دوستىغا قاراپ ماقۇللۇق ئىپادىسىنى بىلدۈرۈپ
تاتلىق كۈلدى.

— تېز بولە كىتاب خالىتىسى، سېنى يەنە ئۈنمىسىمكىن دەپ
ئويلىۋىدىم، بۈگۈن كۈن قايقتىن چىقتىكىن، مەلىكىمىزنىڭ
مەن بىلەن سىرتقا چىقىشقا قانداق چولسى تەگدىكىن؟! شەرەپ
ھېس قىلىۋاتمەن جۇمۇ، — ماھىرە دوستىنى ئالدىراتقاچ ئۇنىڭ
بىلەن چىقىشقىلى تۇردى.

— يەنە مەن بىلەن چىقىشساڭ بىكار گېپىمدىن يېنىۋالمەن
جۇمۇ، پۇشايمانغا ئۈلگۈرەلمەيلا قالسىن...

— ماقۇل، ماقۇل، خوپ مەلىكەم، قېنى مەرھەمەت...

— ۋۇ شەيتان...!

ئىككى قىز چاقچاقلاشقاچ مەكتەپ ئالدىدىكى خۇيزۇ ئاشخاند-

لىرى ۋە ئۇششاق سېتىمچىلىرى بىلەن تولۇپ كەتكەن ئۇزۇن تار كوچىغا كېلىشتى.

— ئىچىدىراقمىكىن، بالىلار ھېلىقى شورپىخاننىڭ يېنىدە. —
دېراق دېگەندەك قىلغان، — ماھىرە يول باشلىغاچ ئەتراپقا بىر-
مۇبىر قاراپ مېڭىۋاتاتتى.

— قارا، ئاشۇ شۇمۇيا، ئۇيغۇر بالىكەن، — ماھىرە دوستىدە.
نىڭ ئىشارىسى بىلەن ئۇ كۆرسەتكەن تەرەپكە قارىدى.

— شۇ، شۇ، دەل ئۆزى شۇ، بۇ يەردە بۇ بالىدىن بۆلەك ئوي-
غۇر سېتىقچى يوق، بۇ كوچىنى مەندىن سورا، قەيەردە، قايسى
مۇسۇلمانچە دۇكاندا نېمە تاماقلار بار، قەيەرنىڭ سۇيۇقئېشى، قە-
يەرنىڭ زاسۇيلىرى، يەنە قەيەرنىڭ...

— بولدى، بولدى،... سۆزلەپلا كەتتىڭغۇ، سېنىڭ قورساققا
ئامراقلىقىڭنى كىم بىلمەيدۇ، ۋۇ ماھىرە قورساق سارىڭى.

— ھە، سەنچۇ سەن؟! ۋۇ زۆھرە كىتاب سارىڭى...

ئۇلار كۈلكە - چاقچاقلار بىلەن بىردەمدىلا كاۋاپچى يىگىتنىڭ
ئالدىغا كەلدى. يىگىت يېڭى كەلگەن بولغاچقىمۇ ياكى ئەتراپىدە-
كى خۇيزۇلارنىڭ يوغان لاتا ۋېۋىسكىلىرى ئېسىلغان كاۋاپدانلى-
رى ئالدىدا كۆرۈنمەي قالغان بۇ كىچىك كاۋاپدىنى ئۈچۈنمۇ ئەي-
تاۋۇر ئالدىدا باشقىلارنىڭكىدەك كۆپ ئادەم يوق ئىدى.

— قارىغىنە، شىنجاڭنىڭ كاۋاپى ئۆزگىچە - ھە، ياندىكى
دۇكاندىكىلەرنىڭ توغرىغان گۆشىنىڭ كىچىكلىكى، ئادەم چايناپ
بولغۇچە چىشىنىڭ كامىرىغا كىرىپ كەتكەن، ئازراق قىممەت
بولسىمۇ ئادەمگە گۆش چاينىغاندەك ھۇزۇر بەرگۈدەك بولمامدۇ
كاۋاپ دېگەن... ئۈستام، قارا گۆشلۈكلىرىدىن، نەچچىدىن يېسەك
بولا، ھە، تۆتتىن قويۇڭە ئاۋۋال، — ماھىرە سۆزلىگەچ يوغان -
يوغان ئۆتكۈزۈلگەن كاۋاپلارغا قاراپ قويدى، ئەمما زۆھرە بولسا
پۈتۈن دىققىتى بىلەن كاۋاپ پىشۇرۇۋاتقان، ئوت يەلپۈۋاتقان،



قولى ئەپلىك ۋە چاققان، ياراشقان بادام دوپپا كىيگەن، بۇرۇتى ئەمدىلا خەت تارتقان بۇ يىگىتكە قاراپ خيالغا كەتكەندى «توۋا، — دەيتتى ئۇ يىگىتكە ئاستىرتتىن سەپسىلىپ، — قاش — كۆزلىرى ئەجەب كېلىشكەن بالىكىنا، دوپپىلىرى، بۇ-رۇتلىرىمۇ ئەجەب يارىشمىلىق، شۇنچە پاكىز چىراي، كاۋاپ پىد-شۇرىدىغىنىغا قارىماي ئاپئاق كۆڭلەك كىيىۋاپتۇ، ئەپتىدىن-ھېچبىر كاۋاپچى ئۇستامغا ئوخشمايدىغۇ، ئەمما قولنىڭ شۇند-چە چاققان، يېنىكلىكىگە قارىسىغۇ خېلى ئۇستا كاۋاپچىكەن دې-گۈدەك...»

— ۋۇي، زۆھرە ھاڭۋاقتى...!

«زۆھرە» دېگەن ئىسىمنىڭ ئۈنلۈك توۋلىنىشى زۆھرەنى دەرھال ئېسىگە ئەكەلگەن بولسا كاۋاپچى يىگىتمۇ ئىختىيارسىز بېشىنى كۆتۈرۈپ ئۇنىڭغا قاراپ سالدى، بەلكىم ئۈچ سېكۇنت ۋە بەلكىم ئۇنىڭدىنمۇ قىسقا ۋاقىت ئۇلارنىڭ كۆزلىرى ئۇچراشتى، ئەمما بۇ ئۇچرىشىش زۆھرە ئۈچۈن تولىمۇ ئۇزاق بىلىنىپ كەت-تى، ئۇنىڭغا يۈرەك سوقۇشى ئۆزىگىلا ئەمەس، ئەتراپىدىكىلەر-گىمۇ ئاڭلىنىۋاتقاندا، باياقى خىياللىرىدىن كاۋاپچى يىگىتلا ئەمەس، بەلكى ئەتراپىدىكىلەرمۇ خەۋەر تاپقاندا، شۇڭا ھەممە ئادەم ئۇنىڭغا قاراۋاتقاندا بىلىنىپ كەتتى. قانچىلىك ۋاقىت ئۆتتىكىن ئۇ چۈشۈپ كەتكەن بېشىنى كۆتۈرۈپ ئەتراپىدىكىلەر-گە سەپسالدى، دوستىنىڭ ئۇنىڭغا قارىغۇدەك ھەپسىلى يوق بو-لۇپ تېلېفونىدا كىملىرىگىدۇر ئۇچۇر يوللاش بىلەن ئالدىراش ئىدى، باشقىلارمۇ ئۆزلىرىنىڭ ئىشى بىلەن، ھېچكىم ئۇنىڭغا سەپسالماي، كاۋاپچى يىگىتمۇ ئاۋۋالقىدەك ئالدىراش ئىدى.

— مانا سىلەرنىڭ كاۋاپمۇ تەييار بولدى، مانا ماۋۇ تۆتى لازى-سى ئازراق سېلىنغىنى.

زۆھرە ئورنىدىن تۇرۇپ كاۋاپنى ئالدى، ئۇلارنىڭ ئالدىدا

ئۈستەل بولمىغاچقا، كاۋاپنى قوللىرىدىلا تۇتۇپ يېيىشتى.
«ئۇف... ، بىردەمنىڭ ئىچىدە نېمىلەرنى خىيال قىلىپ كەت-
تىمكىن» دەپ ئويلىدى زۆھرە ۋە پىسسىڭشىدە بىرنى كۈلۈپ
قويدى، ئەمما كۆزلىرىنى بىر نۇقتىغا تىكىپ خىيال بىلەن كاۋاپ
يەۋاتقان زۆھرە يىگىتنىڭ مۇشۇ دەقىقىدە ئۆزىگە قاراۋاتقىنىنى،
بايىقى كۈلۈشنىڭ يىگىتكە ئاجايىپ سېھىرلىك بىلىنىپ كەتكە-
نىنى سەزمىدى.

بۈگۈن بىر كۈن زۆھرەگە تولىمۇ مەنىلىك بىلىندى، يېقىن
دوستى بىلەن بىرگە تاماق يېيىش، يەنە كېلىپ شىنجاڭنىڭ كا-
ۋاپىنى يېيىش، يەنە تاماقتىن كېيىن ئازراق كەچلىك بازار كۆ-
رۈش، ئۇ ئۆزىنى تولىمۇ ئەركىن، خۇشال سەزدى، ياتاققا قايتىپ
كەلگەندىن كېيىن خۇشال ئولتۇرۇپ دەرسنى تەكرارلىدى، يەنە
باشقا كۈندىكىدىن بۇرۇن ئۇخلاش ئۈچۈن كارىۋىتىمغا چىقتى،
ئەمما نېمىشقىدۇر ھېلىقى كاۋاپچى يىگىتنى يەنە ئويلاپ قالدى.
«بەلكىم ئەتراپتىكى بىرەر ئالىي مەكتەپنىڭ ئوقۇغۇچىسىدۇر،
بىزنىڭ مىللەتلەر ئۇنىۋېرسىتېتىدا ئۇيغۇر ئوقۇغۇچىلارنىڭ
كۆپلۈكىنى بىلىپ، قولىدىن كېلىدىغان ھۈنرى بىلەن دەرىستىن
سىرتقى ۋاقىتلاردا ئىشلەپ، ئۆيىدىكىلەرنىڭ يۈكىنى يەڭگىلىد-
تىۋاتقان چىغى» دەپ ئويلىدى ئۇ، يەنە نېمىشقىدۇر ھەقىقەتەن
شۇنداق بولۇشىنى چىن كۆڭلىدىن ئۈمىد قىلىپمۇ قالدى.

16

ئادىلە ئەتىگەن ئورنىدىن تۇرۇپ تاماق ئېتىشكە باشلىدى.
دادىسى ئويغانغاندا ئۇ تاماقنى ئېتىپ تەييار قىلىپ قويغانىدى.
دادىسى ئەزەلدىن ئۆزى بۇيرۇمىغىچە تاماق ئەتمەيدىغان ئادىلەنىڭ
بۈگۈن باشقىچە بولۇپ قالغانلىقىنى كۆرۈپ ھەيران قالدى.
— بۈگۈن ساڭا نېمە بولدى، ئۆزۈڭگە ئوخشىمايلا قاپسەنە-

غۇ؟ — سورىدى دادىسى.

— ھېچنېمە. بۈگۈندىن باشلاپ باشقىچە ئادەم بولاي دەيمەن.
دادىسى ئادىلەننىڭ بۇ گېپىنى ئاڭلاپ تېخىمۇ ئەجەبلەندى،
قوشۇمىسى تۈرۈلۈپ چىرايىنى ۋەھىملىك بىر تويغۇلار قاپلىدى.
دى. لېكىن ئادىلە بۈگۈن دادىسىنىڭ ئاچچىقىنى قېتىغىمۇ ئېيى-
لىپ قويمىدى، ئۇنىڭدا بۇرۇنقىدەك دادىسىغا گەپ قىلغاندا ئىپا-
دىلىنىدىغان نە تىترەش، نە ھودۇقۇش، چۆچۈش ئالامەتلىرى
بولسۇن، ئۇ دادىسىنىڭ كۆزىگە تىكىلىپ تۇرۇپ ئېيتتى:
— دادا، بۈگۈندىن باشلاپ مەن قەتئىي نىيەتكە كېلىپ بولدۇم.
— نېمىگە؟

— بۈگۈندىن باشلاپ مەن ئۇ ئىشتىن قول ئۈزۈمەن!
— نېمە دەۋاتىسەن؟ — دادىسىنىڭ كۆزلىرى چەكچىيىپ
قاتتىق ئاۋازدا ۋارقىردى.

— بۈگۈندىن ئېتىبارەن ئەمدى ئوغرىلىق قىلمايمەن، ئۇ
ئىشتىن قەتئىي قول ئۈزۈمەن.

دادىسى بۇ گەپنى ئاڭلاپ باشتا سەل چۆچۈدى، كېيىن ئادى-
لەننىڭ ئۆزىگە يوغانچىلىق قىلىۋاتقىنىغا غەزىپى كەلدى. دە،
جان - جەھلى بىلەن ۋارقىردى:

— قېنى مەن ھايات بولاي، سېنىڭ شۇ ئىشنى قىلمىغىنىڭ-
نى بىر كۆرەي!

— سىزگە پۇل كېرەكقۇ، نەچچە يىللاردىن بېرى ئوغرىلىق
قىلىپ سىزگە جىق پۇل تېپىپ بەردىم. سىز شۇ پۇللارنى يېتىپ
تۇرۇپ خەجلىسىڭىزمۇ يېتىپ ئاشىدۇ. ئۇنىڭ ئۈستىگە ئادەم
ئۇنداق يامان ئىشلارنى قىلماي تۇرۇپمۇ، ھالال ئىشلەپ پۇل تاپسا
كۈنلىرى تېخىمۇ خاتىرجەم ئۆتمەمدۇ؟...

ئادىلەننىڭ ئۆزىگە ئىش ئۆگىتىۋاتقانلىقىنى بىلىپ دادىسى
زادىلا چىدىيالىمىدى، ئۇنىڭ بېقىنىغا شۇنداق قاتتىق بىر تەپتىدە -

كى، ئادىلە چىرقىرىغىنىچە گۈپپىدە يەرگە يىقىلدى. ئۇ بېرىپ تازا بىر دەسسەمەكچى بولۇۋىدى، ئۇ چاققىچە ئادىلە ئورنىدىن ئىتتىك تۇرۇپ ئىچكىرىكى ئۆيگە كىرىپ ئىچىدىن ئېتىۋالدى. دادىسى ئىشكىنى جاراڭشىتىپ ئۇرۇۋەردى، ئادىلە بولسا ئىشىك-نى ئىچىدىن تاقىۋالدى. دادىسى ئاغزىنى قانچە بۇزۇپ تىللىسىمۇ ئۇ جاۋاب قايتۇرمىدى، دادىسى ئاخىر ھېرىپ ئولتۇردى. بايا ئا-دىلەنىڭ «نەچچە يىللاردىن بېرى ئوغرىلىق قىلىپ سىزگە جىق پۇل تېپىپ بەردىم. سىز شۇ پۇللارنى يېتىپ تۇرۇپ خەجلىسىد-ئىزمۇ يېتىپ ئاشىدۇ» دېگەن سۆزلىرى ئۇنىڭ قۇلاق تۇۋىدە جاراڭلايتتى. ئۇ ئېيتقۇسىز بىر ئازابتىن ئىڭراپ تاشلىدى...

17

نەرگىزەنىڭ كۈنلىرى ئەخمەتنى سېغىنىش بىلەنلا ئۆتۈۋاتات-تى. گەرچە ئەخمەت كۈندە تېلېفون ئۇرۇپ تۇرۇۋاتقان بولسىمۇ، ئۇنىڭ يەنىلا بالدۇرراق قايتىپ كېلىشىنى ئۈمىد قىلىۋاتاتتى. شەنبە، ئەتىگەن ھاۋا ئىنتايىن ئوچۇق ئىدى، نەرگىزە ماتې-رىياللىرىنى يىغىشتۇرۇپ ئۆگىنىش قىلىش ئۈچۈن مەكتەپ باغچىسىغا باردى. ئۇ ماتېرىياللىرىغا قاراپ ئولتۇرغان بىلەن، خىياللىرى ھەر تەرەپتە ئىدى. ئۇنىڭ كۆز ئالدىدا ئەخمەتنىڭ سېماسى گەۋدىلىنەتتى. ئۇ ئەخمەتنى ھەقىقەتەن ياخشى كۆرۈپ قالغانىدى ھەمدە ئۇنىڭ ئوبرازىنى قەلبىدە يۇقىرى ئورۇنغا قوياتتى.

— مەن بۇ يەردە دەڭ، قاچان چىققانىدىڭىز، مېنى چاقىد-رىۋالسىڭىز بولمامدۇ؟ — شەھىدە نەرگىزەنىڭ يېنىغا كېلىپ شۇنداق دېدى. نەرگىزە چۆچۈپ بېشىنى كۆتۈرۈپ شەھىدەنى كۆردى.

— مەن چىققىلىمۇ ئۇزۇن بولمىدى، مېنىڭ بۇ يەردە ئىكەن-



لىكىمنى قانداق بىلدىڭىز؟

— ياتقىڭىزغا كىرسەم يوق ئىكەنسىز، شەھىرىبان ياتاقتا تاپشۇرۇق ئىشلەپ ئولتۇرۇپتىكەن، سىزنى سورىسام مۇشۇ يەر - دىمىكىن دېگەن، قانداق؟ يېنىڭىزغا كېلىشىم بىلەن چىرايىڭىز تۇتۇلۇپ قالدوغۇ، مەن كېتەي بولمىسا، — شەھىدە شۇنداق دەپ مېڭىشقا تەمشەلدى.

— كۆڭلۈمنىڭ يېرىملىقىدا نېمانداق گەپ قىلىسىز؟ مېنىڭ چىرايىم ئەخمەت كەتكەندىن بېرى ئېچىلىپ باقمىدى. سىزنى كۆرۈپ تۇتۇلۇپ قالغان ئەمەس.

— ۋاي - ۋوي، كۆڭلى نازۇك خېنىم، چاقچاق قىلىپ قويدۇم، — شەھىدە گەپ قىلغاچ نەرگىزەنىڭ يېنىدا ئولتۇردى.

— سىزگە بىر گېپىم بار، دېسەم بولامدۇ؟
نەرگىزە ئەزەلدىن ئۆزىنى سەن دەيدىغان شەھىدەنىڭ بۈگۈن ئۇنىڭغا باشقىچە يېقىنچىلىق قىلىپ سىز دېيىشلىرىدىن ھەيرانلىق ھېس قىلىپ ئۇنىڭغا ئېيتتى:

— ئېيتىشىنى خالىسىڭىز ئېيتىڭىز، بولمىسا مەيلى.

— مېنىڭ بىر تونۇشۇم بار ئىدى، بىز بىلەن بىر يۇرتلۇق، ئىككى كۈننىڭ ئالدىدا مەكتەپ ئاشخانىسىدا شەھىرىبان ئۈچەي - لەننى كۆرۈپتىكەن. سىز بىلەن تونۇشقۇسى بار ئىكەن، شۇڭا مېنى...

— ھە، شۇڭا ئالدىنقى كۈنى ناتونۇش بىرسى ماڭا تېلېفون قىلىپ يۈرۈپتىكەن - دە، سىز قاچاندىن باشلاپ «لايىق تونۇش - تۇرۇش شىركىتى» ئاچقانتىڭىز؟ بولدى قىلىڭ، ئۇ تونۇش - ئىزغا مېنى تونۇشقۇسى يوق ئىكەن دەپ ئېيتىپ قويۇڭ.

شەھىدە سۆزىنىڭ ئاخىرى تۈگىمەي تۇرۇپلا نەرگىزەنىڭ رەت قىلىشىغا ئۇچرىدى. ئۇ ئۇنىڭ بۇنداق دېيىشىدىن ئاچچىقى كېلىپ ئۇنى تازا تىللاپ - تىللاپ دەردىنى چىقىرىۋالماقچى بولدى،

لېكىن ئۇ ئۇنداق قىلسا ئۇزۇندىن بېرى ئويلاپ تاپقان پىلانلاردىن بىرىنىڭ يوققا چىقىدىغانلىقىنى ئويلاپ ئۇنىڭغا ئارتۇقچە گەپ قىلمىدى.

نەرگىزە گەپ - سۆز قىلمىدى، ئۇلار شۇ تەرىقىدە بىر سا- ئەتكىچە گەپ قىلىشماي جىمجىت ئولتۇرۇشتى.

— شەھىدە!

نەرگىزە بىلەن شەھىدە تەڭلا ئاۋاز چىققان تەرەپكە قارىدى. پۈتۈن پارقىراپ تۇرىدىغان قارا شىبىلىت، ئۇچىسىغا قارا پادى- چىلار شىمى، ئۈستىگە سۇس سېرىق رەڭلىق قىسقا چاپان، چا- پىنىنىڭ ئىچىگە قىزىل مايكا كىيىۋالغان، چاچلىرى قاپقارا بو- لۇپ كۆزلىرىگىچە چۈشۈپ تۇرغان، چىرايى قارىغا مايىل كەل- گەن، ئورۇق، ئوتتۇرا بوي، خېلى كېلىشكەن بىر يىگىت ئۇلار- دىن بەش قەدەمچە نېرىدا تۇراتتى.

— مەن بېرىپلا كېلەي، — شەھىدە شۇنداق دېگىنىچە يىگىت- نىڭ يېنىغا ماڭدى. نەرگىزە گەپ قىلماي ئۆگىنىش قىلىش ئۈ- چۈن ماتېرىياللىرىغا قايتا قارىدى. لېكىن بايقى شەھىدەنى چا- قىرغان يىگىت بىلەن شەھىدەنىڭ ئارىلاپ - ئارىلاپ چىقىۋاتقان كۈلكىسى ئۇنىڭ دىققىتىنى چېچىپ تۇراتتى.

— ئولتۇرسام بولامدۇ؟

نەرگىزە بېشىنى كۆتۈرمەي تۇرۇپلا گەپ قىلغۇچىنىڭ بايقى يىگىت ئىكەنلىكىنى بىلدى.

— ئومىقىم، سەل سۈرۈلۈپ ئولتۇرۇڭ، — شەھىدە شوخلۇق بىلەن نەرگىزەنىڭ گەپ قىلىشىغا پۇرسەت بەرمەي شۇنداق دې- دى. نەرگىزە سۈرۈلدى، يېنىدا شەھىدە، شەھىدەنىڭ يېنىدا ھې- لىقى يىگىت ئولتۇردى.

— سىلەرنى تونۇشتۇرۇپ قويماي، بۇ نەرگىزە، ھەممەيلەن نەرگىز دەپ چاقىرىدۇ، مەن بىلەن بىر سىنىپتا ھەم مېنىڭ يې-



قىن دوستۇم. بۇ ياق رىيات، بىزدىن ئىككى يىل بۇرۇن كەلگەن،
تارىخ كەسپىنىڭ ئوقۇغۇچىسى، سېپى ئۆزىدىن تارىخچى، —
شەھىدە سۆزىنى تۈگىتىپلا يىگىتكە كۆز قىسىپ قويدى.

نەرگىزە ئۇنى سەزمەي ماتېرىيالغا قاراپ بىر پەس ئولتۇر-
دى. كېيىن ئۇلارنىڭ پارىشىدىن زېرىكىپ:

— مەن كىرىپ كېتەي، — نەرگىزە شۇنداق دېگىنىچە ئور-
نىدىن تۇرۇپ ياتاق تەرەپكە قاراپ ماڭدى.
— نەرگىزە...

شۇنداق مۇلايىملىق بىلەن چىققان يىگىتنىڭ بۇ ئاۋازى نەر-
گىزەنى كەينىگە قاراشقا مەجبۇر قىلدى.

— يەنە بىر ئاز ئولتۇرسىڭىز قانداق؟ — يىگىت شۇنداق سە-
لىق - سىپايە سۆزلەيتتى.

— كەچۈرۈڭ، سىرت بەك سوغۇق، توڭلاپ كەتتىم، ياخشىسى
ياتاققا كىرىپ ئارام ئالاي، كېيىنچىرەك پاراڭلىشىمىز...

— ئۇنداقتا مەيلى، سىزنى ئاۋارە قىلىشنى خالىمايمەن، خا-
لىسىڭىز ماڭا تېلېفون قىلىڭ. ئالدىنقى كۈنى سىزگە تېلېفون
قىلغان نومۇر شۇ مېنىڭ نومۇرۇم، ساقلىۋالارسىز. پۇرسەت
بولسا كۆرۈشەرمىز، خەير - خوش!
نەرگىزە ئۇلار بىلەن خوشلىشىپ ياتقىغا ماڭدى.

18

— ماھىرە، ئاداش، تۈنۈگۈنكى كاۋاپنىڭ تەمى ئاغزىمدىلا،
دەرستىن چۈشۈشكە ئاز قالغاندا زۆھرە ماھىرەنىڭ قۇلقىغا پىد-
چىرلىدى، — چۈشتە تاماق يەپ بولۇپلا يەنە بىر بېرىپ كېلەم-
دۇق؟

ماھىرە دوستىنىڭ كۆزىگە مەنىلىك قاراپ كۈلۈپ قويدى - دە:
— يوق، — دېدى تومئاقلا.

— ساراڭ، نېمە يوق؟

— كاۋاپچى يوق، ئۇ پەقەت كەچلىك بازارغىلا چىقىدىكەن،
كەچتە كۈتۈپخانىدىن ئەنسىرىمىسەڭ مەن بىلەن بىرگە چىق،
قاراپ باقايلى...

زۆھرە دوستىنىڭ ئالدىدا پەرۋاسىز ئولتۇرغىنى بىلەن
ئۆز گۇمانىنىڭ توغرا چىققىنىدىن خۇشال ئىدى. «چوقۇم
ئوقۇغۇچى، — دەپ ئويلايتتى ئۇ، — كۈندۈزى دەرسكە قاتىد-
شىدۇ — دە، ئەلۋەتتە.»

ھازىر كاۋاپچى يىگىتنى ۋە ئۇنىڭ كاۋاپچىنى مەكتەپتىكى چىق
بالىلار بىلىپ كەتكەن بولۇپ، يىگىتنىڭ سودىسىمۇ ياخشى ئىدى.
كەچتە سىنىپتا قىزلار ئارىسىدا ئۇ يىگىتنىڭ گېپى بولۇپ قالدى:
— تىرىشچان بالىكەن، كۈندۈزى ھېلىقى ئۇيغۇرلارنىڭ پولۇ-
خانىسىدا ئىشلەيدىكەن، كەچلىكى بىزنىڭ مەكتەپنىڭ ئالدىدا
كاۋاپ ساتىدىكەن. قارىغاندا تۇرمۇشتا قاتتىق قىيىنچىلىقى بار
ئوخشايدۇ.

— ھېلىقىدەك يانچۇق كولاپ پۇل تاپىدىغانلار ئاشۇ بالىدەك
ئۆز كۈچىگە تايىنىپ ئىشلىسە بولىدۇ...

— كىم بىلىدۇ، بۇمۇ شۇلارنىڭ شېرىكىمۇ تېخى، ھازىر
خەقنىڭ تېشىغا قاراپ باھا بېرىدىغان زامان ئەمەس...
— نەلىككەن؟

— بىزنىڭ ئەخمەت يۇرتىنى سورايتىكەن، خوتەندىن دەپ بې-
رىپتىغۇ...

— قارىسىمىغۇ خوتەن چىراي، قاش — كۆزلۈك، كېلىشكەن
بالىكەن...

— ۋاي، ۋاي، مۇنداق تەھلىل قىلىمىز مۇنداق، — سىنىپ-
تىكى ئەڭ شوخ قىز لالە ھەممىنى ئۆزىگە قاراتتى، — ئۇنىڭ



كۆزىگە ئوبدانراق قاراپ باقتىڭلارمۇ؟ خېلى ئىش كۆرگەن، بې -
 شىدىن ئىسسىق - سوغۇق ئۆتكەندەك كۆرۈنىدۇ، بولمىسا يېشى
 بىزدىن ھېچ پەرقلەنمەيدۇ، يەنە كېلىپ بۇ بالا پەقەت ئادەتتىكى
 كاۋاپچىلارغا ئوخشىمايدۇ، چىرايىدىن نۇر يېغىپ تۇرىدۇ، مەن
 مۇنداق ئويلاۋاتمەن...

— نېمانداق جىق گەپ قىلسەن، يەكۈننى دېمەمسەن
 بىراقلا، ھېلى ئوغۇللار كىرسە قېپقالدۇ ما گەپ...

— ئوھۇش، لوقما سالماي تۈرە، — لالە خۇددى ھەممە ئىشنى
 بىلىدىغاندەك سۆزلەشكە باشلىدى، — بۇ يىگىتنىڭ چوقۇم بىر
 ئاشىقى بار، بۇ ئاشىق - مەشۇقلار بىر - بىرىنى شۇنداق ياخشى
 كۆرۈشىدۇ، لېكىن... ئىشقىلىپ بىر سەۋەبتىن بۇلارنىڭ توي
 ئىشىغا ئاتا - ئانىسى قوشۇلمايدۇ، شۇنىڭ بىلەن يىگىت قىزنى
 بۇ ياققا ئېلىپ كېلىدۇ، قارىمىسىلەر، ھەرقانداق قىزنى كۆيدۈ -
 رۇۋالغۇچىلىكى بار تۇرمامدۇ؟... چوقۇم ئارقا سەپتە بىرى بار...
 بولمىسا كۈندۈزى ئىشلىگەن ئادەمگە كەچتە ساتىدىغانغا نەدە تەي -
 يار كاۋاپ... مۇنداق تەھلىل قىلىمىز دەيمەن...

سېنىپتا بىردىنلا پاراققىدە كۈلكە كۆتۈرۈلدى.

— ھىندىستاننىڭ كىنوسىنى جىق كۆرۈپ كېتىپسەن لالە!

— مۇھەببەت ھېكايىلىرىنى كۆپ ئوقۇپ كېتىپتۇ بۇ!

— ھېكايە قىلىپ يازغۇدەك تەسەۋۋۇر قىلىدىك جۇمۇ!

— ھەي لالە، ھەي لالە! شەيتان لالە!

— بىزنىڭ خوتەننىڭ قىزلىرى يىگىتنى دەپ قاچمايدۇ، سەن
 مەلەك بويىچە تەھلىل قىلما ھەممە يەرنى... ، — خوتەنلىك قىز
 ئايشەمگۈلنىڭ دېگەن سۆزى يەنە چاقچاقنىڭ باشلىنىشىغا سە -
 ۋەبچى بولدى.

— كىم ساڭا قىزنىمۇ خوتەنلىككەن دېدى ۋۇي ئۇششۇق،
 بەلكىم بىزنىڭ مەلىدىدۇ.

— ئەمەسە ئۇلار قانداق تونۇشىدۇ؟

— توردە تونۇشمامدۇ؟

— ھا ھا ھا ۋاي ساراڭ!.. ھا ھا ھا...

قىزلار قورساقلىرى ئاغرىپ كەتكۈچە كۈلۈشتى، زۆھرەمۇ ئۇلارغا قوشۇلۇپ تەڭ كۈلدى، شۇنچە جىق گەپلەر ئارىسىدا پەقەت يىگىتنىڭ يۇرتى ۋە ئوقۇغۇچى ئەمەسلىكى توغرىسىدىكى ئۇچۇرلا راست ئىدى.

ئەنە شۇ سۆھبەتتىن كېيىن زۆھرە نېمىشقىدۇر بۇرۇنقىدەك كۈندە دېگۈدەك كاۋاپ يېيىشكە بارمايدىغان، كاۋاپچى يىگىت توغرىسىدا ھەر خىل تەسەۋۋۇرلارنى قىلمايدىغان بولدى. بۇرۇنقى ۋە ھازىرقى خىياللىرىنىڭ ئوتتۇرىسىدا نېمىشقا پەرق بولىدىغان. لىقىنى ئۆزىمۇ ئېيتىپ بېرەلمەيتتى ھەم بۇلارنى ئويلاپمۇ كەت-مەيتتى، ئۇ يەنىلا ئۆزىنىڭ كىتابلىرى بىلەن ئالدىراش ئىدى.

بۈگۈن كەچلىك مۇزاكىرىدىن بالدۇر چۈشكەن زۆھرە دوس-تىنىڭ زورلىشى بىلەن يەنە كاۋاپ يېگىلى باردى، ئەمما بۈگۈن كاۋاپدانىڭ يېنىدا ئۇ يىگىت يوق ئىدى.

— بىردەم ساقلاپ تۇرۇڭلار، بەش مىنۇتقا قالماي كېلىپ قالىدۇ، — دېدى ئۇنىڭ خۇيزۇ قوشنىسى. قىزلار ھەممە نېمىسى تەييار، قىيىقىزىل چوغلىرى بار كاۋاپدانغا قاراپ قويۇپ بىردەم كەچلىك بازارنى چۆرگىلەپ كېلىش ئۈچۈن كېتىپ قالدى، بۇ تار كوچىنىڭ كىرىش ئېغىزىنىڭ يېنىدىكى چوڭ يول كەچتە بازار بولاتتى، يولنىڭ ئىككى يېنىغا ئەرزان باھالىق، ئەمما خېلى سۈپىتى ياخشى كىيىم - كېچەكلىرى، قىزلارنىڭ زىننەت بۇيۇملىرى، كۈندىلىك تۇرمۇش بۇيۇملىرى، كىتاب يايىملىرى قاتارلىقلار تۆكمە بولۇپ كەتكەن بولۇپ، نېمە ئىزدەسە شۇ تېپىلىدۇ. غان قايناق بازار بولۇپ كېتەتتى.

بېرىلىپ سومكا كۆرۈۋاتقان قىزلار يېنىدىلا بولۇۋاتقان ۋاراڭ -

چۈرۈڭدىن ئىتتىك بېشىنى كۆتۈرۈشتى، ھەيران قالارلىقى بۇ دەتالاش ئىككى ئۇيغۇر ئارىسىدا بولۇۋاتاتتى:

— يەنە مەن ئالمىدىم دەيسەنغۇ، سېنى كىچىككەن، ئۇيغۇر كەن دەپ ئارتۇق گەپ قىلمايۋاتمەن، ئەكەل دېدىم.

— مانا تۈتە، بۈگۈن قىلغان نوچىلىقنى ئەتىلا كۆرسىتىدەن مەنغۇ ساڭا...

قىزلار نېمە ئىش بولغىنىنى ئويلاپ ئۈلگۈرگۈچە زۆھرە يىدىگىتىنىڭ قولىدىكى پورتماننى كۆرۈپ ۋارقىراپ تاشلىدى:

— مېنىڭ پورتمانم.

— مانا ئېلىڭ، — دېدى يىگىت پورتماننى قىزغا ئۇزاتقاچ، — ئىچىنى ئېچىشقىمۇ ئۈلگۈرەلمىدى، مەسچىتتىن ناماز ئوقۇپ يېنىپ چىقىشىمى، تۇيۇقسىز كۆزۈمگە چېلىقىپ قالدىڭلار، سىلەرنى ئاگاھلاندۇرۇشقىمۇ ئۈلگۈرەلمەي قالدىم.

— رەھمەت سىزگە، ئىچىدىنغۇ ئانچە كۆپ پۇل يوق ئىدى، ئەمما تاماق كارتام، بانكا كارتام، يەنە تېخى كىملىكىممۇ مۇشۇ. نىڭ ئىچىدە ئىدى، ھېلىمۇ خۇدايىم سىزنى ئۇچراشتۇرۇپتۇ، رەھمەت سىزگە.

— بۇنىڭدىن كېيىن دىققەت قىلىڭ.

بىر چەتتە قاراپ تۇرغان ماھىرە دەرھال سۆزگە ئارىلاشتى:

— بىزمىڭمۇ ئەسلىي سىزنىڭ كاۋىپىڭىزنى يەيلى دەپ كەلگەن، بىراق سىز يوق، شۇڭا بۇ يەردە بازار كۆرۈپ تۇرغانىدۇق، ئەگەر دەل ۋاقتىدا كەلمىگەن بولسىڭىز ئۇنىڭ سەۋەبچىسى سىز بوپ قالاتىڭىزدە! يۈرۈڭلار، ماڭغاچ پاراخلىشايلى.

— شەپقەتچىمنىڭ نام - شەرىپىنى بىلىشكە بولارمىكىن، — دېدى زۆھرە شوخلۇق بىلەن.

— ئادەم زاڭلىق قىلماڭ... مەن... مېنىڭ ئىسمىم... مېنىڭ ئىسمىم... تاھىر...

— تاھىر؟!

ئىككى قىز ئاۋۋال بىر - بىرىگە، ئاندىن يىگىتكە قاراشتى.
ئۈچىلىسى دېيىشىۋالغاندەك تەڭلا كۈلۈپ كېتىشتى.

19

يارقىن ئىشخانىدا كىتاب كۆرۈپ ئولتۇراتتى. ئۇنىڭ كالىد -
سىغا ئادىلە ۋە ئۇنىڭ دادىسى كىرىۋالغانىدى، ئۇ شۇ كۈنى يۈز
بەرگەن ئىشلارنى ئويلاپ چوڭقۇر خىيالغا چۆمدى. ئادىلەنىڭ ئۈ-
مىد ۋە ئۈمىدىسىزلىك ئارىلاشقان كۆزلىرى، دادىسىنىڭ ھىيلە -
گەرلىك، شۇملۇق چىقىپ تۇرىدىغان سېماسى ئۇنىڭ كۆز ئالدىدا
گەۋدىلەندى.

— ئادىلە ماڭا ئۆز قىزىمدەكلا بىلىنىدۇ. ساڭا راست گەپنى
قىلسام ئوغلۇم، ئۇنىڭ دادىسىنى مەن تونۇمايمەن، ئاخشام ئادىد -
لەنى قىيىن ئەھۋالغا قويماي دەپ ساڭا شۇنداق دەپ قويغانىدىم.
سەن ماڭا ئادىلەنىڭ دادىسىنىڭ قانداق ئادەم ئىكەنلىكىنى بىر
ئېنىقلاپ بەرگەن بولساڭ... — ئابلەت ساقچى يارقىنغا ئالتۇن
زەنجىرنى بېرىۋېتىپ شۇنداق دېگەندى.

«ئەجەبا ئادىلە باشقىلارنىڭ يانچۇقىنى كولايدىغان ئوغرىمىد -
دۇ؟» بۇ ئوي ئۇنىڭ كاللىسىغا كېلىشى بىلەن تەڭ، ئۆزىمۇ چۆ -
چۈپ كەتتى. لېكىن نۇرغۇن ئىشلار ئۇنىڭ كاللىسىنى چىر -
مىۋالغانىدى. تۇنجى قېتىم ئادىلەنى دىسكوخانىدا ئۇچرىتىشى،
يارقىننىڭ ساقچى ئىكەنلىكىنى ئاڭلىغان ئادىلەنىڭ چۆچۈپ
كېتىشى، ئارقىدىنلا بىر قىزنىڭ ئالتۇن زەنجىرنى يوقىتىپ قو -
يۇشى، ئادىلەنىڭ ئىش يۈز بەرگەندىن كېيىنلا غايىب بولۇشى،
كېيىن دادىسىنىڭ ئالتۇن زەنجىر ئۈچۈن ئادىلەنى قاتتىق ئۇ -
رۇشلىرى... بۇ بىر قاتار ئىشلار ئۇنىڭ كاللىسىنى قاپاق قىل -
ۋەتكەندى.

يارقىن يەنە چوڭقۇر خىيالغا پاتتى، ئادىلە راستتىنلا يانچۇق-
چىمىدۇ؟ ئۇ شۇلارنى ئويلاپ بىردىنلا ئۆزىنىڭ ئاخىرقى قارارىنى
مۇئەييەنلەشتۈردى. شۇ ھامان ئابلەت ساقچىغا بۇ ئىشلارنى ئېيى-
تىپ ئادىلە سىزنىڭ قىزىڭىز ئىكەن دېگۈسى، ئۇنى ھىجران
ئازابىدىن قۇتۇلدۇرغۇسى كەلدى. لېكىن يەنە ئويلىنىپ بېقىپ
ئىككىلىنىپ قالدى. ئۇ ئادىلەنى يانچۇقچى دەپ قىياس قىلىۋا-
تىدۇ، خالاس، لېكىن ئۇنىڭ راستتىنلا ئابلەت ساقچىنىڭ قىزى
ئىكەنلىكىگە ھەم يانچۇقچى ئىكەنلىكىگە يېتەرلىك ئىسپات يوق.
ھەرگىزمۇ ئالدىراقسانلىق قىلماسلىق كېرەك، بۇ ئىشلارنى
ئاۋۋال بىر قېتىم تەكشۈرۈپ باقاي. يارقىن كۆڭلىدە شۇلارنى
ئويلىغاندىن كېيىن، ئادىلە بىلەن يۈزتۇرا كۆرۈشۈپ ئۇنى سىناپ
باقماقچى بولدى.

ئادىلە بۈگۈن سىرتقا ئىش ئىزدەپ چىققانىدى، لېكىن بىر
كۈن بازار چۆرگىلەپمۇ كۆڭلىگە ياققۇدەك بىرەر ئىش تاپالمىدى.
ئۇ ئۆيگە قايتىپ ماڭغان چاغدا ئاللىبۇرۇن زاۋال ۋاقتى بولغاند-
ى. ئۇ تار كوچىنىڭ ئىچىدە جىمىدە ئۆيىگە كېتىۋاتتى. ئۇ
دادىسى بىلەن بىر تۇتۇشۇش نىيىتىگە كەلگەن، ئەگەر دادىسى
ئۇنى يەنە مەجبۇرلىسا، ساقچىغا بېرىپ ئۆزۈمنى مەلۇم قىلىمەن
دېمەكچى بولغانىدى. شۇ تاپتا ئۇنىڭ كۆڭلىدە قورقۇش، غەم -
قايغۇ دېگەندىن ئەسەرمۇ قالمىغان، چۈنكى ئۇ ئۆزى تاللىغان
تۇرمۇش يولىغا مېڭىش قارارىغا كەلگەنىدى.

ئادىلە ئىشىك ئالدىغا كېلىپ چۆچۈپ كەتتى، ئىشىك ئالدى-
دىكى ئورۇندۇقتا ساقچى كىيىمى كىيگەن بىرسى ئولتۇراتتى،
ئادىلە يېقىنلاپ ئۇنىڭ يارقىن ئىكەنلىكىنى بىلدى ھەم ئىختى-
يارسىز «يارقىن» دەپ سالدى.

يارقىن ئورنىدىن تۇرۇپ ئادىلەگە سالام بېرىپ، كۈلۈمسىرەپ
تۇرۇپ سورىدى:

— بۈگۈن سىرتقا چىققانمىدىڭىز؟

— ھەئە.

— دادىڭىزچۇ؟ ئۆيدە يوقمۇ؟

— بىلمەيمەن، مېنىڭ ئەمدى قايتىپ كەلگەنلىكىمنى كۆر-

مىدىڭىزمۇ؟

— مەن بۇ يەرگە كەلگىلى بىرەر سائەتتەك بولۇپ قالدى.

— نېمە ئىش بىلەن كەلگەندىڭىز؟

— ھېلىقى ئالتۇن زەنجىرنىڭ ئىشى بىلەن كەلگەن، — يار-

قىن شۇنداق دەپ كوچا چىراغلىرىنىڭ سۇس يورۇقىدىن پايدى-

لىنىپ ئادىلەنىڭ كۆزلىرىگە تىكىلىپ قارىدى.

ئادىلە بۇ گەپنى ئاڭلاپ جىددىيلەشتى، ئۇ ئۆزىنىڭ سۇس

تىترەۋاتقانلىقىنى ھېس قىلدى. ئۇ بېشىنى كۆتۈردى، ئىككى-

سىنىڭ كۆزى ئۇچراشتى، يارقىن ئۆزىنى كۈلكىگە زورلىدى.

— تۇرۇپلا ئۇ ئالتۇن زەنجىر ئېسىڭىزگە كېلىپ قاپتىغۇ؟—

سورىدى ئادىلە.

— قايسى كۈنى دادىڭىز سىزنى شۇ ئالتۇن زەنجىر ئۈچۈن

ئۇرغانمىدى؟

ئادىلە بېشىنى كۆتۈرۈپ يارقىننىڭ كۆزىگە يەنە بىر قېتىم

تىكىلىپ قارىدى، بۇ گەپ ئۇنىڭ كەيپىنى سەل بۇزغانىدى. ئۇ

ئىشىك قۇلۇپىغا ئاچقۇچ سېلىۋېتىپ ئۇنىڭدىن سورىدى:

— ئۆيگە كىرىپ بىردەم ئولتۇرۇپ قايتامسىز ياكى؟

— ياق، — دەپدى يارقىن، — يەنە ساقچىخانغا بارىدىغان ئىد-

شىم بار، ناھايىتى مۇھىم بىر ئەنزە ماڭا قاراشلىق.

— قانداق ئەنزە؟ — ئادىلە ئىشىكىنى ئاچقاچ ئۇنىڭدىن سورىدى.

— بىر قىزنىڭ ئەنزىسى!

— ئۇ قىز نېمە ئىش قىلىپتىكەن؟

— دىسكوخانىدا بىر قىزنىڭ ئالتۇن زەنجىرىنى ئوغرىلاۋات-



قاندا تۇتۇلۇپ قاپتۇ.

بۇ گەپنى ئاڭلاپ ئادىلەنىڭ يۈرىكى جىغىغىدە قىلىپ كەتتى.

— نېمە ئويلاۋاتىسىز؟ — يارقىن ئۇنى كۆزىتىۋاتاتتى.

— ئۇ قىزنىڭ ئالتۇن زەنجىرىنى ئوغرىلىشى بىلەن مېنىڭ

ئالتۇن زەنجىرىمنىڭ مۇناسىۋىتى بارمۇ؟

— ئۇ... — يارقىن بىردىنلا گەپ تاپالماي سۆز تېمىسىنى

باشقا ياققا بۇرۇۋەتمەكچى بولدى، — مۇشۇ يېقىندا قىز يانچۇق.

چىلار كۆپىيىپ كېتىۋاتىدۇ. بىر قىز بالا ئۈچۈن ئۇنىڭدىنمۇ

پەسكەش ئىش بولمايدۇ.

— بەلكىم ئۇلارنىڭ ھەممىسى بۇ ئىشنى ئۆز ئىختىيارلىقى

بىلەن قىلمايدىغاندۇ؟ — ئادىلە ئۇھسىنىپ قويدى.

— ئۆز ئىختىيارلىقى بىلەن قىلمىغاندۇ دەمسىز؟ سىز بىر

يانچۇقچىغا پۇلىنى ئوغرىلىتىپ قويغان بىر قىزنىڭ نېمە كۈنگە

قالغانلىقىنى بىلەمسىز؟

— نېمە بوپتۇ؟

— ئۇ قىز چەت يېزىدىن ئالىي مەكتەپكە ئۆتۈپ، شەھەرگە

كەلگەن تۇنجى كۈنىلا، مەكتەپكە تاپشۇرىدىغان پۇلىنى ئوغرىغا

بېرىپ قويۇپتۇ. ئۆيدىكىلىرىگە بۇ ئىشنى ئېيتالماي، مەكتەپكە

پۇلۇمنى تۆلەيمەن دەپ، باشقىلارنىڭ ئازدۇرۇشى بىلەن مېھمانخا.

ئىدا ئەرلەرگە ھەمراھ بولۇپ پۇل تېپىپتۇ. كېيىن ئۇنىڭ بۇ

ئىشلىرىنى ئاتا - ئانىسى بىلىپ قاپتۇ.

— كېيىنچۇ؟

— كېيىن بىچارە قىز بۇ نومۇسقا چىدىماي ئېسىلىپ ئۆ.

لۇۋاپتۇ، شۇ يانچۇقچى نېمىشقىمۇ ئويلىمايدىغاندۇ دەيمەن، بىر

كۈنى قانۇننىڭ تورىغا چۈشۈپ قالارمەن دەپ...

ئادىلە زۇۋان سۈرمىدى، يارقىن ئۇنىڭ كەيپىياتىنى ئوغرىلىق.

چە كۆزىتىۋېتىپ تويۇقسىز سۆزىنى يەنە باشقا ياققا بۇرۇۋەتتى.

— ۋاي، نېمىلەرنى دېگىلى تۇردۇم مەن، شۇ ئالتۇن زەنجىردىكىنى يوقىتىپ قويغان قىزنىڭ يىغىسىنى كۆرۈپ سىزنى ئاگاھلاندۇرۇپ قويۇش ئۈچۈن كەلگەندىم. ماقۇل ئەمەسە، مەن قايتاي، يارقىن سۆزىنى تۈگىتىپ ئەمدى بىر نەچچە قەدەم مېڭىشىغا ئادىلە ئۇنى توختىتىۋالدى:

— يارقىن، توختاپ تۇرۇڭ!

يارقىن بۇرۇلۇپ ئۇنىڭغا قارىدى.

— سىزگە بىر ئېغىز گېپىم بار ئىدى، ئېيتسام ئەيبىكە

بۇيرۇمايدىغانسىز؟

— قېنى ئېيتىڭ، مەن خاپا بولۇشتىن كېيىن تۇغۇلغان، —

ئۇ شۇنداق دەپ ئادىلەگە قاراپ كۈلۈمسىرىدى.

— بۇنىڭدىن كېيىن مېنى ئىزدەپ بۇ يەرگە كەلمىگەن

بولسىڭىز...

— نېمە؟ بۈگۈن مەندىن خاپا بولۇپ قالدىڭىزمۇ؟

— ياق، مېنىڭ دېمەكچى بولغىنىم... — ئادىلە نېمە دېسە

ياخشى بولىدىغانلىقىنى بىلمەي سەل توختىۋالدى، ئاندىن ئۇنىڭ-

غا يالغاندىن تەبەسسۇم قىلىپ ئېيتتى:

— ئىشقىلىپ بۇنىڭدىن كېيىن مېنى ئىزدىمىگەن بولسىد-

ىڭىز، يەنە كېلىپ مېنىڭ ياخشى كۆرىدىغان يىگىتىم بار، داداممۇ

سىزنىڭ مېنى ئىزدەپ كېلىشىڭىزنى ياقتۇرمايدۇ.

يارقىن بۇنى ئاڭلاپ شۈكەپ كەتتى، ئادىلەنىڭ سۆزلىرى ئۇ-

نىڭ يۈرىكىگە قاتتىق تەگكەنىدى، ئۇنىڭ بۇنداق دېيىشىنى

زادىلا ئويلاپ باقمىغانىدى، ئۇ بىر ھازا سۈكۈتتە تۇرغاندىن

كېيىن يەنە چىرايىغا كۈلكە يۈگۈرتۈپ:

— ئادىلە، بۇ دېگىنىڭىزگە مەن ئىشەنمەيمەن، مەندىن خاپا

بولۇپ دەۋاتىسىز، شۇنداقمۇ؟ — دېدى.

ئادىلە يەرگە قارىۋالدى.



— ئادىلە، مەيلى نېمە ئىش يۈز بەرسۇن، سىز مېنىڭ نەزدە-
رىمدە بىر ئاق كۆڭۈل، پاك قىز، يەنە كېلىپ... — يارقىن ئاۋا-
زىنى سەل كۆتۈرۈپ ئېيتتى، — يەنە كېلىپ مەن سىزنى ياخشى
كۆرۈپ قالدىم!

ئادىلە بۇ گەپنى ئاڭلاپ ھەيران بولۇپ جايدا قېتىپ تۇرۇپ
قالدى، كېيىن يارقىننىڭ دېگەن باشقا گەپلىرىمۇ ئۇنىڭ قۇلىقىغا
كىرمىدى، يارقىن ئۇنىڭ بىلەن خوشلىشىپ كېتىپ قالدى.

ئادىلە ئۇنىڭ شۇنچە سەممىيلىك بىلەن ئۆزىنىڭ ھەقىقىي
كۆڭلىنى ئىزھار قىلغانلىقىدىن تولمۇ سۆيۈنگەنىدى. تۇنجى
قېتىم بىر يىگىتنىڭ ئاغزىدىن ئۆزىنى ياخشى كۆرىدىغانلىقىنى
ئاڭلاپ تاتلىق ھېسلاغا چۆمۈلدى، چېھرىدە ھاياجانلىق ئىپادە-
لىرى بالقىيتتى. ئۇ يارقىننىڭ سۆزىدىن مەستخۇش بولۇپ،
دادىسىنىڭ قايتىپ كېلىشىنىمۇ ئۇنتۇپ قالدى، دەرھال ئۆيگە
كىردى - دە، كارىۋاتتا ئوڭدىسىغا يېتىپ شېرىن خىيالغا پاتتى.
يارقىننىڭ ئەڭ ئاخىرىدا دېگەن سۆزلىرى ئۇنىڭ قۇلاق تۇۋىدىن
كەتمەيتتى، ئۇ كۆزلىرىنى يۇمۇپ يارقىننىڭ يالقۇنلۇق سۆزلى-
رىدىن ئاللىقانداق ئىللىق مېھرىنىڭ پەيزىنى سۈرۈۋاتقاندا تۇ-
يۇقسىز كاللىسىغا باشقا بىر خىيال كەچتى: مۇشۇ گەپنى يار-
قىننىڭ ئەمەس، ئادىلنىڭ دېيىشىنى ئۈمىد قىلاتتى. ئەگەر بۇ-
گۈن ئادىل ئۇنىڭغا مۇشۇ گەپلەرنى قىلغان بولسا ئۇ قانداق بو-
لۇپ كېتەر ئىدى - ھە!

لېكىن بايا يارقىن ئۇنىڭغا ئېنىق قىلىپ يانچۇقچىلىق قى-
لىشىنىڭ تولمۇ پەسكەش ئىش ئىكەنلىكىنى ئېيتتى. ئادىلمۇ
بىر ساقچى، يەنە كېلىپ ئۇ دېگەن ساقچى باشلىقى، قانۇننىڭ
قوغدىغۇچىسى، ئۇمۇ ئوخشاشلا يانچۇقچىلارنى تولمۇ پەس كۆ-
رىدۇ، ئۆزى بولسا چۈشكۈنلۈككە پاتقان بىر جىنايەتچى، بۇنى
ئويلاپ ئۇ تەشۋىشكە چۈشتى.

«راست، بۈگۈن يارقىن باشقىچىلا بولۇپ قاپتۇ، گەپلىرىمۇ تاققا - تۇققا چىقىۋاتىدۇ، بىردەم ئالتۇن زەنجىرنىڭ گېپىنى قىلسا، بىردەم ئۇنىڭ - بۇنىڭ گەپلىرىنى قىلىۋاتىدۇ. ئەجەبا ئۇ مېنىڭ جىنايەت بىلەن بۇلغانغان ھاياتىمنى بىلىپ قالغانىمىدۇ - يا...» ئۇ شۇلارنى ئويلاپ تىترەپ كەتتى، ئەمدى ئۇنىڭ كاللىسىدە - غاھىچىنمە كىرمەيلا قالغانىدى.

20

— نەرگىزە...!

شەھىرىيان بىلەن چۈشلۈك تاماققا ماڭغان نەرگىزە يەنە ھې - لىقى مۇلايىملىق بىلەن چاقىرىلغان ئاۋازنى ئاڭلاپ كەينىگە بۇ - رۇلدى.

— رىياتقۇ سىز، تاماققا ماڭدىڭىزمۇ؟

— رەھمەت، ئىسمىمنى ئۇنتۇپ قالمايسىز، سىلەرمۇ تاماققا ماڭدىڭلارمۇ؟ مەن مېھمان قىلاي، تاماققا بىرگە چىقايلى.

— بولدى ئاۋارە بولماڭ، بىز مەكتەپ ئاشخانىسىغا كىرىمىز.

— سىز ئۈچۈن ئاۋارە بولۇش مەن ئۈچۈن شەرەپ دەڭە. تۈزۈت قىلماڭ، دوستىڭىزمۇ بىرگە چىقسۇن.

بىر نەچچە قېتىم تەكلىپ قىلىش، رەت قىلىش بىلەن ئاخىر ئۇلار بىرگە تاماققا چىقتى. تاماقتىن كېيىن ئۇلار ئوقۇتۇش بىنا -

سىنىڭ يان تەرىپىدىكى گۈللۈك باغچىدا پاراڭلىشىپ ئولتۇردى.

— سىزگە بىر نەرسە بەرمەكچى ئىدىم، — رىيات شۇنداق دې -

گىنىچە يانچۇقىدىن بىرتال گۈللۈك كونۇپىرتنى چىقىرىپ نەر - گىزەگە ئۇزاتتى.

— بۇ نېمە؟ — نەرگىزە ھەيرانلىق بىلەن سورىدى.

— ھازىر ئاچماڭ، كەچتە ئۇخلايدىغان ۋاقتىڭىزدا كۆرسىڭىز

كېچىچە ياخشى ئۇخلىشىڭىز مۇمكىن.

نەرگىزە كونۇپىرتنى ئېلىپ يانچۇقىغا سالغاندىن كېيىن رىيات بىلەن خوشلىشىپ شەھرىيان بىلەن ياتاققا قايتتى.

ئوقۇغۇچىلارنىڭ كەچلىك تەكراردىن چۈشىدىغان ۋاقتىمۇ بولۇپ قالدى. نەرگىزە تەكراردىن يېنىپ يۈز - كۆزلىرىنى يۈ - يۈۋۈپتەپ، خېلى ئۇزاققىچە ماتېرىيال كۆرۈپ ئاندىن كارىۋىتىغا چىقتى. ئۇ ھەر كۈنى دېگۈدەك ئەخمەتنى ئويلايتتى، بۈگۈنمۇ ئۇنى ئويلاپ ياتتى.

«بۈگۈن ئەخمەتنىڭ ئۆيىگە كەتكىنىگە ساق يىگىرمە كۈن بوپتۇ، ئۇ ئىنگىلىز تىلى 4 - دەرىجە ئىمتىھانى باشلىنىشتىن بۇرۇن قايتىپ كېلىمەن دېگەندى. ئىمتىھان باشلىنىشىمۇ بىر ھەپتە قالدى، بىراق ئۇنىڭغا نېمە بولغاندۇ؟ ئائىلىسىدە بىرەر ئىش چىقىپ قالمىغاندۇ...» نەرگىزەنىڭ خىيالىنىڭ ئاخىرى چىقا - چىقمايلا كۆزلىرىدىن ئاققان ياشلار ياستۇقنى ھۆل قىلىشقا باشلىدى.

ئۇ ئەخمەتنى ئويلاۋېتىپ، توساتتىن رىياتنىڭ بۈگۈن بەرگەن كونۇپىرتىنى ئېسىگە ئالدى ھەمدە كونۇپىرتنى ئېلىپ يىرتتى. كونۇپىرت ئىچىدىن بىر ۋاراق خەت چىقتى. نەرگىزە رىياتنىڭ چۈشتە كونۇپىرت توغرىلىق دېگەن سۆزىنى ئەسلەپ، خەتنىڭ مەزمۇنىغا قىزىقىپ خەتنى ئېچىپ ئوقۇشقا باشلىدى، خەت مۇنداق يېزىلغانىدى:

«ئەسسالام، تاڭدىكى پورەكلەپ ئېچىلغان خۇش پۇراق گۈلىنى ئۆزىنىڭ بەرنا سۈپەت قەددى - قامىتىگە سىمۋول قىلغان، گۈ - زەل پەرىشتە سۈپەت ئوماق نەرگىزە، نەرگىز گۈلى! ياخشىمۇ - سىز؟ ھازىر سىز يوتقاندىغۇ دەيمەن؟ مېنىڭ پەرىزىمچە، سىز ئەخمەتنى ئويلاپ، ئاشۇ چىرايلىق كۆزلىرىڭىزدىن ئۇنچىدەك ياشلىرىڭىزنى تۆكۈپ بولۇپ، ئاندىن مېنىڭ خېتىمنى ئوقۇدۇ - ئىز، شۇنداقمۇ؟ نەرگىزە، مەن سىزنى ئوقۇغان كىتابلىرىم ئى -

چىدىكى تەسۋىرگە ئوخشاش بىر ئىپادىلەپ باقايۇ؟ خاپا بولماي-
سىز - ھە؟! ئەمىسە باشلىدىم، ئاھ، سۆيۈملۈكۈم نەرگىزە، نەدە
سەن؟ سېنى بەك سېغىندىم. ھىلال ئايدەك قاشلىرىڭ، ئويناق-
شىپ تۇرغان قارا كۆزلىرىڭ، يا ئوقىدەك كىرىپكىلىرىڭ...
ھەقاچان قاپاقلىرىڭىز تۇرۇلۇپ كەتتى، خاپا بولماڭ ھە، بول-
دى ئاخىرىنى داۋاملاشتۇرماي، بولمىسا چىقىپلا چاچلىرىمنى
بۇدۇر قىلىۋەتمەڭ يەنە...

بولدى، چاقچاقنى مۇشۇ يەردە ئاخىرلاشتۇراي، كۈلىدىڭىزمۇ
ياكى خاپا بولىدىڭىزمۇ؟ ئەگەر كۈلگەن بولسىڭىز، جاپا تارتىپ
يازغان خېتىمنىڭ ئەجرى بىكارغا كەتمەپتۇ دەيمەن. خاپا بولغان
بولسىڭىز سىزدىن كەچۈرۈم سورايمەن. ھازىر ئۇيقۇڭىزمۇ كې-
لىپ قالغاندۇ، ئۇنداقتا بالدۇر ئۇخلاڭ، ياخشى چۈش كۆرۈڭ...
ئەرزىمەس دوستىڭىز: رىياتتىن.»

نەرگىزە خەتنى ئوقۇپ بولۇپ باشتا سەل ئاچچىقلىغان بول-
سىمۇ، كېيىن كۈلۈپ كەتتى. رىياتنىڭ يازغان خېتىنى ئويلاپ
يېتىپ، ئۆزىمۇ سەزمىگەن ھالدا ئۇخلاپ قالدى.

21

بۈگۈن شەنبە، ئەتىگەندىن بىرى كىر - قاتلىرىنى يۇيۇپ
ھاردۇق يېتىپ قالغان زۆھرە ئەمدىلا كارىۋىتىغا چىقىپ پۈتلىد-
رىنى سۇنۇشى ياتاققا تېلېفون كەلدى:

— ئەسسالامۇئەلەيكۈم، ھە، ماھىرەمۇ سەن؟ نېمە... سەن
قانداق بىلىدىڭ... ماقۇل ئاداش، نەدە كۆرۈشمىز؟ ھە... بىلىدىم،
بىلىدىم... ئەمىسە ھېلى كۆرۈشەيلى...

ئالدىراپ - تىنەپ «شىنجاڭ مەزىلىك پولىخانسى» ئالدىغا
يېتىپ كەلگەن زۆھرە ماھىرەنى يىراقتىن كۆرۈپلا ئۇنىڭ ئالدى-
غا يۈگۈردى:

— ئېنىق دېگىنە ئاداش، زادى نېمە ئىش بوپتۇ؟

دوستىنىڭ جىددىيلىشىپ كەتكىنىنى كۆرگەن ماھىرە گەپنى قەيەردىن باشلاشنى بىلەلمەي بىر ئاز تۇرۇپ قالدى ۋە زۆھرەگە چۈشەندۈرۈشكە باشلىدى:

— ئانچە ئېغىر ئەمەس ئوخشايدۇ، ئاۋۋال گېپىمنى ئاڭلا، بايا بىز تاماق يېيىش ئۈچۈن بۇ ئاشخانىغا كېلىۋىدۇق، قارىساق تا- ھەر كۆرۈنىمىدى، شۇنىڭ بىلەن بىز كۈتكۈچىدىن سورىساق، ئۇلار تاھىرنىڭ ئاخشام باشقىلار تەرىپىدىن ئۇرۇلۇپ دوختۇرغا- نغا كىرىپ قالغانلىقىنى، ئەتىگەن ئاتىسى تېلېفون قىلىپ رۇخسەت ئالغانلىقىنى، ھازىر ئۇلارنىڭ دوختۇرخانىدا ئىكەنلى- كىنى ئېيتتى.

— ئاتىسى؟

— شۇنداق، پولۇخانا ئالدىدىكى كاۋاپدانغا قارايدىغان كىشى ئۇنىڭ ئاتىسىكەن. بىز ھەممىنى سوراپ قويدۇق، ھازىر خەلق 2 - دوختۇرخانىسىدىكەن. يىراقمۇ ئەمەس، بېرىپ كېلەمدۇق، ياقا يۇرتتا دوختۇرخانىغا كىرىپ قېلىشتىنمۇ ئارتۇق قاتتىقچىلىق يوق، يەنە كېلىپ ئۇ چوقۇم ھېلىقى كۈنى سېنىڭ پورتمانىڭنى ئېلىپ بېرىمەن دەپ بالاغا قالدى.

— ماقۇل، شۇنداق قىلايلى، مەنمۇ شۇنداق ئويلىغان، ئەمەسە نېمە ئالساق بولار؟!

ئىككى قىز ئانچە - مۇنچە سوۋغا - سالام ئېلىپ دوختۇرغا- نغا يېتىپ كەلدى ۋە تاھىر يېتىۋاتقان ياتاقنى ئوڭايلا تاپتى. تۆت كىشىلىك ياتاقتا تاھىر ۋە يەنە بىر خەنزۇ ئىككىلا كېسەل بار ئىدى. تاھىرنىڭ بېشىدا 50 ياشلار ئۆچۈرسىدىكى بىر ئەر ۋە ئايال تۇراتتى. ئەرنى ئۇلار كۆرگەن، ئۇ ئەر پولۇخانىنىڭ كاۋاپچىسى، ئايالنى ئۇلار تۇنجى كۆرۈشى ئىدى. سالام - سەھەت- تىن كېيىن قارشى كارىۋاتقا كېلىپ ئولتۇرغان قىزلار تاھىرغا

قاراپ چۆچۈپ كېتىشتى، بولۇپمۇ زۆھرە ئۇنىڭ ئاق داكا بىلەن تېڭىلغان بېشىغا، داكا ئارىسىدىكى قان داغلىرىغا، گىپسىس بىلەن قاتۇرۇلغان قوللىرىغا قاراپ ئۆزىنى يىغىدىن ئاران - ئاران تۇتۇپ ئولتۇردى.

— بىچارە بالام، بېشىنى ئالتە يىپ تىكتى، قولى سۇنۇپتۇ، قانمۇ خېلى كۆپ چىقىپتۇ، ھېلىمۇ ياخشى، شۇ كۈنى دادىسى كۆڭلى تۇيغاندەك، بۇ بالا بۇنداق كەچ قالمايتتى، مەن ئالدىغا چىقىپ باقاي دەپ چىقىپ كەتكەن، ئۆيگە ئانچە ئۇزۇن قالمىغان كۈچىدا بالىنىڭ ئېڭراپ ياتقان يېرىگىلا بېرىپتۇ، دوختۇرخانىغا دەل ۋاقتىدا ئەكەپتىمىز، بولمىغان بولسا بىچارە بالام نېمە كۈند-لەرنى كۆرەتتىكىن...

ئانا قىزلارنىڭ ئوغلىنىڭ ئەھۋالىنى سورىغان سوئالغا كۆز ياشلىرىنى ياغلىق ئۇچىغا سۈرتكەچ ئەنە شۇنداق جاۋابلارنى بەردى. — ئالغاندىكىن پۇلنى ئېلىپ ماڭسا، ئادەمگە چىقىلمىسا بولمامدۇ؟! ھايۋانلار... قۇرت - قوڭغۇزغىمۇ ئازار بەرمەيدىغان كۆڭلى يۇمشاق بالا تۇرسا بۇ...

— ھەممىنى قىلغان مەن، — ئانىنىڭ كۆز ياشلىرىغا چىدىمىغان زۆھرە يىغلاپ تۇرۇپ بولغان ئىشنى بىرمۇبىر بايان قىلدى.

— ئۇنداق دېمەڭ قىزىم، ئۇنىڭ مېجەزى ماڭا بەش قولىدەك ئايان، ئەگەر سىزنىڭ ئورنىڭىزدا باشقا ھەرقانداق كىشى بولسىد-مۇ، ھەر قانچە باش كېتىدىغان ئىش بولسىمۇ ئۇ يەنىلا ياردەم قىلاتتى، كۆڭلىڭىزنى يېرىم قىلماڭ، ئاللا دىلى سۇنۇق بالامغا شىپالىق بېرەر!

قىزلار بىردەم ئولتۇرۇشتى ۋە تاھىرنىڭ ھازىرچە ئويغانماي-دىغانلىقىغا كۆزى يېتىپ، ئەتە يەنە كېلىدىغانلىقىنى دېيىشىپ خوشلىشىپ يېنىپ چىقتى.



زۆھرە ئۇ ئاتا - ئانىغا قاراپ نېمىشقىدۇر قەلبىنى ئۆزىمۇ
 ئېيتىپ بېرەلمەيدىغان بىر خىل چۈشىنىكسىز، غۇۋا تۇمان قاپ -
 لىۋالغاندەك ھېس قىلىشقا باشلىدى.

ئەتىسى قىزلار ياتاقتىكى ئىسپىرت ئوچىقىدا شورپا قىلىش -
 تى ۋە بالدۇرلا دوختۇرخانىغا كېلىشتى. بۈگۈن تاھىر ئويغانغان،
 ئانچە - مۇنچە گەپ قىلغاندىن باشقا يەنىلا بۇرۇنقىدەك، چىرايد -
 دىن سۇس كۈلكە يېغىپ تۇرغان، بىر قارىسا غەمكىن، بىر قارىد -
 سا مەنىگە باي كۆزلىرىدىن نە ئاغرىق ئازابىنى نە پۇشايمان قىل -
 غانلىقىنى بىلگىلى بولمايدىغان ھالەتتە ئىدى.

قىزلار ئۇنىڭغا ئارتۇق گەپمۇ قىلمىدى، ئۇنى كىمنىڭ ئۇر -
 غانلىقىنى سوراپ بېقىشقا قىزىققان بولسىمۇ، يەنىلا ئېغىز ئا -
 چالمىدى، ئاتا - ئانىسى بولغان كىشىلەر بۇ ھەقتە بىرەر نەرسە
 دېمىسە، قىزلار نېمە دېيەلسۇن؟!

ئەتىسى زۆھرە تاماق قاچىسىنى كۆتۈرۈپ يەنە كەلدى، ئايىم -
 نىساخان ئانا توسۇۋېدى، ئۇ دەرھاللا:

— ئۇنداق دېمىسىلە، ئۇ مېنى دەپ مۇشۇ ھالغا چۈشۈپ قال -
 غان تۇرسا، مەن قانداقمۇ خاتىرجەم يۈرەلەيمەن، يەنە مۇشۇنداق
 تۈزۈت قىلسىلا مەن خاپا بولۇپ قالمايمەن جۇمۇ ئاچا، — دېدى.
 ئايىم نىساخان ئانىمۇ ياشىنىپ قالغاندا، مۇشۇنداق بىر ھال مۇڭ
 بولالايدىغان، كىشىنىڭ دەردىگە يېتىدىغان قىزنىڭ كەلگەنلىكىد -
 ىن خۇشال ئىدى. زۆھرەمۇ تاھىر بىلەن ئانچە پاراڭلىشىپ
 كەتمەيتتى، كۆپرەك ئايىم نىساخان ئانا بىلەن پاراڭلىشاتتى،
 پاراڭخۇمار بۇ ئايال زۆھرەگە بارغانسېرى ئامراق بولۇپ قېلىۋا -
 تاتتى، قىز پەرزەنت كۆرۈش ئارزۇسىدا يۈرىكى كۆيۈپ كەلگەن
 ئايال زۆھرەنىڭ زىلۋا قامىتىگە، سۈزۈك، نۇرلۇق يۈزلىرىگە،
 ياش لىغىرلاپ تۇرغاندەك كۆرۈنىدىغان شەھلا كۆزلىرىگە ھەر بىر
 قارىغىنىدا تۇيۇپ - تۇيماي ئاللاغا نېمىشقىمۇ ئۆزىگىمۇ ئاشۇ -

نىڭدەك چىرايلىق، مېھرى ئىسسىق قىزىدىن بىرنى ئاتا قىلىمە -
غىنىغا نالە قىلىپ كېتەتتى ۋە يەنە تۇرۇپلا ئۆزىدىن كۆپۈرلۈك
ئۆتكىنىنى ھېس قىلىپ توۋا قىلاتتى ۋە ئاللاغا ھەمدۇ سانا
ئوقۇيتتى.

شۇنداق قىلىپ، تاھىر دوختۇرخانىدا يېتىپ قالغان بۇ مەز -
گىلدە زۆھرە بۇ ئائىلىنىڭ دائىملىق مېھمىنى بولۇپ قالدى. ئا -
نا بىلەن قىزمۇ خېلى ئوبدان ئۆزلىشىپ قالدى، تاھىر دوختۇر -
خانىدىن ئۆيگە كېتىپ ئارام ئالغان مەزگىللەردە بولسا قىزلىق
ھايا ئۇنىڭ يولىنى توسۇپ قويدى، گەرچە ھەر بارغىنىدا ئايىم -
نىساخان ئانا خۇش بولۇپ قىلىدىغان قىلىق تاپالماي كەتسىمۇ،
پات - پات كېلىپ تۇرۇشنى تاپىلاپ تۇرسىمۇ، ئەمما نېمىشقىدە -
دۇر ئۇ بۇ ئائىلىگە بېرىشتىن، تاھىردىن بۇرۇنقىدىنمۇ بەك خە -
جىل بولىدىغان بولۇپ قالغانىدى.

22

كۈنلەر ناھايىتى ئاستا ئۆتۈۋاتاتتى. قىشنىڭ سوغۇقى تېخىدە -
مۇ كۈچەيگەن بولۇپ، سوغۇق كىشىنىڭ سۆڭەك - سۆڭەكلىرىدە -
دىن ئۆتەتتى. نەرگىزە رىيات بىلەن تونۇشقاندىن كېيىن بىر
نەچچە قېتىم تاماققا بىللە چىقتى. نەرگىزە قەيەرگە بارسىلاردە -
يانتى ئۇچرىتىپ تۇراتتى، ئۇ بەئەينى نەرگىزەنىڭ سايىسىغىلا
ئوخشاپ قالغانىدى.

رىيات بىر كۈنى شەھىدەنى يالغۇز تاماققا تەكلىپ قىلدى،
ئۇلار تاماقتىن كېيىن بىر قەھۋەخانغا كىرىپ قەھۋە ئىچكەچ
پاراڭلاشتى.

— سىزگە نېمە دەپ رەھمەت ئېيتاي، بۇنى سىز دەڭ، مەن
پەقەت بىلەلمىدىم، سىز ماڭا كۆپ ياردەملەرنى قىلدىڭىز، — رىيات
شۇنداق دېگەچ بىر تال تاماكنىڭ ئوت تۇتاشتۇردى.



— ئەمىسە دەۋىرەي، تارتىنىمدىم — ھە.

— ئىككىمىز ئوتتۇرىسىدا تارتىنىش كەتمەيدۇ، ئۇ ئىشلارنىڭ ھەممىسى بىر — بىرىمىزگە ياردەم قىلىش ئۈچۈن بولغانغۇ؟ مەن نەرگىزەنى ياخشى كۆرىمەن، سىز ماڭا ياردەم قىلىپ، نەرگىزە قەيەرگە بارسا تېلېفونۇمغا ئۇچۇر يوللاپ ماڭا خەۋەر قىلىپ تۇر. دىڭىز. شۇڭا سىزگە قانداق رەھمەت ئېيتساممۇ ئازلىق قىلىدۇ. — ئۇنداق قىلغىنىم پەقەت سىز ئۈچۈنلا ئەمەس، ئۆزۈم ئۈچۈنمۇ شۇنداق قىلدىم. مېنىڭ ئەخمەتنى ياخشى كۆرىدىغىنىمنى بىلىسىز، ئەگەر سىز نەرگىزەنى قولغا كەلتۈرەلسىڭىز، ئۇ ھالدا...

شەھىدە شۇنداق دەپ شوخلۇق بىلەن رىياتقا كۆزلىرىنى ئويناتتى.

— سىز نېمانداق رەزىل، نەرگىزە سىزنىڭ يېقىن دوستىڭىزغۇ؟ — نەرگىزەنىڭ يېقىن دوستۇم ئىكەنلىكىنى سىز بىلىپ تۇرۇپ، مۇشۇنداق قىلىشنى ئۆزىڭىز پىلانلىدىڭىز. يەنە مېنى ئەيىبلەيسىزغۇ؟ — شەھىدە دومسايغىنىچە باشقا ياققا قارىۋالدى. — سىزنى چاقچاق كۆتۈرەلەيدۇ دەپ چاقچاق قىلسام، سىز مۇزە، خاپا بولماڭ بولدى، بۇنىڭدىن كېيىن چاقچاق قىلماي، — رىياتمۇ شۇنداق دېگىنىچە قېيىدىغاندەك يەنە بىر تال تاماكىغا ئوت تۇتاشتۇردى.

— ۋاي خۇدايىم، سىز نېمىگە قېيىدايسىز ئەمدى؟ بولدى بۇ گەپلەرنى ئەمدى قىلىشمايلى، ئۇزۇن گەپنىڭ قىسقىسى، سىزگە تولا ئۇچۇر يوللاپ تېلېفونۇمنىڭ پۇلى تۈگەي دەپ قالدى، پۇل قاچىلىتىپ بېرىڭ.

— چاتاق يوق، ھازىر بىللە چىقايلى.

ئۇلار ئورنىدىن تۇرۇشى پەردە قايرىلىپ شەھرىبان كىرىپ كەلدى، ئۇ ئاچچىقتىن تىترەيتتى.

— شەھىدە، رىيات ئىككىڭلار راستتىنلا بەك رەزىل ئىكەنسىز. لەر، نەرگىزە سىلەرگە نېمە قىلغان؟ ئۇ ئىككىڭلارنى دوست قاتا. رىدا كۆرگەننىڭ جازاسىمۇ بۇ، ئىست... ئىست... نەرگىزەنىڭ سادىلىقىغا، سىلەرنىڭ رەزىللىكىڭلارغا ئېچىنىۋاتمەن، — شەھرىبان شۇنداق دېگىنچە زەربە بىلەن كەينىگە ئۇرۇلۇپ چىقىپ كەتتى. شەھىدە بىلەن رىيات جايدا تۇرۇپلا قالدى.

— ئەمدى قانداق قىلاي، ئۇ چوقۇم نەرگىزەگە دەيدۇ، نەرگىزە بىلسە قانداق بولۇپ كېتەر؟ — دېدى شەھىدە چوڭقۇر ئۆھسىنىپ.

— ئەنسىرمەڭ. ئەمدىلىكتە باشقىلارنىڭ ئاغزىدا «رەزىل» دەپ ئاتالدۇق. ئەمدى ھەرقانچە ياخشى بولغىنىمىز بىلەن، ئۇلار بىزنى ياخشى دېمەيدۇ. «رەزىل» لىكىمىزنى ئاخىرىغىچە داۋاملاشتۇرايلى.

— قانداق دەيسىز؟ — شەھىدە چۈشەنمەي سورىدى.

— قۇلىقىڭىزغا دەي، باشقىلار ئاڭلاپ قالمىسۇن، — رىيات شۇنداق دېگىنچە شەھىدەنىڭ قۇلىقىغا بىر نېمىلەرنى دەپ پىچىرلىدى.

— ياق، مەن ئۇنداق قىلالايمەن، — شەھىدە ئارقىغا داچىپ شۇنداق دېدى.

— ئويلىنىپ بېقىڭ، بىر قارارغا كەلگەندە ماڭا تېلېفون قىلىڭ.

ئۇلار ياندىشىپ قەھۋەخانىدىن چىقىشتى ھەمدە شەھىدەنىڭ تېلېفونىغا پۇل قاچىلىۋېتىپ ئۆز ياتاقلىرىغا قايتىشتى.

شەھرىبان قەھۋەخانىدىن چىقىپ خىيال بىلەن ئىستىتۇتقا قانداق كېلىپ قالغانلىقىنىمۇ سەزمەي قالدى. ئەسلىدە ئۇ باشقا ئىستىتۇتتا ئوقۇيدىغان بىر دوستى بىلەن كوچا ئايلىنىپ يۈرۈپ، سىرتتا توڭلاپ كېتىپ رىيات بىلەن شەھىدە كىرگەن



قەھۋەخانغا، يەنە كېلىپ ئۇلار ئولتۇرغان ئايرىمخانىنىڭ يېنىدە -
 دىكى ئايرىمخانىدا ئولتۇرغانىدى. كېيىن رىيات بىلەن شەھىدە -
 نىڭ قىلىشقان گەپ - سۆزلىرى شەھرىباننىڭ قۇلىقىغا كىر-
 رىپ، ئاخىر شەھرىباننى ئۇلارنىڭ يېنىغا چىقىشقا مەجبۇر
 قىلغانىدى.

شەھرىبان ئىستىتىتۇتقا كەلگەندىن كېيىن نەرگىزەنى ئىزدەپ
 ياتاققا كىردى. بىراق ئۇ ياتاققا يوق ئىدى. شەھرىبان ئامالسىز
 كارىۋىتىدا سوزۇلۇپ ياتقىنىچە خىيالغا چۆكتى. ئۇ شەھىدە بىر-
 لەن رىياتنىڭ سۆزلىرىنى ئويلىغانچە بىئارام بولاتتى ھەم ئۇ
 ئىشلاردىن نەرگىزەنى تېزىرەك خەۋەرلەندۈرۈشكە ئالدىرايتتى. دەل
 مۇشۇ ۋاقىتتا، نەرگىزە ھەممىنى ئۇنتۇغان ھالدا ئوغۇللار ياتاق
 بىناسىنىڭ ئالدىدا ئەخمەتنى كۈتۈپ ئولتۇراتتى. چۈنكى ئەخمەت
 بۈگۈن ئەتىگەن يۇرتىدىن قايتىپ كەلگەن بولۇپ، نەرگىزەگە تې-
 لېفون قىلىپ مۇشۇ يەردە كۆرۈشۈشكە دېيىشكەنىدى.

نەرگىزە ئىنتايىن جىددىيلىشىۋاتاتتى، يۈرەكلىرى ھاياجان-
 دىن قاتتىق سېلىپ تۇراتتى. «ئەخمەت بىلەن كۆرۈشسەم نېمە
 بولۇپ كېتەرمەن؟ يىغلاپ تاشلارمەنمۇ؟» دېگەنلەرنى ئويلايتتى.
 ئەنە ئەخمەت ياتاقتىن چىقتى، ئۇ بۇرۇنقىغا قارىغاندا ئازراق
 ياداڭ قالغانىدى ھەم تولىمۇ روھسىز كۆرۈنەتتى. ئەخمەت نەر-
 گىزەنىڭ يېنىغا كېلىپ ئۇنىڭدىن ھال - ئەھۋال سورىدى، نەر-
 گىزەنىڭ كۆزلىرى لىق ياشقا تولغان بولۇپ، ئاغزى سۆزگە كەل-
 مەيۋاتاتتى.

ئۇلار خالىراق جايغا بېرىپ ئولتۇردى، نېمىشقىكىن ئۇلار -
 نىڭ گەپ - سۆزلىرى ھېچ قولاشمايتتى. ئەمەلىيەتتە ئەخمەتمۇ،
 نەرگىزەمۇ ھەر ئىككىلىسى بىر - بىرىنى شۇنداق سېغىنىشقان-
 دى. قىشنىڭ قاتتىق سوغۇقى بۇ بىر جۈپلەرگە دەخلى يەتكۈزۈپ
 تۇراتتى. ئۇلارنىڭ سۆھبىتى كۆڭۈلسىز ئاخىرلىشىپ ئۆز ياتاق-

لىرىغا قايتىشتى.

ئارىدا نەچچە كۈن كۆزنى يۇمۇپ - ئاچقۇچە ئۆتۈپ كەتتى.
— نەرگىزە، ئەخمەت سىزنى چوڭ مەيدانغا چىقسۇن دەيدۇ، — شەھىدە شۇنداق دېگىنىچە نەرگىزەنىڭ يېنىغا كەلدى.
— بىراق دەرسكە كىرىشكە ئاز قالغان تۇرسا؟...
— سىز چىقىۋېرىڭ، مەن سىنىپ باشلىقىغا سىزنى مەجەزى يوقكەن، دوختۇرخانىغا چىقىپ كەتتى، دەپ قوياي... — دېدى شەھىدە.

— ئۇنداقتا، مەن چىقىۋېرەي، رەھمەت سىزگە، — نەرگىزە شۇنداق دەپ ماتېرىياللىرىنى يىغىشتۇرۇپ. ئەخمەت بىلەن كۆ-رۈشۈش ئۈچۈن مەيدانغا چىقتى.

ئەزەلدىن تاماكا چەكمەيدىغان ئەخمەت تاماكا چەككىنىچە نەرگىزەنى كۈتۈپ تۇراتتى، نەرگىزە ئەخمەتنىڭ يېنىغا كەلدى.
— بىزگە دەرس بار ئىدى... — نەرگىزەنىڭ سۆزلىرى تۈگە-مەي تۇرۇپلا چاڭ - چوڭ قىلىپ تەگكەن تەستەك نەرگىزەنى بىر نەچچە قەدەم كەينىگە داچىتىۋەتتى. نەرگىزە ھەيرانلىقتىن ئەخ-مەتنىڭ كۆزلىرىگە تىكىلدى. ئۇنىڭ ئىككى مەڭزىگە بەش بار-ماقنىڭ تامغىسى ئۇرۇلغانىدى، كۆزلىرى بولسا لىق ياشقا تولغا-ندى...

— ئەخمەت، سىز نېمانداق رەھىمسىز، مەن ئالدىڭىزدا نېمە ئىشنى خاتا قىلدىم؟ — نەرگىزەنىڭ سۆزلىرى ئاخىرلاشماي تۈ-رۈپلا يەنە چاڭ - چوڭ قىلىپ تەستەك بىلەن ئاران تۇرغان نەر-گىزە يەرگە يېقىلىپ چۈشتى. ئەخمەت نەرگىزە يېقىلىپ چۈش-كەن يەرگە يېقىنلىشىپ:

— سەندەك ئىپلاس، پەسكەش قىزنى تۇنجى قېتىم ئۇچرىتىد-شىم. سەن بەك رەزىل ئىكەنسەن، مېنى نېمە كۆرۈپ قالدىڭ؟ يۇمشاق باشكەن دەپ ئويلاپ قالدىڭمۇ؟ — ئەخمەت نەرگىزەنىڭ



باش تەرىپىدە زوڭزىيىپ ئولتۇردى.

— بىلەمسەن؟ مېنىڭ تۇنجى قېتىم ياخشى كۆرگەن ئادەمىم سەن ئىدىڭ. بىراق سەن ماڭا قانائەت قىلماي يەنە باشقا بىرسى بىلەن يەنە كېلىپ بىر يۇرتلۇقۇڭ بىلەن يۈرۈپسەن؟ سەندە ۋىجدان دېگەن نەرسە بارمۇ؟

— ياق ئەخمەت، سىز خاتا چۈشىنىپ قاپسىز... — نەرگىزە چۈشەندۈرۈش ئۈچۈن شۇنداق دېيىشىگە ئەخمەت يەنە ئۇنىڭ سۆزلىشىگە پۇرسەت بەرمىدى.

— يەنە ياق دەيسەنغۇ؟ ئەھۋال مۇشۇ دەرىجىگە يەتكەن تۇرسا يەنە نېمىنى چۈشەندۈرەتتىڭ؟ تېخى ماڭا تېلېفوندا «سىزنى ئۇنداق سېغىندىم، بۇنداق سېغىندىم، تېز قايتىپ كېلىڭ» دەپ مېنى ئالداپ يۈرۈپسەن... ھەقاچان «سىز يوق ۋاقىتتا زېرد-كې...» بولدى، مەن دېگەن ئوغۇل بالا، ئۇنىڭ بىلەن سېنى تا-لىشىپ ئولتۇرمايمەن، ئۇنىڭ بىلەن يۈرۈپ ئوبدان قېنىۋالار-سەن!

ئەخمەت سۆزىنى تۈگىتىپ يەرگە قاتتىق دەسسگىنىچە كې-تىپ قالدى.

«بۇ چۈشۈم ئەمەستۇ؟ مېنى ئۇرغان ئەخمەت ئەمەستۇ؟...» نەرگىزەگە بايا بولغان ئىشلارنىڭ ھەممىسى چۈشتەكلا تۇيولاتتى. ئۇ توپا يەردە ياتقىنىنى ئەسلا ئېسىگە ئېلىپ قويمايتتى. قاتتىق سوغۇق ئۇنىڭ بەدەن - بەدەنلىرىگە ئۇرۇلۇپ ئۇنى ھالسىز لاندۇر-دى. ئۇيۇقسىز نەرگىزەنىڭ كۆز ئالدى قاراڭغۇلاشقانداك بولۇپ، خۇددىنى بىلمەي قالدى.

دەرس ۋاقتىدا شەھرىبان سىنىپ باشلىقىنىڭ «نەرگىزەنىڭ مەجەزى يوق» دېگەن گېپىنى ئاڭلاپ بىر سائەتتىن كېيىن دەرىستىن چۈشۈپلا، نەرگىزەنى ئىزدەپ ياتاققا ماڭدى، ئۇ تېزىرەك بېرىش ئۈچۈن مەيدانغا چىقتى، چىقتى - يۇ، توپا يەردە بىر

قىزنىڭ ياتقىنىنى كۆرۈپ، قىزنىڭ يېنىغا يۈگۈرۈپ باردى. ئۇ
قىزنىڭ يېنىغا بېرىپ قىزنى كۆرۈپلا چۆچۈپ كەتتى.
— نەرگىزە... نەرگىزە... نېمە بولدۇڭ؟ كۆزۈڭنى ئاچقىنە؟
زادى نېمە بولدۇڭ؟

شەھرىبان نەرگىزەنى ھوشىغا كەلتۈرەلمەي، ئۇنى يۆلەپ
ماڭماقچى بولدى. بىراق نەرگىزەنى يۆلەشكە كۈچى يەتمىدى. ئۇ
ئامال يوق سىنىپتىكى بىر ئوغۇل ساۋاقدىشىغا تېلېفون بەردى.
مىنۇت ئۆتمەي ساۋاقدىشى چىقتى. ئۇلار نەرگىزەنى كۆتۈرۈپ
دوختۇرخانىغا ئاپاردى.

خېلى ئۇزۇندىن كېيىن نەرگىزە ھوشىغا كەلدى، ئۇ ھوشىغا
كېلىپلا يىغلاشقا باشلىدى. شەھرىبان توختىماي ئۇنىڭ يېشىنى
سۈرتەتتى. نەرگىزەنىڭ يىغىسى بىر ئاز پەسلىگەندە شەھرىبان
نېمە ئىش يۈز بەرگەنلىكىنى سورىدى.

نەرگىزە يىغلاپ تۇرۇپ ئەھۋالنى بايان قىلدى. شەھرىبان
نەرگىزەنىڭ سۆزلىرىنى ئاڭلاپ ئۇنىڭ توسقىنىغا قارىماي ئەخ-
مەتنى ئىزدەپ چىقىپ كەتتى ھەمدە ئەخمەتنى ۋاسكېتبول مەيدا-
ندىن تاپتى.

— ئەخمەت، بۇ قىلغىنىڭىزنىڭ بەك چەكتىن ئېشىپ كەت-
كەنلىكىنى ھېس قىلىمىدىڭىزمۇ؟

— مېنىڭ قىلغىنىم توغرا، — دېدى ئەخمەت پەرۋاسىز
قىياپەتتە.

— بەك رەھىمسىز ئىكەنسىز، ھەقاچان نەرگىزەنى باشقا بىرى
بىلەن يۈردى دەپ شەھىدە ئېيتتىغۇ دەيمەن؟ — دېدى شەھرىبان
مەسخىرىلىك كۈلۈپ.

باياتىن بېرى پەرۋاسىز ھالەتتە تۇرغان ئەخمەت شەھرىباننىڭ
سۆزىنى ئاڭلاپ جىددىي سورىدى:

— سىز نەدىن بىلىسىز ماڭا ئۇ گەپلەرنى شەھىدەنىڭ دېگىنىنى؟

— ھا... ھا... ھا... سىزنى ھەممىمىز بەك ئەقىللىق دەپ
ماختايتتۇق، ئەمەلىيەتتە سىز بەكلا دۆت ئىكەنسىز؟
ئەخمەت تېخىمۇ ھەيران بولدى.

— شەھىدە بىلەن رىياتنىڭ نەرگىزەگە قانداق ھىيلە ئىش-
لەتكەنلىكى توغرىسىدا پاراڭلاشقانلىقىنى مەن ئاڭلاپ قالغان.
چۈنكى شەھىدە سىزنى ياخشى كۆرىدىكەن، رىيات بولسا نەرگىزە-
نى ياخشى كۆرىدىكەن. نەرگىزە ئىككىڭلار ئايرىلىپ كەتسەڭلار
ئۇلارغا پايدا ئەمەسمۇ؟
شەھىدەنىڭ بۇ سۆزلىرىدىن كېيىن ئەخمەتنىڭ مۇشتلىرى
چىڭ تۈگۈلدى.

— مەنمۇ ئادەممۇ؟... — ئەخمەت توختىماي سۆزلەيتتى، —
ئۆزۈم ياخشى كۆرگەن قىزنىڭ چۈشەندۈرۈشلىرىگە پەرۋا قىلماي
ئۇنى ئوردۇمغۇ؟ نېمىشقا ئۆزۈم ياخشى كۆرگەن قىزغا ئىشەن-
مەي، باشقىلارغا ئىشەنگەندىمەن؟ نەرگىزە مېنى كەچۈرەرمۇ؟...
— نەرگىزە سىزنى ياخشى كۆرەتتى. بىراق سىز ئۇنىڭغا ئى-
شەنمەي باشقىلارنىڭ گەپ - سۆزلىرىگە ئىشىنىپ ئۇنىڭ دىلىغا
ئازار بەردىڭىز، بىلەمسىز، ئۇ ھازىر دوختۇرخانىدا...
— نېمە؟ دوختۇرخانىدا دېدىڭىزمۇ؟ — ئەخمەت شۇنداق دې-
گىنىچە چاچراپ ئورنىدىن تۇرۇپ كەتتى.
— ئىشەنمىسىڭىز مەيلى، مەن قايتاي، نەرگىزەگە قارىمىسام
بولمايدۇ...

شەھرىبان كەتتى، ئەخمەت ئۆزى يالغۇز باشلىرىنى قاماللىد-
غىنىچە ئولتۇراتتى. ھاۋا تېخىمۇ سوۋۇشقا باشلىدى...
ئەخمەت ھېچنېمىنى سەزمىگەن ھالدا توختىماي ئۆز - ئۆزى-
گە سۆزلەيتتى.

«مەن نېمانداق دۆت، نېمىشقا نەرگىزەگە قول تەگكۈزدۈم؟ ئۇ
ئەمدى مېنى كەچۈرەرمۇ؟ نەرگىزە بولمىسا مېنىڭ تۇرمۇشۇم

قانداقمۇ خۇشال ئۆتىدۇ؟... نەرگىزە، مېنى كەچۈرۈڭ. مەن خاتا قىلدىم، ئەسلىي ئۇنداق قىلماسلىقىم كېرەك ئىدى، سىزدىن كەچۈرۈم سورىسام مېنى كەچۈرەرسىزمۇ؟...»
ئەخمەت جىددىي بىر قارارغا كەلگەندەك تېزلا ئورنىدىن تۇرۇپ دوختۇرخانا تەرەپكە ماڭدى.

ئەخمەت بىر دەستە ئەتىراپىنى كۆتۈرۈپ نەرگىزە ياتقان ياتاققا كىردى، نەرگىزە، شەھرىبان ھەر ئىككىسىلەن ئۇخلاپ قالغان ئىدى. ئەخمەت تىۋىش چىقارماي ئۇلارنىڭ يېنىغا بېرىپ شەھرىباننى ئويغاتتى.

— ماڭا ياردەم قىلىڭ، سىز ياتاققا چىقىپ ئارام ئېلىڭ، ئۇنىڭ ئۈستىگە كەچ بولۇپ كەتتى، نەرگىزەگە مەن قاراي، — دېدى ئەخمەت پەس ئاۋازدا.

— ئۇنداقتا نەرگىزەنى سىزگە تاپشۇردۇم، — شەھرىبان شۇنداق دەپ چىقىپ كەتتى.

ئەخمەت نەرگىزەگە قاراپ ئولتۇراتتى. ۋاقىت ئۆتكەنسېرى ياتاققا چۈشكەن يورۇقلۇق قاراڭغۇلۇق بىلەن ئالماشتى، بۇنىڭ بىلەن ياتاق ئىچى سۈرلۈك تۈسكە كىردى.

ئەخمەت نەرگىزەنى ئويغانسا چۆچۈپ كەتمەسۇن دەپ، توك چىراغنى ياندۇرۇپ قويدى. بىر چاغدا نەرگىزە ئۇيقۇدىن ئويغىدى. نىپ، ئۆزىگە قاراپ ئولتۇرغان ئەخمەتنى كۆرۈپ تېزلا بېشىنى باشقا ياققا بۇرۇۋالدى.

ئەخمەت سۆزلىرىنى قەيەردىن باشلاشنى بىلەلمەي بىر ھازا غىچە تېڭىرقاپ تۇرۇپ قالدى.

— چىقىپ كېتىڭ!

ئەخمەت ئويۇقسىزلا نەرگىزەنىڭ بۇ سۆزلىرىنى ئاڭلاپ نېمە قىلارنى بىلەلمەي قالدى. نەرگىزەنىڭ پۈتۈن بەدىنى يېنىك سىلەكىنىپ تۇراتتى، بۇنىڭدىن ئۇنىڭ يىغلاۋاتقانلىقى چىقىپ تۇراتتى.



ئەخمەت تەسلىكتە جۈرئەتكە كېلىپ سۆزىنى باشلىدى.

— نەرگىز... ياق نەرگىزە، كەچۈرۈڭ. مەن خاتا قىلدىم، مەن باشقىلارنىڭ سۆزىگە ئىشىنىپ كېتىپتىمەن. مېنى كەچۈرۈڭ، مۇشۇ بىر قېتىم پۇرسەت بېرىڭ...

ئەخمەتنىڭ سۆزى ئاخىرلاشماي تۇرۇپ نەرگىزە چاچراپ ئور-نىدىن تۇردى. ئۇنىڭ كۆزلىرى يىغىدىن قىزارغان، يۈزلىرى بولسا ئىششىپ كەتكەنىدى.

ئەخمەت نەرگىزەنىڭ بۇ ھالىتىنى كۆرۈپ چىداپ تۇرالماي نەرگىزەنى ئۆزىگە تارتىپ چىڭ قۇچاقتى.

— كەچۈرۈڭ، مەن ئادەم ئەمەس، مېنى تىللاڭ، ئۇرۇڭ، نېمە قىلىشىڭىز مەن رازى، سۆيگۈنۈمگە ئىشەنمەي باشقىلارغا ئىشەنگەن ئادەم مەن بولغاندىكىن، مېنى نېمە قىلىۋەتسىڭىز ئەرزىيدۇ...

ئەخمەتنىڭ ئاۋازى تىترەپ چىقاتتى.

نەرگىزەمۇ ئۆزىنى تۇتۇۋالالماي يەنە يىغلاپ تاشلىدى.

— بىلەمسىز؟ مەن سىزنى... ياخشى كۆرەتتىم... بىراق...

بىراق... سىز مېنىڭ سۆيگۈمدىن گۇمان قىلدىڭىز... باشقىلار-نىڭ سۆزىگە ئىشىنىپ... مېنى ئۇردىڭىز، ھاقارەتلىدىڭىز... مې-نى تۇنجى بولۇپ سۆيگەن ئادەممۇ سىز... تۇنجى بولۇپ ئۇرغان ئادەممۇ سىز... ئاشۇ قوللىرىڭىز بىلەن مېنى قۇچاقتىڭىز... ئىش-قىلىدىغانىدىڭىز... ئەجەب... بۈگۈنگە كەلگەندە ئاشۇ قوللىرىڭىزنى... مېنى قۇچاقلاش ئۈچۈن ئەمەس... بەلكى... مېنى ئۇرۇش ئۈچۈن كۆ-تۈردىڭىز... بوپتۇ. ئۆتكەن ئىشقا سالىۋات دەي... سىزنى كەچۈ-رۈۋېتەي... بىراق... بۇنىڭدىن كېيىن يەنە ماڭا ئىشەنمەي... باش-قىلارغا ئىشىنىپ يۈرسىڭىز... سىزگە ئىككىنچى قارىمايمەن...

— رەھمەت، سىزگە رەھمەت نەرگىزە، بۇنىڭدىن كېيىن ھەرگىز ئۇنداق ئىش بولمايدۇ، — دېدى ئەخمەت نەرگىزەنى تې-

خىمۇ چىڭ قۇچاقلاپ.

ئارىلىقتا ئىككى كۈن ئۆتتى، قۇياش پارلاپ چىققان، ھاۋا باشقا كۈندىكىدىن سەل ئىسسىپ قالغان كۈندە نەرگىزە دوختۇرخانىدىن چىقتى. ئۇ ئىككى كۈن ئىچىدە خېلىلا جۈدەپ قالغانىدى. نەرگىزە ئەخمەت بىلەن خوشلىشىپ شەھرىبان بىلەن قىزلار ياتاق بىناسى تەرەپكە قاراپ ماڭدى.

— نەرگىزە، ساڭا شەھىدە، رىياتلار توغرىلۇق بىر ئىشنى ئېيتاي دېگەن، — دېدى شەھرىبان.

— بولدى، مەيلى ياخشى ئىش بولسۇن ياكى يامان ئىش بولسۇن، ھەممىسى ئۆتۈپ كەتتى. ئەڭ ياخشىسى ئېيتمايلا قوي... — لېكىن...

— لېكىن — پىكىن دېگەنلىرىڭنى قوي، مەن دېدىمغۇ، ھەممىسى ئۆتۈپ كەتتى.

شەھرىبان نەرگىزەنىڭ كەسكىن سۆزلىرىنى ئاڭلاپ شۈك بولۇپ قالدى.

23

قالايمىقان خىياللار ئىچىدە ئىدارىگە كېتىۋاتقان ئادىلنىڭ كالىسىغا تۇرۇپلا يەنە ئادىلە كىرىۋالدى. ئۇ ئادىلەنى ياخشى كۆرۈپ قالغانلىقىنى ھېس قىلغانىدى، لېكىن ئادىلەنىڭ رەت قىلىۋېتىشىدىن ئەنسىرەيتتى. ۋاقتى كەلگەندە ئۇنىڭغا قانداق يول بولسا، سۇندا ئۆز مۇھەببىتىنى ئىزھار قىلىشمۇ بىر مەسىلە بولۇپ قالغانىدى. ئادىلەنى ئويلاپ ئۇنىڭ يۈرىكى لەززەتلىك ھېسلاشقا چۆمۈلدى.

ئۇ ئىدارىگە كېلىپ ئىشخانىسىغا مېڭىۋېتىپ، تۇيۇقسىز كا-رىدوردا ناھايىتى تونۇش بىر سېمانى كۆرۈپ قالدى. ئۇ ئادىلە ئىدى، قارماققا ئۇ ناھايىتى خىيالچان كۆرۈنەتتى. ئادىلەمۇ بۇ-



رۇلۇپ ئادىلغا قارىدى، ئىككىيلەن بىر - بىرىگە قاراپ تۇرۇپ قالدى.

— بىر ئىش بىلەن كەلگەنمىدىڭىز، ئادىلە؟

ئۇ ئادىلنىڭ سوئالىغا ھېچقانداق جاۋاب قايتۇرماي، بېشىنى يەرگە ئېگىپ تۇراتتى، ئۇنىڭ كۆزلىرىدىن تەشۋىش، قورقۇنچقا ئوخشاش ئۇچقۇنلار چاچراپ تۇراتتى، ئادىل ئۇنىڭ سىرتتا گەپ قىلىشنى ئەپسىز كۆرۈۋاتقانلىقىنى سېزىپ، ئۇنى ئىشخانىسىغا كىرىشكە شەرەت قىلدى. ئادىلە ئۇنىڭ ئارقىسىدىن قورۇنۇپ ماڭدى.

ئادىل ئۈستەلگە تىرىنىپ، ئادىلە تەرەپكە بۇرۇلۇپ:

— خوش، ئەمدى دەڭ، نېمە ئىش بىلەن كەلگەنمىدىڭىز؟

— مەن... مەن... مەن جىنايىتىمگە جازا بېرىشىڭىزنى ئىل - تىماس قىلىپ كەلدىم.

— نېمە جىنايەت؟ نېمە جىنايىتىڭىزگە؟

— ئادىل، ياق... باش ساقچى، مەن... مەن... مەن بىر... —

ئۇ دۇدۇقلاپ كەتتى، ئاۋازمۇ بەك تىترەپ كەتكەنىدى.

— ئېيتىڭ، ئېيتىڭ، نېمە دېمەكچى ئىدىڭىز؟

— مەن... مەن بىر ئوغرى، خەقنىڭ يانچۇقىنى كولايدىغان

يانچۇقچى! — ئۇ ئاخىر دەۋەتتى، دېدى - يۇ، ئادىلنىڭ كۆزىگە قاراشقا جۈرئەت قىلالماي باشقا ياققا قارىۋالدى.

ئادىل بۇ تۇيۇقسىز بولغان ئىشلاردىن گاڭگىراپ قالدى، ئۇ

ئەلەم - پۇشايمان ئىسكەنجىسىدە قىيىنلىپ بارمىقىنى چىشلەپ

تۇرغان ئادىلەگە ئۈنسىز قاراپ تۇرۇپ قالدى. ئۇ ئىزچىل ئادىلە -

نى يۈرىكىنىڭ ئەڭ يۇقىرى ئورنىغا قويۇپ كەلگەنىدى، لېكىن

ئادىلە ئۆزى ئۆز ئاغزى بىلەن بۇ گەپلەرنى دەۋاتقان چاغدا، ئادىل -

نىڭ يۈرىكى خۇددى پىچاق سانجىغاندەك بولۇپ كەتتى. ئار - نو -

مۇس يوشۇرۇپ كېلىۋاتقان سىر - مەخپىيەت ئاخىر ئادىلە تەرد -

پىدىن ئېچىۋېتىلگەندى. ئۇ يارقىن بىلەن كۆرۈشكەن ئاخشام -
دىن بۇيان كۆپ ئويلانغان، ئاخىر مۇشۇنداق قىلىشنىڭ توغرىلىق -
قىنى تونۇپ يەتكەندى، مۇشۇنداق قىلغاندىلا ئۆزىگە يۈز كېلە -
لەيدىغانلىقىنى ھېس قىلغاندى. ئۇ ئادىلنىڭ قەلبىدىكى ئورنى -
نى ئۆز قولى بىلەن ۋەيران قىلدى، ئەمدى ئۇلارنىڭ ئوتتۇرىسىدا
يوشۇرۇپ تۇرىدىغان ھېچنەمە قالمىدى. ئادىل ھېچنەمنى ئاڭ -
قىرالمى قىلغاندى، ئۇ چوڭقۇر ئويغا چۆمدى: بۇ نېمە ئىش
ئەمدى؟ ئادىلگە زادى نېمە بولدى؟ ئۇ نېمە ئۈچۈن ئۆزىنى مەلۇم
قىلىپ كەلدى؟ زادى نېمە سەۋەب ئۇنى مۇشۇنداق بولۇشقا مەج -
بۇر قىلدى؟

ئادىلە تىتىرىگەن ئاۋاز بىلەن ئارىدىكى جىمجىتلىقنى بۇزدى:
— ئادىل، سىز مېنىڭ ئوغرىلىقىمغا ئىشەنمەيۋاتامسىز؟
— ئادىلە، مەن...

— مەن بىر جىنايەت پاتىقىغا پاتقان يانچۇقچى، بۈگۈن ئال -
دىڭىزغا جىنايەتمىگە جازا كۆرۈشىڭىزنى ئىلتىماس قىلىپ
كەلدىم، مېنى ئۆز قولىڭىز بىلەن قولغا ئېلىڭ.
ئادىل بۇ گەپلەرنى ئاڭلاپ ئۇنىڭ چاقچاق قىلمايۋاتقانلىقىنى،
ئۇنىڭ بۇ گەپلەرنى چىن يۈرىكىدىن چىقىرىپ دەۋاتقانلىقىنى
بىلدى.

— قولغا ئالسام نېمە ئىش بولماقچى؟
— مەن جىنايەتمىنى يۇيمەن.
— لېكىن مەن ئۇنداق قىلالمايمەن.
— نېمىشقا؟

— سىز ئۆزىڭىزنى جىنايەتچى دەپ كەلگىنىڭىز بىلەن بۇ
بىزنىڭ سىزنى قولغا ئېلىشىمىزغا دەلىل - ئىسپات بولالمايدۇ.
ئادىلە جىمىپ كەتتى.
— ھەرقانداق جىنايى قىلمىشقا نېسبەتەن بىزدە دەلىل -



ئىسپات بولۇشى كېرەك، — ئادىل سۆزىنى داۋاملاشتۇردى، —
قانۇن گەرچە رەھىمسىز بولسىمۇ، لېكىن بىر ئادەمنى قولغا ئې-
لىشتا ئۇ ئەقلىي يەكۈن ۋە ئىقراردىن باشقا، تېخىمۇ مۇھىمى
ئېنىق بىر دەلىل - ئىسپاتنىڭ بولۇشىنى تەلەپ قىلىدۇ.

— ماقۇل ئەمىسە، مەن سىزگە دەلىل - ئىسپات تېپىپ بې-
رەي، — ئادىلە شۇنداق دېدى - دە، ئادىلغا ئۆتكۈر نەزەر بىلەن
بىر قارىۋېتىپ بۇرۇلۇپلا ئىشخانىدىن چىقىپ كەتتى. ئادىل
ئۇنى چاقىرماقچى بولۇۋىدى، ئۇ كەينىگە قارايمۇ قويماي چى-
قىپ كەتتى. ئادىل پەرىشان ھالدا بارماقلىرىنى ئۈستەلگە چەك-
كىنىچە تۇرۇپ قالدى.

ئادىلە ساقچى ئىدارىسىدىن چىقىپلا ئۇدۇل ئۆيىگە يۈگۈردى.
ئۇ ئۆيىنىڭ ئالدىغا كەلگەندىلا ئەتىگەن ئالدىراشچىلىقتا ئاچ-
قۇچنى ئۆي ئىچىدە ئۈنتۈپ قالغانلىقىنى بىلدى، دادىسى ئىككى
كۈندىن بېرى ئۆيىگە كەلمىگەنىدى.

ھاۋا تولىمۇ سوغۇق ئىدى، ئۇ ئىشىك ئالدىدىكى ئورۇندۇقتا
ئولتۇرۇپ چوڭقۇر خىيالغا كەتتى، ئۇ ئۆزىنى ناھايىتى ئاجىز،
بەختسىز، خۇددى شېخىدىن ئايرىلىپ يوللاردا ئۇچۇپ يۈرگەن،
كىشىلەرنىڭ ئايىغى ئاستىدا دەسسىلىۋاتقان كۈز يوپۇرمىقىدەك
ھېس قىلاتتى.

تۇيۇقسىز ئاڭلانغان ئاياغ تىۋىشى ئۇنى خىيال قۇچىقىدىن
ئويغاتتى. ئۇ بېشىنى كۆتۈردى، ئۇنىڭ ئالدىدا يارقىن تۇراتتى.
ئۇنى كۆرۈپ ئادىلە تېخىمۇ مىسكىنلىشىپ كەتتى. ئورنىدىن تۇ-
رۇپ ئۇنىڭغا سالام قىلىپ يەنە ئورنىدا ئولتۇردى.

— بۇ سوغۇقتا ئۆپدە ئولتۇرماي نېمە ئىشىك ئالدىغا چى-
قىۋالدىڭىز؟ — يارقىن ئۇنىڭ ھەسرەت - نادامەت يېغىپ تۇرغان
كۆزلىرىگە تىكىلىپ سورىدى.

— ئۆپدە يالغۇز ئولتۇرۇشتىن زېرىكتىم، شۇڭا ئىشىك ئالدى-

غا چىقىپ يولدا ئۆتكەن - كەچكەنلەرگە قاراپ ئولتۇرۇۋاتمەن.
— بۇنداق سوغۇقتا سىرتتا ئولتۇرسىڭىز ئاغرىپ قالىدۇ.
سىز، — دېدى يارقىن ئۇنىڭ يېنىدا ئولتۇرۇپ، — سىزگە بىر
ئېغىز گېپىم بار ئىدى.
— قېنى دەڭ... —

— سىز ئۆتكەندە ماڭا ئىش ئىزدەۋاتمەن دېگەنىدىڭىز، نې-
مىشقا بىرەر ئىش تېپىپ ئىشلىمەيسىز؟
— مەن سىزگە قايتا دەپ ئولتۇرمىساممۇ سىز مېنىڭ بىر
يانچۇقچى قىز ئىكەنلىكىمنى بىلىپ بولىدىڭىز، سىزگە دېسەم،
مەن زادى نېمە قىلىشىمنى بىلمەيۋاتمەن. ئىش تاپاي دېسەم،
ھەممە ئادەم ماڭا نەپرەت كۆزى بىلەن قاراپ تۇرۇۋاتسا...
— ئۇنداقتا ئوبدانراق خەقلەرنىڭ بالىسىنى بېقىپ بەرسە-
ڭىزچۇ؟

— مەن... مەن ئۇنداقلارنى قانداق تاپمەن.
— مەن سىزگە بۇ ئىشنى ئوقۇشۇپ بەرسەم قىلىشىنى
خالامسىز؟

ئادىلە خۇشال بولۇپ بېشىنى لىڭشىتتى. يارقىن ئۇنىڭ خۇ-
شال بولغاندىكى گۈزەل رۇخسارىغا مەپتۇنلارچە قاراپ قالغانىدى.
تۇيۇقسىز يەنە بىر ئاياغ تىۋىشى ئاڭلاندى، ئىككىلىسى بېشىنى
كۆتۈرۈپ قارىدى. ساقچى باشلىقى ئادىل ئۇلارنىڭ ئالدىدا پەيدا
بولغانىدى، بۇ تۇيۇقسىز ئۇچرىشىشتىن ئادىلە ھەيران بولۇپ
ئاغزىنى ئېچىپ ھاڭۋېقىپ تۇرۇپ قالدى.
— ۋۇي، يارقىنغۇ سەن؟ — ئادىل يارقىن بىلەن كۆرۈشتى.
ئۇنىڭدىن سورىدى.

— بۇ يەردە ئۇچرىشىپ قالغانلىقىمىز قىزىق... سېنىڭ
ساقچى باشلىقى بولۇپ كەتكەنلىكىڭنى كۆپ ئاڭلىغانىدىم، لې-
كىن بىر يەردە تۇرۇپمۇ كۆرۈشەلمەي ئەمدى بۇ يەردە ئۇچرىشىپ



قالغانلىقىمىزنى... — يارقىن شۇنداق دېگەچ كۈلۈپ قويدى.
 شۇ تاپتا ئادىلە ئۈن چىقماي يەرگە بېشىنى سېلىپ ئولتۇراتتى.
 ئۇ ئادىلنىڭ نېمە ئۈچۈن بۇ يەرگە كەلگەنلىكىنى قىياس قىلىۋاتاتتى، ئۇ چوقۇم مېنى قولغا ئالغىلى كەلگەن بولۇشى مۇمكىن... ئۇ شۇلارنى ئويلاپ چۆچۈپ كەتتى. ئۇ تېخى بايلا ئۆزى ئۇنىڭ ئالدىغا بېرىپ جىنايىتىگە جازا بېرىشىنى تەلەپ قىلغان بولسىمۇ، ئۇنىڭ بۇنچە تېزلا ئۆزىنى قولغا ئېلىش ئۈچۈن كېلىشىنى ئويلاپ باقمىغانىدى.
 — بۇ يەرگە نېمە ئىش بىلەن كەلگەندىكى؟ — ئادىل يارقىندىن سوردى.

— ئادىلە بىلەن ئىككىمىز تولۇق ئوتتۇرىدا بىرگە ئوقۇغان ساۋاقداشلاردىن، شۇڭا ئۇنى يوقلاپ كەلگەندىم، — يارقىن كۆڭلىدە ئادىل ئادىلەنى تونۇمايدۇ دەپ يالغاندىن بىرنى توقۇدى. ئادىلە بىلەن ئادىل ھەر ئىككىلىسى يارقىننىڭ بۇ سۆزىنى ئاڭلاپ ھەيران بولۇپ، ئۇنىڭغا تىكىلىپ قارىدى. ئادىل ئۇنىڭ يالغان ئېيتىۋاتقانلىقىنى بىلىپ ئۆزىنى كۈلكىدىن ئاران - ئاران تۇتۇپ تۇراتتى.

— سەنچۇ؟ سەن بۇ يەرگە نېمىدەپ كەلدىكى؟ — ئۇ ياندۇرۇپ ئادىلدىن سورىدى.

— بۇ رايون بىزنىڭ ساقچىخانىغا قاراشلىق، ئۇنىڭ ئۈستىگە ئادىلە... ئادىلە... ئۇ مېنىڭ قىز دوستۇم.

— نېمە؟! — يارقىن چۆچۈپ كەتتى. ئادىلەمۇ ئۆز قولىقىغا ئىشەنمىگەندەك ئادىلنىڭ كۆزىگە تىكىلىپ قارىدى.

— ئادىلە، سىز ئۆزىڭىزنىڭ تولۇق ئوتتۇرىدىكى ساۋاقداشىدەڭىزغا مېنىڭ گېپىمنى قىلىپ بەرمەپسىز دەڭا... — ئادىل كۈلۈپ تۇرۇپ ئېيتتى. ئادىلە خىجىلچىلىقتا زۇۋان سۈرمىسىمۇ، لېكىن چىرايىدىن يۈرىكىدىكى ئازابىنى يوشۇرالمىي قالدى.

— ھا... ھا... مەن ئادىلەننىڭ سېنىڭ قىز دوستۇڭ ئىكەنلىكىنى نەدىن بىلەي ئاداش، ئۆتكەندە ئادىلە ماڭا ياخشى كۆرىدىغان ئادىمىم بار دېگەنىدى، ئەسلىي سەن ئىكەنسىندە! بايا مۇنداقلا... — يارقىن توختىماي كۈلۈۋاتاتتى، لېكىن ئۇ بۇ تۇيۇقسىز زەر- بىدىن شۇنداق ئازابلاندىكى، يۈرىكى كۆكرەك قەپسىدىن چىقىپ كېتىدىغاندەك تېپىچەكلەپ كەتتى.

— بولىدۇ ئەمەسە ئادىلە، مەن سىزگە دېگەن ئىشنى چوقۇم ھەل قىلىپ بېرىمەن. ئەمەسە سىلەرگە دەخلى يەتكۈزمەي، مەن قايتاي... — يارقىن شۇنداق دەپ ئۇلار بىلەن خوشلىشىپ ماڭدى. ئۇنىڭ چىرايىنى ئەلەملىك تۇيغۇلار قاپلىغان بولۇپ، ئاچ- چىقتىن بوغۇلۇپ تاماكىسىنى قاتتىق - قاتتىق شورىغىنىچە كېتىپ قالدى.

— ئادىل، — دېدى ئادىلە ئۇنىڭ جىمىپ كەتكەنلىكىنى كۆرۈپ، — سىز نېمىشقا ئۇنىڭ ئالدىدا مېنى قىز دوستۇم دەپ يۈرۈيسىز؟

— نېمىشقا ئۇنداق دېگەنلىكىمنى ئۆزۈممۇ بىلمەيمەن، بەل- كىم ئۇنىڭ يالغان ئېيتىپ سىزنى ساۋاقدىشىم دېگەنلىكىنى ئاڭلاپ مېنىڭمۇ يالغان ئېيتقۇم كېلىپ قالغاندۇر...

— ھىم... ئەسلىي ئۇنداق دېمەسلىكىڭىز كېرەك ئىدى ساق- چى باشلىقى، — ئادىلە ساقچى باشلىقى دېگەن سۆزنى ئالاھىدە ئۇرغۇ بىلەن ئېيتتى، — سىز دېگەن بىر ساقچى، مەن دېگەن بىر جىنايەتچى، ئىككىمىزنىڭ ئوتتۇرىسىدا ھەرگىزمۇ مۇھەببەت مەۋجۇت بولمايدۇ.

ئادىل ئادىلەنىڭ ئاغزىغا قاراپ قېتىپ قالدى، ئادىلە ھەر- گىزمۇ بىر ئوغرىغا ئوخشىمايتتى، ئۇنى كۆرگەن ھەرقانداق بىر ئادەم ئۇنى تەربىيە كۆرگەن، ئاق كۆڭۈل قىز دەپ قارىشاتتى. ئا- دىلنىڭ رېئاللىقىنى ئېتىراپ قىلغۇسى كەلمەيتتى، ئۇ شۇنداق-



تىمۇ ئادىلەنى ياخشى كۆرەتتى، ئۇنىڭدىن مۇشۇ ئىش سەۋەبلىك ئايرىلىپ قېلىشنى خالىمايتتى.

ئارىدا جىددىي ھالەت ھۆكۈم سۈرەتتى.

— ئادىلە، — دېدى ئادىل، — سىز ھەق — ناھەقنى تونۇغاچقا قىلمىشىڭىزغا توۋا قىلىدىڭىز. سىز بايا مېنى ئىزدەپ بېرىپ شۇ گەپلەرنى قىلىۋاتقاندا مەن قەتئىي ئىشەنمىگەندىم، سىز دادى-ئىخنى دەپ ياشلىق باھارىڭىزنى خاراب قىلغىنىڭىز بىلەن، ئۆز قىزىنى مۇشۇنداق ئىش قىلىشقا مەجبۇرلاۋاتقان ئادەم سىزنى ھەرگىز قەدىرلىمەيدۇ. سىز ھېلىمۇ كېچىكىمىدىڭىز ئادىلە، ئۆ-زىڭىزنىڭ جىنايىتىنى تونۇپ مېنى ئىزدەپ بارغانلىقىڭىزدىن بەك خۇش بولدۇم، سىز ئۇ ئىپلاسچىلىقلارنى ئۇنتۇپ يېڭىياش-تىن ئادەم بولۇڭ، ئەمدى ھەقىقىي ئىنسانىي ھاياتىڭىزنى باشلاڭ!

— ئۇنىڭغا راستتىنلا ئېرىشكىلى بولارمۇ؟ — سورىدى ئادىلە ئەلەم بىلەن.

— ئەلۋەتتە بولىدۇ، مۇھەببەت ۋە ئەقىدىگە تايىنىپ، تۈر-مۈشتىكى بارلىق گۈزەللىكلەرگە كۈلۈپ تۈرۈپ قۇچاق ئاچقىنىد-ئىزىدىلا سىز ئۇ ھاياتقا ئېرىشەلەيسىز.

ئادىلە بېشىنى سېلىپ زۇۋان سۈرمەي تۇردى.

— ھە راست ئادىلە، ئەتە بىر يېقىن دوستۇمنىڭ تويى بول-ماقچى، شۇ تويغا سىزنى مەن بىلەن بىللە بېرىشقا تەكلىپ قىل-سام قاتنىشىپ بېرەرسىزمۇ؟

— مەن... مەن يا ئۇ دوستىڭىزنى تونۇمسام...

— ئۇنى تونۇمسىڭىز مېنى تونۇيسىز ئەمەسمۇ؟ مەن ئەتە كەچتە سىزنى «ئېلۋپەر رېستورانى» نىڭ ئالدىدا ساقلایمەن. ئەتە چوقۇم بېرىڭ.

ئادىل ئۇنىڭ بىلەن خوشلىشىپ كېتىپ قالدى، ئادىلە تېخى-

چە ئىشىك ئالدىدا ئولتۇراتتى، ئۇنىڭغا نە سوغۇق بىلىنمەيتتى،
ئۇ ئادىلدىن بەك سۆيۈنگەنىدى، ئۇ ئادىلنىڭ جىنايى تۇرمۇشىنى
بىلگەن تۇرۇپمۇ، ئۇنى كەمسىتىدىغان گەپ - سۆزمۇ قىلمىدى،
ئۇنىڭغا شۇ ناپتا قاراڭغۇ يۈرىكىنىڭ چوڭقۇر قاتلىمىغا بىر ئا -
جىز نۇر دەستىسى چۈشكەندەك تۇيۇلۇۋاتاتتى.

24

تاھىر سەللىمازا ساقايدى، ئۇ يەنە ھېلىقى كاۋاپدىننى سۆ -
رەپ بۇرۇنقى ئورنىغا كېلىپ تىجارىتىنى باشلىۋەتتى.

— ئوھۇي بىزنىڭ قەھرىمان، ئاخىر كەپسىز - دە... سىز
پىشۇرغان كاۋاپىڭىزغا نېمە سالسىز؟! سىز يوق، دادىڭىز پىد -
شۇرغان كاۋاپمۇ بۇنچە تېتىمىدى بىزگە! — قول ئوخشىمايدۇ
دېگىنە ئارزۇ!

— مانا مۇشۇنى ھۈنەر دەيمىز...

قىزلار يەنە كۈلكە - چاقچاق بىلەن يېتىپ كېلىشتى، تاھىر -
نىڭ كۆزلىرى بۈگۈن نېمىشقىدۇر قىزلار ئارىسىدىن زۆھرەنى
ئىزدەپ قالدى.

— قورقماسىز قەھرىمان، ئەسكىلەر يەنە بوزەك قىلىسچۇ
سىزنى؟

— ئاسماندىن چۈشتىڭىزمۇ ماھىرە؟! ھېچبىر كۆرۈنمەيتتىدە -
ڭىز، بۈگۈن نەچچىگە ئىشتىھايىڭىز بار؟
— بۈگۈن پۈلۈم يوق، پۈلۈم كەلگەندە بىر گەپ بولا، — ھەي -
يىرلىق بىلەن كۈلدى ماھىرە.

— بوپتۇ، بۈگۈن مەن مېھمان قىلغان بولاي.

— راستما؟ بىزنىڭ قەھرىمان شوخلىشىپ، مەردلىشىپ قاپ -
تىغۇ بۈگۈن!

قىزلار تاھىرنىڭ «مەن مېھمان قىلاي» دېگىنىنى ئاڭلاپ



چۇرقىرىشىپ كېتىشتى:

— بۈگۈن مېنىڭمۇ پۇلۇم يوق.

— مېنىڭمۇ يوق.

— مېنىڭمۇ!

— ئەستايغۇرۇللا، — تاھىرنىڭ شۇنداق دەپ پېشانىسىگە ياققىدە بىرنى سېلىشى بىلەن كاۋاپدان ئەتراپىدىكىلەر ئوتتۇردا سىدا قاتتىق كۈلكە كۆتۈرۈلدى.

تاھىرنىڭ سودىسى مۇشۇنداق كۈلكە - چاقچاق ئىچىدە بولاتتى، ساددا، ئاق كۆڭۈل، تىرىشچان، پاراڭخۇمار بۇ ئوقۇغۇچىلار ئۇنىڭ دائىملىق مېھمانى ئىدى. ئۇنىڭدىن باشقا ئۇنىڭ كاۋىپى خۇيزۇ كاۋاپلىرىدىن يوغان، ئەمما باھاسى ئوخشاش، تەمىنىڭ ئۆزىگىچە بولغانلىقى ئۈچۈن شىنجاڭ كاۋىپىغا خاس خېرىدارلارنى ئۆزىگە جەلپ قىلاتتى. «ئاز - ئازدىن ئالساقمۇ، پايدا ئېلىپ سودا ئايلىنىپ تۇرغانغا يەتمەيدۇ» دەيتتى مەمەتقارى ئۇستام.

ماھىرە خوشلىشىپ كېتىپ قالدى، تاھىر نېمىشقىدۇر ئۇنىڭدىن زۆھرەنىڭ نېمىشقا چىقىمىغانلىقىنى سورىيالمىدى. «مەن قايسى سالاھىيىتىم بىلەن ئۇنى سورايتتىم، — دەپ ئويلىدى ئۇ، — ئۇنىڭغا قىلغان ياردىمىمنى ئۇ مەن دوختۇرخانىدىكى ۋاقتىمدىلا ئاللىقاچان قايتۇرۇپ بولغان، بىز پەقەت تونۇش خالاس، ئۇنى دوستلىرىدىن سوراپ يۈرسەم ئۇنىڭغا سەت بولمىد. سۇن، مەن كىم، ئۇ كىم؟»

تاھىر دەل مۇشۇ خىياللارنى كۆڭلىدىن ئۆتكۈزۈۋاتقان ۋاقىتتا، چىرايلىق قىز زۆھرەنىڭمۇ كۆزلىرى كىتابتا، خىيالى ئۇنىڭدا ئىدى. «مەندىكى قانداق تۇيغۇ؟ — دەپ ئۆز - ئۆزىدىن سورايتتى، — نېمىشقا ئۇنى كۆرگەندە بىئارام بولمەن، ئەمما كۆرمىسەم كۆرگۈم كېلىدۇ، شۇنچە كىتابلارنى ئوقۇدۇم، تالاي بىر كۆرۈپ ياخشى كۆرۈپ قېلىش دېگەنلەرنى ئوقۇدۇم، مېنىڭ

ئۇنىڭغا بولغان ھېسسىياتىم ياخشى كۆرۈشكە كىرەمدۇ؟! مەن بىرلا كۆرۈپ ياخشى كۆرۈپ قالىدىغان، باشقىلارنىڭ قىياپىتىدە - گىلا قارايدىغان شۇنداق ھېسسىياتى تۇتۇرۇقسىز قىزمۇ؟! شۇنداق دەي دەپسەم، ئالىي مەكتەپكە كەلگەندىن بۇيان مېنى قوغلىشىۋاتقان شۇنچە يىگىتلەرنىڭ ئارىسىدىمۇ بار ئۇنچىلىك چىراي ۋە قامىتى بارلىرى... ئەمەسە نېمىشقا... بۇ ياخشى كۆرۈش ئەمەسمۇ - يا؟!...» زۆھرە خىيال قىلغانسىمۇ خىياللىرى چىگىشلىشىپ كەتتى، ئاخىر ئۇ ئايىمىنىساخان ئاچىنى يوقلاپ بارمىغىلى ئۇزۇن بولغىنىنى ئەسكە ئېلىپ، ئەتە چوقۇم بىر يوقلاپ كېلىشنى كۆڭ - لىگە پۈكۈپ كىتابىنى ياپتى.

25

ئادىلە بۈگۈن ناھايىتى چىرايلىق ياسانغانىدى. ئۇ ئادىلەنىڭ تەلىپى بويىچە كەچ بولۇشى بىلەنلا «نېلۇپەر رېستورانى» غا قاراپ ماڭدى. ئۇ رېستوران ئالدىغا كەلگەندە ئادىل ئۇنى سىرتتا ساقلاپ تۇرغانىدى. ئادىل ئادىلەنىڭ بۈگۈن ناھايىتى چىرايلىق بولۇپ كەتكەنلىكىنى كۆرۈپ، كۆزلىرىگە ئىشەنمەيلا قالدى.

— سىزنىڭ چوقۇم كېلىدىغانلىقىڭىزغا ئىشەنەتتىم، — دې - دى ئادىل ئۇنىڭغا سالام قىلىۋېتىپ. ئادىلە ئۇنىڭ سۆزىگە يېنىك كۈلكە بىلەن جاۋاب قايتۇردى. ئادىل ئادىلەنى تويى بولغان قىز - نىڭ يېنىغا ئورۇنلاشتۇردى. ئادىلە ئۇ قىزغا سالام بېرىۋېتىپ كۆزلىرى قىزنىڭ بويىنىدىكى چاقىناپ تۇرغان ئالتۇن زىبۇ - زىننەتلەرگە چۈشتى. تويى بولغان قىزغا قاراپ بىردىنلا «مېنىڭ - مۇ مۇشۇنداق گۈزەل، پەختىيار كۈنلىرىم كېلەرمۇ؟» دېگەنلەرنى ئويلاپ كۆڭلى يېرىم بولۇپ قالدى.

مېھمانلار يېڭى توي قىلغان قىز - يىگىتنى تانسا ئويىناپ بې - رىشكە تەكلىپ قىلغانىدى. باشقا مېھمانلار قىز - يىگىتنى ئۈ -



تۇرىغا ئېلىپ چۆرىدىشىپ تۇراتتى. ئادىلە ئاغزىدىكى سېغىز كەمپۈتنى يۇتۇۋېتىشىنىمۇ ئۇنتۇپ، ھېلىقى قىزنىڭ بوينىدىكى ئېسىل ئالتۇن زەنجىرگە تىكىلىپلا قالغانىدى.

شۇ ئارىدا تانسا ئاخىرلىشىپ ياشلار يىگىتنى كۆتۈرۈپ ئاس-مانغا ئاتقىنىچە تەنتەنە قىلىشتى. ھەممەيلەن خۇشاللىققا چۆمگەندى. ئادىلە بۇ قالايمىقانچىلىقتىن پايدىلىنىپ، ئاستا - ئاستا قىستىلىپ ئۆتۈپ ھېلىقى تويى بولغان قىزنىڭ قېشىغا يېقىن كېلىۋالدى. ئۇ ئادىلغا قارىۋىدى، ئۇ ھەدەپ يېڭى كەلگەن مېھمانلارنى ئورۇنلاشتۇرۇش بىلەن ئاۋازە ئىدى. ئۇ بۈگۈنكى تويىنىڭ يىگىت بېشى ئىدى. ياشلار تۇشمۇتۇشتىن مەيدانغا چىقىپ تەنتەنە قىلىشىۋاتاتتى. ئادەملەر بارغانسېرى كۆپىيىپ قىستا - قىستا تاڭچىلىقتا بىر - بىرىگە چاپلىشىپ كەتتى. شۇ پەيتتە ئادىلەنىڭ قولى قىچىشتى، ئۇ قىستاڭچىلىقتىن پايدىلىنىپ قولىنى ھېلىقى قىزنىڭ مۇرىسىگە قويۇۋالدى، كىشىلەر ھەربىر قىستە - خاندا قولىنى ئاستا - ئاستا ئالتۇن زەنجىرگە قاراپ يېقىنلاشقىلى تۇردى.

رىياسەتچى يىگىت كۆپچىلىكنى ئۇسسۇل ئويناپ بېرىشكە تەكلىپ قىلدى. تەنتەنە قىلىۋاتقان ياشلار خۇشال ھالدا چاۋاك چېلىشىپ ئالقىش ياڭراتتى. مۇشۇ قىزىغان پەيتتە ئادىلە ئالتۇن زەنجىرنى سوقۇش ئۈچۈن قولىنى شۇنداق ئۈزۈشكە، بىرى ئۇنىڭ يەنە بىر قولىنى تۇتۇۋالغاندەك قىلاتتى. ئادىلە ئىتتىك قولىنى تارتىۋېلىپ، بۇرۇلۇپ كەينىگە قارىدى. قارىدى - يۇ، ئادىلەنىڭ سوراق ئالامەتلىرى يېغىپ تۇرغان كۆزلىرىنى كۆرۈپ، شۇ زامات ئەقىل - ھوشىنى يوقىتىپ، پۈت - قوللىرىدا جان قالمىدى.

ئادىلە بىردىنلا چىرايىغا كۈلكە يۈگۈرۈتتى، ئادىل ئەجەبلەندى. گىنىچە ئۇنىڭ قولىدىن چىڭ تۇتۇپ تارتىپ رېستوراننىڭ سىر -

تىغا ئېلىپ چىقتى. ئادىلە مۇشۇنداق بولۇشىنى بۇرۇنلا بىلگەن-
دەك ئۇنىڭ كەينىدىن جىمىدە ئەگىشىپ ماڭدى.
ئادىل ئۇنى ئادەملەردىن يىراق بىر قاراڭغۇ بۇلۇڭغا ئاپىرىپ،
قولىنى چىڭ سىقىپ تۇرۇپ:

— بۈگۈن مەن ئىشەندىم، — دېدى، — سىز مۇشۇنداق قىل-
مىشتىن تېخىچە نومۇس قىلمايۇاتامسىز؟
— نېمىشقا نومۇس قىلىدىكەنمەن؟ — دېدى ئادىلە قولىنى
ئۇنىڭ قولىدىن تارتىپ، — سىز كۆرگەن بولسىڭىزلا بولدى.
ئەمدىغۇ مېنىڭ ئوغرى ئىكەنلىكىمگە ئىشەنگەنسىز، نېمىشقا
مېنى قولغا ئالمايسىز؟

— مەن ئۇنداق قىلالمايمەن، ئۆزۈم ياخشى كۆرگەن ئادەمنىڭ
تۈرمىدە ياتقىنىنى كۆرسەم مەن قانداق چىدايمەن.
ئادىلە يەنە كۈلۈپ كەتتى، لېكىن ئۇ ئىچ - ئىچىدىن ئازابلا-
ماقتا ئىدى، مانا ئالدىدا ئۆزىمۇ چىن قەلبىدىن سۆيگەن يىگىتى
ئۇنىڭغا مۇشۇ گەپلەرنى قىلىپ تۇرۇپتۇ، لېكىن ئۇ ئادىلنىڭ
سۆيۈشىگە مۇناسىپ كېلەمدۇ؟ ئۇنىڭ ياخشى كۆرۈشىگە ئەرزىم-
دۇ؟...

— سىز ئۆزىڭىزنى بۇنداق تاشلىۋەتمەڭ ئادىلە، — دېدى ئا-
دىل ئۇنىڭغا سەمىمىي نەسىھەت قىلغان تەلەپپۇزدا، — سىز قىل-
مىدىغان ئىشلار نۇرغۇن...

ئادىلە ئۇنىڭغا ئەجەبلىنىپ قارىدى:

— قانداق ئىش؟

— مۇھەببەت.

— مەن مۇھەببەت - پۇھەببەت دېگەن نەرسىلەرنى چۈشەن-
مەيمەن، سىز دېگەن ساقچى باشلىقى، مەن بولسام جىنايەت پات-
قىقىغا پاتقان بىر يانچۇقچى تۇرسام، ئىككىمىز قانداقمۇ بىر
يەرگە كېلەلەيمىز. بولدى، ئەمدى ئىككىمىزنىڭ ئىشى مۇشۇ



يەرگىچە بولسۇن، بۇنىڭدىن كېيىن كۆرۈشمەيلى...

ئادىل بۇ گەپتىن خاپا بولۇپ ئۇنىڭ قولىنى تارتىپ ئۆزىگە يېقىن ئەكەلدى، ئۇ ئادىلنىڭ كۆزىنىڭ ئىچىگە قاراپ ئۇنىڭ كۆزلىرىدە ياش لىغىرلاپ قالغانلىقىنى كۆرۈپ ئازابلىنىپ كەتتى. ئۇ ئادىلنى چىڭ قۇچاقلاپ ئۇنىڭغا ئۆزىنىڭ ياردەم بېرىدىغانلىقىنى ئېيتماقچى بولۇپ، قولىنى يەنە شۇنداق تارتىۋىدى، بىرى ئۇنى چاقىرىپ قالدى.

— مۇشۇ يەردە بىر مىنۇت تۇرۇپ تۇرۇڭ. مەن ھازىرلا كېلىمەن، — ئۇ شۇنداق دېگەچ ئۆزىنى چاقىرغان كىشى تەرەپكە قاراپ ماڭدى. ئادىل كېتىشى بىلەن كەينىگە بۇرۇلۇپ ماڭدى. ئۇنىڭ قەلبىدە ئازاب، خۇشاللىق، نەپرەت... ھەممە تۇيغۇلار ئەكس ئېتىپ تۇراتتى. ئۇ يولدىن تېز - تېز قەدەملەر بىلەن ئۆتۈپ تاكسىدىن بىرنى توستى.

ئۇ تاكسىغا چىقىپ ئۇدۇل ئۆيىگە قاراپ ماڭدى.

ئۇ ئۆيىگە كېلىپ تاكسىدىن چۈشۈپ، ئىشىك ئالدىدا تۇرغان دادىسىنى كۆرۈپ قەدىمىنى توختاتتى. دادىسى ئۇنىڭغا قورقۇنچى - لۇق تۈستە قاراپ تۇراتتى، ئادىل شۇئان چىرايىغا زورغا كۈلكە يۈگۈرۈتتى.

— تاماق يېدىڭىزمۇ دادا؟

ئادىل دادىسىنىڭ غەزەپلىك تۇرقىغا قاراپ تىترەپ كەتتى.

— پۇل قېنى؟

— بۈگۈن بازار ئوينىمىدىم.

دادىسىنىڭ قان تولغان كۆزلىرى خۇددى يىرتقۇچىنىڭكىدەك پارقىراپ كەتكەنىدى.

— بازار ئوينىماي نېمە ئوينىدىڭ قانچۇق...

دادىسى ئۇنىڭغا دېۋەيلەپ كەلدى. ئادىل دادىسىدىن ئۆزىنى چاقۇرۇپ ئىتتىك ئۆي ئىچىگە كىرىۋالدى، دادىسىمۇ ئۇنىڭغا

ئەگشىپ كىردى. ئادىلە ئۈستەل ئۈستىدىكى چايداننى قولغا
ئېلىۋېتىپ ۋارقىردى:

— مېنى يەنە ئۇرماقچىمۇ تېخى، ماڭا يېقىن كەلگۈچى بولما.
بۇ زوراۋانلىقلارنىڭغا ئەمدى ھەرگىز چىدىمايمەن. سەن مېنىڭ
دادام ئەمەسكەنەن، ئەمدى ھەرگىز سېنىڭ مەيلىڭگە بېقىپ
ئوغرىلىق قىلمايمەن...

دادىسى ئادىلەنىڭ كۆزلىرىدىن قارشىلىق، غەزەپ ئوتىنىڭ
چاقناپ كېتىۋاتقانلىقىنى، يەنە كېلىپ ئۇنىڭ «سەن مېنىڭ دادام
ئەمەسكەنەن» دېگىنىنى ئاڭلاپ ئېسەنكىرەپ تۇرۇپ قالدى. بىر
ئازدىن كېيىن ئۇ شارىتىدە يېنىدىن پىچىقنى چىقىرىپ ۋارقىردى:

— ۋۇ تۈزكۈر، سەن تېخى ماڭا گەپ ياندۇرماقچىمۇ؟ مەن
سېنىڭ داداڭ بولماي كىم سېنىڭ داداڭكەن؟ سىرتقا چىقىپ
داداڭنى تېپىۋېلىپ كەلگەن ئوخشاماسەن؟ ئەجەب كۆزۈڭنى
ئالايىتىسنا ماڭا، ئاۋۋال كۆزۈڭنى ئويۇۋېلىپ ئاندىن ساقچىغا
ئۆزۈمنى مەلۇم قىلمايدىغان بولسام...

ئۇ شۇنداق دەپ ئادىلەگە ئېيتىلدى، ئادىلە ئۆزىنى قوغداش
ئۈچۈن قولىدىكى چايداننى كۆتۈرۈپ ئۇنىڭغا بىر شىلتىۋىدى،
چايداننىڭ ئاغزى ئېچىلىپ كېتىپ، قىزىق چاي ئۇنىڭ يۈزىدە
رىگە چېچىلدى. دادىسى «ۋايىجان» دەپ توۋلىغىنىچە يەردە ئولتۇرۇپ
قالدى. پىچاقمۇ قولىدىن چۈشۈپ كەتتى. قورقۇپ كەتكەن
ئادىلە دادىسىنىڭ يۈزىگە قارىغىنىچە قېتىپ تۇرۇپ قالدى.

دادىسىنىڭ يۈزى بىردەمدىلا ئادەمنىڭ قورققۇسى كەلگۈدەك
كۆيۈپ كەتكەندى، ئۇشتۇمتۇت ئۇنىڭ بەتبەشەرە يۈزىدىكى بىر
تال كۆز ئۇنىڭغا شۇنداق قورقۇنچلۇق تىكىلدىكى، ئادىلەنىڭ پۈ-
تۈن ئەزايىنى سۇر بېسىپ كەتتى. ئۇ تىترىگەن ھالدا:

— ياق... ياق... ياق...! — دەپ ۋارقىرىغىنىچە ئۆزىنى سىرت-



قا ئاتتى. دادىسى ئورنىدىن تۇرۇپ ئۇنى قوغلاشقا باشلىدى. ئادىلە پۈتۈن كۈچىنى يىغىپ قاچماقتا ئىدى. ئۇ ئۆيدىن قېچىپلا ئۆزىنى قاراڭغۇ كوچىغا ئاتتى، قېچىپ خېلى ئۇزاق يەرلەرگە بېرىۋېلىپمۇ يەنە كەينىگە قاراشقا جۈرئەت قىلالمىدى. بۇ سو-غۇق قىش بولۇشىغا قارىماي ئۇنىڭ ئەزايى بەدىنى قاتتىق يۈ-گۈرگەنلىكتىن چىلىق - چىلىق تەرلەپ كېتىۋاتاتتى. ئۇ كەينى-گە قاراپ دادىسىنىڭ ئۆزىگە يېتىشەلمىگەنلىكىنى بىلىپ ئور-نىدا تۇرۇپ سەل ئۆزىنى توختىتىۋالدى، ئۇ جىددىيلەشكىنىدىن ھەتتا تىنىقمۇ ئالالماي قالغانىدى. سىرتتا گۈر كىرەۋاتقان سو-غۇقنىڭ ئاۋازى كىشىنى قورقۇنچقا سالاتتى...

26

كېچە، تۈن پەردىسى بېيجىڭ ئاسمىنى قاپلىدى. نەرگىزە كارىۋىتىدا ئاسمانغا قارىغىنچە خىياللار دۇنياسىغا غەرق بولغا-ندى. ئۇ كىچىك ۋاقىتلىرىدا يۇلتۇزلۇق ئاسمانغا قاراپ ئۆزى-نىڭ كەلگۈسى ۋە ئۆتمۈشىنى خىيال قىلىشقا ئامراق ئىدى. ئەمدىلىكتە بولسا ئۇ ناتونۇش بىر شەھەردە ئەزەلدىن يۇلتۇز كۆ-رۈنمەيدىغان كېچە ئاسمىنىغا قاراپ مۇڭلانغىنچە ياتاتتى. ئۇ دادىسىنى سېغىنغانىدى، بۈگۈن دادىسىدىن كەلگەن تېلېفون ئۇنىڭ كۆڭلىنى يېرىم قىلىپ قويغانىدى، دادىسى ھازىر يەككە - يېگانە يالغۇز ياشاۋاتىدۇ، نەرگىزەنى قىيىنلىق قالمىسۇن دەپ جاپالىق ئىشلەپ، ئۇنىڭ تۇرمۇش پۇللىرىنى ۋاقتى - ۋاقتىدا ئە-ۋەتپ بېرىۋاتىدۇ. نەرگىزە بۇلارنى ئويلاپ كۆڭلى يېرىم بولۇپ قالدى، بىردىنلا ئۆزىنى دادىسىغا يۈز كېلەلمەيدىغاندەك ھېس قىلىپ كەتتى، چۈنكى دادىسى ھەر دائىم ئۇنىڭغا تېلېفون قىل-غىنىدا ئالاھىدە ئەسكەرتىپ ئوقۇشتىن سىرت ھېچقانداق نەر-سىگە كۆڭۈل بۆلمەسلىكىنى تاپىلاپ تۇراتتى. نەرگىزە دادىسىنىڭ

ئەخمەت بىلەن بولغان ئىشلىرىنى بىلىپ قېلىپ خاپا بولۇشىدىن
ئەنسىرەيتتى...

ئاسماننى قاپقارا بۇلۇتلار قاپلىغان بولۇپ، سىم - سىم يامغۇر
ياغماقتا ئىدى. نەرگىزە بىلەن ئەخمەت دائىم كۆرۈشىدىغان كونا
جايدا ئۇچراشتى. نەرگىزەنىڭ چىرايىنى ئەلەملىك تۇيغۇلار قاپ-
لىغان، ئەخمەت بولسا كۆزلىرىدىن دەھشەتلىك ئۇچقۇنلار چاچ-
رىتىپ تۇراتتى. نەرگىزە ئەخمەتنىڭ نېمە ئۈچۈن بۇنداق بولۇپ
قالغانلىقىنى بىلەلمەي ئىچ - ئىچىدىن ئازابلانماقتا ئىدى.

— مەن ئەزەلدىن سەندەك نومۇسسۇز، پەسكەش بىر قىزنى
كۆرۈپ باقماپتىكەنمەن... ئەمدى مېنى ئىزدىمە! — ئەخمەت
شۇنداق دېگىنىچە نەرگىزەگە غەزەپلىك كۆزلىرىنى تىكتى. نەر-
گىزە بولسا يىغلامسىرىغان ھالدا ئۇنىڭغا يالۋۇراتتى:

— ئەخمەت، سىزگە زادى نېمە بولدى؟ مەن نېمىنى خاتا قىل-
دىم، سىز مەن بىلەن شۇنچە ئۇزۇن يۈرۈپمۇ مېنى قىلچىلىك
چۈشەنمەيدىغان ئادەمدەك سۆزلەيسىزغۇ؟... قېنى ئېيتىڭ، زادى
نېمە ئىش بولدى؟

— بولدى! مۇشۇنداق يالۋۇرسام مېنى ئېرىپ قالىدۇ دەپ ئوي-
لىما. مەن ھەممە ئىشلىرىڭنى ئاڭلىدىم، تېخى ئۆز كۆزۈم بى-
لەنمۇ كۆردۈم. سەن يەنە قىلغانلىرىڭغا تېنىۋالماقچىمۇ؟

— ئەخمەت، مەن... — نەرگىزە شۇنداق دەپ ئەخمەتنىڭ قو-
لىنى تۇتۇۋېدى، ئەخمەت ئۇنىڭ قولىنى قاتتىق سىلكىشەپ
چۈشۈرۈۋەتتى.

نەرگىزە ئۆزىنىڭ نېمە سەۋەنلىك ئۆتكۈزگىنىنى، ئەخمەتنىڭ
نېمە ئۈچۈن ئۆزىگە مۇشۇنداق مۇئامىلە قىلىدىغانلىقىنى زادىلا
چۈشەنمەي كۆزلىرىدىن يۇم - يۇم ياش تۆكۈپ يىغلاپ كەتتى.

— تولا كۆزۈڭنىڭ يۈندىسىنى ئېقىتمىغىنە... بولدى، سېنىڭ
بىلەن بولغان مۇناسىۋىتىمىز مۇشۇ يەرگىچە بولسۇن. ئەمدى



مېنى ئىككىنچى ئىزدىگۈچى بولما...

ئەخمەت شۇنداق دەپ ماڭماقچى بولۇپ تۇراتتى، تۇيۇقسىز ئۇلارنىڭ ئالدىدا شەھىدە پەيدا بولۇپ قالدى. ئۇ نەرگىزەنىڭ ئەخمەتكە بىچارىلەرچە يېلىنىپ تۇرغان ھالىتىنى كۆرۈپ، قا- قاهلاپ كۈلۈپ كەتتى.

— بولدى ئەخمەت، بۇنداق نومۇسىز ئىنسانغا گەپ قىلىپ ئاغزىڭىزنى ئۇپراتماڭ، ئۇنىڭ ئۈچۈن قايغۇرۇپ ئولتۇرۇشىڭىز - نىڭمۇ ھاجىتى يوق... — شەھىدە شۇنداق دەپ ئەخمەتكە چىڭ يېپىشتى، ئەخمەتمۇ ئۇنىڭ سۆزىنى تەستىقلىغاندەك بېشىنى لىڭشىتىپ ئۇنى قولتۇقلىغىنىچە كېتىپ قالدى. نەرگىزە ئۇلار - نىڭ ئارقىسىدىن قاراپ توختىماي يالۋۇراتتى:

— ئەخمەت، كەتمەڭ. مېنى تاشلاپ كەتمەڭ. مەن سىز ئويلىد - خاندەك قىز ئەمەس...

ئۇلار ئۇنىڭدىن ئۇزاپ كېتىپ قالدى، نەرگىزە سوغۇق يەردە كۆزلىرىدىن يېپى ئۈزۈلگەن مارجاندەك ياشلارنى تۆككىنىچە ئولتۇرۇپ قالدى. سىم - سىم يامغۇر بىردىنلا كۈچىيىپ شار - قىراپ يېغىپ كەتتى.

— ياق... ياق... ئەخمەت، مېنى تاشلاپ كەتمەڭ!

نەرگىزە تۇيۇقسىز ئويغىنىپ كەتتى. ئۇنىڭ ئەزايى - بەدىنى سوغۇق تەرلەپ، ئىچ - ئىچىدىن تىترەپ كېتىۋاتاتتى. ئۇ بۇ قورقۇنچىلۇق چۈشتىن جىددىيلىشىپ كېتىپ، ھەتتا تىنىقمۇ ئالماي قالغانىدى. ئۇ كارىۋاتتىن سەل قىمىرلاپ باقماقچى بول - دى - يۇ، لېكىن تېنىنى مىدىرلىتالمىدى. ئۇنىڭ بەدىنى ئۆز - سېزىمىنى يوقاتقان، كالىسىمۇ پارتلاپ كېتىدىغاندەك ئاغ - رىۋاتاتتى. ئۇ كارىۋاتتا تورۇسقا قاراپ خېلى ئۇزۇن يېتىۋالدى، بىردەمدىن كېيىن ئەسلىگە كېلىپ سائىتىگە قارىۋىدى، ئالڭ يو - رۇشقا ئاز قالغانىدى. ئۇ ئاستا ئورنىدىن تۇرۇپ پەسكە چۈشۈپ

يۈز - كۆزلىرىنى يۇيۇشقا باشلىدى.

«ئەجەب ھە... ئەتىگەن تاڭ سەھەردە كۆرگەن چۈش راستقا ئايلىنىدۇ دەيدىكەن، ئەجەب قورقۇنچلۇق چۈش كۆرۈپتىمەن - خۇ... ئۇلۇغ ئاللا ئۆز پاناھىڭدا ساقلىغايسەن، بۇ چۈشلىرىم چۈش پېتىلا قالسۇن...» ئۇ ئۆز - ئۆزىگە شۇنداق دەپ خېلى ئۇ - زۇنغىچە ئۆزىنىڭ كۆرگەن غەلىتە، قورقۇنچلۇق چۈشىدىن ھەيران بولدى.

بۈگۈن مەملىكەت بويىچە بىر تۇتاش ئېلىنىدىغان ئىنگىلىز تىلى 4 - دەرىجە ئىمتىھانى باشلىناتتى. نەرگىزە بىلەن ئەخمەت ئەتىگەنلىك تاماقنى يەپ بولغاندىن كېيىن، ئىمتىھان باشلىنىش - تىن بۇرۇن ئۆزلىرى مۇھىم دەپ قارىغان مەزمۇنلارنى يەنە بىر قېتىم كۆرۈۋېتىش ئۈچۈن مەكتەپ كۈتۈپخانىسىدا كىتاب كۆرۈپ ئولتۇراتتى. نەرگىزە كىتابقا قاراپ تۇرغان بىلەن ئەس - يادى ئەتىگەن كۆرگەن چۈشىدە قالغانىدى، ئۇ ئەخمەتكە ھېلىدىن - ھېلىغا قارايتتى. ئەخمەت پۈتۈن دىققىتى بىلەن كىتابقا قاراپ تۇراتتى.

«ئەخمەت، مېنى ھەرگىز تاشلاپ كەتمەڭ. مەن سىزدىن ئاي - رىئالامىمەن» ئۇ كىتابتىن بېشىنى كۆتۈرمەي ئولتۇرغان ئەخ - مەتكە قاراپ ئىچىدە ئاستا شىۋىرلىدى. ئەخمەت شۇئان بېشىنى كۆتۈرۈپ خۇددى ئۇنىڭ ئېيتقانلىرىنى ئاڭلاپ قالغاندەك ئۇنىڭغا ئىككىلىپ قارىدى. نەرگىزە تېخىچە ئەخمەتكە قاراپ ئەتىگەن كۆرگەن چۈشلىرىنى كۆز ئالدىدىن ئۆتكۈزۈۋاتاتتى. ئۇ كۆرگەن چۈشىنى ئەخمەتكە ئېيتماقچى بولدى - يۇ، لېكىن ئۇنىڭ ناھا - يىتى بېرىلىپ كىتاب كۆرۈۋاتقانلىقىنى كۆرۈپ ئېيتماسلىق قارارىغا كەلدى ھەم ئۇ چۈشىنى ئېيتىپ ئۇنىڭ كۆڭلىنى پارا - كەندە قىلىشىنىمۇ خالىمىدى...

— نەرگىزە، بۈگۈن سىزگە نېمە بولدى؟ بەك خىيالچان بولۇپ



قاپسىزغۇ؟ ئەتىگەن ئاشخانىدا ئۇچراشقاندىن بېرى سىزگە دىققەت قىلىۋاتىمەن، بۈگۈن باشقىچىلا بولۇپ قاپسىز، — دېدى ئەخ- مەت. نەرگىزە ئۇنىڭ بۇ سۆزلىرىدىن تېزلا ئېسىگە كېلىپ كۈ- لۈپ كەتتى.

— ياق... ياق... ھېچ ئىش بولمىدى، سىزگە شۇنداق تۇيۇلۇپ قالغان ئوخشايدۇ، مەن بىر ئوبدان تۇرمامدىمەن مانا. . . ئەخمەتمۇ ئۇنىڭ كۈلكىسىگە يېقىملىق كۈلكە بىلەن جاۋاب قايتۇردى.

— نەرگىزە، ئىمتىھان باشلىنىشقىمۇ ئاز قاپتۇ، ئەمىسە ھەر ئىككىلىمىز ئىمتىھان مەيدانىغا ماڭايلى، ھېلى ئىمتىھاندىن چىقىپ كۈتۈپخانىنىڭ ئالدىدا كۆرۈشەيلى. — بولىدۇ، ئەمىسە ئىمتىھاننى ياخشى بېرىڭ، ھېلى كۆرۈ- شەيلى.

— سىزمۇ شۇ نەرگىزە. سىزگە ئۇتۇق تىلەيمەن! ئۇلار خوشلىشىپ ئىمتىھان مەيدانىغا قاراپ مېڭىشتى. نەر- گىزە ئەخمەتنىڭ بۈگۈنكى ئىپادىسىنى كۆرۈپ كۆڭلى خېلى تىنچلىنىپ قالدى. «ۋاي نېمىلەرنى ئويلاپ كەتتىم، ئۇ بەربىر چۈشكۈ خالاس... ھېچكىم ئەخمەت ئىككىمىزنى ئايرىۋېتەلمەيدۇ، ھېچكىم...» ئۇ شۇلارنى كۆڭلىدىن ئۆتكۈزۈۋېتىپ ئىمتىھان بېرىدىغان سىنىپقا ئەمدىلا كىرىپ تۇرۇشىغا شەھىدە بىلەن دو- قۇرۇشۇپ قالدى.

— ۋوي تاتلىق قىز، سەنمۇ مۇشۇ مەيداندىمۇ؟ ئەجەب ياخشى بولدى، ھېلى ئىمتىھاندا شەخسىيەتچىلىك قىلماي ماڭا ئاز - تولا ياردەم قىلارسەن جۈمۈ. . . — شەھىدە شۇنداق دەپ ئۇنىڭغا قاراپ ھىجايىدى. نەرگىزە ئۇنىڭغا سوغۇقلا كۈلۈپ قويۇپ جاۋاب قايتۇرمىدى.

ئىمتىھان باشلانغاندى، نەرگىزە ئىمتىھان سوئاللىرىغا بىر

قۇر كۆز يۈگۈرتۈۋېتىپ مەمنۇنلۇق بىلەن كۈلۈپ قويدى، چۈنكى سوئاللارنىڭ كۆپىنچىسى ئۇنىڭ ئۆگەنگەن يەرلىرىدىن ھەم بىلدىغان مەزمۇنلاردىن چىققانىدى. ئۇ چوڭقۇر بىر نەپەس ئېلىدۇ ۋە تەكەندىن كېيىن سوئاللارغا ئەستايىدىللىق بىلەن جاۋاب بېرىشقا باشلىدى.

شەھىدە سوئاللارنى كۆرۈۋېتىپ ئۆزىنىڭ بىرمۇ سوئالنى ئىشلىيەلمەيدىغانلىقىنى ھېس قىلدى. ئۇ ئالدىغا قارىۋىدى، نەزەر ناھايىتى بېرىلىپ ئىمتىھان بەرمەكتە ئىدى، شەھىدە نەزەر ئارقىسىدىن مەنستەمەسلىك نەزىرى بىلەن قاراپ ئالدى بېرىپ قويدى.

— ئىمتىھان ئاخىرلىشىدىغانغا يەنە ئون مىنۇت ۋاقىت قالدى، ئىشلەپ بولغانلار ئىمتىھان قەغىزىنى ئۈستەل ئۈستىگە قويۇپ چىقىپ كەتسەڭلار بولىدۇ، ئىشلەپ بولالمىغانلار ۋاقىتنى چىڭ تۇتۇڭلار... — نازارەتچىنىڭ سۆزىنى ئاڭلىغان نەزەر ئىمتىھان قەغىزىنى رەتلەپ ئۈستەلگە قويغاندىن كېيىن چىقىپ كەتمەكچى بولۇپ ماڭدى. ئۇ سوئاللارنىڭ ھەممىسىنى ئىشلەپ بولۇپ تېخى ئىككى قېتىم تەكشۈرۈپ چىقىشقىمۇ ئۈلگۈرگەندى. ئۇ ئىمتىھاندىن بالدۇرراق چىقىپ ئەخمەتنى ساقلاپ تۇرۇش ئۈچۈن كۈتۈپخانا تەرەپكە قاراپ ماڭدى. ئۇ كۈتۈپخانا ئالدىغا كېلىپ ھەيران بولۇپ كۈلۈپ كەتتى، چۈنكى ئەخمەت ئۇنىڭدىن بالدۇر ئىمتىھاندىن چىقىپ كۈتۈپخانا ئالدىدا ئۈچ تال ئەتىراپىنى تۇتقىنىچە نەزەرگە تۇرغانىدى.

شەھىدە نەزەرگە ئىمتىھان مەيدانىدىن چىقىپ كەتكەندىن كىيىن كۆرۈپ ئۇنى ئىچىدە مىڭنى تىللاپ قارغىدى.

— سەن يامانمۇ، مەن يامانمۇ؟ قېنى كۆرىمىز... ۋاقىت دېگەن ئۇزۇن! — ئۇ شۇنداق دېگىنىچە چىرايىغا ۋەھىملىك، زەخەر خەندىلىك ئارىلاشقان كۈلكىسىنى يۈگۈرتتى.

ئادىلە قاراڭغۇلۇق ئىچىدە قەيەرگە بېرىشنى بىلمەي تەمتد -
 رەپ قالدى. ئۇ بايا بولغان ئىشلارنىڭ بىر قورقۇنچلۇق چۈش بو -
 لۇپ قېلىشنى ئۈمىد قىلاتتى. ئۇنىڭ كاللىسى تۈمەنمىڭ سو -
 ئاللار بىلەن تولغان بولۇپ، ئۇ ئەمدىكى قەدەمنى قەيەردىن بې -
 سىشنى بىلمەيۋاتاتتى.

«ئەمدى ئۆيگە قايتسام زادى بولمايدۇ، دادام مېنى چوقۇم ئۇ -
 رۇپ ئۆلتۈرۈۋېتىشتىن يانمايدۇ.» ئۇ ئىچىدە شۇلارنى ئويلايتتى
 «ئەمدى قانداق قىلىشىم كېرەك؟ بۇ يەرنى تاشلاپ يىراقلارغا،
 ئۆزۈمگە ناتونۇش، يات بولغان كىشىلەر ئارىسىغا كېتىشىم كې -
 رەكمۇ؟ مەن ئادىلنى مۇشۇنداقلا...»

ئۇ ئاخىرنى ئويلاشقا پېتىنالمىدى. ئۇ تۇنجى قېتىم ئادىلنىڭ
 ئۆزىگە بولغان ھەقىقىي پاك سۆيگۈسىنى چۈشەنگەنىدى. ئەمدى -
 لىكتە بولسا ئۇنى ئۈمىدسىز قويۇپ، ئۇنىڭدىن مەڭگۈلۈك ئايرىد -
 لىپ يىراقلارغا كەتمەكچى بولۇۋاتىدۇ. بۇ قەدەمنى بېسىش ئۈچۈن
 ئۇنىڭغا ناھايىتى زور غەيرەت، باتۇرلۇق كېرەك. ئادىلە روھىي
 جەھەتتە ئۆز - ئۆزى بىلەن قاتتىق ئېلىشماقتا ئىدى.

«قېچىش، مەڭگۈلۈك ئايرىلىش!» بۇ سۆزلەر ئۇنىڭ مېڭىسىدە
 جاراڭشىپ كېتىۋاتاتتى.

«بۇ يەردىن كەت، ھەممە ئىشنى قايتىدىن باشلا!» دېگەن بۇ
 غايىبانە خىتابلار، ئۆزىنى قەپەسكە ئۇرۇپ ھەريان تاشلىنىۋاتقان
 قۇشقا ئوخشاش ئۇنىڭ يۈرەك قەپىسىنى زىلزىلىگە كەلتۈرمەكتە
 ئىدى. قانداق قىلىشىم كېرەك؟ زادى قانداق قىلىشىم كېرەك؟
 ئۇنىڭ كاللىسى زىددىيەتكە تولغان بولۇپ، زادى قايسى يولنى
 تاللاشنى بىلمەي بېشى قاتتى. ئاخىر بۇ يەردىن مەڭگۈلۈك كې -
 تىش قارارىغا كەلدى. دادىسى ئەزەلدىن ئۇنىڭغا ئىچ ئاغرىتىپ

كۆيۈنۈپ باققان ئەمەس، ئۇ ئادىلەنىڭ ھايات گۈلىنى ۋاقتىسىز سولاشتۇرۇپ تۈگەتسە رازىكى، ئۇنىڭ يېڭى ھاياتلىققا تەلپۈنۈشىنى خالىمايدۇ. مانا ھازىرمۇ ئادىلە شۇ دادىسىنىڭ سەۋەبى بىلەن بۇ يەردىن كەتمەكچى بولۇۋاتىدۇ، لېكىن ئادىل... ئادىلە شۇ تاپتا ئادىلغا چىدمايۋاتاتتى. ئۇنىڭدىن ئايرىلىپ قېلىشنى خالىمايۋاتاتتى. ئادىل ئۇنىڭ جىنايەت بىلەن تولغان ھاياتىنى بىلىپ تۇرۇپمۇ ئۇنىڭغا ئۆز سۆيگۈسىنى ئىزھار قىلغان، ئۇنىڭغا ياردەم قىلماقچى بولغان، ئۆزىنىڭ چىن سۆيگۈسى ئارقىلىق ئادىلگە يېڭىچە ھاياتلىق ئاتا قىلماقچى بولغان... ئەمدى ئۇ ئادىلدىن ئەبەدىي ئايرىلماقچى! ئۇ كەينىگە ئۆرۈلۈپ شۇ زامات ئادىلنى ئىزدەپ بېرىپ دەرھال ئۇنىڭغا يېپىشقۇسى، ئايرىلىش ئالدىدا ئۇنىڭ چىرايىنى ئاخىرقى بىر قېتىم كۆرۈۋېلىپ، مېھرىگە يەنە بىر قېتىم قېنىۋالغۇسى كېلىپ كەتتى. ياق... ياق... ئۇنى ئەمدى قايتا كۆرۈشكە يۈزۈم چىدمايدۇ!

ئادىلە ئاخىرقى قارارغا كېلىپ بولغانىدى، شۇ تاپتا ئۇ ئۆزىنى چوڭقۇر ئەلەملەرگە سالغان، ئۇنىڭ ھاياتىدىكى ئەڭ قىممەتلىك بايلىقلىرىنى تارتىۋالغان، ئۇنى نادامەت قوينىغا باشلىغان، ئازغۇنلۇق، جىنايەت پاتقىقىغا پاتۇرغان، چۈشكۈنلۈك قاينىمىغا غەرق قىلغان بۇ رەھىمسىز شەھەردىن ئايرىلىش ئالدىدا تۇراتتى. — خەير - خوش، رەھىمسىز دادا، خوش قەدىرلىك ئادىل، خەير - خوش ئابلەت تاغا، خوش ماڭا كۆپ ياردەملەرنى قىلغان يارقىن... سىلەرنى مەڭگۈ ئەسلەپ تۇرىمەن. بىز ئەمدى مەڭگۈ-لۈك ۋىدالىشايلى!

ئۇنىڭ ئاۋازى كېچە قوينىغا سىڭىپ كەتتى، كۆز ياشلىرى بولسا مەڭزىلىرىنى بويلاپ ئاقماقتا ئىدى. ئۇ بىردىنلا تېز - تېز قەدەملەرنى ئېلىپ پويىز ئىستانسىسىغا قاراپ يۈرۈپ كەتتى. ئادىلەنىڭ دادىسى ئۇنى خېلى ئۇزۇنغىچە قوغلاپ يېتەلمىدى.



ئۇنىڭ يۈزى بارغانسېرى ئىششىپ ئېچىشىپ كېتىۋاتاتتى. ئۇ ئادىلەنى قوغلاشتىن توختاپ ئۇدۇل دوختۇرخانىغا باردى. ئۇ دوختۇرخانىدىن چىققاندا يېرىم كېچىدىن ئاشقانىدى. ئۇ ئاچ-چىقتىن، غەزەپتىن تىترەيتتى، ئادىلەنىڭ ئۇنىڭغا تۇنجى قېتىم قول ياندۇرۇپ ئۇنى مۇشۇ ئەھۋالغا چۈشۈرۈپ قويغانلىقىدىن چىشلىرى غۇچۇرلاپ، مۇشتلىرى چىڭ تۈگۈلەتتى. ئۇ ئۆيگە كىرىپلا ئالدىراپ چىراغنى ياقىتى، ئۆيدە ئادىلە كۆرۈنمەيتتى. كۆڭلى بىر ئىشنى تۇيغاندەك ھويلىنىڭ ئۇ بېشىدىن - بۇ بېشىدە - غا قاراپ چىقتى. لېكىن ئادىلە ھېچ يەردە كۆرۈنمەيتتى. ئۇ ئا - خىر ئۈمىدسىزلىنىپ ئۆي ئىچىگە قاراپ ماڭدى.

ئۆي ئىچىگە كىرىۋېتىپ ئۇنى بىر ئەنسىزچىلىك چۇلغۇۋالدى. ئادىلە قېچىپ كەتمىگەندۇ؟

— ياق! — دېدى ئۇ شۇ ھامانلا ئۆز - ئۆزىگە تەسەللى بېرىپ، — مۇمكىن ئەمەس! ئۇنىڭدا ھەرگىز ئۇنداق جۇرئەت يوق!

ئۇنىڭ يۈزلىرى تېخىچە ئېچىشىۋاتاتتى، تۇيۇقسىز بېشى قې - يىپ كەتتى. ئۇ تامنى تۇتۇۋېلىپ ئاقساق كىشىدەك پۈتمىنى تەس - تە سۆرەپ ياتاق ئۆيىگە كىرىۋالدى. ئۇنىڭ ئۈمىدى ئۈزۈلگەندە - دى، ئۇ ئادىلەدىن ئايرىلىپ قېلىشنى خالىمايتتى، ئۇنىڭدىن ئايرىلىپ قالسا ئۇنىڭ بارلىق ئىقتىسادىي مەنبەلىرى ئۈزۈلۈپ قالاتتى. ئۇنىڭ كۆز ئالدى قاراڭغۇلىشىپ پۈت - قوللىرى بو - شىشىپ كارىۋاتقا يىقىلدى.

پويىز ئۇخلاۋاتقان زېمىننى ياڭراق گۈدۈكى بىلەن زىلزىلىگە كەلتۈرۈپ، جاقىلداپ ئۇچقاندەك ئىلگىرىلىمەكتە. پويىز ئىچىدە نۇرغۇن كىشىلەر بۇ كېچىنىڭ تېزىرەك ئۆتۈپ كېتىشىنى ئۈمىد قىلغاندەك، ئۇيان - بۇيانغا ئۆتۈشۈپ ۋاقىت ئۆتكۈزمەكتە، يەنە بەزى كىشىلەر دېرىزىگە يۆلىنىپ ھېچنېمىنى سەزمىگەندەك

قاتتىق ئۇيقۇ دېڭىزغا غەرق بولماقتا ئىدى. ئادىلە بىر بۇلۇڭدا ئولتۇرۇپ ئۆزىنىڭ بۇ چىقارغان قارارىنىڭ خاتا ياكى توغرا ئىدى-كەنلىكىنى بىلەلمەي بېشىنى چاڭگاللىغىنىچە ئولتۇراتتى. ئۇ-نىڭ پۇت - قوللىرى بوشاپ كەتكەنىدى، ئۇ بۈگۈن پويىز ئىسى-تانىسىدا بىر ياشانغان ئايالنىڭ پۇلىنى ئوغرىلىۋالغانىدى، كېيىن ئۇ پويىز ئىستانسىسى ئىچىگە كىرىپ كېتىۋېتىپ، ئۇ ئايالنىڭ يىغلاپ ئولتۇرغانلىقىنى كۆرۈپ قېلىپ ۋىجدان ئازابىدا ئۆز - ئۆزىدىن نەپرەتلەنمەكتە ئىدى...

ئادىلە ئاخىر ئۈرۈمچىگە يېتىپ كەلدى. ناتونۇش شەھەر، ناتو-نۇش چىرايلار، توپ - توپ قىستىلىشىپ يۈرگەن ئادەملەر، ئاس-مان - پەلەك ئېگىز بىنالار، قوش قەۋەتلىك ئاپتوبۇسلار، ئۇياق-تىن - بۇياققا ئۇچقاندەك ئۆتۈپ تۇرغان ماشىنىلار... ئادەمنىڭ كۆزىنى ئاللاچەكمەن قىلىپ باشنى قايدۇرۇۋېتەتتى...

ئادىلە تۇرۇپلا ئۆزىنى ناھايىتى يالغۇز، بېچارە ھېس قىلىپ قالدى. ئۇ يولدا ناھايىتى ئېسىل كىيىملەرنى كىيىشىپ مې-خىۋاتقان تەڭتۇش قىزلارنى كۆرۈپ ئۆزى بىلەن سېلىشتۇرۇپ بىردىنلا كۆڭلى يېرىم بولۇپ قالدى.

— ئۇلارنىڭ ھەممىسى ئاتا - ئانىسى بار، ئالىي مەلۇمات ئال-غان قىزلاردۇر - ھە! لېكىن مەنچۇ؟ ئۆز دادام بولغان ئادەم مېنى يانچۇقچىلىققا زورلاپ ئاخىر كۆرگەن كۈنۈم مۇشۇ بولىدۇ... ئۇ بولۇپ ئۆتكەن ئىشلارنى ئويلىغانسىڭىز كۆزىگە ياش ئۆل-دە-شپ قاتتىق يىغلىۋالماقچى بولاتتى. ئۈرۈمچى بىرقەدەر سوغۇق بولۇپ، ئۇ ئۆزىنىڭ سوغۇقتا تىترەپ كېتىۋاتقانلىقىنى سېزىپ تۇرغان بولسىمۇ، يول بويىدىكى ئورۇندۇقنى كۆرۈپ بىردەم ھار-دۇق ئالماقچى بولۇپ ئولتۇردى. ئۇ ئورۇندۇققا يۆلەنگىنىچە ئەم-دى ئىشلارنى قەيەردىن باشلاش، كېيىنكى تۇرمۇشىنى قانداق ئۆتكۈزۈش توغرىلىق ئويلىنغىلى تۇردى. يولدا ئۇيان - بۇيان ئۆ-

تۇشۇپ تۇرۇۋاتقان كىشىلەر ئۇنىڭغا سوئال نەزىرى بىلەن قارد-
شاتتى. ئادىلە بولسا بىر قىيىن تېپىشماقنىڭ جاۋابىنى تاپماقچى
بولغان ئادەمدەك كۆزىنى چىڭ يۇمۇپ چوڭقۇر خىياللارغا پاتقا-
ندى. ئەمدىلىكتە بولسا ئۇنىڭغا چېكىنىش ئىمكانىيىتى يوق
ئىدى، ئۇ ئۆيىگە قايتالمايتتى، شۇ تۇرقىدا ئۆيىگە قايتىپ
دادىسىنىڭ تىل - ئاھانە تلىرىگە چىداپ ياشاشنى ئەسلا
خالىمايتتى...

— قانداق قىلىش كېرەك؟ مەن ھەممە نەرسىدىن ۋاز كېچىپ
بۇ يەرگە كەلدىم، ئەمدىكى قەدەمنى قەيەردىن بېسىشىم
كېرەك؟...

بىردىنلا ئۇنىڭ كاللىسى پاللىدە يورۇپ كەتكەندەك بولۇپ
ئورنىدىن تۇرۇپ كەتتى. ئۇ ئەمدى ئىككىنچى ئوغرىلىق قىل-
ماسلىققا، ئەمدىكى ھاياتىنى بولسىمۇ ھالال ئىشلەپ ئۆزىنىڭ
قان - تەرى ئارقىلىق ئۆتكۈزۈش قارارىغا كەلگەنىدى. ئۇ بۇ
قارارىدىن مەمنۇن بولۇپ، ئالدى بىلەن ئۆزىنىڭ تۇرىدىغان جا-
يىنى ھەل قىلىش ئۈچۈن يۈرۈپ كەتتى.

ئادىلە ئايلىنىپ يۈرۈپ خەلقئارا چوڭ بازارنىڭ ئالدىغا كېلىپ
قالغانىدى. ئۇ ناھايىتى ھەشەمەت بىلەن مىللىچە ئۇسلۇبتا سې-
لىنغان بىنالارغا زوقلانغىنىچە خېلى ئۇزۇن قاراپ كەتتى. ئۇ
ھەممە نەرسىلەرگە تويماي قارايتتى، ئۇنىڭغا ھەممە نەرسىلەر
يېڭىلىقتەك تۇيۇلماقتا ئىدى. ئۇ كېتىۋېتىپ ئالدىدىكى چىراي-
لىق بېزەلگەن ئاشخانىنى كۆرۈپ بىردىنلا قورسىقىنىڭ ئېچىپ
كېتىۋاتقانلىقىنى ھېس قىلىپ ئاشخانىغا كىردى. ئاشخانا ئىچى
لىق ئادەملەر بىلەن تولغان بولۇپ، ناھايىتى ئېسىل كىيىنگەن
كىشىلەر ئىشتىھا بىلەن تاماق يېيىشىپ ئولتۇراتتى. مۇلازىمەت-
چى قىز ئادىلەنى چىرايلىق بېزەلگەن بىر قۇرۇق ئۈستەلگە
باشلاپ كەلدى. ئادىلە تاماق تىزىملىكىدىن ئۆزى ياخشى كۆرىدە-

خان تاماقنى بۇيرۇتقاندىن كېيىن، يېنىدىكى پۇلنى چىقىرىپ ساناپ باقتى. ئۇنىڭ يېنىدا يەنە 100 نەچچە يۈەنلا قالغانىدى، بۇ پۇل ئۇنىڭ بۇ يەردە بىر كۈن تۇرۇشىغا ئارانلا يېتەتتى. ئۇ يەنە مۇڭلانغىنىچە تۇرۇپ قالدى.

— ۋۇي، نەرگىزەغۇ بۇ...

تۇيۇقسىز ئاڭلانغان بۇ ئاۋازدىن ئادىلە چۆچۈپ كەتتى، ناھايتى مودا كىيىنگەن، چاچلىرىنى سېرىق بويىپ، بۈدۈرە قىلىنغان، ئورۇق، ئېگىز، چىرايلىق بىر قىز بىلەن بىر يىگىت ئۇنىڭغا كۈلۈپ قاراپ تۇراتتى. ئادىلە قىزغا قاراپ تۇرۇپ قالدى، ئۇ بۇ قىزنى پەقەتلا ئەسلىيەلمەيۋاتاتتى.

«ئۇنىڭ ئۈستىگە ئۇ قىز نەرگىزە دەپ چاقىرىۋاتىدۇ، چوقۇم مېنى خاتا تونۇۋالدى بولغاي» ئادىلە شۇلارنى كالىسىدىن ئۆتۈپ كۈزۈۋېتىپ قىزنىڭ كۈلكىسىگە جاۋابەن يېقىملىق كۈلۈمسىرەپ قويدى.

— مېنى تۇنۇمىدىڭما ئاداش...

ئادىلە تېخىمۇ ھەيران قالدى. ئۇ قىزغا تېخىمۇ سەپسىلىپ قارىدى، قىزنى ئەزەلدىن كۆرۈپ باقمىغانىدى. ئۇ يېقىملىق كۈلۈمسىرىگەنچە:

— كەچۈرۈڭ، مېنى خاتا تونۇپ قالدىڭىزمۇ — نېمە؟ مەن نەرگىزە ئەمەس...

— ۋۇي نېمىلەرنى دەيدىغانسەن ئاداش... سەن نەرگىزە بولماي مەن نەرگىزەمۇ ئەمەس... يېرىم يىل كۆرۈشمىگەنگە ئادەم تونۇماي قالدىم دېگەن. شۇ بەزەنلەر بېيجىڭغا ئۆتتى ئەمەسمۇ؟ بىز دەك ئۈرۈمچىدە ئوقۇغانلارنى ياراتمايدۇ... — قىز شۇنداق دەپ ئادىلەگە تۇمشۇقنى ئۇچلاپ دومىسىپ قاراپ قويدى.

— مېنى راستتىنلا خاتا تونۇۋاپسىز، مېنىڭ ئىسمىم ئادىلە، نەرگىزە ئەمەس...



— ماقۇل... ماقۇل... خاتا تونۇۋالغانمۇ بولاي. ئۆزۈڭ بۇ يەر -
 دە نېمە قىلسەن؟ مەكتەپتىن بۇنچە تېز تەتلىگە قويۇپ بەرمىد -
 گەندۇ سىلەرنى...

ئادىلە قىزنىڭ گېپىنى ئاڭلاپ نېمە دېيىشىنى بىلمەي تۇرۇپ
 قالدى. ئۇ بەكمۇ ھەيران قالغانىدى، قىزنىڭ ئۆزىنى خاتا تو -
 نۇۋالغاننىڭ ئۈستىگە ئۇنىڭغا بۇنچە قىزغىن مۇئامىلە قىلىش -
 لىرىدىن بىر ئاز غەلىتىلىك ھېس قىلدى.

— قايسى مەكتەپنى دەيدىغانسىز؟ مەن سىزنى پەقەتلا تونۇ -
 يالىمدىم، مەن سىز دېگەن نەرگىزە ئەمەس... ئۇنىڭ ئۈستىگە
 مەن مەكتەپتىمۇ ئوقۇمايمەن.

— ھە، ئەمدى چۈشەندىم، چوقۇم بىرەر ئىش بىلەن ئۈرۈم -
 چىگە كېلىپ بىزنى بىلىپ قالمىسۇن دەپ مېنى يالغاندىن تونۇ -
 مايدىغان بولۇۋالدىڭ - ھە! ئەگەر ئۈرۈمچىگە كېلىدىغانلىقىڭنى
 خەۋەر قىلغان بولساڭ ئالدىڭغا چىقاتتۇق ئەمەسمۇ؟ بۇ يەردە
 ئۇچرىشىپ قالغانلىقىمىزمۇ بەك ياخشى بولدى، تاماق يەپ بول -
 غاندىن كېيىن باشقا ئىشك بولمىسا بىزنىڭ مەكتەپكە بېرىپ
 مەكتىپىمىزنى كۆرۈپ كەتكىن. گەرچە سىلەرنىڭ مەكتەپكە يەت -
 مىسىمۇ خېلى بولىدۇ...

قىز شۇنداق دېگەچ ئۇنىڭ يېنىدىكى ئورۇندۇقتا ئولتۇردى.
 بۇ ئىشلارنىڭ ھەممىسى ئادىلەگە چۈشتەك بىلىنىپ ھېچنېمىنى
 ئاڭقىرالماي تۇرۇپ قالدى.

— ھەراس، سىلەرنى تونۇشتۇرۇپ قويماي، — قىز شۇنداق دې -
 گەچ يېنىدىكى يىگىتكە قاراپ، — بۇ نۇرغېلى، ساۋاقدىشىم بو -
 لىدۇ، — ئۇ شۇنداق دېگەچ يىگىتكە كۈلۈپ قويدى، — بۇياقنىڭ
 ئىسمى نەرگىزە، مېنىڭ تولۇق ئوتتۇرىدىكى ساۋاقدىشىم ھەم
 يۇرتدىشىم بولىدۇ. ئۆزى بەك جىمغۇر، كىتابتىن باش كۆتۈر -

مەيدىغان كىتاب خالتىسى. بېيجىڭ مىللەتلەر ئۇنىۋېرسىتېتىدا،
ياق بېيجىڭ تىل ئۇنىۋېرسىتېتىدا ئوقۇيدۇ...

ئادىلە قىزنىڭ ئۆزىنى بېيجىڭ تىل ئۇنىۋېرسىتېتىدا ئو-
قۇيدۇ دېگىنىنى ئاڭلاپ ھەيرانلىقتا قېتىپ تۇرۇپ قالدى.

«مەن ئەزەلدىن مەكتەپتە ئوقۇپ باقمىغان تۇرسام... ئۇ مېنى
تولۇق ئوتتۇرىدىكى ساۋاقداشلىقىم دەيدىيا... بەلكىم ئۇلار بىر
ئالدامچىدۇر. ئۇلارغا ھە دەپ قويۇپ ئىشىمنى قىلمايمەنمۇ...»
ئادىلە شۇلارنى كالىسىدىن ئۆتكۈزۈۋېتىپ ئۇلارغا كۈلۈپ قاراپ
قويدى.

تاماقلار يېيىلىپ بولغاندىن كېيىن قىز ئادىلەنىڭ ئۈنىمى-
غىنىغا ئۇنىماي تاماقنىڭ پۇلىنى تۆلۈۋەتتى. ئۇلار بىرلىكتە
ئاشخانىدىن چىقىشتى.

— سېنىڭ باشقا ئىشىڭ يوقتۇ ئاداش، ئەگەر باشقا ئىشىڭ
بولمىسا بىزنىڭ مەكتەپكە بارامدۇق؟ كەچتە بىزنىڭ ياتاقتا يات-
قىن... ئەگەر مەكتەپتىكى باشقا ساۋاقداشلار سېنىڭ ئۈرۈمچىگە
كەلگەنلىكىڭنى بىلسە چوقۇم خۇش بولۇپ كېتىدۇ. كەچتە
ساۋاقداشلار يىغىلىشى قىلغاچ تازا بىر ئويناپ كەلمەمدۇق... —
قىز شۇنداق دېگەچ قولىدىن قاس چىقىرىپ قويدى. ئادىلە قىزنى
تېخىچە ئالدامچىمىكىن دەپ گۇمان قىلىۋاتاتتى، شۇڭا ئۇ ئۇلار-
غا ئارتۇقچە چۈشەندۈرۈپ يۈرۈشنى خالىماي، ئۆزىنىڭ كەچتە
مۇھىم بىر ئىشىنىڭ بارلىقىنى ئېيتتى.

— مۇنداق دېگىن... ئۇنداقتا تېلېفون نومۇرۇڭنى دەپ بەر،
ئەتە ساڭا ئۆزۈم تېلېفون قىلىمەن.

— مەندە ھازىر تېلېفون يوق ئىدى، — ئادىلە قىزغا قاراپ
ئېيتتى، ئۇ ناتونۇش قىزنىڭ ئۆزىگە بۇنچە يېقىنچىلىق قىلىپ
كەتكەنلىكىدىن سەل ئەنسىرەيمۇ قالغانىدى.



— ئۇنداقتا مەن ساڭا تېلېفون نومۇرۇمنى يېزىپ بېرەي، ئە-
 تە ماڭا چوقۇم تېلېفون قىلغىن. مەن كەچتە بېرىپ
 ساۋاقداشلارغا سېنىڭ كەلگەنلىكىڭنى ئېيتىمەن، ئەتە ئۈرۈمچى-
 دىكى ساۋاقداشلار بىر يىغلايلى! — قىز شۇنداق دەپ سومكى-
 سىدىن بىر قەلەم بىلەن كىچىك بىر ۋاراقچىنى چىقىرىپ تېلې-
 فون نومۇرىنى يېزىپ ئادىلەگە تۇتقۇزدى.
 — ئەتە چوقۇم تېلېفون قىل جۈمۈ. ئەگەر تېلېفون قىلمى-
 ساڭ سەندىن خاپا بولۇپ قالىمەن.

ئۇلار ئادىلە بىلەن خوشلىشىپ كېتىپ قېلىشتى. ئادىلە تې-
 خىمچە بۇ ئىشلارنى ئاڭقىرالماي ھاڭزۇپقىپ تۇرۇپ قالغانىدى، ئۇ
 كەچ بولۇپ كەتكەنلىكىنى بىلىپ يېقىن ئەتراپتىن ياتاق ئىزدەپ
 ماڭدى.

28

زۆھرە چۈشكە يېقىن تاھىرلارنىڭ ئۆيىگە كەلدى، ئۇنىڭ ئۆي
 دەپ ئاتاۋاتقىنى ئەمەلىيەتتە بۇلار خۇيزۇلارنىڭ ھويلىسىدىن ئى-
 چارىگە ئېلىپ ئولتۇرۇۋاتقان كىچىك - كىچىك ئىككى ئېغىز ئۆي
 ئىدى، تاماقنى ھويلىدا ئېتەتتى.
 — ئەسسالامۇ ئەلەيكۈم.

— ۋە ئەلەيكۈم ئەسسالام، كېلىڭ قىزىم، كېلىڭ، توۋا، تېخى
 ھازىرلا سىزنى ئويلاپ ئولتۇراتتىم، نېمىشقىمۇ تۈنۈگۈن تاھىر -
 جان بالامدىن ئېيتىپ قويىمىغان بولغىيىتتىم، بۈگۈن دەم ئې-
 لىش بولغاندىكىن بىر كېلىپ كەتسە، ئۆي تامىقى يەپ كەتسە
 بوپتىكەن دەپ ئويلاپ ئولتۇراتتىم، مانا ئۆزىڭىز كەپسىز، ياخشى
 بولدى ئاپپاق قىزىم، قېنى يۇقىرى ئۆتۈڭ.

ئايىمىنساخان ئانا قىزىنىڭ كەلگىنىنى كۆرۈپ ئېچىلىپلا

كەتتى، زۆھرەنىڭ ئۈنمىغىنىغا قويماي داستىخان سېلىپ چاي ئەكەلدى، ئىككىسى ئولتۇرۇپ پاراڭلىشىپ چاي ئىچىشتى، ئاندىن داستىخاننى يىغىشتۇرۇپ ئايىمىنساخان ئانىنىڭ تەكلىپى بويىچە لەڭمەن ئېتىشكە تەرەددۇتلاندى. زۆھرە ئانا بىلەن ئۇزاق تالاشقاندىن كېيىن بۈگۈنكى تاماقنى ئۆزى بىر قوللۇق ئېتىشكە ئۇنى كۆندۈردى.

ئانا قىزنىڭ ھەر بىر ھەرىكىتىگە زەن سېلىپ قارىدى، قولىنىڭ چېۋەر، چاققانلىقىغا قايىل بولماي تۇرالمىدى. — ئەجەب قاراپ كەتلىغۇ ئاچا، ياش ۋاقتلىرىنى ئەسلەپ قېلىۋاتاملا؟ — خېمىر يۇغۇرۇۋاتقان زۆھرە شوخلۇق قىلىپ بۇ ئانىنى گەپكە سالماقچى بولدى.

— ياق قىزىم، سىزگە مەستلىكىم كېلىپ، ئەجەب ئۆزىمۇ، قىلىقمۇ چىرايلىق قىزكەن دەپ قاراۋاتىمەن، سىزدىن باشقا قىز بالا بولغان بولسا مەندەك قېرى خوتۇن بىلەن نېمە كارى دەيسىز، بولۇپمۇ بۈگۈنكى كۈننىڭ قىزلىرى... كۆڭلىڭىز ياخى، ئاق كۆڭۈل قىزكەنسىز، ياقا يۇرتتا، مۇساپىرچىلىق، پەرزەنت غېمى پۈت - قولۇمغا كېشەن سالغاندا، بەك ئەسقاتتىڭىز قىزىم، ئاللا بەختىڭىزنى بەرسۇن...

— رەھمەت ئاچا، دېگەنلىرى كەلسۇن! ھە راست، تاھىرنىڭ يارىسى تېخى پۈتۈن ساقايماي تۇرۇپ دۇكانغا بېرىۋاپتىغۇ، ياخى - شىراق ئارام ئالماي.

— شۇ، بىزنى ئاياپ، بىزنى خەقنىڭ يۇرتىدا بويۇن قىسىپ قالمىسۇن، دەپ شۇنداق جاپا چېكىۋاتىدۇ، ھەي تەڭشەلمىگەن جاھانكەن قىزىم بۇ! ئۆز بالام بولغان كىشى تاھىرجان بالامنىڭ قىلغانلىرىنىڭ يېرىمىنىڭ يېرىمىنى قىلغان بولسا مۇشۇ جاپا يوق قىزىم بىزگە... يەنە شۇ پەرزەنت غېمى بالام... ۋاي دەدىم! ۋاي دەدىم!...



زۆھرەنىڭ قۇلىقىغا ئانىنىڭ كېيىنكى گەپلىرى كىرمىدى. «دېمەك تاهىر بۇلارنىڭ ئۆز بالىسى ئەمەس، تۇنجى تۇيغۇم بەك خاتا ئەمەسكەن... ئەمەس تاهىرنىڭ ئۆز ئاتا - ئانىسىچۇ؟ تاهىر بۇلارنى بىلەمدىغاندۇ؟ بىلمىسە كېرەك، بولمىسا شۇنچىۋالا جاپا تارتاتتىمۇ...!»

ئۇ ئانىدىن سوئاللىرىغا جاۋاب بېرىشنى تەلەپ قىلماقچى بولدى، نېمىشقىدۇر ئېغىز ئاچالمىدى.

ئانا دائىم ئۇلۇغ كىچىك تىنىپ قوياتتى، زۆھرە ئانىغا قاراپ ئۇنىڭ ئېغىر بىر ئىچ پۇشۇقى بارلىقىنى بىلدى، كالىسىدا نۇرغۇن سوئاللار بار ئىدى - يۇ، لېكىن نېمىشقىدۇر ئاغزىدىن چىقىرالمىتتى.

ئانا لەڭمەنى ماختاپ ئولتۇرۇپ يېدى، زۆھرە ئۆزىمۇ بۈگۈن ئەتكەن تامىقىدىن شۇنداق رازى بولدى، تاماقتىن كېيىن ئۇلار - نىڭ تۈگىمەس پارىقى يەنە باشلاندى.

— سىلەر بىر ئائىلە كىشىلىرى بۇ يەرگە نېمىشقا كەلدىڭلار؟! پۇل تاپماق ئاسان دەپ ئويلايمۇ ياكى...؟

— بۇ سوئالنى سورىمىسىڭىزمۇ مەن سىزگە ئېيتىپ بېرەي دەپ تۇراتتىم قىزىم، قىلسام گەپ ئۇزۇن، بايا «ئۆز بالام ئەمەس» دېسەم چۆچۈپ كەتتىڭىز، ئىشنى سىزگە شۇنىڭدىن باشلاپ سۆزلەپ بېرەي، تاهىرجان ھەقىقەتەن بىزنىڭ ئۆز بالىمىز ئەمەس.

زۆھرە پۈتۈن دىققىتىنى يىغىپ ئانىنىڭ سۆزلىرىنى ئاڭلاشقا باشلىدى، ئانىمۇ خۇددى پۈتۈن بىر ئۆتمۈشنى قايتا ئەسلەۋاتقاندا. ئەك، تاهىرغا مۇناسىۋەتلىك ھەر بىر ئۇچۇرنى قىزغا چوقۇم ئېيتىپ بېرىشى كېرەكتەك، تولىمۇ تەپسىلىي، بىر مۇبەر بايان قىلىشقا باشلىدى.

يىگىرمە يىل مۇقەددەم ياز كۈنلىرىنىڭ بىرىدە بامدات نامىد -
 زىدىن كېيىن كۈندىلىك ئادىتى بويىچە مەسچىت ھويلىلىرىنى
 تازىلاشقا چۈشكەن قادىراخۇن بوۋاي ھويلا ئوتتۇرىسىدىكى سۆگەت
 تۈۋىگە كەلگەندە ئايال كىشىنىڭ بوغچىسىغا ئوخشايدىغان بىر
 نەرسە كۆزىگە چېلىققاندىكى قىلدى. ئۇنىڭغا مەسچىت ھويلىسى
 بەش قولىدەك ئايان، كۆزىنى يۇمۇپ تۇرۇپمۇ نېمىنىڭ قەيەردە
 ئىكەنلىكىنى بىلىپ تاپالايدۇ، ئەمدى بۇ نېمىكىنە؟! يا ئەتىگەندە
 نامازغا كەلگەن بىرەرەسى قويۇپ قويۇپ ئۇنتۇپ قالدىمىكىن. قا -
 دراخۇن بوۋاي ھەر خىل پەرەزلەرنى قىلغاچ بوغچىنىڭ يېنىغا
 كەلدى، ئۇ يېقىنلاشقانسېرى يۈرىكى بىر نەرسىنى تۇيۇپ قالغان -
 دەك ئىدى، ئىتتىك كېلىپ «بوغچا» نى قولغا ئالغان بوۋاي
 ئۇنىڭ ھەقىقەتەن ئادەتتىكى «بوغچا» ئەمەسلىكىنى بىلدى. دەر -
 ۋەقە بايا بوۋاينىڭ خىيالدىن غىل - پاللا كەچكەن خىيال راست
 ئىدى. قارىماققا تۇغۇلغىنىغا نەچچە كۈن بولغانلىقىنى بىلگىلى
 بولىدىغان بوۋاق تېخى سۈت ئۇيقۇسىدا ئىدى.

قادىراخۇن بوۋاي بوۋاق توغرىسىدا ھەر خىل پەرەزلەرنى قىل -
 لىپ باقتى، تېخى تۇغۇلغىنىغا نەچچە كۈن بولغان بۇ بوۋاقنىڭ
 چىرايىنىڭ پاكىز، قاش - كىرىپىكلىرىنىڭ خېلى ئۇزۇن ئىكەنلى -
 كىگە قاراپ «قىز ئىكەندە» دەپ ئويلىغان بوۋاي يۆگەكنى ئاچقان -
 دىن كېيىن بوۋاقنىڭ ئوغۇل ئىكەنلىكىنى بىلدى ۋە ئۇزاقتىن -
 ئۇزاق بوۋاققا قاراپ تۇرۇپ كەتتى. «جامائەت تارقاپ بولغاندىن
 كېيىن قويۇپ قويۇلۇپتۇ - دە، - دەپ يەكۈن چىقاردى قادىرا -
 خۇن بوۋاي، - قايسى باغرى تاش بىچارىلەرنىڭ بېشىغا كۈن
 چۈشتىكىن... شۇنچە چىرايلىق بوۋاقنى تاشلىۋېتىشكە كۆڭلى
 چىداپتۇ، بوپتۇ، بۇمۇ خۇدانىڭ ئىرادىسىدۇر، پېشىن ۋاقتى جا -



مائەت بىلەن مۇزاكىرە قىلىشىپ باقارمىز...»

بوۋاقتى مەسچىت ھويلىسىكى غېرىب كەپىسىگە ئېلىپ كىرگەن بوۋاي، ئۇنى قويۇپ چىقىپ كېتىشكە كۆزى قىيماي ئولتۇرۇپ قالدى. تېخى بايا پېشىن ناماز ۋاقتى جامائەت بىلەن مۇزاكىرىلىشىپ باقاي دەپ ئويلىغان بولسا ھازىر باشقىچە خىيال كالىسىغا كىرىۋالغانىدى.

«جامائەت ئەمەلىي ئەھۋالنى بىلسە بىر مەيدان غۇلغۇلا باشلىنىدۇ، يېقىن ئەتراپتا كىمنىڭ بويىغا يېتىپ قالغان قىزى بار ياكى كىمنىڭ قىزى بىرەر مەزگىل يوقاپ كەتتى دېگەندەك ئايدىغى چىقماس مۇنازىرىلەر باشلىنىدۇ، ئەمما بۇ دېگەن ناھىيە باقىرى يېنىدىكى مەسچىت، ناھىيە ئىچىمۇ شۇنچە چوڭ ۋە بەلكىم قايسىدۇر بىر يېزىدىن كەلگەنلەردۇر ۋە بەلكىم پىلاندىن سىرت ئالغان بولسا ھۆكۈمەتكە تۆلەيدىغان پۇلى يوق بىرەر بىچارە ئائىلىنىڭ تۇتقان يولىدۇر... بەندىچىلىكتە ئادەم دېگەن نېمە كۈننى كۆرمەيدۇ دەيمىز... ئۇنى ئاللا ئىگەم مۇشۇ مەسچىتكە، ماڭا ئۇچراشتۇرغانىكەن، دېمەك بۇمۇ خۇدانىڭ تەقدىرى، ئۇنىڭ رىزىقى مۇشۇ يەرگە چۈشكەن ئوخشايدۇ، ئۇنى ھاياتلىقنىڭ بىسىمىلاسىدا تۇرمۇشنىڭ بولمىغۇر تەرىپىگە ئارىلاشتۇرماي. ئەگەر ئۇنى ئوتتۇرىغا چىقارسام بەلكىم تالاشتا قالار ۋە بەلكىم خارلىق تاپالار... بولدى، كەچ قويغان خۇدايىم، ئاچ قويماس، بارىنى تەڭ كۆرەرمىز ھە يىگىت...» قادىراخۇن بوۋاي شۇ خىياللارنى كۆڭلىدىن ئۆتكۈزگەندە ھەم كۆڭلى يورۇغاندەك، ھەم كۆڭلى غەش بولۇپ بوغۇزىغا بىر نەرسە تۇرۇپ قالغاندەك بولدى...

راست ئەمەسمۇ، بوۋاي قانچە يىل، زادى قانچە يىل يالغۇز ياشىدى، بۇنى ئۆزىمۇ ئېنىق ئېيتىپ بېرەلمەيدۇ، ئۇمۇ يېتىم ئىدى، ئاتا - ئانىسىنىڭ كىملىكىنى ئېيتىپ بېرەلمەيدىغان يېتىم ئىدى، ئۇنىمۇ مۇشۇ مەھەللە، مۇشۇ يۇرت بېقىپ چوڭ قىلدى.

خان، ئۆيلۈك - ئوچاقلىق قىلغان، ئەمما يېتىمنىڭ ئاغزى ئاشقا تەگسە بۇرنى قاناپتۇ دېگەندەك تۇنجى ئايالى توي قىلىپ ئۈچ ئاي - دىن كېيىنكى كۈنلىرىدە ئۈجمىدىن يىقىلىپ چۈشكەنلىك باھا - نىسى بىلەن ئۇنىڭ بىلەن خوشلىشىپ ئاللاننىڭ دەرگاھىغا كې - تىپ قالىدى، تېخى ئاخشىمىلا ئۇنىڭغا دادا بولۇش خۇش خەۋەرد - نى يەتكۈزگەن قەدىردانىنىڭ راستتىنلا تۈگەپ كەتكەنلىكىگە ئۇ خېلى ئۇزاققىچە ئىشەنمەي يۈردى، بولمىسا ئۇ خوتۇنىنى بەكمۇ ياخشى كۆرەتتى، خوتۇنىنىڭ ئۆزىنى قارا يېتىم، باشقىلارنىڭ پارچە - پۇرات ئىشىنى قىلىدۇ دەپ ياراتماي قالماي كۆڭۈل بەر - گىنىدىن خۇشال ئىدى، تويىدىن كېيىن خوتۇنىنىڭ مەسلىھەتى بويىچە مەسچىت ئارقىدىكى ئېتىزلىقتىن بىر ئائىلىلىك يەر سېتىۋېلىپ سەي - كۆكتات تېرىش بىلەن شۇغۇللىنىۋاتاتتى. «بىزنىڭ مەھەللە بازار ئىچىنىڭ يېنىدىلا، - دەپ چۈشەندۈرەت - تى ئايالى ئۇنىڭغا، - بازارلىقلار قىممەت بولسىمۇ، يېڭى، خى - مىيەۋى ئوغۇت ئىشلىتىلمىگەن ئوتياشلارنى ياخشى كۆرىدۇ، ئۇ - نىڭ ئۈستىگە يېنىمىزدىلا ئۆستەڭ بار، مۇشۇ ئەۋزەللىكتىن پايدىلانماق بولىدۇ...»

ئۇلار ئەمدىلا بەختنىڭ نېمىلىكىنى بىلىشكە باشلىغاندا ئەجەل ئۇلارنى ئايرىۋەتتى، يىگىت يېگىنىنىمۇ، قويغىنىنىمۇ تۇيۇپ - تۇيماي بىر - ئىككى يىلنى ئۆتكۈزۈۋەتتى، كېيىن چوڭلار يەنە ئۇنىڭ غېمىنى قىلىپ شۇ مەھەللىلىك يېتىم قىز بۇسارەنى ئۇنىڭغا چېتىپ قويدى. يەڭگىسىنىڭ تىل، توقمىقى ئاستىدا چوڭ بولغان بۇ قىز ئۆزىنىڭ ئايرىم بىر ماكانى بولغىنىد - دىن خويىمۇ خۇشال ئىدى. ئۇنىڭ ئۈستىگە قانداق بىلەن سالام - سەھەت قىلىشىدىغان بولغاچقا بىر - بىرىنى ئانچە - مۇنچە بى - لىشەتتى، شۇڭا يەڭگىسىدىن بۇ گەپنى ئاڭلىغاندا ئۇ يەرگە قاراپ تىرىنىقىنى تاتىلاپ تۇرۇپ، ئانچە تارتىشمايلا ماقۇل دەۋەتتى. توي -



دىن كېيىنكى كۈندە بار ئىسسىق تاماق، ئىللىق مۇئامىلە قىلدى. دىراخۇنغا خېلى ئاراملىق ئېلىپ كەلدى، ئۇنىڭ دىل يارىسى ئەمدىلا ساقىيىشقا باشلىغاندا يەنە ئويلىمىغان كېلىشمەسلىك يۈز بېرىپ، بۇسارەم كۆكتاتلىقتا يىلاندىن قورقۇپ بىر چىرىق قىراپ ھوشىدىن كەتكەن پېتى قايتا ئورنىدىن تۇرالمىدى، قىلدى. دىراخۇننىڭ قولىدا قالغىنى بولسا دوختۇرنىڭ «تۇغما يوشۇرۇن يۈرەك كېسىلى سەۋەبلىك ئۆلگەن» دېگەن ئىسپات قەغىزلا قالدى، خالاس...

ئەنە شۇ ئىشلاردىن كېيىن قادىراخۇن باشقىلاردىن ئۆزىنى تارتىپلا يۈردى، پۈتۈن ۋاقتىنى پەقەت ئوتياشلىرى ئارىسىدا ۋە مەسچىتتىلا ئۆتكۈزدى، مەھەللىنىڭ نەزىر، تويى - تۆكۈن ئىشى - لىرىغىمۇ قاتناشمىدى، باشقىلارمۇ ئۇنى بۇرۇنقىدەك توپىلارغا، نەزىرلەرگە ئېيتىپ يۈرمەيدىغان بولدى. ئۇنىڭ «شور پېشانە» ئىكەنلىكى، نەگىلا بارسا «ئاپەت» ئېلىپ كېلىدىغانلىقى بىر مەزگىل مەھەللە خەلقى ئارىسىدا قىزىق تېما بولدى.

مانا، شۇنىڭدىن بېرى تالاي يىللار ئۆتتى، كېيىن ھېچكىممۇ قادىراخۇنغا بىرەر ھەمراھ سايە قىلىشمىدى، ئۇمۇ مەسچىتكە كۆچۈپ كېلىپ ئىبادىتى بىلەنلا بولۇپ تالاي يىللارنى ئۆتكۈزۈۋەتتى، يىللار قىران يىگىت قادىرنى قادىراخۇنغا، قادىراخۇننى قادىراخۇن بوۋايغا ئايلاندۇردى...

مانا شۇلارنى ئويلاپ بوۋاينىڭ يۈرىكى ئېچىشتى. «كالىنىڭ بېشىغا كەلگەن كۈن، بۈگۈن موزاينىڭكىگىمۇ كەپتۇ - دە، — دەپ ئويلىدى ئۇ يەنە، — مۇشۇ يېتىملىكنىڭ نەقەدەر قاتتىق ئىكەنلىكىنى، يېتىملارنىڭ يۈرىكىنىڭ باشقىلارنىڭ يۈرىكىنىڭ بېرىمىغىمۇ تەڭ كېلەلمەيدىغىنىنى، ئۇلارنىڭ يۈرىكىنىڭ ئاجا - يىپ يىغلاشغۇ يۈرەك ئىكەنلىكىنى مۇشۇ كىشىلەر بىلمەمدىكى - نە؟ ھەي، ئۇلۇغ كەرەملىك ئاللا، ھەر بىر بەندەڭنىڭ كۆڭلىگە

ئىنساب، ھىدايەت ئاتا قىلغايىسەن...»

قادىراخۇن بوۋاي شۇلارنى خىيال قىلغىچە ئۆز - ئۆزىگە ۋەدە بەردى. «سەن ماڭا قارىغاندا تەلەپلىككە نەسەن، قارىغاندا ئاتا - ئاناڭ ياخشى كىشىلەر بولسا كېرەك، مەن نەچچە كىشىلەرنىڭ ئىشىدە كىدە چوڭ بولغىنىمنى ئېيتىپ بېرەلمەيمەن، ئەمما سېنى كۆزۈم يۈمۈلغىچە ئۆزۈم چوڭ قىلىمەن... ئۇنىڭغىچە ئاتا - ئاناڭ سېنى ئىزدەپ كېلىپمۇ قالار، ئۇلۇغ خۇدايىم ئاتا - ئاناڭنىڭ كۆڭلىگە ئىنساب بېرەر.»

قادىراخۇن بوۋاينىڭ خىيالىنى بوۋاقتىڭ يىغىسى بۇزۇۋەتتى، ئۆمرىدە بالا يۈزى كۆرۈپ باقمىغان بوۋاي نېمە قىلىشنى بىلەر. مەي تەمتىرەپ قالدى، ئەمما ئېسىگە يەنىلا يېڭى تۇغۇلغان بوۋاقتىڭ ئانا سۈتى ئەمەسمە بولمايدىغانلىقى كەچتى. «ئەمدى قانداق قىلىش كېرەك؟» جىددىيلەشكەن بوۋاي شۇنچە يىللاردىن بېرى ساقلاپ كەلگەن ئۆزىگە خاس ياشاش ئۇسۇلىغا خىلاپ ھالدا تۇغۇتلۇق قوشنىسىنىڭ ئۆيىگە يۈگۈردى...

— ۋاي ئاللا، ما ئىشنى كۆرمەمدىغان، مەزلۇمنىڭ تېنى ئا - جىز بولغىچقا سۈت چىقماي بىزمۇ بالىنى ئېمىتىشنى توختىتىپ قويغان، شۇنداق بولسىمۇ ئۆيگە كىرسىلە، ئاغزىغا سېلىپ باق - سۇن، بىر گەپ بولا.

بوۋاي ئۆيگە كىردى، دىمىقىغا پۇرىمىغىلى ناھايىتى ئۇزۇن بولغان بىر خىل پۇراق ئۇرۇندى، ئەمما ئۇ بۇ پۇراقنىڭ ئۆزىگە قانداق تونۇش بولغانلىقىنى، زادى نەدە پۇرىغانلىقىنى ئەسلىيەل - مىدى.

قوشنىسىنىڭ مەزلۇمدىن يەنىلا سۈت چىقمىدى، ئەمما خۇد - دى بوۋاقتىڭ كۆڭلى تۇيغاندەك سوسكىدىكى كالا سۈتىنى تويماي شورشى ئۆيدىكى ھەممەيلەننى ھەيران قالدۇردى، بوۋاي يەنە بىر قېتىم كۆزلىرىگە ياش ئالدى.



ياش ۋاقتلىرىدىكى ئارزۇسى بويىچە قادىراخۇن بوۋاي بالىغا تاهىر جان دەپ ئات قويدى، شۇنچە ۋاقتتىن بېرى كۆكتاتلىقتىن كىرگەن كىرىمنى تاشلاپ، ئاغزىنى ئاچماي كەلگەن ساندۇقىغا ئاچقۇچ سالدى...

«خۇدايىم بەردى» دەپلا قويايتتى بالا توغرىلۇق ھەر قانداق سو-ئال سورىغۇچىلارغا. كىشىلەر ھەرخىل گۇمان، پەرەزلەردە بولۇپ بېقىشتى، ئەمما «ئىت قاۋاپ، كارۋان يۈرۈپ كېتىۋەردى.» بوۋاق بۆشۈككە بۆلەنمەي تۇرۇپمۇ پۈت - قوللىرى تۈز، ئانا سۈتى ئەمەي تۇرۇپمۇ ساغلام چوڭ بولۇۋاتاتتى، چۈنكى ئۇنىڭغا ئاق كۆڭۈل بوۋاينىڭ مىننەتسىز مۇھەببىتى ئۈن - تۈنسىز سىڭمەكتە ئىدى...

كۈنلەر ئايلىرى، ئايلىرى يىللىرى قوغلىشىپ ئۆتۈۋەردى، كى-چىكىگە بوۋاق كۈندىن - كۈنگە قىلىق چىقىرىپ بوۋاينى ئۆزى-گە رام قىلىۋالدى، بالىسىنىڭ تاتلىق قىلىقلىرىنى كۆرۈپ ھۇزۇرلانغان «دادا» بالىنى دەپ تارتقان تالاي جاپالارنى ئۇنتۇدى، دېمىسىمۇ ياشىنىپ قالغان ئادەمگە ئەمدىلا تۇغۇلغان بوۋاقنى باقماق ئۈنچە ئوڭاي ئىش ئەمەس ئىدى، بالىنىڭ پوق - سۈيدۈك-لىرىنى بىر تەرەپ قىلىش، كېچىلىرى قارغىشلىقى تۇتۇپ قال-غاندا كۆز يۇمماي تاڭ ئاتقۇزۇش، بىر قولىدا بالىنى كۆتۈرۈپ، بىر قولىدا ئوتياشلىرىنى بىر تەرەپ قىلىش... قىسقىسى ياشى-نىپ قالغان بوۋاي بوۋاققا ھەم ئانا، ھەم ئاتا ئىدى...

تاهىر جان مەسچىتتە چوڭ بولۇۋاتاتتى، ئۇ بەش ياشقا كىرگەن يىلى بوۋاي ئۆزى ئۈستاز بولۇپ ئۇنىڭ قولىغا قائىدىنى ئالغۇز-دى، يەتتە ياشقا كىرگەندە ئۇنى تەڭنۈشلىرى بىلەن بىرگە مەك-تەپكە يولغا سالدى.

«ئاتا - ئاناڭ چوقۇم ياخشى ئادەملەر، - دەپ خىيالىنى باشلايتتى بوۋاي، - شۇڭا ھېچبىر يېتىملىك تارتماي چوڭ بو-

لۇۋاتسەن، باشقا بالىلارغا ئاتا - ئانىسى نېمە قىلىپ بەرسە مەن -
مۇ ساڭا شۇنى قىلىپ بېرىۋاتمەن، سەنمۇ كىچىك بولغىنىڭ
بىلەن ئادەمنىڭ ھالىغا يېتىدىغان چوڭ بولۇۋاتسەن، ئارتۇق
كەپسىزلىكىڭمۇ يوق، چىرايىڭنىڭ پاكىزلىقىنى دەيمەن، كۆز
تەگمىسۇن ئوغلۇم، ئاتا - ئاناڭ ھېلىمۇ سەن ئۈچۈن دۇئا قىل -
لىۋاتسا كېرەك، ئاللا ئىگەم ئۇلارنىڭ كۆڭلىگە تېزرەك ئىنساب
بەرسۇن، كۆزۈمنىڭ ئوچۇق ۋاقتىدا سېنى ئۆز ئاتا - ئاناڭنىڭ
قولغا تاپشۇرۇپ ئاندىن كەتسەم بولار ئىدى...»

ئەمما بالىغا ھەممىنى تەل قىلىپ بېرەلدىم دەپ ئويلىغان
بوۋاي بالىنىڭ كۆڭلىدىكىنى تولۇق بىلىپ يېتىشكە قادىر ئە -
مەس ئىدى. كىچىكىدە پەقەت بىرلا بوۋىسى بولسىلا بولىدۇ، دەپ
ئويلىغان تاھىرجان كۈندىن - كۈنگە ئەقلىگە تولغاندىن بېرى
ئۆزىگە ھەم ئانا، ھەم ئاتا كەملىكىنى بىلدى، كۆڭلىدە تۇتۇق
گۇمان بولۇپ، ئەمما نېمە ئىش ئىكەنلىكىنى ئاڭقىرالماي يۈرگەن
كۈنلەرنىڭ بىرىدە يولدىن ئۆتۈپ كېتىۋاتقان تاھىرجاننى مەھەل -
لىدىكى ئىككى خوتۇن تۇتۇۋالدى:

— مەكە بالام، ئۈجمە يە، بوۋاڭغىمۇ ئالغاچ كەت...

— بوۋا دېگۈزۈپتۇ - دە، ئاتا دېگۈزسىمۇ بولاپتىكەن...

— خەق ئاغزىنى قويۇپ باشقا يېرىدە كۈلە، بوپتۇ نېمە دەپ -

گۈزگۈسى كەلسە شۇنى دېمەمدۇ...

— قارىسىلا، ئەجەب چىرايلىق بالا بولاپ كېتىپتۇ، بىلگەن

بولسام ئۆزۈملە...

— ھازىرمۇ كېچىكمەيلا، ياشىنىپ قالغان بوۋاي، قانچىلىك

ئۆمرى قالدى، كىم بىلىدۇ، ئۇمۇ مۇشۇ غەدىمۇ تېخى...

— ۋاي توۋا دېسىلە، ئادەم بالىسى باقساڭ ئاغزى - بۇرنۇڭنى

قان ئېتەر دەپتىكەن، ئەمدى بىر ئادەم بولدى دېگۈچە، ئاتا -

ئانىسى كېلىپ بىر ئېلەشتۈرسە... ۋاي تۆۋە دېسىلە تۆۋە...

تاھىرجان بىر نەرسىلەرنى چۈشەنگەندەك بولدى، دېمەك ئۇ -

نىڭمۇ ئاتا - ئانىسى باركەن، ئەمەسە ئۇلار قەيەردە، نېمىشقا بو -
 ۋىسى ئۇنىڭغا ئېيتىپ بەرمەيدۇ... كىچىككىنە بالىنىڭ كاللىسى
 مۇنچە كۆپ ئىشلارغا يېتىپ بولالمىدى، بوۋىسىدىن سورىۋىدى،
 بوۋىسى ئۇزاقتىن - ئۇزاق ئولتۇرۇپ كەتتى، مۇڭلانغان كۆزلىرى
 بىلەن بالىسىغا - يۈرەك پارىسىغا قارىدى، ھېچنەمە دەپمەي ئۇنى
 تارتىپ باغرىغا باستى. بوۋاي كىچىككىنە سەبىي بالىنىڭ مۆل -
 دۈرلەپ تۇرغان كۆزلىرىگە قاراپ يالغان گەپ قىلىشنى خالىمى -
 دى، راست گەپنى قىلسا بالا ئەلۋەتتە چۈشەنمەيتتى، چۈشەندۈر -
 گەندىمۇ ئادەملەرنىڭ، ئۇ ياشاۋاتقان بۇ جەمئىيەتنىڭ رەھمىسىز -
 لىكىنى، قارا كۆڭۈللۈكىنى دەپ كىچىككىنە بالىنىڭ دىلىنى
 سوۋۇتۇشنى خالىمىدى.

تاھىرجان ئەنە شۇنىڭدىن باشلاپ شۈكلىشىپ قالدى، بوۋاي
 بۇ ئىشلارغا بەك ئېرەڭشىپ كەتمىدى، ئەكسىچە مەكتەپكە كى -
 رىپلا ئەقىل كىردى، ئىش ئوقىدىغان بولدى دەپ چۈشەندى.
 تاھىرجاننىڭ كۆڭلىگە سايە تاشلاپ تۇرغان مۇشۇ ئىشنى
 ھېسابقا ئالمىغاندا ئۇ يەنىلا مېھىر - مۇھەببەت ئىچىدە خاتىرجەم
 چوڭ بولۇۋاتاتتى.

ھاياتنىڭ ئۆزىگە تۇشلۇق قائىدىسى بولىدىكەن، ئەگەر ھەممە
 ئىش ئادەملەرنىڭ ئويلىغىنىدەك بولغان بولسا نەقەدەر ياخشى
 بولاتتى - ھە!

بالىنىڭ ئاتا - ئانىسى بىلەن تېزىرەك جەم بولۇشنى كېچە -
 كۈندۈز تىلىگەن بوۋاي بۇ ئارزۇسىغا يەتمەيلا كېتىپ قالدى... بۇ
 تاھىرجاننىڭ ئون ياشلارغا كىرگەن، بالىلىقنىڭ بېغىدا تازا
 ئەركىن ئۈزۈپ ئويناۋاتقان ۋاقىتلىرى ئىدى... بوۋاي بىر يىقىل -
 غىنىچە ئۇزاق يېتىپ قالدى، ئۆزىنىڭ ئۆرە بولالمايدىغانلىقىغا
 كۆزى يەتكەن بوۋاي كاۋاپچى مەمەتقارنى چاقىرتىپ كۆڭلىدىكە -
 نى ئېيتتى:

— مۇشۇ بالىنى بالا قىلىۋالساڭ... —

مەمەتقارى قارىماققا كەم سۆز، قاپقى يامان كۆرۈنسىمۇ، ئاق كۆڭۈل، تەقۋادار ئادەم ئىدى، ئۇ بوۋاينىڭ دېمەكچى بولغىنىنى چۈشەندى. بوۋاينىڭ مۇشۇ گەپنى ئۇنىڭغا ئېيتىشىمۇ ئۇزاقتىن ئۇزاق ئويلىنىشنىڭ نەتىجىسى ئىدى. ئۇلارنىڭ ئائىلىسى ئالدى بىلەن ياخشى كىشىلەر، ئاندىن قالسا قول — ئىلكىدە بار، ئايالى ئايىمىنساخانمۇ بىلىشلىك، ياخشى ئايال، بىرلا بالىسى بار، كې- پىن بالا ئالىمىز دەپمۇ ئالالمىغان كىشىلەر چوقۇم بالىنىڭ قەدرىگە يېتىدۇ...

مەمەتقارى ئۈستام بوۋاينىڭ تىلىكىنى يەردە قويىمىدى، بوۋاي- نىڭ نەزىر - چىراغلىرى تۈگىگەن كۈنى تاھىرجانغا:

— ئۆزۈڭ ياخشى كۆرگەن نەرسەڭنى ئال، باشقىغا چىقىلماي- لى، يەنە بىرەر غېرىبقا ماكان بولىدۇ، — دېگىنىچە ئۇنى ئۆيىگە ئەپ كېتىشكە تەييارلاندى، بالىغا قويۇپ بەرسە ئۇنىڭ باشقىلارغا كەپە، غېرىب كۆرۈنگەن بۇ ماكاندىن ھەرگىز ئايرىلغۇسى يوق، ئۇنىڭغا بۇ دۇنيادا بۇنىڭدىن ئۆزگە ئىسسىق، مېھرى ئىللىق ۋە قوينى كەڭ ماكان يوق، ئۇ بوۋىسىنىڭ ئەمدى راستتىنلا قايتىپ كەلمەيدىغىنىغا ھېلىھەم ئىشەنمەيدۇ، ئەمما ھەممە ئادەم شۇنداق دېيىشىدۇ، تېخى بۈگۈن چۈشتىلا ئۇلارنىڭ ئەڭ ئامراق كۆكتات- لىقىنى باشقىلارغا سېتىۋەتتى، پۇلىنى مۇشۇ بەستىلىك ئادەمگە بەردى، بۇ بوۋىسىنىڭ ۋەسىيىتىمىش، ئەگەر بوۋىسى قايتىپ كېلىدىغان بولسا ھەرگىز كۆكتاتلىقىنى سېتىۋەتمىگەن بولاتتى، چۈنكى بوۋىسى دائىم «مېنىڭ ئىككى بالام بار، بىرى سەن، بىرى مانا مۇشۇ كۆكتاتلىقىمىز» دەيتتى، ئۇ بوۋىسىنىڭ ئاپپاق، ئۇ- زۇن ساقلىنى ياخشى كۆرەتتى، ھەر كۈنى ئەتىگىنى بوۋىسى مۇشۇ ساقاللىرى بىلەن ئۇنى غىدىقلاپ ئويغىتاتتى، بۇنداق ئوي- غىنىشقا ئۇ ئاجايىپ كۆنۈپ كەتكەن، يەنە بوۋىسى دائىم ھېكايە



ئېيتىپ بەرگەندە ئۇ بوۋىسىنىڭ قۇچقىدا مۇشۇ ساقالنى سىلاپ، ئويىناپ - ئويىناپ يېتىپ ئۇخلاپ قالغان، يەنە بىر قېتىم، بوۋىسى تازا قىززىق چۆچەك ئېيتىۋاتقاندا ئۇ بوۋىسىنىڭ بىر تال ساقىلىنى تۇيدۇرماي بىرنى تارتىۋىدى، بىچارە بوۋاي نەچچىنى چۆرگىلىۋەتكەن... مۇشۇ كەپىدە ئۇنىڭ بالىلىقى، خۇشلۇقى، جاراڭلىق كۈلكىسى بار، قەدىردان بوۋىسى بار... ئۇ كەتمەيدۇ، ھەرگىز كەتمەيدۇ...

بالا تۇيۇقسىز ئۇن سېلىپ يىغلاپ كەتتى:

— جېنىم بوۋا، ئاپپاق بوۋا، مەن كەتمەيمەن... سېنى ساقلايمەن، سەن كەلمىگۈچە ھېچنەگە كەتمەيمەن... بوۋا... بوۋا... مەمەتقارى تەككىيەنى چىڭ قۇچاقلاپ ھېقىقداپ يىغلاۋاتقان با. لىغا قاراپ نېمە قىلىشىنى بىلمىدى، بالىنىڭ تەككىيەنى قۇچاقلاپ يىغلىشى ئەجەبلىنەرلىك ئەمەس، چۈنكى بۇ كەپىدە بىر تەككىيە، ئىككى كۆرپە، بىر يوتقان بار، مۇشۇ تەككىيەدە بالىنىڭ ئون يىللىق ھاياتى بار، غەمىسىز ئۇيقۇسى بار، ئۇ بىرەر كېچىمۇ بوۋايدىن، مۇشۇ تەككىيىدىن ئايرىلىپ ئۇخلاپ باققان ئەمەس...

تاھىرجان ئاشۇنداق يىغلاپ ئولتۇرۇپ ئۆزىنىڭ قاچانلاردا ئۇخلاپ قالغىنىنى بىلمىدى، ئويغانغىنىدا بولسا بېشىدا قاراپ ئولتۇرغان مەمەتقارىنى كۆردى:

— يۈر بالام، بىزنىڭ ئۆيىگە بارايلى، ئۇ يەرمۇ سېنىڭ ئۆيۈڭگە ئوخشاش، ماقۇل، مەن ئاخۇنۇمغا ئېيتىپ قوياي، ئۆيۈڭنى ھېچكىمگە بەرمىسۇن، خالىغىنىڭدا كېلىپ تۇرغىن، ئۆزۈڭنىڭ ھاجىتىدىن چىققاندا بولغاندا، ھە... دېمەكچى بولغىنىم چوڭ بولغىنىڭدا كېلىپ تۇرساڭمۇ مەيلى، يۈر، مەن بوۋاڭغا ۋەدە بەرگەن، ۋەدىسىدىن يېنىۋېلىش ئەھلى مۇسۇلماننىڭ ئىشى ئەمەس، تۈر، يۈز - كۆزلىرىڭنى يۇ...

دېمىسىمۇ راست، بوۋىسى تېخى نەچچە كۈن ئاۋۋال تاھىر -

جانغىمۇ «بۇنىڭدىن كېيىن نېمىلا ئىش بولسا مۇشۇ كىشىنىڭ گېپىنى ئاڭلايسەن» دېگەن، تاھىرجانمۇ ماقۇل بولغان، ئۇ ئەزەل-دىن بوۋىسىنىڭ گېپىنى ئاڭلىماي باققان ئەمەس، بوپتۇ، بوۋىسىنىڭ سۆزى ئۈچۈن بولسىمۇ...

تاھىرجان ھەممىگە چىداپ، مەمەتقارىغا ئەگىشىپ ئۆيدىن چىقتى، تەقدىرنىڭ بۇ قىسمىنى قارىمىدىغان، ئۇنىڭ يېتىملىكىگە يەنە يېتىملىك قوشۇلغاندەك بولدى، مەسچىت ھويلىسىدىن چىقىپ كېتىۋېتىپ ئارقىسىغا ئۆرۈلۈپ قارىغان سەبىي بالىنىڭ مەڭزىدىكى ياش سەھەر قۇياشى نۇرلىرىدىن يالتىراپ كەتتى...

تاھىرجاننىڭ يېڭى تۇرمۇشى باشلاندى. «ئائىلىسى» دىكىلەر - نىڭ تەلىپى بويىچە ئايىمىنىساخاننى ئانا دەپ ئاتىغان بولسا، مەمەتقارىنى نېمىشقىدۇر دادا دەپ ئاتىيالمىدى، دۇكاندىكى شاگىرت بالىلارغا ئوخشاشلا «ئۇستام» دەپ ئاتىدى. ئۆيدىكىلەر ئۇنىڭغا بوۋاينىڭ تەسەۋۋۇرىدىكىدىنمۇ ياخشى قارىدى، ئۇنىڭدىن تۆت ياش چوڭ قەيسەرمۇ ئۇنىڭغا ھەر ھالدا «ئاكىلىق» بۇرچىنى يەتكۈزدى:

— ماۋۇ پۇلنى يېنىڭغا سېلىپ قوي، ئاپاملار ياتقان ئۆينىڭ چىرىغى ئۆچۈشى بىلەن چىقىپ سىرتتىكى ئىشكىنىڭ قۇلۇپىنى ئېچىۋەت... گەپ ئاڭلا ھە ئۇكام، مېنىڭ گېپىمنى ئاڭلىساڭ زىيان تارتمايسەن...

ئۇ ئاكىسىنىڭ كېچىسى نەگە بېرىپ، نەدە تۇرىدىغانلىقىنى بىلمەيتتى، پەقەت ئۆيدىكىلەر نېمە دېسە «ھە» دېيىشنى، ئۇن - تىنىسىز ئىش قىلىشنىلا بىلەتتى...

تاھىرجاننىڭ بارغانسېرى جىمغۇرلىشىپ قېلىشى ئالدى بىلەن ئايىمىنىساخان ئانىنى ئويغا سېلىشقا باشلىدى:

— دادىسى، — دەيتتى ئۇ پات - پات مەمەتقارىغا، — مەن سەل ئەنسىرەپ قالدىم، بالىلارنىڭ بۇنداق ۋاقتى دېگەن ئويۇنغا قاز -



مايدىغان، تامىقىنىمۇ تالادىن توۋلاپ ئەكىرىپ يېگۈزىدىغان ۋاقتى، ئەمما بۇ بالا باشقىچىلا.... يا بىرەرسىگە ئېچىلىپ - يې - يىلىپ گەپ قىلغىنىنى كۆرگىلى بولمىغان، مەكتەپتىن كەل - سىلا كاۋاپخانغا بېرىۋالغان، بۇنداق كېتىۋەرسە ئاغرىپ قالامدۇ - كىن دەپ ئەنسىرەيمەن...

مەمەتقارى خوتۇنىنىڭ گېپىگە ئارتۇق جاۋاب بەرمەيتتى - يۇ، كۆڭلىدە باشقىچە پىكىردە بولاتتى «بىز مىڭ چاندۇرمىدۇق دېگىنىمىز بىلەن ئۆز بالىمىز بىلەن بۇ بالغا قىلغان مۇئامىلە ھەر ۋاقت پەرقلىق، سېنىڭ 15 كە كىرىپ قالاي دېگەن بالاڭ سىرتتىن كىرىپلا ساڭا ئېسىلىدۇ، سەنمۇ بالاڭنىڭ يۈز - كۆز - لىرىگە، پېشانىلىرىگە سۆيۈپ كېتىسەن، ئەمما بۇ بالىنىچۇ... بۇنداق ئىشلار كۆپ، بالا كىچىك بولغىنى بىلەن بېشىدىن ئۆتكەن ئىشلار جىق، بەلكىم سەن ۋە بىز ئويلاپ يەتمىگەن خىياللار بو - لۇشى مۇمكىن ئۇنىڭ كالىسىدا...»

راست ئىدى، ئاق - قارىنى پەرق ئەتكۈدەك بولۇپ قالغان با - لىغا «بىزنى ئۆز ئاتا - ئاناڭ ئورنىدا كۆر» دەپ مەجبۇرلاشنىڭ ھاجىتى يوق ئىدى، بەلكىم ۋاقت نۇرغۇن ئىشلارنى ھەل قىلار، بەلكىم ۋاقت كىچىككىنە بالىنىڭ قەلبىدىكى جاراھەتنى ساقاي - تىشقا ياردەم قىلار، بەلكىم ۋاقت ئۇنى ئاستا - ئاستا بوۋىسىد - ىدىن، ئوتياشلىقى ئارىسىدىكى ئەسلىمىلىرىدىن رېئاللىققا قاي - تۇرۇپ ئەكېلەر...

— كېيىن قانداق بولدى ئاچا؟

— كېيىن... كېيىن ئۇ تولۇقسىزنى پۈتكۈزگەندىن كېيىن مەكتەپتە ئوقۇمايمەن دېگەن گېپىدە چىڭ تۇرۇۋالدى، ئۇ چاغلاردا بىزمۇ بالىمىز قەيسەرنىڭ دەردىدە بۇ ئىشلارغا كۆڭۈل بۆلۈپ بولالمىدۇق، قەيسەرنى مەن يامان ئۆگىتىپ قويغان، بىر

بالا دەپ كۆزىگە قاراپ، نېمە دەپسە شۇنى قىلىپ بېرىپ، دادىسىدىن يوشۇرۇن پۇل بېرىپ... ئىككى يىل ئاۋۋال قەيسەر بالام بىر يوقاپ كەتكەنچە قايتا پەيدا بولمىدى، ئىچكى ئۆلكىلەردە دەپ ئاڭلىدۇق، دادىسى كۆز ياشلىرىمغا چىداپ بولالماي نەچچە بېرىپ كەلدى، بالا دەردىدە تۈگىشىپ كەتمىدىم، ئەمما بېرىسى بولدىم، مۇشۇ ۋاقىتتا تاھىرجان بالام بەك ئەسقاتتى، ئۇنى مەكتەپتە ئوقۇمىغان دەپ ئويلىماڭ قىزىم، ئۇ ئوقۇغان كىتاب مەكتەپ بالىلىرىنىڭكىدىنمۇ كۆپ، ئۇ يازغان شېئىر... بولدىلا، قاغا بالام ئاپپاق، كىرىپ بالام يۇمشاق دەپ ئۆزۈمنىڭ بالىسىنى ماختاپلا كەتتىم، گەپنىڭ ئۆزىگە كەلسەك، قەيسەر بالامنى مۇشۇ يەردىكى تۈرمىدىكەن دەپ ئاڭلىدۇق، سۈرۈشتە قىلدۇق، راستكەن، مەن بالامنىڭ يېنىغا بىر بېرىپ كېلەي دەپ چىڭ تۇرۇۋالدىم، — بىزنىڭ ئادەم يەنە مېنى ئايدى، ماڭمىغاندا دۇكاننى تاھىرجان بالامغا تاپشۇرغان، ئەمما ئۇمۇ مەنمۇ بارسام، سىزنىڭ سالامەتلىكىڭىز ياخشى ئەمەس، ياقا - يۇرت، نېمىلا ئىش بولسا مەن بىرگە باراي دەپ چىڭ تۇرۇۋالدى، شۇنىڭ بىلەن دۇكاننى بىزنىڭ ئا - دەمنىڭ ئاكىسىغا تاپشۇردۇق، ئۇمۇ ئۇستا كاۋاپچى، تۇغقانلارغا كۆيۈمى بار ئادەم، دەپ بولغۇچە ماقۇل بولدى، بۇ يەرگىمۇ كەل - دۇق، بالامنىمۇ كۆردۈم، بىچارە بالام، كۆزۈمگە ئىشىنەلمەيلا قالدىم، مېنىڭ بالام ئاق پىشماق، بويلىرى ئېگىز، كېلىشكەن، قەددى - قامەتلىك ئىدى، ئەمما بۇ يەردىكى قەيسەر باشقىچىلا... بالامنى كۆرۈپ تېخىمۇ تۈگىشىپ كەتتىم، ئايدا بىر قېتىم يۈز تۇرا كۆرۈشسە، ئارىلىقتا تاماق بىر نەرسىلەرنى ئەۋەتسە بولىدۇ - كەن، شۇڭا كەتمەيمەن دەپلا تۇرۇۋالدىم، بىزنىڭ ئادەم شىنجاڭ - نىڭ تۈرمىلىرىگە يۆتكىلىپ بولمىدى، ئۇيەي - ئۇيەي - بۇيەي دېدى، ئەمما قەتئىي ئۈنمىدىم، يۆتكىگەندە تەڭ كېتەي دېدىم، شۇنداق جاھىللىق قىلىپ يۈرۈپ ئاخىر قېپقالدۇق، تەلىيمىزگە بىزنى



ساقلىغاندەكلا ئۇلارمۇ جىددىي ئادەمگە ئېھتىياجلىق ئىكەن، شۇنىڭ بىلەن ئىشلار ھازىرقىدەك، ئەسلىي تاھىر جان بالامغا كۈندىلىك كەچتىكى كاۋاپنىڭ قىممىسىنى ئۆزۈم قىلىپ بېرەتتىم، ئەمما تازا ساقلىقىم يوق، ئۇ ئۆزى دۇكاندا قېلىپ شۇ يەردىنلا كەچلىك بازارغا كېتىدۇ، خۇدايىم ئەۋەتكەن بالا بۇ ماڭا، ئۆز بالام بولسىمۇ، ئۆز قىزىم بولسىمۇ مۇنچە قىلماستى، خۇدا بەختىنى بېرەر ئوبدان بالامنىڭ...

زۆھرە ئايىمىنىساخان ئاچىنىڭ ئالدىدا كۆزلىرىدىن ياش چىقىپ كەتكىنىنىمۇ تۇپماي ئولتۇرۇپ كەتتى «توۋا، ئەجەب جاھان ھە، كىتابلاردىلا تەسۋىرلىنىدىغان تۇرمۇش كۆز ئالدىمدا... مەسچىت، بوۋاق، خىزىردەك ئاق كۆڭۈل بوۋاي، پەرىشتىدەك ئاق كۆڭۈل كىشىلەر...» زۆھرە بۈگۈن ئويلىغىنىدىنمۇ ئۇزاق ئولتۇردى، ئۇنىڭ يەنىمۇ كۆپ ئىشلارنى بىلگۈسى، تاھىر توغرىلىق تېخىمۇ كۆپ گەپلەرنى ئاڭلىغۇسى، قويۇپ بەرسە ئۇنىڭ قانداق كىتابلارنى ئوقۇيدىغانلىقىنى سورىغۇسى، يازغان شېئىرلىرىنى بىر كۆرۈپ باققۇسى بار ئىدى... ئۇ مەمەتقارى ئۈستام ئۆيىگە قايتقاندىلا ئاندىن ئۇلار بىلەن خوشلاشتى...

30

نەرگىزە بىلەن ئەخمەت ئىمتىھاندىن كېيىنكى ھارغىنلىقلىرىنى چىقىرىش ئۈچۈن بىللە كىنوخانىغا باردى. كىنوخانىدىن چىققاندىن كېيىن، قورساقلىرى ئېچىپ كەتكەچكە، تاماق يېيىش ئۈچۈن بېيجىڭدىكى ئۇيغۇرلار ئاچقان «شىنجاڭ مىللىيچە تا-ئاملار ئاشخانىسى» غا كىرىشتى. تاماقتىن بۇرۇن سوغۇق ئىچىملىك ئىچىپ ئولتۇرۇپ، نەرگىزە تۇيۇقسىز:

— ئەخمەت، دەپ چاقىردى.

— ھە؟

— يىگىتلەر توي قىلىشتىن بۇرۇن ئۆزلىرىنىڭ يۈرۈۋاتقان

قىزلىرىغا نېمە ئۈچۈن بەك كۆيۈندۈ؟
— سىزنىڭ دېمەكچى بولغىنىڭىز؟ — ئەخمەت نەرگىزەنىڭ
بۇ تۈيۈقسىز سورىغان سوئالىغا ھەيران بولۇپ قالغانىدى.
— مېنىڭ بىلمەكچى بولغىنىم، ئۇلۇغ ئاللا بىزنى مۇراد -
مەقسەتلىرىمىزگە يەتكۈزۈپ تويىمىزنى قىلىپ قالساق، تويىدىن
كېيىن سىز ماڭا يەنە مۇشۇنداق كۆيۈنەرسىزمۇ؟ — دېدى
كۈلۈپ.

— مۇمكىن ئەمەس، — دېدى ئەخمەت جىددىي رەۋىشتە، —
ئۇ چاغدا سىز ۋاقتى - ۋاقتىدا تاماق ئېتىپ، كىر - قات يۈيۈپ،
ئۆيلەرنى سۈرتۈپ - تازىلاپ تۇرۇشىڭىز كېرەك. بالىغا قارايدىغان
ئىشىمۇ بار تېخى... ئۇ چاغدا مۇنداق قىلىپ ئولتۇرىدىغانغا نەدە
چولا...

— ئەجەب... ئۇ چاغدا سىز ماڭا ياردەملەشمەيسىز؟
— ئۇنىڭغىمۇ بولار، لېكىن مەن ئىشلەپ بىر ئائىلىنىڭ
تۇرمۇشىنى قامدىمىسام بولمايدۇ - دە. مەن پەقەت ئۆزۈم قىلىشقا
تېگىشلىك ئىشلارنى قىلىمەن، ئاساسلىق ئىشلارنىڭ ھەممىسىنى
يەنە ئۆزىڭىز قىلىسىز.

— ۋاي خۇدايىم، ئۇنچىۋالا جىق ئىشنى مەن قانداق قىلىپ
بولالايمەن، تاماق ئېتىش، كىر - قات يۈيۈش، ئۆي تازىلاش، بالا
بېقىش... قىز بالا بولماق نېمىدېگەن تەستۇ، — دېدى نەرگىزە
تۈمشۈقنى ئۇچلاپ.

— ئۇغۇ شۇ... لېكىن سىزگە چاقچاق قىلىپ قويدۇم. مەنمۇ
سىزگە ياردەملىشىمەن، سىزنى ھەرگىز جاپادا قويدىغان ئىشنى
قىلمايمەن. لېكىن بىر مۇھىم ئىشنى ئۆزىڭىز قىلارسىز؟ —
ئەخمەت شۇنداق دەپ مەنلىك كۈلۈپ قويدى.

— قايسى ئىشنى؟

— بالىنى ئۆزىڭىز تۇغارسىز؟ — دېدى ئەخمەت شوخلۇق بىد -
لەن ئۇنىڭ يەلكىسىگە ئۇرۇپ قويۇپ.



نەرگىزە ئۆزىنى تۇتۇۋالماي قاقاھلاپ كۈلۈۋەتتى. ئۇنىڭ كۈلكىسى ئاشخاندىكى كىشىلەرنىڭ دىققىتىنى ئۆزىگە تارتتى. نەرگىزە باشقىلارنىڭ ئۆزىگە قاراۋاتقانلىقىنى كۆرۈپ دەرھال كۈلكىسىنى توختاتتى - دە، خىجىل بولغان ھالدا بېشىنى سېلىپ ئاستا تامىقىنى يېيىشكە باشلىدى.

نەرگىزەنىڭ بۇ قىلىقى ئەخمەتكە بەك قىزىق تۇيۇلدى بولمىغاچقا، ئۇمۇ نەرگىزەگە كۆزىنى ئۆزمەي قاراپ ئولتۇردى. نەرگىزە ئوڭايىسىزلىنىپ تەخسىنىڭ ئىچىگە كىرىپ كەتكۈدەك بولدى، ئەخمەت يالغاندىن ئاچچىقلىغان قىياپەتكە كىرىۋېلىپ:

— بولدى، — دېدى، — بېشىڭنى كۆتۈرۈڭ، سىزگە ھېچكىم قارىمىدى.

نەرگىزە بېشىنى ئاستا كۆتۈرۈپ ئەخمەتنىڭ ئۆزىگە ھىجىم يىپ قاراۋاتقانلىقىنى كۆردى - دە، قەستەنگە:

— نېرى بېرىڭا، ئەمدى سىزگە گەپ قىلمايمەن، — دېدى.

— نېمىشقا؟

— دائىم مېنى ئىزاغا قويسىز.

— مەندىن كۆرۈۋاتامسىز؟

— ھەئە، سىزدىن كۆرمەيچۇ، بايقى گەپنى قىلمىغان بولسىڭىز مەنمۇ قاقاھلاپ كۈلمەيتتىم، شۇنداققۇ؟

— قاقاھلاپ كۈلگەنگە نېمە بوپتۇ، باشقىلار بىزنى يا تونۇمىدۇ... سا... خەقنىڭ زاڭلىق قىلىشىدىن قورقاندۇق؟ — ئەخمەت ئۇنىڭ كۆڭلىنى ياسىدى.

— سىز دېگەن ئوغۇل بالا، يۈزۈڭلار قېلىن كېلىدۇ، سىز قورقمىغىنىڭىز بىلەن مەن قورقىمەن... — سۆزلەۋېتىپ نەرگىزەنىڭ كۆز ياشلىرى مەڭزىگىچە ئېقىپ چۈشتى. ئەخمەت دەرھال ئۈستەلدىكى قەغەزدىن بىرنى ئېلىپ ئۇنىڭغا تەڭلەپ تۇرۇپ:

— ۋۇ ئەخمەق، شۇنچىلىك ئىشقىمۇ يىغلىغان بارمۇ؟ —

دېدى.

— مەن يىغلاۋاتقىنىم يوق، — دېدى نەرگىزە كۆز ياشلىرىنى قەغەزدە سۈرئۈۋېتىپ.

— ئەمىسە بۇ ياش نەدىن چىقتى؟

— تامىقىمغا لازىنى چىق سېلىۋېتىپ قاپتىمەن.

— بەللى... ھا... ھا... ھا... — ئەخمەت قاقاھلاپ كۈلۈپ سالىدى.

كۈلسىغۇ مەيلىدى، بۇدا باشقىلارنىڭ ھەممىسى ئەخمەتكە قاراشتى، ئوڭايسىزلىق نۆۋىتى بۇ قېتىم ئەخمەتكە كەلگەندى. بىراق ئۇ بايام خەقنىڭ زاڭلىق قىلىشىدىن قورقمايمەن دەپ سالغىنى ئۈچۈن بولسىمۇ خۇددى ھېچ ئىش بولمىغاندەك بىمالال ئولتۇرۇپ تامىقىنى يەۋەردى.

ئاشخانىدىن چىققاندىن كېيىن، ئىككىسى بىللە بازار ئايلاز. دى. ئۇلار ئايلىنىپ يۈرۈپ ئۇيغۇرلار كۆپ ئولتۇراقلاشقان كوچا تەرەپكە ئۆتۈپ قالدى. بۇ كوچا باشقا يەرلەرگە قارىغاندا كۆپ قەزىغانىدى، بىر نەچچە ئۇيغۇر يىگىت كاۋاپ سېتىۋاتاتتى، نۇرغۇن كىشىلەر كاۋاپدان ئالدىغا توختىتىپ قويۇلغان ئۇزۇن ئورۇن. دۇقتا كاۋاپ يېيىشىپ ئولتۇراتتى. ئۇلار شىنجاڭنىڭ كاۋاپلىرىنى سېغىنىپمۇ قېلىشقانىدى، شۇڭا بىللە كاۋاپ يېيىش ئۈچۈن كاۋاپچى يىگىتنىڭ يېنىغا كەلدى. كاۋاپ يېيىشىپ ئولتۇرغانلار ئىچىدە بىر نەچچە ئۇيغۇرلارمۇ بار ئىدى، ئىككىسى ئۇلارغا ئەدەپ بىلەن سالام قىلىشتى. ئەخمەت باشقا ساۋاقداشلىرىدىن بۇ يەردىكى نۇرغۇن كىشىلەرنىڭ قانۇنسىز ئىشلار بىلەن شۇغۇللىنىدىغانلىقىنى ئاڭلىغان بولغاچقا، بۇ يەردىن تېزىرەك كېتىۋېلىش نىيىتىگە كەلدى. دە، كاۋاپچى يىگىتنى ئۆزلىرىگە تېزىرەك ئون زىق كاۋاپ پىشۇرۇپ بېرىشكە ئالدىراتتى. نەرگىزە



ئورۇندۇقتا كاۋاپ يەپ ئولتۇرغان بىر ئوغۇل بالىنىڭ باياتىن بېرى ئۆزىگە تۇرۇپ - تۇرۇپ قاراپ قويۇۋاتقانلىقىدىن تېنى سەل شۈركىنىپ تۇراتتى. شۇنداقتىمۇ ئۇ چاندۇرماي ئەخمەت بىلەن مەكتەپتىكى ئىشلارنى پاراڭلىشىپ تۇردى. ئۇلارنىڭ كاۋىپى تەييار بولغانىدى، ئۇلار كاۋاپلارنى قولىدا تۇتقىنىچە بۇ يەردىن تېزىرەك كېتىش ئۈچۈن ماڭدى. ئۇلار ئەمدى بىر قەدەم مېڭىشىدە. غا بېرى ئۇلارنىڭ ئارقىسىدىن توۋلىدى.

— ئادىلە!

ئەخمەت بىلەن نەرگىزە ئۆرۈلۈپ كەينىگە بۇرۇلۇشتى، باياتىن بېرى نەرگىزەگە توختىماستىن قاراۋاتقان بالا ئۇلارغا قاراپ تۇراتتى.

— ئادىلە، سىز بۇ يەرگە قاچان كېلىۋالدىڭىز؟

ئۇلار ھەيران بولۇپ بىر - بىرىگە قاراشتى. ئەخمەت كۈلۈپ تۇرۇپ ئېيتتى:

— خاتا تونۇپ قالدىڭلىمۇ - نېمە؟ بۇ قىزنىڭ ئىسمى ئادىلە ئەمەس، نەرگىزە!

— خاتا تونۇپ قالغىنىم يوققۇ؟ بۇ ئادىلەغۇ؟! بىز بۇرۇن كە - چېكىمىزدە بىللە بازار ئوينايىتتۇق...

بۇ گەپنى ئاڭلاپ ھەر ئىككىلىسى داڭقىتىپ تۇرۇپ قالدى، بۇ قانداقمۇ مۇمكىن بولسۇن، باشقا گەپ بولغان بولسا بىر نۆ - رى، قاراپ تۇرۇپ نەرگىزەنى بىللە بازار ئوينايىتتۇق دېگىنىدىن ئۇلار چۆچۈپ كېتىشتى.

— سىز خاتا تونۇپ قاپسىز! بىز بۇ يەردە ئالىي مەكتەپتە ئو - قويمىز! — ئەخمەت شۇنداق دەپ نەرگىزەنىڭ قولىدىن تۇتقىنىدە - چە يىگىتكە ئارتۇقچە چۈشەندۈرۈپ يۈرۈشىنى خالىماي تاكسىدىن بىرنى توسۇپ مەكتەپ تەرەپكە قاراپ ماڭدى.

بىر كۈن ئۆتۈپ كەتتى، ئادىلەنىڭ قارىسى ھېچ يەردە كۆرۈن-
مەيتتى. دادىسى ئۇنى ئەتىگەندىن كەچكىچە ئىزدەپمۇ ھېچ يەردىن
تاپالمىدى. ئۇ ئادىلەنىڭ قېچىپ كېتىشىنى خىيالىغىمۇ كەل-
تۈرمىگەندى. بۇرۇنمۇ دادىسى ئادىلەنى پۇل تاپالمىدىڭ دەپ،
نەچچە قېتىم قاتتىق ئۇرغان، لېكىن ئادىلە نەچچە كۈن ئۆتكەن-
دىن كېيىن بۇ ئىشلارنى ئۇنتۇپ قالاتتى.

«ئۇ راستتىنلا قېچىپ كەتكەنمىدۇ؟» دادىسى بۇلارنى خىيال
قىلىۋېتىپ، تاماكىسىنى قاتتىق - قاتتىق شورىدى. ئادىلەنىڭ
قەدرى ئەمدىلەتنى ئۇنىڭغا بىلىنىۋاتاتتى، گەرچە دادىسى ئۇنىڭغا
شۇنچە قوپاللىقلارنى قىلسمۇ، ئۇنىڭ چېھرىدىن كۈلكە كەت-
مەيتتى، كۈندە بىر ۋاخ بولسىمۇ تاماق ئېتىپ تۇراتتى.
دادىسى كارىۋاتتا سوزۇلۇپ ياتقىنىچە ئادىلەنى خىيال قىلىۋا-
تاتتى.

توساتتىن بىرىنىڭ دەۋازىنى ئۇرغان ئاۋازى ئاڭلاندى.
— ئادىلە!

دادىسى چۆچۈپ ئورنىدىن تۇردى، شۇئان چىرايىغا كۈلكە يۈ-
گۈردى - دە، يۈگۈرۈپ دېگۈدەك ئىشىك ئالدىغا چىقتى. ئىشىك
ئالدىدا ئادىلە بولماستىن، ئۇنىڭ يېقىن ئاغىنىسى ئەركىن
تۇراتتى. دادىسىنىڭ چىرايى بىردىنلا تۇتۇلۇپ قالدى.

— ۋۇي، نېمە بولدۇڭ؟ چىرايىڭ كۆيۈپ كەتتىمۇ - نېمە؟ —
ئەركىن ئۇنىڭ بىلەن كۆرۈشۈۋېتىپ سورىدى.
— قېنى ئاۋۋال ئۆيگە كىر... — دادىسى ئۇنى ئۆيگە تەكلىپ
قىلدى.

ئەركىن ئۆيگە كىرىپ كارىۋاتتا ئولتۇردى. ئۇ ئۆي ئىچىگە
بىر قۇر سەپسىلىپ قارىۋېتىپ:



— ئادىلە قېنى؟ ئۇ كۆرۈنمەيدىغۇ؟ تېخى بازاردىن كەلمىدىمۇ؟...

— ئادىلە... ئۇ... — دادىسى نېمە دېيىشىنى بىلمەي تۇرۇپ قالدى.

— ئادىلەگە نېمە بولدى؟ بىرەر ئىش يۈز بەرمىگەندۇ؟ ساقچىلار تۇتۇپ كەتتىمۇ يا؟...

— ئۇنداق ئىش يوق، ئۇ... ئۇ قېچىپ كەتتى! ئەركىن بۇنى ئاڭلاپ ھاڭۋېقىپ قاراپ قالدى. دادىسى ئۇنىڭغا بولغان ئىشلارنى بىر قۇر سۆزلەپ بەردى.

— ساڭا نەچچە قېتىم دېگەندىمەن، ئادىلە چوڭ بولۇپ قالدى، ئۇنى ئوغرىلىققا سېلىۋەرمە دەپ... ئەمدى قانداق قىلاي دەيسەن؟ دادىسى بېشىنى قاتتىق چايقىدى.

— ماڭا ئۇ قايتىپ كېلىدىغاندەكلا تويۇلۇۋاتىدۇ. ئۇ ھەرگىز قېچىپ كەتمەيدۇ. ئۇ مېنى ئۆز دادىسى دەپ بىلىدۇ، ماڭا ئۇ بىر نەچچە كۈندىن كېيىن ئۆزلۈكىدىن قايتىپ كېلىدىغاندەكلا تويۇلىدۇ... — دادىسىنىڭ گەپلىرى قولاشمايۋاتاتتى، ئۇ ئادىلەدىن ئايرىلىپ قېلىشنى زادىلا ئويلىمايتتى. ئەركىن ئۇنىڭ بىچارە تۇرقىغا قاراپ تاماكىدىن بىرنى تۇتاشتۇردى.

— ساڭا دەي، ئادىلە قايتىپ كەلسە ئۇنىڭغا ھەرگىز قوپال تەگمە، ئۇ چوڭ بولۇپ قالدى، ئۇ ئەمدى سېنىڭ ئۇنداق قوپاللىقلىرىڭنى كۆتۈرەلمەيدۇ، مۇشۇنداق قىلىۋەرسەڭ سېنىڭ ئۇنىڭ دادىسى ئەمەسلىكىڭنى بىلىپ قالىدۇ. ئۇنى ئوغرىلىققا سېلىۋەرمە. ساڭا دېدىمغۇ، مەن ھازىر ئايالىم بىلەن ئاجراشتىم، ئۇنى ماڭا ياتلىق قىلساڭ ھەر ئىككىڭلارنىڭ تۇرمۇشىدىن ئۆزۈم ياخشى خەۋەر ئالىمەن... بۇنى ياخشى ئويلىنىپ باقارسەن!

دادىسى ئۇنىڭ سۆزىنى ئىلىك ئالغاندەك بېشىنى ئاستا لىشىشتى...

ئۆزىگە قاراپ كۈلۈپ تۇرغان زۆھرەنى كۆرگەن تاھىر ھودۇ - قۇپ قالدى، نېمىشقىدۇر دەيدىغان گەپلىرىنى، ھەتتا نەچچە كۈن - دىن بېرى ئۇ كەلسە ئۇنداق، مۇنداق چاقچاق قىلىۋالمىسام دەپ ئويلانغانلىرىنىمۇ ئۇنتۇپ قالدى.

— تىنچلىقمۇ؟

— تىنچلىقمۇ ئۇستام، كاۋاپلىرىڭىزنى خويمۇ سېغىندىم...

— مەن تېخى مېنىڭ كاۋاپلىرىمنى سېغىنىدىغانلار قالمىدى،

بۇ يەردىن باشقا يەرگە كۆچۈپ كېتەي دەپ ئويلاپ تۇراتتىم .

— ھە؟! — راست دەپ ئويلاپ قالغان زۆھرە ئىتتىك بېشىنى

كۆتۈرۈپ يىگىتنىڭ كۆزىدىكى ھەييارلىقنى كۆردى - دە، ھودۇ -

قۇپ كەتكەنلىكىنى چاندۇرۇپ قويغانلىقىدىن قىزىرىپ كەتتى،

يىگىت كەچكى شەپەق بىلەن يۇغۇرۇلۇپ كەتكەن بۇ قىزىللىققا

قاراپ قىزىنىڭ قىزارغان چېھرىدىن كۆزلىرىنى ئېلىپ قاچتى...

— بۈگۈن...

— بۈگۈن گەرچە كاۋىپىڭىزنى شۇنچە سېغىنغان بولساممۇ

يېمەيمەن، چۈنكى قورسىقىم بەك تويۇپ كەتتى، ئانىڭىز ئۈنىم -

غىنىمغا قويماي، بەك زورلاپ تۇرۇۋالدى، يەنە... يەنە ئەتكەن تا -

مىقىم بەك ئوخشاپتىكەن، ئازا يەپتىمەن...

— بىزنىڭ ئۆيىگە بېرىپسىزدە، ئانام قانچە خۇش بولۇپ كەت -

كەندۇ؟

— ئانىڭىزلا ئەمەس، مەنمۇ بەك خۇش بولدۇم... چۈنكى...

چۈنكى... بەلكىم... ئۆي تامىقى يېمىگىلى... ئۇزۇن بولغاچقىم -

كىن...

قىزىنىڭ گەپلىرى ئاخىرىغا كەلگەندە نېمىشقىدۇر قولاشماي

قالدى، ئۆزىمۇ جىمىپ كەتتى. «بەزىلەر ئۆزىنىڭ ئۆتمۈشىدىن،



تارىخىدىن نومۇس قىلىدۇ، بەلكىم... نېمىلا دېگەنبىلەن ئۇنى تېخى چۈشەنمەيمەن. شۇڭا ھازىر بۇ ئىشلارنى بىلىدىغانلىقىمنى دېسەم ئۇنى ئوڭايسىز لاندۇرۇپ قويماي...»

— سىزگە ياردەملىشىپ بەرسەم بولامدۇ؟ سىزنى تاھىر دېسەم بولارمۇ ياكى تاھىر جانمۇ؟
— ئىختىيارىڭىز...

— مەن تاھىر دېيىشكە ئامراق، بىر خىل يېقىنچىلىقنى بىلەدۇرىدىكەن، لېكىن ئۆيىڭىزدىكىلەر تاھىر جانلا دەيدىكەن...
— تاھىر دەۋىرىڭ ئۇنداق بولسا...

— ماقۇل، قاراڭ تاھىر، ھازىر بازىرىڭىز بەك ياخشى بولۇپ كەتتى - ھە... بىزنىڭ قىزلارنىڭ ئالدى بەك ئوچۇق جۇمۇ...
— بولدى، مېنىڭ ئالدىم ئوچۇق دېمەكچىغۇ سىز، دەۋىرىڭ، دېمىسىمۇ شۇنداقكەنغۇ...
— ھى ھى ھى... .

زۆھرەنىڭ بۈگۈن نېمىشىقىدۇر مەكتەپكە كىرىپ كەتكۈسى يوق، يىگىت ھەر قانچە ئالدىراش بولسىمۇ، زۆھرەگە قاراشقا چولپىسى تەگمىسىمۇ ئۇ بۇ يەرنى خالاپ قالدى، تاھىر زۆھرەگە دىققەت قىلمىغاندەك، پۈتۈن دىققىتى بىلەن ئۆزىنىڭ ئىشلىرىنى قىلغاندەك قىلىسىمۇ، زۆھرەنىڭ ھەر بىر ئىشلىرى ئۇنىڭ نەزەر دائىرىسىدە ئىدى، بولۇپمۇ زۆھرەنىڭ ساۋاقداشلىرى كاۋاپ يېيىشكە كەلگەندە تاھىر ئالاھىدە سەزگۈرلۈك بىلەن چاندۇرمىغان ئاساستا زۆھرەنىڭ قانداق ئىپادىدە بولۇشىنى كۆزىتەتتى، ھەر قېتىم ئۇنىڭ ساۋاقداشلىرى بىلەن ئېچىلىپ - يېپىلىپ چاقا - چاقلاشقىنىنى كۆرسە باشقىچە ئىللىقلىق ھېس قىلاتتى.

— كەچ بولۇپ كەتتى، قايتامسىز؟
يىگىتنىڭ بۇنداق دېيىشىنى كۈتمىگەن زۆھرە نېمە دېيىشىدىنى بىلەلمەي تۇرۇپ قالدى...

ئۆزىنىڭ قاملاشمىغان گەپ قىلىپ سالغانلىقىنى سەزگەن
يىگىتمۇ دەرھال گەپنى ئوڭشىدى:

— بايا ساۋاقداشلىرىڭىز كەلگەندە بىرگە قايتمايسىز، ھازىر
خېلى ۋاخ بولدى، بولمىسا مەن ئاپىرىپ قويمايم...

— تازىمۇ بىر بالىكەنسز، باياتىن بېرى سىزگە ياردەملىشىپ
بېرىمەن دەپ قېپقالسام، مۇشۇ كەچتە مېنى قوغلاۋاتىسىز... ما-
قۇل، كاۋىپىڭىزنىمۇ سېتىپ بولىدىڭىز، ئەمىسە مەن كېتەي،
خوش...

— ھەي... ساراڭ قىز، سىزنى قوغلىمىدىم، ئۇششۇق تۈم-
شۇق، بىر مىنۇت ساقلاڭ، ھارۋىنى قوشنامغا تاپىلاپ قويماي،
ئۇلار بەرىبىر بۇنداق بۇرۇن قايتمايدۇ... مەنمۇ سىلەرنىڭ ئۇ
جەننەتكە كىرىپ كۆرۈپ باقماي...

تۇمشۇقى ئۇچلىنىپ كەتكەن زۆھرەنىڭ چېھرىگە بىردىنلا
كۈلكە يۈگۈردى.

ئاي يورۇقى، سۇس چىراغ يورۇقىدا غۇۋا يورۇپ تۇرغان مەك-
تەپ... قويۇق يېشىللىق، سالقىن ھاۋا... ئاندا - ساندا ئۆتۈشۈپ
تۇرۇۋاتقان ئوقۇغۇچىلار...

— مەكتىپىڭلارنىڭ مۇھىتى ياخشىكەن، ھەممە يەر يېشىل-
چىلىق، — ئارىدىكى جىمجىتلىقنى يەنىلا تاھىر بۇزدى.

— ھەئە، بۈگۈن تېخىمۇ چىرايلىق بولۇپ كېتىپتىغۇ تاڭ...

— ...

تاھىر نېمىشقىدۇر ئاغزىغا كېلىپ قالغان، قىزمۇ ئۈمىد
قىلغان سۆزنى ئېيتىمىدى. ياق، ئېيتىمىدى ئەمەس، ئېيتالمىدى،
ئۇ نېمە دېيەلسۇن؟! «ماڭىمۇ بۈگۈن ھەر قانداق بىر كۈندىكىدىن
گۈزەل تۇيۇلۇۋاتىدۇ» دېيەلسۇنمۇ؟! ئۇنىڭ ئالدىدىكى بۇ قىز
ئوچۇق - يورۇق، ئاق كۆڭۈل، ئەخلاقلىق، چىرايلىق قىز، ئۇ ھا-
زىرچە مۇشۇلارنى بىلىدۇ، يەنە قىزنىڭ ئالىي مەكتەپ ئوقۇغۇ-

چىسى ئىكەنلىكىنى بىلىدۇ... قىز ئۆزىنى ئاشۇ قېتىملىق ئاۋا-
رىچىلىكنىڭ سەۋەبچىسى دەپ بىلگەنلىكى ئۈچۈن ئۇنىڭغا مۇ-
شۇنداق يېقىنچىلىق قىلىدۇ... قىز ئۇنى پەقەت ئۆزىگە ياخشىلىق
قىلغۇچى سۈپىتىدەلا تونۇيدۇ... شۇنداق ئەمەسمۇ... ئۇ بىر
كاۋايىچى...

— نەگە بارىلا ئۇستام؟

— ھە؟! ھە... ئە...

— قارىسام خۇددى يولنى بىلىدىغاندەك ئۇدۇل ئوغۇللار ياتى-
قى تەرەپكە ماڭدىلا...

تاھىر ئۆزىدىن ئۈچ - تۆت قەدەملەرچە كەينىدە قالغان قىزغا
قاراپ كۈلۈپ كەتتى:

— خىيال بىلەن بولۇپ كېتىپ...

— مۇشۇنداق گۈزەل كېچىدە قىلغان خىيالىمۇ چوقۇم گۈزەل
بولدۇ، مېنىڭ بىر بىلىپ باققۇم كېلىۋاتىدۇ...

— مەيلى قانچىلىك گۈزەل بولسۇن خىيال ھامان خىيال، رې-
ئاللىق ھامان رېئاللىق... لېكىن خىيال ھەمىشە سۈيبېكتىپ
جەھەتتە ئادەمنىڭ ئىرادىسىدىن، ئوبىيېكتىپ جەھەتتە ئىجتىما-
ئىي رېئاللىقتىن ھالقىپ كېتىدىكەن، ئادەم دائىم ئۆزىگە تەۋە
بولمىغان ياكى تەۋە بولۇشى مۇمكىن بولمىغان ئىشلارنى خىيال
قىلىدىكەن...

— لېكىن ئاشۇ خىياللار سىزنى ھاياتقا تېخىمۇ يېقىنلاشتۇ-
رىدۇ، ھاياتنىڭ گۈزەللىكىنى ھېس قىلدۇرىدۇ، ئاشۇ خىياللى-
رىڭىز ئۈچۈن تىرىشىڭىز ھاياتىڭىز تېخىمۇ مەنىلىك
بولىدۇ...

— تىرىشىپ باققۇلۇق، ئارزۇ ئۈچۈن تىرىشىش بىر خۇشال-
لىق ئىش ئەمما ئادەم خۇشال بولۇشنى ئارزۇ قىلغانىكەن، ئۇنىڭ
قاغۇسىغىمۇ بەرداشلىق بېرىشى كېرەك، ئارزۇ يولىدا تىرىشچان-

لىق كۆرسىتىمىز، خۇشاللىققا ئېرىشمىز، ئەمما ئارزۇيىمىز
رېئاللىققا ئايلىنالمىي قالسا ئازابتىن ئۆزىمىزنى تۈگەشتۈردى.
مىز...

— ئۇ ئىنساننىڭ تەبىئىيىتى، ئادەم بەدەل تۆلىسۇنىيۇ بەدەلگە
تۈشلۈك خۇشاللىققا، ئۆزى ئارزۇ قىلغانغا ئېرىشەلمىسە ئەلۋەتتە
ئازابلىنىدۇ... سىز شۇنچە قانائەتچانمۇ، ئۆزىڭىزنى شۇنچە بەخت-
لىك ھېس قىلامسىز، ئۇنداقتا؟

— بەخت؟! بۇ توغرىسىدا ھازىرچە ئېغىز ئېچىپ بىر نەرسە
دېيەلمەيمەن، لېكىن مەن ھەممىگە شۈكرى قىلىدىغانلاردىن.
ئۆزۈمنى بەختلىك دېسەممۇ بولىدۇ، ئۆمەر ھەييامنىڭ مۇنداق
بىر رۇبائىسى بارغۇ:

«بولسا ھەر كىشىنىڭ بىر پۇچۇق نېنى،
پاتقۇدەك ماكانى، باشى ھەم تېنى.
ھېچكىمگە بولمىسا يا قۇل يا غوجا،
دۇنيادا بەختلىك سانا سەن شۇنى.»

— خۇددى مۇشۇنىڭدەك...

زۆھرە ياتاققا قايتىپ كىردى، ئەمما خىيالىدا يەنىلا بايقى
سۆھبەت داۋاملاشماقتا ئىدى...
زۆھرە قانچە ئويلىسىمۇ بايقى سۆھبەتنىڭ ئاخىرىنى چىقىد-
رىشقا كۆزى يەتمىدى، ئۇخلىماقچى بولدى، ئەمما ئۇيان ئورۇ-
لۇپ، بۇيان ئورۇلۇپ زادىلا ئۇخلىيالمىدى «ئەتراپىمىزدا يەنىلا
ياخشى ئادەملەر كۆپكەن، — دەپ ئويلىدى ئۇ، — تاھىرنى بې-
قىمىغان ئىككىلا كىشى شۇنداق ئوبدان كىشىلەر كەن... شۇڭا
ئۇمۇ شۇنداق ئاق كۆڭۈل چوڭ بولۇپتۇ، بۇلار تېخى ئۆز بالىسى-
دىن جاپا، بېقىمىغان بالىسىدىن راھەت كۆرۈۋېتىپتۇ... كۈنلار-



نىڭ «ئادەم بالىسى باقساڭ ئاغزى - بۇرۇنۇڭنى قان ئېتەر، ھايۋان بالىسى باقساڭ ئاغزى - بۇرۇنۇڭنى ياغ ئېتەر، دېگىنى قارىغاندا ھەر قېتىم توغرا چىقىۋەرمىسە كېرەك... ھەقىقەتەن ۋىجدانلىق بالىكەن... مانا مۇشۇنداق بالا سېنىڭ ئۆمۈرلۈك ھەمراھىڭ بولۇشقا ئەرزىدۇ... ۋۇي... نېمىلەرنى خىيال قىلىپ كەتتىم... توۋا... ئۇخلاي... قەتئىي ئۇخلاي... ئەجەپ بولۇپ قېلىۋاتىمەن مۇشۇ كۈنلەردە...»

33

ئادىل ئۆيىدە خىيال بىلەن ئولتۇراتتى. ئۇنىڭ كاللىسىغا يە - نە ئادىلە كىرىۋالدى، ئۇ ھېلىقى كۈنى ئادىلەنىڭ كەتكىنىنى كۆرۈپ تۇرسىمۇ كەينىدىن چىقىمىغانىدى، قىزنىڭ بۇ ئەركىن - ئازادە، غەمسىز مۇھىتقا كۆنەلمىگىنىنى، ئۆزىنى بەكلا تۆۋەن كۆرۈۋاتقانلىقىنى ھېس قىلغانىدى.

«ئادىلە شۇ تاپتا نېمىش قىلىۋاتقاندۇ؟ دادىسى ئۇنى يەنە ئۇر - غانىدۇ؟ مېنىڭ ئۆزىگە بولغان ھەقىقىي سۆيگۈمنى ئازراق بول - سىمۇ چۈشەنگەندىمۇ؟...»

ئىشىك قوڭغۇرىقىنىڭ زىل ئاۋازى ئۇنىڭ خىيالىنى ئۈزۈ - ۋەتتى. ئۇ ئىشىكنى ئېچىپ قارىۋېدى، يارقىن ئىشىك ئالدىدا تۇراتتى. ئادىل ئۇنىڭ بىلەن قىزغىن كۆرۈشۈپ ئۆيگە باشلىدى. — ئىدارەڭگە ئىككى قېتىم سېنى ئىزدەپ باردىم، ئۇلار سې - نى نەچچە كۈنلۈك ئارام ئالدى دېگەندى، باشقىلاردىن سوراپ ئۈدۈل ئۆيۈڭگە كېلىشىم... — ئادىل كۈلۈپ تۇرۇپ ئېيتتى:

— مېنى ئىككى قېتىم ئىدارىگە ئىزدەپ بارغىنىڭدىن قارىد - غاندا مۇھىم ئىش ئوخشىمادۇ؟

— شۇنداق... بەك مۇھىم ئىش، ئاڭلىساڭ چوقۇم خۇشال بولسىەن، — يارقىن سۆزىنى ئۇرغۇلۇق قىلىپ ئېيتتى.

— قېنى ئاۋۋال ئېيتقىن. مۇشۇ كۈنلەردە خۇشاللىق ماڭا
پەقەت نېسىپ بولمايۋاتىدۇ دېگىنە.

— ئادىلەنىڭ ئىشى!

بۇ گەپنى ئاڭلاپ ئادىل بېشىنى كۆتۈرۈپ ئۇنىڭ كۆزىگە
قارىدى.

— سەن ئادىلەنىڭ يانچۇقچى قىز ئىكەنلىكىنى بىلىدىغان-
سەن؟

ئادىل بېشىنى ئاستا لىڭشىتتى، ئۇنىڭ كۆزلىرىدە ئاجىز،
خىرە بىر ئۇچقۇنلار چاچرايتتى.

— ئۇنىڭ بۇ ئىشى ئۆزىنىڭ ئىختىيارى بىلەن قىلمايدىغان-
لىقىنىمۇ بىلىدىغانسەن؟

— ھەئە. دادىسى ئۇنى شۇنداق قىلىشقا مەجبۇرلايدىكەن.

— ھە... مەسىلىنىڭ ئەڭ مۇھىم يېرى دەل مۇشۇ يەردە،
ئويلاپ باققىن، بىر دادا بولغۇچى قاراپ تۇرۇپ ئۆزىنىڭ قىزىنى
شۇنداق قىلىشقا مەجبۇرلامدۇ؟ ياق، بۇ پەقەت ئادەمنىڭ كالىد-
سىدىن ئۆتمەيدۇ.

— بۇ دېگىنىڭغۇ توغرا، لېكىن سەن نېمە ئۈچۈن بۇ ئىشقا
قىزىقىپ قالىدىغان؟ — ئادىل سوئال ئارىلاشقان كۆزلىرىنى ئۇ-
نىڭغا تىكتى.

— مېنىڭ بىر تاغام بار، تاغامنىڭ قىزى كىچىك ۋاقتىدا يو-
قاپ كېتىپ تا ھازىرغىچە ئىز - دېرىكىنى قىلالمايۋاتىدۇ، ئادىل
تاغام بىلەن خېلى يېقىن ئىكەن، تاغام ھەر قېتىم ئادىلەنى كۆر-
سە ئۆز قىزى ئېسىگە كېلىپ ئادىلە ئۇنىڭغا ئۆز قىزىدەك تۇيغۇ
پەيدا بولىدىكەن. مەن بەزى ئىشلارنى ئېنىقلاپ ئادىلە تاغامنىڭ
يوقىتىپ قويغان قىزى بولۇشى مۇمكىن دېگەن يەكۈنگە كەلدىم.
بۇ گەپنى ئاڭلاپ ئادىل ئىختىيارسىزلا ئورنىدىن تۇرۇپ كەت-
تى، ئۇنىڭ يۈرىكىدە بىرخىل شادلىق ئۇچقۇنلىرى ئويىنايتتى،



ئەگەر يارقىننىڭ دېگىنىدەك بولسا ئادىلە ھېلىقى قارا كۆڭۈل دادىسىدىن قۇتۇلاتتى، يانچۇقچىلىقتىنمۇ قول ئۈزەتتى. — بۇ... بۇ... ئادەمنى نېمانداق خۇش قىلسەن ئاداش، ئەگەر مۇشۇنداق بولىدىغان بولسا...

— ئالدىراپ خۇش بولۇپ كەتمە ئاداش، — يارقىن ئۇنىڭ سۆزىنى بۆلۈۋەتتى، — مەن پەقەت ئۆزۈمنىڭ ئويلىغانلىرىمنى ساڭا دەۋاتىمەن، بۇ پەقەت بىر قىياس، خالاس، سېنى ئىزدەپ كېلىشتىكى مەقسىتىم، ئىككىمىز بىرلىكتە بۇ ئىشلارنىڭ سە-ۋەبىنى ئېنىقلاپ چىقساق دېگەن ئۈمىدىتىمەن. ئادىل ماقۇللۇقىنى بىلدۈرۈپ يارقىننىڭ قولىنى چىڭ سىقى-تى. ھەر ئىككىلىسىنىڭ چېھرىدە كۈلكە، يۈرىكىدە شادلىق ئوي-ناپ تۇراتتى.

34

تۇرمۇش تەرەققىياتىدىكى ئىچكى - تاشقى ئۆزگىرىشلەر گويىا شىددەتلىك كەلكۈنگە ئوخشاش تەۋرەپ، يامراپ - تېشىپ، ئادەم-نىڭ سەزگۈلىرىنى، ھېس - تۇيغۇلىرىنى، ئەقىل - ئىدىراكىنى قامال قىلىۋالدىكەن. شۇنىڭ بىلەن بىرلىكتە ئادەمنىڭ خاھ-شىنى، ھېسسىياتىنى، تۇرمۇش قارىشىنى تۈپتىن ئۆزگەرتىۋې-تىدىكەن. ئادەم ئۆزىمۇ سەزمىگەن ھالدا ئەنە شۇ ئۆزگەرگەن مە-نئى دۇنيانىڭ ماھىيىتىنى چۈشىنىپ - چۈشەنمەيلا كۆنۈپ قې-لىشقا مەجبۇر بولىدىكەن. روھىي دۇنيادىكى بۇخىل ئۆزگىرىش-لەر باشقىلارنىڭ ئېتىراپ قىلىشىنىمۇ، ئىنكار قىلىشىنىمۇ تەلەپ قىلىدۇ. ئۇ، ئۆز رىتىمى، ئۆز ئېقىمى بويىچە داۋاملىشىد-دۇ، تەرەققىي قىلىدۇ. ئادەمنىڭ كۆرگىنى، باشتىن كەچۈرگىنى قانچىلىك بولسا، كۆز ئالدىدىكى تۇرمۇش ھادىسىلىرىنى قانچە-لىك چۈشەنسە، ئۇنىڭ بىلىش، ئانالىز قىلىش، ئەقلىي ھۆكۈم قىلىش ئىقتىدارىمۇ شۇنچىلىك بولىدۇ.

ھازىر ئادىلەنىڭ ئالدىدىكى ئەڭ چوڭ مەسىلە قانداق قىلىپ بۇنىڭدىن كېيىنكى نورمال تۇرمۇشىنى داۋام ئېتىش، يەنە كېلىپ ئادەملەرگە ئارىلىشىپ يۈرۈش جەريانىدا قانداقلا قىلىپ بولىدۇ. سۇن، ئەمدى ئوغرىلىقتىن ئىبارەت جىنايەت يولىدا قەتئىي ماڭ. ماسلىق ئىدى. ئۇ ناتونۇش كىشىلەر ئارىسىدا ھالال ئەمگىكى ئارقىلىق ئۆزىگە تايىنىپ ياشىماقچى بولغان، ئۆزىنىڭ تېخى كې-چىكىمگە ئىلگىرى ھېس قىلغانىدى. ئۇنىڭغا ھازىر مۇھىمى تۇردى-دىغان جاي ئىدى. شۇڭا ئۇ بۇ ناتونۇش شەھەرنى كۆپ قىدىرىپ، كوچىمۇ كوچا كىرىپ، ئاخىر بىر ئارقا كوچىدىن ئەرزىنراق بىر مېھمانخانىنى تاپتى. ئادىلە بۇ مېھمانخانىنى يامان ئەمەس كۆردى، شۇنىڭ بىلەن بىسىمىلا دەپ مېھمانخانىغا كىرىپ كەلدى.

بىر ئوتتۇرا ياشلىق ئەر ئۈستەل ئالدىدا كومپيۇتېرغا قاراپ ئولتۇراتتى.

— ياتاق بارمۇ؟ — سورىدى ئادىلە ئۆزىنى تەمكىن تۇتۇشقا تىرىشىپ.

— بۈگۈن يەكشەنبە، ئارام ئېلىش كۈنى، بىكار ياتاق بولماس-لىقى مۇمكىن، شۇنداقتىمۇ سىزدەك گۈزەل قىزچاققا ياتاق تېپىپ بەرمىسەم بولماس، مەن سىزگە بىر ئېغىزلىق ياتاق بوشىتىپ بېرىي... — ئۇ ئەر سۆزلەۋاتقاچ ئادىلەگە تىكىلىپلا تۇراتتى. ئۇنىڭ بەزدەك قاراشلىرى ئادىلەنىڭ جېنىغا تەگكەنىدى. شۇنداقتىمۇ ئادىلە كەچ بولۇپ كەتكەنلىكىنى، ئۆزىنىڭ ياتىدىغان بىر يەرگە موھتاج ئىكەنلىكىنى ئويلاپ چىداشقا مەجبۇر بولۇپ ئۇنىڭ دىققىتىنى سۆزگە بۇرىدى:

— رەھمەت سىزگە، ماڭا كىچىكرەك، شارائىتى ئانچە ياخشى بولمىسىمۇ بىر كىشىلىك ياتاق لازىم ئىدى.

ھېلىقى ئادەم ئادىلەگە ھىسجىيىپ قاراپ، كۆزەينىكىنى تۈزەشتۈرۈپ قويۇپ، ئىسىم - فامىلە، ئادرېس يازىدىغان تى-



زىملاش دەپتىرىنى ئۇنىڭ ئالدىغا قويدى.

ئادىلە كاتەكچىلەرنى تولدۇرۇپ بولۇپ دەپتەرنى ئۇ ئادەمنىڭ ئالدىغا سۈرۈپ قويدى ھەم ئۇ ئادەمگە ياتاق ھەققىنى بېرىۋېتىپ، ئاچقۇچنى ئېلىپ ياتاق تەرەپكە قاراپ ماڭدى.

ئادىلە ياتاقنىڭ ئىشىكىنى شۇنداق ئېچىۋېتىدى، ئىچىدىن دەرماقنى يارغۇدەك بەتبۇي يۇراق بۇرۇنغا ئۇرۇلدى. قارىغاندا بۇ ياتاق خېلى ئۇزۇندىن بېرى ئېچىلمىغاندەك تۇراتتى. ئادىلە شۇنداقتمۇ ئىچىگە كىرىپ چىراغنى ياندۇردى، ياتاق ئىچىدە ئاددىي جاھازلار بار بولۇپ، تامغا چاپلاپ قويۇلغان چاكنارە - سىمىلەر كۆزگە چېلىقىپ تۇراتتى.

ئادىلە كارىۋات ئۈستىدە ئولتۇرۇپ چوڭقۇر بىر نەپەس ئېلىۋالدى. تەقدىرنىڭ ئۆزىگە كۆرسىتىۋاتقان كارامىتىگە قاراپ تۇرۇپ كۈلگۈسى كېلەتتى، تۇرۇپ يىغلىغۇسى كېلەتتى. دادىسىنىڭ ئاشۇ تەرسا مىجەزى، ئۆزىنى ئوغرىلىققا سېلىپ يۈرگەنلىكى تۈپەيلىدىن، ئۇ ئۆزىنىڭ يەنە قانداق قىسمەتلەرگە ئۇچرايدىغانلىقىنى، قەيەرلەردە سەرسان بولۇپ يۈرىدىغانلىقىنى خىيال قىلىپ كۆڭلى بۇزۇلدى.

يول ھاردۇقى ئۇنى چارچىتىپ قويغانىدى، ئۇ بالدۇر ئارام ئېلىش ئۈچۈن كارىۋاتقا چىقىپ ياتتى، لېكىن ئۇ ياق - بۇ ياققا ئۆرۈلۈپ زادىلا ئۇخلىيالمىدى، ئۇنىڭ كاللىسىدا تۈمەنىڭ سو - ئاللار پەيدا بولاتتى: ئۆيىدىن چىقىپ كېتىپ چوڭ بىر خاتالىق سادىر قىلىپ قويغاندىمەن - ھە؟ بۇنىڭدىن كېيىن قانداق قىلارمەن؟...

ئەتىسى ئەتىگەن مۇنچىدىن ئەمدىلا چىقىپ يەلكىسىگە يوغان بىر لۆڭگىنى ئارتىۋېلىپ ئىچ كۆڭلىكى بىلەنلا تۇرغان ئادىلە توستاتتىن بىرىنىڭ ئىشىكىنى چەككىنىنى ئاڭلاپ، ئۆزىچە ھەيران بولۇپ تۇرۇپ قالدى. ئىشىك تېخىمۇ قاتتىق چېكىلىشكە باشلىدى.

دى. ئادىلە ئىككىلىنىپ ئىشكىنى ئاستا ئاچتى. ئىشىك ئالدىدا تۈنۈگۈن كەچ ئۇنىڭغا ياتاق ئېچىپ بەرگەن ئادەم تۇراتتى. — سىز؟

ھولۇقۇش ئىچىدە ئۇنىڭ يەلكىسىدىكى لۆڭگە يەرگە چۈشۈپ كەتتى. ئۇ ئالمان - تالمان لۆڭگىنى ئالماقچى بولۇپ ئېڭىشىۋەتتى. ئۇ ئادەم ئۇنىڭ يېرىم يالڭاچ بەدىنىنى كۆرۈپ قالدى. ئادەم لۆڭگىنى ئەمدىلا بەدىنىگە ئورۇۋېلىپ تۇرۇشىغا، ئۇ ئادەم سۆز ئاچتى:

— تۈنۈگۈن ئالدىراشچىلىقتا سىزنىڭ كىملىكىڭىزنى كۆرۈشنى ئۇنتۇپ قاپتىمەن، شۇڭا كىملىكىڭىزنى تىزىملاش ئۈچۈن كىرىشىم.

كىملىكىڭىزنىڭ گېپىنى ئاڭلاپ ئادىلەنىڭ يۈرىكى جىغىدە قىلىدى، ئۇنىڭ تېخىچە كىملىكى يوق ئىدى. — مېنىڭ... مېنىڭ كىملىكىم يېتىپ كەتكەن.

— ھەم... بۇ پەقەت بولماپتۇ. ئەسلىدە مېھمانخانمىزنىڭ بەلگىلىمىسىدە كىملىكى يوق كىشىلەرنى قوندۇرۇپ قېلىشقا بولمايتتى. ئەمدى قانداق قىلىمىز؟ ئادىلە بېشىنى سېلىپ تۇردى.

— ئەمەسە مۇنداق قىلايلى، قارالغۇ! ئۇ ئادەم شۇنداق دەپلا ئادىلەگە يېقىنلاپ ئۇنى قۇچاقلىۋالدى. — لۈكچەك! ۋۇ پەس لۈكچەك! — ئادىلە ۋارقىرىغىنىچە ئۇنىڭ قۇچىقىدىن يۇلقۇنۇپ چىقتى.

— مەن بۇ يەرگە يالغۇز كېلىدىغان جىق قىزلارنى بىلىمەن، ھەممىسى مېھمانلارغا ھەمراھ بولۇپ پۇل تاپقىلى كېلىدۇ، سىز - مۇ شۇنداققۇ دەيمەن؟ قېنى قانچىنى ئالىسىز؟ ماڭا دەڭ...

ئادىلە ئۇنىڭ بۇ گېپىنى ئاڭلاپ زادىلا چىداپ تۇرالمىدى. — مېنى ئۇنداق ئاچىڭىزنىڭ يولىدىن چىققان قىزغا ئوخشاشماڭ!



— نېمە دەۋاتسەن پاسكىنا قانچۇق! — ئۇ شۇنداق دەپلا ئې-
تىلىپ بېرىپ ئادىلەنى تۇتۇۋالدى، ئادىلە ۋارقىرىماقچى بولۇۋى-
دى، ئۇ دەرھال ئادىلەنىڭ ئاغزىنى چىڭ ئېتىۋالدى، ئادىلە ئاۋا-
زىنى چىقىرالمىي قالدى.

ئۇ ئادىلەنى سۆرەشتۈرۈپ كارىۋات يېنىغا ئاپاردى، ئادىلە مىڭ
قارشىلاشسىمۇ ئۇنىڭغا زادىلا كۈچى يەتمىدى. شۇ ئەسنادا ئۇ
ئەرنىڭ ساغرىسىغا شۇنداق بىر قاتتىق تېپىك تەگدىكى، كەينىدە
گە پۇلاڭگىدە ئۇچۇپ كەتتى. ئادىلە ناتونۇش، كېلىشكەن بىر يى-
گىتنى كۆردى. ئادىلە يۈگۈرۈپ بېرىپ بۇ ناتونۇش نىجاتچىسىدە
نىڭ كەينىگە ئۆتۈۋالدى. ھېلىقى ئادەم ئورنىدىن تۇرۇپلا يىگىت-
كە ئېتىلىپ كەلدى. لېكىن يىگىتمۇ بوش كەلمەي چاچراپ
بارغىنىچە، ئۇنى ئۇرۇپ - دەسسەپ ۋاي جېنىنى چىقىرىۋەت-
تى.

— ھەببەللى، ئەمدىغۇ دۈمبەڭنىڭ قىچقى بېسىلغاندۇ؟ —
دېدى يىگىت يەردە ئىگراپ ياتقان نومۇسسزنى يەنە بىر قېتىم
قاتتىق تېپىۋېتىپ.

— سەن... سەن... خەپ توختاپ تۇر لۈكچەك... مەن ساقچىغا
مەلۇم قىلىمەن.

— بولمىدۇ، ھازىرلا بېرىپ ساقچىغا مەلۇم قىل، — دېدى يى-
گىت ئۆزىنى توختىتىۋېلىپ، — ساقچى كېلىپ مېنى ئەمەس،
پاك بىر قىزنىڭ نومۇسىغا تەگمەكچى بولغان سەندەك ھايۋاننى
تۇتىدۇ. يەنە كەلسە - كەلمەس گەپ قىلىدىغان بولساڭ پۇتۇڭنى
چاقىمەن، — يىگىت ئۇنىڭغا غەزەپ بىلەن ۋارقىراپ قويۇپ،
ئاندىن ئادىلەگە، — بۇ ياخشى ئادەملەر كېلىدىغان جاي ئەمەس،
تېز كىيىملىرىڭنى كىيىپ بۇ يەردىن چىقىپ كېتىڭ.

ئادىلە دەرھال كىيىنىپ، نەرسە - كېرەكلىرىنى يىغىشتۇر-
دى. ئۇ ئادەم يەردە ئادىلەگە قاراپ شۇك ئولتۇراتتى. تاياق ئۇنىڭ

جېنىدىن ئۆتۈپ كەتكەچكە، قايتا ئادىلەنىڭ كىملىكىنى سوراڭ. قىمۇ جۈرئەت قىلالىدى. ئادىلە يىگىتكە ئەگىشىپ ياتاقىدىن چىقتى، يىگىت ياتاقىدىن چىقىۋېتىپ، كەينىگە ئۆرۈلۈپ ھېلىقى ئەرگە:

— جېنىڭغا ھېزى بول، ئەمدى سېنىڭ يەنە مۇشۇنداق پەس-كەشلىكىنى قىلغانلىقىڭنى كۆرۈپ قالسام پۈتۈڭنى چىقىۋېتىمەن! — دەپ ۋارقىردى.

ئادىلە كېتىۋېتىپ يىگىتكە پات-پات قاراپ قوياتتى، ئىچىدە بۇ نىجاتچىسىغا مېڭا رەھمەتلەرنى ئېيتاتتى.

— سىز نەگە بارىسىز؟ — يىگىت ئادىلەدىن سورىدى.

— مەن... مەن... — ئادىلە نېمە دېيىشنى بىلمەي دۇدۇقلاپ تۇرۇپ قالدى، — سىزگە راست گەپنى قىلسام مەن ئۆيىدىن قېچىپ چىققان.

يىگىت ئۇنىڭ بۇ گېپىنى ئاڭلاپ ھەيران بولۇپ ئۇنىڭغا تەكىلىدى.

— دادام مېنى ئۆزى بىلەن تەڭدىمەنلىك بىر ئادەمگە ياتلىق قىلماقچى بولغان، شۇڭا... — ئادىلە تېزلا يالغاندىن بىرنى توقۇدى.

— مۇنداق دەڭ، ھازىرقى زاماننىڭ ئادەملىرى نېمە بولۇۋاتىدەككىن تاڭ، ۋىجدان، غۇرۇر دېگەن نەرسە قالمىدى. ئۇنداقتا بۇ يەردە نېمە قىلاي دەيسىز؟

ئادىلە ئامالسىز قالغانلىقىنى بىلدۈرۈپ بېشىنى لىڭشىتتى. — بايا ئەسلىي بىر دوستۇمنى ئىزدەپ شۇ مېھمانخانىغا بارغان، قايتىپ چىقىشىمدا ياندىكى ياتاقنىڭ ئىشىكى ئوچۇق ئىكەن، مۇنداقلا قارىۋىدىم، ئىش باشقىچە... چوقۇم سىزگە بىرەر ئىش بولۇپتۇ دەپ كىرگەندىم.

— رەھمەت سىزگە... سىزگە راستتىنلا كۆپ رەھمەت. ئەگەر



سز بولمىغان بولسىڭىز، — ئادىلەنىڭ كۆزلىرىدە ياش ئەگىدى.
— بولدى، رەھمەت دېمىسىڭىزمۇ بولدى. مېنىڭ ئورنۇمدا
باشقا بىرى بولغان بولسىمۇ چوقۇم قاراپ تۇرمايتتى، ھەراست،
ئىسمىڭىز نېمە؟

— ئادىلە.

— مېنىڭ ئىسمىم دېڭىز.

— دېڭىز؟ — ئادىلە تۇنجى قېتىم ئاڭلاۋاتقان بۇ ئىسمىدىن
ھەيران بولۇپ سورىدى.

— شۇنداق، دېڭىز. باشقىچىلا چىرايلىق ئاڭلىنىدۇ — ھە
ئىسمىم، — دېڭىز ئادىلەگە كۈلۈمسىرەپ قارىدى. ئادىلە كۆڭلە-
دە بۇ ئاق كۆڭۈل يىگىتكە تېخىچە رەھمەت ئېيتىۋاتاتتى.

— ياخشىلىق قىلغاندىكىن ئاخىرغىچە قىلاي، مېنىڭ بىر
تونۇشۇمنىڭ دادىسى ئاشخانا ئاچىدۇ، ئەگەر خالىسىڭىز سىزنى
شۇ يەرگە تونۇشتۇرۇپ قويماي.

ئادىلە خۇشال بولۇپ بېشىنى لىڭشىتتى.

ئادىلە دېڭىزغا ئەگىشىپ كېتىۋاتاتتى، ئۇ بۇ ناتونۇش شە-
ھەرگە كېلىپلا دېڭىزغا ئوخشاش ئاق كۆڭۈل يىگىتكە ئۇچراپ
قالغانلىقىدىن ئىچ — ئىچىدىن خۇشال بولماقتا ئىدى.

35

ھەپتە ئۆتۈپ شېكەر شەنبە يېتىپ كەلدى، يازنىڭ ئاپتىپى
ھەممە يەرنى قىزدۇرۇپ تۇراتتى. ئوقۇغۇچىلار بىر — بىرىدىن
چىرايلىق ياسىنىشىپ سىرتقا ماڭغانىدى، نەزىگىزە بىلەن شەھ-
رىبان چىرايلىق ياسىنىپ، ئوخشاش كىيىنىپ ياتاقتىن چىقتى.
— شەھرىبان، سەندىن بىر گەپنى سوراي، يوشۇرماي
راستچىللىق بىلەن جاۋاب بەرگىن، — دېدى نەزىگىزە.

— سەندىن نېمە ئىشنى يوشۇراتتىم، زادى نېمە ئىشتى؟

سوراۋەرگىن.

— ئاڭلىسام ئوغۇل دوستتىن بىرنى تېپىۋاپسەن، بۇ راستمۇ؟

شۇنغان شەھرباننىڭ يۈزلىرى ئاناردەك قىزىرىپ كەتتى.

— ئەسلىدە ساڭا ئېيتماقچى ئىدىم، مېنى زاڭلىق قىلما - ھە.

— ئەخمەق، سېنى نېمىشقا زاڭلىق قىلاتتىم؟ ئېيتقىنە، ئۇ

زادى كىم؟

— سەن ئاڭلىساڭ چوقۇم مېنى زاڭلىق قىلىسەن؟ — دېدى

شەھربان يەرگە قارىغىنچە.

— ۋاي ئاللا، نېمىشقا سېنى زاڭلىق قىلغۇدەكمەن، زادى

كىم؟ تېز ئېيتقىنە؟...

— ئىسمى ئىلھام، ئۆزى لۇخې ئوتتۇرا مەكتەپتە تولۇق 2 -

يىللىقتا ئوقۇيدۇ...

— ۋاي ئاللا، نېمە دەيدىغانسەن؟ ئۆزۈڭدىن كىچىك بىرنى

تېپىۋالدىڭمۇ؟ — دېدى نەرگىزە ئۇنىڭ سۆزى ئاخىرلاشماي

تۇرۇپ.

— مەندىن كىچىك ئەمەس، مەن بىلەن تەڭ. شۇ، مەكتەپكە

كېچىكىپ كىرىپتىكەن، — شەھربان جىلە بولغان قىياپەتتە

شۇنداق دېدى.

نەرگىزە ئىشنىڭ جەرياننى بىلىشكە قىزىقىپ يەنە سورىدى.

— ئۇنىڭ بىلەن قانداق تونۇشۇپ قالدىڭ؟ ئېيتىپ بېرە...

— ئۇنىڭ بىلەن توردا تونۇشۇپ قالدىم، ئىزدىشىپ يۈرگىلى

بىر نەچچە ئاي بولغان، ئۆزۈممۇ بىلمەيمەن، ئۇنى ياخشى كۆرۈپ

قالدىم، ئۇمۇ مېنى ياخشى كۆرىدۇ. ھەركۈنى كەچتە تېلېفوندا

سۆزلىشىمىز، ھەقاچان سەن بۇ ئىشنى ياتاقداشلىرىمدىن

ئاڭلىغانسەن.

ئۇلار قىزغىن پاراڭلىشىپ بازار چۆرگىلىدى.



يېرىم كېچىدىن ئۆتكەن پەيت، ھاۋا بەكمۇ سالقىن ئىدى. ئاسماننى قارا بۇلۇتلار قاپلىغان بولۇپ، تۇرۇپ - تۇرۇپ چاقماق چېقىلاتتى. بۇ چاغدا ھەممە قاتتىق ئۇيقۇغا كەتكەن، لېكىن ئادەلە پەقەت ئۇخلىيالمىۋاناتتى. ئۇ بۈگۈن ئەتكەن مېھمانخانىدا يۈز بەرگەن ئىشتىن قورقۇپ كەتكەنىدى. راست، بۇرۇنمۇ بىر نەچچە قېتىم ئۇ كېچىسى ئۆيىگە قايتىۋاتقىنىدا يولدىكى مەستلەر ئۇنىڭغا قالايمىقان چاقچاق قىلىپ، ئارقىسىدىن قوغلىغان. لېكىن ئادەلە ئادەملەرنى بۇنچىۋالا دەرىجىگە بارار دەپ ئويلىمىغانىدى. دېمەك، ھازىر جەمئىيەت ئۆزگىرىپ كىشىلەرنىڭ تۇرمۇشقا بولغان قاراشلىرىمۇ ئۆزگەرگەن، قىز بالا بولماق ئۇنچىۋالا ئاسان ئىش ئەمەس ئىدى. ئۇ شۇلارنى خىيال قىلىۋېتىپ ئىختىيارسىز ئەسكى بولسىمۇ دادىسىنى ئويلاپ قالدى. دادىسى ئۇنى ئوغرىلىق قىلىشقا مەجبۇرلىغان بولسىمۇ، ئۇنىڭغا ئانىسى يوقلۇقىنى قىلچە بىلدۈرمىگەن، ھەرقانچە ئادەلەنى يامان كۆرسىمۇ ئۇنى قوغداپ، ئازراق بولسىمۇ مېھرىنى بېغىشلىغان... مانا ئەمدىلىك - تە ئۇ دادىسىدىن مەڭگۈلۈك ئايرىلىپ ئولتۇرۇپتۇ.

«بىلىمدىم، ئەسكى بولسىمۇ دادامنى، ئۆيىنى تاشلاپ چىقىپ توغرا قىلغاندەنمۇ؟!» ئۇ بۇ سۆزنىڭ ئاغزىدىن قانداقلارچە چىقىپ كەتكىنىنى تۇيماي قالدى.

ئادەلە دېڭىزنىڭ تونۇشتۇرۇشى بىلەن بىر ئاشخانغا كۆتكۈ - چىلىككە قوبۇل قىلىندى. ئۇنىڭ ئەر غوجايىنى 40 نەچچە ياشلاردىن ھالقىغان، ئايالى بولسا ئەمدىلا 20 ياشقا كىرگەن چىرايلىق بىر قىز ئىدى. ئادەلەنىڭ ئىشچانلىقى ھەممەيلەنگە يا - رىغان بولۇپ، نەچچە كۈن ئۆتۈپلا ئاشخانىدىكىلەرنىڭ ھەممىسى ئۇنىڭغا ئامراق بولۇپ كەتتى. ئادەلە كۈندە قاچا - قۇچا رەتلەپ، ئۇيان - بۇيانغا چېپىپ ھېرىپ كەتكەننى ھېسابقا ئالمىغاندا ئۆ -

زىنىڭ بۇ خىزمىتىدىن كۆپ رازى ئىدى. بۇ باشقىلارنىڭ قارىغىدا -
شىنى ئېلىپ ئوغرىلىق قىلغاندىن مېڭا ھەسسە ياخشى دەپ
ئويلايتتى.

دېڭىز ئارىلاپ - ئارىلاپ ئاشخانغا تاماق يېگەچ ئادىلەنى
كۆرگىلى كېلەتتى. دېڭىز بىر تور شىركىتىنىڭ تېخنىكا خادىمى -
مى ئىدى، ئۇ ئادىلەنى كۆرۈپ ئۆز سىڭلىسى يادىغا كېلىپ قالغا -
ندى، شۇڭا ئادىلەگە بىر خىل ئامراق بولۇپ قالدى. دېڭىزنىڭ
سىڭلىسى بەش يىل بۇرۇن قاتناش ۋەقەسىگە ئۇچراپ قازا قىل -
غان، ئادىلەنى ئۇچراتقاندىن بېرى خۇددى سىڭلىسى قايتا ئۇنىڭ
يېنىغا قايتىپ كەلگەندەك ھېس قىلىدىغان بولدى.

دېڭىزنىڭ ئاق كۆڭۈل، بالىلارچە مەجەزىمۇ ئادىلەگە يېقىپ
قالغانىدى. دېڭىزنى ئۆزىنىڭ نىجاتچىسى، مۇشۇ شەھەردىكى بىر -
دىنىي يېقىن ئادىمى دەپ ئويلايتتى. ئۇنى ھەردائىم كۆرگەندە ئا -
دىلىنى ئەسلەپ قالاتتى، ئۇ ھېلىمۇ ئادىلنى ئۇنتۇيالمايۋاتاتتى.

«ئادىل مېنى ئاللىقاچان ئۇنتۇپ كەتكەندۇ، مەن بەر بىر ئۇ -
نىڭغا ماس كەلمەيمەن. ياخشىسى ئۇنى تولا ئويلاۋەرمەي...» ئادىلە
شۇلارنى ئويلاپ كۆڭلى بۇزۇلۇپ قالدى.

دېڭىز بۈگۈن ئاشخانغا يەنە كەلگەندى. ئۇ خېلى ئۇزۇنغىچە
ئادىلەگە قاراپ ئولتۇردى، ئادىلەگە قاراپ سىڭلىسىنىڭ ئوماق،
كۈلكە پارلاپ تۇرىدىغان سېمىسى كۆز ئالدىدا پەيدا بولدى. ئەگەر
سىڭلىم ھايات بولغان بولسا ئادىلەگە ئوخشاش گۈزەل قىز بولات -
تى. ئۇنىڭ كۆزلىرىدىن ياش ئەگىدى، ئەمما تېزلا ئۆزىنى
ئوڭشۇۋالدى.

بىر نەچچە سائەتتىن كېيىن ئاشخانا ئىچى سەل بېسىق -
قالدى، ئادىلەمۇ چۈشلۈك تامىقىنى يېيىش ئۈچۈن دېڭىزنىڭ يې -
نىدىكى ئورۇنغا كېلىپ ئولتۇردى.

— ئادىلە، ھېرىپ كەتتىڭىز - ھە؟ — سورىدى دېڭىز ئۇ -
نىڭغا كۆيۈنگەن ھالدا.



— ياقەي... بۇ ھېچقانچە ئىش ئەمەس، بەزى كىشىلەردەك كۈنبويى «ئۈجمە پىش، ئاغزىمغا چۈش» دەپ ئولتۇرغاندىن كۆپ ياخشى.
بۇ گەپتىن دېڭىز كۈلۈپ كەتتى.

37

شۇنداق قىلىپ بىر نەچچە كۈن ئۆتۈپ كەتتى، زۆھرە تاھىر - نى ئىزلەپ بارمىدى، تاھىر ئۇنى يەنە ئاسماندىن چۈشكەندەكلا كۈلۈپ پەيدا بولۇپ قالدىغاندەك ھېس قىلىپ بىر قانچە كۈننى ئۆتكۈزۈۋەتتى، ئۇ كەلمىگەنسىرى نېمىشقىدۇر شۈكلىشىپ قالد - دىغان، ھەر دائىم كۆزلىرى ئۇنى ئىزدەيدىغان بولۇپ قالىدى... مانا بۈگۈن ساق تۆت كۈن بولدى، زۆھرەنىڭ قارىسىمۇ يوق، يەنە كېلىپ ماھىرەمۇ كەلمەس بولۇپ كەتتى، ئۇ بولسىمۇ كەلسە ھېچ بولمىسا زۆھرە توغرۇلۇق بىرەر - ئىككى ئېغىز گەپلەرنى قىلىۋالسا... شۇلارنى خىيال قىلىۋاتقان يىگىت يىراققا كىملىرىنى كۈتۈپ قارىغىنىدا «توۋا، زامان ئاخىرى بولۇۋاتامدۇ نېمە؟» دەپ قالىدى، چۈنكى ماھىرە بىلەن بىر قانچە قىزلار ئۇ تەرەپكە قاراپ كېلىۋاتاتتى.

— تېچلىقمۇ تاھىر.

— تېچلىقمۇ قىزلار، خېلى بولدى، كەلمەسلا بولۇپ كەت - تىڭلارغۇ...

— ئاي ئاخىرى، پۈلىمىز يوق... بىكارغا يەۋېرىشكە بولمىسا يا...

ئۇلارنىڭ مۇشۇ بىر ئېغىز گېپى تاھىرغا ئالەمچە بىلىنىپ كەتتى، چۈنكى ئۇمۇ زۆھرەنى پۇلى تۈگەپ كەتكەن بولسا كېرەك دەپ ئويلىدى، ئەمما كالىسىغا بۇ خىيال قانچە تېز كەلگەن بول - سا يەنە شۇنچە تېز غايىب بولدى، چۈنكى زۆھرە بەزى چاغلاردا

كاۋاپ يېمەيتتى، پەقەت «سىزگە ياردەملەشكىلى كەلدىم شۇ...» دەپ قوياتتى، ئەمما ياردەملەشكۈدەك نېمە ئىش بولسۇن دەپسەنلەر، ئەيىبار كاۋاپ... سۈرتكۈدەك جوزا - ئۈستەللەرمۇ بولمىسا... يا...
— زۆھرەچۇ؟ نەچچە كۈن بولدى... كەلمەيدىغۇ...، — تاھىر

ئاخىر غەيرەتكە كېلىپ سۈرىدى.
— كۈتۈپخانىدا قالدى، بارايلى دەپسەك كىتاب ئوقۇيمەن دەيدۇ...
— ئۆگىنىشىڭلار ئالدىراش ئوخشايدۇ - ھە؟

— ئانچە ئەمەس، ئۇنىڭ ئوقۇيدىغىنى ھېكايە كىتاب... مۇ-
ھەببەت رومانلىرى ئوقۇيدۇ ئۇ... ھى ھى ھى... بولۇپمۇ يېقىن-
دىن بېرى تېخىمۇ شۇنداق بوپ كەتتى...

تاھىرنىڭ نېمىشىقىدۇر زۆھرەنى شۇنداق كۆرگۈسى كېلىپ
كەتتى، بىز دوستقۇ، ئۇنى ئىزلىسەم بولارمۇ... نېمە دەپ ئويلاپ
قالار...

— سودىڭىز ياخشىكەن - ھە؟
— ھە؟...! ھەئە... يېقىندىن بېرى بارغانسېرى ياخشى بولۇپ
كېتىۋاتىدۇ...

قىزلار يەيدىغىنىنى يەپ، تاھىر بىلەن چاقچاقلىرىنى قىلد-
شىپ بولۇپ خوشلىشىپ ماڭغانىدى، تاھىر ئۆزىمۇ سەزمىگەن
ھالدا ماھىرەنى چەتكە تارتىپ زۆھرەنىڭ تېلېفون نومۇرىنى
سۈرىدى.

— يائىلا، ئاخىر ئوغۇل بالىدەك گەپ قىلدىڭىز...، — ماھىر-
رە خۇددى شۇنى كۈتۈپ تۇرغاندەكلا دەپتىرىنىڭ بىر ۋارقىغا
زۆھرەنىڭ تېلېفون نومۇرىنى يېزىپ ئۇنىڭغا ئۇزاتتى.

ماھىرەنىڭ ئۇنداق دېيىشىمۇ ئەجەبلىنەرلىك ئەمەس، ئۇ
دوستىنى ئوبدان چۈشىنىدۇ، زۆھرە ئىچى كۈچلۈك قىز، ئاسان-



لىقچە باشقىلارغا سىر بەرمەيدۇ، ئەمما ئۇ بىر قانچە قېتىم ما-
ھىرە بىلەن پاراڭلىشىش جەريانىدا بىلىپ - بىلمەي تاهىرغا
بولغان مايىللىقنى ئاشكارىلاپ قويغان.

— ئۇنى ياخشى كۆرۈپ قاپسەن، — دەپ تەبىر بەردى ماھىرە
بىر كۈنى ئۇنىڭ گەپلىرىنى ئاڭلىغاندىن كېيىن، — مۇشۇ
كەمگىچە سېنىڭ ئاغزىڭدىن بىرەر ئوغۇل بالىنىڭ مۇنچە كۆپ
گېپىنى قىلغىنىڭنى ئاڭلىمىغانمەن. لېكىن سەندە ئازراق ئۇنى
كەمسىتىش ئىدىيەسى باركەن...

— ياق ئۇنداق ئىش يوق، قەتئىي ئۇنداق ئىش يوق، مەن ئۇنى
ھۆرمەتلەيمەن، چوڭ بىلىمەن، قەتئىي ئۇنداق خىياللاردا بولۇپ
باقمىدىم...

زۆھرە ئەينى ۋاقىتتا دوستىغا تېزلا رەددىيە بەرگەندى.
ماھىرە كۈلۈپ قويۇپ باشقا ئارتۇق گەپ قىلمىغان، ئۇلار ھەر
ئىككىلىسى نېمىنىدۇر ئويلاپ خىيالغا چۆكۈپ كېتىشكەندى.

38

ئادىل ئىشخانسىدا تاماكا چەككەچ يارقىنىڭ سۆزلىرىنى
خىيال قىلىپ ئولتۇراتتى. ئەگەر يارقىنىڭ پەرەز قىلغانلىرى
راست چىقسا، ئۇ چاغدا... ئادىل ئۆز خىيالىدىن مەمنۇن بولۇپ
كۈلۈپ كەتتى. لېكىن يارقىن نېمە ئۈچۈن بۇ ئىشقا شۇنچە كۈ-
چەپ كېتىۋاتقاندۇ؟ ئەجەب! ئۇمۇ ئادىلنى ياخشى كۆرۈپ قالغان-
مىدۇ؟ ۋۇي توۋا... بۇلارنى ئەجەب ئويلىماپتىمەن، يارقىنى
تۇنجى ئۇچراتقىنىمىدىمۇ ئۇ ئىككىسى پاراڭلىشىپ تۇرۇپتىكەن.
تېخى يارقىن مېنى كۆرۈپ ھودۇقۇپ يالغاندىن بىرنى توقۇغانىد-
دى. ئادىل بۇلارنى ئويلىغانسېرى ھەسەت ئوتلىرى ئۇنىڭ قەلبىنى
كۆيدۈرۈشكە باشلىدى. توۋا... كۆڭۈل دېگەن ئاجايىپ بولىدۇ -
ھە. بۇرۇن كىنولاردا ساقچىنىڭ بىر ئوغرى قىزنى ياخشى كۆرۈپ

قالغانلىقىنى كۆرسەم بۇ كىشىلەرگە ئىشلەيدىغان نەرسە چىقماي ئەمدى مۇشۇنداق كىنولارنى ئىشلەپ يۈرۈپتۇ، دەپ ئويلايتتىم، ئەمدى بۇ ئىش ئۆز بېشىمغا كەلگەندە ئەجەب نېمە قىلىشىمنى بىلمەي قېلىۋاتمەن. تېخى بۇ ئىككى ساقچى يىگىت بىلەن بىر ئوغرى قىزنىڭ مۇھەببەت ھېكايىسى بولۇۋاتىدۇ... بۇنىڭ ئاخىرىنى ئۆزۈم چوقۇم ياخشى داۋاملاشتۇرۇپ يېزىشىم كېرەك، چو-قۇم ئادىلەنى بەختلىك قىلىشىم كېرەك.

تويۇقسىز سىرتتىن ئاڭلانغان ۋاراڭ - چۈرۈڭدىن ئۇنىڭ خىياللىرى ئۈزۈلۈپ قالدى. سىرتتا 50 ياشلار چامىسىدىكى ئەر ساقچى ياقۇپجان بىلەن پاراڭلىشىپ تۇراتتى. ئادىل دېرىزىدىن بېشىنى چىقىرىپ توۋلىدى:

— ياقۇپجان، نېمە ئىش؟

— بۇ ئادەم قىزىم يوقاپ كەتتى دەپ مەلۇم قىلىپ كەپتۇ... بۇ گەپ ئادىلغا قىزىق تۇيۇلدى، ئۇ ساقچى بولغاندىن بېرى تۇنجى قېتىم بىر ئادەم قىزىم يوقاپ كەتتى، دەپ دېلو مەلۇم قىلىپ كەلگەنىدى. ئادىل ياقۇپجاننى ئۇ ئادەمنى باشلاپ ئىشخانىسىغا كىرىشكە بۇيرۇق قىلدى.

— قېنى ئولتۇرۇڭ، — ئادىل ئۇ كىشىنى ئولتۇرۇشقا تەكلىپ قىلدى.

— مەن بۇ ساقچىخاننىڭ باشلىقى ئادىل بولىمەن. نېمە ئىش يۈز بەرگەنلىكىنى ماڭا ئېيتىشىڭىز بولىدۇ.

ئۇ ئادەم ئادىلنىڭ بېشىدىن ئايغىغىچە قارىۋېتىپ ئىككىلىنىپ تۇرۇپ قالدى، ئۇنىڭ كۆزلىرىدە ئىپادىسىز بىر ئۇچقۇنلار يالتىراپ تۇراتتى.

— بۇ ئىش يۈز بەرگىنىگە بىر نەچچە كۈن بولدى، بىر كەچ-تە قىزىم بىلەن بىر ئىشتا گەپ تالىشىپ قېلىپ ئاچچىقىمغا پايلىماي ئۇنى بىر تەستەك ساپتىمەن. مەنغۇ ئەزەلدىن قىزىمنى

ئۈرۈپ باقمىغانىدىم، ئانىسى تۈگەپ كەتكەندىن بېرى ئۇنى كۆز قارىچۇقۇمنى ئاسرىغاندەك ئاسراپ ئوقۇتۇپ ياخشى تەربىيەلىگە نىدىم، شۇ بىر قېتىملىق ئىش ئۇنىڭغا بەك تەسىر قىلىپ كەتتى. تىمۇ، شۇ بىر يوقاپ كەتكەنچە ھازىرغىچە ئۆيگە قايتىپ كەلمىدى. ئۇنى ئىزدەپ بارمىغان جايلارم قالدى، ئاخىر ئامالسىز سىلەرنىڭ قېشىڭلارغا ياردەم سوراپ كەلگەندىم، قىزىم تېپىلمىدىغانلا ئىش بولسا قانچە پۇل كەتسە مەيلىتى...

ئادىل ئۇنىڭ سۆزلىرىنى ئاڭلاپ بىر ئاز غەلىتىلىك ھېس قىلدى. بۇ ئادەم ئۇنىڭغا بەكمۇ تونۇشتەك بىلىندى، لېكىن پەقەت ئەسلىيەلمىدى.

— مۇنداق دەڭ، ئۇنداقتا بىز ئىزدەپ باقايلى، ئاۋۋال بۇ كا- تەكچىلەرنى تولدۇرۇپ چىقىڭ.

ئادىل شۇنداق دەپ تاماكىدىن بىرنى تۇتاشتۇرۇپ چېكىشكە باشلىدى. ئۇ ئادەم بېشىنى تۆۋەن سالغىنىچە كاتەكچىلەرنى تولدۇرۇش بىلەن ئاۋارە ئىدى.

— قىزىڭىزنىڭ سۈرىتىنى ئالغاچ كەلدىڭىزمۇ؟

ئادىل ئۇ ئادەمدىن سورىدى.

— ھەئە، ئالغاچ كەلدىم، بۇ ئۇنىڭ تېخى يېقىندا چۈشكەن سۈرىتى ئىدى.

ئۇ ئادەم شۇنداق دېگەچ يانچۇقىدىن سۈرەتنى ئېلىپ ئادىلغا سۈندى. ئادىل سۈرەتنى ئېلىپ قارىدى - يۇ، چۆچۈپ كەتتى. بۇ ئادىلنىڭ سۈرىتى ئىدى. ئادىل ئۇ ئادەمنىڭ كۆزلىرىنىڭ ئىچىگە تىكىلىپ قارىدى. ئۇنىڭ كۆزلىرىدىن ئەندىشە، قورقۇنۇچ، ۋەھىمە چىقىپ تۇراتتى.

ئادىل ئادىلنىڭ ئۆيىدىن چىقىپ كەتكەنلىكىنى بىلىپ يۈرەك- لىرى ئېچىشتى، قەلبى ئۆزىمۇ بىلمىگەن تۇيغۇلار ئىلكىدە ئاچ- چىق بولۇپ قالدى، ئۇ ئادىلنىڭ دادىسى دىققەت قىلمىغان پۇر-

سەتتىن پايدىلىنىپ، تېلېفوننى ئوينىغان بولۇپ ئۇنى سۈرەتكە تارتىۋالدى.

— بولىدۇ ئەمەس، سىز قايتىپ تۇرۇڭ، بىز قىزىڭىزنىڭ ئىز - دېرىكىنى ئاللىساق سىزگە مەلۇم قىلىمىز. ئادىلەنىڭ دادىسى ئۇلارغا رەھمەت ئېيتقىنىچە چىقىپ كەتتى. ئۇ ئىشىكتىن چىقىۋېتىپ ئادىلغا نەپرەتلىك كۆزلىرى بىلەن قاراپ قويدى، ئادىل ئادىلەنىڭ رەسىمىگە قاراۋاتقاچقا، ئۇ ئادەم - دىكى بۇ خىل ئىپادىنى كۆرمەي قالدى. ئادىلەنىڭ دادىسى ئەسلىدە دوستى ئەركىننىڭ مەسلىھەتى بويىچە ساقچى باشلىقى ئادىلدىن گۇمانلىنىپ، ئادىلە چوقۇم ئۇنىڭ ئۆيىگە يوشۇرۇنۇۋالدى، دېگەن پەرەز بويىچە قىزىم يوقاپ كەتتى، دېگەننى باھانە قىلىپ ئۇنى ئىزدەپ كەلگەنىدى. بايا ئادىلنىڭ ئادىلەنىڭ رەسىمىنى كۆرۈپلا چۆچۈپ كەتكەندىكى قىياپەتلىرىدىن، كۆزلىرىدىكى ئەندىشە، ھەسرەت ئۇچقۇندىلىرىدىن ئادىلەنىڭ ئۇنى ئىزدەمگەنلىكىنى بىلىۋالدى.

— باشلىق، بۇ قىز ئەجەب تونۇش كۆرۈنىدىغۇ؟ — ياقۇپجان ئادىلدىن سورىدى.

— ھەئە، بۇ ياق ئادىلە. بىر قېتىم بىرسىنىڭ پورتمانى يوقاپ كېتىپ مەلۇم قىلىپ كەلگەندە، بۇ قىز تېپىۋېلىپ تاپشۇرۇپ بەرمىدىمۇ؟

— ھە... ھە... دەل شۇ قىز ئىكەن. بايا بىر كۆرۈپلا بۇ قىزنى بىر يەردە كۆرگەندەك قىلىۋىدىم.

ئادىل ئۇندىمىدى. ئۇنىڭ كاللىسى تېخىمۇ قالايمىقانلىشىپ كېتىپ باراتتى. ئۇ ئادىلەدىن ئەنسىرەپ قالغانىدى.

«ھەي، بۇ ئېغىر كۈنلەر بېشىڭىزغا كەلگەننى ئازدەك يەنە قەيەرلەردە سەرسان بولۇپ يۈرۈۋىدىغانسىز ئادىلە. مېنىڭ سىزنى قانچىلىك ياخشى كۆرىدىغانلىقىمنى بىلگەن بولسىڭىز چۇ؟! مېنى



يەنە ئازابتا، نادامەتتە قويۇپ قەيەرلەردە يۈرۈيدىغانسىز...» ئادىل ئىچ - ئىچىدىن ئازابلىنىپ كەتتى، ئۇ خۇددى ئادىلنى ئەمدى مەڭگۈ كۆرەلمەيدىغاندەك ھېس قىلىپ كۆڭلى بۇزۇلدى.

— باشلىق، قانداق قىلىمىز؟ بۇ قىزنىڭ سۈرىتىنى كۆپەيتىپ باستۇرۇپ ئېلان چىقىرامدۇق ياكى...

— ھازىرچە بۇ ئىشلارنى قويۇپ تۇرايلى. سەن ھازىرلا ماڭا، بۇ كىشىنىڭ سۈرىتىنى يۇغۇزۇپ ئەكىلىپ بەرگىن. قارىغاندا، بۇ ئانچە ئاددىي ئىش ئەمەستەك قىلىدۇ. ئاۋۋال بىز ئىشلارنىڭ تەپسىلاتىنى يەنە بىر قېتىم ئېنىقلاپ چىقايلى، — ئادىل شۇنداق دېگەچ بايا ئۇ تېلېفوندا تارتىۋالغان سۈرەتنى بارماق دىسكىغا قاچىلاپ ياقۇپجانغا بەردى.

ئادىل ئادىلنىڭ سۈرىتىنى تۇتقىنىچە بېشىنى قاماللاپ چوڭ - قۇر خىياللارغا بەنت بولۇپ ئولتۇرۇپ قالدى.

39

بۈگۈن ئەخمەت بەكمۇ خۇشال ئىدى. چۈنكى ئۇ سوممىسى 5 مىڭ يۈەن بولغان ئوقۇش مۇكاپاتىغا ئېرىشكەندى. ئۇ ئۈزۈد - دىن بېرى مۇشۇ كۈننى كۈتۈپ كەلگەندى. بۈگۈن يەنە نەرگىزە - نىڭمۇ تۇغۇلغان كۈنى بولۇپ، ئۇ نەرگىزەنى تازا بىر خۇشال قىلىپ ئىشلىتىشنى ئويلىدى. ئۇ ئاۋۋال بانكىغا بېرىپ كارتىدىن مىڭ يۈەننى چىقاردى. ئاندىن نەرگىزەگە تېلېفون قىلدى. ئىككىسى يەنە بۇرۇنقى كونا جايدا كۆرۈشمەكچى بولۇشتى.

ئەخمەت كەلگەندە نەرگىزە ئاللىبۇرۇن چىقىپ ئەخمەتنى ساقلاپ ئولتۇرغانىدى. نەرگىزە بۈگۈن ئەخمەتكە تېخىمۇ گۈزەل، چىرايلىق، ئوماق كۆرۈنۈپ كەتتى.

— نەرگىزە، تۇغۇلغان كۈنىڭىزگە مۇبارەك بولسۇن! — ئەخ - مەت كۈلۈپ تۇرۇپ ئېيتتى.

چۆپى يېيىشتى.

ئۇنىڭدىن كېيىن ئىككىسى بازارغا چىقىپ سەي - كۆكتات، گۆش... قاتارلىق نەرسىلەرنى سېتىۋېلىشتى. ئەسلىي ئىككىسى بىللە مەكتەپ يېنىدىن بىر كۈنلۈك ئۆي ئىجارە ئالغان بولۇپ، نەرگىزە بۈگۈن ئۆز قولى بىلەن ئەخمەتكە تاماق ئېتىپ بەرمەك - چى بولغانىدى. ياتاققا كەلگەندىن كېيىن ئەخمەت بىر ئۇيغۇر ساۋاقدىشىدىن قازان - قومۇچ، لازىملىق نەرسىلەرنى سوراڭ ئۈچۈن مەكتەپتە كىرىپ كەتتى. ئادەتتە بىر قىسىم ئوقۇغۇ - چىلار تاماق ئېتىشكە لازىملىق نەرسىلەرنى سېتىۋالغان بولۇپ، ئارىلاپ - ئارىلاپ سىرتتىن ئۆي ئىجارە ئېلىپ بىللە تاماق ئې - تىپ يېيىشەتتى.

ئەخمەت مەكتەپكە كىرىپ كەتكەندىن كېيىن نەرگىزە ئەخمەت ئېلىپ بەرگەن كىيىم - كېچەكلەرنى كىيىدى، زىبۇ - زىننەتلەر - نى تاقىدى. ئۇ ئەينەكتىن ئۆز ئەكسىنى كۆرۈپ بۇ بەختلىك تۇرمۇشىدىن خۇشال بولۇپ ئۆزىچىلا كۈلۈپ كەتتى.

نەرگىزە تۇيۇقسىز ئېسىگە بىر ئىش كەلگەندەك قىلىپ دادىسىغا تېلېفون ئۇردى. دادىسىمۇ ئارزۇلۇق قىزىنىڭ تۇغۇلغان كۈنىنى تەبرىكلەپ، ئۇنىڭغا بەخت، ئاسايىشلىق تىلىدى.

بىر ئازدىن كېيىن ئەخمەت قازان - قومۇچلارنى ئېلىپ كىر - دى. ئۇ نەرگىزەنىڭ بۈگۈن ئالغان كىيىم - كېچەكلەرنى كىيىپ تېخىمۇ گۈزەل بولۇپ كەتكەنلىكىنى كۆرۈپ خۇشاللىقىدىن ئۆ - زىنى تۇتالماي ئۇنىڭ يۈزىنى ئىككى قوللاپ تۇتۇپ پېشانىسىگە سۆيۈپ قويدى.

ئىككىسى بىللە تاماق ئېتىشكە تۇتۇش قىلدى. ئۇلار ھەرخىل سەيلەرنى قورۇپ، بىردەمدىلا ئۈستەلنى توشقۇزۇۋەتتى. بىر ئاز - دىن كېيىن ئەخمەت بىر قەغەز كوررۇپكىنى ئېچىپ تورتىنى تەييار قىلدى، نەرگىزە تورت ئۈستىگە يېزىلغان «جېنىم نەرگىز، تۇ -

غۇلغان كۈنۈڭگە مۇبارەك» دېگەن خەتلەرنى كۆرۈپ خۇشاللىقمۇ -
دىن سەكرەپ كەتتى. ئىككىسى بىللە ئولتۇرۇپ تۇغۇلغان كۈن
ناخشىسىنى ئېيتقاندىن كېيىن نەرگىزە شامنى پۈۋلىدى. ئۆز
قولى بىلەن ئەتكەن تاماقنىڭ مەزىلىك پۇرىقى ئۇلارنىڭ ئىش -
تىھالىرىنى شۇنچىلىك ئېچىۋەتكەندىكى، تورتىنى يەپ بولغاندىن
كېيىن تەڭلا تاماققا يوپۇرۇلدى.

ئاندىن ئەخمەت تېلېفوندىن نەرگىزە ئەڭ ياخشى كۆرىدىغان
ئابدۇغېنى ئابلىكىم خالنىڭ «ئاشىقلار سۆيگۈسى» ناملىق ناخ -
شىسىنى قويۇپ قويدى ھەم كۈلگىنىچە نەرگىزەنى تانىسغا تەك -
لىپ قىلدى، نەرگىزە ئىللىق جىلمىيىپ ئورنىدىن تۇردى. بۇ
بىر جۈپلەر خۇشاللىققا تەڭ جۈر بولۇپ تانىسغا چۈشتى.
تېلېفوندىن چىقىۋاتقان يېقىملىق ناخشا خۇددى بۇ بىر جۈپ -
لەرگە ئاتاپلا ئېيتىلغاندەك ئۇلارنىڭ قەلبىنى شادلىق ھېسلىرىد -
غا چۆمدۈرگەندى.

بارلىقمىسەن، ئايىمىسەن بىلسەڭ سۆيگۈمنى،
كەلگىنە، سۆيۈملۈك، قەدىرلىك يارىم.
نۇرۇمسەن، كۆزۈمسەن، بىلسەڭ قەلبىمنى،
زار ئەتمە مېنى، ئەزىزىم، يايىرىم...

نەرگىزە ئەخمەتنىڭ بۇ ئورۇنلاشتۇرغان روماننىڭ تۇغۇلغان
كۈنىدىن خۇشال بولۇپ، تانىسا ئوينىغاچ ئۇنىڭغا مەپتۇنلارچە
قاراپ قالغانىدى، ئەخمەت بولسا ئۆزى چىن قەلبىدىن سۆيگەن
قىزنىڭ خۇشال بولغانلىقىنى كۆرۈپ شادلىققا چۆمگەندى.
ئىككىيلەن بىر - بىرىنىڭ بەدىنىدىكى ھارارەت ھەتتا تىنىق -
نەپەسلىرىنىمۇ سېزەلەيدىغان ھالەتتە تانىسا ئوينىماقتا ئىدى.
نەرگىزە ئۈچۈن بۇ كۈن ئەڭ ئۈنتۈلماس، ئەڭ قىممەتلىك كۈن
ھېسابلىناتتى.

تاھىر بۈگۈنمۇ كاۋاپنى خېلى بۇرۇن سېتىپ بولدى، دەپمۇ سىمۇ بازار كۈندىن - كۈنگە ياخشى ئىدى. ئۇ زۆھرەنىڭ تېلېفون نومۇرى بار قەغەزنى قولغا ئالغاندىن بۇيان يەنىلا ئىككىلىنىشتە ئىدى. نەچچە كۈندىن بېرى ئۆزىگە كۆپ سوئاللارنى قويدى، ئەمما ئۆزى قانائەتلىنمىگۈدەك جاۋاب تاپالمىغانىدى. ئەمما ھازىر ئول تۇرسا - قوپسا خىيالىنىڭ زۆھرە تەرەپكە قاراپ كېتىدىغانلىقىنى ئۆزىمۇ سەزگەنىدى. بۈگۈن زۆھرە بىلەن كۆرۈشمىگەنگە ساق بەش كۈن بولغانىدى، ئۇ ھەر كۈنى ئىنتىزارلىق ئىلكىدە ئۇنىڭ يوللىرىغا قارايتتى، تۇيۇقسىز كۆز ئالدىدا پەيدا بولۇپ ئۇنى خۇشال قىلىۋېتىشى، تەشنىلىق ئىلكىدە تۇرغان يۈرىكىگە ئازراق بولسىمۇ شىپاھ بولۇشىنى تىلەيتتى. ئەمما زۆھرە كەل - مىدى، تاھىرنىڭ يۈرىكى ئېچىشتى. قىممەتلىك بىر نەرسىدىن ئايرىلىپ قالغاندەك بولۇپ ئۇھ تارتاتتى، پۇچۇلناتتى. شۇندىلا زۆھرەنى ياخشى كۆرۈپ قالغانلىقىنى ھەقىقىي تۈردە ھېس قىلدى. ئۆزىنى باش - ئاخىرى يوق بىر خاتا يولغا كىرىپ قالغاندەك سېزەتتى. چۈنكى ئۇ ئۆزىنى زۆھرەگە ماس كەلمەيمەن، دەپ قارايتتى. ئۇ دېگەن ئالىي بىلىم ساپاسىغا ئىگە ياش، ئۆزى بولسا تۈزۈك مەكتەپ يۈزىمۇ كۆرمىگەن، قولىدىن قارا ئىشتىن باشقا ئىش كەلمەيدىغان بىر كاۋاپچى، خالاس. تاھىر شۇلارنى ئويلاپ ئەمدى زۆھرەنى ئويلىماسلىققا، ئامال بار ئۇنى ئۇنتۇپ كېتىشكە تىرىشماقچى بولدى. ئەمما دېگەن بىلەن قىلماقنىڭ بەسى مۇشكۈل ئىكەنلىكىنى ئەمدىلەتن ھېس قىلىۋاتاتتى، زۆھرە ئۇنىڭ كال - لىسىغا كىرىۋالدى، شوخ ئاۋازى بولسا قۇلىقىدىن نېرى كەت - مەيتتى.

— تاھىر تېلېفون قىلدىمۇ ئاداش؟ — خىيالغا پېتىپ ئول.

تۇرغان زۆھرە دوستى ماھىرەنىڭ گېپىدىن چۆچۈپ ئېسىنى
يىغدى.

— نېمە دېدىڭ؟

— تاھىر تېلېفون قىلدىمۇ دەيمەن، تۈنۈگۈن سېنىڭ نومۇ-
رۇڭنى يېزىپ بەرگەندىم. تېخى كۆڭلۈمدە ئىككىڭلارنى كۆرۈ-
شۈشكۈم پۈتۈشۈپ بولدىمىكىن دېگەن...
ماھىرەنىڭ سوئالى جاۋابسىز قالدى، زۆھرە يەنە چوڭقۇر خە-
ياللارغا پېتىپ كەتكەنىدى.

ماھىرە شۇ گەپنى قىلغانغىمۇ نەچچە كۈن بولدى، تاھىردىن
تېلېفون كېلىپ قالغىنىدىكى دەپ تېلېفونغا نەچچە رەت قارد-
دى. تېخى ئاخشاملىرىمۇ تېلېفوننى تۇتقان پېتى ئۇخلاپ قال-
دى. ئەمما تاھىردىن ھېچبىر سادا يوق...

زۆھرە ئايىمىنىساخان ئاچىدىن تاھىرنىڭ كەچۈرمىشلىرىنى
ئانلىغاندىن بۇيان ئۇنىڭغا ھېسداشلىق قىلاتتى، ئۇنىڭغا ئۆزىنى
ناھايىتى يېقىندەك ھېس قىلاتتى. بىر چاغلاردا زۆھرەمۇ يامان
كىشىلەرنىڭ قولىغا چۈشۈپ قېلىپ، ئىچكى ئۆلكىلەردە ئوغرىد-
لىق قىلغان، سەبىي قەلبىگە ئازابنىڭ كۆرۈنمەس تامغىلىرى
مەھكەم بېسىلغانىدى. ئەگەر ئۇنى ھازىرقى ئاتا - ئانىسى قۇتۇل-
دۇرۇۋالمىغان بولسا، ئالىي مەكتەپتە ئوقۇش ئۇياقتا تۇرسۇن،
ھەتتا خاتىرجەم، خۇشال تۇرمۇش كەچۈرۈشۈمۇ ئۇنىڭ ئۈچۈن
نېسىپ بولمايدىغان بىر شېرىن چۈش بولۇپ قالاتتى. شۇلارنى
ئويلىغانسېرى زۆھرە ھازىرقى ئاتا - ئانىسىدىن كۆپ مىننەتدار
بولاتتى. ئۆمرىنىڭ ئاخىرىغىچە ئۇلارنىڭ خىزمىتىنى قىلىپ،
ئۇلارنىڭ باققان ئەجىرىگە ياخشى جاۋاب قايتۇرۇشنى ئويلايتتى.
زۆھرە ياستۇقى ئاستىدىن ئاتا - ئانىسىنىڭ سۈرىتىنى ئېلىپ،
ئۇلارنىڭ كۆيۈنۈش چىقىپ تۇرغان يۈزلىرىگە مېھىر بىلەن سۆي-
دى. ئۆز ئاتا - ئانىسىنىڭ سېماسىنى كۆز ئالدىغا ئەكەلمەكچى

بولدى، ئەمما كاللىسىدا ھېچنېمە يوق، پەقەت ناھايىتى خىرە، تۇنۇق، ساقچى كىيىمى كىيگەن بىر كىشىنىڭ سېمىسى غىل - پاللا كۆرۈنۈپ تېزلا يوقاپ كەتتى.

41

قۇياش كۆتۈرۈلۈپ، كىشىلەرگە يېڭى بىر كۈننىڭ باشلانغانىدەك بولدى. دېھقانلار ئاۋازلار توختىماي ئاڭلىناتتى. دېڭىز بىر نەچچە كۈندىن كېيىن ئىچكى ئۆلكىگە خىزمەت ئىشى ئۈچۈن بارماقچى ئىدى. شۇڭا ئۇ كېتىشتىن ئاۋۋال ئاشخانا غوجايىنىدىن ئادىلە ئۈچۈن يېرىم كۈنلۈك رۇخسەت سورىدى. بۈگۈن سىڭلىسىنىڭ تۇغۇلغان كۈنى ئىدى، ئۇ ھەر يىلى مۇشۇ كۈندە ھەر خىل ئۇسۇل بىلەن سىڭلىسىنىڭ تۇغۇلغان كۈنىنى خاتىرىلەيتتى. ئۇ بۈگۈن ئادىلە نى خۇشال قىلىپ ئۇنىڭ بىلەن ئۇنتۇلماس بىر كۈننى ئۆتكۈزۈپ مەكچى بولغانىدى. ئۇنىڭ بىلەن بىللە كېتىۋاتقان دېڭىز خۇددى سىڭلىسى يېنىدا باردەك ھېس قىلدى، بۇ خىل ھېسلاردىن سىڭلىسىغا بولغان سېغىنىش ئوتى كۈچىيىپ يۈرىكى پىچاق بىلەن تىلغاندەك ئېچىشىپ كەتتى.

— بۈگۈن ئەجەب غەلىتىلا بولۇپ قاپسىز، قېنى ماڭا ئېيتىدە، بۈگۈن زادى قانداق كۈن؟ ئەجەب ماڭا دېمەيلا مەن ئۈچۈن رۇخسەت سوراپ قاپسىزغۇ؟ — ئادىلە ئۆزىنىڭ نىجاتچىسى بىلەن بىرگە مېڭىۋاتقىنىدىن خۇشال بولۇپ تۇرسىمۇ يەنىلا ھەيرانلىق تىلغانىدى.

— باشقىچە كۈنمۇ ئەمەس، سىز ئۈرۈمچىگە كەلگىلىمۇ خېلى بولۇپ قالدى. شۇڭا بۈگۈن سىزنى ئۈرۈمچىنى ئايلاندۇرۇپ كېلەي. مىكىن دەپ شۇ... — دېڭىز شۇنداق دېگەچ ئۇنىڭغا مېھرى بىلەن

قارىدى. بۇ خىل قاراشلاردىن ئادىلە ئەزەلدىن ھېس قىلىپ باقمىدى. خان بىر مېھرىنى، قېرىنداشلىق مېھرىنى كۆرگەندەك بولدى. سىرتتا لەپىلدەپ قار ياغماقتا ئىدى، ئىككىسى قەھۋە خانغا كىرىپ بىر ئىستاكاندىن قەھۋە ئىچمەكچى بولۇشتى. ئادىلە تا ھازىرغىچە قەھۋە ئىچىپ باقمىغان بولغاچقا، بىر پۈتۈم ئىچىپلا ياندۇرۇۋەتكىلى تاسلا قالدى.

— كىنولاردا ئەجەب قەھۋە، قەھۋە دەپسە نېمە نەرسىكىن دەپ-تىمەن. نېمانداق قىرتاق، غەلىتە نەرسە بۇ. ئۇ خەقلەر قانداق ئىچىدىكەنە...

دېڭىز ئادىلەنىڭ چىرايىدىكى ئۆزگىرىشلەرگە قاراپ كۈلۈپ كەتتى.

ئىككىسى قەھۋە خانىدا خېلى ئۇزۇن پاراڭلىشىپ ئولتۇردى، دېڭىز ئۆزىنىڭ تۇرمۇشى، سىڭلىسى ھەققىدە ئادىلەگە سۆزلەپ بەردى، بۇنى ئاڭلاپ ئادىلەنىڭ كۆڭلى بۇزۇلغانىدى، ئەمما دېڭىز-نىڭ قەلب يارىسىنى قايتا تاتىلاپ قويۇشنى خالىماي ئۇنىڭغا تە-سەللى بەردى. دېڭىز بىلەن مەڭگۈلۈك ئاكا - سىڭىل بولۇشقا ۋە-دىلەرنى بېرىشتى.

ئۇلار قەھۋە خانىدىن چىققاندا، تېخىچە قار توختىمىغان بو-لۇپ، پۈتۈن زېمىن ئاق لىباسقا ئورانغانىدى، ئۇلار تاكىسى توس-دى، تاكىسى ئۇلارنى قىزىلتاغ باغچىسىغا ئاپىرىپ قويدى. ئادىلە بەكمۇ خۇشال ئىدى، ئۇ دوستلىرىدىن ئۈرۈمچىنىڭ قىزىلتاغ باغچىسىنىڭ نامىنى كۆپ ئاڭلىغانىدى، ئاخىر بۇ يەرنى ئۆز كۆ-زى بىلەن كۆرۈشكە، يەنە كېلىپ ئۆزىنىڭ نىجاتچىسى ئاكىسى بىلەن بىللە كۆرۈشكە مۇيەسسەر بولغانىدى. ئادىلە ھەممىنى، ھەممە ئازاب - دەردلىرىنى ئۇنتۇغان ھالدا بۇ كۈننى خۇشال ئۆتكۈزۈشنى ئۈمىد قىلاتتى، كېيىنكى كۈنلىرىنىڭ مۇشۇنداق كۆڭۈللۈك، مەنىلىك ئۆتۈشىنى ئۇلۇغ ئالادىن تىلىدى.



ئۇلار باغچىدىن قايتقاندىن كېيىن بىر ئېلېكترونلۇق ئو-
يۇنچۇقخانغا كىرىپ ئېلېكترونلۇق ئويۇنچۇق ئويناشتى. پۈتۈن
دىققىتى بىلەن ئويۇنچۇق ئويناۋاتقان ئادىلەگە قاراپ دېڭىزنىڭ
مەستلىكى كەلدى.

— ئادىلە، جېنىم سىڭلىم، مەن سىزنىڭ مەڭگۈ مۇشۇنداق
كۈلۈپ تۇرۇشىڭىزنى ئۈمىد قىلىمەن، داۋاملىق كۈلۈپ تۇرۇڭ.
ئادىلە دېڭىزنىڭ سۆزىنى ئاڭلاپ ئۇنىڭ ئۆزىگە ئىللىق كۈ-
لۈمسىرەپ قاراپ تۇرغانلىقىنى كۆردى، ئۇ دېڭىزنىڭ كۆزلىرىدە
نىڭ ئىچىگە تىكىلىپ قارىدى، بۇ كۆزلەردىن ئاجايىپ مېھرىبان-
لىق، ھېسداشلىق نۇرلىرى چىقىپ تۇراتتى. ئادىلەمۇ دېڭىزغا
ئىللىق تەبەسسۇم بىلەن قارىدى. تۇيۇقسىز دېڭىزنىڭ تېلېفونى
سايىراپ قالدى.

— ئەسسالامۇ ئەلەيكۇم، ھە، بىر دوستۇم بىلەن سىرتتا ئى-
دىم. بولىدۇ، مەن بىردەمدىن كېيىن ساڭا تېلېفون قايتۇراي...
خوش ئەمسە.

ئۇ شۇنداق دەپ تېلېفوننى قويدى، ئادىلە ئۆزىنى دېڭىزنىڭ
ۋاقتىنى ئېلىپ قويغاندەك ھېس قىلىپ قالغانىدى.

— دېڭىز، ياق ئاكا. ۋاقتىمۇ بىر يەرگە بېرىپتۇ. بۈگۈن مې-
نى ئېلىپ چىقىپ ئويناتقىنىڭىزغا كۆپ رەھمەت. ئەمسە، قاي-
تايلىمۇ؟...

دېڭىز ئادىلەنىڭ ئۆزىنى «ئاكا» دەپ چاقىرغانلىقىدىن يۈرىكى
شۇرىدە ئېرىپ كەتكەندەك بولدى، بىر خىل قېرىنداشلىق مېھ-
رىنىڭ تەسىرىدە يۈرەكلىرى ئويناپ كەتتى. دېڭىز يول بويى قى-
زىقارلىق گەپلەرنى قىلىپ ئادىلەنى كۈلدۈرۈپ ماڭدى. ئۇلار
ئاشخانىنىڭ ئالدىغا كەلگەندە، دېڭىز سومكىسىدىن بىر چىرايلىق
بولانغان قاپنى چىقىرىپ ئادىلەگە ئۇزاتتى.

— سىڭلىم، بۇ مېنىڭ سىزگە بولغان ئازراق كۆڭلۈم، قوبۇل

قىلىشىڭىزنى ئۈمىد قىلىمەن.

ئادىلە ھەيرانلىق ئارىلاشقان كۆزلىرىنى دېڭىزغا تىكىپ تۇرۇپ ئېيتتى:

— بۇ نېمە، ئاكا؟ بۈگۈن يا باشقىچە كۈن بولمىسا ماڭا نېمە مېشقا سوۋغات بېرىپ يۈرۈيدىغانسىز؟

— ھېلى مەن كەتكەندە ئېچىپ قارىسىڭىز بىلىپ قالسىز. قوبۇل قىلىڭ ئوماق سىڭلىم.

ئادىلە خىجىل بولۇپ قالغانىدى، ئۇ شۇنداقتمۇ دېڭىزنىڭ كۆڭلىنى قايتۇرۇشنى خالىماي سوۋغاننى قوبۇل قىلدى. دېڭىز ئۇنىڭغا ئاكىلىق مېھرىنى بېرىۋاتسا ئۇ قوبۇل قىلماي تۇرالىدۇ... سۈنمۇ...

— خوش ئەمىسە سىڭلىم، ياخشى ئارام ئېلىڭ، — دېڭىز ئۇنىڭ بىلەن خوشلىشىپ ماڭدى.

— خوش ئەمىسە ئاكا، سىزمۇ ياخشى ئارام ئېلىڭ. سىزگە كۆپ رەھمەت.

ئادىلە ئاشخانا ئىچىگە كىرگەچ سوۋغاتنى ئاچتى، ئۇنىڭ ئىچىدە بەكمۇ چىرايلىق يان تېلېفوندىن بىرى تۇراتتى. ئادىلە تېلېفوننى ئەمدى قولىغا ئېلىپ تۇرۇشى، تېلېفون سايىراپ كەتتى. ئادىلە تېلېفوننى ئاستا قولىغا ئالدى:

— قانداق سىڭلىم، سوۋغام سىزگە يارىدىمۇ؟ — تېلېفوندىن دېڭىزنىڭ يېقىملىق ئاۋازى ئاڭلىنىۋاتاتتى.

— ئاكا، مەن...

— سىزنىڭ ياخشى كۆرۈپ ئىشلىتىشىڭىزنى ئۈمىد قىلىمەن ئوماق سىڭلىم. ئەمدى سىزدە تېلېفون بولغاندىن كېيىن بىز دائىم ئالاقىلىشىپ تۇرالايمىز. قانداق ئىشقا يولۇقسىڭىز مېنى ئىزدەپ تېلېفون قىلىڭ. مېنى ئۆز ئاڭىڭىزدەك كۆرۈڭ جېنىم



سىڭلىم...

ئادىلە ئۈندىمىدى، شۇ تاپتا ئۇنىڭ كۆز چاناقلىرىدىن ياشلار توختىماي تۆكۈلەتتى. ئادىلە بۇنداق سەمىمىي مېھىر - مۇھەببەت بىلەن بەھرىمەن بولمىغىلى قانچە ئۇزۇن بولغانىدى - ھە! ئىنسانىي مېھىرلەر، ساپ ئىنسانىي مېھىرلەر ئادەم ئۈچۈن ئاجا - يىپ قۇدرەتكە ئىگە مەنىۋى ئوزۇق بولىدۇ. دېڭىز ئۇنىڭغا خوش دېگەندىن كېيىنلا ئۇ تېلېفوننى قويۇپ ئاستا بىكار ئورۇنغا كېلىپ ئولتۇردى.

— قايتىپ كەلدىڭىزمۇ؟ — تۇيۇقسىز كەينىدىن ئاڭلانغان ئاۋازدىن ئادىلە چۆچۈپ كەتتى. ئۇنىڭ ئارقىسىدا ئاشخانا غوجا - يىنى تۇراتتى.

— شۇنداق، ھازىر قايتىپ كەلدىم.

— بۈگۈن كۆڭۈللۈك ئوينىدىڭىزمۇ؟ بەلكىم ھېرىپمۇ كەت - كەنسىز، بولمىسا كىرىپ بالدۇر ئارام ئېلىڭ، ئۇنىڭ ئۈستىگە بۈگۈن خېرىدارلارمۇ جىق ئەمەس، بىردەم تۇرۇپ ئاشخانىنى تا - قايلى دەپ تۇرغانىدۇق...

— ئۇنداقتا قاچا - قۇچىلارنى يۇيۇۋېتىپ ئارام ئالاي ئەمدى - سە... — ئادىلە شۇنداق دېگەچ ئاشخانا ئىچى تەرەپكە قاراپ ماڭدى.

— بايا باشقا بالىلار يۇيۇپ بولۇشتى، يۇيىدىغان قاچا - قۇچىلارمۇ يوق، بولدى، سىز بالدۇر ئارام ئېلىڭ.

— بۇ... ئەمىسە سىزگە كۆپ رەھمەت، — ئادىلە شۇنداق دې - گەچ ئارام ئېلىش ئۈچۈن ئاشخانىغا يانداش سېلىنغان قورۇ ئى - چىگە قاراپ ماڭدى.

ئادىلە ياتاق ئۆيىگە كىرگەندىن كېيىن بايا دېڭىز سوۋغا قىلغان تېلېفوننى ئېلىپ يېنىش - يېنىشلاپ قاراپ كەتتى، ئۇ

يەر - بۇ يېرىنى بېسىپ سىناپمۇ باقتى. ئۇ بۈگۈن بەكمۇ خۇشال ئىدى، ئىچىدە دېڭىزغا مىڭ رەھمەتلەرنى ئېيتتى، ئۆزىنىڭ بۇ ناتونۇش شەھەرگە كېلىپ ئاكا تېپىۋېلىشىنى خىيالىغىمۇ كەل- تۈرۈپ باقمىغانىدى. كۆڭلىدە سۆيۈملۈك ئاكىسىغا بەخت، ئامەت- لەرنى تىلىمەكتە ئىدى...

42

ئادىل ئۆيگە ناھايىتى كەچ قايتىپ كەلدى، بۈگۈن ئۇنىڭ كۆڭلى تولمۇ يېرىم ئىدى. ئادىلنىڭ ئۆيىدىن چىقىپ كەتكەندە - كىنى ئاڭلىغان ئادىل بۈگۈن بىر كۈن ئۆزى گۇمان قىلغان جايلارنىڭ ھەممىسىگە بېرىپ ئادىلنى ئىزدىدى، لېكىن ھېچ يەردىن ئۇنىڭ ئىز - دېرىكىنى قىلالمىدى. ئۇ ئادىلدىن بۇنداقلا ئايرىلىپ قېلىشىنى خالىمايتتى، قانچىلىغان قېتىم ئۇنى يامان يولدىن قايتۇرۇپ يەختلىك قىلىشقا ئۆز - ئۆزىگە ۋەدە بەرگەندە - دى. ئۇنى بەكمۇ ياخشى كۆرىدىغانلىقىنى، ئۇنىڭدىن ئايرىلىپ قالسا ئۆزىنىڭ چۈشكۈنلىشىپ، تۈگىشىپ كېتىدىغانلىقىنى ئەمدى ئۇنىڭدىن ئايرىلغاندىن كېيىنلا چۈشىنىپ يەتكەندى.

ئانا ئوغلىنىڭ چىرايىدىكى ئالامەتلەرنى كۆرۈپ ھەيران قال- دى، ئوغلىنىڭ چىرايىدىن چۈشكۈنلۈك، مەيۈسلۈك، قايغۇرۇشقا ئوخشاش ئالامەتلەر تامامەن بىلىنىپ تۇراتتى.

— ئوغلۇم، بۈگۈن ئەجەب كەچ قايتىپ كەلدىڭ، ساڭا بىرەر ئىش بولمىغاندۇ؟ — ئانا ئوغلىدىن ئەنسىرەپ سورىدى. ئادىل ئا- نىسىغا بىر قارىۋەتكەندىن كېيىن كۈلۈپ تۇرۇپ ئېيتتى:

— ئازراق ئىشلار بىلەن كەچ قالدىم ئانا، ئەنسىرمەڭ، ھېچ ئىش يوق...

— بەلى، ھېچ ئىش يوق دېگىنىڭ بىلەن ماۋۇ چىرايىڭ بىر ئىش بولغانلىقىنى ئاشكارىلاپلا تۇرمامدۇ؟ مەن دېگەن سېنىڭ ئا-



ناڭ بالام، نېمە ئىش بولغانلىقىنى ماڭمۇ دېگۈڭ يوقمۇ؟... قارىغىنە، بىردەمدە يالغاندىن كۈلگەن بولۇۋالغىنىڭنى مەن سەزمەي قالارمەنمۇ؟...

ئادىل ئانىسىغا قاراپ ئېغىر بىر تىنىۋەتتى.

— ئانا، ئادىلە... ئۇ... ئۇ ئۆيدىن چىقىپ كېتىپتۇ.

— ئادىلە؟ قايسى ئادىلە؟ — ئانا ئاڭقىرالمىي قالغانىدى.

— ھېلىقى بىر قېتىم يولۇچىلار بېكىتىدە سېنىڭ نەرسىدە...

لىرىڭنى كۆتۈرۈشۈپ بەرگەن قىزچۇ؟...

— ھە؟! ۋاي ئاللا بالام، ئۇ بىچارە قىزنىڭ بېشىغا ئەمدى نې-

مە بالا كەلگەندۇ؟ زادى نېمە ئىش سەۋەبىدىن؟ — ئانىسى ئوغلدى-

نىڭ ئادىلەنى ياخشى كۆرىدىغانلىقىنى بىلەتتى، ئۇنىڭ ئۆيدىن

چىقىپ كەتكەنلىكىنى ئاڭلاپ ئانىسىمۇ ئوغلى ئورنىدا قايغۇ-

رۇشقا باشلىدى.

— مەنمۇ سەۋەبىنى تازا ئېنىق بىلەلمىدىم ئانا، بۈگۈن دادى-

سى ئۇنىڭ ئۆيدىن چىقىپ كەتكەنلىكىنى مەلۇم قىلىپ كەپتە-

كەن، — ئادىل شۇنداق دېگەچ سومكىسىدىن ئادىلە ۋە دادىسىنىڭ

سۈرىتىنى ھەم دېلو مەلۇم قىلىپ توشقۇزغان جەدۋەلنى ئېلىپ

ئۈستەلگە قويدى.

ئانا مەيۈسلۈك ئارىلاشقان كۆزلىرى بىلەن ئۈستەلگە بىر قا-

رىدى - يۇ، چۆچۈپ كەتتى، ئۇ خاتا كۆرۈۋالغان بولماي دەپ سۈ-

رەتنى قولغا ئېلىپ قارىۋىدى، سۈرەتنى تۇتقان قوللىرىمۇ ئىخ-

تىيارسىز تىترەپ كەتتى، كۆزلىرى بولسا نەپرەتلىك تۇس ئال-

دى. ئادىل بېشىنى قاماللىغىنىچە سافاغا يۆلىنىپ ئولتۇرغاچقا،

ئانىسىدا يۈز بەرگەن ئالامەتلەرنى كۆرمەي قالدى.

— ئوغلۇم، بۇ... بۇ... بۇ كىمنىڭ سۈرىتى؟ — ئانىنىڭ

ئاۋازى تىترەيتتى، كۆز چاناقلىرىدا بولسا ياشلار لىغىرلايتتى.

ئادىل كۆزلىرىنى چىڭ يۇمغىنىچە خىيال بىلەن ئانىسىغا

قارىمايلا ئېيتتى:

— ئادىلەنىڭ دادىسىنىڭ سۈرىتى، ئىسمى پولات ئىكەن.
— پولات؟ — ئانا بۇنى ئاڭلاپ ئارقىسىغا داچىدى، كۆزلىرى قاراڭغۇلىشىشقا باشلاپ، ئايلىنىپ چۈشۈشكە تاس - تاسلا قالغا - ندى. شۇنداقتىمۇ ئۆزىنى ئاران - ئاران تۇتۇپ تۇراتتى. ئۇلارنىڭ ئارىسىنى بىر پەس جىمجىتلىق قاپلىدى.

— سەن ھازىرمۇ شۇ قىزنى ياخشى كۆرەمسەن؟ — ئانا بىر پەستىن كېيىن يۇقىرى ئاۋازدا سورىدى.

— شۇنداق ئانا، ساڭا دېگەندىمغۇ؟ مەن بۇ قىزنى بىر كۆ - رۇپلا ياخشى كۆرۈپ قالغانىدىم، ھېلىھەم ئۇنى چىن قەلبىمدىن ياخشى كۆرمەن، ئۇنىڭ بىلەن مەڭگۈ بىللە بولسام دەيمەن، — ئادىل كۆپ ئويلىنىپ ئولتۇرمايلا جاۋاب بەردى.

— مەن... مەن ھەرگىز قوشۇلمايمەن. بۇ قىز بىلەن توي قى - لىشىڭغا مەن زادىلا قوشۇلمايمەن... — ئانىنىڭ ئاۋازى تىترەپ چىقىۋاتاتتى، يەلكىسىمۇ بىلىنەر - بىلىنمەس تىترەۋاتاتتى.

ئادىل ئانىسىنىڭ تويۇقسىز ئېيتقان بۇ گېپىدىن ھەيران بو - لۇپ ئانىسىغا قارىدى، ئۇ ئانىسىنىڭ تىترەپ كېتىۋاتقانلىقىنى، كۆزلىرىدە بولسا غەزەپلىك ئۇچقۇنلار چاچراپ، ياش تامچىلىرى - نىڭ لىغىرلاپ قالغانلىقىنى كۆرۈپ ھودۇقۇپ كەتتى.

— ئانا، سىزگە زادى نېمە بولدى؟ تۇرۇپلا بۇنداق دەپ قاپ - سىزغۇ؟

ئانا ئۈندىمىدى، ئۇ ئادىلغا بىر قارىۋەتكەندىن كېيىن ئۈندى - مەستىن ياتاق ئۆيىگە كىرىپ كەتتى. ئادىل ئانىسىنىڭ بۇ سۆز - لىرىنىڭ سەۋەبىنى بىلەلمەي، ئانىسىنى رەنجىتىپ قويغانلىقىد - ىدىن كۆڭلى يېرىم بولۇپ بېشىنى قاماللىغىنىچە ئولتۇرۇپ قال - دى. بەلكىم ئادىلەنىڭ ئۆيىدىن چىقىپ كەتكەنلىكىنى ئاڭلاپ، مېنىڭ ئۇنىڭ بىلەن بىللە بولۇشۇمنى خالىماي شۇنداق دېگەن



بولسا كېرەك، دېگەنلەرنى ئويلاپ ئۇمۇ ئۆز ھۇجرىسىغا قاراپ ماڭدى.

ھەر ئىككىسى ئۆز ھۇجرىلىرىدا ئۇياق - بۇياققا ئۆرۈلۈپ ئۇخلىيالمىۋاتاتتى، ئانا پولات بىلەن ئۆتكۈزگەن كۈنلىرىنى ئەسلەيتتى، كۆزلىرىدىن تاراملاپ ياش قۇيولاتتى...

43

— مەن تېزلا قايتىپ كېلىمەن، پەقەت نۇرغۇن پۇل تاپساملا، ئاتا - ئانىڭىز ئاندىن مېنى قوبۇل قىلىدۇ، — بويلىرى ئېگىز كەلگەن، قارا چاچلىق، كېلىشكەن بىر يىگىت ئۆستەڭ بويىدا ئالدىدا تۇرغان قىزغا شۇنداق دەۋاتاتتى.

— تېزرەك قايتىپ كېلىڭ پولات، سىزنى ئۇزۇن كۈتەلمەي - مەن، بىزنىڭ يېزىدا مەن بىلەن تەڭتۇش قىزلار نەچچە بالىنىڭ ئانىسى، مەن بۇنداق تۇرۇۋەرسەم بولمايدۇ، ئاتا - ئاناممۇ مېنى تېزرەك ياتلىق قىلىۋېتىشنىڭ كويىدا...

قىز گەپلىرىنىڭ ئاخىرىنى داۋاملاشتۇرالمىدى، ئېسەدەپ يىغ - لىۋەتتى.

— يىغلىماڭ ئاينۇر، سىز بۇنداق يىغلىسىڭىز، مەن سەپەرگە چىقالمايمەن، شەھەردىكى قىزلارغا سېلىشتۇرغاندا، سىز يەنىلا كىچىك، يىل ئۆرۈلسە ئاندىن يىگىرمە ئىككىگە كىرىسىز، ئەد - سىرىمەڭ، مەن بىر يىلغا قالماي قايتىپ كېلىمەن.

يىگىت سەپەر سومكىسىنى مۇرىسىگە ئارتقىنىچە كېتىپ قالدى، قىز يىغلىغىنىچە جايدا قالدى، قىشنىڭ كۈچلۈك شامى - لى ئۇنىڭ ۋىجىك گەۋدىسىنى ئۇچۇرۇپ كېتىدىغاندەك، ئۇنىڭ ئەتراپىدا چۆرگىلەيتتى، چىرايلىق، بۇلاقتەك قارا كۆزلەر يىغ - دىن قىزارغان، ئاق يۇمران يۈزلەر تاتارغانىدى.

— بىر يىل قاچانمۇ توشار، پولات قاچانمۇ قايتىپ كېلەر؟

ئاتا - ئانام ئۇنى نامرات كۆرمىگەن بولسا بىزمۇ مۇرادىمىزغا يەتە -
كەن بولاتتۇق، ئۇمۇ كېتىپ قالمايتتى، - قىز ئۆز - ئۆزىگە
پىچىرلايتتى.

ۋاقىت ئۆتۈپ، يىل ئۆرۈلدى، ئاينۇرنىڭ بەدىنىدە بەزىبىر
غەيرىي ئالامەتلەر كۆرۈلۈشكە باشلىدى، ھە دېسلا قۇرۇك ھۆ بو -
لىدىغان بولۇپ قالدى، يەتتە پەرزەنت يۈزى كۆرۈپ، ھەرخىل
ئىسسىق - سوغۇقنى باشتىن كەچۈرگەن ئايگۈلخان ئانا قىزىدە -
كى ئۆزگىرىشنى سېزىپ قالدى.

- ئېيتە پاسكىنا، قورسىقىڭدىكى شۇمنى قەيەردىن ئۈندۈ -
رۈۋالدىڭ؟

- ئاپا، ئۇنداق ئىش يوق...

ئاينۇر سۆزىنىڭ ئاخىرىنى ئېيتىشقا ئۈلگۈرمەيلا «چاڭ» قە -
لىپ تەگكەن بىر تەستەك بىلەن كارىۋاتنىڭ قىرىغا ئولتۇرۇپ
قالدى.

- مەن... مەن... - ئاينۇر قىلىدىغان سۆز تاپالماي تەمتە -
رەپ تۇرۇپ قالدى.

- قورسىقىڭدىكى شۇم ھېلىقى شەھەرلىكنىڭ، شۇنداقمۇ؟
ئاينۇر تەسلىكتە بېشىنى لىڭشىتتى، ئۇنىڭ كۆزلىرىدىن
تاراملاپ ياش تۆكۈلۈشكە باشلىدى.

- ۋاي ئاللا، قانداق قىلاي، ئەمدى بۇ يۈزۈمنى قەيەرگە قو -
ياي؟ ئۆزۈڭدىن كىچىك بىر لۈكچەكنىڭ گېپىگە ئىشىنىپ يۈر -
دۇڭمۇ ئەمدى، ۋاي ئاللا... ۋاي توۋا... - ئايگۈلخان چاچلىرىنى
يۈلۈپ يىغلاشقا باشلىدى.

ئاينۇرمۇ ئاپىسىنىڭ يىغىسىغا چىدىماي، ئانىسىنى قۇچاقلاپ
تەڭ يىغلىدى، ئۇلار بىر ھازا يىغلاشقاندىن كېيىن، ئانا قىزىنى
ئۆزىدىن ئاجراتتى.

- بولدى يىغلىما، ئاتاڭ بىلەن ئاكىلىرىڭنىڭ خۇپتەندىن يا -

ئىدىغان ۋاقتى بولۇپ قالدى، بۈگۈنچە ئۇلارغا بەك كۆرۈنۈپ كەتمە، ئاۋۋال ئەتە تاڭ ئاتسۇن، بىرەر باھانە بىلەن قوشنا مەھەللىگە بېرىپ، ئاۋۋ ھارامدىن بولغان شۇمنى كۆزدىن يوق قىلىۋېتىپ كېلەيلى...

ئايىنۇرنىڭ كۆزلىرى يۇمۇلغان بولسىمۇ، كالىسىنى خىيال چىرمىۋالغانىدى، ئۇ ئوخشىمىغان ھېلى ئۇياققا ئۆرۈلسە، ھېلى بۇياققا ئۆرۈلەتتى، ئۇنىڭ خىيالچە بولغاندا، بالىنى ئالدۇرۇۋەتەنمۇ؟ كۈسى يوق ئىدى، پولاتنىڭ ھامان بىر كۈنى ئۆزى بىلەن توي قىلىدىغانلىقىغا ئىشىنەتتى، ئۇ ئاخىر بىر قارارغا كېلىپ، ئۆي-دىن چىقىپ كېتىش نىيىتى بىلەن ئورنىدىن تۇردى - دە، ئاي يورۇقىدا نەرسە - كېرەكلىرىنى يىغىشتۇرۇپ، ئاخىرىدا ئاتا-ئانىسى بىر قىز دەپ ئەزىزلەپ قىلىپ بەرگەن ئالتۇن جابدۇق-لىرىنىمۇ قول ياغلىققا مەھكەم چەگدى ھەمدە ئۆيىدىكىلەرگە بىر پارچە خەت يازدى: «ئاتا، ئاپا، مەندەك ۋاپاسىز قىزىڭلارنى كەچۈرۈڭلار، سىلەرنىڭ مېنى بېقىپ قاتارغا قوشقىنىڭلارغا رەھمەت، تولۇق ئوتتۇرىنى تۈگەتكۈچە ئوقۇتۇپ بىلىملىك ئادەم قىلغىنىڭلارغا رەھمەت، مەن سىلەرگە يۈز كېلەلمەيمەن، مېنىڭ پولات بىلەن توي قىلىشىمغا قوشۇلمىدىڭلار، ئۇنى كىچىك، نامرات كۆردۈڭلار، لېكىن مەن پولاتتىن باشقا كىشى بىلەن توي قىلمايمەن، شۇڭا ئۆز بەختىمنى ئىزدەش ئۈچۈن بۇ يۇرتتىن چىقىپ كېتىشنى مۇۋاپىق كۆردۈم، خەير - خوش، ئامان بولۇڭلار.

ۋاپاسىز قىزىڭلار: ئايىنۇر»

— قورسىقىڭىزدا قالغىنى يامان بوپتۇ، مەندىمۇ تۈزۈك پۇل يوق، بالىنى تېزىرەك ئالدۇرۇۋەتسەك بولاتتى.
پولاتنىڭ بۇ سۆزلىرى بىلەن ئايىنۇرنىڭ كۆزلىرى چەكچىيىپ كەتتى.

— سىزنىڭ مۇشۇ گېپىڭىزنى ئاڭلاش ئۈچۈن شۇنچە يىراق-
تىن ئۆيۈمنى تاشلاپ كەپتىمەن - دە؟ ئاپام بالىنى ئالدۇرۇۋېتىد-
مىز دېگەچكە ئۆيدىن قېچىپ چىقتىم، شۇنى بىلەمسىز؟...

— ئىتتىك تويىمىزنى قىلايلى، بالا كۈنىڭىزى چوڭىيىۋاتىدۇ.
— ئۇنداقتا يەنە بىر ئاي ساقلاڭ، بولامدۇ؟ مەنمۇ ئازراق پۇل

تاپاي.

پولات شېرىن - شېكەر سۆزلەرنى خېلى قىلدى، ئاينۇرمۇ ئۇ -
نىڭ دېگەنلىرىگە كۆندى.

پولات تۇرۇۋاتقان ئۆي شەھەرنىڭ چەت كوچىسىغا جايلاشقان
بولۇپ، پەقەت ئىچكىرى - تاشقىرى ئىككى ئېغىزلىققا ئىدى، ئۆي
ئىچى شۇنداق رەتسىز ھەم مەينەت ئىدى، ئاينۇر كېلىشى بىلەنلا،
ئۆي باشقىچە تۈسكە كىرىپ ھەممە يەر پارقىراپ كەتتى، بۇنىڭ
بىلەن پولاتنىڭ تۇرمۇشمۇ خېلى رېتىمغا چۈشتى، ئاينۇر پولات
تۇرۇۋاتقان ئۆيگە كېلىپ ئىككى ھەپتە بولغاندا، پولات ئۇنىڭغا
بىر رېستوراندىن كۈتكۈچىلىك خىزمىتى تېپىپ بەردى، رېس-
توران بىلەن ئۆينىڭ ئارىلىقى خېلى يىراق بولۇپ، ئاينۇر پۇلنى
تېجەش ئۈچۈن ھەر كۈنى ئىشقا پىيادە بېرىپ، پىيادە كېلەتتى،
قاتتىق سوغۇق ھەم ھېرىپ - چارچاش ئۇنى ھالىدىن كەتكۈزۈ-
ۋېتەي دەپ قالغانىدى، دەل ئاشۇنداق ئېغىر كۈنلەرنىڭ بىرىدە،
ئۇ رېستوران غوجايىنى بىلەن كۆرۈشۈپ قالدى، رېستوران غوجا-
يىنى 60 ياشلاردىن ھالقىغان، سالاپەتلىك كىشى بولۇپ، ھەممەي-
لەن ئۇ كىشىنى ئەنسىر ئاكا دەپ چاقىرىشاتتى، ئەنسىر ئاكا ئاي-
نۇرنىڭ ئېغىر بويۇقىنى كۆرۈپ، ئۇنى كۈتكۈچىلىكتىن ئازاد
قىلىپ، پۈكەيدە پۇل ئېلىشقا ئورۇنلاشتۇرۇپ قويدى ھەمدە قە-
يەردىندۇر بىر ئايالچە ۋېلىسىپىت تېپىپ ئەكېلىپ بەردى. بۇ-
گۈن ئاينۇر زىيادە خۇشال ئىدى، چۈنكى ئۇ تۇنجى قېتىملىق

ئىش ھەققىنى ئالغانىدى.

— قەدىرلىكىم، ئوڭۇنلۇككە رۇخسەت سوراڭ، سىزنى ئاتا - ئانىمىڭ يېنىغا ئاپىراي، — پولات ئۇنىڭ مائاش ئالغانلىقىنى ئاڭلاپ شۇنداق دېدى.

— بۇ گېپىڭىز راستمۇ؟ — ھەيرانلىقتىن ئاينۇرنىڭ كۆز - لىرى پارقىراپ كەتتى.

— سىزنى ئالداپ نېمە قىلىمەن؟ سىز بۇ شەھەرگە كەلگەندە، بىر ئايدىن كېيىن توي قىلىشقا ۋەدە بەرگەندىمغۇ؟
ئاينۇر خۇشاللىقىدىن ئۆزىنى تۇتۇۋالماي، پولاتنىڭ بويىنىدىن قۇچاقلاپ، سۆيۈپ كەتتى.

— بولدى، بولدى، بالىغا تەسىر يېتىپ قالمىسۇن، ھە راست، ئەتە يەنە ئىشلەيسىز، ئالتۇنلىرىڭىزنى ماڭا بېرىڭ، يۈ - دۈرۈپ ئەكېلەي، ئاندىن بۇ ئايلىق مائاشىڭىزغا كىيىم - كېچەك ئېلىڭ، ئاتا - ئانىمىڭ ئالدىغا ئېسىلراق كىيىنىپ بېرىڭ.
شۇ تاپتا ئاينۇر خۇشلۇقىدىن ئاغزىنى يۇمالمايلا قالغانىدى.
— كىيىمنى قانداق ۋاقىتتا ئالمەن؟ — ئۇ پولاتقا ئەر كىلەپ قويدى.

— يا بولمىسا، پۇلنى ماڭا بېرىڭ، ئەتە مەن بازارغا چىقىپ سىزگە ھازىر مودا بولۇۋاتقان كىيىملەرنى ئېلىپ قويماي.
ئاينۇر ئۆز خۇشاللىقىدا ھەممىنى ئۇنتۇپ، پولاتقا ئىشىنىپ، ئۆزىنىڭ بىردىنبىر بايلىقى بولغان ئالتۇن بۇيۇملىرىنى پۇل بىلەن قوشۇپ ئۇنىڭ قولىغا تۇتقۇزدى، ئۆزىگە بولسا بىر پۇڭمۇ ئېلىپ قالمىدى.

قىشنىڭ سوغۇقى تېخىمۇ ئەۋجىگە چىققانىدى، ئاپئاق قار توختىماي ياغاتتى، پۈتۈن كائىنات ئاق لىباسقا پۈركەنگەنىدى.
شەھەرنىڭ چېتىدىكى كىچىككىنە ئۆيىنىڭ بۇلۇڭىدا ئاينۇر تىزلىرىنى قۇچاغلىغىنىچە ئولتۇراتتى، ئۇنىڭ مەڭزىدە ياش تام -

چىلىرى قېتىپ قالغانىدى، دېرىزىدىن سىرتتا يېغىۋاتقان قارنى كۆرگىلى بولاتتى، بىراق، ئاشۇ ئاپئاق قارلارمۇ ئۇنىڭ دىققىتىنى تارتالمىغانىدى، ئۇ سوغۇقنى ئەسلا سەزمەيتتى، ئۇنىڭ كاللىسىدا پەقەت «ئۆلۈۋېلىش» دېگەن بىرلا ئۇقۇم ئەكس ئېتەتتى.

— ئاينۇر قىز... سىز ئۆيدە بارمۇ؟

سىرتتىن بىرەيلەننىڭ ئاينۇرنى چاقىرىپ سوزۇپ ئېيتقان ئاۋازى ئاڭلاندى، بىراق، ئاينۇر ئاڭلىمىدىمۇ ياكى ئاڭلىسىمۇ ئاڭلىماسقا سالدۇمۇ، قىمىر قىلماي جايىدا ئولتۇراتتى، بىر - ئىككى قېتىملىق چاقىرىشتىن كېيىن، ئىشىك ئېچىلىپ رېس - توران غوجايىنى ئەنسەر ئاكا كىرىپ كەلدى، ئۇ ئىشىكتىن كىر - رېپلا قېتىپ ئولتۇرغان ئاينۇرنى كۆرۈپ ھەيران قالدى.

— ۋۇي، سىزگە نېمە بولدى؟ سىرتتا قاتتىق سوغۇق بو -

لۇۋاتسىمۇ، ئۆيگە ئوت قالماي ئولتۇرۇپسىزغۇ؟

ئاينۇر خۇددى ھېچنېمىنى ئاڭلىمىغاندەك، بىر نۇقتىغا تى - كىلگىنىچە ئولتۇراتتى.

— ئاينۇر قىز، مەن سىزگە گەپ قىلىۋاتمەن، — ئەنسەر

ئاكا ئۇنىڭ مۇرىسىدىن تۇتۇپ ئۆزىگە قاراتتى.

— پولات... پولات... ئاخىر قايتىپ كەلدىڭىز، بىلەمسىز

سىزنى ئىككى كۈن ساقلىدىم، مەن تېخى سىزنى ئەمدى قايتىپ

كەلمەيدىغان ئوخشايدۇ دەپ بەك قورقۇپ كەتتىم.

ئاينۇر ئېلىشىپ قالغان ئادەمدەك ئەنسەر ئاكىنى چىڭ قۇ -

چاقلىۋالدى.

— ئاينۇر، ماڭا قاراڭ، مەن پولات ئەمەس، ئەنسەر ئاكىڭىز... —

ئەنسەر ئاكا مىڭ تەسلىكتە ئۇنى ئۆزىدىن ئاجراتتى.

ئاينۇر ئەنسەر ئاكىغا بىر ھازاغچە قاراپ تۇرۇۋەتكەندىن كې -

يىن تۇيۇقسىزلا ھۆركىرەپ يىغلاپ كەتتى.

— ئۇ مېنى تاشلاپ كەتتى، ئۇ ئادەم ئەمەس ئىكەن، مېنىڭ



مىڭبىر جاپادا ئىشلەپ تاپقان پۇلۇم بىلەن مېنىڭ بىردىنبىر بايلىقىم بولغان ئالتۇن جابدۇقلىرىمنى ئېلىپ يوقاپ كەتتى، ئېيتىڭ، ئەنسىر ئاكا، ئەمدى مەن قانداق قىلاي؟ قورسىقىمىدىكى بالىنى قانداق قىلاي؟ شۇ تاپتا ئاتا - ئانامغا يۈزسىزلىك قىلىپ، ئۇلارنى تاشلاپ چىققىنىمغا مىڭ پۇشايمان قىلىۋاتمەن، پولات دېگەن ھايۋان مېنىغۇ ئويلاپ قويمىسۇن، تۇغۇلۇشىغا ئاز قالغان ئۆز پۇشتىنىمۇ ئويلاپ قويمىدى... مەن ئەمدى قانداق قىلىمەن؟

ئاينۇر ھۆركىرەپ يىغلايتتى، كۆز ياشلىرى يىپى ئۈزۈلگەن مارجاندەك تاراملاپ ئاقاتتى، ئۆز - ئۆزىنى توختىماي كاپاتلايتتى، چاچلىرىنى يۇلاتتى، ئۇنىڭ يۈرەكىنى ئەزگۈدەك يىغىسىنى كۆرۈپ ئەنسىر ئاكىنىڭمۇ كۆزلىرىگە ياش كەلدى، ئۇ شۇ تاپتا ئاينۇرغا نېمە دەپ تەسەللى بېرىشنى بىلمەيۋاتاتتى، خېلى ئۇ - زۇندىن كېيىن ئاينۇرنىڭ يىغىسى ئازراق پەسەيدى، ئەنسىر ئا - كىمۇ خېلى ئۇزۇن ئويلاندى - دە، - ئورنىڭىزدىن تۇرۇپ، تېز نەرسە - كېرەكلىرىڭىزنى يىغىشتۇرۇڭ، - دېدى.

— نېمىشقا؟ — ئاينۇر تەڭجەچۈپلىنىپ ئەنسىر ئاكىدىن سورىدى.

— ئەجەبا مۇشۇ سوغۇق ئۆيدە ئۆلۈمنى كۈتۈپ ئولتۇرماقچى - مۇ؟ مېنىڭ ئۆيۈمگە بارىمىز.

— ھەيران قالماڭ، ئۆيۈمدە سىز بىلەن تەڭتۇش قىزىم بار، ئۇمۇ ئېغىر بوي، سىز بىزنىڭ ئۆيدە تۇرۇپ ئۇنىڭغا ھەمراھ بولۇڭ، قىزىمنىڭ ئانىسى كىچىكىدە تۈگەپ كەتكەن، ھازىرقى ۋاقتىدا ئۇنىڭ بەزى ھاجەتلىرىدىن مەن چىقىپ بولالمايدىكەن - مەن.

— ئويلانماي تېز بولۇڭ، سىز توڭلىمىغان بىلەن، مەن توڭلاپ قېتىپ قالاي دېدىم.

ئاينۇر ئەنسىر ئاكىنىڭ سۆزلىرىگە ئىشىنىپ ئورنىدىن تۇردى

ھەمدە نەرسە - كېرەكلىرىنى يىغىشتۇردى، نەرسە - كېرەك دەپ - گەندىمۇ بىر نەچچە قۇر كىيىم - كېچەكلا ئىدى، ئۇلار بىللە ئۆيىدىن چىقىپ، ئەنسەر ئاكا ھەيدەپ كەلگەن قارا پىكاپقا ئولتۇرۇپ يۈرۈپ كەتتى.

كۈنلەرنىڭ ئۆتۈشى بىلەن ئاينۇرنىڭ كۆزى يورۇدى، ئۇ ئو - ماق، بۇدۇرۇق ئوغۇلدىن بىرنى تۇغقاندى. ئوغۇلغا «ئادىل» دەپ ئىسىم قويۇلدى، ئاينۇر ھەرقېتىم ئوغلى ئادىلنى كۆرگەندە پولات ئېسىگە كېلىپ يۈرەكلىرى پۇچۇلىناتتى، ئۇنى چايناپ - چايناپ پۈركۈۋەتسىمۇ دەردى چىقمايتتى.

ئادىل بارا - بارا چوڭ بولۇشقا باشلىدى، ئەنسەر ئاكا ئاينۇرغا ئۆز قىزىدەك مۇئامىلە قىلاتتى، ئادىلنى بولسا نەۋرەم دەپ ئە - تىۋارلايتتى. كېيىن ئەنسەر ئاكا كېسەل سەۋبىدىن تۈگەپ كەت - تى، ئۇ ۋاپات بولۇش ئالدىدا ئوخشاشلا ئاينۇرغىمۇ نۇرغۇن پۇل ھەم تۇرۇۋاتقان ئۆيىنى قالدۇرۇپ قويۇپ كەتكەنىدى.

ئادىل ئوقۇش يېشىغا يېتىپ مەكتەپكە كىردى، دەل شۇ يىلى ئاينۇر باشقىلاردىن پولاتنىڭ ئىچكى ئۆلكىلەردە ئوغرىلار بىلەن بىللە تۇرۇۋاتقانلىقىنى ئاڭلىغانىدى...

ئاينۇرخان ئانا خىياللىرىنى توختاتتى، ئۇنىڭ كۆزلىرىدە بولسا ياشلار تېخىچە يېپى ئۈزۈلگەن مارجاندەك تۈكۈلمەكتە ئى - دى. ئارىدىن شۇنچە ئۇزۇن يىللار ئۆتۈپ پولات دېگەن ھايۋاننىڭ سۈرىتىنى كۆرۈپ قېلىشىنى خىيالغىمۇ كەلتۈرمىگەنىدى. ئار - زۇلاپ چوڭ قىلغان ئوغلىنىڭ ئاشۇ پەسكەشنىڭ قىزىنى ياخشى كۆرۈپ قالغانلىقىنى زادىلا كۆتۈرەلمەيۋاتاتتى. ئەگەر ئۇ قىز پولاتنىڭ قىزى بولسا ئادىلنىڭ بىر دادىدىن بولغان سىڭلىسى بولىدۇ، ئانا بۇنى بىلىپ تۇرۇپ ئوغلىغا رازىلىق بەرسۇنمۇ؟ ئۆز سىڭلىسى يەنە كېلىپ ئاشۇ ئىپلاسنىڭ قىزى بىلەن توي قىلد -



شىغا قوشۇلسۇنمۇ؟...

ئاينۇرخان ئانا كۆڭلىدە بىر قارارغا كېلىپ بولغانىدى.

— ئەگەر مەن ھاياتلا بولىدىكەنمەن، سېنىڭ ئادىلە بىلەن توي قىلىشىڭغا قوشۇلمايمەن، — ئانا ئۆز - ئۆزىگە شۇنداق پىچىرلايتتى.

44

شۇنچە سوغۇق بولۇشىغا قارىماي سىرتتا گۈركىرەۋاتقان بوراننىڭ ئاۋازى كىشىنى قورقۇنچقا سالاتتى. يەنە كېلىپ بۈگۈن توك توختاپ كەتكەن بولۇپ، ئادىلە قاراڭغۇلۇقتىن زېرىكىپ تې - خىچە تېلېفون ئويىناپ ياتاتتى. ئۇ تۇيۇقسىز ئۆيگە بىرىنىڭ كىرگەنلىكىنى سەزدى. ئۇ كۆزىنى ئېچىپ قاراڭغۇدا ئەتراپقا قارىدى. تاشقىرى ئۆيدىن يەنە تۇتۇش ئاڭلاندى، دېمەك، ئۆيگە بىرى كىرگەنلىكى ئېنىق ئىدى.

ئادىلە بەلكىم ئاشخانىدا ئىشلەيدىغان زۇلپىيە كىرگەن ئوخشاشمىدۇ دەپ ئويلىدى. بەزى ۋاقىتلاردا مۇشۇ ئاشخانىدا ئىشلەيدىغان زۇلپىيە ئىسىملىك بىر قىز ئادىلە بىلەن بىللە قونۇپ قالاتتى. ئادىلە ئورنىدىن ئاستا ئۆمىلەپ تۇرۇپ، تېلېفوننىڭ يورۇقىدا ئىشىك تەرەپكە قارىدى.

— زۇلپىيە، بۇ سىزمۇ؟

ئادىلە توۋلىدى، لېكىن ھېچقانداق سادا چىقمىدى. ئۇ بۇ جىمجىتلىقتىن قورقتى، تامدىكى مېختىن يېپىنچىسىنى ئېلىپ يېپىنغاچ ئاۋازىنى سەل كۆتۈرۈپ يەنە ۋارقىردى:

— زۇلپىيە!

تۇيۇقسىز قاراڭغۇدا بىرىنىڭ چىرايى كۆرۈنۈۋېتىلدى، ئادىلە چۆچۈپ ۋارقىرىۋەتتى. ۋەھىمدىن ئۇنىڭ نەپىسى بوغۇلۇپ قالغىلى تاس قالدى. ئۇ بۇ چىرايىنى ئېنىق تونۇغانىدى، بۇ زۇلپىيە

ئەمەس، غەرق مەست ھالدىكى ئاشخانا غوجايىنى ئىدى. ئۇ سەت ھىجىيىپ ئادىلەگە يېقىن كېلىۋىدى، ئادىلە چىرقىراپ تامنىڭ تۈۋىگە بېرىۋالدى.

ئاشخانا غوجايىنىنىڭ ئىپلاس غەرىزىنى چۈشەنگەن ئادىلە ئۇ - نىڭ كىشى قورققۇدەك ياۋۇز ئەپتىگە قاراپ جاقىلداپ تىترەپ كەتتى.

— سۆيۈملۈكۈم، — دېدى ئاشخانا غوجايىنى، — سىزنى قاراڭغۇدا يالغۇز يېتىپ قورقۇپ قالمىسۇن دەپ كىردىم، — ئۇ ئاغزىدىن سېسىق بۇس ياندۇرۇپ ئادىلەنىڭ ئالدىغا بىر قەدەم سىلجىدى.

— سىزگە بۇ يەردە نېمە بار؟ چىقىپ كېتىڭ، — ئادىلەنىڭ كالىپۇكلىرى تىترەپ كەتتى، ئۇ بىردىنلا ئاۋازىنى يۇقىرى كۆتۈرۈپ ۋارقىرىدى:

— يوقال، ھۇ ئىپلاس، كۆزۈمدىن تېز يوقال!

— ۋاي نېمانچىلا توۋلايسىز تۇمۇچۇقۇم، سىزنى يالغۇز يېتىپ قورقمىسۇن دەپ... مەن قوينىڭىزغا كىرىپ ياتاي دەيمىنا...

— ماڭا يېقىن كەلگۈچى بولما، ئۆزۈڭنىڭ شۇنداق چىرايلىق ئايالىڭ، ئەمدى يېشىغا يەتكەن بالايڭ تۇرۇپ نومۇس قىلمايمەن، ھەي... مەن ئادەم توۋلايمەن.

— توۋلا جېنىم، بۇ كېچىدە ھېچكىم كەلمەيدۇ، نومۇس؟ ئەركەكمۇ نومۇس قىلامدۇ؟ ئۇزۇندىن بېرى يالغۇز يېتىپ ئەر كىشىنىمۇ سېغىنىپ قالغانسەن؟

ئادىلە ئۇنىڭ قىزىرىپ كەتكەن كۆزلىرىدىن بۇزۇقچىلىق يې - غىپ تۇرغانلىقىنى كۆرۈپ ئۆيدىن قېچىپ چىقىپ كەتمەكچى بولدى. ئاشخانا غوجايىنى ئۇنىڭ كۆڭلىدىكىنى پەملىدى - دە، كېتىلىپ بېرىپ ئۇنى يېپىنچىسىدىن تارتىپ بويىنىدىن قۇچاق - لىۋالدى، ئادىلە چىرقىراپ كەتتى. ئاشخانا غوجايىنى ئۇنىڭ يې -



پىنچىسىنى يىرتىۋېتىپ ئۇنى مەيدىسىگە مەھكەم باستى، پاس-
كىنا، بەتبۇي ئاغزىنى ئۇنىڭ لېۋىگە ئاپاردى.

ئادىلە ئۇنىڭ قۇچىقىدا قەپەستىكى قۇشتەك تېپىرلايتتى،
تۇيۇقسىز ئۇ شۇنداق كۈچىدىكى، شىردەك سىلكىنىپ ئاشخانا
غوجايىنىنىڭ قولىدىن يۇلقۇنۇپ چىقىپ كەتتى. ئاشخانا غوجايى-
نى ئۇنىڭغا يەنە بىر قېتىم ئېتىلىۋىدى، ئۇ ئىتتىك تاشقىرى
ئۆيگە چىقىۋالدى.

ئادىلە ئۈركۈگەن كىيىكتەك ئەتراپىغا ئالاقىزەدىلىك بىلەن
قاراپ، كۆز ئالدىدا بىر ئاچچىقسۇ قاچىلايدىغان چوڭ بوتۇلكىنىڭ
تۇرغانلىقىنى كۆرۈپ قالدى. ئۇ بوتۇلكىنى ئېلىۋالماقچى بولۇ-
ۋىدى، ئالدىراشچىلىقتا قولىغا چىقماي قالدى. ئۇ يەنە بىر ئې-
غىشكەن چاغدا ئاشخانا غوجايىنى كېلىپ ئۇنى تېنىنىڭ پۈتۈن
ئېغىرلىقى بىلەن يەرگە بېسىۋالدى. ئادىلە ۋارقىراپ باقتى، تې-
پىرلاپ باقتى، لېكىن ئۇنىڭ ئاستىدىن چىقالمىدى. تۇيۇقسىز
ئاشخانا غوجايىنى ئۇنىڭ كۆكسىنى سىلىغىلى تۇردى، بۇ پەس-
كەشلىككە چىدىيالمىغان ئادىلە ئۇنىڭ قولىنى غەزەپ بىلەن
شۇنداق قاتتىق بىر چىشلىۋىدى، ئاشخانا غوجايىنى ئاغرىققا چى-
دىماي ۋايىجانلاپ چىرقىراپ كەتتى. ئادىلە شۇ پۇرسەتتە ئۇنى
بىرلا ئىتتىرىپ ئورنىدىن تۇرۇۋالدى، لېكىن تەڭپۇڭلۇقىنى يو-
قىتىپ يەنە يىقىلىپ چۈشتى.

ئاشخانا غوجايىنى يەنە ئېتىلىپ كەلگۈچە بولغان ئارىلىقتا،
ئادىلەنىڭ قولىغا ھېلىقى بوتۇلكا تېگىپ قېلىۋىدى، ئۇ بوتۇلكى-
نى كىنى ئېلىپ پەسكەش ئاشخانا غوجايىنىنىڭ بېشىغا جان - جەھ-
لى بىلەن بىرنى سالدى. ئاشخانا غوجايىنى شۇ زەربە بىلەن بىرلا
سەنتۈرۈلۈپ يىقىلدى. چىقىلغان بوتۇلكىدىكى ئاچچىقسۇ ئۇنىڭ
يارىسىغا تۆكۈلدى. ئاشخانا غوجايىنى ئورنىدىن تۇرماقچى بولۇ-
ۋىدى، ئادىلە قولىدىكى چېقىق بوتۇلكا بىلەن ئۇنىڭ بېشىغا يەنە

بىرنى ئوردى. ئاشخانا غوجايىنى تېپىرلاپ يەردە يېتىپ قالدى. ئادىلە تېزلا كارىۋات ئۈستىدىن تېلېفونى بىلەن بىر بوغچىنى ئېلىپ ئۆيدىن قېچىپ چىقىپ كەتتى.

ئۇ ئۆزىنى قاراڭغۇلۇق قوينىغا ئاتتى، بۈگۈن ھەممە يەردە نوك توختىغان بولۇپ، پۈتۈن ئەتراپ قاراڭغۇلۇققا تولغاندى. ئۇ خېلى ئۇزۇنغىچە يۈگۈرۈپ قاچقاندىن كېيىن بىر يەرگە كېلىپ توختىدى، ئۇ توختىماي ھاسرايىتى، تېز قاچقانلىقتىن پۇتلىرىمۇ تېلىپ ئاغرىپ كەتكەندى، ئۇ ئارقىسىغا قاراپ ھېچ-كىم يوقلۇقىنى بىلگەندىن كېيىن ھاردۇق ئالماقچى بولغاندەك قەدىمىنى ئاستىلاتتى، ئېسىگە بىرىنچى بولۇپ دېڭىز كەلدى. ئۇ تېلېفوندىن بۈگۈن دېڭىز تېلېفون قىلغان نومۇرنى قايتىلاپ ئوردى. خېلى ئۇزۇنغىچە تېلېفوندىن سادا ئاڭلانمىدى، ئۇ قايتىلاپ يەنە بىر قېتىم ئوردى.

— كەچۈرۈڭ، سىز تېلېفون قىلغان نومۇر ئېتىۋېتىلگەن. ئۇ بۇ ئاۋازنى ئاڭلاپ لاسسىدە بولۇپ قالدى، تۇيۇقسىز ئۆزدە-مۇ بىلمەي ئاۋازىنى چىقىرىپ يىغلاپ كەتتى. ئۇ بۇ خورلۇقلارغا زادىلا چىدىيالماي قالغاندى، تېخى بۈگۈن دېڭىز بىلەن بىللە يۈرۈپ ئۆزىنى شۇنچە بەختلىك، خۇشال ھېس قىلغان. مانا ئەم-دىلىكتە ئۇ يەنە بىر قېتىم ئىپلاسارنىڭ قولىدىن قېچىپ چىقتى. ئەمدى ئۇ قانداق قىلسۇن؟ ئۇنى يەنە نېمە قىسمەتلەر كۈتۈپ تۇرىدىغاندۇ؟ نېمە ئۈچۈن مۇشۇنداق بولىدىغاندۇ؟ قىز بالا بولۇش شۇنچىلىك تەسىمدۇ؟... ئۇنىڭ كۆز ياشلىرى پەقەت توختمايۋا-تاتتى. ئۇ يەنە بىر قېتىم دېڭىزغا تېلېفون قىلدى، بۇ قېتىممۇ ئاڭلىغىنى شۇ لەنەت تەڭكۈر ئاۋاز «سىز تېلېفون قىلغان نومۇر ئېتىۋېتىلگەن» دېگەن ئاۋاز بولدى، ئۇ شۇندىلا لەسىدە بولۇپ ھەممىدىن ۋاز كەچتى، كۆڭلىدە ئەمدى بۇ يەردىمۇ ياشاشقا ئىم-كانىيەت قالمىغانلىقىنى ھېس قىلىۋاتاتتى. ياشاش نېمانداق



تەستۇ، مېنىڭ تەقدىرىمگە يەنە نېمىلەر پۈتۈلگەندۇ؟... ئۇنىڭ خياللىرىنىڭ زادى ئاخىرى چىقمايتتى. ئەمدى ئۇنىڭغا بۇ شە - ھەردە ياشاش ناھايىتى ئېغىر كەلدى، مانا بۇ باشقىلار ئاغزى - ئاغزىغا تەگمەي ماختىشىدىغان چوڭ شەھەرمۇ ئادىلەنى سىغ - دۇرالمىغاندى.

45

دېڭىز بۈگۈن بەكمۇ خۇشال ئىدى، ئۇ ئادىلە بىلەن بىللە يۈ - رۈپ ئۆز سىڭلىسىنى قايتا تېپىۋالغاندەك ھېس قىلدى. ئادىلە - نىڭ «ئاكا» دەپ مېھىر بىلەن چاقىرغان ئاۋازى قۇلاق تۇۋىدىن كەتمەيتتى. ئۇ كوچا ئاپتوبۇسىغا چىقتى، ئاپتوبۇستا ئادەملەر ناھايىتى كۆپ بولۇپ، قىستا - قىستا ئىچىلىقتا ئۆرە تۇرۇشمۇ بەك تەس ئىدى. ئۇ بۈگۈن ئادىلە بىلەن ئۆتكۈزگەن كۈننى ئويلاپ، سىڭلىسىنى كۆز ئالدىغا كەلتۈرۈپ شېرىن ھېسلارغا چۆمۈلدى. دەل شۇ چاغدا ئون نەچچە ياشلار چامسىدىكى بىر بالا ئاستا ئۇنىڭ يېنىغا كېلىپ يانچۇقىدىن كۆرۈنۈپ قالغان تېلېفون - نىنى ئوغرىلىۋالدى. دېڭىز بۇلارنى سەزمەي قالغاندى. تېلېفون - نى ئېلىۋالغان بالا ناھايىتى ئاسانلا قولغا چۈشكەن بۇ ئولجىدىن خۇشال بولۇپ، تېلېفوندىن كارتىنى ئېلىپ سۇندۇرۇپ تاشلىۋې - تىپ كېتىپ قالدى...

دېڭىز ئۆيىگە يېتىپ كەلگەندىن كېيىن ئادىلەگە يەنە بىر قېتىم تېلېفون قىلىپ ئۇنىڭغا «ياخشى چۈش كۆرۈڭ، سىڭلىم» دەپ قويماقچى بولۇپ، تېلېفوننى ئىزدىگىنىدىلا تېلېفوننىڭ يېتىپ كەتكەنلىكىنى بىلدى. ئۇ خېلى ئىزدىگەن بولسىمۇ تېلې - فوننى تاپالمىدى، ئۇ ئاچچىقتىن بوغۇلۇپلا قالدى. ئۇ ئەتە ئەتە - گەن كارتىنى قايتىدىن تولۇقلىماقچى بولۇپ، ئۇخلاش ئۈچۈن يا - تاق ئۆيىگە كىرىپ كەلدى. ئۇ ئۇخلاش ئالدىدا كۈندىلىك خاتە -

رىسىگە مۇنۇلارنى يازدى:

جېنىم سىڭلىم، ياتقان يېرىڭ جەننەتتە بولسۇن. سېنى شۇنداق
چىلىك سېغىنىدىم ئوماق سىڭلىم. ئاتا - ئانىمىز ھايات بولغان
بولسا سەنمۇ ئۇ دۇنياغا كېتىپ قالماستىڭ بەلكىم، مەن ياخشى
ئاكا ئەمەس، ساڭا ياخشى قارىيالىدىم. شۇڭا بۇ ئۆمرۈمدە ئۆزۈم
زۈمنى ھەرگىز كەچۈرەلمەيمەن. بۈگۈن ئادىلە بىلەن سېنىڭ تۈزۈم
غۇلغان كۈنۈڭنى ئۆتكۈزۈپ ئۆزۈمنى شۇنچىلىك بەختلىك ھېس
قىلىدىم. ئەمدى ئادىلەنى سېنىڭ ئورنىڭدا كۆرۈپ، ئۇنىڭغا ئاكا -
لىق مېھرىمىنى بېغىشلايمەن. جېنىم سىڭلىم ئادىلە، ئەمدى سېنى
نى ھەرگىز يوقاتمايمەن. ئۇلۇغ ئاللا خالىسا سېنىڭ ھەر بىر
كۈنى خۇشال ئۆتكۈزۈشۈڭ ئۈچۈن تىرىشىمەن...

46

ئادىلەنىڭ كۆزىگە بارغانسېرى قاراڭغۇلۇق تىقىلدى. ئۇ ئەمدى
ئۆزىنى پۈتۈنلەي يوقىتىپ قويۇۋاتاتتى، ياشاشتىن ئۈمىد ئۆزۈم
مەكچىمۇ بولدى. «ئەمدى ياشاپ نېمە قىلىمەن، — دەپ ئويلايتتى
ئۇ، — بۇ جەمئىيەت، بۇ دۇنيا ماڭا نەپەرەتلىك كۆزى بىلەن
قاراۋاتىدۇ، ھەتتا ھالال ياشاي دەپ شۇنچە تىرىشساممۇ ماڭا قىل -
چە ئىمكانىيەت يارىتىپ بەرمەيۋاتىدۇ...» ئۇنىڭ بەدىنى
جۇغۇلدايتتى، شۇ تاپتا ئۆزىنى دەرياغا ئېتىپلا ئۆلۈۋالغۇسى كېل -
مەتتى، كۆز ياشلىرى بولسا يېپى ئۈزۈلگەن مارجاندەك تۆكۈلەت -
تى. لېكىن ھاشاراتلار جېنىدىمۇ ھاياتلىق ئۈچۈن تىرىشقاندەك
ئادىلەگە ھاياتلىق يەنە ئوخشاشلا قىممەتلىك ئىدى.

ئۇنىڭ كاللىسىدا قارىمۇقارشى زىددىيەتلەر توقۇنۇشى بولۇۋا -
تاتتى. تۇيۇقسىز يۇرتىغا قايتىپ كېتىشىنىمۇ ئويلىدى، بەلكىم
دادىسى ئۇنى كۆرسە باشتا ئۇنى قاتتىق ئۇرۇشى، تىللىشى مۇم -
كىن، لېكىن ئۇرۇپ ئۆلتۈرۈۋېتىشى ئەسلا مۇمكىن ئەمەس، ئۇ



يەنىلا ئادىلەنىڭ دادىسى، بىر دادا تۇرۇپ ئۆزىنىڭ قىزىنى ئۆل-
تۈرۈشكە قولى بارمايدۇ... ئادىلە شۇلارنى ئويلاپ ئىككىلىنىپ
قالدى. ياق، دەيتتى يەنە ئۇ، ئەمدى ئۇ دوزاخقا ئوخشايدىغان ئۆي-
گە قايتسام بولمايدۇ، مەن ئەمدى دادامنىڭ ئۇنداق قوپاللىقلىرى-
نى كۆتۈرەلمەيمەن، ئۇنىڭ ئۈچۈن ئوغرىلىقمۇ قىلغۇم يوق، يەنە
كېلىپ ئادىلنى ئەمدى ئۇچرىتىشنى خالىمايمەن، ئەمدى ئۇنى
قايتا ئۇچرىتىپ قالسام نېمە بولۇپ كېتەرمەن - ھە! ئۆزۈم ئۇنى
شۇنچە ياخشى كۆرۈپ تۇرۇپ ئۇنىڭ سۆيگۈسىنى خارلىدىم، ئۇ
چوقۇم مەندىن نەپرەتلىنىدۇ، بەلكىم ئەمدى مېنى قايتا كۆرۈشنى
خالىمايدىغاندۇ...

تۇيۇقسىز ئۇنىڭ كاللىسىغا بىر ئىش كەلدى، ئۇ خۇددى قى-
يىن تېپىشماقنىڭ جاۋابىنى تېپىۋالغان كىشىدەك كاللىسى پال-
لىدە يورۇپ كەتتى. كۆزلىرىدىكى ياشلارنى سۈرتۈۋېتىپ،
قەدەملىرىنى تېز - تېز ئېلىپ ئالدىغا قاراپ يۈرۈپ كەتتى.

47

— زۆھرە، بايا كەيپىياتىم ياخشى ئەمەس ئىدى، سىزگە قوپال
تېگىپ قويۇپتىمەن، مېنى كەچۈرۈۋېتىڭ، ئەگەر خالىسىڭىز
دەرستىن چۈشكەندىن كېيىن بىللە تاماق يەپ كېلەيلى، ئالدى-
ئىزدا ناماقۇل بولۇپ سىزگە چاي قويماي، — دەرس ۋاقتىدا تا-
ھىرنى ئويلاپ ئولتۇرغان زۆھرە يېنىدا ئولتۇرغان ساۋاقدىشى
مۇراتنىڭ تېلېفوندا ئۇنىڭغا يازغان ئۇچۇرىنى كۆرۈپ ئۇنىڭغا
قاراپ ئاللىبىپ قويدى. مۇرات ئۇنىڭغا سۇس كۈلۈمسىرىگىنىچە
يېلىنىش نەزىرىدە قارىدى. شۇئان زۆھرەنىڭ خىيالىغا بايا يۈز
بەرگەن ئىشلار كېلىپ كۈلۈپ كەتتى.

زۆھرە چۈشتە كۈتۈپخانىدىن ئالدىراش چىقىۋاتاتتى. ئۇ تۇ-
يۇقسىز يان تەرەپتىن يۈگۈرۈپ كېلىۋاتقان مۇرات بىلەن سوقۇ-

شۇپ كەتتى، قاتتىق سوفۇلغاچقا زۆھرە يىقىلىپ چۈشتى.
مۇراتمۇ ئۆزىنى ئارانلا تۇتۇۋالدى.

— سەت بولدى ھە خان! سىزمۇ كۆزىڭىزگە قاراپ ماڭ-
ماي، — دېدى مۇرات يىقىلغان زۆھرەنى يۆلەشكە تەمشىلىپ.
زۆھرە نەچچە كۈندىن بېرى تاھىرنى تولا خىيال قىلىپ،
تاھىرمۇ يا ئۇنىڭغا تېلىفون قىلماي، ئىچى پۇشۇپ تۇرغاچقا،
ئاچچىقى خېلىلا كەلگەنىدى. ئۇ مۇراتنىڭ يۆلەشكە تەمشەلگەن
قولنى سىلكىگىنىچە:

— ئۆزىڭىز كۆزىڭىزگە قاراپ ماڭسىڭىز بولمامتى؟ قوتاندىن
قاچقان مالدەكلا يۈگۈرۈپ يۈرگۈچە!
زۆھرەنىڭ قوپاللىقىدىن ھەيران قالغان مۇراتمۇ قاپاقلارنى
تۈرۈپ:

— قارىسامغۇ ئۆزىڭىز ئۈسۈشكە تەييار تۇرغان كالدەكلا
تۇرىسىز، تەييار يۆلەپ قوياي دېسە، قىز بالىمۇ سىزدەك قوپال
بولامدۇ؟ بولدى سىزگە گەپ قىلغۇچە يولۇمغا ماڭاي، — دېدى —
دە، قوللىرىنى پۇلاڭلىتىپ كېتىپ قالدى.

زۆھرە مۇراتنىڭ كېتىپ قالغىنىنى كۆرۈپ ئاچچىقتىن يې-
رىلغۇدەك بولۇپ كەينىدىن ۋارقىرىغانچە تۇرۇپ قالدى:

— نېمە؟ كۆزىڭىزگە كالدەك كۆرۈنۈۋاتامدىمەن غوجام؟!
چۈشتىن كېيىن دەرسخانغا كىرگەن زۆھرە مۇراتنى كۆرۈپ
بايا بېسىقپ قالغان ئاچچىقى تېخىمۇ كەلدى.

ئۇ ئىچىدە بىر نېمىلەرنى غودۇرىغىنىچە مۇراتنىڭ سالىمغا
جاۋابمۇ قىلماي ئورنىدا ئولتۇردى. زۆھرە ئارقىسىدا ئولتۇرغان
ماھىرەگە قاراپ:

— ماھىرە، خاپا بولماي ئىككىمىز ئورۇن ئالمىشامدۇق؟ بۇ
يەردە ئولتۇرغۇم يوق ئىدى، — دېدى.

— كەچۈر ئاداش، مەن ئورنۇمدا ئولتۇرۇۋېرەي، — دېدى ما-

ھەرە كۈلگىنىچە.

— ۋاي ئولتۇرۇۋېرىڭ خېنىم، پالتا — پىچىقىم يوق، چىقىدۇ.
رىپ سىزنى چانىۋېتىدىغان. قورقتىڭىزمۇ — يا، مەن بىلەن بىلەن
لە ئولتۇرۇشتىن؟ — دېدى مۇرات مەسخىرە ئارىلاش.

— نېمە دەيسىز؟ — دېدى زۆھرە قاپاقلىرىنى سۈزۈپ، —
سىزدىن قورقۇپمۇ ئىشىمۇ، مۇشۇ ئورۇندا بېشىڭىزغا دەسسەپ
ئولتۇرىمەن تازا.

دەرستىن چۈشۈش قوڭغۇرىقىنىڭ ئاۋازى زۆھرەنىڭ خىيالىدىن
نى ئۈزۈپ قويدى.

— زۆھرە، خاپا بولماڭ بولامدۇ؟
مۇرات ئۇنىڭغا يېلىنىش ئاھاڭىدا سۆزلەۋاتاتتى. ئۇنىڭغا
قاراپ زۆھرەمۇ كۈلۈپ كەتتى.

— مېنى تاماققا تەكلىپ قىلامسىز، مۇرات؟ مېنىڭ ئىشتىھام-
يىم ئالامەت ياخشى، بىر ئايلىق تۇرمۇش پۇلىڭىزنى خەجلىمىد-
سىڭىز مېنى تويغۇزۇپ بولالمايسىز جۇمۇ، — دېدى زۆھرە
شوخلۇق بىلەن.

— ۋاي چاتاق يوق، مېنى كەچۈرۈۋەتسىڭىز، بۇنىڭدىن كېيىن
مەن بىلەن ئۇرۇشمايدىغانلا بولسىڭىز، سىز قانداق مېھمان قى-
لىڭ دېسىڭىز شۇنداق مېھمان قىلىمەن.

ئۇلار شۇنداق دېيىشكەچ، مەكتەپنىڭ غەرب تەرىپىدىكى بىر
خۇيزۇ ئاچقان، تامىقى داڭلىق بىر ئاشخانىغا كىردى. زۆھرە قو-
لىغا تاماق تىزىملىكىنى ئېلىۋېلىپ بۇيرۇتقىلى تۇردى. «خەپ
سېنى بىر تويغۇزۇۋەتمەسەم بايقۇش، تاماقنى يەپ بولۇپ قېچىپ
كېتىمەن تازا! قاراپ تۇر، تۆلىگىلى پۇلۇڭ يوق، قاچىلارنى يۇيۇپ
كەتسەڭ، ئۆچۈم تازا چىقاتتى. ھا... ھا... ھا...» ئۇ ئۆزىنىڭ
خىيالىدىن ئۆزى كۈلۈپ كەتكەندى.

— ۋوي نېمە ھىجىيىپ تۇرىسىز، بەك قىزىقارلىق گەپ بار-

مىكەن يە تاماق تىزىملىكىدە؟

مۇراتنىڭ گېپىنى ئاڭلىغان زۆھرە ئۆزىنى ئوڭشىۋېلىپ تا-
ماق بۇيرۇشقا باشلىدى.

— مەن ئەمەسە يەيدىغىنىمنى بۇيرۇۋېرەي — ھە؟ بىر كىشى-
لىك پولۇ، تۆت سامسا، ئۆپكە — ھېسىپ، تۆت زىخ كاۋاپ، ئوگرە
يەنە ماۋۇ قورۇمىدىن، ماۋۇ قورۇمىدىن، — دېدى زۆھرە قورۇما
تىزىملىكىدىن نەچچە خىل قورۇمىنى تۇتۇپ.
— ھەي، بەك جىق بۇيرۇمالڭ. يەپ بولالمايمىز، — دېدى
مۇرات زۆھرەگە.

— ۋىيەي، كىم شۇنداق دەيدۇ، يەپ بولمىز، بوپتۇ ئىنساب
قىلىپ مۇشۇلارنى بۇيرۇتاي، ئەمدى سىزگە كەلدى، — دېدى
زۆھرە قولىدىكى تاماق تىزىملىكىنى مۇراتقا تەڭلەپ.
— بولدى باشقىنى بۇيرۇتمايلى، سىزنىڭ بۇيرۇتقىنىڭىزمۇ
يېتىدۇ. ماڭا بىر تەخسە لەڭمەنى قوشۇپ قويۇڭ.
— ئەجەبمۇ پىخسىقكەنسىز، — دېدى زۆھرە ئاغزىنى ئۈم-
چەيتىپ.

بۇيرۇتقان نەرسىلەر ئۈستەلگە ئارانلا پاتتى.

— مۇشۇنىڭ ھەممىسىنى يەپ بولالامدۇق؟ — دېدى مۇرات
زۆھرەنى ئەيىبلەنگەن تەلەپپۇزدا.

— نېمىشقا يەپ بولالمايمىز، خاتىرجەم بولۇڭ. مەن بار، —
زۆھرە شۇنداق دېدى — يۇ، لېكىن ئۆزىنىڭ ھەقىقەتەن جىق بۇي-
رۇۋەتكەنلىكىنى ھېس قىلدى.

ئۇلار گەپمۇ قىلىشماي تاماق يېدى. يەپ بولالمىغانلىرىنى
ئېلىۋالدى.

— ھېسابات قىلىشقا پۇل باردۇ؟ — دېدى زۆھرە ئارىدىكى
جىمجىتلىقنى بۇزۇپ.

— بولمىسا بۇ يەرگە سىزنى چاقىراتمىم؟ بار، — دېدى



مۇرات زورغا كۈلۈپ.

— سىلەرنىڭ 430 يۈەن بولۇپتۇ، ھېسابات قىلىۋېتىڭلار، —
 كۈتكۈچى قىزنىڭ شۇنداق دېيىشى بىلەن مۇرات پورتماندىن
 450 سومنى چىقىرىپ قىزغا تەڭلىدى. ئۇلار ئاشقان تاماق ۋە
 ئاشقان پۇلنى ئېلىپ ئاشخانىدىن چىقتى. زۆھرە دەسلەپتە ئۇنى
 تازا بىر قويمىسام دەپ ئويلىغان بولسا كېيىن ئۆزىنىڭ سەل ئا-
 شۇرۇۋەتكەنلىكىدىن سەل ئوڭايسىزلاندى.

— قورسىقىڭىز تويغاندۇ زۆھرە، تويىمىغان بولسا ئاشقىنىنى
 ياتاققا ئاپىرىپ يەڭ. مەن بىردەم بازار چۆرگىلەي، سىز قايتىۋې-
 رىڭ، — دېدى مۇرات قولىدىكى ئېلىۋالغان تاماقنى تەڭلەپ.
 زۆھرە نېمە دېيىشنى بىلەلمەي قالغانىدى، ئۇلار ئاددىيلا
 خوشلىشىپ ئىككىسى ئىككى تەرەپكە ماڭدى.

«سەل ئاشۇرۇۋەتتىممۇ نېمە، ئەجەبمۇ قىممەتكىنا بۇ ئاشخا-
 نىنىڭ تامىقى، 100 سوم بولارمىكىن دېسەم، ئەجەبمۇ سەت بول-
 دى، نېمە دەيمۇ قالغاندۇ؟ ئەمدى ئەسكىلىق قىلىۋەرمەي» دەپ
 ئويلىدى زۆھرە.

«ئەجەب يامان بىر قىزكىنا بۇ، بوپتىلا مېنى كەچۈرۈۋەتتى.
 ئۈنچىلىك مېھمان قىلسام ئەر زىيدۇ. بىراق بۇ قىزنى مېھمان
 قىلىمەن دەپ خېلى كۈنلەرگىچە ئاچ يۈرىدىغان بولدۇم، بوپتىلا
 مۇناسىۋىتىمىز ياخشىلانغاندىن كېيىن بولمىدىمۇ» دەپ ئويلايت-
 تى مۇرات.

يارقىن ئۆيىدە مۇڭلىنىپ ئولتۇراتتى، ئانىسى سىرتقا چىقىپ
 كەتكەنىدى. ئۇ ئادىلەنىڭ ئۆيىدىن چىقىپ كەتكەنلىكىنى ئادىلدىن
 ئاڭلاپ ئۆزىنى يوقىتىپلا قويدى. ئۇ ئادىلەنى ھەرقانچە بولسىمۇ
 بۇنداق قىلار دەپ ئويلىمىغانىدى، ئۇ ئادىلەنى ھېلىھەم ياخشى

كۆرەتتى، ئۇ ئادىلنىڭ ئۆز ئاغزىدىن ئادىلنى قىز دوستۇم دې-
گەننى ئاڭلىغاندىمۇ بۇنداق بولۇپ كەتمىگەندى، ساراڭ قىز، يە-
نە قەيەرلەردە سەرسان بولۇپ يۈرۈيدىغانسىز؟ ئۇنىڭ كۆز ئالدىغا
ئادىلە بىلەن تونۇشقاندىن تارتىپ تا ھازىرغىچە بولغان كۆرۈنۈش-
لەر بىر - بىرلەپ كېلەتتى، ئۇنىڭ يۈرىكىنى قۇرت غاجلىغان-
دەك ئازابلايتتى.

ئۇ دېرىزە تەكچىسى يېنىغا كېلىپ سىرتقا قاراپ خىيال
سۈرمەكتە ئىدى، تۇيۇقسىز ئۇنىڭ كۆزىگە دېرىزە تەكچىسىدىكى
ئەتىرگۈل كۆرۈندى. ئۇ ئۇنىڭغا قاراپ ئەتىرگۈلنىڭ بۇنچە سەت،
كۆرۈمىسىز نەرسە ئىكەنلىكىنى تۇنجى قېتىم ھېس قىلدى. ئۇ-
نىڭ قات - قات بەرگىلىرى پۇرلىشىپ كەتكەن لاتا پۇرۇچلىرىغا
ئوخشايتتى. ئۇنىڭدىن كېلىۋاتقان پۇراقچۇ؟ خوشبۇيىمىش، ئۇ ئە-
تىرگۈلنىڭ ھىدىنى ئىچىگە كۈچلۈك سۈمۈرۈپ بېقىپ سەسكىد-
نىپ كەتتى.

«ئەتىرگۈل كۈلەرمىش، ئادەمگە مۇڭلىنىپ باقارمىش، ئۇ
ھېسسىياتچان قىزغا ئوخشايمىش...» ئۇ قاچانلاردا ئاڭلىغان شۇ
سۆزلەرنى ئېسىگە ئالدى. كىشىلەر ئاغزىغا كەلگەننى جۈپلۈۋېرىد-
ىدۇ، قېنى بۇنىڭ كۈلگىنى، ئۇ شۇنداق سوغۇق، ھېسسىياتسىز،
بۈتتەك قېتىپ تۇرۇپتۇ. بۇنىڭ ئاۋۇ بۇلۇڭدىكى سۈپۈرگىدىن
نېمە پەرقى؟

يارقىن تەشتەكتىكى گۈلگە ئۇزاقتىن - ئۇزاق تىكىلىپ قارىدى.
گۈلمۇ خۇددى مەڭگۈلۈك ئۇيقۇغا كەتكەندەك ياكى تىمتاس ھالدا بىر
نەرسىنى خىيال قىلىۋاتقاندەك جىمجىت قېتىپ قالغانىدى.
ئۇنىڭ كۆز ئالدىغا ئادىلە كېلىۋالدى.

ئادىلە يارقىنغا كۈلۈپ قارايتتى، ئۇ خۇددى جەننەتتىكى ھۆر -
پەرىلەرگە ئوخشاش گۈزەل ئىدى، ئۇ توي كۆيىنكى كىيىۋالغان
بولۇپ يارقىننىڭ كۆزلىرىگە سېھىرلىك قارايتتى، يارقىن بۇ



خىل قاراشتىن ئۆزىنى يوقىتىپ قويغىلى تاس قالغانىدى. ئۇ شۇ مىنۇتتا ئادىلەدىن بىر مىنۇتمۇ ئايرىلىشنى خالىمايتتى، ئۇ ئادىلەنىڭ يېنىغا كېلىپ ئۇنىڭ قوللىرىنى تۇتماقچى بولدى، لېكىن... لېكىن ئادىلە تۇيۇقسىز تۇمانغا ئايلىنىپ يوقاپ كەتتى. يارقىننىڭ كۆڭلىنى يەنە دەرد - ئەلەم، غەشلىك قاپلىۋالدى. ئۇ كۆزىنى ئېچىپ دېرىزە تەكچىسىدىكى ئەتىرگۈلنى كۆردى. شۇ تاپتا كۆز ئالدىدىكى ئەتىرگۈل ئۇنىڭغا شۇنچىلىك ئەھمىيەتسىز ھەم بەتەبەشەرە كۆرۈنۈپ كەتتىكى، كۆنۈرۈپلا دېرىزىدىن تاشلىۋەتكۈسى كېلىپ كەتتى.

بۇ بىر تەشتەك گۈلنى ئانىسى ئۇنىڭغا سوۋغا قىلغانىدى. — كۈندە پەرۋىش قىلىپ، سۇ قۇيۇپ تۇر بالام، بۇ گۈل خۇددى سەن ياخشى كۆرىدىغان، قەدىرلەيدىغان ئادەمگە ئوخشايدۇ، ئۇنىڭغا قانچە مېھرى بەرسەڭ، كۆيۈنۈپ تۇرساڭ ئۇ خۇددى ياخشى كۆرگەن ئادىمنىڭ ساڭا ئىللىق كۈلۈمسىرىگەندەك گۈل بەرگىلىدىرى ئارقىلىق ساڭا خۇشاللىق ئاتا قىلىدۇ، مەڭگۈ بەختلىك بولىغايسەن ئوغلۇم، — ئانىسى ئۇنىڭغا شۇنداق دېگەنىدى، شۇنىڭدىن باشلاپ يارقىن بۇ گۈلنى خۇددى ئادىلەگە ئوخشىتىپ پەرۋىش قىلىپ كەلگەنىدى، ئۇنىڭغا مېھرىنى بېغىشلىغانىدى. تېخى بەزىدە گۈلگە قاراپ، خۇددى ئادىلەنى ئاڭلاۋاتىدۇ دېگەندەك قىلىپ ئۇنىڭغا سىرلىرىنى ئېيتىپ بېرەتتى، ئۆزىنىڭ خۇشاللىق ۋە خاپىلىقلىرىنى ئۇنىڭغا بايان قىلاتتى.

چۈرۈقلاپ سايىراۋاتقان قۇشلارنىڭ ئاۋازى يارقىننىڭ خىيالىدىكى بۆلۈۋەتتى. ئۇ بېشىنى كۆتۈرۈپ قارىۋالدى، دېرىزىگە يېقىن يەردىكى قارىياغاچتا بىر توپ قۇشقاچلار چۈرۈقلىشىپ شاختىن - شاختا قونۇپ يۈرەتتى. ئۇلار زادىلا تىنىم تاپمايتتى. باشلىرىنى توختىماي مىدىرلىتاتتى، پۇرىدە ئۇچۇپ دەرەخنى بىر - ئىككىدىكى ئايلىنىپ يەنە قونۇۋالاتتى. ئۇ شاختىن - شاختا قونۇپ سەك-

رەپ چۈرۈقلىشىۋاتقان قۇشقاچلارغا قاراپ تۇردى، قۇشقاچلار ھەقىقەتەن كۆپ ئىدى. تۇرۇپلا كالىسغا بىر خىيال كېلىپ قالدى. بۇلار مېنى مەسخىرە قىلىۋاتامدۇ - نېمە؟ بولمىسا نېمە - دەپ دەرەخ تېپىلمىغاندەك ھەممىسى بۇ يەرگە كېلىپ سايىرىشىدۇ؟ راست، بۇ بىر نېمىلەر ئۆزىچە ماڭا قاراپ كۈلۈۋاتىدۇ، مەندەك بىر ئەركەكنىڭ ئۆزى سۆيگەن قىزنى قوغدىيالمىغانلىقىنى، ئۇنىڭ قەيەرگە كەتكەنلىكىنىمۇ بىلمەيدىغانلىقىنى زاڭلىق قىلىشىۋاتىدۇ. ئۇ قۇشقاچلارغا بىردىنلا ئاچچىقلىنىپ قالدى. قېرىشقانداك قۇشقاچلار تېخىمۇ يۇقىرى ئاۋاز بىلەن ئۇنىڭ مېڭىسىنى قوچۇۋەتتى. تېخى بىر جۈپى پۇرىدە ئۇچۇپ كېلىپ ئۇنىڭ دېرىزىسى ئۈستىدە بىر ئايلىنىۋېتىپ يەنە دەرەخكە قونۇۋالدى.

ئۇ بۇلارغا قاراشنى خالىماي دېرىزىنى يېپىۋەتتى.

جىمجىتلىق، باش - ئاخىرى يوق جىمجىتلىق... گويا پۈتۈن جاھاندىكى ھەممە جانلىق ئۆلۈپ تۈگەپ يارقىن ئۆزى يەككە - يېگانە قالغاندەك... ئۇ ئورنىدىن تۇردى، ئۆي ئىچىدە نېمىلەرنى - دۇر خىيال قىلىپ ئويان - بۇيانغا ماڭدى. تاماكىسىنى چىقىرىپ ئوت تۇتاشتۇردى، كۆپكۆك ئىس ئاستا سوزۇلۇپ تۇرۇشقا كۆتۈرۈلەتتى ۋە نەلەرگىدۇر غايىب بولاتتى.

— نەگىمۇ كەتكەنسىز؟ كېتىش ئالدىدا مېنى ئىزدەپمۇ قويدى - ماپىسىز... مېنى ياخشى كۆرمىسىڭىز يېقىن دوستىڭىز قاتارىدا بولسىمۇ كۆرسىڭىز بولىدۇ ئەمەسمۇ... — ئۇ شۇلارنى ئويلاپ كۆزلىرى نەملەندى، ئېغىر خۇرسىندى. تاماكىسىنى كۈچەپ - كۈچەپ سۈمۈردى. ئۆيىنىڭ ئىچىنى تۇماندەك ئىس قاپلىدى. تۇمانلار، كۆكۈش تۇمانلار، ئۇنىڭ قەلبىنى چۈشىنىكسىز تۇمانلار قاپلىۋالغانىدى.



— ۋاي ئاداش، ئۇ نېمىدەپ يېزىپتۇ؟ — ماھىرە تاھىرنىڭ زۆھرەگە خەت يازغانلىقىنى ئاڭلاپ ئۇنى سوراققا تارتىۋاتاتتى، — دېگىنە تېز، ئادەمنى ئەجەب تەقەززا قىلدۇردۇڭغۇ؟!

— ۋاي ئاداش، مەن دەپ بېرىمەن، ئالدىرىماي تۇرە، مەن ئاۋۋال ئويلىشىپ بولۇپ، ئاندىن ساڭا مەزمۇنىنى دەپ بېرەي...

— ھا... ھا، ۋۇ قېلىن! — ماھىرە ھىجايغىنىچە زۆھرەنى چىمدىپ قويدى، — ئۇ ساڭا ئاخىر تەلەپ قويۇپتۇ — دە؟ ئۇ مۆزىمەس دورىنى خاتا يەۋالمىغان بولغىتتى؟ ھا... ھا... ھا...

— ماڭە ساراڭ، ئۇنداق ئەمەس، ئۇ ئىشقىلىپ ئاخىر ئېغىز ئېچىپتۇ، — زۆھرەنىڭ شەھلا كۆزلىرى يېرىم يۇمۇلۇپ، يۈزلىرى شەلپەردەك قىزىرىپ كەتتى.

— ۋاي، قىزىرىپ كەتكىنىنى مانىڭ ئەمدى، ھى ھى، ئەمەس، سەن ئۇنىڭغا «ۋاي مەن ئاران تۇرغان، جېنىم بىلەن ماقۇل بولمەن!» دەرسەن؟ ھا... ھا... ھا...

— ئۆتەپ بارە، مەن يا ئېتىزدىن تېپىۋالدىغان قوناق كۆتەكى بولمىسام، ئۇنى قىيناپ تازا...

— ھەي... ھەي! ئۇنىڭغا ئىچ ئاغرىتىپ قوي جۇما، ئۇنىڭدىن ئاران بىر سادا چىققاندا، تۆمۈرنى شاپپىدە قىزىقىدا سوقمىساڭ، قۇرۇق قېلىشنىڭ بار گەپ، ئويلاپ ئىش قىل — ھە، ئۇنىڭ ساڭا بۇ ھەقتە ئېغىز ئېچىشىمۇ ئاسان ئەمەس. ئەمما مەن زادىلا ئويلاپ باقمىغان بىر ئىشنى قىلىپتۇ. ساڭا ئېغىز ئېچىشتىمۇ بەك ئويلىنغان بولۇشى مۇمكىن. ئۇنداق جۈرئەت ھەممە ئوغۇللاردا بو- لۇۋەرمەيدۇ.

— ۋاي بىلىمەن! سېنىمۇ — زە... زۆھرە ئۇنىڭغا قانداق جاۋاب بېرىش توغرىسىدا ئويلىشىپ

بىر قارارغا كېلەلمەيۋاتاتتى، ۋاقتىمۇ سۈدەك ئۆتمەكتە ئىدى. ئۇ قوشۇلۇش، قوشۇلماسلىقىنى ئەمەس، بەلكى قانداق شەكىلدە قوشۇلۇشنى ئويلىشىۋاتاتتى.

ئارىدىن بىر نەچچە كۈن ئۆتۈپ كەتتى، تاھىر ئۆزىدىن گۇمان قىلماقتا، ئۆزىگە بولغان ئىشەنچىسى سۇسلاشماقتا ئىدى. مانا، بىر نەچچە كۈندىن بېرى زۆھرەدىن ئۇ توغرىلۇق سادا يوق، تېخى بۈگۈن بىر نەچچە قىزلار بىلەن كاۋاپ يېگىلى كېلىپ، ئۇنىڭغا بىر ئېغىز مۇگەپ قىلمىدى. پەقەت ئۇنىڭغا قاراپ باش لىگىشتىپ ئۆتۈپ كەتكەن يېرى بار.

تاھىر ئاخىر پارتلىدى، ئۇ زۆھرە ئىمتىھاننى بېرىپ بولۇپ، تەتلىگە يۈرتىغا قايتىش ئارىلىقىدا تۇرغان ۋاقىتتا، زۆھرەنى ئۇلارنىڭ مەكتىپىنىڭ كەينىدىكى باغقا تەكلىپ قىلدى. بۇلارنىڭ ھەممىسى ماھىرىنىڭ ئەقلى ئىدى. ماھىرە زۆھرە يۈرتىغا قايتىش ئالدىدا ئۇنىڭدىن جاۋاب ئېلىۋېلىش توغرىسىدا تالاش-ھەرىكەت قىلماي تاپىلىنغان ھەم زۆھرەنىڭمۇ تاھىرغا مايىللىقى بارلىقىنى ئېيتىپ، ئۇنى تېخىمۇ جۈرئەتلەندۈرۈپ قويغانىدى.

ئەنە، ئۇ كۆل بويىدا ئولتۇرۇپ، زۆھرەنى ساقلىغىچ تۈرلۈك خىياللارغا بەنت بولماقتا، زۆھرەگە قانداق ئېغىز ئېچىش، نېمە-نەرنى دېيىش توغرىسىدا قاتتىق ئويلاشماقتا. تۇيۇقسىز «ھوي!» دېگەن ئاۋازدىن ئۇ چۆچۈپ كەينىگە قارىدى، ئۇزۇن چاچلىرىنى ئەركىن قويۇۋەتكەن، چىرايلىق ئەتلەس كۆڭلەك كىيىۋالغان، ئوماققىنە تۇمشۇقلىرىنى ئۇچلىغىنىچە قاراپ تۇرغان، شەھلا كۆزلىرى تېخىمۇ نۇرلىنىپ كەتكەن زۆھرەنى كۆردى - دە، ۋىلا-لىدە قىزىرىپ كەتتى.

— كېلىڭ، ئولتۇرۇڭ، — تاھىر شۇنداق دېگەچ زۆھرەنى يېنىدىكى تاشنىڭ ئۈستىدە ئولتۇرۇشقا دەۋەت قىلدى، زۆھرە سىلىق ھەرىكەتلەر بىلەن ئاۋايلاپقىنا ئولتۇرۇپ، كۆلگە قارىغىدەنچە سۈكۈتتە تۇراتتى. تاھىر بەكلا ھودۇقۇپ كەتكەن بولسا

كېرەك، بايا ئالدىن تەييارلىۋالغان سۆزلىرىنى ئۇنتۇپ قالدى،
شۇنداقتىمۇ ئۇ كاللىسىغا نېمە كەلسە شۇنى دېمەكچى بولدى:

— زۆھرە، سىز ئويلېشىپ باقتىڭىزمۇ؟

— ھە؟ نېمىنى؟ — زۆھرە قەستەن بىلمەسكە سېلىۋالدى.

— شۇ... ئاۋۋۇ... — تاھىر دۇدۇقلىغىنىچە تۇرۇپ قالدى،

دەققە ئىچىدە ئۇ سۆزىنى داۋاملاشتۇرۇپ، — مېنىڭ تەلپىمنى

قوبۇل قىلىشنى ئويلېشىپ باقتىڭىزمۇ؟

— ھىم... ، ئويلاشتىم، لېكىن، تولۇق ئەمەس.

— بىر ئايدىمۇ تولۇق ئويلېشىپ بولالمايسىز - دە، بەلكىم

مېنى قوبۇل قىلماسسىز. مەن بىر تۈزۈك مەكتەپ يۈزى كۆرمىد.

گەن، قارا كۈچۈمدىن باشقا نەرسەم يوق كاۋاپچى، خالاس. ئەسلىدە

دە سىزگە ئۇ توغرىلۇق ئېغىز ئېچىشقىمۇ سالاھىيىتىم توش.

مايتتى. مېنىڭ ئالدىراقسانلىقىمنى، ئۆزۈمنى دەڭسىمەي سىزگە

ئۇنداق گەپلەرنى قىلغىنىمنى كەچۈرۈڭ، مەن...

— تاھىر، ئۇنداق دېمەڭ، بىلىشىڭىز مەن سىزگە بەك

ئامراق.

زۆھرەنىڭ شۇ گەپلەرنى قىلىۋېتىپ ۋىلىدە قىزىرىپ كەت.

كىنىنى كۆرگەن تاھىرنىڭ يۈرىكى خۇشاللىقتىن ئويىناپ كەتتى.

دېمەك ماھىرە يالغان سۆزلىمەپتۇ، زۆھرەنىڭمۇ ئۇنىڭغا مەيلى

بارلىقى راستكەن. ئۇ تېخىمۇ جۈرئەتكە كېلىپ ئېغىز ئاچتى:

— ئۇنداقتا... ئۇنداقتا مېنى قوبۇل قىلامسىز؟

— ھىم... — زۆھرە قىزىرىپ كەتتى، تىلىنىڭ ئۇچىدا بوشتە.

قىنا دېدى، — سىز غەلبە قىلدىڭىز تاھىر.

— راستما؟ ۋاھ، مەن غەلبە قىلدىممۇ؟ مېنىڭ غەلبىگە

ئىشەنچىم بار ئىدى، بۇنى... بېلىق قارماققا ئىلىندى دەمدۇق؟

ھا... ھا...

— ساراڭ، سىزمۇ شۇنداق تېتىقىسىز گەپ قىلىدىكەنسىز -

هە؟ ئويلاپ باقماپتىمەن.

— ئۇنداقتا، مېنىڭ تۇز ماددا كېمىيىپ قالغان ئوخشىد-
مامدا؟ شورلۇققا چىقىپ چىسىم بولغۇدەك جۇما، — دېدى تاھىر
ساپ قەشقەر شېۋىسىدە ئۇنىڭغا چاقچاق قىلىپ، — قايلىڭمە،
كۆلدە بېلىق باركەن، — تاھىر شۇنداق دەپ، قولىنى ئاستا
زۆھرەنىڭ مۇرىسىگە ئۇزاتتى، يۈرەك سوقۇشى شۇ دەقىقىدە ئەڭ
يۇقىرى پەللىگە چىققانىدى، ئۇ قولىنى زۆھرەنىڭ مۇرىسىگە ئا-
خىر قويدى، زۆھرە تاھىرغا نازلىق قاراپ، ئاستا ئۇنىڭ دولىسىد-
غا بېشىنى قويدى...

پاكلىق ئۈستىگە قۇرۇلغان مۇھەببەت ھېكايىسى ئەنە شۇ دە-
قىقىدىن باشلاپ داۋام قىلىشقا باشلىدى، شۇ تاپتا، زۆھرە كى-
تابلاردىلا ئوقۇغان، روماننىڭ مۇھەببەت ھېسلىرىنى ئۆز ئەمە-
لىيىتىدە ھېس قىلماقتا، يۈرەك ئاۋۇشلىرىنى تاھىرغا بايان
قىلماقتا، تاھىرمۇ ئەڭ ئوتلۇق، ئەڭ نازۇك، ئەڭ پاك، ئەڭ سە-
مىمى، ئەڭ تاتلىق ھېسلىرىدىن زۆھرەنىڭ قەلبىگە مۇھەببەت
ئۇرۇقى چاچماقتا ئىدى.

زۆھرە شۇنىڭدىن كېيىن، ئۆگىنىشىنى، كەلگۈسىگە ئاساس
سېلىشىنى ئەڭ ئالدىنقى شەرت قىلغان ئاساستا، تۇنجى مۇھەببەت
سەپىرىنى باشلىۋەتتى. ئۇ دەرىستىن چۈشكەنلىرىدە تاھىرغا يار-
دەملىشىپ بېرەتتى. تاھىر بىلەن بىللە يۈرگىنىدە ئۆزىنى دۈ-
يادىكى ئەڭ بەختلىك قىز ھېسابلايتتى. ئۇنىڭ ھەم ئۆزىنىڭ
بېشىدىن ئۆتكەنلىرىنى ئويلاپ تاھىرغا ھەقىقىي مۇھەببەت ئاتا
قىلىشىنى، ئۇنىڭ زىدىلەنگەن قەلبىنى بەخت ھېسلىرى بىلەن
تولدۇرۇشىنى ئويلايتتى. مەكتەپتە، بۇ بىر جۈپلەرگە خىلمۇخىل
قوشاقلار، ھېكايىلەر توقۇلدى، شۇنداقلا جەمئىيەتنىڭ رېئال ھا-
دىسىسى بولغان كۆرەلمەسلىك ئەندىزىسىمۇ تەڭ ۋاقىتتا يۈز
بەردى، ئۇلارنىڭ كەينىدىن ئىغۋا، پىتنە - پاسات تارقاقچىلارمۇ

بولدى. بەزى ئوقۇغۇچىلار زۆھرەگە تاھىرنىڭ ماس كەلمەيدىغانلىقىنى، ئۇلارنىڭ ئىشىنىڭ ئاخىرى چىقمايدىغانلىقىنى ئېيتىپ، ئۇنىڭ قەلبىگە زىددىيەت ئۇرۇقىنى چاچماقچى بولاتتى. ئەمما، بۇ ئۇلارنىڭ مۇھەببىتىنىڭ داۋام قىلىشىغا قىلچە توسالغۇ بولالمىدى، ئەكسىچە ئۇلارنىڭ رىشتىسىنى تېخىمۇ چىڭ باغلاپ تۇردى. مۇھەببەت جەرياندىكى ئىخچام تەسەۋۋۇرلارنىڭ قانات قېقىشى، ئىلھام قۇشلىرىنىڭ پەرۋاز قىلىشى بىلەن، زۆھرە تاھىرغا ئاتاپ مۇھەببەتلىك شېئىرلارنى، نەسرلەرنى يازاتتى. تاھىرغا ئوقۇپ بېرىپ ئۇنىڭ چېھرىدىن بالقىپ تۇرغان خۇشاللىقنى كۆرۈپ ئۆزىنى شۇنچە بەختىيار سېزەتتى. ئۇلار ئەنە شۇ دەرىجىدە مۇھەببەتلىك ئىدى.

كۆزنى يۇمۇپ - ئاچقۇچە، زۆھرەنىڭ ئوقۇشى ئاخىرلىشىپ يۇرتىغا قايتماقچى بولدى. ئۇلار بىر - بىرىگە شېرىن ۋەدىلەرنى قىلىشىپ قىيالمىغان ھالدا ئايرىلىشتى. ئەمدى ئۇلارنىڭ بىرلا ئەندىشىسى قالغانىدى، زۆھرە يۇرتىغا قايتىپ ئاتا - ئانىسىغا تەھرىم بىلەن بولغان ئىشلىرىنى سۆزلەپ بەرمەكچى، ئۇلار قوشۇلسىلا تاھىر بىلەن توي قىلماقچى بولدى، تاھىرمۇ زۆھرەلەر - نىڭ يۇرتىغا بېرىپ تىرىكچىلىك قىلىشنى ئويلاشقانىدى. ئۇلار مۇشۇ توسالغۇدىن مۇۋەپپەقىيەتلىك ئۆتۈپ كېتەلمىسە، مەڭگۈ بىرگە بولۇش ئارزۇسىغا يېتەلەيتتى...

50

ھاۋا ئىنتايىن سوغۇق، لەپىلدەپ قار يېغىۋاتقان بىر كۈنى، ئوقۇغۇچىلار قىشلىق كانىكولغا قويۇپ بېرىلدى. ئوقۇغۇچىلار خۇشال ھالدا ئۆيلىرىگە قايتىش ئۈچۈن نەرسە - كېرەكلىرىنى يىغىشتۇرماقتا ئىدى.

ئەخمەت بىلەن نەرگىزە پويىزدا بىر - بىرىگە يۆلىنىپ ئولتۇراتتى. ئەخمەت بۇ ئىككى كۈنلۈك پويىز سەپىرى جەريانىدا

نەرگىزەنى زېرىكىپ قالمىسۇن دەپ توردىن نۇرغۇن ئاۋازلىق ئەسەرلەرنى چۈشۈرۈۋالغانىدى. ئىككىسى تېلېفوندىن چىقىۋاتقان ئاۋازلىق ئەسەرنى پۈتۈن دىققىتى بىلەن ئاڭلىماقتا ئىدى. بۇ «چېڭدۇدىن باشلانغان مۇھەببەت» دېگەن ئەسەر بولۇپ، ئىككىدە - لىسىگە چوڭقۇر تەسىر قىلدى. نەرگىزە ئەسەردىكى باش پېرسوناژ ئادىكارنى ئەخمەتكە ئوخشىتىۋاتاتتى، ئەخمەتمۇ نەرگىزەنى يا - دىكارنىڭ قىز دوستى گۈلزىباغا ئوخشاتتى. نەرگىزە ئەسەردىكى نەفىسەنىڭ كەچۈرمىشلىرىنى ئاڭلاپ يىغلىۋېتىشتىن ئۆزىنى ئاران - ئاران تۇتۇپ تۇراتتى. ئەسەرنى پۈتۈنلەي ئاڭلاپ بولغىدا ھەر ئىككىلىسى خىيالغا چۆمۈپ كەتتى، شۇ تاپتا ئۇلار ئە - سەردىكى پېرسوناژلارنى تەھلىل قىلىپ، نۇرغۇن ئىشلارنىڭ كىشىنىڭ مەيلىگە باقمايدىغانلىقىنى ھېس قىلىشىۋاتاتتى. ئۇلارنىڭ ئارىسىنى جىمجىتلىق قاپلىدى. پات - پات پويىز گۈ - دۈكىدىن چىقىۋاتقان ئاۋازلار بۇ جىمجىتلىقنى بۇزۇپ تۇراتتى.

— ئەخمەت، — سورىدى نەرگىزە، — سىزدىن بىر ئىشنى سورىغۇم كېلىۋاتىدۇ...

ئەخمەت قېنى سوراڭ دېگەن مەنىدە كۆزلىرىنى نەرگىزەگە تىكتى.

— ئەگەر ئەسەردىكى گۈلزىبانىڭ ئورنىدا مەن بولغان بولسام سىز قانداق قىلار ئىدىڭىز؟

ئەخمەت ئۇنىڭ بۇ سوئالىنى سورىشىدىن ھەيرانلىق ھېس قىلدى، شۇ تاپتا ئۇ كالىسىدا دەل مۇشۇ ئىشنى خىيال قىلىۋات - قاندى، ئەگەر ئۇنىڭ ئورنىدا نەرگىزە بولۇپ قالسا قانداق قىلار ئىدىم، دېگەنلەرنى ئويلاپ زادىلا ئۆزىگە قانائەتلىنەرلىك جاۋاب تاپالمىغانىدى.

— سىزگە راست گەپنى قىلسام نەرگىزە، مەنمۇ قانداق قى - لىشىمنى بىلمەيمەن. ئۇ ئىش بېشىمىزغا كەلمەي تۇرۇپ ئۇنداق



قىلمەن، بۇنداق قىلمەن دېسەك يالغان گېيتقان بولۇپ قالدى. خۇدايىم ئۇنداق كۈنلەرنى بەندىلىرىنىڭ بېشىغا سالمىدى. سۇن، پاك قەلب ئىگىلىرىنى مۇرادىغا يەتكۈزۈپ ئۇلارغا بەخت ئاتا قىلسۇن...

نەرگىزە كۈلۈپ كەتتى، ئۇ شۇ تاپتا ئەخمەتتىن تۇنجى قېتىم قانائەتلىنەرلىك جاۋاب ئالالمىغانىدى، ئۇنىڭ جاۋابى نەرگىزەنى ئويلىاندۇرۇپ قويغانىدى...

51

ئادىلە پويىزدا خىيال سۈرۈپ ئولتۇراتتى، ئۇ ئويلىنىش ئار-قىلىق ئۆزى كىچىكىدە نۇرغۇن ئازابلارنى تارتقان، ئۆزىنىڭ ئوغرىلىقتىن ئىبارەت بۇ تۇيۇق يولغا كىرىپ قېلىشىغا سەۋەبچى بولغان شەھەرگە — بېيجىڭغا قاراپ يولغا چىققانىدى. ئۇ تىرى-شىپ باقتى، ئوغرىلىقتىن قول ئۈزۈپ ھالال ياشاپ باقماقچىمۇ بولدى، لېكىن بۇ جەمئىيەت، بۇ كىشىلەر ئۇنىڭغا پۇرسەت بەرمىدى، ئۇنىڭ يولغا ماڭدامدا بىر تىكەن ئۈندۈرۈپ ئۇنى ھال-سىزىلدۈردى، ئۇنىڭغا چىقىش يولى بەرمىدى. پويىزنىڭ گۈدۈك ئاۋازى ئۇنى ئازابلىق خىيالىلار قوينىدىن تارتىپ چىقتى. ئېچىد-نىشلىق تەقدىر ئۇنى يەنە شۇنداق جىنايى شۇملۇقنى قىلىشقا مەجبۇر قىلغانىدى.

* * *

ئابلەت ساقچى كۈنبويى ھەسرەت - نادامەت ئىسكەنجىسىدىن قۇتۇلالمىدى. قىزىنى سېغىنىش ئازابى ئۇنىڭ يۈرىكىنى لەختە قىلىۋەتكەنىدى. مانا شۇ تاپتىمۇ ئۇ قىزى مۇنرەنىڭ سۈرىتىگە قاراپ ئۆتكەن كۈنلەرنى ئازاب ئىچىدە ئەسلەۋاتاتتى. بۈگۈن مۇ-نرەنىڭ تۇغۇلغان كۈنى، ئاتا - بالىنىڭ بىر - بىرىدىن ئايرىلدى.

خىنىغا ئون ئالتە يىل بولدى. لېكىن شۇ كۈنلەردە يۈرەككە چۈشكەن جاراھەت ھازىرغىچە ھېچ ساقىيدىغاندەك ئەمەس، بەلكى تېخىمۇ چوڭقۇرلاپ بارماقتا. ئازابلىق ئەسلىمىلەر ھېلىھەم ئۇنىڭغا ھەمراھ بولۇپ كېلىۋاتىدۇ. ھەر قېتىم ئۇ سىرتتىن ئۆيىگە كىرگەندە تامدىكى چوڭايىتىپ ئېسىلغان قىزى بىلەن ئايا-لىنىڭ سۈرىتى كۆزىگە چېلىقاتتى. ئۇنىڭ تارتىۋاتقان ئازابىدا كىچىككىنە بىر ئۈمىد بار... قىزىنى تېپىش... بەلكىم ئۇ ھالدا مان بىر كۈنى قىزىنى تېپىۋالار. مۇشۇ غۇۋا بىر ئۈمىد ئۇنى ئۆرە تۇرغۇزۇپ كېلىۋاتىدۇ. ئۇنىڭ سۆيۈملۈك قىزى مۇنەرە نەدىدۇر؟ ئۇ قايسى بۇلۇڭ - پۇچقاقلاردا تەمتىرەپ يۈرگەندۇ؟ ئۇ قاچانمۇ ئۇنىڭ كۆز ئالدىدا پەيدا بولار؟ زادى قاچان، قاچان... شۇ تاپتا ئابلەت ساقچى ئۆيىدە تىكەندەك يالغۇز ئولتۇراتتى. ئالدىدا تورت، تورتىنىڭ ئۈستىدە چىرايلىق يېزىلغان: «قىزىم مۇنەرە، تۇغۇلغان كۈنۈڭگە مۇبارەك» دېگەن خەتلەر... ئابلەت ساقچىنىڭ لىققىدە ياشقا تولغان كۆزلىرى ئاستا-ئاستا خىرەلەشتى. شۇنچە يىللار ئۆتتى، مۇشۇ چاغغىچە ئاشۇ خىرە ئۈمىد قانداقمۇ ساقلىنىپ تۇرۇۋاتىدىكىن — ھە!

52

— قىزىم، ساڭا بىر ئىشنى ئېيتاي دېگەن، — دېدى ئانا زۆھرەنىڭ چاچلىرىنى سىلاپ تۇرۇپ، — ئالدىنقى قېتىم تەتلىدە كەلگىنىڭدە بىزنىڭ ئۆيىگە كەلگەن ئاينۇرخان ئېسىڭىدۇمۇ؟ زۆھرە بېشىنى لىڭشىتتى.

— ئاينۇرخان ئانىنىڭ ئادىل دەپ بىر ساقچى باشلىقى ئوغلى بار ئىدى، قولىدىن ئىش كېلىدىغان، سالاپەتلىك، ئېسىل يىگىت بولۇپتۇ. ئاينۇرخان ئانىنىڭ سېنى بالا قىلىپ بېقىۋالغۇسى بار ئىكەن.

ئانىنىڭ گېپىدىن زۆھرە ھەممىنى چۈشەندى. بۇرۇنمۇ مەك-
 تەپتىكى چاغلاردا ئانىسى ئاينۇرخان ئانىنى بىر نەچچە قېتىم
 تىلغا ئالغان، ئەمما زۆھرە ھەر قېتىم گەپنى باشقا ياققا بۇرۇ-
 ۋەتكەندى. بۇ قېتىممۇ ئۇ گەپنى بۇرۇۋېتىشنى ئويلىدى - يۇ،
 ئانىسىنىڭمۇ شۇنداق بىر ئارزۇسىنىڭ بارلىقىنى ھېس قىلىۋال-
 دى. تەتىل قىلىپ كەلگەندىن بېرى تاھىر بىلەن تېلېفوندا ئالا-
 قىلىشىپ تۇرغان، ئۇنىڭغا ۋەدە بېرىپ پۇرسەت تاپقاندا ئاتا - ئا-
 نىسىغا ئىككىسىنىڭ ئىشىنى ئېيتىپ، ئۇلاردىن رازىلىق ئال-
 ماقچىمۇ بولغانىدى.

— نېمە بولدۇڭ قىزىم، جىمىپ كەتتىڭغۇ؟ مەندىن خاپا بو-
 لۇپ قالىدىڭمۇ نېمە؟

ئانىسىنىڭ سۆزلىرىدىن ئەسلىگە كەلگەن زۆھرە بېشىنى
 كۆتۈرۈپ ئانىسىغا قاراپ مۇغەمبەرلەرچە كۈلۈپ قويدى.

— ئانا، ئەسلىدە ئاتا - ئانام كىمنى تاپسا ئۇلارنى رەت قىل-
 مايمەن. كىم بىلەن توي قىلغىن دەپسە شۇنىڭ بىلەن توي قىل-
 مەن دەپ ئويلايتتىم. ئەمما... ئەمما... — زۆھرە تىلىنىڭ ئۈچ-
 غا كېلىپ قالغان گەپنى يۇتۇۋېتىشكە مەجبۇر بولۇپ قالدى. بەزى
 ۋاقىتتا بىر ئىشنى قىلىمەن، بۇ گەپنى دەيمەن دېگەن بىلەنمۇ
 ۋاقتى كەلگەندە ئانا - بالا ئوتتۇرىسىدىكى پەردىشەپ توسۇپ قو-
 يىدىكەن. زۆھرە ئانىسىغا قانداق يوسۇندا گەپ ئېچىشنى بىلەل-
 مەي دۇدۇقلاپ قالدى. ئەقىللىق ئانا قىزىنىڭ قىزىرىپ كەتكەن
 يۈزلىرىنى كۆرۈپ ھەممىنى چۈشەنگەندى.

— مەكتەپ پۈتكۈزۈشكىمۇ ئاز قالدى قىزىم، قىز بالا چوڭ
 بولسا ئەرگە بېرىدىغان، ئوغۇل چوڭ بولسا خوتۇن ئېلىپ بېرىد-
 ىغان قائىدە بار. سېنىڭ ئىشلىرىڭنىمۇ ئويلىشىدىغان يەرگە
 يەتتى. بىلسەڭ قىزىم، سېنى ئۆزۈمنىڭ قىزىدەكلا ياخشى كۆرد-
 مەن...

زۆھرە ئانىسىنىڭ «سېنى ئۆز قىزىمدەكلا ياخشى كۆرىمەن» دېگەن گېپىنى ئاڭلاپلا كۆڭلى يېرىم بولۇپ قالدى، ئانىمۇ قىزدىن نىڭ چىرايى ئىپادىسىنى كۆرۈپ ئويلىمايلا دەپ قويغان بۇ گېپىدىن پۇشايمان قىلدى. ئۇ تېزلا گەپنى بۇراپ:

— قارىغاندا كۆڭلۈڭدە پۈتۈشۈپ قويغان بىرەر يىگىت بار ئوخشىمامدۇ قىزىم؟ مەندىن خىجىل بولما، مەن سېنىڭ ئاناڭ ھەم ئەڭ يېقىن دوستۇڭ. قانداقلا گېپىڭ بولسا ماڭا دېگىن، بىز سېنىڭ كەلگۈسىڭنى ئويلىشىمىز. سەنلا مۇۋاپىق دەپ قارىغان بولساڭ بىزنىڭ ئارتۇق پىكىرىمىز يوق، تاتلىق قىزىم، — ئانا شۇنداق دېگىنىچە قىزىغا ئىلھام بەردى.

زۆھرەنىڭ يۈزلىرى يەنە ۋىلىدە قىزىرىپ كەتتى، ئۇ ئاستا بېشىنى لىڭشىتتى.

— ئانا، ئەسلىدىغۇ ئالىي مەكتەپكە بېرىپ بىرەرەسى بىلەن يۈرۈشىمۇ ئويلاپ باقمىغان، سىلەرنىڭ مېنى شۇ باققان ئەجىزىڭلارنى يەردە قويماسلىق ئۈچۈن كېچە - كۈندۈز تىرىشىپ ئو- قۇسام دەيتتىم. ئۆزۈمنىڭ ئاتا - ئانىسى بولغان تەقدىردىمۇ سىلەردەك قىلىپ بولالماستى بەلكىم... مەن سىلەرنى بەكلا ياخشى كۆرىمەن. ساڭا بەرگەن ۋەدەم بولۇپ قالسۇن ئانا، بىر ئۆمۈر سىلەرنىڭ باققان ئەجىزىڭلارنى ھەرگىز يەردە قويماي مەن ھەم سىلەرنىڭ نامىڭلارغا داغ يەتكۈزىدىغان ئىشلارنىمۇ قىلمايمەن.

ئانا قىزىنىڭ بۇ سۆزلىرىدىن تەسىرلىنىپ ئۇنى چىڭ قۇ- چاقلىغاچ پېشانىسىگە مېھرى بىلەن يېنىش - يېنىشلاپ سۆيۈپ كەتتى.

زۆھرە ئانىسىغا تاھىرنىڭ بارلىق كەچۈرمىشلىرىنى تەپسىلىي سۆزلەپ بەردى، ئانىسى ئاڭلاپ ئولتۇرۇپ كۆز يېشىمۇ قىلدى.

— ئانا، نېمىشكىن تاھىرنى بەكلا ياخشى كۆرىمەن. ئۇ



گەرچە تۈزۈك مەكتەپ تەربىيەسى كۆرمىگەن بولسىمۇ، ئۇنى نى -
 نى ئالىي مەكتەپتە ئوقۇغان ساۋاقداشلىرىمدىن ئۈستۈن كۆردىمەن.
 ماڭا رازىلىق بەرسەڭ ئانا، مېنىڭغۇ سەن كىمنى ماڭا مۇۋا -
 پىق كۆرسەڭ شۇنىڭغا ياتلىق بولغۇم بار. ئەمما بۇنداق قىلىپ
 ئۆزۈمنىمۇ، ناھىرەنىمۇ بەختسىز قىلىپ قويۇشنى خالىمايمەن.
 كىچىكىمدە كۆرگەن قارا قىسمەتلەر ھېلىمۇ ئېسىمدە، ئەگەر
 سىلەر بولمىغان بولساڭلار ھازىر نەلەردە بويۇن قىسىپ يۈرەر
 بولغىيىتتىم...

زۆھرە بىردىنلا ئانىسىغا ئېسىلىپ بۇقۇلداپ يىغلىۋەتتى.

53

ئادىل بىر كۈنلۈك خىزمىتىنى ئۈگىتىپ ئۆيگە قايتىپ كەل -
 دى. ئانىسى تېلېۋىزور كۆرۈپ ئولتۇراتتى.
 — ئانا، مەن قايتىپ كەلدىم، — ئۇ چاپىنىنى ئىلغۇچقا ئې -
 سىپ قويغاچ دەدى، — بۈگۈن تاماق ئەتمىدىڭىزمۇ؟
 — ئېتىۋاتمەن... — ئاينۇرخان ئانا تېلېۋىزورغا قارىغاچ
 سوغۇقلا جاۋاب بەردى. ئادىل ئانىسىنىڭ ھېلىقى كۈندىن باشلاپ
 غەلىتە بولۇپ قېلىۋاتقانلىقىنى بىلگەچكە ئارتۇق گەپ قىلمىدى.
 ئۇ ياتاق ئۆيىگە كىرىپ كىيىملىرىنى ئالماشتۇرۇپ چىققان -
 دىن كېيىن ئانىسىنىڭ قېشىغا كېلىپ ئولتۇردى. ئانىسىنىڭ
 قاپىقى تېخىچە ئېچىلمىغان بولۇپ، ئۇ ئانىسىغا قاراپ ئوھ تارت -
 قىنىچە مۇرىسىنى قېقىپ قويدى.

— ئانا! — ئۇ ئەمدى ئېغىز ئېچىپ تۇرۇشىغا ئارقىسىدىن
 كېلىۋاتقان ئاياغ تېۋىشىنى ئاڭلاپ كەينىگە بۇرۇلدى. بىر تەخسە
 لەڭمەننى كۆتۈرۈپ تۇرغان بىر قىزنى كۆرۈپ قېتىپلا قالدى، ئۇ
 زۆھرە ئىدى.

ئادىل زۆھرەنىڭ ئۆيدە تۇيۇقسىز پەيدا بولۇپ قالغانلىقىنى

كۆرۈپ سەل ئوڭايسزلىنىپ قالدى.

— بۇ قىزىم ئۆيدە باشقا ئىش يوق زېرىكىپ ئولتۇرۇپتىكەن، ئاتا - ئانىسىغا دەپ ماڭا ھەمراھ بولسۇن دەپ ئەكەلسۆزلىدىم، — دېدى ئاينۇرخان ئانا سۆز قىستۇرۇپ.
— مانا بۇ مېنىڭ ئوغلۇم ئادىل بولىدۇ، تونۇشۇپ قويۇڭلار، بۇ قىزىمنىڭ ئىسمى زۆھرە.

زۆھرە قولىدىكى تەخسىنى ئادىلنىڭ ئالدىغا قويۇۋېتىپ ئاي - نۇرخان ئانىغا كۈلۈمسىرەپ قويغاندىن كېيىن، ئادىلغا لەپىدە بىرنى قاراپ قويدى. بۈگۈن ئاينۇرخان ئانا ئۇلارنىڭ ئۆيىگە بېرىپ ئادىلنىڭ يېقىندىن بېرى باشقىچە بولۇپ قالغانلىقىنى، زۆھرەنىڭ خالسا ئۆيدە بىر نەچچە كۈن تۇرۇپ كېتىشىنى ئۆتۈنگەنىدى. زۆھرەمۇ بۇ ئاق كۆڭۈل ئانىنىڭ گېپىنى يىرالمايدى، ئۇنىڭ ئۈستىگە ئاتا - ئانىسى تاھىر بىلەن بولغان بارلىق ئىشلارنى بىلدى ھەم قىلچە خاپا بولماستىن توي ئىشىنى زۆھرە - نىڭ ئۆز ئىختىيارغا قويىدىغانلىقىنى ئېيتتى.

— سىزمۇ ئولتۇرۇڭ قىزىم، تاماق ئېتىمەن دەپ بەك ھېرىپ كەتتىڭىز، — دېدى ئانا، ئاندىن ئادىلغا قاراپ، — بۇ قىزىمنىڭ قولى گۈل ئىكەن، تامىقى بەك ئوخشاپتۇ...

ئانا سۆزلىگەچ كۆزىنىڭ قۇيرۇقىدا ئادىلغا قاراپ قويدى. ئا - نىسىنىڭ قاراشلىرى ئادىلنىڭ تەشۋىشلىرىنى تېخىمۇ ئاشۇرۇپ ۋەتكەنىدى. ئۇ ئانىسىنىڭ كۆڭلىدىكىنى ئاللىبۇرۇن پەملىگەن، ئەمدى مۇشۇ قىز بىلەن تويۇڭنى قىلسەن، بۇ قىز ماڭمۇ بەك يارىدى دېمەكچى...

زۆھرە ئادىلغا قاراپ سەل ئوڭايسزلىنىپ قالدى، شۇڭا قاچا - قۇچىلارنى يۇيۇۋېتىشنى باھانە قىلىپ ئاشخانا ئۆيىگە ماڭدى. ئادىل ئارتۇقچە گەپ قىلماي تاماق يېيىشكە باشلىدى. ئۇنىڭ كۆز ئالدى قاراڭغۇلىشىپ، قەلبى تەسۋىرلىگۈسىز ئازاب ئىچىدە



ئۆرتەنمەكتە ئىدى.

ئايىنۇرخان ئانا ئوغلىنىڭ جىمىپ كەتكەنلىكىنىڭ سەۋەبىنى چۈشىنىپ تۇرسىمۇ، قەستەن:

— سېنىڭچە ياخشى بولماپتىمۇ؟ — دېدى ئۇنىڭغا بىر پىيالە چايىنى تەڭلەپ تۇرۇپ.

— نېمە دېدىڭىز، ئانا؟ — ئادىل بېشىنى كۆتۈرۈپ ئانىسىغا قارىدى.

— زۆھرەنىڭ ئۆيىمىزگە كەلگىنىنى دەيمەن، بۇ بىچارە قىزىم كىچىكىدە نۇرغۇن ئەگرى - توقايلىقلارنى باشتىن كەچۈرۈپ،

ئاخىر بېقىۋالغان ئانا - ئانىسىنىڭ مېھرى بىلەن ئالىي مەكتەپنى پۈتكۈزدى، ناھايىتى ئەخلاقلىق، پاكىز چوڭ بولۇپتۇ.

— ياخشى قىلىپسىز، بەك خۇش بولدۇم. ئەمدى ئۆزىڭىزگە ھەمراھ تېپىپسىز، مەن ئىشقا كەتسەم زېرىكىمۇ قالمىغۇدەك.

سىز، — ئادىل چايىنى ئىتتىك - ئىتتىك ئوتلىغاچ، ئاشخانا بولمىسىدا ئانا - بالا ئىككىسىنىڭ پارىڭنى تىڭشاپ تۇرغان

زۆھرەگە قاراپ قويدى.

ئەتىسى ئادىل خىزمەتكە ماڭىدىغان چاغدا ئانىسى زۆھرەنى ئۇنىڭغا ئاشتىلىق تەييارلاپ بېرىشكە بۇيرىدى. ئادىل تېخىچە

زۆھرەگە بېشىنى كۆتۈرۈپ تەپسىلىي قاراپ باقمىغانىدى. زۆھرە بولسا ئادىلنىڭ غەمكىن چىرايىنى كۆرۈپ كۆڭلىدە بىرسىنىڭ

بارلىقىنى ئاللىبۇرۇن پەرەز قىلىپ بولدى. ئانىسى ياتاق ئۆيىگە كىرىپ كەتكەندە زۆھرە ئۇنىڭدىن سورىدى:

— خىزمىتىڭىز ئالدىراشمۇ؟
— بەزىدە بەك ئالدىراش بولۇپ كېتىمىز، بەزىدە ئىش يوق زېرىكىپ ئولتۇرىدىغان گەپ، — ئادىل شۇنداق جاۋاب بەردى.

— مېنىڭ ئۆيىڭىزگە كەلگىنىمدىن خۇشال ئەمەستەك قىلىمىسىز... — زۆھرە شۇنداق دېگەچ پەسكە قارىۋالدى. ئۇ خىيالىدا

ئۆزىنى كىنودا رول ئېلىۋاتقان ئارتىستەك چاغلىماقتا ئىدى، شۇڭا بۇ ئويۇننى تازا كېلىشتۈرۈپ ئوينىماقچى بولدى.

ئادىل زۆھرەنىڭ كۆڭلىگە ئازار بېرىپ قويۇشنى خالىمايتتى. ئۇ زۆھرەگە قارىدى، ئۇنىڭ يادەك قارا قاشلىرى، نۇرلىنىپ، چاقناپ تۇرغان ئوتلۇق كۆزلىرى، قىزىللىق تەپچىپ تۇرغان يېقىملىق مەڭزىلىرى ئادىلنىڭ كۆز ئالدىدا نامايان بولدى. زۆھرە ھەقىقەتەن گۈزەل قىز ئىدى.

— نېمىشقا ئۇنداق ئويلاپ قالدىڭىز؟ — ئادىل ئۇنىڭدىن قايى-تۇرۇپ سورىدى.

— ئۆزۈمچە...

— ياق... ياق... ئۇنداق ئىش يوق! سىز...

ئادىلنىڭ گېپى تۈگىمەي تۇرۇپلا ئانىسى ئۇنىڭ گېپىنى بۆلۈۋەتتى:

— ئوغلۇم، يا بولمىسا بۈگۈن ئىدارەڭدىن رۇخسەت سوراپ زۆھرە بىلەن ئايلىنىپ كېلىڭلار، زۆھرەمۇ ئۆيدە ئولتۇرۇۋېرىپ زېرىكىپ قالمىسۇن.

ئادىل ئانىسىنىڭ سۆزلىرىنى رەت قىلالمىدى.

— بولىدۇ، بۈگۈن ئىدارىدە باشقا مۇھىم ئىش يوق. مەن ئىدارىدىكىلەرگە تېلېفون ئۇرۇپ قوياي...

زۆھرە بىلەن ئادىل كوچىدا بىرگە كېتىپ باراتتى. ئۇلار بىرگە كېتىپ بارغان بولسىمۇ ھەر ئىككىلىسىنىڭ خىيالى باشقا ئادىل ئىدى. زۆھرە شۇ تاپتا تاھىرنى ئويلىماقتا ئىدى، ئادىل بولسا ئادىلنى ئۇچرىتىپ قالارمەنمۇ دېگەن خىيال بىلەن يولىدىكى ھەربىر كىشىگە سىنچىلاپ قارايتتى.

ئۇلار بىر مۇزىكىلىق ئارامگاھقا كىرىپ كەلدى، ئادىل دوستلىرى بىلەن پات - پات مۇشۇ ئارامگاھقا كىرىپ تۇراتتى، ئۇنىڭ ئۈستىگە بۇ يەرنىڭ مۇھىتىمۇ ئازادە، پاكىز بولۇپ، مۇلا -



زىمەتلىرىمۇ ياخشى ئىدى. ئۇلار چىرايلىق بېزەلگەن بىر ئاي-
رىمخانىغا ئورۇنلاشقاندىن كېيىن ئادىل زۆھرەدىن سورىدى:

— نېمە ئىچكۈڭىز بار؟

— سۇ.

— سۇ؟ — ئادىل كۈلۈپ كەتتى ھەم چاقچاق ئارىلاش تەلەپ-
پۈزدە، — سۇنى ئۆيگە بېرىپ ئىچەيلى، سوغۇق ئىچىملىك ئى-
چەمسىز؟ يا بولمىسا قەھۋە ئىچەمدۇق؟ بۇ يەرنىڭ قەھۋەسى بەك
تەملىك.

— مەن قەھۋە ئىچىشنى پەقەت ياقتۇرمايمەن. ئەمىسە قىزىل
چاي ئىچەي...
زۆھرە بىر قاراشتا ئادىلغا تولىمۇ ساددا، ئاق كۆڭۈل قىز بو-
لۇپ تۇيۇلغانىدى، ئادىل گەرچە ئۇنى چۈشەنمىسىمۇ خۇش چاق-
چاق ھالىتىگە قاراپ كۆڭلىدە ھۆرمىتى ئېشىپ بېرىۋاتاتتى.

ئۇلار تاغدىن - باغدىن پاراڭلىشىپ ئولتۇردى، ئادىل زۆھرەنى
زېرىكىپ قالمىسۇن دەپ ئىدارىدە يۈز بەرگەن نۇرغۇن قىزىقار-
لىق گەپلەرنى قىلىپ ئۇنى كۈلدۈرەتتى، ئامال بار ئۇنىڭ كۆڭ-
لىنى خۇشال قىلىشنى ئىستەيتتى. زۆھرەمۇ ئۆزىنىڭ مەكتەپ-
تىكى قىزىقارلىق ئىشلىرىنى سۆزلەپ ئولتۇردى.

بىر ھازادىن كېيىن ھەر ئىككىلىسى قىلىدىغان گەپ تاپالماي
جىمىپ قېلىشتى، بۇ جىمجىتلىقنى يەنىلا شوخ قىز زۆھرە بۇز-
دى:

— ئادىل، قىز دوستىڭىز بىلەن ئۇرۇشۇپ قالىدىغىزمۇ نېمە؟
بۇ گەپتىن ئادىل گاڭگىراپ قالغانىدى، ئۇ زۆھرەنى بۇنداق
سوئال سورار دەپ ھەرگىز ئويلىمىغانىدى، ئۇ بىردەم زۆھرەگە
سىرلىق تۈستە قاراپ قويدى، ئاندىن ئۇنىڭ سوئالىغا جاۋاب
بەرمەي ئۇنىڭدىن قايتۇرۇپ سورىدى:

— ئەجەب بۇنى سوراپ قالىدىغىزغۇ؟

— مەن ھېس قىلغانلىرىمنى دەپ باقايمۇ؟! — دېدى زۆھرە
كۈلگىنىچە، — مەن راست گەپنى قىلسام تۈنۈگۈن سىزنى
كۆرگەندىلا ياخشى كۆرىدىغان ئادىمىڭىز بارلىقىنى ھېس قىل-
دىم. مېنى كۆرۈپ ھودۇقۇپ كېتىشىلىرىڭىزدىن، غەمكىن ھال-
تىڭىزدىن مۇھەببىتى بىلەن ئۇرۇشۇپ قالدىمۇ — نېمە، دېگەن-
لەرنى ئويلىدىم. قانداق، كېلىنچەك ھازازۇل بىر قىز ئوخشە-
مامدۇ؟

— ھە؟! مەن يا بۇ توغرۇلۇق بىرەر ئېغىز گەپ قىلمىسام،
مېنى بىر كۆرۈپلا بۇلارنى قانداق ھېس قىلىدىڭىز؟
— ۋۇي يىگىت، مېنى ئۇنداق بوش چاغلىماڭ جۇمۇ، ھېس
قىلغۇچىلىكىمىز بار بىزنىڭمۇ... ھا... ھا...
زۆھرە ئۆز گېپىدىن ئۆزى كۈلۈپ كەتتى.

ئادىل تېخىمۇ ھەيران بولۇۋاتاتتى، زۆھرەنىڭ بۇ ئوچۇق -
يورۇق مەجەزىدىن ئۈستىدىكى ئېغىر بىر تاشنى ئېلىۋەتكەندەك
يېنىكلەپ قالدى.

— ئىشقىلىپ مەن شۇنداق ھېس قىلدىم. تۈنۈگۈن تۇيۇقسىز
مېنى ئويىڭىزدە كۆرۈپ تازا قورقۇپ كەتتىڭىز — ھە؟ ئەمما مەن
ئۇنداق جوبۇ قىزلاردىن ئەمەس جۇمۇ، ئويىڭىزگە ئانىڭىزنىڭ
ئوتۇنۇشى ھەم ئانىمنىڭ كۆڭلىنى ئاياپلا كەلدىم. ئۇنىڭ ئۈستى-
گە ئانام ئادىلجان شۇنداق ئېسىل بالا بوپتۇ دەپ سىزنى ئاغزى -
ئاغزىغا تەگمەي ماختاپلا كەتتى. راستىنى دېسەم سىز بىلەن تو-
نۇشۇپ دوست بولۇپ قالغۇمۇ كەلدى. خالىسىڭىز يېقىن دوست
بولۇپ قالايلى... راست، بۇنداق دېسەم مېنى يۈرگۈنى يوق ئوخ-
شايدۇ دەپ قالماڭ جۇمۇ... رىۋايەتلەردىكى تاھىر — زۆھرەدەك
مېنىڭمۇ تاھىر ئاتلىق ئاشىقىم بار... ھا... ھا...

زۆھرەنىڭ سۆزىنى ئاڭلىغان ئادىلنىڭ يۈرىكى ئەسلىگە كەل-
دى، ئۇ باياتىن بېرى ئۇنى زېرىكىپ قالمىسۇن دەپ سۆزلەپ



ئولتۇرغىنى بىلەن پەقەت ئېچىلالمىغانىدى. ئەمدىلىكتە بولسا ئارتۇقچە ئەنسىرەپ ئولتۇرۇشنىڭمۇ ھاجىتى قالمىغانىدى، زۆھرە - رە ئۆزىنىڭ سۆيگۈنى بارلىقىنى ئوچۇق ئېيتتى، يەنە كېلىپ ئا - دىل بىلەن دوست بولۇپ ئۆتۈشنى خالايدىغانلىقىنىمۇ ئالاھىدە ئەسكەرتىپ قويدى. بۇنىڭدىن ئادىل ئۆزىنى سەل خاتىرجەم بولدى. غاندەك ھېس قىلدى. زۆھرە ئادىلغا تاھىرنىڭ گېپىنى قىسقىلا قىلىپ ئېيتىپ بەردى. ئادىلمۇ ئادىلە بىلەن بولغان ئىشلارنى باشتىن - ئاخىر سۆزلەپ بەردى. ھەتتا ئۇنىڭ ئۆز دادىسىنىڭ مەجبۇرلىشى بىلەن ئوغرىلىق قىلىدىغانلىقىنىمۇ ئېيتىپ بەردى. زۆھرە ئادىلنىڭ سۆزلىرىنى زەن قويۇپ تىڭشايتتى، ئاددىيە - سى ئۇمۇ ئوخشاشلا بىر ساقچى بىلەن ئوغرىنىڭ مۇھەببىتى كىتابلاردا، كىنولاردىلا بار، دەپ ئويلايتتى، رېئال تۇرمۇشتىمۇ بۇ ئىشلارنىڭ بولىدىغانلىقىنى ئاڭلىغىنىدا ئۇلارنىڭ مۇھەببەت - تىگە ھەۋەس قىلىۋاتاتتى. ئادىلەنىڭ يولۇققان قىيىنچىلىقلىرى، تارتقان ئازابلىرىنى ئاڭلىغىنىدا ئۆزىنى تۇتالمايلا قالدى. چۈنكى ئىككى قىزنىڭ ئازدۇر - كۆپتۇر ئوخشاشلىقى بار ئىدى. زۆھرە - مۇ كىچىكىدە باشقىلار تەرىپىدىن ئىچكى ئۆلكىلەرگە ئالداپ ئې - لىپ كېتىلىپ بىر مەزگىل ئوغرىلىق قىلغانىدى. ئادىلەنىڭ ئۆ - يىدىن چىقىپ كەتكىنىنى ئاڭلاپ زۆھرە كۆز ياشلىرىنى توختى - تالمىدى.

— ئادىل، مەن نېمە دېيىشىمنى بىلمەيۋاتىمەن، — زۆھرە بىردەمدىلا يىغلاشغۇ بولۇپ قالغانىدى، — ئادىلگە بەكمۇ ئىچىم ئاغرىدى، ئۇ بىچارە قىز ھازىر قەيەرلەردە يۈرۈيدىكىنە... سىز چوقۇم ئۇنى ئىزدەپ تېپىڭ، ئەگەر مېنىڭ ياردىمىم تېگىپ قا - لىدىغان ئىش بولسا مەنمۇ ھەرگىز ياردىمىمنى ئايمىمايمەن. سى - لىرىنىڭ بەختلىك بولۇشۇڭلارنى ئۈمىد قىلىمەن...

ئادىل زۆھرەنىڭ سۆزلىرىنى ئاڭلاپ تەسىرلەندى، ئۇمۇ

ئوخشاشلا بۇ ئاق كۆڭۈل قىزغا ھەم تاھىرغا ئىچىدە نۇرغۇن بەختلەرنى تىلىدى، ئادىلەنى ئويلاپ ئۇنىڭ كۆزلىرىگىمۇ ياش ئولاشقىلى تۇردى. ئۇ ئىچىدە ئۆز - ئۆزىگە قەسەم بېرىۋاتاتتى:

— ئادىلە، مەن چوقۇم سىزنى ئىزدەپ تاپمەن، مەيلى سىز جاھاننىڭ ئۇ قېتىدا بولۇڭ، چوقۇم سىزنى تاپمەن. سىزنى بۇ زۈلمەتلىك تۇرمۇش قوينىدىن قۇتۇلدۇرۇپ چىقىپ بەختىيار تۇرمۇشقا ئېرىشتۈرۈمەن، ماڭا ئىشىنىڭ ئادىلە، مەن چوقۇم سىزنى تاپالايمەن!

54

زۆھرە ئۆز ھۇجرىسىدا كىتاب كۆرۈپ ئولتۇراتتى. ئۇ ئادىل بىلەن كۆرۈشكەندىن تارتىپ كۆڭلى زادىلا ئېچىلىپ باقمىغانىدى. ئۇ ئادىلەنى خىيال قىلاتتى، ئۇنىڭ كۆز ئالدىغا قىيىن ئەھۋالدا چىقىش يولى تاپالماي تەمتىرەپ يۈرگەن بىر قىز كېلەتتى. ئادىلەگە ئىچ ئاغرىتاتتى، ئادىلنىڭ چىن، ساپ مۇھەببەتتىكى بەخت تىلەيتتى.

ئۇ ئۆزىنىڭ كىچىك ۋاقىتلىرىدا تارتقان ئازابلىرىنى ئەسلەپ ئۆزىنىڭ تەقدىرىنىڭ ئادىلە بىلەن ئوخشىشىپ كېتىدىغانلىقىنى ئويلايتتى. لېكىن ئۇ ئادىلەگە قارىغاندا كۆپ بەختلىك ئىكەن، ھازىرغىچە ئۆز ئاتا - ئانىسىنى تاپالمىسىمۇ، ھەر ھالدا ھازىرقى ئاتا - ئانىسى ئۇنىڭغا بارلىق مېھرىنى بېغىشلاپ، ئۇنى ياخشى ئادەم قىلىپ تەربىيەلەش ئۈچۈن كۆپ كۈچ چىقىرىپ كەلدى. لېكىن، ئادىلەچۇ؟ بىچارە قىز دادىسىنىڭ مەجبۇرلىشى بىلەن شۇنداق ئىشلارنى قىلىشقا مەجبۇر بولۇپتۇ. مېنىڭ ئاتا - ئانىم قەيەردىدۇر؟ مېنى يوقىتىپ قويۇپ ئىز - دېرىكىمنى قىلغانمىدۇ؟ يا بولمىسا بۇ كەمگىچە مېنى ئۇنتۇپ كەتكەنمىدۇ؟... بۇلارنى ئويلاپ زۆھرەنىڭ كۆزلىرىگە لىق ياش كەلدى. ئۇ ئاخىرقى قېلىپ -



تىم بولسىمۇ ئۆز ئاتا - ئانىسىنى كۆرۈۋېلىشنى ئۈمىد قىلاتتى،
 ئۇلارنىڭ زادى قانداق ئادەم ئىكەنلىكىنى بولسىمۇ بىلىپ بېرىشنى
 ئىستەيتتى. ئۇ ئاتا - ئانىسىدىن ئايرىلغان چاغدا تېخى
 كىچىك بولۇپ، ئۇلارنى ئەسلىيەلمەيتتى. ئۇنىڭ غۇۋا ئېسىدە
 قالغىنى دادىسىنىڭ ساقچى كىيىملىرىنى كىيگەن ھالدا ئۇنى
 قۇچاقلاپ، قانماي سۆيۈشى، ئەركىلىتىشى ئىدى...
 — ئۆز ئاتا - ئانىمنى تاپالارمەنمۇ؟ ئۇلۇغ ئاللا ئۇلارنى سالامەت
 قىلسۇن، ئاخىرقى قېتىم ئۇلارنىڭ سېماسىنى كۆرەلىگەن بولسا.
 سام ئارمىنىم يوق ئىدى... — ئۇ شۇلارنى ئويلاپ كۆز ياشلىرىنى
 توختالماي قالدى.

55

ئادىل ئىدارىدىن بىر ھەپتىلىك رۇخسەت سوراپ ئۈرۈمچىگە
 قاراپ يولغا چىقتى. ئانىسىغا بولسا كاماندروپكىغا چىقىدىغان
 بولدۇم، دەپ يالغان ئېيتقاندى. ئۇ ئادىلنى قەيەردە بولسىمۇ
 ئىزدەپ تېپىشنى قارار قىلغاندى. ئۇ پويىزدا ئولتۇرۇپ ئادىلنى
 خىيال قىلاتتى، كۆز ئالدىغا ئادىلنىڭ نەلەردىدۇر تەمتىرەپ
 يۈرگىنى كېلىۋېلىپ كۆڭلى يېرىم بولاتتى.

— سىزنى چوقۇم تاپمەن ئادىل، چوقۇم!

ئەتىسى ئەتىگەن بېيجىڭدىن ئۈرۈمچىگە قاراپ ماڭغان پويىز
 ۋوگزالغا يېتىپ كەلدى. نەرگىزە بىلەن ئەخمەت خۇشاللىقىدىن
 قىن - قىنىغا پاتماي قېلىشقاندى. ئۇلار پويىزدىن چۈشۈپلا ئۆز
 زىنىڭ گۈزەل ئانا تۇپرىقىنىڭ ھاۋاسىدىن قانغۇچە نەپەس ئېلىش
 لىشتى، خۇشاللىقىدىن چېھرىلىرىدە كۈلكە ئويىنايتتى.

ئەخمەت نەرگىزەنى ئۇزۇن يوللۇق قاتناش بېكىتىگە ئاپىرىپ
 قويماقچى بولۇپ ئىككىسى يۈك - تاقىلىرىنى كۆتۈرۈشكىنىچە
 پويىز ئىستانسىسىدىن سىرتقا چىقتى. سىرت ئادەم دېڭىزىغا

ئايلانغان بولۇپ، توپ - توپ ئادەملەر ئۇيان - بۇيانغا مېڭىشىپ يۈرەتتى. ئۇلار ئاممىۋى ئاپتوبۇس بېكىتىگە قاراپ ماڭدى.
ئادىل پويىزدىن چۈشۈپلا قەيەرگە بېرىشىنى بىلمەي تەمتىرەپ قالدى. ئۈرۈمچىنىڭ ھاۋاسى ئۇنىڭ ئويلىغىنىدىنمۇ بەكرەك سوغۇق ئىدى. ئۇ ئالدى بىلەن بىرەر يەرگە بېرىپ ياتاققا ئورۇندى. لىشىۋېلىشنى ئويلاپ، ئاممىۋى ئاپتوبۇس بېكىتى تەرەپكە قەدەم ئالدى.

ئۇ ئاممىۋى ئاپتوبۇس بېكىتىگە كېلىپ قايسى ئاپتوبۇسقا چىقىشىنى بىلمەي، ئۇنىڭغا - بۇنىڭغا قاراپ تۇرغىنىدا تۇيۇقسىز كۆزىگە ئاپتوبۇسقا چىقىپ كېتىۋاتقان بىر سېما ئۇچراشتى. بۇ نەرگىزە ئىدى. ئادىلنىڭ يۈرىكى يېرىلىپ كەتكىلى تاسلا قالدى، ئۇ ئۈرۈمچىگە كېلىپلا ئادىلنى ئۇچرىتىپ قېلىشىنى خىيالدا - غىمۇ كەلتۈرمىگەندى. نەرگىزە قولىدا يۈك - تاقىلارنى كۆتۈرگەن ھالدا ئەخمەتكە ئەگىشىپ ئاپتوبۇسقا چىقىپ كەتتى.
— ئادىل! ئادىل!

ئادىل ئۇنىڭ ئارقىسىدىن ئاۋازىنى بولۇشىغا چىقىرىپ توۋلىدى.

نەرگىزە بۇ ئاۋازنى ئاڭلاپ ئارقىسىغا بۇرۇلۇپ قارىدى، بىر يىگىت ئون مېتىر يىراقلىقتا ئۇنىڭغا قاراپ تۇراتتى. نەرگىزە ھەيرانلىق ئارىلاشقان كۆزلىرى بىلەن يىگىتكە قاراپ قويغاندىن كېيىن بۇرۇلۇپ ئالدىغا قارىۋالدى.

ئادىل كۆڭلىدە ئادىلنىڭ ئۆزىگە قاراپ قويۇپ كارى بولمىد - غانلىقىنى كۆرۈپ يۈرىكى ئېچىشتى، نەرگىزەلەر ئولتۇرغان ئاپتوبۇس قوزغالدى.

— ئادىل! ئادىل!

ئادىل يەنە توۋلىغىنىچە نەرگىزەلەر چىققان ئاپتوبۇسقا قاراپ يۈگۈردى. ئۇ ئەمدىلا ئۈچ - تۆت قەدەم ئېلىشىغا كەينىدىن شىد -



دەت بىلەن كېلىۋاتقان بىر ماشىنا ئۇنى سوقۇپ ئۆتۈپ كەتتى. ئۇنىڭ كۆزى قاراڭغۇلۇققا تولۇپ، ھېچنېمىنى سەزمەيلا سوغۇق يەردە يېتىپ قالدى. نەرگىزەلەر خېلى ئۇزاپ كەتكەن بولۇپ، ئا. دىلنى ماشىنىنىڭ سوقۇۋەتكەنلىكىنىمۇ كۆرمەي قالدى.

دوختۇرخانا ئىچىنى سوغۇق سۇر قاپلىغانىدى، ئەتراپ ناھا. يىتى جىمجىت، پەقەت ئاينۇرخان ئانىنىڭ يىغا ئاۋازىلا بۇ جىم. جىتلىقنى بۇزۇپ تۇراتتى. ئادىل جىددىي قۇتقۇزۇش بۆلۈمىگە كىرىپ كەتكىلى 22 سائەتتىن ئاشقاندى. ئاينۇرخان ئانا ئوغلدى. نىڭ دوختۇرخانىغا كىرىپ قالغانلىقىنى ئاڭلاپ ھوشىدىن كەت. كىلى تاسلا قالدى، ئۇ ئوغلنىڭ بېشىغا كەلگەن بۇ قىسمەتلەر. دىن ئۆزىنى يوقىتىپ قويغانىدى. بۇ خەۋەرنى ئاڭلىغان زۆھرەمۇ نېمە قىلارنى بىلمەي قالدى، ئۇ ئاينۇرخان ئانا بىلەن بىرگە ئايروپىلانغا ئولتۇرۇپ ئۈرۈمچىگە يېتىپ كەلدى. ئۇلار جىددىي قۇتقۇزۇش بۆلۈمىنىڭ ئالدىدا باشلىرىنى ئەگكىنىچە ئادىلغا سالامەتلىك تىلەيتتى، ئۇنىڭغا بىرەر ئىش بولماسلىقىنى ئۈمىد قىلىشاتتى. زۆھرە ئاينۇرخان ئانىنىڭ تۈگىشىپ كېتىۋاتقانلىقنى قىنى كۆرۈپ ئۇنىڭغا نېمىدەپ تەسەللى بېرىشنى بىلمەي، كۆز ياشلىرىنى تۆككۈنچە يىغلامسىراپ ئولتۇراتتى.

بىر چاغدا جىددىي قۇتقۇزۇش بۆلۈمىنىڭ چىرىغى يېنىپ بىر ئەر دوختۇر چىقىپ كەلدى. ئاينۇرخان ئانا بىلەن زۆھرە تەڭلا دوختۇرنىڭ ئالدىغا يۈگۈرۈشتى.

— سىلەر بىمار ئادىلنىڭ تۇغقانلىرى بولامسىلەر؟ — دوختۇر ئۇلاردىن سورىدى.

— ھەئە، شۇنداق... — زۆھرە شۇنداق دەپ تۇرۇشى بىلەن ئاينۇرخان ئانا ئاۋازىنى چىقىرىپلا يىغلاپ كەتتى ھەم:

— شۇنداق... مەن ئۇنىڭ ئانىسى بولىمەن. ئوپېراتسىيە ئا.

خىرلاشتىمۇ؟ — ئانا ئوغلنىڭ دەردىدە تولا يىغلاپ ئاۋازىمۇ پۇ-
تۇپ قالغانىدى.

— ئاخىرلاشتى.

— جېنىم دوختۇر، ئوغلۇم قانداقراق؟

— ئىنشائاللا، ياخشى بولۇپ كېتەر، — دوختۇر تەمكىن
سۆزلەيتتى، ئانىنىڭ يىغلامسىرىغان ھالىتىنى كۆرۈپ دوختۇر-
نىڭمۇ كۆڭلى بۇزۇلغانىدى.

— ئوپپىراتسىيە نېمىشقا بۇنداق ئۇزىراپ كەتتى؟ — زۆھرە
دوختۇردىن سورىدى.

— ماشىنا ئۇنىڭ بەل قىسمىنى قاتتىق سوقۇۋەتكەن بولغاچ-
قا بىر بۆرىكىنى ئېلىۋېتىشكە مەجبۇر بولۇپ قالدۇق، بەك قان-
سىراپ كەتكەنلىكى ئۈچۈن يەنە بىر بۆرىكىمۇ خەتەر ئىچىدە.
بىر مەزگىلگىچە پۈتۈنلەي رولىنى جارى قىلدۇرالماسلىقى مۇم-
كىن، ئۇنىڭغىچە بىزمۇ پۈتۈن كۈچىمىز بىلەن داۋالايمىز، ئەمما
پۈتۈنلەي ياخشى بولۇپ كېتىشى ئۈچۈن بۆرەك سېلىشىمىز
كېرەك.

— بۆرەك سېلىشىمىز كېرەك؟! —

دوختۇرنىڭ گېپىنى ئاڭلاپ ئاينۇرخان ئانىنىڭ كۆزلىرى
قاراڭغۇلىشىپ يېقىلىپ چۈشتى، زۆھرە يىغلىغان ھالدا ئاينۇر-
خان ئانىنى يۆلەش بىلەن ئاۋارە ئىدى. ئانىنىڭ بۇ ئىشقا بەرداش-
لىق بېرەلمەيۋاتقانلىقىنى كۆرۈپ دوختۇرنىڭ كۆزلىرىمۇ نەم-
لەشتى.

ھاياتلىق يولى بەكمۇ ئەگرى - توقاي، ھاياتلىقنىڭ بىر تەرد-
پى پارلاق بولسا، يەنە بىر تەرىپى تولمۇ قاراڭغۇ. ئاچچىق رې-
ئاللىق، رەھىمسىز تۇرمۇش ئالدىدا ئىنسان بەزىدە ئەنە شۇنداق
ئاجىز، ئىقتىدارسىز ھالەتكە چۈشۈپ قالىدۇ.

بىرقانچە مىنۇتتىن كېيىن ئانا ھوشىغا كەلدى، ئۇ كۆز ئال-

دېدا يىغلاپ ئولتۇرغان زۆھرەنى كۆرۈپلا ئۇنىڭغا ئېسىلىپ يىغلاپ كەتتى.

— جېنىم ئانا، بولدى يىغلىمىسىلا، خۇدايىم ئادىلغا شىپالىق بېرەر... ئۆزلىرىنى تۇتۇۋالسىلا... — زۆھرە ئاران مۇشۇلارنىلا دېيەلدى، ئۇنىڭ كۆزلىرىدىن تاراملاپ ئاققان ياشلار مەڭزىلدى. رىنى بويلاپ ئاقماقتا ئىدى.

بىر ئازدىن كېيىن جىددىي قۇتقۇزۇش بۆلۈمىنىڭ ئىشكى يەنە ئېچىلىپ دوختۇرلار ئادىلنى ئېلىپ چىقتى. ئاينۇرخان ئانا ئوغلنىڭ ئالدىغا ئېتىلىپ باردى، ئادىل ھوشسىز ھالدا كېسەل ھارۋىسىدا كۆزلىرىنى چىڭ يۇمغىنىچە ياتاتتى، بۇنى كۆرۈپ ئا. نىنىڭ باغرى تېخىمۇ ئېزىلىپ كەتتى. ئانا ھوشسىز ياتقان ئا. دلغا تەلمۈرۈپ قارىغىنىچە:

— ئوغلۇم، جېنىم بالام، ئادىل... ئاۋازىمنى ئاڭلىدىڭمۇ جې. نىم بالام... — دەپ ئۆزىنى تۇتالمىغان ھالدا يىغلايتتى، — بۇ نېمە ئىش دوختۇر، ئوغلۇمغا مېنىڭ بۆرىكىمنى سالايملى. ھازىرلا بېرەي، بولامدۇ؟

— كېسەلنى ئېلىپ مېڭىڭلار، — دوختۇرلار شۇنداق دېگى. نىچە ئادىلنى ئايرىم بىر ياتاققا ئېلىپ مېڭىشتى. — ئوغلۇم، ئادىل! — ئاينۇرخان ئانا ئاۋازىنى چىقىرىپ يىغ. لىغىنىچە يەردە ئولتۇرۇپ قالدى.

— ئەلۋەتتە، ئاۋۋال ئائىلىسىدىكىلەرنى ئويلىشىمىز. سىز. نىڭ يەنە باشقا بالىلىرىڭىز بارمۇ؟ — بىر ئايال دوختۇر ئاينۇر. خان ئاندىن سورىدى.

— ئادىل ئاينۇرخان ئانامنىڭ يالغۇز بىرلا ئوغلى ئىدى... — زۆھرە جاۋاب بەردى.

دوختۇر بۇ گەپنى ئاڭلاپ بىر ھازا بۇ بىچارە ئانىغا ئىچ ئاغ. رىتىپ تۇرۇپ كەتتى.

— قان تىپىڭىز ئوغللىڭىزنىڭكى بىلەن ئوخشاشمۇ؟

— قان تىپىمنى بىلمەيمەن.

— ئوغللىڭىزنىڭ قان تىپى O بولغاچقا، پەقەت O قان تىپىدىكىلەرنىڭلا بۆرىكى ماس كېلىدۇ.

— ۋاي خۇدا... مېنىڭ قان تىپىم AB ئىدى. ئانا، كۆڭلىدىكىڭىزنى يېرىم قىلماڭ، ئەگەر مېنىڭ ماس كەلگەن بولسا مەن ئۇنىڭغا بۆرىكىمنى بېرىشكە تەييار ئىدىم، خۇدايىم ئادىلنى چوقۇم ئۆز پاناھىدا ساقلايدۇ، — زۆھرە شۇنداق دېگەچ ئانىغا تەسەللى بەردى.

— ئۇنداقتا سىز قان تىپىڭىزنى تەكشۈرتۈپ بېقىڭ، — ئايال دوختۇر ئاينۇرخان ئانىغا شۇنداق دېگەچ ئېغىر خۇرسىنغان ھالدا ئادىلنى ئورۇنلاشتۇرغان ياتاققا كىرىپ كەتتى.

— قېنى ئانا، مەن بىلەن ماڭسىلا، تەكشۈرۈشنى باشلايلى، ئاۋۋال قان ۋە سۈيدۈك تەكشۈرمىز، كېيىن باشقا تەكشۈرۈشلەر. نى قىلىمىز، — بىر سېسترا شۇنداق دېگەچ ئاينۇرخان ئانىنى باشلاپ ماڭدى.

56

نەرگىزە ئۆيىگە كىرىپلا نۇرلان ئاكىغا ئېسىلىپ قاتتىق يىغىلىۋەتتى. ئۇ دادىسىنى بەكمۇ سېغىنغانىدى، دادىسى ئۇنىڭغا بۇرۇنقىدىن جۈدەپ، قېرىپ قالغاندەك بىلىنىدى. نۇرلان ئاكىمۇ قىزى نەرگىزەنى بەك سېغىنغانىدى، شۇ تاپتا قىزىنى كۆرۈپ ئۆز ھاياجىنىنى باسالماي كۆزلىرى نەملەشتى.

ۋاقىت نەرگىزە ئۈچۈن ناھايىتى ئاستا ئۆتۈۋاتاتتى، ئۇ شۇنداق جىمىغۇر، غەمكىن بولۇپ قالغان بولۇپ، ياغقان ئاپئاق قارلارمۇ ئۇنى ئۆزىگە جەلپ قىلالمايتتى. ئۇ گەرچە دادىسىنى كۆرۈپ شۇنداق خۇشال بولغان بولسىمۇ، ئەخمەت بىلەن ئۆتكۈز.



گەن گۈزەل مەنۇتلارنى ئەسلەپ كۆڭلى يېرىم بولۇپ قالغانىدى. نۇرلان ئاكا ھەر قېتىم قىزى نەرگىزەنى كۆرگىنىدە ئۇنىڭ قوشكېزەك ھەدىسى نەفسە كۆز ئالدىغا كېلىۋېلىپ ئۇنى ئازابلايتتى. ئۇ نەفسەنى يوقىتىپ قويغاندىن بېرى تا ھازىرغىچە ۋىجدان ئازابىدا ياشاۋاتاتتى. پەقەت قىزى نەرگىزەلا ئۇنىڭ جارا-ھەتلىك يۈرىكىگە مەلھەم بولاتتى. قىزىنىڭ ئۆزىنىڭ كۈتكىنىدەك ئادەم بولۇشى ئۇنىڭ شۇ ئازابلىرىنى بىردەملىك بولسىمۇ ئۇنتۇلدۇراتتى.

پاتەمخان ئانا قوشكېزەك قىزلىرى تۇغۇلۇپ ئىككى ياشقا كىرگەندە كېسەل سەۋەبىدىن تۈگەپ كەتتى. بۇ تېخى ئەمدىلا ئىككى ياشقا كىرگەن، ئانا مېھرىگە تولمۇ موھتاج سەبىيلەر ئۈچۈن چوڭ يوقىتىش ئىدى. نۇرلان ئاكا ئايالى تۈگەپ كەتكەندىن كېيىن ئۆزىنى تۈگەشتۈرۈپلا ئالدى. ئۇ ھاراققا بېرىلىپ كەتتى، تېخىمۇ يامان بولغىنى ئۇ قىمارغا ئۆگىنىپ قالغانىدى. ئۇ ئۆزىنىڭ سەيپۇڭلۇك ھۈنرىنىمۇ تاشلاپ قوبۇپ كۈندە قىمار ئوينىيىتتى. نۇرلان ئاكىنىڭ بىر نەۋرە سىڭلىسى بۇ قوشكېزەك-لەرنىڭ ھالىدىن خەۋەر ئالاتتى. ئۇ ئاكىسىنىڭ قىمارغا بېرىلىپ كېتىۋاتقانلىقىنى كۆرۈپ كۆپ تەربىيە قىلىپ باقتى، ئۇنى تىللاپمۇ باقتى، لېكىن نۇرلان ئاكا پەقەت تۈزەلمىدى.

بىر قېتىم نۇرلان ئاكا بىر ئولتۇرۇشىدىلا 20 مىڭ يۈەن ئۆتتۈرۈۋەتتى. سورۇننىڭ قائىدىسى بويىچە ئەگەر پۇلنى چىقىرىپ قىرالمىسا سورۇندىن ساق چىقىپ كېتىشى مۇمكىن ئەمەس ئىدى. ئارىدىن ئىككى - ئۈچى كېلىپ نۇرلان ئاكىنى بېسىۋېلىپ ئۇنىڭ بۇرنىنى كېسىۋالماقچى بولۇشتى. نۇرلان ئاكا بولسا تەپىرلاپ ئۇلارغا يالۋۇراتتى، پۇلنى چوقۇم بېرىدىغانغا ۋەدە بېرەتتى. لېكىن ئۇلار ئۇنىڭ گەپلىرىنى ئاڭلىماسقا سېلىپ پىچاقنى ئېلىپ ئەمدى ئۇنىڭ بۇرنىغا تەڭلەپ تۇرۇشى نۇرلان ئاكا قور-

قۇنچتا ۋارقىرىۋەتتى:

— مېنىڭ قوشكېزەك قىزىمنىڭ بىرسىنى بولسىمۇ بې-
رەي... ماڭا رەھىم قىلىڭلار.

— سېنىڭ قىزىڭ نېمىگە ئەسقاتتى، تۇتۇڭلار بۇنى، قىمار
ئوينىغانغا ئويە ئەمدى، ئەكەل پىچاقنى...

ئارىدىن بىرى پىچاقنى ئېلىپ ئۇنىڭغا شۇنداق تەڭلىۋىدى،
يەنە بىرى توۋلىدى:

— توختاڭلار!

بۇ ئۇلارنىڭ سورۇنىغا تۇنجى قېتىم كېلىپ قىمار ئوينىۋاتقان
پولات ئىسىملىك كىشى ئىدى. گەرچە ئۇنىڭ يېشى چوڭ بولمى-
سىمۇ، ئۇنى ھەممىسى پولات بايۋەتچە دەپ بەك ھۆرمىتىنى قى-
لىشاتتى. پولات ئىچكى ئۆلكىلەردە سودا بىلەن شۇغۇللىنىدىغان
بولۇپ، يىلدا بىر - ئىككى قېتىم بۇ شەھەرگە كېلىپ تۇراتتى.

— سېنىڭ 20 مىڭ يۈەن پۇلۇڭنى مەن بېرەي، ئۇنى قويۇ-
ۋەت، ئۇنىڭ قىزىنى ئۆزۈم بالا قىلىۋالاي...

شۇنداق قىلىپ پولات نۇرلان ئاكىنى قۇتۇلدۇرۇپ قالدى،
لېكىن نۇرلان ئاكا ئۆز قىزىغا چىدىمىسىمۇ ۋەدىسىدە تۇرۇپ
قوشكېزەكلەرنىڭ بىرى بولغان نەفسەنى پولاتقا بېرىۋەتتى.

قىزى نەفسەدىن ئايرىلغان نۇرلان ئاكا ۋىجدان ئازابىغا قې-
لىپ تېخىمۇ تۈگىشىپ كېتىۋاتاتتى، نەۋرە سىڭلىسىنىڭ تاپا-
تەنسى، تىللاشلىرى... ئۇنىڭغا قاتتىق تەسىر قىلىپ بىر كۈن-
دىلا ئۆزگىرىپ باشقىچە ئادەمگە ئايلىنىپ قالدى. ئۇ باشقىلارغا
گەپ قىلمايدىغان، يالغۇزلۇقنى خالايدىغان بولۇپ قالغانىدى.

قىزى نەرگىزەنىڭ چۈچۈك تىللىرى بىلەن ئۇنى «دادا» دەپ
چاقىرىشلىرى ئۇنىڭ يۈرىكىنى ئازابلايتتى، قىزى نەفسەنى
باشقىلارغا بېرىۋېتىش ئۇنىڭغا ئۆمۈرلۈك ئازابلارنى ئېلىپ كەل-
دى. نەرگىزەنى بولسىمۇ ياخشى ئادەم قىلىپ تەربىيەلەش ئۈچۈن



ئۇ سەيپۇڭلۇق ھۈنەرنى قايتىدىن باشلىۋالدى.

57

ئادىلە كىچىكىدە ئۆزىدە نۇرغۇن ئاچچىق ئەسلىمە، يارىلارنى قالدۇرغان بۇ مەركىزىي شەھەر بېيجىڭغا يېتىپ كەلدى.

ئۇ پويىزدىن چۈشۈپلا قەيەرگە بېرىشنى بىلمەي تۇرۇپ قالدى، ناتونۇش چىرايىلار ئۇنىڭغا سوغۇق نەزەر بىلەن قاراپ قويۇشتى. ئۇ يانچۇقنى ئاخشۇرۇپ يېنىدا ئاران نەچچە ئون يۈەن پۇل قالغانلىقىنى بىلدى، بۇ پۇل ھېچنېمىگە دال بولالمايتتى. ئۇنىڭ كۆزى تۇيۇقسىز ئالدىدا ئېسىل ياسىنىپ كېتىۋاتقان قىزنىڭ مۇرىسىگە ئېسىۋالغان سومكىغا چۈشتى، ئۇنىڭ ئۈچۈن بۇ سومكىغا قول سېلىش ناھايىتى ئاسان ئىش ئىدى. كىچىكىدە ئۇنىڭ غوجايىنى دەل مۇشۇ شەھەردە ئۇنىڭغا باشقىلارغا تۇيدۇر. ماي سومكا ئېچىشنى ئۆگەتكەنىدى. ئادىلە ئۇ قىزنىڭ ئارقىسىغا چۈشتى، ئۇ قىز تېلېفوندا بىرسى بىلەن قىزغىن پاراڭلىشىپ كېتىپ باراتتى. ئادىلە تۇيدۇرماي ئۇ قىزنىڭ يېنىغا كېلىۋالدى، لېكىن ئۇ قىز ئادىلەگە قاراپمۇ قويمىدى. ئادىلە قولىدىكى بوغ-چىسىنى يەرگە تاشلاپ قويۇپ تېزلا ھەرىكەت قىلىپ ئۇ قىزنىڭ سومكىسىغا قولىنى ئۇزاتتى ھەمدە ناھايىتى ئەپچىللىك بىلەن قىزنىڭ سومكىسىنىڭ سىرتىمىسىنى ئاچتى. قىز تېخىچە ھېچ ئىشنى بىلمەي تېلېفوندا سۆزلىشىپ كېتىپ باراتتى، ئەتراپتىكىلەر بۇ ئىشنى كۆرۈپ تۇرسىمۇ كۆرمەسكە سالغاندەك كېتىپ بېرىشاتتى. ئادىلە چاققانلىق بىلەن قىزنىڭ سومكىسىغا قولىنى سېلىپ بىر نەرسىنى ئالدى - دە، قولىنى تېزلا تارتىۋالدى. بۇ پورتمان ئىدى، قىز بۇنى سەزمەي كېتىپ قالدى، ئادىلە چوڭقۇر بىر تىنىق ئالغاندىن كېيىن پورتماننى ئېچىپ قارىدى، ئىچىدە - كى يۈز يۈەنلىك پۇللارنى كۆرۈپ ئۇنىڭ چېھرىگە كۈلكە يۈگۈر -

دى، خۇشاللىقتىن كۆزلىرىمۇ نۇرلىنىپ كەتكەنىدى. ئۇ ئارقىدىن سىغا قايتىپ بايا يولغا تاشلاپ قويغان بوغچىسىنى ئېلىپ يېقىن ئەتراپتىن ئۆزىگە ياتاق ئىزدەش ئۈچۈن قەدەملىرىنى تېز - تېز ئېلىپ يۈرۈپ كەتتى...

58

زۆھرە ياتاقتا كىتاب كۆرگەچ خىيال بىلەن ئولتۇراتاتتى، ئىشىك ئېچىلىپ ئاينۇرخان ئانا جانىسىز پۇتلىرىنى سۆرىگىنىچە كىرىپ كەلدى. ئۇنىڭ چېھرىدە قايغۇ، كۆزلىرىدە بولسا ياش لىدى. غىرلاپ قالغانىدى.

— ئانا، ئانا قانداق بولدى؟

— قان تىپىم A چىقتى... — ئانا شۇنداق دەپلا زۆھرەگە ئېسىلىپ يىغلاپ كەتتى. زۆھرە ئانىغا قانداق تەسەللى بېرىشىنى بىلمەي تەمتىرەپ قالغانىدى.

— ئەمدى ئوغلۇم قانداق قىلار؟ جېنىم بالام، مېنىڭ يۈرەك پارەم...

ئىككىسى بىر - بىرىگە ئېسىلىشىپ خېلى ئۇزۇن يىغلىدى. ئۇلار سېستىرا قىزىنىڭ سۆزى بىلەن ئېسىگە كەلگەندەك ئىدى. ئىشىك تەرەپكە قارىدى. ئىشىك ئالدىدا يارقىن تۇراتتى، يارقىن ئۇلارنى كۆرۈپ ئېگىلىپ سالام قىلدى. ئانا يارقىننىڭ سالامىغا سالام قايتۇرۇۋېتىپ تېخىمۇ ئېزىلىپ يىغلاپ كەتتى، تېخى نەچچە كۈن ئالدىدا ئوغلى ئادىل شۇنداق چېدەس، روھلۇق ھالدا كۆز ئالدىدا تۇراتتى، مانا ئەمدى ئۇ كېسەل كارىۋىتىدا ھوشسىز يېتىقلىق. يارقىن ئانىنىڭ بۇ ھالىتىنى كۆرۈپ چىدىيالماي قالدى، ئۇنىڭ كۆزلىرىگىمۇ ياش ئولاشقىلى تۇردى.

— جېنىم ئانا، ئەمدى يىغلىماڭ... — زۆھرە شۇنداق دەپ ئاناغا تەسەللى بەردى. يارقىن بۇرۇلۇپ زۆھرەگە قارىدى، قارىدى -



يۇ بۇ تونۇش چىرايىنى كۆرۈپ ھەيرانلىقتىن تۇرۇپ قالدى. لېكىن ئۇنى قەيەردە كۆرگەنلىكىنى پەقەت ئەسلىيەلمىدى. زۆھرە بۇ ناتونۇش يىگىتنىڭ ئۆزىگە تىكىلىپ قاراپ تۇرغانلىقىنىڭ سەۋەبىنى چۈشەنمەي كۆزلىرىنى باشقا ياقىلارغا ئېلىپ قاچتى.

— ئانا، مەن ئادىلنىڭ كېلىشمەسلىكىگە ئۇچرىغىنىنى تېخى تونۇگۈن بىلىدىم، ئاڭلاپلا ئىدارىدىن رۇخسەت سوراپ يولغا چىقتىم. ئادىل... ئادىل... ئۇ... ئۇ ھازىر قانداقراق؟

— تېخىچە ھوشسىز ياتىدۇ، بۆرەك ئالماشتۇرمىسا بولمايدىكەن.

يارقىن بۇلارنى ئاڭلاپ چۆچۈپ كەتتى، ئۇ ئادىلنىڭ كېلىشىشىنى بۇنچىۋالا ئېغىر دەپ ئويلىمىغانىدى.

— مېنىڭ قان تىپىم A ئىكەن، بولمىسا...
 — ئادىلنىڭ قان تىپى نېمە ئىكەن؟ — يارقىن ئانىنىڭ بۇ بىچارە ھالىتىنى كۆرۈپ زادىلا چىدىمىغانىدى.

— ئادىلنىڭ قان تىپى O ئىكەن، دوختۇرنىڭ دېيىشىچە، پەقەت O قان تىپىدىكىلەرنىڭلا ماس كېلىدىكەن... — زۆھرە ئېغىر خۇرسىنغان ھالدا جاۋاب بەردى.

— ۋاي خۇدايىم... بۇ ئىشنى كۆرمەيدىغان، مېنىڭ قان تىپىم A ئىدى... ئانا، سىلى بەك ئەنسىرەپ كەتمىسىلە. ئادەم-نىڭ بېشىغا نى - نى ئېغىر كۈنلەر كېلىدىكەن، خۇدا بۇيرۇسا بۇ كۈنلەرمۇ ئۆتۈپ كېتەر، ئۆزلىرىنى تاشلىۋەتمىسىلە. مەن توردىمۇشۇنىڭغا ئائىت مەزمۇنلارنى كۆرگەندىم، مەن بىردەم تۇرۇپ توردىمۇشۇنىڭغا ئايلىنىپ باقاي، خۇدايىم ئادىلغا شىپالىق بەرسۇن. ئادىل-نى كۆرۈپ چىقسام بولامدۇ؟

— دوختۇرلار ئۇنىڭ يېنىغا كىرگۈزمىدى... ئۇ تېخىچە ھوشسىز ياتىدۇ، خەتەرلىك باسقۇچتىن ئۆتۈپ كەتتى دەيدۇ، لېكىن جېنىم بالام...

ئايىنۇرخان ئانا يەنە ئۆزىنى تۇتۇۋالماي يىغلاپ كەتتى، يار - قىن بىلەن زۆھرە ئانىغا تەسەللى بېرىش بىلەن ئاۋارە ئىدى.

59

قىشنىڭ سوغۇق شامىلى ئاچ قالغان بۆرىدەك ھۇۋلاۋاتقان بىر كۈنى نەرگىزە، ئەخمەتلەر تەڭلا مەكتەپكە قاراپ يولغا چىقتى. ئۇلار ئۈرۈمچىنىڭ پويىز ۋوگزالىدا ئۇچراشتى. بىر - بىر - نى قاتتىق سېغىنغان بۇ بىر جۈپلەر قۇچاقلىشىپ كۆرۈشتى. ئۇلارنىڭ چېھرىدە كۈلكە جىلىۋىلىنەتتى، بېيجىڭغا بارىدىغان پويىز بىردەمدىن كېيىن قوزغىلاتتى، ئۇلار پويىز ئىستانسىسىدىن نىڭ كۈتۈش زالىدا تەتىل كۈنلىرىنىڭ قانداق ئۆتكەنلىكىنى دەپ - يېشىپ ئولتۇردى. ئۇزاق ئۆتمەي پويىز قوزغالدى، ئۇلار سەپ - رىنى ھال - مۇڭ بىلەن ئۆتكۈزمەكچى بولغاندەك پارىڭنى باش - لىئۋەتتى.

پويىز يېزا - قىشلاقلارنى، تاغ - دەريالارنى ئارقىدا قالدۇرۇپ تېزلىك بىلەن ئالغا ئىلگىرىلەۋاتاتتى. ئەخمەت ئاللىبۇرۇن ئۈي - قۇغا كەتكەن بولۇپ، ئۇ بارلىق غەم - ئەندىشىلىرىدىن خالىي بولغاندەك يېنىك نەپەس ئېلىپ ياتاتتى. نەرگىزە بولسا چوڭقۇر خىيال دەرياسىغا چۆككەن ئىدى. ئۇ بۇ يېڭى بىر مەۋسۈمنى قانداق ئۆتكۈزۈش توغرىسىدا ئويلىناتتى. تاڭ سۈزۈلۈشى بىلەن پويىز بېيجىڭ ۋوگزالىغا كىرىپ كەلدى.

— قاراڭ نەرگىزە، مەكتىپىمىز بىزگە بىر خىل ئىللىقلىق ئاتا قىلىدىكەن، — ئۇلار تاكىسى توسۇپ مەكتەپ ئالدىغا كەلگەندىن كېيىن ئەخمەت شۇنداق دېدى.

— ئۇغۇ شۇ... بىراق... — نەرگىزە سۆزىنى ئاخىرلاشتۇرماي تۇرۇپلا ئەخمەت ئۇنىڭ سۆزىنى بۆلۈۋەتتى.

— بىراق دەيسىزغۇ؟ كۆڭۈلىسىز ئۆتكەن بارلىق ئىشلارنى



ئۇنتۇپ كېتىڭ. مانا مەن يېنىڭىزدا بارغۇ، ئەمدى سىزگە ھەر-
گىز كۆڭۈلسىزلىك ئېلىپ كېلىدىغان ئىشلارنى قىلمايمەن، دە-
لىڭىزنى رەنجىتمەيمەن...

— خۇدا خالسا... — نەرگىزە شۇنداق دەپ ئەخمەتنىڭ گې-
پىنى تولۇقلىغاچ ئۇنىڭغا كۈلۈپ قويدى.
ئۇلار پاراڭلاشقاچ ياتقىغا ماڭدى.

مەكتەپ قورۇسى ئىچىدە بىر خىل جىمجىتلىق ھۆكۈم سۈ-
رەتتى. ئوقۇغۇچىلار تېخى ئۆيلىرىدىن كېلىپ بولالمىغانىدى.
ھەممە يەردىن نەمخۇش توپىنىڭ پۇرىقى كېلەتتى.

60

پولات ئۆيدە يالغۇز تۇرۇۋېرىشتىن زېرىكىپ قالغانىدى. ئۇ-
نىڭ ئۈستىگە ئادىلەنىڭ خەۋىرىنى ئاللاماي ئىچى مۈشۈك تاتىد-
لىغاندەك بىئارام بولۇپ كېتىۋاتاتتى. ئۇ ئالدىنقى كۈنى دوستى
ئەركىننىڭ تېلېفونىنى تاپشۇرۇپ ئېلىپلا ئۈرۈمچىگە قاراپ يول-
غا چىققانىدى. ئۇ مۇشۇ باھانىدە ئادىلەنى ئۈرۈمچىدىن ئىزدەپ
بېقىشىنىمۇ خىيالىغا كەلتۈرگەنىدى. ئۇ ئۈرۈمچىگە چۈشۈپلا
ئەركىننىڭ دەپ بەرگىنى بويىچە بىر مېھمانخانىغا قاراپ يولغا
چىقتى. ئۇ ھەرخىل زىننەت چىراغلار چاقناپ، ئوتتۇرا ئەسىر
گېنېراللىرىدەك كىيىنىۋالغان مۇلازىملىرى قېتىپ تۇرغان ئا-
لى مېھمانخانا ئالدىدا تاكسىدىن چۈشتى. جاھاننىڭ ئىشلىرىمۇ
قىزىق، بىر ئۆمۈر جاپا تارتىپ ئۆزىنىڭ ھالال ئەمگىكىگە تايىد-
نىپ تۇرمۇش كەچۈرىدىغانلار بۇنداق ئېسىل مېھمانخانا ئۇياقتا
تۇرسۇن، ئاددىي مېھمانخانىدىمۇ ئۆمرىدە نەچچە قېتىم ياتالايدۇ.
مانا مۇشۇنداق باشقىلارنىڭ چاپىنىدا تەرلەيدىغان، باشقىلارنى
ئوغرىلىققا سېلىپ، زەھەرلىك بۇيۇملارنى سېتىپ بىر ئۆمۈرلۈك
ھاياتىنى دوغا تىكىدىغانلارنىڭ تۇرمۇشى بولسا كۈندە باياشات

ئىچىدە ئۆتدۇ. لېكىن شۇنىسى ئېنىقكى، ئۇلارنىڭ تۇرمۇشى ئەشۇ ھالال ئەمگىكىگە تايىنىپ ياشايدىغانلارنىڭ تۇرمۇشىدەك كۆڭۈللۈك بولمايدۇ، تاپقان پۇللىرىنىڭ بەرىكىتى يوق، كۈلكىسى ساختا بولىدۇ...

پولاتنىڭ تاكسىدىن چۈشكەندىكى خۇش چىراي ھالى ھېچبىر دەردى - غېمى يوق كىشىدەك مەغرۇر ئىدى. ئەمما ئىچىدىكى ماڭ پاتمان دەردىنى پەقەت ئۆزىلا بىلەتتى. ئۇ تاكسىدىن چۈشۈپ مېھمانخانا ئىشىكىدىن ئىچىگە كىرىپ بولغۇچە ئۈستى - بېشىنى قار كۆمۈپ ئۆلگۈردى. لىفت ئىچىدىكى رەقەم يىگىرمە بىرنى كۆرسەتكەندە، لىفت ئۆزلەشتىن توختاپ ئىشىك ئېچىلدى. ئۇ جىمجىت كارىدورنى بويلاپ بۇلۇڭدىكى ياتاق ئالدىغا بارغاندا توختىدى. ئۇ ئىشىك ئالدىغا كېلىپ بىردەم تۇرۇۋالغاندىن كېيىن ئىشىكنى چەكتى. خېلى ئۇزاق ۋاقىتتىن كېيىن ئىشىك ئېچىلىپ، ئۇچىسىدا ئالقانچىلىك ئەۋرەت ياپقۇچتىن باشقا كىيىمى يوق، كانىيىدىن قورسىقىغىچە چۆپۈر باسقان قارا كۆزەيى - نەكىلىك بىرى ئىشىكنى ئاچتى. بۇ ئەركىن ئىدى، ئۆي ئىچىدىن تېلېۋىزورنىڭ ئاۋازى ئۈزۈلمەي ئاڭلىنىپ تۇراتتى. ئەركىن پولاتقا قاراپ كۈلۈپ قويدى:

— يەنە بىردەم كەلمىسەڭ تۇمۇچۇق ئىزدەپ سىرتقا چىقاي دەپ تۇرغان... تېز كىر.

پولات ئىشىكتىن كىرىشىگە ئەركىن ئىشىكنى ئىچىدىن چىڭ تاقىدى.

— خۇداغا شۈكۈر، ساق - سالامەت كېلىۋاپسەن. سەن ئولتۇرۇپ تۇر، مەن كىيىملىرىمنى كىيىۋېلىپ چىقىمەن، — ئەركىن شۇنداق دېگەچ تازىلىق ئۆيىگە كىرىپ كەتتى.

پولات سافاغا يۆلەنگىنىچە تېلېۋىزور كۆرۈپ ئولتۇردى. بىر ئازدىن كېيىن ئەركىن چىقتى.



— ساڭا دېسەم بۇدا ئىشىمىزدىن چاتاق چىقتى، نەچچە كۈن ئالدىدا بىزنىڭ ئىككى ئادەمنى ساقچىلار تۇتۇۋاپتۇ. ئىتىنىڭ سۈيۈكىنى ئىچىپ چوڭ بولغانلار، مېنىمۇ ئاشكارىلاپ قويۇپتۇ. شۇڭا بۈگۈن كەچتىلا شىنجاڭدىن ئىچكى ئۆلكىگە ماڭاي دەۋاتىمەن. سەن بىلىسەنغۇ، مېنىڭ بىر ئوغلۇم بارلىقىمنى، بۈگۈن تېخى سەن كېلىشتىن بۇرۇن ئاجرىشىپ كەتكەن ئايالىم تېلېفون قىلىپتىكەن. بالام ھازىر دوختۇرخانىدا ئىكەن. ئەھۋالى سەل ئېغىر ئوخشايدۇ، يەنە ئاڭلىسام ساقچىلار مېنى ئىزدەپ يۈرۈپ-تىمىش... شۇڭا مەن سىرتقا چىقالماي ئولتۇردۇم. سەن ماڭا يار-دەم قىلىپ بۇ پۇللارنى دوختۇرخانىغا بېرىپ ئايالىمغا بېرىپ قويساڭ، مېنى سورىسا خىزمىتى بەك ئالدىراش دەپ قويساڭ بولىدۇ، — ئەركىن شۇنداق دېگەچ سومكىسىدىن بىر بولاق پۇل-نى ئېلىپ پولاتقا ئۇراتتى، — سەن بۇ پۇللارنى ئايالىمغا ئاپىرىپ بېرىپلا قايتىپ كەل. مەن ئادىلەنىڭ دېرىكىنى ئالدىم، ئۇ ھازىر بېيجىڭدا ئىكەن. ئۇ بىر يىگىت بىلەن كاۋاپ يەۋاتقان چاغدا بىزنىڭ بىر شوركىمىزغا ئۇچراپتۇ. بىز بۈگۈن كەچتە بېيجىڭغا ماڭايلى، ئاندىن ئادىلەنى شۇ يەردىن تاپىمىز...

— ئادىلە؟ ئۇ... ئۇ قاچان بېيجىڭغا بېرىۋالغاندۇ؟

— ۋاقىت بەك قىس... سەن تېز بېرىپ بۇ ئىشلارنى بېجىرىپ كەل. مەن ئۇنىڭغىچە تەييارلىقلارنى قىلىپ تۇراي. سەن كەلگەندە ئالدىرىماي دەپ بېرىمەن...

پولات ئەركىننىڭ سۆزىنى ئاڭلاپ ئۇ بەرگەن ئادرېس بويىچە دوختۇرخانىغا بېرىش ئۈچۈن يولغا چىقتى. شۇ تاپتا ئۇنىڭ كال-لىسىمۇ بەك قالايمىقانلىشىپ كەتكەنىدى، ئادىلەنىڭ ئازراق بولسىمۇ ئىز - دېرىكىنى ئالالىغىنىدىن ئىچ - ئىچىدىن خۇشال بولۇپ كەتتى. ئۇ تاكسىدىن بىرنى تۈسۈپ دوختۇرخانىغا قاراپ ماڭدى.

ئەركىن چامادانلارغا كىيىم - كېچەكلەرنى سېلىپ ئالدىراش ئىدى، پولات چىقىپ كېتىپ ئۇزۇن ئۆتمەي ئىشىك بوش چېكىلدى.

— بۇ كالۋانزە... يەنە نېمە بولغاندۇ بۇنىڭغا... — ئەركىن شۇنداق دەپ غۇدۇرىغىنىچە ئىشىكنى ئەمدى ئېچىپ تۇرۇشىغا، بىرنەچچە ساقچى يوپۇرلۇپ كېلىپ ئۇنى بېسىۋالدى.

پولات دوختۇرخانا ئالدىغا كەلگەندە تاكسىدىن چۈشتى. ئۇ دوختۇرخانا ئىچىگە كىرىۋېتىپ ئىچ يانچۇقىدىكى پۇلنى قايتا تۇتۇپ كۆردى، شۇئان ئۇنىڭ كاللىسىغا بىر خىيال كەلدى. ئۇ دوختۇرخانا ھاجەتخانىسىغا كىرىپ ئىشىكنى ئىچىدىن تاقىۋې- لىپ پۇلنى ساناشقا باشلىدى. ئۇ خېلى ئۇزۇنغىچە ساندى، بۇ ئاز پۇل ئەمەس ئىدى، توپتوغرا ئەللىك مېڭ يۈەن ئىدى. بىر- دىنلا پولاتنىڭ نىيىتى بۇزۇلدى. بىراقلا بۇ پۇلنى ئەركىننىڭ ئايالىغا تۇتقۇزۇپ قويۇشقا كۆڭلى ئۇنىماي قالدى. ئۇ تاماكىدىن بىرنى تۇتاشتۇرغاچ ئويلىنىشقا باشلىدى. توغرا، بۇنچە جىق پۇل- نى بىراقلا قولىدىن چىقىرىۋېتىدىغان ساراڭمۇ مەن؟ ياخشىسى ئەركىن بىلەن كۆرۈشمەيلا بۇ پۇلنى ئۆزۈمنىڭ قىلىۋالاي، ئەتىلا بېيجىڭغا بېرىپ ئادىلەنى ئۆزۈم ئىزدەرمەن... ئۇ بۇنچىۋالا جىق پۇلنىڭ ناھايىتى ئاسانلا قولىغا چۈشكەنلىكىدىن خۇشال بولۇپ كۈلۈپ كەتتى.

پولات قايتا دوختۇرخانىدىن چىقىپ تاكسىدىن بىرنى توسۇپ ئايروپىلان ئىستانسىسىغا بارماقچى بولۇپ ماڭدى. ئۇ ئەمدى تاكسىدىن بىرنى توساي دەپ تۇرغىنىدا كۆزى دوختۇرخانا ئىچى تەرەپتىن چىقىپ كېلىۋاتقان بىرسىگە چۈشتى، بۇ ئاينۇرخان ئا- نا ئىدى. ئاينۇرخان ئانىمۇ بېشىنى كۆتۈرۈپ ئۇنىڭغا قارىدى، بۇ تۇيۇقسىز ئۇچرىشىشتىن پولات نېمە قىلارنى بىلمەي قالغاند- دى، ئاينۇرخان ئانا ئۇنىڭغا غەزەپلىك قاراپ تۇراتتى. پولات ئاي-

نۇرخان ئانىنى كۆرۈپ جايدا قاققان قوزۇقتەك قېتىپ تۇرۇپ قالدى. ئۇ بىردىنلا ئېسىگە كەلگەندەك بولۇپ يولدىن كېسىپ ئۆتۈپ كەتمەكچى بولۇپ تېز - تېز قەدەملەر بىلەن ماڭدى.

— پولات! — ئاينۇرخان ئانا ئاۋازىنى چىقىرىپ توۋلىدى.

پولات ئاڭلىمىغانغا سېلىپ قەدەملىرىنى تېخىمۇ تېزلىتىپ ماڭدى. شۇ چاغدا ئاينۇرخان ئانىنىڭ يەنە بىر قېتىم ئۇنى توۋلىغان ئاۋازى بىلەن ئەڭ بىر ماشىنا قاتتىق تورمۇز قىلىنىپ پولاتنى سوقۇۋەتتى. پولات نەچچە ئون مېتىر يەرگىچە ئۇچۇپ كەتتى، ئەسكىنىڭ جېنى چىڭ دېگەندەك، ئۇ بېشىنى كۆتۈرۈپ ئەتراپقا بىر قارىدى - يۇ، كۆز ئالدى قاراڭغۇلىشىپ، بېشى قېيىپ يەنە ياتقان يېرىدە يېتىپ قالدى.

61

ئادىلە كارىۋاتتا كۆزىنى ئاچقىنىچە خىيال سۈرۈپ ياتاتتى، ئۇ بۇ ئاخشاممۇ زادىلا ئۇخلىيالمىدى. ئۇنىڭ كاللىسى بەكمۇ قالايمىقان بولۇپ، بۇنىڭدىن كېيىنكى تۇرمۇشى ئۈستىدە كۆپ ئويلىناتتى، لېكىن ئۆزى قانائەتلىگۈدەك بىرەر جاۋابقا ئېرىدەلمەي قىيىنلاتتى. ئۇ خىياللارغا بەنت بولۇپ ئۆزىنىڭ قاچانلاردا ئۇخلاپ قالغانلىقىنىمۇ سەزمەي قالدى.

بىر چاغدا ئۇ چۆچۈپ ئويغىنىپ كەتتى، ئۇ بېشىنى كۆتۈرۈپ سائەتكە قارىۋېدى، سائەت دەل ئۈچ بولغانىدى. ئۇ، چىراغنى يوسۇرۇتۇپ ياتاققا بىر قۇر سەپسىلىپ چىققاندىن كېيىنلا ئۆزىنى قارا بېسىپ قالغانلىقىنى بىلدى. قەيەردىندۇر سوزۇلۇپ ئۇنىڭ گېلىنى بوغقىلى تۇرغان قارا قولنىڭ سايىسىمۇ كۆرۈنمەيتتى. ئۇ بىردەم ئولتۇرۇۋالغاندىن كېيىن ئورنىدىن تۇردى - دە، تازىلىق ئۆيىگە كىرىپ سوغۇق سۇ بىلەن باش - كۆزلىرىنى ئۇزاق - قىچە يۇدى ۋە شۇ ھالەتتە تاڭ ئاتقۇزۇۋەتتى.

ئەتسى ئادىلە ئۆزى تۇرغان مېھمانخانا ئەتراپىدىكى بىر خۇيە -
زۇ ئاشخانىسىدا غىزالانغاندىن كېيىن بازارغا چىقتى. ئۇ نۇرغۇن
دۇكانلارغا كىرىپ ئۇنى - بۇنى كۆرۈپ كۆڭلى خېلىلا ئېچىلىپ
قالدى. ئۇ شۇ ھالەتتە خېلى ئۇزۇن بازار ئايلىنىدى، بىر چاغدا ئۇ -
نىڭ قورسىقى ئېچىپ تاماق يېيىش ئۈچۈن مۇسۇلمانچە ئاشخانا
ئىزدەپ ماڭدى. تۇيۇقسىز ئۇنىڭ كۆزى سومكىسىنى مۇرىسىگە
ئېسىۋالغان ئوتتۇرا ياشلىق بىر ئايالغا چۈشتى. ئادىلەنىڭ بىر -
دىنلا قوللىرى قىچىشىپ ئۆزىمۇ بىلمەيلا ئۇ ئايالنىڭ ئارقىسىدە -
دىن ئەگەشتى.

دەل شۇ چاغدا شەھىدە ئۆزىنىڭ بىر قىز ساۋاقدىشى بىلەن
بازارغا چىققانىدى. ئۇلار دۇكانلارغا كىرىپ ئۆزلىرى ياققۇرغان
نەرسىلەرنى سېتىۋېلىشتى. ئۇلار پاراڭلاشقاچ ئەخمەت بىلەن
نەرگىزەنىڭ غەيۋىتىنى قىلىشىپ كېتىۋاتتى.

— ئاداش، قارا ئاۋۇ كىم؟ — شەھىدەنىڭ ساۋاقدىشى ئۇلار -
نىڭ ئالدىدا كېتىپ بارغان قىزنى كۆرىستىپ دېدى.

— ۋاي ئاللا، زامان ئاخىر بولۇۋاتامدۇ نېمە؟ كىمنىڭ گېپىدە -
نى قىلساق شۇ كۆز ئالدىمىزدا پەيدا بولۇۋاتقىنىنى، بۈگۈن بۇ
ساراڭ ئۆزى يالغۇز بازارغا چىقىپ قاپتىغۇ؟ ئەخمەت بىرگە
چىقمىغانمىكەنە...

ئۇلار ئادىلەنى نەرگىزە دەپ تونۇۋېلىشقانىدى.

— ئۇنى چاقىرامدۇق؟... — ساۋاقدىشى شەھىدەگە قارىدى،
شەھىدە بېشىنى لىگىشتىتى.

— نەر... — ساۋاقدىشى ئەمدى توۋلاي دەپ تۇرۇشى بىلەن
شەھىدە ئۇنىڭ ئاغزىنى تۇتۇۋالدى ھەم پەس ئاۋازدا ئېيتتى:

— شۇك... قارا، قارا ئۇ نېمە ئىش قىلىۋاتىدۇ؟

ئادىلە بۇ چاغدا ئالدىدىكى ئايالغا يېتىشىۋالغان بولۇپ، ئۇنىڭ
سومكىسىغا قول سېلىۋاتاتتى، بۇلارنى شەھىدە كۆرۈپ ھەيران -



لىقتىن ئاغزىنى ئېچىپلا تۇرۇپ قالدى.

— ۋاي خۇدايىم، ئۇ پەسكەش، نېمە ئىش قىلىۋاتىدۇ، ئۇ بىر يانچۇقچىكەنغۇ؟ ۋاي توۋا... ۋاي توۋا... ئاداش ئەكېلە تېلېفوننىڭنى، بۇ قوي تېرىسىگە ئورۇنۇۋالغان يانچۇقچى بۆرىنىڭ ئەپت - بەشىرىسىنى بىر ئېچىۋەتمەيدىغان بولسام... — شەھىدە شۇنداق دەپ ساۋاقدىشىنىڭ تېلېفونىنى ئېلىپ ئادىلەنىڭ ئۇ ئايالنىڭ سومكىسىغا قول سېلىپ پورتماننى ئوغرىلىۋالغان كۆرۈنۈشىنى سىنغا ئېلىۋالدى.

ئادىلە سومكىدىن پورتماننى ئېلىۋالغاندىن كېيىن تېزلا بۇ - رۇلۇپ كەينىگە قاراپ ماڭدى. شەھىدە بىلەن ساۋاقدىشىمۇ ئۇنى كۆرۈپ قالمىسۇن دەپ ياندىكى بىر دۇكانغا كىرىۋالدى. ئادىلە ئارقىسىغا قاراپ قويۇپ ئۇ ئايالنىڭ تېخىچە سەزمىگەنلىكىنى بىلىپ سۇس كۈلگىنىچە ئاشخانا ئىزدەپ ماڭدى.

شەھىدە بىلەن ساۋاقدىشى ئادىلەنىڭ كېتىپ قالغانلىقىنى كۆرۈپ دۇكاندىن چىقىشتى. شەھىدە بايا تارتىۋالغان سىن كۆرۈ - نۈشىنى قايتا - قايتا كۆرۈپ كۈلگىنىچە ئۆز - ئۆزىدىن مەمنۇن بولۇپ كەتتى. ئۇ ساۋاقدىشى بىلەن تاكىسىدىن بىرنى تۇسۇپ مەكتەپكە ماڭدى. ئۇ توختىماي كۈلەتتى... نەرگىزەنىڭ ئوغرى ئىكەنلىكىگە يەنە بىر تۇرۇپ ھەيران قالاتتى. ئۇ يەنە بىر ئىش ئېسىگە كەلگەندەك بولۇپ تېلېفوننى ئېلىپ نەرگىزەگە تېلېفون قىلدى ھەم ئاۋازغا ئېلىش كۈنۈپكىسىنىمۇ بېسىپ قويدى.

نەرگىزە بۇ چاغدا كۈتۈپخانىدا كىتاب كۆرۈپ ئولتۇراتتى، ئەخمەت بولسا بىر دوستىغا كومپيۇتېر ئېلىشىپ بەرمەكچى بو - لۇپ بازارغا چىقىپ كەتكەنىدى.

— ئاپپاق خان، نەدە ئۆزۈڭ؟ — شەھىدە ئەتەي ئۇنىڭدىن سورىدى.

— كۈتۈپخانىدا كىتاب كۆرۈۋاتىمەن... — نەرگىزە سوغۇقلا

جاۋاب بەردى.

— ھە؟ كۈتۈپخانىدىمۇ سەن؟ ئەخمەتچۇ؟ ئىككىڭلار بىللىما؟

— ئەخمەت بازارغا چىقىپ كەتكەن، بىرەر ئىشنىڭ بارمىدى؟

— ياق... ياق... مۇنداقلا سوراپ قويدۇم. ئەمىسە كىتابىڭنى

كۆرۈۋەر، تىرىشچان قىز.

شەھىدە شۇنداق دەپ نەرگىزەگە خوشمۇ دېمەي تېلېفوننى قو-

يۇۋەتتى، ئاندىن ئەخمەتكە تېلېفون قىلدى.

— ئەخمەت، نەدە ئۆزىڭىز؟ ھە، بىلىدىم. ئەمىسە مەكتەپكە

قايتقىنىڭىزدا ماڭا بىر تېلېفون قىلغان بولسىڭىز، سىزگە دەي-

دىغان بەك مۇھىم بىر گەپ بار ئىدى. ھە، ماقۇل ئەمىسە، خوش،

تېلېفونىڭىزنى كۈتمەن.

شەھىدە بەك خۇشال ئىدى، ئۇ توختىماستىن ۋىلىقلاپ كۈ-

لەتتى، يېنىدىكى ساۋاقدىشى بولسا بۈگۈنكى ئىشقا بىر ئىشەنسە،

بىر ئىشەنمەي توۋا دەپ خىيال بىلەن ئولتۇراتتى.

— خەپ توختاپتۇر، ئەمدى سېنىڭ قانداق قىلىدىغىنىڭنى

بىر كۆرەي. ئەپت - بەشەرەڭنى بىر ئېچىۋەتمەسم...

شەھىدە ساۋاقدىشىنىڭ ئۆزىگە تىكىلىپ قاراپ قالغانلىقىنى

كۆرۈپ ئۇنىڭغا كۆزىنى قىسىپ قويدى.

بىر كۈن ئۆتۈپ كەتتى. ئەمدىلا دەرىستىن چۈشۈپ ياتىقىغا

ماڭغان نەرگىزە شەھىدەنىڭ چاقىرىشى بىلەن توختاپ قالدى.

شەھىدە نەرگىزەنىڭ يېنىغا كېلىپ قاتلانغان بىر پارچە خەت-

نى «ئەخمەت بەردى» دەپلا نەرگىزەنىڭ قولىغا تۇتقۇزۇپ قويۇپ

ئارتۇقچە گەپ - سۆز قىلماي كېتىپ قالدى.

نەرگىزە جايىدىلا خەتنى ئېچىپ ئوقۇدى، ئوقۇدى - يۇ، كۆز-

لىرىدىن ئاققان ياشلىرىنى توختىتىۋالالماي قالدى. خەتنىڭ

مەزمۇنى مۇنداق ئىدى:

«شۇ تاپتا سىزنى نېمىدەپ ئاتاشنى بىلمەيۋاتمەن، سىز

راستتىنلا ئۆتۈپ كەتكەن ھىيلىگەر، پەسكەش، رەھىمسىز، ئىپلاس قىز ئىكەنسىز. سىزگە قول قويدۇم، تېخى مەن شەھەردە. باننىڭ چۈشەندۈرۈشلىرىگە ئىشىنىپ كېتىپتىمەن. سىزنىڭ بۇنچىۋالا يامان ئىكەنلىكىڭىزنى ئويلاپمۇ باقماپتىمەن. توۋا... توۋا... ئاشۇ چىرايىڭىز، ئادەتتىكى ئېغىر - بېسىقلىقىڭىز بىلەن سىزنى بىر ئوغرى دېسە زادىلا كالىلامدىن ئۆتمەيدۇ ھەم سىزنىڭ نېمە ئۈچۈن ئۇنداق پەسكەش ئىش قىلىدىغانلىقىڭىزنىمۇ بىلىمەيدىم، ئەمدى بىلىشىنىمۇ خالىمايمەن. سىرتتا ئوغرىلىق قىلىپ يۈرگۈچە قانداق قىيىنچىلىق تارتىشىڭىز ماڭا دېگەن بولسىڭىز مەن سىزگە چوقۇم ياردەم قىلاتتىم، تېخى سىز ئۈچۈن ئاسماندىكى ئايىنى ئۈزۈپ بېرىشكىمۇ تەييار ئىدىم. شەھىدە ماڭا ھەممىنى چۈشەندۈردى. مەن ئۇنىڭغا ئىشەنمەي ئۇنىڭ يەنە بىر ساۋاقدىشىدىن سورىدىم. پەقەت ئويلىمىغان بولغىتتىڭىز، سىزنىڭ ئوغرىلىق قىلىۋاتقان كۆرۈنۈشىڭىزنى ئۇلار سىنغا ئېلىۋاپتۇ. سىننى قايتا - قايتا كۆرۈپ ئاخىر ئۇلارغا ئىشەنمەي تۇرالمىدىم. بولدىلا، ئاخىردا دەيدىغىنىم: مەن تۇنجى سۆيگۈنۈمنىڭ ئوغرى ئىكەنلىكىنى ھەرگىز قوبۇل قىلالمايمەن. تېخى كۈپكۈندۈزدە شۇنچە كۆپ كىشىلەر ئارىسىدا ئوغرىلىق قىلىشقا قانداق ۋەجدانىڭىز چىدىغاندۇ؟ ئاشۇنداق ئوغرىلىق قىلىپ يۈرگەن بىرسىگە ئەمدى ئۆز سۆيگۈمنى بېرىشنى خالىمايمەن. پەقەت توۋا دەپ ياقامنى تۇتماقتىن باشقا ئامال قالمدى. مەكتەپتە ياخشى ئوقۇشىڭىز باشقىلار سىزگە ياردەم قىلماي قالارمىدى؟ ھەي... بولدىلا جىق سۆزلەپ ئۆزۈمنىڭ كۆڭلۈمنى يېرىم قىلماي، سىز مېنىڭ سۆيگۈمنى ئالدىڭىز، ئۆزۈم تۇنجى ياخشى كۆرگەن قىز مېنى ئالدىدى، ئەمدى ھەر ئىككىلىمىز ئۆز يولىمىزغا ماڭايلى، ئەڭ ياخشىسى سىز ماڭا چۈشەندۈرمەن دەپ ئاۋارە بولماڭ، سىزنىڭ چۈشەندۈرۈشلىرىڭىز ھاجەت ئەمەس ھەم

ئاڭلاشنىمۇ خالسىمايمەن. ئاخىرىدا سىزگە بولغان نەسىھەتم
بۇنداق پەسكەش ئىشتىن قول ئۈزۈڭ، باشقىلار ئاڭلىسىمۇ،
كۆرسىمۇ كېيىنكى ئىستىقبالىڭىزغا ياخشى ئەمەس. ئەمدى
مېنى ھەرگىز - ھەرگىز ئىزدەيمەڭ... كۆڭلى قاتتىق ئازار
يېگەن - ئەخمەتتىن.»

نەرگىزە خەتنى يىرتىپ - يىرتىپ تاشلىۋەتتى.

— مەن ئوغرىلىق قىلىپتىمەنما؟! ھا... ھا... ھا... نېمانداق
كۈلكىلىك، شەھىدە، سەن بەك رەزىل ئىكەنسىن، سەندەكىمۇ
دوست بولامدۇ؟ ئىست، سېنى دوست دەپ يۈرگىنىم... مېنى
باشقا بىر نېمە دېگەن بولساڭمۇ كارى چاغلىق ئىدى، مېنى باش -
قىلارنىڭ نەرسىسىنى ئوغرىلايدىغان ئوغرىغا چىقىرىپسەن.
خەپ...

نەرگىزە ئۆز - ئۆزىگە شۇنداق دەيتتى، كۆزلىرىدىن تاراملاپ
ياشلار تۆكۈلەتتى. شەھىدەنىڭ قىلىۋاتقىنى پەقەت كالىسىدىن
ئۆتمەيۋاتاتتى.

— ئەخمەت، شەھىدە، مېنى پەسكەش ئوغرى قاتارىغا چىقىد -
رىپىسىلەر، خەپ، مېنى نومۇسىز دېگەننىڭ ئۈچۈن، كۆرۈپ
تۇر، مەن قانداق قىلمەنكىن...

نەرگىزە ياشلىرىنى سۈرتكەچ رىياتقا تېلېفون بەردى.

— ۋەي رىياتمۇ؟ ھازىر ئىشىڭىز يوقتۇ؟ يوق بولسا بىرىنچى
ئوقۇتۇش بىناسىنىڭ ئەڭ ئۈستۈنكى قەۋىتىگە چىققان بولسىد -
ڭىز... ئىشىم يوق دېدىڭىزما؟ بولىدۇ ئەمىسە، شۇ يەردە تۇرۇپ
تۇراي.

نەرگىزە تېلېفوننى قويۇپ رىيات بىلەن كۆرۈشۈش ئۈچۈن
ماڭدى.

— رىيات، مېنى دوست قاتارىدا كۆرسىڭىز ماڭا ياردەم قىد -
لىڭ، — نەرگىزە رىياتنى كۆرۈپلا شۇنداق دېدى.

— سىز ئەلۋەتتە مېنىڭ دوستۇم. قانداق ياردەم دېسىڭىز مەن



تەييار، — دەدى رىيات.

— ئۇنداقتا بۈگۈندىن باشلاپ سىز مېنىڭ ئوغۇل دوستۇم بولۇڭ.

— چاقچاق قىلماڭ، — رىيات كۈلۈپ كەتتى.

— سىزگە چاقچاقتەك تۈيۈلغان بولسا بوپتۇ ئەمەس، مەن

كېتەي، — نەرگىزە شۇنداق دېگىنىچە كەينىگە بۇرۇلدى.

رىيات مېڭىشقا تەمشەلگەن نەرگىزەنىڭ قولىنى تارتىپ ئۆز

زىگە يېقىن ئەكەلىپ ئۇنى قۇچاقلدى.

شۇ تاپتا رىيات قاتتىق ھاياجانلانغانىدى.

— نەرگىزە، بىلىشىڭىز، مەن سىزنى سۆيىمەن. لېكىن سىز

بىلمەي يۈردىڭىز.

رىيات شۇنداق دېگىنىچە ئۇنىڭ ئوتلۇق لەۋلىرىگە لېۋىنى

ياقتى، نەرگىزە بولسا كۆزلىرىنى يۇمغىنىچە جىمجىت تۇراتتى،

ئۇنىڭ كۆزىدىن چىققان بىر تامچە ياش مەڭزىنى بويلاپ ئاقتى...

62

پولات ھوشغا كېلىپ كۆزىنى ئاچقىنىدا ئۆزىنى دوختۇرخا.

نىنىڭ كارىۋىتىدا كۆردى. ئاينۇرخان ئانا ئۇنىڭ بېشىدا قاراپ

تۇراتتى. ياندىكى ئورۇندا زۆھرە بىلەن يارقىن پاراڭلىشىپ ئول.

تۇراتتى. پولات ئاينۇرخان ئانىنىڭ كۆزلىرىدىن كۆزلىرىنى ئې.

لىپ قېچىپ باشقا ياققا قارىۋالدى. ئۇ شۇ تاپتا ئاينۇرخان ئانى.

دىن خىجىل بولۇۋاتامدۇ ياكى ئۆزىنىڭ قىلغانلىرىغا پۇشايمان

قىلىپ ۋىجدان ئازابى تارتىۋاتامدۇ، بۇنى ئۇنىڭ ئۆزىدىن بۆلەك

ھېچكىم بىلمەيتتى.

— ۋاي توۋا... قانداق ئىشلار بولۇپ كېتىۋاتىدۇ — ھە. ئانا،

ئۇنى ئادىلنىڭ دادىسى دېدىڭىزمۇ؟ — يارقىن ئاينۇرخان ئانىدىن

سورىدى. ئاينۇرخان ئانا جاۋاب ئورنىدا بېشىنى لىڭشىتىپ قويد.

دى، ئۇنىڭ كۆز چاناقلىرى ياشقا تولغان بولۇپ، ئەينى يىللاردىكى ئازابلىق ئۆتمۈشلەر كۆز ئالدىغا كېلىۋالغانىدى. پولاتنىڭ گېلىدىن بوغۇپ ئۇنى ئۆلتۈرۈپ قويغۇسى كېلەتتى. لېكىن ئۇ يارقىنىنىڭ ئاخشام دېگەن «ئەگەر ئۇ ئادىلنىڭ دادىسى بولسا قان تىپى ئۇنىڭ بىلەن ئوخشاش چىقىپ قېلىشى مۇمكىن» دېگەن سۆزلىرىنى ئويلاپ ئۆزىنى تۇتۇۋېلىپ تۇراتتى. ئانىنىڭ قەلبىدىكى جاراھەت مەڭگۈ ساقىيىدىغاندەك ئەمەس، يارا ئوتلىرى تېخىمۇ لاۋۇلداپ كۆيسە كۆيەتتىكى، ھەرگىز پەسىلمەيتتى. ئۆز بالىسىنى تاشلاپ قويۇپ قېچىپ كەتكەن بۇ نومۇسىز، پەسكەشنىڭ بۆرىكىنى ئۆز ئوغلىغا سېلىشىنىمۇ خالىمايتتى، لېكىن ھازىر ئوغلىنىڭ ھاياتىنى ساقلاپ قېلىشتىكى بىردىنبىر ئامال پولاتنىڭ بۆرىكىنى ئوغلىغا بېرىش ئىدى. ئانا پولاتنىڭ ھوشىغا كەلگەنلىكىنى كۆرۈپ گەپنى قەيەردىن باشلاشنى بىلمەي قالدى، ئۇنىڭدىن ئەھۋال سوراۋىنىمۇ خالىمايتتى. تۈنۈگۈن ئۇنى ماشىنا سوقۇۋەتكەننى كۆرگەندە ئۇنىڭ شۇ قىلغانلىرى ئۈچۈن ئۆلۈپلا كېتىشىنى تىلەپ كەتكەن بولسىمۇ، ئەمدىلىكتە ئۇنىڭغا ئازراق ئىچ ئاغرىتىپمۇ قالدى. ئانا دۇنيادىكى ئەڭ ئۇلۇغ ئىنسان، شۇنداق، ئۇلارنىڭ قەلبى ۋاقتى كەلگەندە تاشنىمۇ ئېرىتەلەيدۇ. ئەگەر ئاينۇرخان ئانا نەچچە ئېغىز ياخشى گەپلەرنى قىلىپ قالسا پولاتقا ئوخشاش تاش يۈرەك كىشىلەرنىڭ قەلبىمۇ ئېرىپ قېلىشى، ئۆز پۇشتىدىن تۆرەلگەن ئوغلىنىڭ ھاياتى ئۈچۈن ئازراق قۇربانلىقلارنى بېرىشىمۇ مۇمكىن.

— قانداق، ھوشىڭىزغا كەلدىڭىزمۇ؟ سەل ياخشى بولۇپ قالدىڭىزمۇ؟ — ئاينۇرخان ئانا پولاتتىن سورىدى.

پولات ئۈندىمىدى، ئۇ بېشىنى تامغا بۇراپ ياتقان بولۇپ، يەنى كىسى بىلىنەر - بىلىنمەس سىلكىنىپ تۇراتتى، ئۇ يىغلاۋاتاتتى، ئۆزىنىڭ ئاينۇرخان ئانىغا يۈز كېلەلمەيدىغانلىقىنى ئاخىرقى



قېتىم بولسىمۇ ئويلاپ يەتكەندى. ئۇ ئاينۇرخان ئانىغا نېمىلەر -
نى قىلمىدى، شۇنچە سوغۇقتا ئۇنى ئالداپ، بارلىق پۇللىرىنى
ئېلىۋېلىپ قېچىپ كەتتى. مانا ئەمدىلىكتە كېسەل كارىۋىتىدا
ئىگراپ ياتقىنىدا بولسا يەنە ئاينۇرخان ئانا ئۇنىڭغا ئىچ ئاغرىتىپ
ئۇنىڭدىن ئەھۋال سوراپ تۇرۇپتۇ.

— دوختۇر خەتەرلىك باسقۇچتىن ئۆتۈپ كەتتى. باشقا ئەد -
سىرىگۈدەك ئىش يوق، نەچچە ھەپتە داۋالانىپ ئارام ئالسا ياخشى
بولۇپ كېتىدۇ، دېدى، — ئاينۇرخان ئانا پولاتنىڭ زۇۋان سۈر -
مىگىنىنى كۆرۈپ شۇنداق دېدى.

— ئاينۇر... — پولات ئۆرۈلۈپ ئاينۇرخان ئانىغا قاراپ ئېيت -
تى، ئۇ كىچىك بالىلار دەك ئېسەدەپ يىغلاۋاتاتتى، يىغلىغانلىقتىن
ئاۋازىمۇ گەپكە كەلمەي قالدى، — مېنى كە... كە چۈرۈڭ. مەن
ئادەم ئەمەس...

— مۇشۇلارنى بىلىپ يەتكىنىڭىزگە مىڭ شۈكرى. ئۇلۇغ
ئاللاننىڭ كۆزى بار ئىكەن. ئۆزىڭىزنىڭ مۇشۇنداق كۈنگە قېلىد -
شىڭىزنى، مېنى قايتا ئۇچرىتىپ قېلىشىڭىزنى ئويلىمىغان
بولغىنىتىڭىز، بولدى، ئۆتكەن ئىشقا سالىۋات... سىزگە دەيدىغان
بىر ئىش بار ئىدى. سىز ئەينى ۋاقىتتا مېنى تاشلاپ كەتكەندە
قورسىقىمدا تېخى تۇغۇلمىغان بىر بالىڭىزنىڭ بارلىقىنى ئۇنتۇپ
قالمىغانسىز؟ — ئاينۇرخان ئانا ئۆزىنى تۇتۇۋېلىپ تەمكىن سۆز -
لەۋاتاتتى. قەلبى بولسا مەڭگۈ كۆرمەسلىككە نىيەت قىلغان بۇ
چىراينى قايتا ئۇچراتقىنىدىن پۇچىلىنىپ كېتىۋاتاتتى.
پولات بېشىنى لىڭشىتتى.

— شۇ بالىڭىزنىڭ ھازىر قانداق ھالەتتە تۇرۇۋاتقانلىقىنى
بىلەمسىز؟ ئۇ ھازىر كېسەل كارىۋىتىدا ھېچنېمىنى بىلمەي
ھوشسىز ياتىدۇ. ياماننىڭ جېنى چىڭ دەپ سىزنىمۇ ماشىنا
سوقۇۋەتكەندى، مانا ھېچنېمە بولماي ياتىسىز. جېنىم بالام،

ئاھ... — ئاينۇرخان ئانىنىڭ كۆڭلى يەنە بۇزۇلدى، — جېنىم بالام، ماشىنا ئۇنىڭ بەل قىسمىنى سوقۇۋەتكەن بولغاچقا، بۆرەك ئالماشتۇرۇش ئوپېراتسىيەسى قىلىدىكەن. ئەگەر ئۇنداق بولمىدەن، خانداندا ھاياتى خەۋپكە ئۇچرايدىكەن... پەقەت يېقىن تۇغقانلىرىدىن نىڭلا ماس كېلىدىكەن. ئەگەر مېنىڭ ماس كەلگەن بولسا ئوغلۇم ئاللىقاچان ساقىيىپ كېتەر ئىدى. شۇڭا سىزنى مەجبۇرلىماي-مەن. ئەگەر ئاشۇ گۇناھلىرىڭىزنى ئازراق بولسىمۇ يۇيۇشنى ئويلىسىڭىز، ئۆزىڭىزنىڭ ئوغللىغا بىر تال بۆرىكىڭىزنى بېرىشىڭىزنى ئۈمىد قىلىمەن.

ئاينۇرخان ئانا سۆزلەپ بولۇپ ئۆزىنى تۇنۇۋالماي يىغلاپ كەتتى، يارقىن بىلەن زۆھرە بولسا پولاتنىڭ قانداق قارار چىقىدەنلىكىنى بىلىش ئۈچۈن ئۇنىڭغا مەخسەت تەكىلىپ تۇراتتى. پولات ئاينۇرخان ئانىنىڭ سۆزلىرىنى ئاڭلاپ تېخىمۇ ئېزىلىپ يىغلاپ كەتتى.

— مەن... مەن... ئەگەر مېنىڭ ماس كېلىدىغانلا بولسا ئىككى كىلى بۆرىكىمنى ئۇنىڭغا بېرىشكە تەييارمەن... پولاتنىڭ سۆزلىرىنى ئاڭلاپ زۆھرە بىلەن يارقىن بىر-بىرىگە قارىشىپ قويدى.

ئاينۇرخان ئانا پولاتنىڭ ئوغللىغا بۆرىكىنى بېرىشكە قوشۇلغانلىقىنى بىلىپ خۇددى ئوغللى ھازىرلا ساقىيىپ قالدىغاندەك بولۇپ يۈرەكلىرى ئازراق بولسىمۇ ئەمىن تېپىپ قالدى.

زۆھرە بىلەن يارقىن دوختۇرخانىدىن چىقىپ تاماق يېيىش ئۈچۈن بىر ئاشخانىغا كىرىپ كەلدى. يارقىن تاماق يېگەچ زۆھرەگە ئۇزاقتىن-ئۇزاق تەكىلىپ قارىدى. بۇ خىل قاراشتىن زۆھرە سەل خىجىل بولۇپ قالغانىدى.

— مېنى تۇنجى ئۇچراتقاندا ئەجەب بىر قاراپ كەتتىڭىز، بۇرۇن مەندەك چىرايلىق قىزنى كۆرمىگەنمىدىڭىز؟ — زۆھرە



كۈلگەچ چاقچاق تەلەپپۈزۈندا ئېيتتى.

— شۇ... شۇ... بۇرۇن پەقەت چىرايلىق قىزلارنى كۆرۈپ باقمايتتىكەنمەن. سىزنى كۆرۈپ قارىسام - قارىسام قارىغۇم كېمە. لىپ شۇ... — يارقىنمۇ كۈلۈپ تۇرۇپ ئېيتتى. ئۇنىڭ بۇ گېپىدىن زۆھرە تېخىمۇ قاتتىق كۈلۈپ كەتتى.

— راست گەپ قىلسام زۆھرە، سىزنى بۇرۇن بىر يەردە كۆرگەندەك قىلىمەن، لېكىن زادىلا ئېسىمگە ئالالمىدىم. سىز ئويلاپ بېقىڭە، بىز بۇرۇن بىر يەردە ئۇچراشقانمىدۇق؟... يارقىننىڭ بۇ سۆزىدىن زۆھرە ھەيران قالدى.

— مۇنداق دەڭ، مېنى بۇرۇن قەيەردە كۆرگەن بولغىنىتىدە ئىزىم؟... — زۆھرە شۇنداق دەپ سەل ئويلىنىۋېلىپ ئاندىن سىزلىق قىلىپ ئېيتتى، — بۇرۇن بىرەر سىڭلىڭىزنى كىچىكىدە يىتتۈرۈپ قويغان بولسىڭىز، مېنى كۆرۈپ شۇ سىڭلىڭىز ئېسىدە ئىزىڭىزگە كېلىپ قالدۇمۇ - يا؟

— بىر يەردە كۆرۈشكەنلىكىمىزنىڭ پەقەتلا ئېسىمگە ئالالمايدىم. ئەجەب بۇ غەلىتە سوئالنى سوراپ قالدىڭىزغۇ؟ نېمىشقا بۇنداق سوراپسىز؟ — ئۆزۈمچىلا...

— ئەمەلىيەتتە، مېنىڭ بىر نەۋرە سىڭلىم كىچىكىدە يىتتۈرۈپ كەتكەن. تا ھازىرغىچە ئىزدەپمۇ زادىلا ئىزىم - دېرىكىنى قىلالمىدۇق. تاغام شۇ قىزنىڭ دەردىدە بەك تۈگىشىپ كەتتى... — ھە؟! — زۆھرە چۆچۈپ كەتتى، — راست دەۋاتامسىز ياكى...

— سىزگە يالغان سۆزلەپ نېمە قىلاي... تاغامنى ھەر قېتىم كۆرسەم ئۇنىڭغا ئىچىم ئاغرىپ كېتىدۇ. ئەگەر قىزنى تاپالغان بولسا قانچە ياخشى بولۇپ كېتەر ئىدى... بىر قىز بار ئىدى، ئۇنى ئۇچرىتىپ تېخى تاغامنىڭ قىزى شۇ بولسا كېرەك دەپ يۈر -

گىنىمىزدە ئۇ قىزمۇ يوقاپ كەتتى. بىچارە تاغام شۇنداق تۇرۇق-
لۇقمۇ قىزىنى تېپىۋالدىغانغا ئىشەنچ قىلىپ ياشاۋاتىدۇ...
— ئۇ تاغىڭىز نېمە ئىش قىلىدۇ؟ — زۆھرە يارقىننىڭ بۇ
كۈتۈلمىگەن سۆزلىرىدىن ھەيران بولۇپ قالغانىدى.
— ساقچى.

— نېمە؟ زۆھرە ئۆزىنى بىلمەيلا توۋلاپ سالدى. ئاشخانىدىكى
ھەممەيلەن ئۇلارغا قاراشتى. يارقىن ئۇنىڭ بۇنچە ھەيران قىلىد-
شىنى چۈشىنەلمەي كۆزلىرىنى ئۇنىڭغا تىكتى.
زۆھرە ئۇنىڭغا ئۆزىنىڭ كىچىكىدە باشقىلار تەرىپىدىن
ئوغۇرلىنىپ ئىچكى ئۆلكىگە ئاپىرىپ ئوغۇرلۇققا سېلىنغانلىق-
قىنى، شۇ جەرياندا ئۆز بېشىدىن ئۆتكۈزگەن ئازابلىق كەچۈر-
مىشلىرىنى كېيىن تەقدىرنىڭ ئورۇنلاشتۇرۇشى بىلەن ھازىرقى
ئاتا - ئانىسىغا ئۇچراپ پۈتۈن ھاياتىنىڭ ئۆزگەرگەنلىكىنى تەپ-
سىلى سۆزلەپ بەردى. يارقىن زۆھرەنىڭ سۆزلىرىنى ئاڭلاپ ئۆ-
زىنى چۈش كۆرۈۋاتقان دەك سەزمەكتە ئىدى.

— مەن سىزگە ھەممىنى سۆزلەپ بېرەي... — زۆھرە شۇنداق
دەپ ئۆزىنىڭ كەچۈرمىشلىرىنى يارقىنغا سۆزلەشكە باشلىدى.

63

— مېنىڭ ئېيتقىنىم راستمىكەن، نەرگىزەنىڭ ئوغرىلىق
قىلىۋاتقانلىقىنى خېلى جىق بالىلار كۆرۈپ قاپتۇ. تېخى ئۇ نو-
مۇسىز رىيات بىلەن ئارىلاشقىلى تۇرۇپتۇ، — دەيتتى شەھىدە
ئەخمەتكە.

— بولدى قىلىڭ، ئۇلار ئارىلاشسا ئارىلىشىۋەرسۇن، نەرگى-
زەنىڭ ئوغرىلىق قىلىشى بىلەنمۇ كارىم يوق، ئۇ قىلسا ئۆزىگە
قىلىدۇ. بۇنىڭ مەن بىلەن ھېچقانداق ئالاقىسى يوق، — ئەخمەت
ئاغزىدا شۇنداق دەۋاتقان بىلەن كۆڭلىدە نەرگىزەگە پەقەت چىددى.



مايۋاتاتى.

شەھىدە ئۇنىڭ كۆڭلىدىكىنى تۇيۇپ قالغاندەك مۇنداق دېدى:
 — تولا باشقىلارنىڭ كەينىدىن قاراپ شۆلگەيلىرىڭنى ئې-
 قىتىپ يۈرمەڭ. نەرگىزە بەك نومۇسىز بىر نېمە ئىكەن. تېخى
 ئۆزىنىڭ قىلغانلىقىغا تەن ئالماي ھالىنى چوڭ تۇتۇپ يۈرۈيدۇ.
 ئەگەر ئۇنىڭ ئوغرىلىق قىلىۋاتقان كۆرۈنۈشىنى يۇيۇۋەتمىگەن
 بولسىڭىز ئۇنىڭغا بىر كۆرسىتىپ قويسام. شۇ ۋاقتىدا نېمە
 دەرەكسىز ئۇ... ئۇنى مەن ئوغرىلىق قىلار دەپ پەقەت ئويلىماپتە-
 كەنمەن. ئاشۇنداق ئوغرىلارنىڭ دەستىدىنغۇ بىزدەك ئوقۇغۇ-
 چىلارغا ئىچكى ئۆلكىلەردە ئوقۇشۇمۇ تەس بولۇۋاتىدۇ ھازىر. تې-
 خى كارىم يوق دەيسىز، ئۇ سىزدىن ئايرىلىپلا رىيائىنى تېپىپتۇ.
 رىيائى دېگەنغۇ قاپاقباش بىر نېمە، ئۇنىڭ مەن ئوغرى ئەمەس
 دېگىنىگە ئىشىنىپ قالغان چېغى. نەرگىزە دېگەن سۇيۇق سىز-
 نىڭ كۆزىڭىزچىلا رىيائىنى ئارقىسىغا سېلىپ ئەگەشتۈرۈپ يۈ-
 رۈيدۇ. سىزمۇ ئۇلارغا كۆرسىتىپ قويۇڭ، ئىچى تازا قىزار-
 سۇن...

— نېمە دېمەكچى؟ — دېدى ئەخمەت چۈشەنمەسلىك نەزىرى
 بىلەن.

— سىز راستتىنلا بەك دۆت — ھە؟! مەن سىزنى بىرەر قىز
 بىلەن ئارىلىشىڭ دەۋاتمەن.

— سىزمۇ بىلىسىز، مېنىڭ قىز تونۇشلىرىم يوق دېيەرلىك،
 پەقەت يېقىن سىردىشىپ ئۆتىدىغان دوستۇم سىز، نەدىنمۇ قىز
 دوست تاپارمەن؟...

— ئەخمەت، — دېدى شەھىدە مۇغەمبەرلەرچە كۈلۈپ، — يې-
 نىڭىزدا مەن تۇرسام، يەنە نېمىگە غەم قىلىسىز؟
 ئەخمەت ھەيران قالدى.

— سۆزىڭىز راستمۇ شەھىدە، راست بولىدىغانلا بولسا سىز

مېنىڭ قىز دوستۇم بولۇڭ.

ئەمەلىيەتتە ئەخمەت شەھىدەنىڭ سۆزلىرىنى چاقچاق دەپ چۈشەنگەنىدى. كۈتۈلمىگەندە شەھىدە كۈتۈلمىگەن جاۋابلارنى بېرىپ ئەخمەتنى ئېرىتىپ قويدى. شۇنىڭ بىلەن ئۇلار ئىنستىتۇتتىكى بىر جۈپ ئاشىق - مەشۇقلارغا ئايلاندى.

قار يېغىپ پۈتكۈل ئەتراپ ئاپئاق تون بىلەن پۈركەنگەن بو. لۇپ، ئىنستىتۇت ئىچى قاينام - تاشقىنلىققا تولغانىدى. دەرسى يوق ئوقۇغۇچىلار ئۆزئارا قار ئېتىشىپ ئوينىيىتى، بەزىلىرى قار بوۋاي ياسايتتى. ئىشقىلىپ ئوقۇغۇچىلار بۇ گۈزەل مەسئۇتلارنى كەتكۈزۈپ قويۇشتىن ئەنسىرىگەندەك ئالدىراش ئوينىشاتتى. قار - رىماققا ئۇلار پۈتۈن قايغۇ - ئەلەم، دەرد - ھەسرەتلىرىنىڭ ھەممىسىنى ئۇنتۇغاندەك قىلاتتى.

دەل مۇشۇ ۋاقىتتا رىيات، شەھرىبان، نەزگىزەلەر مەيداندا قار ئېتىشىپ ئوينىۋاتاتتى. سەل نېرىدا ئەخمەت بىلەن شەھىدە - مۇ بۇ ئويۇندىن مۇستەسنا ئەمەس ئىدى.

— ئەخمەت، كېلەر شەنبە مېنىڭ تۇغۇلغان كۈنۈم، قانداق ئۆتكۈزسەك بولار، — دەپ سۆز باشلىدى شەھىدە قار ئېتىشتىن توختاپ.

ئەخمەت شەھىدەنىڭ بۇ سۆزى بىلەن قار ئېتىشتىن توختىدى. — سىز مەن ئۇچراتقان قىزلار ئىچىدىكى ئەڭ ياخشىسى. يېقىنقى بىر مەزگىل ئىچىدە سىز ماڭا كۆپ ياردەملەرنى قىلدىڭىز، دەردىمگە دەرىمان بولدىڭىز، شۇڭا بۇ قېتىم سىزگە جاۋاب قايتۇرغىنىم بولۇپ قالسۇن، سىز قەيەرنى خالىسىڭىز شۇ يەردە تۇغۇلغان كۈنىڭىزنى ئۆتكۈزۈپ بېرىي، بولامدۇ؟

ئەخمەتنىڭ سۆزىنى ئاڭلاپ شەھىدەنىڭ چىرايىدا خۇشاللىق ئەكس ئەتتى.

— سىز بەك ياخشى جۇمۇ، — شەھىدە شۇنداق دېگىنىچە

ئەخمەتنى قۇچاقلىدى. ئەخمەتمۇ ئۇنى قۇچاقلىدى. بىردەملىك شېرىن دەقىقە تېزلا ئۆتۈپ كەتتى.

نېرىدا قار ئېتىشىپ ئويناۋاتقان نەرگىزەلەر ئۇلارنىڭ ئىرى-ماش - چىرماش بولۇپ كەتكىنىنى كۆردى. بۇنىڭ بىلەن نەرگىزە «توڭلاپ كەتتىم» دېگەننى باھانە قىلىپ شەھىرىبىننى ئېلىپ ياتاققا كىرىپ كەتتى، رىياتمۇ ياتىقىغا قايتتى.

روماننىڭ بېزەلگەن تورخاننىڭ ئايرىمخانىسىدا ئەخمەت بىلەن شەھىدە ۋە ئۇلارنىڭ بىر قانچە دوستلىرى شەھىدەنىڭ تۇغۇلغان كۈنىنى تەبرىكلەۋاتاتتى. ئۇلارنىڭ سورۇنى تازا قىزدىغاندا شەھىدەنىڭ تېلېفونى سايىراپ كەتتى.

— كەچۈرۈڭلار، — شەھىدە شۇنداق دېگىنىچە تېلېفوننى ئېلىپ ئايرىمخانىدىن چىقىپ كەتتى.

— ئەخمەتجان، سەنمۇ يۇمشاقباش بىر نېمىكەنسەن؟ سۆيگۈ-نۇڭگە تېلېفون كەلسە نېمىشقا يېنىڭدا تۇرۇپ پاراڭلاشماي، سىرتقا چىقىپ كېتىدۇ؟ — دەپدى ئولتۇرغانلار ئارىسىدىكى بىرى. — ھەقاچان ئۆيىدىكىلىرى قىلغان تېلېفونمىكىن... — ئەخمەت ئاغزىدا بۇنداق دېگىنى بىلەن شەھىدەنىڭ قىلىقىغا تازا ئاچچىقلانغاندى.

ئولتۇرغانلار ئارىسىدىكى سەل كەيپ بولۇپ قالغان بىرسى يەنە سۆزلىگىلى تۇردى:

— ئاداش، سۆيگۈنۇڭ ئۆيىدىكىلىرى بىلەن رومان ئېيتىدۇ-شىۋاتقان ئوخشىمادۇ؟ ئەجەب كىرمەيدۇ؟...

ئەخمەت بۇ سۆزنى ئاڭلاپ ئولتۇرالمىدى. دە، شەھىدەنى ئىزدەپ چىقىپ كەتتى. شەھىدە پۈكەينىڭ ئالدىدىكى ئېگىز ئورۇندۇقتا ئولتۇرۇۋېلىپ، ئەخمەتنىڭ كەلگىنىنى تۇيماستىن تېلېفوندا بىرى بىلەن قىزغىن پاراڭلىشىۋاتاتتى.

— ئىشقىلىپ بىر ئامال قىلمىساڭ بولمايدۇ، مەسئۇلىيەتتىن

قاچىمەن دەپ خام خىيال قىلما. قاچۇق ئىشلىتەيلى دېسەم
 ئۆزۈڭ كۆنەلمەيدىكەنمەن دەپ ئۈنىمىدىڭ، ئەمدى قانداق قىلد-
 مىز؟ ھازىر ئەخمەت مېنىڭ تۇغۇلغان كۈنۈمنى ئۆتكۈزۈپ بە-
 رىۋاتتىدۇ، مەن ئۇنىڭ قورسىقىدا قالغانلىقىنى بىلىپ قېلىش-
 نى خالىمايمەن. شۇڭا تېزرەك پۇلنىڭ ئامالىنى قىل، بالىنى
 ئالدۇرۇۋېتەيلى. ھەراست، رىيات، نەرگىزە بىلەن نېمىشقا ئار-
 لىشىسەن دەيمەن. ئۇنىڭ ئوغرى ئىكەنلىكىنى بىلىپ تۇرۇپ
 كۆڭلۈڭ قانداق كۆتۈرىدىغاندۇ؟ لېكىنغۇ ئۇنىڭغا بەك ئىچىم
 ئاغرىدۇ جۈمۈ. ھى... ھى... قاراپ تۇرۇپ ئەخمەت تەرىپىدىن
 تاشلىنىپ كەتتى. ئۇنىڭ ئوغرىلىق قىلىدىغانلىقىمۇ بىر ھې-
 سابىتا ياخشى بولدى. نەرگىزە سېنىڭ، ئەخمەت مېنىڭ بولدى.
 ئىككىمىز راستتىنلا بەك قالتىس ئىكەنمىز. ئىككىيلەن كىنودا
 رول ئالساقمۇ چانمايمىز دېگىنە؟ نېمە؟ ئەخمەت قورسىقىڭدا
 قالغانلىقىنى سەزدىمۇ؟ ۋاي، توۋا بىر دېگىنە، ئۇ ماڭا تاغدىك
 ئىشىنىدۇ. لېكىنرە... ئويلاپ باقسام بەك رەزىل ئىكەنمەن. بول-
 دىلا «كۆڭۈل دېگەن ساراڭ ئىكەن» مەن ئەخمەتنى ياخشى كۆر-
 گەنلىكىم ئۈچۈن شۇنداق قىلدىم. ۋاي، نېمىگە ئەنسىرەيسەن؟
 ھەممە ئىشلار جايىدا، ئۇ ھەرگىز سېزىپ قالمايدۇ، ھە شۇنداق
 قىل، ئەتىلا پۇلنىڭ ئامالىنى قىل، ئەمدى ساقلىيالىمايمەن...
 ئەخمەت شەھىدەنىڭ ئارقىسىدا تۇرۇپ ھەممە سۆزلەرنى ئاڭ-
 لىدى. ئۇنىڭ مۇشتلىرى چىڭ تۈگۈلگەندى.

— ئەمىسە يوقاپ كەتمە - ھە. ماڭا بېرىدىغان سوۋغىتىڭنى
 مەكتەپكە بارغاندا ئېلىۋالىمەن. ئەتىگىچە ۋاقىت چىقىرىپ دوخ-
 تۇرخانىغا بېرىپ ماۋۇ قورسىقىمدىكى شۇمنى يوق قىلايلى. ھە،
 ماقۇل ئەمىسە. خوش... — شەھىدە تېلېفوندىكى سۆزىنى تۈگ-
 تىپ كەينىگە بۇرۇلدى، بۇرۇلدى - يۇ، كۆزلىرىدىن غەزەپ ئوتى
 يالقۇنچاپ تۇرغان، قوشۇمىلىرى چىڭ تۈرۈلگەن ئەخمەتنى كۆرۈپ



چىرايى تاتىرىپ كەتتى.

— ۋۇ رەسۋا، پاسكىنا بۇزۇق... سەنمۇ ئادەممۇ؟ — ئەخمەت شۇنداق دېگىنىچە شەھىدەنىڭ يۈزىگە ئارقا - ئارقىدىن ئىككى تەستەك ئۇرۇپ، كەينىگىمۇ قارماستىن چىقىپ كەتتى. شەھىدە بولسا مەڭزىنى تۇتقىنىچە تۇرغان جايدا نېمە قىلارنى بىلمەي قېتىپ تۇرۇپلا قالدى.

ئەخمەت تورتخانىدىن چىقىپ ئۇدۇل ئىنىستىتۇتقا كېلىپ نەرگىزەنى ئىزدىدى. ئۇنىڭ مەقسىتى نەرگىزەدىن كەچۈرۈم سوراۋاتتى. ئۇ ئوغرى بولسا نېمە بوپتۇ، بەلكىم ئۇنىڭ مەن بىلمەيدىغان قىيىنچىلىقى باردۇ؟ ئۇنىڭغا تەربىيە قىلسام، مېنى چىن قەلبىدىن ياخشى كۆرسە بۇ ئەسكى ئىشتىن قول ئۈزسە بو - لىدۇ ئەمەسمۇ، دەپ ئويلايتتى. ئۇ يىراقتىن رىيات بىلەن بىللە كېلىۋاتقان نەرگىزەنى كۆرۈپ ئۇنىڭ ئالدىغا يۈگۈرۈپ باردى.

— نەرگىزە، ئازراق ۋاقتىڭىزنى چىقارغان بولسىڭىز، سىز بىلەن پاراڭلىشاي دېگەن...

— مەن بىلەن پاراڭلىشمايتىڭىز؟ كەچۈرۈڭ ئەخمەتجان، ۋاقتىم يوق، كۆرمىدىڭىزمۇ؟ يىگىتىم بىلەن ئوغرىلىق قىلىش ئۈچۈن بازارغا مېڭىۋاتمەن، — نەرگىزە قەستەن شۇنداق دېدى. — ۋاقتىڭىز بولمىسىمۇ ۋاقتىڭىزنى چىقىرىڭ. سىزگە بىر ئىشنى ئېيتماقچىمەن.

— نېمانداق يولۇمنى توسۇيسىز؟ باشقىلار ئۈچۈن ۋاقتىمنى چىقارسام چىقىرىمەنكى، سىز ئۈچۈن ھەرگىز ۋاقتىمنى چىقار - مايىمەن. ھازىر كەچ بولدى ئەمەسمۇ، بازارغا چىقىپ چىقراق پۇل ئوغرىلاپ كەلمىسەم بولمايدۇ.

نەرگىزەنىڭ ھەربىر تەنە گەپ - سۆزلىرى ئەخمەتنىڭ ئىچ - ئىچىگە ئۆتۈپ كەتتى. شەھىدەگە بولغان ئۆچمەنلىكى تېخىمۇ

يۇقىرى پەللىگە يەتتى. ئۇ قولتۇقلىشىپ كېتىۋاتقان رىيات بىلەن نەرگىزەنىڭ كەينىدىن قاراپ لېۋنى قاتتىق چىشلىدى.

— كەچۈرۈڭ، تېلېفون كەپ قالدى، — رىيات شۇنداق دەپ تېلېفوننى ئېلىپ نەرگىزەدىن خېلى نېرىغا كەتتى.

رىيات تېلېفوندا جىددىي سۆزلىشىۋاتاتتى. «ئۇنىڭ سۆزلىرى خېلى ئۇزۇنغىچە تۈگىمەيدىغان ئوخشايدۇ» دەپ ئويلىغان نەرگىزە يول قىرىدىكى ئورۇندۇققا بېرىپ ئولتۇردى.

— ئۇنداق ئەمەستۇ؟ قاچان بىلىپ قالدى؟ نېمە؟ ئىككىمىز تېلېفوندا پاراڭلىشىۋاتقاندا كەينىمدە تۇرۇپ ھەممە گەپنى ئاڭلاپتۇ؟ بولدى يىغلىما، ئەسلىي بىز ئۇ ئىشنى تېلېفوندا دېيىشمەسەك بولار كەن، نەرگىزەمۇ؟ ئۇ ۋاقىتتا يېنىمدا يوق ئىدى، بىز تېخى بايا ئۇچراشتۇق. ئەخمەت دېگەن گومۇش بايا نەرگىزەنى ئىزدەپ كەپتىكەن. ياق... ياق... نەرگىزە ئۇنىڭ دەككىسىنى بېرىپ قويدى. نېمە؟ ئەخمەت ئوردى؟ ئۇ ئىتنىڭ بالىسى سېنى ئۇرۇشقا پىتىنىدىما؟ بولدى، ئىچىڭنى پۇشۇرماي ياتقىڭغا قايتىپ ئارام ئېلىپ تۇر، بىز كۆرۈشكەندە ئاندىن پاراڭلىشايلى. خوش...

رىيات تېلېفوننى قويۇۋېتىپ نەرگىزەنىڭ يېنىغا باردى.

— كىمدىن كەپتۇ؟ — دەپ سورىدى نەرگىزە رىياتقا قاراپمۇ قويماي.

— ئۆيدىكىلەر... — رىيات شۇنداق دەپلا گەپنى تۈگەتتى.

64

بۈگۈن ئابلەت ساقچىنىڭ ھاياتىدا ئاجايىپ بىر كۈن بولدى. قىزى مۇنەرە ئۇزۇن يىللاردىن كېيىن ئاخىر ئۇنىڭ قېشىغا قايتىپ كەلگەنىدى. ئابلەت ساقچى ئۇزۇن يىللاردىن بېرى خۇشال-لىقنىڭ نېمىلىكىنى ئۇنتۇپ قالغان بۇ غېرىبانە كەپسىنىڭ

ئەمدىلىكتە ئارزۇ - ئۈمىدىنىڭ گۈل - چېچەكلىرى بەرق ئۇرۇپ تۇرغان شادلىق گۈلىستانىغا ئايلانغىنىغا ئىنتايىن خۇشال ئىدى. ئۇ يارقىننىڭ تېلېفونىنى تاپشۇرۇپ ئېلىپلا ئۈرۈمچىگە قاراپ يولغا چىققانىدى. يۈرەكلىرى بولسا شادلىق ئىلكىدە قاتتىق سو - قۇپ يېرىلىپ كەتكىلى تاسلا قالغانىدى، ئۆزىنى دۇنيادىكى ئەڭ بەختلىك ئادەملەردەك ھېس قىلاتتى.

زۆھرەمۇ ئۆز دادىسىنىڭ تېپىلغانلىقىدىن ئالەمچە خۇشال - لىقلارغا چۆككەنىدى. ئۇ دادىسىنىڭ دوختۇرخانا تەرەپكە قاراپ كېلىۋاتقانلىقىنى ئاڭلاپلا، يارقىن بىلەن دوختۇرخانا ئالدىغا چى - قىپ ساقلاپ تۇرغانىدى. ۋاقىت زۆھرە ئۈچۈن ناھايىتى ئاستا ئۆتمەكتە، يۈرەكلىرى بولسا دۈپۈلدەپ سوقۇپ ئۆزىنى يوقىتىپ قويۇشقا ئاران - ئاران قالغانىدى.

بىر چاغدا دوختۇرخانا ئالدىدا ماشىنا توختاپ، ئابلەت ساقچى چىقىپ كەلدى. زۆھرە تېزلا يارقىنغا قارىدى، يارقىن مەنىلىك كۈلۈپ بېشىنى لىڭشىتىپ قويدى. ئابلەت ساقچى ئۇلارنىڭ ئال - دىغا كېلىۋاتاتتى، زۆھرە ئۆزىنى تۇتۇۋالمايلا دادىسىنىڭ ئالدى - غا يۈگۈرۈپ باردى. دادىسىنىڭ تىترەپ تۇرغان قوللىرىنى، كۆز - لىرىدىن تۆكۈلەي - تۆكۈلەي دەپ قالغان ياشلارنى كۆرۈپ يۈرىكى جىغىغىدە قىلىپ قالدى. مۇشۇ بىر نەچچە يىل ئىچىدىلا ئابلەت ساقچى قىزىنىڭ دەردىدە تولا قايغۇرۇپ شۇ قەدەر قېرىپ، يۈز - لىرىگە چوڭقۇر قورۇقلار چۈشۈپ، چاچلىرىمۇ پۈتۈنلەي ئاقىرىپ كەتكەنىدى. زۆھرە «دادا» دېگىنىچە ئۇنىڭغا ئۆزىنى ئاتتى.

— قىزىم، — ئابلەت ساقچىنىڭ ئاۋازى تۆۋەن، بوغۇق چىق - تى. ئۇ قىزىنى چىڭ قۇچاقلدى، شۇ تاپتا ئۆزىنى چۈش كۆ - رۇۋاتقاندەك ھېس قىلىپ، قىزىنى كۆرەلىگەنلىكىدىن، تاپالمىغان - لىقىدىن خۇشال بولۇپ كۆڭلى بۇزۇلۇپ يىغلىۋەتتى. ئۇ بىر نې - مە دېمەكچى بولاتتى، لېكىن نېمىدۇر بىر نېمە گېلىغا قاپلىشىد - ۇپلىپ، باش - ئاخىرى قاملاشمايدىغان ئاللىقانداق بىر گەپلەردىن

بۆلەك ھېچ نەرسە دېيەلمەيتتى. زۆھرە دادىسىنىڭ ئەھۋالىنى كۆرۈپ ھۆڭرەپ يىغلىۋەتتى.

— قىزىم، سېنى ئاخىر تاپتىم، — دېدى ئابلەت ساقچى زو - رۇققان ھالدا، — كۆزلىرىمگە ئىشەنگۈم كەلمەيۋاتىدۇ...
— دادا، مېنى كەچۈرۈڭ. سىزنى ئازابلانمايمەن، سىزنى دەردتە قويدۇم...

— ئەمدى مەڭگۈ ئازابلانمايمەن...
— دادا، مەنمۇ سىزنى بىر كۆرۈۋالسام دەپ كېچە - كۈندۈز تىلەيتتىم...

— سېنى چوقۇم تاپالايدىغانلىقىمغا ئىشىنەتتىم قىزىم، ئاللاغا مىڭ شۈكرى، سېنى مانا تېپىۋالدىم. ئادەم قېرىغانسىرى يالغۇزچىلىق تارتىپ قالدىغان گەپكەن، ئەمدى ھەرگىز ئۇنداق بولمايدۇ. سېنى تاپالدىم، ئەمدى ھەرگىز سېنى يوقىتىپ قويدىمەن.

ئۇلار خېلى ئۇزۇن بىر - بىرىنى چىڭ قۇچاقلىشىپ تۇردى، ئۇزۇن يىل كۆرۈشەلمىگەن دادا - بالىنىڭ قەلبىدە شادلىق ئۇچ - قۇنلىرى چاچراپ تۇراتتى. بىر - بىرىنىڭ ھىدىلىرىنى پۇرىشاتتى. ھەر ئىككىلىسىنىڭ كۆزلىرىدە بولسا خۇشاللىق ياشلىرى تۆكۈلمەكتە ئىدى.

يارقىن ئابلەت ساقچىنىڭ ئاخىر ئۆز قىزىنى تاپالغانلىقىدىن خۇشال بولۇپ، ئۇنىڭ قەلبىمۇ ھاياجان ئىلكىگە جۆر بولغا - ندى، ئۇلارنىڭ بىر - بىرىگە قېنىشماي قۇچاقلىشىپ تۇرغىنىدىكى كۆرۈپ دادا - بالا مېھرىنىڭ چوڭقۇرلۇقىنى يەنە بىر قېتىم تونۇپ يەتكەندەك بولۇپ، ئىختىيارسىزلا دادا - بالا ئىككىلىنى تەڭلا قۇچاقلاپ بۇقۇلداپ يىغلاپ كەتتى.

— رەھمەت بالام، قىزىمنى تېپىپ بەرگىنىڭگە رەھمەت!
ئۈچ قېرىنداش خېلى ئۇزۇنغىچە يىغا - زارە قىلىشتى.



پولات ئادىلغا ئۆزىنىڭ يۈرىكىنى بېرىشكە قوشۇلدى. دوخ-
تۇرلار ئۇنىڭ قان تىپىنى تەكشۈرۈپ چىقىپ ئادىل بىلەن ئوخ-
شاش ئىكەنلىكىنى ئېيتقاندى. بۇنىڭدىن ئاينۇرخان ئانىنىڭ
دەردى بىردەملىك بولسىمۇ يېنىكلىپ قالغاندەك بولدى. دوخ-
تۇرلار ئەمدى پولاتنىڭ كېسىلى ياخشى بولۇپ كەتسىلا بىر قاتار
تەكشۈرۈشلەرنى ئېلىپ بېرىپ بۆرەك ئالماشتۇرۇش ئوپېراتسىد-
يەسىنى باشلايدىغانلىقىنى دېدى. ئادىل تېخىچە ھوشسىز ياتتا-
تى، دوختۇرلار ئۇنى ئالاھىدە كۆزىتىش ئۆيىدە داۋالاۋاتقان
بولۇپ، ئۇنىڭ قېشىغا تېخى ھېچكىمنى كىرگۈزمىگەندى. ئاي-
نۇرخان ئانا كۈندە دېرىزە تۈۋىدە تۇرۇپ ئوغلىنىڭ ھوشسىز يات-
قانلىقىنى كۆرۈپ ئازابلىناتتى، ئۆزىنىڭ ئوغلى ئۈچۈن ھېچنې-
مە قىلىپ بېرەلمىگەنلىكىدىن يۈرىكى پىچاق تىققاندەك بولۇپ
ئېچشاتتى.

ئاينۇرخان ئانا يەنە پولاتنىڭ ھالىدىن خەۋەر ئېلىشىمۇ ئۈز-
تۈمسىدى، كۈندە ئۇنىڭ تاماقللىرىنى ۋاقتىدا ئەكىرىپ بېرىپ
تۇردى. بۈگۈنمۇ ئۇنىڭ چۈشلۈك تامىقىنى ئەكىرىپ بېرىپ ئۇ-
نىڭ تاماق يېيىشىگە قاراپ بۇرۇنقى ئازابلىق كۈنلىرىنى ئەسلەپ
ئولتۇراتتى. پولاتمۇ ئۆزىنىڭ بۇ ئۆمرىدە قىلغان ئەسكى ئىشلى-
رىنى، ئادىلگە، ئاينۇرخان ئانىغا قىلغان يامانلىقلىرىنى ئويلاپ
يۈرەكلىرى ۋىجدان ئازابىدا پۇچۇلىناتتى.

— ئاينۇرخان ئانا، ... ئادىلنى ئايرىم ياتاققا ئېلىپ كىرىش-
تى، — زۆھرە ئىشىكتىن كىرىپلا شۇنداق دېدى. ئاينۇرخان ئانا
تېزلا ئورنىدىن تۇرۇپ زۆھرەنىڭ ئارقىسىدىن ئەگەشتى. پولات
ئادىل دېگەن بۇ تونۇش ئىسمىنى ئاڭلاپ ھەيران قالدى.

— خۇش خەۋەر، بىمارىڭلار ئايرىم ياتاققا چىقتى، — ئاينۇر-

خان ئانا بىلەن زۆھرەنى كۆرگەن بىر سېسترا قىز ئۇلارغا
ئېيتتى.

— راست دەۋاتامسىز؟ — ئاينۇرخان ئانا خۇشاللىقىدا يەنە
كۆز يېشى قىلىشقا باشلىدى.

— شۇنداق... ئۇنى ھازىر ئورۇنلاشتۇرۇۋاتىدۇ. بىردەم تۇرۇپ
ئۇنىڭ يېنىغا كىرسەڭلار بولىدۇ...

سېسترا قىزنىڭ بۇ گېپىدىن ئاينۇرخان ئانا خۇشال بولۇپ
كۆز يېشى قىلغىنىچە زۆھرەنى قۇچاقلىۋالدى.

— ئۇلۇغ ئاللاغا مىڭ شۈكرى... شۈكرى... يا رەببىم... —
ئانا ئاللاغا سېغىنىپ ئوغللىنىڭ تېز رەك ياخشى بولۇپ كېتىشىدىن
نى ئۈمىد قىلىپ دۇئا قىلدى.

— مانا دېدىمغۇ ئانا، ئادىل چوقۇم ياخشى بولۇپ كېتىدۇ
دەپ، مانا خۇش خەۋەر دېگەن...

يارقىن بىلەن ئابلەت ساقچى ئۇلارنىڭ يېنىغا كەلدى.

زۆھرە ئاينۇرخان ئانىنىڭ خۇشال بولۇپ كەتكەنلىكىنى كۆرۈپ
خۇشاللىقىنى باسالمايلا قالدى.

— دادا... — ئۇ شۇنداق دەپلا ئابلەت ساقچىنى چىڭ قۇچاق-
لىۋالدى. بۇ خۇشاللىق مىنۇتلاردا ھەممەيلەننىڭ كۆزلىرىدە
خۇشاللىق ياشلىرى لىغىرلاپ تۇراتتى.

— ئەمدى ئۇنىڭ قېشىغا كىرسەڭلار بولىدۇ، — مەسئۇل
دوختۇرنىڭ شۇنداق دېيىشى بىلەن ھەممەيلەن ئادىلنى ئو-
رۇنلاشتۇرغان ياتاققا كىرىپ كەلدى.

— ئوغلۇم... ئوغلۇم... مېنىڭ يۈرەك پارەم... — ئاينۇرخان ئا-
نا ياتاققا كىرىپلا كېسەل كارىۋىتىدىغان ئادىلغا ئۆزىنى ئاتتى.

— ئادىل...

— ئوغلۇم، ئادىل، قانداق ئەھۋالنىڭ بالام؟

— بەك چارچىتىپ قويماڭلار، ئەتىگىچە ھوشىغا كېلىپ قا-



لىدۇ، — مەسئۇل دوختۇر ئۇلارنىڭ خۇشال بولۇپ كەتكەنلىكىنى كۆرۈپ ئېيتتى.

— ئەھۋالى خېلى ياخشىمۇ؟ — ئابلەت ساقچى مەسئۇل دوختۇردىن سورىدى.

— ماس كېلىدىغان بۆرەك تېپىلىپ ئوپىراتسىيە قىلىنغۇچە مۇشۇ ئەھۋالدا تۇرۇشى كېرەك، شۇڭلاشقا ھەممىمىز بىرلىكتە ياخشى قارايمىز.

— قارايمىز، قارايمىز...

سېسترا قىز ئۇنىڭغا ئوكۇل ئېسىۋاتاتتى، ھەممەيلەننىڭ كۆزلىرى كېسەل كارىۋىتىمدا كۆزنى چىڭ يۇمۇپ ياتقان ئادىلغا تىكىلگەندى.

— ئاللا ئاسانلىق بەرسۇن! — سېسترا قىز شۇنداق دېگەچ ياتاقتىن چىقىپ كەتتى.

— رەھمەت قىزىم... — ئاينۇرخان ئانا شۇنداق دېگەچ ئاستا ئادىلنىڭ قېشىغا كېلىپ ئۇنىڭغا سىنچىلاپ قارىدى، كۆزلىرىدە بولسا ياشلار يېپى ئۈزۈلگەن مارجاندەك تۆكۈلەتتى، ئۇ ئوغلغا يېقىنلىشىپ ئۇنىڭ پېشانىسىگە يېنىك بىرنى سۆيۈپ قويدى. ئادىل ئاستا كۆزنى ئاچتى.

— جېنىم بالام، ئۇلۇغ ئاللانىڭ شاپائىتىدە چوقۇم ياخشى بولۇپ كېتىسەن. ساڭا ماس كېلىدىغان بۆرەكمۇ بار بولدى. ئۇلۇغ ئاللا كېسىلىڭگە تېزىرەك شىپالىق بەرسۇن، — ئادىل ئانىسىغا خېلى ئۇزۇن قاراپ تۇرغاندىن كېيىن كۆزلىرىنى يۇمۇۋالدى، شۇ تاپتا ئۇنىڭ كۆز چاناقلىرىدىمۇ ياشلار سرغىپ چۈشۈۋاتاتتى.

— ئايرىلىپ كېتەيلى، — دېدى نەرگىزە بىر نەچچە كۈن ئۆتكەندىن كېيىن.

— نېمە دەيسىز؟ قىزىپ قالمىغانسىز؟ — رىيات ھەيران بو-
لۇپ سورىدى.

— مەن ساق، ئەخمەتكە ھەم ئۇنىڭ مېنى ئوغرى كۆرگىنىگە
قېيىداپ سىز بىلەن يۈرگەنلىكىمنى بىلىسىز. سىز ماڭا كۆپ
ياردەملەرنى قىلدىڭىز، بۇنىڭ ئۈچۈن قانداق رەھمەت ئېيتسام
ئەرزىدۇ.

— توختاڭ، ئالدىرماي پاراڭلىشايلى. مەن سىزنى تۇنجى كۆ-
رۈپلا ياخشى كۆرۈپ قالغان. سىز بىلەن يۈرۈپ «خۇشال كۈنلىرىم
ئەمدى يېتىپ كەلدى» دەپ يۈرگىنىمدە سىز بۇنداق دېسىڭىز
بولمايدۇ. ئۆزىڭىزنىلا ئويلىماي مېنىمۇ ئويلاپ قويۇڭ، — دېدى
رىيات نەرگىزەنىڭ يۈزىنى ئۆزىگە قارىتىپ.

— ئۇنداقتا سىزنىڭ كۆڭلىڭىزنى دەپ سىز بىلەن ئايرىلىپ
كەتمەسلىكىم كېرەكمۇ؟

— ئالدىڭىزدا خاتا قىلغان ئىشلىرىم بارمۇ؟ قايسى ئىشلىرىم
كۆڭلىڭىزگە ياقمىدى؟ — رىيات يەنە سورىدى.

— مەن بىلىمەن، ھەممە ئىشلىرىڭىز مەن ئۈچۈن. باشقىلار-
نىڭ ھەممىسى مېنى ئوغرى كۆرۈشۈۋاتىدۇ، مېنى كۆرسە ئار-
قامدىن بىر نەرسىلەرنى دەپ كۈسۈرلىشىۋاتىدۇ، لېكىنغۇ سىز-
نىڭ ماڭا ئىزچىل ئىشىنىپ كەلگەنلىكىڭىزگە كۆپ رەھمەت.
بىراق...

— ئۆتۈنەي نەرگىزە... مېنى تاشلىۋەتمەڭ. ئالدىمدا تىزىلان
دېسىڭىزمۇ تىزلىناي، — رىيات يېلىنىپ يالۋۇرۇشقا باشلىدى.
نەرگىزە بىر ئوغۇل بالىنىڭ بۈگۈنكىدەك بىچارە ھالىتىنى ئە-
زەلدىن كۆرۈپ باقمىغانىدى، ئۇنىڭ رىياتقا ئىچى ئاغرىپ قالدى.
— بولدى، تىزلىنىمەن دەپمۇ ئاۋارە بولماڭ. سىزدىن ئايرىد-
لىپ كەتمەسەملا بولىدىغۇ؟

رىياتنىڭ يۈزلىرىگە بىردىنلا كۈلكە يۈگۈردى.

ئادىلە كارىۋاتتا يەنە خىيال سۈرۈپ ياتاتتى. بەدەنلىرى بىرسى تۈرۈپ - چېقىۋەتكەندەك سىرقىراپ ئاغرىيتتى. ئۇ بۇ كېچە يەنە قورقۇنچلۇق چۈش كۆرگەنىدى، چۈشىدە دادىسى ئۇنىڭ دەردىدە تۈگىشىپ بىر تېرە - بىر ئۈستىخان بولۇپ قالغانىدى. ئادىلە ئەسكى بولسىمۇ دادىسىنى سېغىنىپ قالدى. بىر خىل پەرىشان. لىق ئۇنى قىيناۋاتقاندى، خۇددى گۈزەل ياشلىق مەزگىللىرى بېھۋەدە، ئەھمىيەتسىز ئۆتۈپ كېتىۋاتقانداك ھېس قىلىپ، ئۆزىنى زىمىستانغا يۈز تۇتقان قۇرۇق قاقشال دەرەختەك ھېس قىلىۋاتاتتى.

ئۇ بۈگۈن سىرتقا چىقىپ بازار ئايلاندى، كۆزىگە نېمە چىراي - لىق كۆرۈنسە شۇنى سېتىۋالدى. ئۇ بىر كۈن بازار چۆرگىلەپ ھېرىپ كەتكەنلىكىنى ھېس قىلىپ ئۆزى تۇرغان مېھمانخانغا قاراپ ماڭدى. ئويلىمىغان يەردە ئۇخلىمىغان ئېيىق ئۇچراپتۇ دېگەندەك، ئۇ ئالدى تەرەپتە ئۆزى تەرەپكە قاراپ كېلىۋاتقان قوشنىسى مەمەتنى كۆرۈپ ھەيكەلدەك قاراپ تۇرۇپ قالدى. مەمەتمۇ ئۇنىڭغا يېقىنلىشىپ كېلىپ ئۇنى ئۇچرىتىپ قالغانلىقىدىن ھەيران بولۇپ ئاغزىنى ئېچىپلا قالدى. شۇنىڭغا قارىغاندا بۇ جاھانمۇ ئانچە كەڭ ئەمەس ئىكەن، رەقىبلەر ئار كۈچىدا ئۇچىردى - شىدۇ دېگىنى راستمىكەن يا...

— بۇ يەردە ئۇچراپ قالغىنىمىز قىزىققۇ؟ — مەمەت ئادىلەنى كۆرۈپ ھىجىيىپ تۇرۇپ ئېيتتى. ئادىلە ئۈندىمىدى...
— سېنىڭ بېيجىڭغا قېچىپ كېلىۋالغانلىقىڭنى پەقەتلا بىل - مەيدىكەنمەن. داداڭمۇ سېنى كۆپ ئىزلىگەنىدى، — دېدى مەمەت ئادىلەنىڭ زۇۋان سۈرمىگەنلىكىنى كۆرۈپ.
— دادام؟ ئۇ... ئۇ ھازىر ياخشىمۇ؟

مەمەت ئادىلەنىڭ يوقاپ كەتكەنلىكىنى بىلەتتى، دادىسىنىڭمۇ
ئۇنى كۆپ ئىزدىگەنلىكىنى ئاڭلىغانىدى.

— ھەئە، داداڭ خېلى ياخشى تۇرۇۋاتىدۇ... بۇ يەرگە قاچان
كېلىۋالغانىدىڭ؟

— خېلى بولدى. ئۆزۈڭچۇ؟ سەن قاچان كەلدىڭ بۇ يەرگە؟
دادام ھازىر قەيەردىدۇ؟...

مەمەت ئادىلەنىڭ سۆزىنى ئاڭلاپ كۆڭلىگە بىر شۇملۇق كەلدى.
— ھەئە، بىز كەلگىلى تېخى ئىككى كۈندەك بولدى...

— بىز؟ بىز دەيسەنغۇ؟ — ئادىلە ئۇنىڭ بىز دېگىنىنى ئاڭلاپ
يۈرىكى گۈپپىدە سوقۇپ كەتتى.

— شۇنداق، داداڭ بىلەن ئىككىمىز سېنى ئىزدەپ بۇ يەرگە
كەلگەندۇق، بىلىسەڭ داداڭنىڭ سالامەتلىكى ياخشى ئەمەس...
سېنى ئىزدەپ بارمىغان يېرى قالمىدى، سېنىڭ دەردىڭدە كېسەل
ئازابى تارتىپ يۈرىدۇ.

— دادام؟ ئۇ... ئۇ ھازىر قەيەردە؟

— مەن داداڭ بىلەن بىللە تۇرۇۋاتىمەن. ساڭا دەي ئادىلە،
داداڭ ماڭا قىزىم ئادىلەنى بىر كۆرۈۋېلىپ ئۆلۈپ كەتسەم ئارمىد-
نىم يوق دېدى، ئۇ سېنى بەك ياخشى كۆرىدىكەن. شۇڭا مەن بى-
لەن بېرىپ بىر قېتىم بولسىمۇ داداڭنى كۆرۈۋېلىپ كەلگىن...
ئادىلە ئۇنىڭ سۆزىنى ئاڭلاپ ئويلىنىپ تۇرۇپ قالدى، دېمىد-
سىمۇ دادىسى ئەسكى بولسىمۇ ئادىلەنىڭ بىردىنبىر يۆلەنچۈكى
ھەم قوغدىغۇچىسى ئىدى. دادىسىنى ئۆزۈمۇ سېغىنىپ قالغانىدى.
«بەلكىم دادام بۇ چاغقا مېنى كەچۈرۈۋەتكەندۇ؟ مېنى ئەمدى
بۇرۇنقىدەك خورلىماس...» ئۇ كۆڭلىدە شۇلارنى ئويلاپ بېشىنى
لىڭشىتتى. مەمەت ئۇنىڭغا سىرلىق بىر تۈستە قاراپ ھىسجايدى-
نىچە يول باشلاپ ماڭدى، ئادىلە ئۇنىڭ ئارقىسىدىن ئەگەشتى.
ئۇلار تاكسىدىن بىرنى ئوسۇپ ئاددىيلا قىلىپ ۋىئۇسكا ئې-



سىلغان بىر مېھمانخانا ئالدىغا كەلدى. ئۇلار مېھمانخانا ئىچىگە كىرىپ كېلىشتى.

— بىز تۇرغان مېھمانخانا مۇشۇ شۇ، ھەراست، ئۆزۈڭ قەيەر. دە تۇرۇۋاتسەن، — مەمەت خىيالغا چۆكۈپ تۇرغان ئادىلەدىن سورىدى.

— ھەئە، بىر مېھمانخانىدا...

— مېھمانخانىدا؟ سالاھىيەت كىنىشكاڭ چىققان ئوخشىمام. دۇ؟ بۇ يەردە سالاھىيەت كىنىشكىسى بولمىسا ياتاق ئېچىپ بەر. مەيدىغانلىقىنى ئوبدان بىلىسەن...

— پۇل بولسا جاڭگالدا شورپا دېگەننى ئاڭلىمىغانمىدىڭ، بىر نەچچە يۈز يۈەننى ئارتۇق بەرسەم ياتاق ئېچىپ بەردى، — ئادىلە ئۇنىڭغا سوغۇقلا جاۋاب بەردى.

— ئايدەك چىرايىڭغا كۆز تېگىپ قالمىسۇن، — دېدى مەمەت ھىجىيىپ.

ئادىلە لام - جىم دېمەي ئۇنىڭغا ئەگىشىپ ماڭدى.

— قارىسام بىر مۇنچە نەرسىلەرنى سېتىۋاپسەن، بىرەرسىنىڭ پۇلىنى ئوغرىلىۋالغان ئوخشىمامسەن؟ — دېدى مەمەت ئادىلەنىڭ قولىدىكى سولياۋ سومكىلارنى كۆرۈپ.

— ياق... — دېدى ئادىلە ئوڭايسىزلانغان ھالدا.

— ئەمىسە چوقۇم بىرەرسىنىڭ يۈرىكىنى ئوغرىلىۋاپسەن، — دېدى مەمەت ئاغزىنى كالاچتەك قىلىپ ھىجىيىپ.

— تولا گەپ ساتماي، مېنى تېزرەك دادام بار ياتاققا باشلاپ بار! — ئادىلە ئۇنىڭغا ئاللىيىپ قويدى.

— مانا كەلدۇق، مۇشۇ ياتاق شۇ، — مەمەت ئىشىككە ئاچقۇچ سېلىۋېتىپ ئېيتتى. ئادىلە دادىسىنى كۆرسە قانداق بولۇپ كېتىدىغانلىقىنى پەرەز قىلىپ بىردىنلا يۈرەك سوقۇشنىڭ رىتىدىمى تېزلەشتى.

— قېنى كىرمەمسەن؟ — مەمەت ئىشكىنى ئېچىپ بولۇپ ئېيتتى.

ئادىلە ئورنىدا بىردەم تۇرۇۋالغاندىن كېيىن ئۆزىنى تۇتۇۋې-
لىپ ياتاق ئىچىگە كىرىپ كەلدى، مەمەت ئادىلەنىڭ ياتاق ئىچىدە-
گە قاراپ قالغان پۇرسىتىدىن پايدىلىنىپ ياتاق ئىشكىنى ئى-
چىدىن تاقىۋالدى.

ئادىلە ياتاق ئىچىگە نەزەر سالدى، دادىسى ھېچ يەردە كۆرۈن-
مەيتتى.

— قېنى دادام؟ — ئادىلەنىڭ سوئال ئارىلاشقان كۆزلىرى مە-
مەتكە ئوقتەك تىكىلدى.

— بەلكىم سىرتقا چىقىپ كەتكەندۇ، بىردەم تۇرۇپ قايتىپ
كېلىدۇ، — مەمەت شۇنداق دەپ ئۇنىڭغا يېقىنلىشىپ كەلدى. ئا-
دىلە شۇندىلا مەمەتنىڭ ئۆزىگە قىلتاق قۇرغانلىقىنى ھېس قى-
لىپ ئۈلگۈردى. ئۇ غال - غال تىترىگەن ھالدا كەينىگە داچىدى.
مەمەت بولسا خۇددى ئوۋنى كۆرگەن غالىچىر ئىتتەك ئۇنى قىستاپ
كېلىشكە باشلىدى. ئۇنىڭ كۆزلىرىدىن شەھۋانىيەت ئۇچقۇنلىرى
چاقنايتتى. ئادىلە تامغا يۆلىنىپ قالدى، ئۇنىڭغا ئاچ كۆزلۈك
بىلەن تىكىلگەن مەمەت سول مەڭزىنى سىلاپ تۇرۇپ:

— ئۇرغان ھېلىقى كاچىتنىڭ ئېسىڭدىمۇ؟ يۈزۈم ھازىرمۇ
ئوتتەك ۋىلىلداپ كېتىۋاتىدۇ، — دېدى.

مەمەت كۆزىگە شەھۋانىيەت قىزىللىقى تولغان ھالدا ئېغىر
ھاسىرايتتى. ئۇنىڭ ئاغزىدىن چىقىۋاتقان سېسىقچىلىقنى پۇراپ
قېلىپ ئادىلەنىڭ كۆڭلى ئېلىشىپ كەتتى.

— جېنىڭغا ھېزى بول، ماڭا چىقىلما! — ئادىلە مەمەتنىڭ
قولىنى ئىتتىرىۋېتىمەن دەپ قولنى شۇنداق سوزۇشىغا مەمەت
كاپىدە ئۇنىڭ قولنى بېغىشىدىن تۇتۇۋالدى. ئۇ ھەدەپ قولنى
بوشتىۋېلىشقا تىرىشتى.



— ئۇنداق قىلما، ئامرىقىم، بىلسەڭ سېنى بەك ياخشى كۆردىمەن... —

— ئۇنداق لاۋزا گەپلىرىڭنى خانئايچىلىرىڭغا بېرىپ ئېيتىپ بەر!

— ھا... ھا... لېكىن بىلەمسەن؟ سېنى كۆرۈپ قولۇم بەك قىچىشىپ كېتىۋاتىدۇ. زىلۋا بەدىنىڭنى بىر تۇتۇپ كۆرۈپ باق. قۇم، سېنى بىر ھۇزۇرلاندىرۇپ قويغۇم كېلىۋاتىدۇ، — مەمەت سۆزلەۋېتىپ ئادىلەنىڭ بېلىدىن كاپىپىدە قۇچاقلاپ ئۇ يەر - بۇ يەرلىرىنى مىجىقلىغىلى تۇردى.

— ھۇ ھايۋان، مېنى قويۇۋەت. بولمىسا ئادەم چاقىرىمەن! — دېدى ئادىلە ئۇنىڭ قۇچىقىدىن يۇلقۇنۇپ.

— توۋلىغىنىڭ بىلەن ھېچكىم كىرمەيدۇ... ھا... ھا... تولا مەن بىلەن قارشىلاشما. ئۆزۈڭنى پەرىشتە چاغلاندىغان ئوخشەن مامسەن؟ بىلىپ قوي، سەن دېگەن ھەممە كىشى يىرگىنىدىغان بىر ئوغرى! — مەمەت شۇنداق دەپ يېنىدىن بىر پىچاقنى شارۋەتتە چىقىرىپ ئادىلەگە تەڭلىدى.

مەمەتنىڭ ئادىلەنى ئوغرى دېگەن گەپلىرى ئۇنىڭ قۇلاقلىرىغا ئەكس سادا بولۇپ ئاڭلىنىپ كەتتى. ئۇ خۇددى ئەسىرگە چۈشكەن جىنايەتچىدەك ئەتراپىغا تەلمۈرۈپ قارايتتى. مەمەتنىڭ قولىدىكى پىچاق كەچكى شەپەقنىڭ ئاجىز نۇرلىرىدا لاۋۇلدايتتى. مەمەت پىچاقنى تۇتقىنىچە ئادىلەگە تېخىمۇ يېقىنلاپ كەلدى، ئادىلە يانغا بۇرۇلۇپلا قاچماقچى بولغانىدى، بىر نەرسىگە پۇتلىشىپ كېتىپ يەردىلا يېتىپ قالدى. مەمەت ئۇنىڭ يېتىپ قالغانلىقىنى كۆرۈپ تېزلا پۈتۈن ئېغىرلىقى بىلەن ئۇنىڭ كۆك-سېنى بېسىۋېلىپ، ئۇنىڭ ئۇ يەر - بۇ يەرلىرىنى مىجىقلاشقا باشلىدى. ئادىلە بولسا يۇلقۇنۇپ چىقىپ كېتىشكە تىرىشىپ تىپىرلاپ باقتى، ئەمما كۈچى يەتمەي، جان - جەھلى بىلەن ئۇ -

نىڭ قولىنى چىشلىۋالدى. مەمەت ئاغرىققا چىدىماي ۋارقىرغۇدە-
تى، يەنە بىر قولىدىكى پىچاقمۇ يەرگە چۈشۈپ كەتتى. ئادىلە
پۇرسەتتىن پايدىلىنىپ ئۇنى ئىتتىرىۋېتىپ يەردىكى پىچاقنى
تېزلا قولغا ئېلىۋېلىپ ئورنىدىن تۇرۇۋالدى. قولىدىن قان تې-
مىپ تۇرغان مەمەت ئۇنىڭغا ئېتىلىپ كەلدى.

ئادىلە سىرتقا چىقىپ كەتمەكچى بولۇپ ئىشىك تەرەپكە قاراپ
يۈگۈردى. لېكىن بۇدا ئۆزىمۇ بىلمەي ئىشىك تەرەپكە توختىتىپ
قوبۇلغان ئورۇندۇققا پۈتلىشىپ يىقىلىپ چۈشتى.

— ماڭا يېقىن كەلمە، يېقىن كەلسەڭ پىچاقنى تىقىۋېتىد-
مەن، — ئادىلە قورقۇنچ ئارىلاشقان ئاۋازدا توۋلىدى.

— مېنىڭ قولۇمدىن قېچىپ كېتىمەن دەپ خام خىيال قىل-

ما، ۋۇ بۇزۇق، — مەمەت شۇنداق دەپ ئادىلەگە يەنە ئېتىلىپ
كەلدى. ئادىلە ئۇنىڭدىن ئۆزىنى قاچۇرىمەن دەپ پىچاقنى بىر
شىلتىۋېتتى، پىچاق ئۆزىگە ئېتىلىپ كەلگەن مەمەتنىڭ قورسىد-
ىغا كىرىپ كەتتى. مەمەت شۇئان يەرگە يىقىلدى. ئادىلە بولسا

تېزلا ئورنىدىن تۇرۇپ بۇ كۆزنى يۇمۇپ ئاچقۇچە بولغان دەقىقە
ئىچىدە يۈز بەرگەن ئىشتىن گاڭگىراپ قالدى. مەمەتنىڭ قور-
سىقىدىن قىپقىزىل قانلار ئېقىۋاتاتتى، ئادىلە بۇلارنى كۆرۈپ
قورققىنىدىن نېمە قىلارنى بىلمەي قالدى. ئۇنىڭ قولىرىمۇ

بىلىنەر - بىلىنمەس تىترەپ كېتىۋاتاتتى. ئۇ شۇئان قولىدىكى
قان تامچىلاپ تۇرغان پىچاقنى يەرگە تاشلىۋەتتى. ئۇ بىر مىنۇت
بەلكىم ئۇنىڭدىمۇ قىسقىدۇر، نېمە قىلارنى بىلمەي تۇرۇپ قال-

دى. بىردىنلا ئېسىگە كېلىپ تېزلا ئىشىكنى ئېچىپ ئۆزىنى
سىرتقا ئاتتى. ئۇ خۇددى مەمەت ئورنىدىن تۇرۇپ ئۆزىنى قوغلاپ
كېلىۋاتقان دەك ھېس قىلىپ يۈگۈرگىنىچە مېھمانخانا ئىچىدىن
چىقىپ كەتتى. بىر كۈتكۈچى قىز ئۇنىڭ يۈگۈرۈپ چىقىپ كې-
تىۋاتقانلىقىنى كۆرۈپ قالدى...

پولاتنىڭ سالامەتلىكى كۈندىن - كۈنگە ياخشىلىنىشقا باشلىدى. ئۇ ئاينۇرخان ئانىنىڭ ئۆزىنىڭ ھالىدىن ئىزچىل ياخشى خەۋەر ئېلىپ تۇرغانلىقىدىن تەسىرلىنىپ، ھەمدە ئوغلىنىڭ دەردىدە تولا يىغلاپ تۈگىشىپ كېتىۋاتقانلىقىنى كۆرۈپ بۆرىكە - نى تېزىرەك ئوغلىغا بېرىش قارارىغا كەلدى. ئۇ ئۆزىگە ئوكۇل ئالماشتۇرۇپ تۇرۇۋاتقان سېسترا قىزدىن سورىدى:

— قىزىم، مېنىڭ ئەھۋالىمۇ خېلى ياخشى بولۇپ قالدى، سىلەر دېگەن تەكشۈرۈشلەرنى تېزىرەك باشلىساق بولارمۇ؟ سېسترا قىز ئۇنىڭ سۆزىنى چۈشەنمەي ئۇنىڭغا سوئال نەزىرى بىلەن قارىدى.

— مەن ھېلىقى بۆرىكە ئالماشتۇرمىسا بولمايدىغان ئادىل دەپ - گەن يىگىتنىڭ دادىسى بولمەن. ئۇنىڭغا ئۆزۈمنىڭ بۆرىكىمنى بەرمەكچى بولۇۋاتىمەن. تەكشۈرۈشلەرنى بۈگۈنلا باشلىساق بولارمۇ؟

— مېنىڭچە بولىدىغۇ دەيمەن. مەن مەسئۇل دوختۇرلاردىن سوراپ باقاي. ئەگەر ئۇلار قوشۇلسا ئالدى بىلەن تەكشۈرۈش گىراپىلىرىنى تولدۇرىسىز. كېيىن بىر قاتار تەكشۈرۈشلەرنى ئېلىپ بارىسىز.

سېسترا قىز ئوكۇللارنى ئالماشتۇرۇپ بولۇپ چىقىپ كەتتى. ئۇزۇن ئۆتمەي ئاينۇرخان ئانا كىرىپ كەلدى.

— بۈگۈن خېلى ياخشى بولۇپ قالدىڭىزمۇ؟ پولات بېشىنى لىڭشىتتى، شۇ تاپتا ئۇ ئۆز گۇناھلىرىغا توۋا قىلىپ كۆز يېشى قىلىۋاتاتتى.

— ئاينۇر، مەن بۈگۈن ئوغلۇمنى كۆرۈپ چىقسام بولامدۇ؟ ئۆتۈنۈپ قالاي... — ئۇنىڭ ئاۋازى ناھايىتى بوش چىقتى. ئاي -

نۇرخان ئانا ئۇنىڭ سۆزىنى ئاڭلاپ خېلى ئۇزۇن ئۇنىڭغا قاراپ تۇرغاندىن كېيىن ماقۇللۇقىنى بىلدۈرۈپ بېشىنى لىڭشىتتى. يارقىن، زۆھرەلەر پولاتنى يۆلەپ ئادىل ياتقان ياتاققا ئېلىپ چىقىشتى. ئادىل بۇ چاغدا كۆزلىرىنى چىڭ يۇمغان ھالدا كا-رىۋاتتا ياتاتتى. پولات كارىۋاتتا ياتقان تونۇش چىرايىنى، ساقچى باشلىقى ئادىلنى كۆرۈپ ھەيرانلىقتىن ئۆزىنى يوقىتىپ قويغىلى تاس قالدى. ئۆز ئوغللىنىڭ ساقچى باشلىقى يەنە كېلىپ ئۆزى بىلىدىغان، ئۆزى تونۇيدىغان ساقچى باشلىقى ئىكەنلىكىنى ئە-زەلدىن خىيالىغىمۇ كەلتۈرۈپ باقمىغانىدى. ئۇنىڭ كۆزلىرىدىن ياشلار تاراملاپ چۈشۈشكە باشلىدى.

— ئوغلۇم، جېنىم بالام، ئادىل... كۆزۈڭنى ئاچقىنا بالام...
ئەينۇرخان ئانىنىڭ سۆزى بىلەن ئادىل كۆزىنى ئېچىپ ئەتراپقا قارىدى. ئۇ كۆز ئالدىدا پولاتنى كۆردى، شۇئان ئۇنىڭ كۆزلىرى يوغىناپ غەزەپلىك ئۇچقۇنلار چاقناشقا باشلىدى. ئۇ لېۋىنى ئاستا ئېچىپ ئانىسىغا قاراپ ئېيتتى.

— ئانا... ئۇ... ئۇ بۇ يەردە نېمە ئىش قىلىدۇ؟
ئانىنىڭ كۆزلىرىمۇ لىق ياشقا تولغانىدى، ئۇ پولاتقا نەپرەت-لىك تۈستە قارىۋەتكەندىن كېيىن ئادىلغا قاراپ ئېيتتى.
— ئوغلۇم... ئۇ... ئۇ بىر تۇغقىنىمىز، — ئەينۇرخان ئانا ئادىلغا پولاتنىڭ ئۆزىنىڭ دادىسى ئىكەنلىكىنى ئېيتىشىنى خالىمىدى.

بۇ گەپنى ئاڭلاپ ئادىلنىڭ كۆزلىرى چەكچەيدى.
— تۇغقىنىمىز؟ — ئۇنىڭ ئاۋازى بەكمۇ بوش ئاڭلىناتتى، —
ئۆز قىزىنى ئوغرىلىققا سېلىپ، ئۇنى ئۇرۇپ - تىللاپ يۈرگەن كىشى بىزنىڭ تۇغقىنىمىز؟ ياق... ياق...
— جېنىم بالام... ئۇنداق دېمە. ھەرگىز ئۇنداق دېمە. ئادەم دې-گەن ئەقىلسىز بولىدىكەن. بۇ ئادەممۇ بۇرۇن كۆپ خاتالىقلارنى



سادىر قىلغان. ھازىر ئۇلۇغ ئاللا ئۇنىڭ كۆڭلىگە ئىنساب ئاتا قىلىپ، ئەمدى سېنىڭ جېنىڭنى قۇتقۇزۇپ قالماقچى بولۇۋاتىدۇ... پولات ئادىلغا نېمە دېيىشىنى بىلمەي خۇددى گاچا ئادەملەر دەك، گۇناھىنى تىلەپ تۇرغان جىنايەتچىدەك ئۇنىڭ ئالدىدا بېرىشنى سېلىپ تۇردى. ئاينۇرخان ئانىنىڭ سۆزلىرى ئۇنىڭ يۈرىكىگە تەگكەندى، ئالدىدا ئۆز پۇشتىدىن تۆرەلگەن ئوغلى كېسەل ئازابىدا ئىكراپ ياتسا، ئۇنىڭغا ئۆزىنىڭ دادىسى ئىكەنلىكىنى ئېيتالماسلىقتىنمۇ ئېغىر ئازاب بولمىسا كېرەك. ئۇلۇغ ئاللا بەندىلىرىنىڭ بېشىغا بۇنداق كۈنى نېسىپ قىلمىسۇن.

— ئادىل... ئۇ... ئۇ... ئۇ قەيەردە؟ ئۇنى تاپتىڭلارمۇ؟ — ئادىل جىنايەتچىنى سوراق قىلىۋاتقاندا پولاتتىن سورىدى.

— ئۇ... ئۇ... ئۇ ھازىر بېيجىڭدا ئىكەن، — پولات كېكەچلەپ ئاران مۇشۇلارنىلا دېيەلدى.

— نېمە؟ بېيجىڭدا؟ بۇ... — بولدى، بىمارنى چارچىتىپ قويماڭلار، — سېسترا قىز ئۇلارنىڭ گېپىنى بۆلۈۋەتتى، ئادىل ئۇنىڭغا تىكىلگىنىچە ياتاتتى.

— ئوغلۇم، ياق... ئادىلجان... مېنى كەچۈرۈڭ... مېنى كەچۈرۈڭ. مەن بىر گۇناھكار، چوڭ جىنايەتچىمەن. ھازىر شۇ گۇناھلىرىمغا توۋا قىلىۋاتىمەن، قىزىمنى ئوغرىلىققا سالدىم، ئۆزۈم نۇرغۇن خاتالىقلارنى سادىر قىلدىم، — پولات شۇنداق دېگەندىنچە ئادىلنىڭ ئايىغىغا يۈكۈنۈپ ئاۋازىنى چىقىرىپ يىغلاپ كەتتى. ئادىل زۇۋان سۈرمىدى.

— ئەپەندىم، بايقى گېپىمنى ئاڭلىمىدىڭىزمۇ؟ بۇنداق قىلىشىڭىز بىمارنى چارچىتىپ قويىسىز... — سېسترا قىز پولاتقا شۇنداق دېگەچ، ئاينۇرخان ئانىغا قاراپ، — بولدى، ئەمدى چىقىپ كېتىڭلار، بىمار ياخشى ئارام ئالمىسا بولمايدۇ. بۇنداق قىلىش...

ساڭلار بىمارنىڭ ھاياتىغا خەۋپ يەتكۈزۈپ قويسىلەر...
يارقىن بىلەن زۆھرە پولاتنى يۆلىگىنىچە ئېلىپ چىقىپ
كەتتى. ئاينۇرخان ئانا تېخىچە ئېسەدەپ يىغلاۋاتاتتى، شۇ تاپتا
ئۇنىڭ كۆڭۈل ئاغرىقلىرى، تارتقان ئازابلىرى يەنە بىر قېتىم
ئۇنىڭ يۈرىكىنى لەختە قىلىۋەتكەندى.

— ئەپەندىم، سېسترا قىز ماڭا تەلىپىڭىزنى ئېيتتى. سالا-
مەتلىكىڭىز بارا-بارا ياخشى بولۇپ كېتىۋاتىدۇ. ئەگەر خالىسى-
ڭىز بۈگۈنلا تەكشۈرۈشنى باشلىساق بولىدۇ... — مەسئۇل دوخ-
تۇر پولاتقا قاراپ شۇنداق دېدى.

— بولىدۇ، بولىدۇ... ئەمىسە تەكشۈرۈشنى ھازىرلا باشلايلى.
پولاتنىڭ سۆزىدىن كېيىن بىر قانچە دوختۇر، سېستىرالار
ئۇنى بىر كېسەل كارىۋىتىغا سېلىپ تەكشۈرۈش ئۈچۈن ئېلىپ
كىرىپ كەتتى. زۆھرە بىلەن يارقىننىڭ چېھرىدە خۇشاللىق،
ئۈمىد ئۇچقۇنلىرى چاقنايتتى.

— بۇ ئادەم ئادىل ياخشى كۆرىدىغان ئادىلە دېگەن قىزنىڭ
دادىسى شۇمۇ؟ — زۆھرە تۇيۇقسىزلا سوراپ قالدى. يارقىن
زۆھرەنىڭ سۆزلىرىنى ئاڭلاپ بىرسىدىن ئېغىر زەربە يېگەن
كىشىدەك بولۇپ قالدى، زۆھرە يارقىننىڭمۇ ئادىلەنى ياخشى كۆ-
رىدىغانلىقىنى بىلمەيتتى.

— شۇنداق... لېكىن ئالدىنقى كۈنى ئۇ يالغۇز قالغاندا ئۇنىڭ-
دىن ھەممە ئىشلارنى سورىدىم. ئۇ ئادىلەنى كىچىكىدە بېقىۋالغاند-
ىكەن.

— ئۇنداقتا ئادىلە بىلەن ئادىلنىڭ ھېچقانداق قانداشلىق مۇ-
ناسىۋىتى يوق ئىكەنمۇ؟ — زۆھرە نەچچە ۋاقىتتىن بېرى مۇ-
شۇلارنى ئويلاپ ئادىل ئۈچۈن قايغۇرۇپ يۈرگەندى. يارقىننىڭ
سۆزلىرىدىن بۇ تۈگۈنلەرمۇ يېشىلىپ كۆڭۈل ئازادچىلىكىگە
چىقىپ قالغاندەك بولدى. يارقىن زۆھرەنىڭ سوئالىغا جاۋاب

بەرمىدى، ئۇنىڭ خىيال قۇشلىرى ئادىلە تەرەپكە قاراپ كېتىپ قالغانىدى.

— ئۇنداقتا، ئادىلەنىڭ ھازىر قەيەردە ئىكەنلىكىنى سورىدى. —
ئىزمۇ؟

يارقىن زۆھرەنىڭ بۇنچە تەپسىلىي سوراپ كېتىشلىرىدىن بىزار بولۇپ قالدى. زۆھرە ھەر قېتىم ئادىلەنىڭ ئىسمىنى تىلغا ئالغىنىدا يارقىننىڭ يۈرىكى ئاللىقانداق ئازابلار ئىلكىدە ئاچچىق تولغىناتتى.

— ھەئە... ھازىر بېيجىڭدا ئىكەن. ئېنىق ئورنىنى ئۆزىمۇ بىلمەيدىكەن... — يارقىن شۇنداق دەپ تاماكىدىن بىرنى تۇتاشت. تۇرۇپ چەككىنىچە دوختۇرخانىدىن چىقىپ كەتتى.

69

ئادىلە بىر نەچچە كۈندىن بېرى مېھمانخانىدىن چىقماي خىدا يىاللارغا غەرق بولۇپ ئولتۇردى. ئۇنىڭ كۆز ئالدىغا مەمەتنىڭ قانغا مىلەنگەن ھالدا ئىخراپ ياتقان كۆرۈنۈشى كېلىۋالاتتى، ئۇ بولۇپ ئۆتكەن بارلىق ئىشلارنىڭ يالغان بولۇپ چىقىشىنى، ھەم-مىسىنىڭ بىر قاباھەتلىك چۈشكە ئايلىنىپ قېلىشىنى ئارزۇ قىلاتتى. لېكىن بۇ ئىشلارنىڭ ھەممىسى ئەمەلىيەتتە يۈز بەرگە-ئىدى، ئۇنى ئۆزگەرتىمەن دەپمۇ ئۆزگەرتەلمەيتتى. شۇ زامان ئادىلەنىڭ چىرايى زەپەدەك سارغىيىپ، ئەزايى - بەدىنى چىلىق-چىلىق تەرگە چۆمۈلدى. ئۆزىنىڭ ھەربىر ئىش ئىزلىرى ئۇنىڭ كۆز ئالدىدىن كىنولاردىكىدەك ئۆتۈشكە باشلىدى. باشقىلارنىڭ سومكىلىرىغا قول سېلىپ ئوغرىلىق قىلىشلىرى، پەسكەش مېھمانخانا غوجايىنى بىلەن ئاشخانا غوجايىنىنىڭ ئۇنىڭغا شەھ-ۋەت ئۇچقۇنلىرىنى چاچرىتىپ زورلۇق قىلىشقا ئۇرۇنۇشى، ئا-دىل، يارقىن، دېڭىزنىڭ ئۇنىڭغا قىلغان مېھرىبانلىقلىرى، ئا-دىلنىڭ ھەممە ئىشلارنى بىلىپ تۇرۇپمۇ ئۇنىڭغا ئۆز سۈيگۈسىنى

ئىزھار قىلىشى، ئاخىردا... مەمەتنىڭ قانغا مىلەنگەن ھالدا ئۇ -
نىڭ كۆز ئالدىدا تىپىرلاپ يېتىشلىرى... ئويلا - ئويلا ئۇنىڭ يۈ -
رىكى پىچاق تىققاندىكى ئازابلانغىلى تۇردى... ئۇ مەمەتكە بىرەر
ئىش بولۇپ قالماسلىقىنى تىلەيتتى. ئەينى ۋاقىتتا بىرەر قۇت -
قۇزۇش ماشىنىسى بولسىمۇ چاقىرىپ قويىمىغىنىغا پۇشايمان
قىلدى. لېكىن ئەمدى ئۇ كېچىككەندى.

70

دېڭىز يولىدا پەرىشان ھالەتتە كېتىپ باراتتى. ئۇنىڭ قەلبى
قانداقتۇر بىر ئازابلىق تۇيغۇلار ئىلكىدە ئاچچىق تولغىناتتى. ئۇ
يەنە بىر سىڭلىسىدىنمۇ ئايرىلىپ قالغانىدى. ئۇنىڭ يۈرىكى ئې -
چىشتى، كۆزلىرىدە ياش ئەگىدى.

دېڭىز تېلېفون كارتىسىنى تولۇقلاپ ئادىلگە نەچچە قېتىم
تېلېفون قىلغان بولسىمۇ ئالامىدى. ئۇنىڭ كۆڭلى بىر شۈم -
لۇقنى سەزگەندەك بولۇپ، كاماندروپكىدىن يېنىپ كېلىپلا ئا -
دىلە ئىشلىگەن ئاشخانغا كىردى. ئەمما بۇ يەردە ئادىلە ئۇياقتا
تۇرسۇن، ئۇنىڭ سايىسىمۇ كۆرۈنمەيتتى.

— ئادىلە قېنى؟ ئۇ كۆرۈنمەيدىغۇ؟

— ئادىلە... ئۇ... — ئاشخانا غوجايىنى دېڭىزنىڭ ئادىلەنى

ئىزدەپ كېلىشىنى خىيالغىمۇ كەلتۈرمىگەندى، ئۇ داكا بىلەن
تېڭىلغان بېشىنى سىلىغىنىچە دۇدۇقلاپ تۇرۇپ، — ئادىلە بۇ
يەردىن كېتىپ قالدى. ئۇنى بىرسى ئىزدەپ كەپتەكەن، شۇنىڭ
بىلەن بىرگە كەتتى، — دېدى.

دېڭىز ئاشخانا غوجايىنىڭ سۆزىنى ئاڭلاپ ئاخىرقى ئۈمىدىمۇ
يوققا چىقىپ ئاشخاندىن روھسىز ھالەتتە يېنىپ چىقتى.

— ئادىلە، جېنىم سىڭلىم، شۇ تاپتا قەيەردە يۈرىدىغانسەن؟

ئەجەب كېتىش ئالدىدا ماڭا تېلېفونمۇ قىلىپ قويماپسەن؟ مەن دەك بىر ئاكاڭنى تاشلاپ نەلەردە يۈرىدىغانسەن؟...
دېڭىزنىڭ كۆزلىرىدىن ئۆزىمۇ بىلمەي نەچچە تامچە ياش سرغىپ چۈشتى.

71

جالڭ مۇئەللىم بالدۇرلا ئىشتىن چۈشۈپ ئۆيگە قايتىپ كەلدى. ئۇنىڭ چېھرىدە خۇشاللىق جىلۋە قىلاتتى. بۈگۈن ئۇنىڭ يولدىشى بىلەن توي قىلغانلىقىنىڭ سەككىز يىللىق خاتىرە كۈنى ئىدى. شۇڭا ئۇ ئېرى ئىشتىن چۈشۈپ كەلگۈچە ھەرخىل سەي - قورۇملارنى قورۇپ ئۇنى بىر خۇش قىلىۋېتىشنى ئويلىدى. ئەمدىلا ئاشخانا ئۆيىگە كىرىپ تۇرغان جالڭ مۇئەللىم ئىشكىنىڭ ئېچىلغان ئاۋازىنى ئاڭلاپ چۆچۈپ كەتتى. يولدىشى بالدۇرلا ئىشتىن قايتىپ كەلگەندى، ئۇ بېيجىڭ شەھەرلىك ساقچى ئىدارىسىنىڭ مۇئاۋىن ئىشخانا مۇدىرى ئىدى. جالڭ مۇئەللىم يولدىشىنىڭ چىرايىدىكى ھارغىنلىقنى، ئۇنىڭ چىرايىدىكى نىڭ بىر قىسىملا بولۇپ قالغانلىقىنى كۆرۈپ ئېيتتى:

— بۈگۈن بالدۇرلا ئىشتىن چۈشۈپ كەپسىزغۇ؟

يولدىشى ئۈندىمىدى. جالڭ مۇئەللىم ئېرىنىڭ كەيپىياتىنىڭ ياخشى ئەمەسلىكىنى سېزىپ ئارتۇقچە سوئال سورىمىدى.
بىردەمدىن كېيىن ھەرخىل قورۇملارنى تەييار قىلغان جالڭ مۇئەللىم يولدىشىنى چاقىرىش ئۈچۈن ياتاق ئۆيىگە كىرىپ كەلدى. يولدىشى كومپيۇتېر ئېكرانىدا چىقىۋاتقان سىن كۆرۈنۈشىگە قاراپ قېتىپ قالغانىدى. جالڭ مۇئەللىم مۇنداقلا قارىۋىدى، تونۇش بىر چىرايىنى كۆرۈپ قالدى. بۇ ئۇنىڭ سىنىپىدىكى تەرىشچان ئوقۇغۇچى نەرگىزە ئىدى.

— بۇ؟ بۇ قىزغا نېمە بولۇپتۇ؟ — جاڭ مۇئەللىم سورىدى.

— بۈگۈن بىر مېھمانخانىدا قاتىللىق ۋەقەسى يۈز بېرىپ، شىنجاڭلىق بىر يىگىت نەق مەيداندا ئۆلۈپتۇ. مېھمانخانىنىڭ سىن ئاپپاراتىدا بۇ قىزنىڭ ئۆلگۈچى بىلەن بىللە كىرىپ كېتىۋاتقان ھەم ئۆزى يالغۇز قايتىپ چىققان كۆرۈنۈشى چىقىپ قالغان. شۇڭا بىز تەكشۈرۈش ئارقىلىق بىردىنبىر گۇمانلىق جىنايەتچى دەپ مۇشۇ قىزنى بېكىتتۇق...

— توۋا... توۋا... بۇ قانداقمۇ مۇمكىن بولسۇن. بۇ بىر سادىلا قىزغۇ؟ ئۇ مېنىڭ سىنىپىمدا ئوقۇيدىغان ھەممە جەھەتتە تالانتى بار، تىرىشچان بىر قىز ئىدى.

— نېمە؟ ئۇ قىزنى تونۇمسىز؟ — يولدىشى بۇ ۋەقەدىكى گۇمانلىق جىنايەتچىنى تېزلا تاپقىنىدىن خۇشال بولۇپ كەتتى.

72

— نەرگىزە!

ئالدىراپ دەرسكە ماڭغان نەرگىزە ئارقىسىدىن بىرىنىڭ چا-قىرغان ئاۋازىنى ئاڭلاپ، ئاۋاز چىققان تەرەپكە قارىدى. ئۇنى چا-قىرغان باشقا بىرى بولماستىن، دەل ئەخمەت ئىدى، ئەخمەت نەرگىزەنىڭ يېنىغا كەلدى.

— نەرگىزە، گەرچە بىز ئايرىلىپ كەتكەن بولساقمۇ، سىزگە دوستلارچە نەسىھەت قىلىپ قوياي، رىيات بىلەن ئايرىلىپ كېتىڭ. ئاندىن ھېلىقى ئەسكى ئىشتىن قول ئۈزۈڭ.

— ھا... ھا... بۇ ئەمدى قەيەرنىڭ بەگزادىسىدۇر، ماڭا نەسىھەت قىلغىنىڭىزمۇ بۇ. بىلىپ قويۇڭ. مەن سىز ئويلىغاندەك قىز ئەمەس ھەم باشقىلار ئالدىدا ھېچقانداق خىجىلچىلىق تارتىدىغان ئىشىمۇ يوق... بۇ گەپلىرىڭىزنى ئاشۇنداق ئىش قىلىپ

يۈرگەن كىشىلەرگە بېرىپ ئېيتىپ بېرىڭ، — دېدى نەرگىزە ئۇنىڭ ئۆزىنى يەنە ئوغرى دەپ قاراۋاتقانلىقىغا ئاچچىقى كېلىپ. — نەرگىزە، ماڭا بىرەر قېتىم بولسىمۇ پۇرسەت بەرگەن بولسىڭىز.

— پۇرسەت؟ بولدى قىلىڭ ئەخمەت، ئەمدى ھەممە ئىش ئۆتۈپ كەتتى. مەن ئۇ ئىشلارنى ئويلاشنىمۇ خالىمايمەن. ئەينى ۋاقىتتا شەھىدەنىڭ گېپىگە كىرىپ مېنى ئۇرغانىدىڭىز، شۇ ۋاقىتتا سىزگە پۇرسەتنى بىر قېتىم بېرىپ بولغانمەن. ياخشىسى بىز ئەمدى ئۆز يولىمىزغا ماڭايلى، سىزنى بۇرۇن دەرسىتە ياخشى، تىرىشچان، ئەقىللىق دەپ ئويلاپ يۈرگەندىم. ئەمما سىز بەكمۇ دۆت ئىكەنسىز. مەن دەرسكە كېچىكىپ قالمەن. ھېلى شەھىدە-رىڭىز كۆرۈپ قېلىپ چاچلىرىمنى يۇڭدىمىسۇن مېنىڭ، خوش... — نەرگىزە سۆزلىرىنى تۈگىتىپ كېتىپ قالدى.

ئەخمەت نەرگىزەنىڭ سۆزلىرىنى ئاڭلاپ ناھايىتى بەك ئازابلاندى ھەم ئۇنىڭ ئۆزىنى كەچۈرمەيدىغانلىقىنىمۇ ھېس قىلىپ ئۈلگۈردى.

— نەرگىزە، بۇياققا چىق!

ئەمدىلا ئەخمەت بىلەن خوشلىشىپ دەرسكە كىرىپ ئولتۇرغان نەرگىزە ئاۋاز چىققان تەرەپكە قارىدى. سىنىپتىكى باشقا ئوقۇ-غۇچىلارنىڭ كۆزلىرىمۇ ئىشىك تەرەپكە تىكىلگەنىدى. ئىشىك تۈۋىدە رىيات قاپاقلىرىدىن مۇز ياغدۇرغان ھالەتتە تۇراتتى، ئو-قۇغۇچىلار بىردە رىياتقا قارىسا، بىردە نەرگىزەگە قارايتتى. نەر-گىزە نومۇس قىلغىنىدىن يەرگە كىرىپ كەتكۈدەك بولۇپ كەت-تى، ئەگەر نەرگىزە رىياتنىڭ يېنىغا بارمىسا، رىياتنىڭ دەرسخانا ئىچىگە كىرىشى تۇرغانلا گەپ ئىدى، ئۇ ئامالسىز ئۇنىڭ يېنىغا باردى. ئۇلار بىللە بىنادىن چۈشتى.

— گەپ بولسا مۇشۇ يەردە دەڭ، مەن كىرىپ كەتمەسمە بولمايدۇ.

— ساڭا سەت تۇرارمىكىن، خالىي يەرگە بارايلى، — رىيات شۇنداق دېگىنىچە بىنانىڭ كەينى تەرىپىگە قاراپ ماڭدى.

— ھەرقانچە ئىش بولسىمۇ، بىز بۇرۇندىن تارتىپ بىر - بىر - رىمىزنى «سىز» دەپ ئۆتكەن، ھازىرمۇ شۇنداق دەپ ئاتارسىز...

— ۋاي شۇنداق قىلاي خېنىم، خاپا بولمىسلا، — رىيات شۇنداق دەپ قاقاھلاپ كۈلۈپ كەتتى.

نەرگىزە ئۇنىڭ ئۆزىنى مازاق قىلىشلىرىغا چىداپ تۇرالمايدى.
— بولدى قىلىڭ، سىز بىلەن پاراڭلىشىپ تۇرۇشقا ۋاقتىم يوق، گەپ بولسا تېز ئېيتىڭ.

— بولسۇن، بايا سەن ئەخمەت بىلەن كۆرۈشتۈڭ، شۇنداقمۇ؟
— شۇنداق، ئۇ مېنى ئىزدەپ كەپتىكەن. دەككىسىنى بېرىپ قويدۇم، — دېدى نەرگىزە ھېچنېمىنى چۈشەنمەي.

— توۋا، سەندەكمۇ پەس قىزلار بار ئىكەن دۇنيادا، بايا شە - ھىدە ماڭا ئۇچۇر يېزىپتىكەن. ئىككىڭنىڭ سىرتتا ئاپاق - چا - پاق بولۇپ تۇرغىنىڭنى كۆرۈپتۇ. تېخى ئىشەنمەي سەندىن سو - رىسام دەككىسىنى بېرىپ قويدۇم دەيسەنغۇ. كونا يارىڭنى تېخىچە ئۇنتالماي قالغان ئوخشىمامسەن؟ ئۇنداقتا مەن سېنىڭ ئالدىڭدا نېمە زادى؟

نەرگىزە ھەيران بولدى، ئۇ شەھىدەنىڭ بۇنداق قىلىشىنى، رىياتنىڭ ئۆزىگە بۇنداق دېيىشىنى خىيالغىمۇ كەلتۈرۈپ باقماي مېغاندى.

— مەن سىزگە بىر نەچچە قېتىم «ئايىرلىپ كېتەيلى» دېدىم، بىراق، سىز قوشۇلمىدىڭىز، لېكىن مەن ئۆزۈمنى سىزدىن ئايىرلىپ كەتتىم، دەپ ھېسابلايمەن، — دېدى نەرگىزەمۇ ئاچچە -



قىمغا چىدىماي.

— نېمە دەيدىڭ؟ — رىيات نەرگىزەننىڭ قولىنى سىلكىپ تۇتتى.
— سىلكىمەڭ، بۇنىڭدىن كېيىن ھەر ئىككىلىمىز ئۆز يولى.

مىزغا ماڭايلى.

— بۇنداق ئاسان ئىش يوق، مەن سەندىن ئايرىلىپ كەتمەي.
مەن. لېكىن بىر ياخشى يېرى، سېنى ئىزدەپ ئاۋارە قىلمايمەن.
بىر يامان يېرى، سېنى ئەخمەت بىلەن يەنە بىللە كۆرۈپ قالسام،
يا سەن ئۆلسەن، يا مەن ئۆلمەن، ئاڭلىدىڭمۇ؟ مۇشۇ سۆزلىد.
رىمنى ئېسىڭدە چىڭ تۇت.

رىيات سۆزلىرىنى تۈگىتىپ كېتىپ قالدى.

نەرگىزە خۇددى ساراڭغا ئوخشاش يېنىدىكى قار قاپلاپ كەت.
كەن سېمونت ئورۇندۇقتا قارنىڭ ئۈستىگىلا ئولتۇردى، قىسقىد.
غىنا ۋاقىت ئىچىدە نەرگىزەگە پۈتۈن يەر - جاھان پىرقىراۋاتقان.
دەك تۈيۈلدى، ئۇ شۇ تاپتا ھېچبىر سوغۇقنىمۇ سەزمەيۋاتاتتى.
ئۇ سوغۇق يەردە قانچىلىك ئولتۇرغىنىنىمۇ سەزمەي قالدى.

— نەرگىزە، سىزنى ئىككى ساقچى ئىزدەپ كەپتۇ، — بۇ
ئاۋازدىن نەرگىزە چۆچۈپ ئېسىگە كەلدى. ئۇنىڭ ئالدىدا سىند.
پىدىكى بىر ساۋاقدىشى تۇراتتى.

— نېمە دەيدىڭىز؟ مېنى ساقچى ئىزدەپ كەپتىمۇ؟ — نەرگىد.
زە ھېچنېمىنى ئاڭقىرالماي قالغانىدى.

— شۇنداق، ئۇلار سىنىڭ ئالدىدا قالدى...

نەرگىزە ساقچىلارنىڭ ئۆزىنى نېمىگە ئىزدەپ كەلگەنلىكىنى
بىلەلمەي تەمتىرەپ قالدى، شۇنداقتىمۇ ساۋاقدىشىنىڭ ئارقىسىد.
دىن ئەگەشتى. تۇيۇقسىز ئۇنىڭ كاللىسىغا ئەخمەت ۋە بىر قانچە
ساۋاقدىشىنىڭ ئۆزىنى ئوغرى دەپ يۈرگەنلىكى كېلىپ چۆچۈپ
كەتتى. «ئۇلارمۇ مېنى ئوغرى دەپ ئويلاپ ئىزدەپ كەلمىگەندۇ -

يا...» دېگەن خىيالىدىن ئۆزىمۇ ھودۇقۇپ كېتىۋاتاتتى.
نەرگىزە ساۋاقدىشى بىلەن سىنىپ ئالدىغا كەلگەندە ئىككى
ساقچى ئۇنى ساقلاپ تۇراتتى.
— دەل مۇشۇ قىز شۇ... — دېدى بىر ساقچى نەرگىزەنى
كۆرۈپلا.

— سېنىڭ ئىسمىڭ نەرگىزە نۇرلانمۇ؟ — يەنە بىر ساقچى خۇد-
دى جىنايەتچىنى سوراق قىلىۋاتقان تەلەپپۇزدا ئۇنىڭدىن سورىدى.
— شۇنداق... — نەرگىزەنىڭ ئاۋازى تىترەپ كېتىۋاتاتتى،
ئۇ نېمە ئىشلار بولغانلىقىنى تېخىچە ئاڭقىرىپ بولالمايۋاتاتتى.
— ئۆزۈڭنىڭ نېمە جىنايەت ئۆتكۈزگىنىڭنى بىلمەمسەن؟ —
ساقچى يەنە سورىدى.
— ياق...

— ئۇنى ئېلىپ ماڭ! — ساقچى يەنە بىر ساقچىغا بۇيرۇق
قىلدى، ئاندىن نەرگىزەگە قاراپ، — ئۆزۈڭنىڭ نېمە ئىش قىل-
غانلىقىڭنى ھېلى بىلىپ قالسەن...
ئۇلار نەرگىزەنى ساقچى ماشىنىسىغا سېلىپ ئېلىپ مېڭىش-
تى. نەرگىزەنىڭ ساۋاقداشلىرى دېرىزىدىن قاراپ بىر نېمىلەرنى
دېيىشىپ كۈسۈرلاشماقتا ئىدى.

73

زۆھرە پەرىشان ھالدا دېرىزە سىرتىغا قاراپ خىيال سۈرۈپ
ئولتۇراتتى. يارقىن ياتاققا كىرىپ كەلدى، لېكىن زۆھرە ئۇنىڭ
كىرىپ كەلگەنلىكىنىمۇ سەزمەي ئۆز خىيالى بىلەن بەند ئىدى.
يارقىن زۆھرەنىڭ بۈگۈن باشقىچە بولۇپ قالغانلىقىنى سېزىپ
ئۇنىڭدىن سورىدى:

— زۆھرە، نېمىنى خىيال قىلىۋاتىسىز؟



زۆھرە بۇ ئاۋازدىن چۆچۈپ ئارقىسىغا قارىدى. يارقىن ئۇ -
 نىڭغا سوئال نەزەرلىرى بىلەن قاراپ تۇراتتى.

— ھېچنېمىنى، شۇ ئۆزۈمچە...

يارقىن ئۇنىڭ يېنىغا كېلىپ ئولتۇرۇپ، تاماكىدىن بىرنى
 تۇتاشتۇرۇپ چەككەچ سۆزلىدى.

— ئاخىر ئۆز دادىڭىزنىمۇ تېپىۋالدىڭىز. قارىسام سىز
 خۇشال بولماق يوق، پەرىشان ئولتۇرىسىز...

— مېنىڭ خىيال قىلىۋاتقىنىمۇ دەل مۇشۇ، شۇ تاپتا ئۆز
 دادامنى كۆرۈپ قاتتىق ھايانغا چۆمۈلۈپ ئولتۇرۇپتىمەن. لې -
 كىن مېنى بېقىۋالغان ئاتا - ئانامغا بۇ ئىشلارنى تېخى دېمىدىم.
 ئۇلار بىلسە مەندىن خاپا بولارمۇ دەپ ئەنسىرەۋاتىمەن. ماڭا ئۆز
 قىزىدەك كۆيۈنۈپ، ياخشى تەربىيەلەپ، ئوقۇتۇپ مۇشۇنچىلىك
 قىلغۇچە نۇرغۇن جاپالارنى چەكتى. ئەمدىلىكتە بولسا ئۇلارغا
 ئۆز دادامنى تېپىۋالدىم، دەپ ئېيتسام ئۇلارنىڭ كۆڭلى چوقۇم
 يېرىم بولىدۇ. شۇ تاپتا ئۇلاردىن ئايرىلىپ قالىدىغانلىقىمنى
 ئويلىسام...

بۇ سۆزلەرنى ياتاققا ئەمدىلا كىرىپ تۇرغان ئابلەت ساقچى
 ئاڭلاپ قالدى، ئۆز قىزىنىڭ شۇنداق مېھرىبان، ئاق كۆڭۈل قىز
 بولغانلىقىدىن دىلى سۆيۈنۈپ ئۇنىڭدىن پەخىرلىنىپ كەتتى. يار -
 قىن ئەمدى سۆز ئاچاي دەپ، يېنىغا قاراپ ئابلەت ساقچىنى كۆردى.

— ھە... تاغا، قاچان كىرگەندىڭىز؟

— ھازىر كىرىشىم...

— دادا...

ئابلەت ساقچى زۆھرەنىڭ يېنىغا كېلىپ ئۇنىڭ بېشىنى
 مېھرىبانلارچە سىلىدى، قىزىغا ئىچىدە بەخت تىلىدى.

— قىزىم... بايقى گەپلىرىڭىزنى ئاڭلىدىم. ئادەم ھەر دائىم

ئۆزىگە مەدەت بېرىپ بىر ئىشنى چوقۇم قىلالايمەن دەپ تۇرسا، ئاخىردا شۇ ئىش ئۈستىدىن غەلبە قازىنالايدىكەن. مەن سىزنى يوقىتىپ قويغاندىن بېرى كېچە - كۈندۈز ئۆزۈمگە ئىشەنچ ئاتا قىلىپ سىزنى تاپالايمەن دەپ ئويلايتتىم، مانا ئاخىر ئۇلۇغ ئاللا - نىڭ ھىمايىسىدە سىزنى تاپالدىم. سىز باشقا ئىشتىن ئەنسىردىمەڭ قىزىم، ئادىلنىڭ ئوپىراتسىيەسى ئاخىرلاشقاندىن كېيىن مەن سىز بىلەن بېقىۋالغان ئاتا - ئانىڭىزنىڭ قېشىغا بېرىپ، قىزىمنى ئەقىللىق، ئاق كۆڭۈل، مەدەنىيەتلىك قىلىپ تەربىيە - لىگەن ئۇ مېھرىبانلارغا رەھمىتىمنى بىلدۈرمەن. ئۇلارغا قانچە - لىك رەھمەت ئېيتساممۇ ئازلىق قىلىدۇ، سىز بۇنىڭدىن كېيىن كۆڭلىڭىز قايسى ئۆيىنى خالىسا شۇ يەردە تۇرسىڭىز بولىدۇ قىزىم. سىزنى بېقىپ مۇشۇنچىلىك قىلغان ئاتا - ئانىڭىزدىن بۇنداق ئاسانلا سىزنى تارتىۋالسام بولمايدۇ.

زۆھرە دادىسىنىڭ بۇ سۆزلىرىنى ئاڭلاپ دادىسىنى چوڭقۇر مېھرى بىلەن چىڭ قۇچاقتى.

بۇ چاغدا ئاينۇرخان ئانىمۇ ئۇلارنىڭ يېنىغا كىرگەندى. دادا - بالىنىڭ چىڭ قۇچاقتىلىشى تۇرغانلىقىنى كۆرۈپ، تەسلىنىپ، ئوغلى ئادىلنىڭ تېز رەك ساقىيىشىنى تىلەپ كۆزلىرىگە ياش ئالدى.

— ئانا، تەكشۈرۈشلەر قانداق بولدى؟ ئوپىراتسىيەنى قاچان باشلايدىكەن؟ — يارقىن ئاينۇرخان ئانىنىڭ كىرگىنىنى كۆرۈپ سورىدى.

— خۇداغا شۈكرى، تەكشۈرۈشلەرنىڭ ھەممىسى ئاخىرلىدى. شىپتۇ. دوختۇرنىڭ دېيىشىچە، پولاتنى يەنە بىر نەچچە كۈن كۆزەتكەندىن كېيىن ئوپىراتسىيەنى باشلايدىكەن. ئۇلۇغ ئاللا ئوغ - لۇمغا شىپالىق ئاتا قىلار...



ئانىنىڭ سۆزلىرىدىن كېيىن ھەممەيلەننىڭ چېھرىگە كۆلگە يۈگۈردى. ئۇلار ئادىلنىڭ تېزرەك ساقىيىپ كېتىشىنى ئۈمىد قىلاتتى.

74

تاھىرنىڭ ۋۇجۇدىدىن شادلىق جىلۋىلىنىپ تۇراتتى. ئۇ بىر نەچچە كۈندىن بېرى كاۋاپ سېتىشقىمۇ چىقمىغانىدى. ئۆيىدىن سىرتقا چىقماي زۆھرە كېتىدىغان چاغدا ئۇنىڭغا سوۋغا قىلغان ياسىنجان سادىق چوغلاننىڭ «باھادىرنامە» رومانىنى ئىخلاس بىلەن ئوقۇۋاتاتتى. تۇرۇپ - تۇرۇپ كىتابتىكى مۇھەببەتلىك ئابزاسلارنى ئوقۇپ ئۆزىچە كۈلۈپ كېتەتتى. ئۇ ئۆزىنى دۇنيادىكى ئەڭ بەختلىك ئادەم ھېسابلايتتى، زۆھرەنىڭ ئۆزىنى كاۋاپچى دېمەي كۆڭلىنى بېرىشى، تېخى ئالدىنقى كۈنى ئۇنىڭغا تېلېفون قىلىپ ئاتا - ئانىسىنىڭمۇ رازىلىقىنى ئالغانلىقىنى ئاڭلاپ كەچىك بالا ھېيتلىق ئالغاندەك خۇشال بولۇپ سەكرەپ كەتكەنىدى. زۆھرە ھەقىقەتەن ھەممە جەھەتلەردىن ئېسىل قىز ئىدى، تاھىر تىرىشىپ ئىشلەپ كېيىن زۆھرەنى جاپادا قويماستىكىمۇ كۆڭلىگە پۈكتى. ئۇنىڭ شىنجاڭدىكى ئىشلىرىنى تېزرەك تۈگىتىپ، قېشىغا قايتىپ كېلىشىنى تۆت كۆزى بىلەن كۈتمەكتە ئىدى...

* * *

سىم - سىم يامغۇر ياغماقتا ئىدى، يەنە تۇرۇپ - تۇرۇپ گۈلدۈرماما گۈلدۈرلەيتتى. ئېرىقلاردا شارقىراپ ئېقىۋاتقان يامغۇر سۇلىرى ئاجايىپ شاۋقۇن سالاتتى. نۇرلان ئاكا شېغىل يېيىتىلغان پاكىز، كىچىك كوچىدىن ئۆتۈپ، يامغۇر ھاۋاسىدىن نەپەسلىنىپ، چوڭ يولدا چوڭقۇر خىيال بىلەن كېتىپ باراتتى. ئۇ ئىككى كۈندىن بېرى نەرگىزە بىلەن پەقەت ئالاقىلىشىالمىغانىدى. ئۇنىڭغا تېلېفون قىلغىنىدا تېلېفونى ھەمىشە ئېتىك ھالەتتە.

تە ئىدى. نۇرلان ئاكا قىزىدىن ئەنسىرەپ قالدى.
— ئۇلۇغ ئاللا، قىزىمنى ئۆز پاناھىڭدا ساقلىغايسەن. ئۇنىڭغا ئاسايىشلىق، بەخت ئاتا قىلغايسەن...

75

سوراقخانا ئىچى ناھايىتى سۈرلۈك ئىدى. ئىككى ساقچى ھە - دەپ نەرگىزەنى سوراق قىلىۋاتاتتى، بىر ساقچى ئۇنىڭ دېگەنلىكىنى خاتىرىلەۋاتاتتى.
— ئىسمىڭ نېمە؟ — بىر ساقچى قوپال ئاۋازدا ئۇنىڭدىن سورىدى.

— نەرگىزە نۇرلان... — نەرگىزەنىڭ كۆز چاناقلىرى لىق ياشقا تولغان بولۇپ، ئۇ ئۆزىنىڭ نېمە ئۈچۈن مۇشۇنداق كۈنگە قالىدىغانلىقىنى، نېمە ئۈچۈن باشقىلارنىڭ ئۇنى خاتا چۈشىنىپ قېلىۋاتقىنىنى، زادى نېمە ئۈچۈن ساقچىلارنىڭ ئۇنى بۇنداق سوراق قىلىۋاتقىنىنى چۈشەنمەي يىغلامسىراپ ئولتۇراتتى.
— نېمە ئىش قىلىسەن؟

— بېيجىڭ تىل ئۇنىۋېرسىتېتىنىڭ نېمىس تىلى فاكولتېتىدا ئوقۇيمەن.

— ئۆزۈڭنىڭ نېمە جىنايەت ئۆتكۈزگىنىڭنى بىلمەسەن؟
— ياق... مەن پەقەت چۈشەنەلمەي قالدىم. مېنى نېمىشقا بۇنداق سوراق قىلىسىلەر؟ مەن زادى نېمە جىنايەت ئۆتكۈزۈپتە - مەن؟ — نەرگىزە ناھايىتى بىچارە ھالغا چۈشۈپ قالغانىدى.
— ئاز گەپ قىل... نېمە جىنايەت ئۆتكۈزگىنىڭنى ھازىر بىلىپ قالسىەن.

— بۇ سۈرەتتىكى كىشىنى تونۇمسەن؟ — يەنە بىر ساقچى ئۇنىڭغا بىر سۈرەتنى كۆرسەتتى، بۇ مەمەتنىڭ قانغا مىلەنگەن ھالدا ياتقان سۈرىتى ئىدى، نەرگىزە سۈرەتنى كۆرۈپلا قورقۇپ



كەتتى. ئۇ باشقا ئىشتىن ئەمەس، ئۇنىڭ قانغا مىلەنگەن ھالدا ياتقان سۈرىتىنى كۆرۈپ قورقۇپ كەتكەندى. لېكىن ساقچىلار ئۇنىڭ چىراي ئىپادىسىگە قاراپ ئۇنىڭدىن تېخىمۇ گۇمانلىنىشقا باشلىدى.

— ياق... بۇ كىشىنى تونۇمايمەن، — نەرگىزە كەسكىن جاۋاب بەردى.

— سۈرەتكە ئوبدان قارا... راست تونۇمامسەن؟

— راستتىنلا تونۇمايمەن... — نەرگىزە مىشلىدىغىلى تۈردى.

— سۈرەتنىڭ تونۇماس بولۇۋال، بۇنى كۆرسەڭ نېمە دەيسەن.

كىن... — ساقچى شۇنداق دەپ ئۇنىڭغا مېھمانخانا سىن ئاپپارا.

تىدا تارتىلغان كۆرۈنۈشلەرنى قويۇپ بەردى. نەرگىزە سىن لېن.

تىسىدا ئۆزىگە قۇيۇپ قويغاندەك ئوخشايدىغان قىزنى كۆرۈپ ئۆز.

كۆزىگە ئىشەنمەي قالدى، بۇنىڭ سەۋەبىنى چۈشەنمەي ھەيران.

لىقتىن ئاغزىنى ئاچقىنىچە دالڭ قېتىپ تۇرۇپ قالدى ھەمدە كۆز.

ياشلىرى يۇم - يۇم تۆكۈلۈشكە باشلىدى.

— بۇنىڭغا نېمە دەيسەن؟ سىن ئېكراندا چىقىۋاتقان سەن.

شۇمۇ - ئەمەسمۇ؟

— ياق... مەن ئەمەس. ماڭا ئىشىنىڭلار... ئۇ راستتىنلا مەن.

ئەمەس... — نەرگىزە ئۆزىنىڭ ناھايىتى قىيىن ئەھۋالدا قې.

لىۋاتقانلىقىنى چۈشىنىپ يەتتى. بۇ ئىشلار ئۇنىڭ ئەقلىگە زادىلا.

سىغمايۋاتاتتى.

— ئىككى كۈننىڭ ئالدىدا، سەيشەنبە كۈنى چۈشتىن كېيىن.

قەيەردە ئىدىڭ؟

نەرگىزە سەيشەنبە كۈنىدىكى ئىشلارنى ئويلىدى. چۈشتىن.

بۇرۇن ئۇنىڭغا دەرس بار ئىدى، چۈشتىن كېيىن دەرس بولمىغاچ.

رىيات بىلەن بازارغا چىقىپ كەچتە قايتىپ كەلگەندى. ئۇ بۇ.

ئىشلارنى تەپسىلىي قىلىپ ساقچىغا سۆزلەپ بەردى.

— سېنىڭ چۈشتىن كېيىن بازارغا چىققىنىڭغا كىم گۇۋاھ بولالايدۇ؟

— رىيات.

— رىيات دېگىنىڭ كىم؟

— بىر يېقىن دوستۇم.

— بولىدۇ، ئۇ دوستۇڭ سېنىڭ بىلەن بىللە ئىكەنلىكىگە گۇۋاھلىق بېرىشى كېرەك.

نەرگىزە ئۇنىڭغا تېلېفون قىلىپ باقماقچى بولۇپ ساقچىلار - دىن سورىدى، بىر ساقچى ئۇنىڭغا تېلېفوننى بېرىپ تۇردى ھەم تېلېفون ئاۋازىنى سىرتقا ئاڭلىنىدىغان قىلىپ قويدى.

— ۋەي، رىياتمۇ؟

— ھەئە مەن، بۈگۈن ئەجەب تېلېفون قىلىپ قاپسەنغۇ؟

— رىيات، بىر ئىش چىققان ئوخشايدۇ. ساقچىلار ھازىر مەن - دىن گۇمانلىنىپ مېنى تۇتۇۋېلىشتى. سەيشەنبە كۈنى ئىككىد - مىزنىڭ بىللە بازارغا چىققىنىمىز ئېسىڭىزدىمۇ؟

— نېمە؟ سېنى ساقچىلار تۇتۇۋالدىمۇ؟

— مەن سىزدىن سوراۋاتىمەن. شۇ كۈنى ئىككىمىز بىللە بازارغا چىققاندىق. ئېسىڭىزدىمۇ دەيمەن؟

— ھەئە، ھەئە... ئېسىمدە.

رىياتنىڭ سۆزى تۈگىمەي تۇرۇپلا ساقچى نەرگىزەنىڭ قولى - دىكى تېلېفوننى سىلكىپ ئېلىۋالدى.

— ھەئە، بۇ قىز بىر كىشىنى ئۆلتۈرگەن دېگەن گۇمان بىلەن تۇتۇپ تۇرۇلۇۋاتىدۇ. سەن بىز بىلەن ماسلىشىپ ساقچىخانغا كېلىپ بۇ قىزغا گۇۋاھلىق بېرىشىڭ كېرەك.

— نېمە؟ بىر كىشىنى ئۆلتۈرگەن؟ — نەرگىزە بۇ سۆزلەرنى قايتا تەكرارلاپ ئۆزىمۇ بىلمەي ئارقىسىغا ئورۇلۇپ چۈشتى.

— بولىدۇ، بولىدۇ... — رىيات ساقچىنىڭ سۆزىدىن ھودۇقۇپ



قېلىۋاتتى. ئۇ تېلېفوننى قويغاندىن كېيىن نەرگىزەدىن ئەزە-
سىرەپ ئاغزىنى تۇتۇپلا قالدى.

— نېمە بولدۇڭ؟ نېمانداق جىددەيلىشىپ كەتتىڭ؟ كىمۇ
ساڭا تېلېفون قىلغان؟ ھەقاچان نەرگىزە دېگەن مەينەت تېلېفون
قىلغاندۇ؟ — شەھىدە ئۇنىڭدىن سورىدى. ئەسلىدە ئىككىسى
بىللە شەھىدەنىڭ قورسىقىدىكى بالىنى چۈشۈرۈۋېتىش ئۈچۈن
بىر كىچىك شەخسىي دوختۇرخانىغا كەلگەنىدى.

— نەرگىزەنى ساقچىلار تۇتۇۋاپتۇ...

— ۋاي نېمە دەيدىڭ؟ ھېچ چۈشەنەلمەي قالدىمغۇ؟

— ساقچىنىڭ دېيىشىچە، ئۇ بىر كىشىنى ئۆلتۈرگەن دېگەن
گۇمان بىلەن تۇتۇپ تۇرۇلۇۋېتىپتۇ.

— ھا... ھا... ئادەمنى ئەجەب خۇش قىلىدىغۇ؟ — شەھىدە
بىردىنلا قاقاھلاپ كۈلۈپ كەتتى.

رىيات ئۇنىڭ بۇ ئەپتىدىن يىرگىنىپ كەتتى.

— بەك رەزىل ئىكەنسىن؟ نەرگىزە ساڭا نېمە يامانلىق قىل-
غان؟ — ئۇ ئاچچىقىدا شەھىدەگە بىرنى ئالىيىپ قويدى.

— ئىشقىلىپ ئۇنىڭغا چىش - تىرنىقىمغىچە ئۆچ بولۇپ
كەتتىم. ئۇنى ساقچىلار تۇتۇۋالسا نېمە ساڭا تېلېفون قىلىپ
يۈرىدۇ؟

— سەيشەنبە كۈنى چۈشتىن كېيىن مەن ئۇنىڭ بىلەن بىللە
ئىدىم. شۇڭا ساقچىلارغا گۇۋاھلىق بېرىشىم كېرەك ئىكەن.

— نېمە؟ سەن ئۇنىڭغا گۇۋاھلىق بېرەمسەن؟ — شەھىدە ئۇ-
نىڭغا ئاجايىپ بىر قورقۇنچلۇق نەزەر بىلەن قاراپ قويدى.

— سەن نېمە بولدۇڭ ئەمدى؟ — رىيات ئۇنىڭ باشقىچە بولۇپ
كېتىۋاتقانلىقىنى كۆرۈپ سورىدى.

— ئىشقىلىپ مەن سېنىڭ ئۇنىڭغا گۇۋاھلىق بېرىشىڭگە
قارشى، سەن ساقچىلارغا مەن ئۇنىڭ بىلەن بىللە ئەمەس دېگەن،

ئەگەر بۇنداق قىلمىسالىڭ، مەن بۇ بالىنى ھەرگىز چۈشۈرۈۋەتمەيمەن...

رىيات ئۇنىڭ سۆزلىرىنى ئاڭلاپ ھەيرانلىقتىن تۇرۇپ قالدى. ئۇ شەھىدەنى بۇنچىۋالا رەزىل دەپ ئويلىمىغانىدى. ئۇ قانداق قىلىشىنى بىلمەي ئويلىنىپ قالدى.

نەرگىزە ئۆزىنىڭ بىر يىگىتنى ئۆلتۈردى، دېگەن گۇمان بىلەن قولغا ئېلىنغانلىقىنى بىلگىنىدە خۇددى بېشىغا توقماق تەگكەندەك كۆزىگە قاراڭغۇلۇق تىقىلدى.

— ياق... ياق... مەن ئادەم ئۆلتۈرمىدىم، — دەپ توۋلاپ كەتتى ئۇ ساقچىلارغا يالۋۇرۇپ، — ماڭا ئىچىڭلار ئاغرىسۇن، مەن راستتىنلا ئادەم ئۆلتۈرمىدىم.

يىراقتىن گۈلدۈرماما ئاۋازى ئاڭلىنىۋاتاتتى، نەرگىزەنى تۇتۇپ تۇرۇش ئورنىغا سولاپ قويغان بولۇپ، ئۇ خۇددى دەھشەتلىك قارا قۇيۇننىڭ ئىچىدە قالغاندەك جاقىلداپ تىترەپ كېتىۋاتاتتى.

76

نۇرلان ئاكا ساقچىلارنىڭ تېلېفونىنى تاپشۇرۇپ ئېلىپ ئايدىلىنىپ چۈشكىلى تاسلا قالدى. ئۇ قىزىنىڭ ئادەم ئۆلتۈرۈشىگە زادىلا ئىشەنمەيتتى، شۇندىلا ئۇنىڭ قوشكىزەك قىزى نەفسە كۆز ئالدىغا كېلىپ بۇ يەردە بىر ئۇقۇشماسلىقنىڭ يۈز بەرگەندىكىلىكىنى بىلدى. نەرگىزەنىڭ بېشىغا كەلگەن قارا قىسمەتلەرگە ئېچىنىپ، ساقچىلارنىڭ تەلىپى بويىچە نەرگىزەگە گۇۋاھلىق بېرىش ئۈچۈن بېيجىڭغا قاراپ يول ئالدى.

نەرگىزە رىياتنىڭ تېزىرەك كېلىپ ساقچىلارغا ئۆزىنىڭ سەيشەنبە چۈشتىن كېيىن ئۇنىڭ بىلەن بىللە ئىكەنلىكىگە گۇۋاھلىق بېرىشىنى ئۈمىد قىلىۋاتاتتى. رىيات كەچكە يېقىن ساقچىخانغا كىرىپ كەلدى. ساقچىلار نەرگىزەنىمۇ سوراقخانغا



ئېلىپ چىقىشتى.

ريياتنى كۆرۈپ نەرگىزە خۇددى ئۆز نىجاتچىسىنى كۆرگەندەك بولۇپ، ئۇنىڭغا ئۈمىد ئارىلاشقان كۆزلىرىنى تىكىپ قارىدى. رىيات ئۇنىڭغا لەپىدە بىرنى قاراپ قويۇپ كۆزلىرىنى ئۇنىڭدىن ئېلىپ قاچتى.

— ئىسمىڭىز؟

— رىيات.

— كەسپىڭىز؟

— بېيجىڭ تىل ئۇنىۋېرسىتېتى تارىخ فاكولتېتىنىڭ ئوقۇغۇچىسى.

— سىز نەرگىزەنى قاچاندىن بېرى تونۇيسىز؟ — بىر ساقچى جىددىي قىياپەت بىلەن ئۇنىڭدىن بەزى مەسىلىلەرنى سوراۋاتاتتى، يەنە بىر ساقچى ئۇنىڭ دېگەنلىرىنى بىرمۇبىر خاتىرىلەپ مېڭىۋاتاتتى.

— نەرگىزە ئەسلىي مېنىڭ قىز دوستۇم ئىدى. كېيىن بىز ئايرىلىپ كەتكەن.

— نېمە ئۈچۈن ئايرىلىپ كەتتىڭلار؟

ساقچىنىڭ بۇ سوئالىدىن نەرگىزە بىلەن رىيات تەڭلا بىر - بىرىگە قارىشىپ قالدى. ئۇلار ساقچىنىڭ بۇنداق سوئال سورىدىشىنى ئويلاپمۇ باقمىغانىدى.

— باشقىلاردىن ئاڭلىسام نەرگىزە ئوغرىلىق قىلىدىكەن، مەكتەپتىكى جىق بالىلار ئۇنىڭ ئوغرىلىق قىلىۋاتقىنىنى كۆرۈپتىكەن، شۇنىڭ ئۈچۈن ئايرىلىپ كەتكەندۇق...

ريياتنىڭ بۇ جاۋابى باياتىن بېرى پۈت - قولنىڭ چېنى چىقىپ كەتكەندەك بولۇپ قالغان نەرگىزەنى تۇيۇقسىز ھەيران قالدۇرۇۋەتتى. ئۇ رىياتقا نەپرەتلىك قاراپ قويدى. ساقچى ئۇلارنىڭ چىراي ئىپادىلىرىنى كۆزىتىپ تۇرۇۋاتاتتى.

— قاتللىق ۋە قەسى يۈز بەرگەن كۈنى چۈشتىن كېيىن
ئىككىڭلار بىللىمىدىڭلار؟

بۇ گەپنى ئاڭلاپ نەرگىزە چۆچۈپ كەتتى، رىياتنىڭ چىرايدى.
دىمۇ بىلگىلى بولمايدىغان تەشۋىش ئالامەتلىرى پەيدا بولدى.

— ئۇ كۈنى مەن بىر يېقىن دوستۇم بىلەن سىرتقا چىقىپ
كەتكەن، نەرگىزە بىلەن بىللە ئەمەس ئىدىم.

نەرگىزە ئۇنىڭ بۇ سۆزىنى ئاڭلاپ ئەمدى زادىلا چىدىيالمى
ۋارقىراپ تاشلىدى.

— يالغان! يالغان! ئۇ يالغان سۆزلەۋاتىدۇ! مەن شۇ كۈنى ئۇ-
نىڭ بىلەن كەچكىچە بىللە ئىدىم. رىيات، سەن نېمىشقا بۇنداق
سۆزلەيسەن؟ مەن ساڭا نېمە يامانلىق قىلغان؟ سېنىڭ ۋىجدانىڭ
بارمۇ؟...

نەرگىزە ۋارقىراپ يىغلايتتى، ئۇ رىياتنىڭ بۇنداق دېيىشىنى
پەقەتلا ئويلاپ باقمىغان، ئۇنىڭدىن كۈتكەن ئۈمىدى ھەممىسى
ئۆلگە تەڭ بولغانىدى.

77

ئايىنۇرخان ئانا ئوپېراتسىيە بۆلۈمىنىڭ ئالدىدا ئۇيان - بۇيانغا
مېڭىپ يۈرەتتى. ئابلەت ساقچى، يارقىن، زۆھرەلەر ئورۇندۇقتا
جىمجىت ئولتۇرۇشاتتى. پولات بىلەن ئادىلنى ئوپېراتسىيە قى-
لىش ئۈچۈن ئېلىپ كىرىپ كەتكىلى خېلى ئۇزۇن بولغانىدى.
ئايىنۇرخان ئانا ئوغلىغا دۇئا قىلىپ ئوپېراتسىيەنىڭ ئوڭۇشلۇق
بولۇشىنى تىلەيتتى...

بىر چاغدا ئوپېراتسىيە بۆلۈمىنىڭ يېشىل چىرىغى يېنىپ
بىر دوختۇر چىقىپ كەلدى. ئايىنۇرخان ئانا تېزلا دوختۇرنىڭ
ئالدىغا بېرىپ ئۇنىڭغا ئۈمىد بىلەن قارىدى.

— ئىنشائاللا، ئوپېراتسىيە ئوڭۇشلۇق بولدى. بىردەمدىن



كېيىن ئۇلارنى ئېلىپ چىقىدۇ. ئوغلىڭىز ئۇزۇنغا قالماي ساقىيىپ كېتىدۇ. يولدىشىڭىز ئوزۇقلىنىشقا، داۋالىنىشقا ئەھمىيەت بەرسە ئۇمۇ تېزلا ئەسلىگە كېلىپ ياخشى بولۇپ كېتىدۇ...
 دوختۇرنىڭ سۆزىنى ئاڭلاپ ئاينۇرخان ئانىنىڭ خۇشاللىق ياشلىرى تۆكۈلۈشكە باشلىدى، ئۇ زۆھرەنى چىڭ قۇچاقلاپ يىغلاپ كەتتى.

78

نۇرلان ئاكا بېيجىڭغا كېلىپلا قىزى نەرگىزەنى ئىزدەپ ساقىيىپ چىخانغا كەلدى. كۆرۈشمىگىلى ئۇزۇن بولغان ئاتا - بالا يىغلىدى. شىپ كۆرۈشتى. نەرگىزە دادىسىنى كۆرۈپ ئۆزىنى زادىلا تۇتۇۋالماي قالدى. شۇ تاپتا ئۇنىڭ ئۈچۈن ئاسمان يىراق، يەر قاتتىق بولۇپ قالغانىدى.

— جېنىم دادا، مەن ئادەم ئۆلتۈرمىدىم، ماڭا ئىشىنىڭ، — ئۇ دادىسىنىڭ ئولتۇرۇشۇپ كەتكەن كۆزلىرىگە قاراپ ئېيتتى، — مەن ھېچنېمىنى چۈشەنمەيلا قالدىم دادا... بۇ زادى نېمە ئىشتۇ؟ باشقىلار نېمىشقا ماڭا ئىشەنمەيدىغاندۇ؟... سىن ئېكراندا پەيدا بولغان ماڭا قۇيۇپ قويغاندەك ئوخشايدىغان قىز زادى كىم؟ دادىسىمۇ قىزىنىڭ سارغايغان چىرايىغا، يىغلاپ ئىششىپ كەتكەن كۆزلىرىگە قاراپ قاتتىق ئازابلانماقتا ئىدى.

— قىزىم، مەن ساڭا ئىشىنىمەن. سەن ھەرگىز ئادەم ئۆل-تۈرمەيسەن، — نۇرلان ئاكا شۇلارنى دەۋىتىپ نەرگىزەگە چوڭ-قۇر مېھرى بىلەن قاراپ قويدى، — مەن ھازىرغىچە سەندىن بىر ئىشنى يوشۇرۇپ كەلگەندىم. سېنىڭ ساڭا قۇيۇپ قويغاندەك ئوخشايدىغان بىر قوشكېزەك ھەدەڭ بار ئىدى... بەلكىم... نەرگىزە دادىسىنىڭ بۇ گېپىدىن ھەيرانلا قالدى. دادىسى ئەزەلدىن نەرگىزەگە بۇنداق گەپلەرنى ئېيتىپ باقمىغانىدى...

— نېمە دەۋاتسىز دادا؟ بۇ... بۇ... بۇ زادى قانداق ئىش؟
نۇرلان ئاكا قوشكېزەكلەرنىڭ تۇغۇلۇشى، كېيىن نەفسەدىن
ئايرىلىپ قېلىشى... قاتارلىقلارنى قىسقىلا قىلىپ نەرگىزەگە سۆز-
لەپ بەردى، نۇرلان ئاكا شۇ تاپتا قىزلىرىنىڭ بېشىغا كەلگەن بۇ
پېشكەللىكلەرنى ئويلاپ كۆز ياشلىرىنى توختىتالماي قالغانىدى.
— ئاھ خۇدا... بۇ زادى نېمە ئىش دادا؟ ئۇنداقتا ئەسلىي قا-

تىل مېنىڭ ئۆز ھەدەممىدۇ؟ ئۇ نېمە ئۈچۈن...
نەرگىزە دادىسىغا ئېسىلىپ تېخىمۇ ئېزىلىپ يىغلاپ كەتتى،
ئۇنىڭ كاللىسىدا ھەممە ئىش ئايدىڭ بولغانىدى، نەچچە ۋاقىت-
تىن بېرى دوستلىرىنىڭ ئۇنى ئوغرى دەپ تىللاشلىرى، ساق-
چىلارنىڭ ئۇنى قاتىل دەپ تۇتۇۋېلىشلىرى...

— ئەمدى چۈشەندىم دادا، بىر قېتىم بىرسى مېنى ئادىلە دەپ
خاتا تونۇۋالغانىدى، تېخى كىچىك ۋاقىتىمىزدا ئوغرىلىق قىلات-
تۇق دېگەن، يەنە بىر قېتىم ئۈرۈمچىدە ماشىنىغا چىقىپ تۇرسام
بىرسى ئارقامدىن ئادىلە دەپ تۇتۇلغانىدى...

بۇلار تېزلا نەرگىزەنىڭ ئېسىگە كەلدى. ئۇ دادىسى قوشكې-
زەك ھەدىسىنىڭ بارلىقىنى دېمەستە بۇلارنى خىيالىغىمۇ كەلتۈ-
رۈپ باقمىغانىدى.

نۇرلان ئاكا جىمىپ كەتتى. نەرگىزە بولسا ئۆز ھەدىسىنىڭ
نېمە ئۈچۈن ئادەم ئۆلتۈرگەنلىكىنىڭ سەۋەبىنى پەرەز قىلماقتا
ئىدى.

— قىزىم، سەن ئەنسىرەپ كەتمىگىن. مەن ھەممە ئىشلارنى
ساقچىغا ئېيتتىم. ئۇلار بىزگە بىر ئادۋوكات تېپىپ بەرمەكچى،
بىر نەچچە كۈندىن كېيىن ساڭا سوت ئېچىلىدىكەن، ئۇنىڭغىچە
مەن بار ئاماللارنى قىلىپ ھەدەڭنى تېپىش ئۈچۈن تىرىشمەن.
ھەدەڭ سېنى چوقۇم قۇتقۇزۇپ قالالايدۇ...

— لېكىن دادا... ھەدەمنى تاپساق بىز يەنە ئۇنىڭدىن ئايرىلىپ
قالارمىزمۇ؟ — نەرگىزە ئەمدىلىكتە تېخى كۆرۈپمۇ باقمىغان



قوشكېزەك ھەدىسىدىن ئەنسىرەپ ئۇنىڭ غېمىنى يەۋاناتتى. نۇرلان ئاكا ھېچنېمىنى چۈشەنمىگەندەك بولۇپ ئۇنىڭغا قارىدى. — ئەگەر ھەدەم راستتىنلا قاتىل بولۇپ چىقسا ئۇنىڭغا ئۆلۈم جازاسى بېرىشى مۇمكىن، ئۆزىنى قوغداش ۋە ياكى باشقا سەۋەب-تىن ئۆلتۈرۈپ قويغان بولسىمۇ ئوخشاشلا ئۇنىڭغا قاماق جازاسى بېرىلىدۇ. بىز ئۇنىڭدىن يەنە ئايرىلىپ قالارمىزمۇ؟ جېنىم ھە-دەم، ھازىر قەيەردىدۇر؟ نېمە ئۈچۈن بۇنداق قىلىدىغاندۇ؟... — ئۆزۈڭنى ياخشى ئاسرا قىزىم... مەن سېنى قۇتقۇزۇپ چىقىشقا تىرىشىمەن...

نەرگىزە دادىسى بىلەن يىغلاپ خوشلاشتى، ئۇ دادىسى كەت-كەندىن كېيىن ئىزچىل ھەدىسىنى خىيال قىلدى. نەرگىزە ئە-زەلدىن كۆرۈپ باقمىغان قوشكېزەك ھەدىسىنى كۆرسە زادى قانداق بولۇپ كېتەر ھە...

«ئەگەر دادام ھەدەمنى تاپالماي قالسا، ئۆلۈم جازاسى بېرىل-دىغان ئادەم مەن بولۇپ قالارمەنمۇ...» نەرگىزەنىڭ خىيالغا بۇلار كېلىشى بىلەنلا ئۇنىڭ پۈتۈن بەدەنلىرى تىترەپ ۋۇجۇدىنى قورقۇنچ قاپلىۋالدى.

دوختۇرلارنىڭ ئەستايىدىل كۆڭۈل قويۇپ داۋالاشى بىلەن ئادىل نەچچە كۈندىن كېيىن خېلىلا ئەسلىگە كېلىپ ياخشى بو-لۇپ قالدى. ئاينۇرخان ئانا ئوغلىنىڭ بارا-بارا ياخشى بولۇپ كېتىۋاتقانلىقىنى كۆرۈپ ئىچ-ئىچىدىن خۇشال بولۇپ كەتتى. پولاتنىڭ ئەھۋالىمۇ كۈندىن-كۈنگە ياخشىلىنىشقا باشلىدى، ئاينۇرخان ئانا ئۇنىڭ ئوغلىنىڭ ھاياتىنى قۇتۇلدۇرۇۋالغانلىقىنى ئويلاپ بۇنىڭدىن بۇرۇنقى بارلىق كۆڭۈل ئاغرىقلىرىنى، ئازابلى-رىنى ئۇنتۇپ كەتمەكچى بولۇپ، ئۇنىڭ ھالىدىن خەۋەر ئېلىش-نىمۇ ئۇنتۇمىدى. ئابلەت ساقچى، زۆھرەلەر ئادىلىنىڭ ئوپىرات-

سىيەسى ئاخىرلاشقاندىن كېيىنلا ئۇنىڭ بېقىۋالغان ئاتا - ئانىسى بىلەن كۆرۈشۈش ئۈچۈن يۇرتقا قايتىپ كەتكەندى. بۈگۈن ئەندە - گەن يارقىنمۇ ئىدارىسىدىن قايتىپ كېلىش ئۇقتۇرۇشىنى تاپ - شۇرۇپ ئېلىپلا ئاينۇرخان ئانا بىلەن خوشلىشىپ ماڭدى.

ئادىل ئۇخلاپ قالغاندى، ئاينۇرخان ئانا پولاتنىڭ تامىقىنى يېگۈزۈپ بولۇپ، ئادىل يانتقان كارىۋاتنىڭ يېنىدا ئولتۇرۇپ ئۇنىڭ كىيىمىنىڭ چۈشۈپ قالغان بىر تال تۈگمىسىنى قاداۋاتتا - تى. ئۇ بىر تەرەپتىن تۈگمە قادىغاچ، ئوغلىنىڭ تېزىرەك ساقى - يىپ كېتىشىنى تىلەپ، ئۇنىڭغا غەمكىن قاراپ قوياتتى.

80

بۈگۈن بېيجىڭ شەھەرلىك خەلق سوت مەھكىمىسىنىڭ زالى ئىچىدە ئادەمنىڭ جىقلىقىدىن تۇرارغا جاي قالمىغاندى. گەرچە بۇ يەردە كۈندە دېگۈدەك ھەرخىل ئەنزىلەرگە سوت ئېچىلىپ تۇرۇلىدىغان بولسىمۇ، بۈگۈنكى جاۋابكار چىرايلىق بىر ئۇيغۇر قىزى بولۇپ قالغانلىقى، يەنە كېلىپ بېيجىڭ تىل ئۇنىۋېرسىتېتىنىڭ ئوقۇغۇچىسى بولۇپ قالغانلىقى ئۈچۈن كىشىلەرنىڭ قىزىقىشى تېخىمۇ ئاشقان. نەرگىزەنىڭ ساۋاقداشلىرى، مەك - تەپداشلىرى، شەھەر ئاھالىلەر ۋەكىللىرى، ئادۋوكاتلار ۋە ھەر - قايسى گېزىتلەرنىڭ مۇخبىرلىرىمۇ چەتتىن ئاڭلاش ئۈچۈن ئە - تىگەندىلا كېلىپ ئورۇن ئىگىلىۋېلىشقاندى.

ھەممە كىشىنىڭ نەزىرى جاۋابكار ئورنىدا بېشىنى ساڭگىلى - تىپ تۇرغان نەرگىزەگە مەركەزلەشكەندى. چەتتە ئولتۇرغانلار - نىڭ بەزىلىرى ئۇنىڭ گۈزەللىكىنى ماختاشسا، بەزىلىرى ئۇنىڭ - غا ئىچ ئاغرىتىپ سۆزلەيتتى، يەنە بەزىلەر كۈسۈرلىشىپ نېمە - نىدۇر دېيىشەتتى. نەرگىزە ئۆزىنىڭ ئاقلىغۇچى ئادۋوكاتى بول - غان ۋېي ئادۋوكاتىنىڭ سوئاللىرىغا جاۋاب بېرىۋاتقان گۇۋاھ -



چىلارغا قورقۇپ قاراپ قويايتتى.

ۋېي ئادۋوكات نەرگىزەنىڭ گۇناھسىزلىقىنى ئىسپاتلاش ئۈچۈن ئۇنى پۈتۈن كۈچى بىلەن ئاقلاۋاتتتى. بىراق نەق مەيدان پاكىتلىرى ۋە گۇۋاھچىلارنىڭ سۆزلىرى ئۇنى قولايىسىز ئەھۋالغا چۈشۈرۈپ قويۇۋاتتتى.

ئەخمەت بىرىنچى بولۇپ گۇۋاھلىقتىن ئۆتۈش ئۈچۈن ئورنىدىن تۇرغان چاغدا نەرگىزە ئۇنى كۆرۈپ يۈرىكى ئېغىپ كەتتى. قانداقتۇر بىر قورقۇنچ ئىچىنى تاتلىغاندەك بولدى. ئۇنىڭ رىيائىتىغا ئوخشاش ۋىجدانىسىزلىق قىلىپ ئۆزىنى تېگى كۆرۈنمەس ھاڭغا ئىتتىرىۋېتىشىدىن ئەنسىرەپ قالدى. ئادۋوكات ئەخمەتتىن سوئال سورايدى.

— ئىسمىڭىز؟

— ئەخمەت.

— كەسپىڭىز.

— بېيجىڭ تىل ئۇنىۋېرسىتېتىنىڭ ئوقۇغۇچىسى.

— سىز جاۋابكارنى قاچاندىن بېرى تونۇيسىز؟

— بۇ مەكتەپكە ئوقۇشقا كەلگەندىن بېرى.

— ئىككىڭلارنىڭ مۇناسىۋىتى؟

ئەخمەت بۇ سوئالنى ئاڭلاپ جاۋابكار ئورنىدا تۇرغان نەرگىزەگە قاراپ قويدى.

— ئىككىمىز بىر مەزگىل ئارىلاشقان...

— سىز جاۋابكار بىلەن بىر مەزگىل ئارىلىشىپسىز. ئۇنداقتا سىز ئۇنى خېلى ياخشى چۈشىنىدىكەنسىز؟ سىزنىڭچە، ئۇ راستتىنلا بۇ دېلودىكى ئادەم ئۆلتۈرگەن قاتلىمىدۇ؟

— مەن نەرگىزەنى ياخشى چۈشىنىمەن. ئارىمىزدا بەزىبىر ئوقۇشما سىلىقلار يۈز بەرگەن بولسىمۇ، مەن ئۇنىڭ ئادەم ئۆلتۈرۈشىگە ھەرگىز ئىشەنمەيمەن.

— سىز سوتقا چىقىشتىن بۇرۇن ماڭا بىر قىسىم ئىشلارنى سۆزلەپ بەرگەندىڭىز، شۇلارنى بۈگۈن ھەممەيلەننىڭ ئالدىدا قايتا سۆزلەپ بېرەمسىز؟

— بىر قېتىم نەرگىزە ئىككىمىز بازار ئايلىنىپ كاۋاپ يەپ تۇرغىنىمىزدا يېنىمىزغا بىر ناتونۇش بالا كېلىپ ئۇنى ئادىلە دەپ چاقىرغانىدى ھەم بىز كىچىك ۋاقتىمىزدا بىللە ئوغرىلىق قىلاتتۇق، دېگەن، بىز ئاڭلاپ ھەيران قېلىپ ئاچچىقىمىز كېلىپ كېتىپ قالغان. كېيىن مەن ئۇنىڭ بىلەن ئۈرۈمچىدە ماشىنىغا چىقىپ كېتىۋاتقىنىمىزدا بىرسى ئارقىمىزدىن ئۇنى ئادىلە دەپ چاقىرغانىدى. مېنىڭچە، دېلودىكى ھەقىقىي قاتىل نەرگىزە ئەمەس، بەلكىم نەرگىزەگە ئوخشايدىغان ئادىلە ئىسمىلىك قىز بو-لۇشى مۇمكىن...

دەل شۇ چاغدا تەپتىش خادىم ئورنىدىن تۇرۇپ مۇنداق دېدى:
— ھۆرمەتلىك سوتچى ئەپەندى، گۇۋاھلىق بەرگۈچىنىڭ سۆ-زى ھېچقانداق ئەمەلىيەتكە ئۇيغۇن ئەمەس. بىر ئادەمنى بىرسى بىلەن ئوخشايدۇ دېسەكمۇ پۈتۈنلەي قۇيۇپ قويغاندەك ئوخشىشى مۇمكىن ئەمەس. ئۇنىڭ ئۈستىگە جاۋابكارنىڭ ئەينى ۋاقىتتا مېھمانخانغا ئۆلگۈچى بىلەن كىرىپ كېتىۋاتقانلىقىنى كۆرگەن گۇۋاھچى بار. سىن ئاپپاراتمۇ تولۇق...

شۇ چاغدا مېھمانخانا كۈتكۈچىسى گۇۋاھلىق بېرىش ئۈچۈن مەيدانغا چىقتى. تەپتىش خادىم ئۇنىڭدىن سورىدى:

— ئىسمىڭىز.

— خۇي خۇي.

— كەسپىڭىز؟

— مېھمانخاننىڭ كۈتكۈچىسى.

— سىز ئەينى ۋاقىتتا ساقچىلارغا دېلو مەلۇم قىلغاندا جاۋابكارنى تونۇپ بەرگەن ئىدىڭىز، بۈگۈن ھەممەيلەننىڭ ئالدىدا



جاۋابكارنىڭ ئۆلگۈچى بىلەن مېھمانخانغا كىرىپ كەتكەن قىز
ئىكەنلىكىنى يەنە بىر قېتىم تونۇپ بېرەلمەسزۇ؟
كۈتكۈچى قىز بېشىنى لىڭشىتىپ نەرگىزەنىڭ قېشىغا كەل-
دى. نەرگىزە ئەزەلدىن كۆرۈپ باقمىغان بۇ قىزغا بىچارىلەرچە
تەلمۈرۈپ قارىدى.

— دەل مۇشۇ قىز شۇ... — كۈتكۈچىنىڭ جاۋابىدىن نەرگىزە
لاسىدە بولۇپ پۈت - قوللىرى يوشىشىپ كەتتى.

— ھۆرمەتلىك سوتچى، مانا بۇ قىزنىڭ ئۆلگۈچى بىلەن بىل-
لە كىرىپ كېتىۋاتقانلىقىنى، ئۇزۇن ئۆتمەي بۇ قىزنىڭ ئال-
دىراش چىقىپ كېتىۋاتقانلىقىنى كۆرگەن گۇۋاھچى. پاكىتلارنىڭ
ھەممىسى تولۇق تۇرغان يەردە، بىزنىڭ بىلىملىك ئادۋوكاتىمىز -
نىڭ يەنە جاھىللىق بىلەن ئۇنى گۇناھسىز دەپ ئىسپاتلىماقچى
بولۇۋاتقانلىقىنىڭ سەۋەبىنى مەن چۈشىنەلمەيۋاتىمەن. ساقچى
تەرەپنىڭ مەلۇماتى، گۇۋاھچىلارنىڭ سۆزلىرى شۇنى چۈشەندۈ-
رىدۇكى، جاۋابكار شۇ كۈنى ئۆلگۈچى بىلەن ئىچ پۇشۇقىنى چى-
قىرىش ئۈچۈن مېھمانخانغا بارغان. كېيىن ئىككىسى مەلۇم
ئىشلار تۈپەيلىدىن تاكالىشىپ ئۇرۇشۇپ قالغان، بۇ چاغدا
جاۋابكار ئاچچىقىغا پايلىماي ئۆلگۈچىگە پىچاق تىقىپ ئۇنى ئۆل-
تۈرگەن. شۇڭا مەن ئاتاقلىق ئادۋوكات بۇرادىرىمگە شۇنى نەسە-
ھەت قىلىپ قويماقچىمەنكى، يەنە كاجلىق بىلەن ئۇنى ئاقلاۋەر -
مىسۇن. سوتنىڭ قىممەتلىك ۋاقتىنىمۇ بىھۆدە ئىسراپ قىلىد-
ۋەتمىسۇن...

— ھۆرمەتلىك سوتچى، — ۋېي ئادۋوكات رۇخسەت ئالغاندىن
كېيىن سۆزىنى داۋام ئەتتى، — مەنمۇ ئاتاقلىق تەپتىشكە شۇنداق
نەسىھەت قىلىپ قوياي، بىزنىڭ قانۇنىمىز تولمۇ ئادىلدۇر.
گۇناھسىز بىر ئاق كۆڭۈل ئالىي مەلۇماتلىق قىزنى ئادەم ئۆل-
تۈرگەن قاتىل دەپ ئۇنىڭ ھاياتىنى نابۇد قىلىۋەتمىسۇن، — ئۇ

سەل توختىۋېلىپ يەنە مۇنداق دېدى، — ھۆرمەتلىك سوتچى، ھا-
زىر ئالدىمىزدا تۇرغان بۇ قىز پۈتۈنلەي گۇناھسىز. جاۋابكارنىڭ
دادىسى بۇ قىزنىڭ يەنە قوشكېزەك ھەدىسىنىڭ بارلىقىنى ئېيت-
تى، ئۇ كىچىكىدە يوقاپ كەتكەن بولۇپ، ھازىرغىچە ئىز - دې-
رىكى بولمىغان. دادىسىنىڭ ئېيتىشىچە، ئۇلار تۇغۇلۇشىدىمۇ
قۇيۇپ قويغاندەك ئوخشاش ئىكەن. بايا گۇۋاھچى ئەخمەتمۇ باش-
قىلارنىڭ نەزىرىنى بىر قانچە قېتىم خاتا تونۇپ «ئادىلە» دەپ
چاقىرغانلىقىنى ئىسپاتلىدى، بەلكىم بۇ دېلودىكى قاتىل دەل
قىزنىڭ قوشكېزەك ھەدىسى.

ۋېي ئادۋوكاتنىڭ بۇ سۆزى زالدىكىلەرنى ۋاقتىنچە تىنچىت-
تى، سەلدىن كېيىن خەقلەر كۈسۈلدۈشىپ كەتتى. نۇرلان ئاكا
ئادۋوكاتنىڭ سۆزىگە گۇۋاھلىق بېرىش ئۈچۈن ئوتتۇرىغا
چىققانىدى.

— ئىسمىڭىز؟

— نۇرلان.

— كەسىپىڭىز؟

— سەيپۇڭلۇڭ بىلەن شۇغۇللىنىمەن.

— جاۋابكار بىلەن بولغان مۇناسىۋىتىڭىز؟

— ئۇ مېنىڭ ئۆز قىزىم.

— سىز جاۋابكارنىڭ قوشكېزەك ھەدىسى توغرىلۇق بىزگە

سۆزلەپ بەرسىڭىز.

نۇرلان ئاكا قوشكېزەكلەرنىڭ كەچۈرمىشلىرىنى بىر مۇ بىر
سۆزلەپ بەردى. ئەمدى ئەتراپىنى پۈتۈنلەي جىمجىتلىق قاپلىغاند-
دى. ھەممەيلىن نۇرلان ئاكانىڭ سۆزلىرىنى ئەستايىدىل ئاڭلاۋا-
تاتتى.

نۇرلان ئاكا سۆزلەپ بولغاندىن كېيىن تەپتىش نۇرلان ئاكا-

دىن سورىدى:



— سىز بىزگە قوشكېزەكلەر توغرىلىق سۆزلەپ بەردىڭىز. جاۋابكارنىڭ قوشكېزەك ھەدىسىنىڭ بارلىقىغا بىزگە ئىسپات كۆرسىتىپ بېرەلمەسنىز؟

— ئىسپات بار، — دېدى ئادۋوكات، — مانا بۇ قوشكېزەكلەر تۇغۇلۇپ بىر ياشقا كىرگەندە تارتىلغان سۈرەت، — ئۇ سۈرەتنى ئېلىپ باش سوتچىغا تاپشۇرۇپ بەردى.

— مەن قارشى، — دېدى تەپتىش ئارقىدىنلا، — بىر ياشقا كىرگەندە تارتىلغان بىر پارچە سۈرەت ھېچنېمىگە ئىسپات بولالمايدۇ. بىر پارچە سۈرەتكە قاراپلا بۇلار قوشكېزەك، بۇ قىز قاتىل ئەمەس، قاتىل باشقا بىرسى دېسەك سەل ئەخمىقانلىك بولارمىكىن...

تەپتىشنىڭ سۆزىدىن كېيىن زالىنى يەنە جىمجىتلىق قاپلىدى. باش سوتچى يېنىدىكى سوتچى، زاسداتىلار بىلەن بىر نەزىرىنى مۇنازىرە قىلىشۋاتاتتى. ئارقىدىن باش سوتچى ئۈستەلگە قاتتىق بىرنى ئۇرۇپ قويدى:

— گۇۋاھچىلارنىڭ ۋە پاكىتلارنىڭ تولۇق بولمىغانلىقى سەۋەبىدىن، بۈگۈن سوت مۇشۇ يەردە ئاخىرلاشتى، سوت كېلەر ھەپتە مۇشۇ كۈندە داۋاملىشىدۇ. جاۋابكارنىڭ ئادۋوكاتى ئاخىرقى سوتقىچە جاۋابكارنىڭ قوشكېزەك ھەدىسىنى تېپىپ چىقىشى كېرەك. ئەگەر تاپالماي، باشقىچە ئىسپات كۆرسىتەلمىسە جاۋابكارنى ئادەم ئۆلتۈردى دېگەن ئەسلىدىكى يەكۈن كۈچكە ئىگە بولىدۇ، سوت تامام!

باش سوتچىنىڭ سۆزىدىن كېيىن نەرگىزە ئۆزىنى پۈتۈنلەي يوقىتىپ قويدى، نۇرلان ئاكا قىزىنىڭ تۈگىشىپ كېتىۋاتقانلىقىنى كۆرۈپ يۈرەكلىرى ئېچىشىپ كەتتى، كۆزلىرىگە ياش كەلدى. نەرگىزە ئۆزىنىڭ مۇشۇنداقلا ۋەيران بولىدىغانلىقىنى ئويلاپ كۆز ياشلىرىنى توختىتالماي قالدى. ھازىر ئۇنىڭ ئادۋوكاتىمۇ

ئامالسىز ئەھۋالدا قالغاندى، ئەگەر سوتچىنىڭ سۆزى بويىچە نەرگىزەنىڭ قوشكېزەك ھەدىسىنى تاپالمىسا، ئۇنىڭغا ئۆلۈم جازاسى بېرىلىشى مۇمكىن ئىدى.

81

زۆھرە بارلىق ئىشلىرىنى ئورۇنلاشتۇرۇپ بولۇپ مەكتىپىگە قايتىپ كەلدى. نەچچە كۈن پويىزدا ئولتۇرۇپ ھېرىپ كەتكەن زۆھرە ياتاقتا شېرىن ئۇيقۇدا ئىدى. ئۇنىڭ تاتلىق ئۇيقۇسىنى تاھىرنىڭ ئۇرغان تېلېفونى بۇزۇۋەتتى. ئاخشام تېلېفوندا ئىككى كىشى بۈگۈن كۆرۈشمەكچى بولۇشقاندى.

ئۇلار كۆرۈشكەندە ئاسماننىڭ قەھرى باشقىچە بولۇپ، سىم - سىم يامغۇر يېغىۋاتاتتى.

— يامغۇردا زۇكام بولۇپ قالماڭ، بىرەر يەرگە بېرىپ ئولتۇرۇپ پاراڭلىشىمىدۇق؟ — دېدى تاھىر زۆھرەگە كۆيۈنگەن ھالدا.

— ياق... ياق... ئەقىللىق بولغىنىڭىز بىلەن بەزىدە تۇرۇپلا گومۇشلۇقىڭىز تۇتۇپ قالدۇ ھە سىزنىڭ؟ — دېدى زۆھرە چاقچاق تەلەپپۇزىدا، — ئازراق روماننىڭ بولۇپ بېقىڭە سىزمۇ؟! مۇشۇنداق سىم - سىم يامغۇرلۇق كۈندە بىر يەرگە كىرىۋېلىپ نېمە قىلىمىز، يامغۇر تاماشاسى قىلغاج ئايلىنامدۇق؟... ئىككىسى كۈلۈشكىنىچە بىللە ئايلىنىشقا باشلىدى.

— زۆھرە، مەن كۆپ ئوقۇمىغان، كىتابىي سۆزلەرنى قىلىش - نىمۇ ئانچە بىلمەيمەن. بەلكىم سىزلا مېنىڭ قەلبىمنى چۈشىدىغانسىز، مەن سىزنى بەكلا ياخشى كۆرىمەن، بۇنداق دېسەم تۇرۇپلا بۇ گەپنى دېگۈسى كېلىپ قاپتۇ، دەپ ئويلاپ قالماڭ. بۇ مېنىڭ چىن يۈرەك سۆزۈم، سىز ئۆيگە كەتكەندىن بېرى خىيا - لىمدىن بىردەممۇ نېرى بولمىدىڭىز، سىزنى بەكلا سېغىنىدىم زۆھرە...



تاھىر بۈگۈن زۆھرە بىلەن كۆرۈشىدىغاننى ئويلاپ كېچىچە كىرىپك قاقماي چىققاندى، ئۇنىڭغا دەيدىغان گەپلىرىنى قايتا - قايتا دەپ يادلاپمۇ بولغاندى، يۈرىكىدىكى گەپلىرىنى ئۇنىڭغا دەۋالغاندىن كېيىن ئۆزىنى بىردىنلا يېنىكلەپ قالغاندەك ھېس قىلدى.

— بىلىمەن تاھىر، سىز ئاق كۆڭۈل، ياخشى يىگىت، مەن سىزنى ئىزچىل ھۆرمەت قىلىمەن. بىز تونۇشقاندىن باشلاپ ھا - زىرغىچە نۇرغۇن ئىسسىق - سوغۇقلارنى باشتىن كەچۈردۈق. مۇھەببەت ئىنسان قەلبىدىكى ئەڭ نازۇك تۇيغۇ، بۇنىڭدىن كېيىن يەنە نۇرغۇن قىيىنچىلىقلارغا، ئوڭۇشسىزلىقلارغا ئۇچرىشىمىز مۇمكىن، شۇڭا بىز قەتئىي بوشاشماي تېخىمۇ تىرىشايلى!

زۆھرەنىڭ سۆزلىرىدىن تاھىر باشقىچىلا راھەتلىنىپ كەتتى. شۇ تاپتا زۆھرە ئۇنىڭ قەلبىدە ئەڭ يۈكسەك ئورۇنغا چىققاندى. مۇھەببەتمۇ پۇل بىلەن ئۆلچىنىدىغان بۇ دەۋردە زۆھرەدەك پاك - لىق، ساداقەت، ۋاپا، ئىشەنچكە ئىنتىلىدىغان قىزلار كەمدىن - كەم ئۇچرايتتى. زۆھرە تاھىرنىڭ قەلبىدە ئىنسانلار غايىۋى مەدھىيەلەيدىغان ھەقىقىي «پەرىشە» سىياقتا كۆرۈنۈۋاتاتتى.

ئەتراپ بۈگۈن شۇنچىلىك گۈزەل تۈسكە كىرگەندىكى، تاھىردەك يامغۇرنى ياقىتۇرمايدىغان ئادەممۇ، پۈت - قولىنىڭ مۇزلىغىنىنى سەزمەستىن بۇ گۈزەل مەنزىرىگە زور ئىشتىياق بىلەن قارايتتى. يامغۇرلۇق ھاۋا ئەسلىي يالغۇز ماڭسا مەنىسىز تۇيۇلغىنى بىلەن، كۆڭلىدىكى ئادىمى بىلەن بىرگە ئايلىنسا تو - لىمۇ گۈزەل كۆرۈنىدىكەن ئەمەسمۇ...

تۇيۇقسىز زۆھرە ئەپچىللىك بىلەن تاھىرنى قولتۇقلىۋالدى. — تاھىر، مەن سىز بىلەن مەڭگۈ مۇشۇنداق ئۇزاق - ئۇزاقلىرىنى بىرگە باسسام دەيمەن.

تاھىر خۇشاللىقىدىن ئۆزىنى يوقىتىپ قويغىلى تاسلا قالغا -
ندى.

— نېمە؟ يەنە بىر دەڭە زۆھرە، يەنە بىر ئاڭلاي، — دېدى تا -
ھىر قاتتىق ھاياجانلىنىپ.

— قۇلاق قېتىش! ئاڭلىمىدىڭىزما؟ ئاڭلىمىغان بولسىڭىز
بوپتۇ، ئەمدى دېمەيمەن، — دېدى زۆھرە نازلىق خۇيلىنىپ.

تاھىر شۇئان زۆھرەنىڭ قولىنى چىڭ تۇتۇۋالدى.
— ماڭا ئىشەنگىنىڭىزگە رەھمەت زۆھرە، ئاللا خالىسا بېشىم
تېنىمىدىلا بولىدىكەن، قوللىڭىزنى ئەمدى ھەرگىز قويۇۋەتمەيمەن.
سىزنى چوقۇم بەختلىك قىلىمەن.

تاھىرنىڭ كۆزلىرىدىن ئىشەنچ نۇرلىرى چاقناپ تۇراتتى.

82

— ئىنشائاللا، بىمارنىڭ ئەھۋالى كۈنسېرى ياخشى بولۇپ
كېتىۋاتىدۇ، — دېدى ئادىلنىڭ مەسئۇل دوختۇرى ئۇنى تەكشۈ -
رۇپ چىقىپ.

— سىلەرگە كۆپ رەھمەت، ئوغلۇمنىڭ ھاياتىنى قۇتقۇزۇپ
قالدىڭلار، بۇنىڭ ئۈچۈن سىلەرگە قانچىلىك رەھمەت ئېيتساممۇ
ئازلىق قىلىدۇ... — ئاينۇرخان ئانا دوختۇرلارغا ئۆزىنىڭ رەھ -
مىتىنى بىلدۈردى.

— بىز پەقەت ئۆزىمىزنىڭ قىلىشقا تېگىشلىك مەجبۇرىيەت -
تىمىزنى ئادا قىلدۇق. ئەگەر يولدشىڭىز ئوتتۇرىغا چىقىپ ئۇ -
نىڭغا ئۆزىنىڭ بۆرىكىنى بەرمىگەن بولسا. . .

ئادىل تېخىچە ئۇخلاۋاتقاندى. ئاينۇرخان ئانا دوختۇرنىڭ
سۆزىنى ئاڭلاپ كۆزىنى بوش قىسىپ قويدى ھەم پەس ئاۋازدا:
— دوختۇر، ئوغلۇم بۆرىكىنى تەقدىم قىلغۇچىنىڭ ئۆز
دادىسى ئىكەنلىكىنى بىلمەيتتى، بولسا مۇشۇ گەپنى قايتا دېمە -

گەن بولسىڭىز... — دېدى.

— دوختۇر، دوختۇر... ياندىكى ياتاقتىكى بىمار يوقاپ كەتتى، — بىر سېسترا قىز ئالدىراش كىرىپ كەلدى.
 ئاينۇرخان ئانا سېسترا قىزنىڭ سۆزىنى ئاڭلاپ ھەيران قالدى، ياندىكى ياتاققا پولات داۋالىنىۋاتاتتى. ھەممەيلەننىڭ چېرىمىدە بىلگىلى بولماس جىددىلىك تۇس ئالدى. دوختۇر سېسترا قىزغا ئەگىشىپ چىقىپ كەتتى، ئاينۇرخان ئانىمۇ ئۇلارنىڭ ئارقىسىدىن ئەگەشتى.

— ئەتىگەن ئوكۇل ئالماشتۇراي دەپ كىرسەم يوق تۇراتتى، تېخى ھاجەتكە چىقىپ كەتتىمكىن دەپ، مەنمۇ دىققەت قىلماپتىمەن. خېلى ئۇزۇندىن كېيىن كىرسەم يەنە يوق... دوختۇرخانىنىڭ ئىچىنى ئىزدىمىگەن يېرىم قالدى... — سېسترا قىز بولغان ئىشلارنى دوختۇرغا چۈشەندۈرۈشكە باشلىدى.
 ئاينۇرخان ئانا تېزلا پولات ياتقان كارىۋاتنىڭ يېنىدىكى ئۈس-تەلنى ئېچىپ قارىدى. دەرۋەقە ئۇنىڭ كىيىم-كېچەكلىرىمۇ كۆرۈنمەيتتى.

— بۇ قانداق بولغىنى؟ يولدىشىڭىز قەيەرگە كەتتى؟ ئۇنىڭ ئەھۋالى تېخى پۈتۈنلەي ياخشى بولۇپ كەتمىگەن، — مەسئۇل دوختۇر ئاچچىقلانغان ھالدا سۆزلىدى.

ئاينۇرخان ئانىنىڭ كۆزلىرى ئۈستەل ئىچىدىكى بىر ۋاراق قەغەزگە چۈشتى. ئۇ قەغەزنى ئېلىپ كۆرۈشكە باشلىدى:
 «ئاينۇر، شۇ تاپتا گەپنى قەيەردىن باشلاپ قەيەردە ئاخىرلاشتۇرۇشنى بىلمەي تۇرىمەن. ئالدى بىلەن بۇرۇن قىلغان بارلىق گۇناھلىرىم ئۈچۈن سىلەردىن كەچۈرۈم سورايمەن. كېسەل كارد-ۋىتىدا يېتىپ نەچچە كۈندىن بۇيان كۆپ ئويلىنىدىم، ئۆزۈمنىڭ جىنايەت بىلەن ئۆتۈپ كەتكەن ھاياتىمغا ئېچىندىم. ئەمدى مىڭ پۇشايمان قىلغىنىم بىلەنمۇ ئورنىغا كەلمەيدۇ. بۇ قېتىم سىلەر-

نىڭ ماڭا گۇناھىمنى يۇيۇش پۇرسىتى يارىتىپ بەرگىنىڭلارغا،
 دوختۇرخانىدا ياتقان كۈنلەردىن بۇيان كۆپ كۆيۈنۈپ، ھالىمدىن
 ياخشى خەۋەر ئالغانلىقىڭلارغا رەھمەت. ئوغلۇم ئادىل، ياق...
 ياق... ئۇنى ئوغلۇم دېيىشكە تىلىم كۆيىدۇ. مەن دادا بولۇشقا مۇ-
 ناسىپ ئەمەسمەن. مەن ئۆز ئوغلۇمنى، ئايالىمنى تاشلاپ كەتكەن
 مۇناپىق، تاش يۈرەك ئىنسانمەن. ئادىلغا مېنىڭ دادىسى ئىكەنلى-
 كىمنى مەڭگۈ ئېيتماسلىقىڭلارنى ئۈمىد قىلىمەن. بۇ قېتىم ئۇ-
 نىڭ ئۈچۈن بىر ئىش قىلىپ بېرەلىگىنىمدىن بەكمۇ خۇشال-
 مەن. ئۇلۇغ ئاللا ئوغلۇمغا ۋە سىلىگە ئاسايىشلىق، بەخت ئاتا
 قىلسۇن. مەن قىزىم ئادىلنى ئىزدىمەكچى بولۇپ ماڭدىم، خۇدا
 خالىسا قىزىمنى ئەمدى تېپىۋالسام ئۇنىڭدىن كەچۈرۈم سورايد-
 مەن. ئۇنىڭغا تىزلىنىپ تۇرۇپ مېنى كەچۈرۈۋېتىشىنى تىلەيد-
 مەن. بىچارە قىز، ئۇنى بېقىۋالغاندىن تارتىپ تا ھازىرغىچە بى-
 رەر قېتىم بولسىمۇ ئۆز قىزىمدەك مۇئامىلە قىلىپ باقماپتى-
 مەن. ھەدەپسىلا ئۇنى ئۇرۇپ - تىللاپ ئوغرىلىق قىلىشقا مەج-
 بۇرلاپتىمەن. شۇنداق قىلىپ تۇرساممۇ مېنى دادا دەپ ۋاقتىدا
 ئاش - تاماقلارنى ئېتىپ، كىر - قاتلىرىمنى يۇيۇپ ھالىمدىن
 ياخشى خەۋەر ئالاتتى. خۇدا قىزىمنى ئۆز پاناھىڭدا ساقلىغايىسەن.
 ئاخىردا سىلەردىن يەنە بىر قېتىم كەچۈرۈم سورايمەن. ئادىل
 ئىككىڭلارنى ئاللاغا تاپشۇردۇم، ئۆزۈڭلارنى كۆپ ئاسراڭلار...
 پولاتتىن»

ئاينۇرخان ئانا خەتنى ئوقۇپ بولۇپ كۆزلىرى نەملىشىپ ئۆ-
 زىنى تۇتالمايلا قالدى.

يەنە بىر كۈندىن كېيىن نەرگىزەگە ئەڭ ئاخىرقى سوت ئې-
 چىلاتتى، نۇرلان ئاكا نەرگىزەنىڭ قوشكېزەك ھەدىسى نەفسەنى



كۆپ ئىزدىگەن بولسىمۇ، پەقەت تاپالمىدى، بېيجىڭدەك بۇ چوڭ شەھەردە ئۇنى ئىزدەش خۇددى دېڭىزدىن يىڭنە ئىزدىگەنگىلا ئوخشاپ قالغانىدى.

— ئەگەر ئاخىرقى سوت ئېچىلغۇچە يەنە بىر قىزىڭىزنى تاپالمىسىڭىز مەنمۇ ئامالسىز قالىمەن. ھازىرمۇ كۆپ تىرىشچانلىق كۆرسىتىۋاتىمەن. لېكىن ئۇنى ئاقلاپ چىقىشقا ئائىت ئىسپات، گۇۋاھچىلار يېتەرلىك ئەمەس... — ئاقلىغۇچى ئادۋوكاتنىڭ سۆزلىرىنى ئويلاپ نۇرلان ئاكىنىڭ كۆزلىرىگە ياش كەلدى.

84

ئادىلە نەچچە كۈندىن بېرى ياتاقتىن سىرتقا چىقماي تەييار چۆپ ئىچىپ كۈن ئۆتكۈزۈۋاتاتتى. يېتىپ يېسەڭ تاغىمۇ توشۇ. ماپتۇ دېگەندەك، ئۇنىڭ يېنىدىكى پۇللارمۇ تۈگىگەنىدى. ئۇ مە مەتنىڭ ئۆلۈپ كەتكەنلىكىدىن تېخىچە خەۋەرسىز ئىدى. شۇ چاغدا يۈز بەرگەن ئىشلارنى ئويلىسىلا بەدەنلىرىگە تىترەك ئو-لىشىپ، كۆز ئالدى قاراڭغۇلۇققا تولاتتى. ئۇنىڭغا بىرەر ئىش بولماسلىقىنى تىلەيتتى.

ئۇ ئاخىر ئۆزى خالىمىسىمۇ يەنىلا ئامالسىز قالغانلىقىنى ھېس قىلىپ بازارغا چىقتى. كۆڭلىدە بىرەر ئولجا ئوۋلىۋېلىشنى ئۈمىد قىلىپ ماڭدى.

* * *

ئەخمەت نەرگىزە بىلەن ئۆتكەن كۆڭۈللۈك مىنۇتلارنى ئويلىدى. غانسېرى كۆڭلى يېرىم بولاتتى، ئۆزىنىڭ ئۇنى قىلچىلىك چۈ-شەنمەي خاتا قاراشتا بولغانلىقىغا پۇشايمان قىلىپ ئۆز گۆشىنى ئۆزى يېگۈدەك بولۇپ كېتىۋاتاتتى. نەرگىزەنىڭ ھازىرقى ھالى-تىنى كۆز ئالدىغا كەلتۈرۈپ يۈرەكلىرى پىچاق بىلەن تىلغاندەك

ئېچىشىپ كەتتى. ئۇنىڭدىن ئايرىلىپ قالغاننى ئاز دەپ ئۆزىمۇ ناھايىتى بىچارە ھالەتكە چۈشۈپ قېلىۋاتاتتى.

ئەخمەت ئىككى كۈندىن بېرى دەرسكىمۇ چىقمىدى. ئۇ بۈگۈن نەرگىزە بىلەن بۇرۇن ئۆتكۈزگەن كوڭۇللۇك مەنۇتلارنى ئەسلەش ئۈچۈن سىرتقا چىققانىدى. ھەر قېتىم ئىككىسى بىللە كەلگەن تونۇش جايلارنى كۆرگەندە كۆز ئالدىغا نەرگىزە كېلىۋېلىپ ئۇنى ۋىجدان ئازابى قىينايتتى.

ئادىلە پىيادىلەر يولىدا ئۇنىڭغا - بۇنىڭغا قارىغاچ ئولجا ئىز - دەۋاتاتتى. قېرىشقانداك سىم - سىم يامغۇر يېغىشقا باشلىدى. ھەممەيلەن يامغۇردىن دالدىلىنىش ئۈچۈن ئالدىراپ مېڭىشاتتى. ئادىلەمۇ بىرەر جاينى تېپىپ ئارام ئالغاچ يامغۇرنىڭ توختىشىنى كۈتۈپ تۇرماقچى بولۇپ ماڭدى. ئۇ ئەمدى بېشىنى كۆتۈرۈپ تۇرۇشى ئۆزىمۇ بىلمەي قارشى تەرەپتىن كېلىۋاتقان بىرسىگە سوقۇلۇپ كەتتى. ئادىلە تېزلا ئۆزىنى ئوڭشىۋېلىپ سوقۇلۇپ كەتكەن كىشىگە قارىدى، سوقۇلۇپ كەتكەن كىشىمۇ خىجىلچىلىق ھېس قىلىپ بېشىنى كۆتۈرۈپ ئادىلەگە قارىدى. ئادىلەگە سوقۇلۇپ كەتكەن كىشى دەل ئەخمەت ئىدى. ئۇ كۆز ئالدىدا تۇرغان ئادىلەگە قاراپ قېتىپ تۇرۇپلا قالدى. ئادىلە ئۇنىڭغا سوغۇق بىرنى قارىۋېتىپ ئۆز يولىغا ماڭدى. ئەخمەت كۆزىنى يۇمۇپ ئاچقۇچىلىك دەققە ئىچىدە يۈز بەرگەن بۇ ئىشتىن گاڭگىراپ قېلىۋاتاتتى، شۇندىلا بارلىق ئىشلارنى چۈشەنگەندەك بولۇپ ئادىلەنىڭ ئارقىسىدىن يۈگۈردى.

— ئادىلە، ئادىلە توختاپ تۇرۇڭ، — ئۇ بىۋاسىتە ئادىلەنىڭ ئىسمىنى چاقىرىپ توۋلىدى. ئادىلە بىرىنىڭ ئۆزىنى توۋلاۋاتقانلىقىنى ئاڭلاپ ئارقىسىغا ئۆرۈلۈپ قارىدى. كۆز ئالدىدا بايا ئۆزىگە سوقۇلۇپ كەتكەن ناتونۇش بىر يىگىت تۇراتتى.

— ئادىلە، بۇ سىزمۇ؟ — ئەخمەت ئۇنىڭدىن سورىدى.

ئادىلە ھېچنېمىنى چۈشەنمەي ئۇنىڭغا تىكىلىپ قاراپ قال-
دى، ئۇنى بىرەر يەردە كۆرگىنىنىمۇ ئەسلىيەلمىدى.

— سىز مېنى قانداق تونۇيسىز؟

— سىز مېنى تونۇمايسىز. لېكىن سىزنى بىر كۆرۈپلا تو-
نۇۋالدىم. ئەگەر خالىسىڭىز نەچچە مىنۇت ۋاقتىڭىزنى چىقارغان
بولسىڭىز. سىزگە دەيدىغان بەك مۇھىم ئىش بار ئىدى، — ئەخ-
مەت شۇ تاپتا گەپنى قەيەردىن باشلاشنى بىلمەي، گەپلىرىمۇ
قولاشماي قالدى.

— لېكىن مەن سىزنى تونۇمايمەن، — ئادىلە كەسكىن جاۋاب

بەردى.

— مېنى تونۇمىغىنىڭىز بىلەن مېھمانخاندا ئۆلۈپ كەتكەن

بىر يىگىتنى ياخشى تونۇيسىزغۇ دەيمەن...

ئەخمەتنىڭ بۇ سۆزىنى ئاڭلاپ ئادىلە چۆچۈپ كەتتى، بەدەن-

لىرىمۇ بىلىنەر - بىلىنمەس تىترەيتتى.

— سىز... سىز... سىز زادى كىم؟

— ئەگەر خالىسىڭىز بىرەر يەردە ئولتۇرۇپ تەپسىلىي

پاراڭلاشساق بولامدۇ؟ — ئەخمەت سىرلىق تۈستە ئادىلەگە قاراپ

قويدى. ئادىلە ئۆزىمۇ بىلمەي ئۇنىڭ ئارقىسىدىن ئەگەشتى.

ئەخمەت ئادىلەنى نەرگىزە ئىككىسى دائىم كىرىدىغان بىر قەھ-

ۋەخانغا باشلاپ كىردى. ئادىلە ئەخمەتنىڭ بايا دېگەن سىرلىق

سۆزلىرىنى ئويلاپ ئۆزىنى يوقىتىپ قويايلا دېگەندى.

— مېنىڭ ئىسمىم ئەخمەت... بېيجىڭ تىل ئۇنىۋېرسىتېتىدا

ئوقۇيمەن، — ئەخمەت ئۆزىنى تونۇشتۇرغاچ نەرگىزە بىلەن بول-

غان ئىشلارنى تەپسىلىي قىلىپ سۆزلەشكە باشلىدى. ئادىلە ئادەم-

نىڭ ئەقلى يەتمەيدىغان بۇ ئىشلارنى ئاڭلاپ گاڭگىراپ قالدى.

— سىزدىن ئۆتۈنۈپ قالاي... سىڭلىڭىزنى قۇتۇلدۇرۇۋې-

لىڭ، — ئەخمەت ئاخىرىدا ئۇنىڭغا يېلىنىپ تۇرۇپ ئېيتتى.

پورتماننىڭ ئىچىدىن نەرگىزەننىڭ سۈرىتىنى ئېلىپ ئادىلەگە كۆرسەتتى. ئادىلە سۈرەتنى ئېلىپ ئۆزىگە قۇيۇپ قويغاندەك ئوخشايدىغان قىزنى كۆرۈپ ئاغزىنى ئېچىپ تۇرۇپلا قالدى، ھەتتە - تا ئۇلارنىڭ چاچلىرىمۇ بىر - بىرىگە ئوخشايتتى.

— نەرگىزەگە ئەتە ئەڭ ئاخىرقى سوت ئېچىلىدۇ. ئەگەر سىز ئۇنى قۇتۇلدۇرۇۋالماستىن ئۇنىڭغا ئۆلۈم جازاسى بېرىلىشى مۇمكىن. ئۇنىڭغا بىر ياردەم قىلغان بولىشىڭىز...

ئادىلە ئەخمەتنىڭ سۆزىنى ئاڭلاپ ۋە بۇرۇن بولۇپ ئۆتكەن ئىشلارنى ئويلاپ كۆزلىرىگە ياش كەلدى. شۇندىلا دادىسىنىڭ ئۇنى ئوغرىلىق قىلىشقا مەجبۇرلايدىغانلىقىنىڭ سەۋەبىنىمۇ چۈشىنىپ يەتتى. قوشكېزەك سىڭلىسىنىڭ بېشىغا كەلگەن بۇ قىسمەتلەردىن يۈرەكلىرى پۇچۇلىنىپ، بارلىق ئىشلارنىڭ سەۋەبچىسى بولغان ئۆزىدىن يىرگىنىپ كەتتى.

— بولىدۇ، سىز خاتىرجەم بولۇڭ، مەن چوقۇم سىڭلىمنى قۇتۇلدۇرۇپ چىقىمەن!

ئادىلە شۇنداق دەپلا ئەخمەت بىلەن خوشلىشىپ ئۇنىڭ ئاخىرقى گەپلىرىنىمۇ ئاڭلىماستىن ئۆزىنى سىرتقا ئاتتى. سىرتتا تا يامغۇر تېخىچە توختىمىغان بولۇپ، شارلىداپ يېغىۋاتاتتى. يىراقتا گۈلدۈرماما ئاۋازى ئاڭلاندى، ئاسماننى قاپقارا بۇلۇتلار قاپلىغان بولۇپ، چاراس - چۇرۇس چاقماق چېقىپ كەتتى. تۇپۇقسىز ئادىلە ۋارقىراپ كەتتى:

— ياق... ياق... ياق...

ياتاق ئىچىنى قاراڭغۇلۇق قاپلىغاندى. ئادىلە ياتاقنىڭ چېدىرىغىنى يورۇتماي كارىۋاتتا خىيال سۈرۈپ ئولتۇراتتى. ئۇ ئۆزىنىڭ پۈتۈن ھاياتىنى بىر قۇر ئەسلەپ چىقتى، بۇ قىسقىغىنە ھاياتىدا ئۇنىڭ بېشىغا كەلگەن كۈلپەتلەر ناھايىتى جىق بولۇپ،



ئۇنىڭ كۈلۈپ يۈرگەن كۈنلىرى بەكمۇ ئاز ئىدى.

— نېمىشقىمۇ تۇغۇلغان بولغىتتىم. مەندەك شور پېشانە قىز ھازىرغىچە ياشاپ نېمە جاپالارنى تارتىدىم. بۇنداق ياشىغىدەنمىدىن ئۆلۈپلا كەتسەم بولماسمىدى؟

ئادىلە ئۆز - ئۆزىگە شۇنداق دەپ بېشىغا كەلگەن بۇ ئېغىر كۈنلەرنى ئويلاپ كۆز ياشلىرىنى توختىتالمىدى. بۈگۈن ئەخمەت بىلەن كۆرۈشكەندىن بۇيان يەلكىسىنى خۇددى ئېغىر بىر تاغ بېسىۋالغاندەك بولۇپ قالغانىدى. خىياللىرىنىڭ ئايىغى چىقمايتتى، تۇرۇپ - تۇرۇپ ساراڭلاردەك چاچلىرىنى تارتىپ كېتەتتى.

— قانداق قىلىشىم كېرەك؟ ئۇ يىگىتنىڭ ئېيتقانلىرى راستمىدۇ؟ راستتىنلا قوشكىزەك سىڭلىم بارمىدۇ؟ ئۇ بىچارە سىڭلىم مېنىڭ ئورنۇمدا نېمە كۈنلەرنى كۆرۈۋاتقاندۇ؟...

ئادىلە ئۆز - ئۆزىگە سوئاللارنى ياغدۇراتتى. بۇ سوئاللىرىغا قانداق جاۋاب تېپىشنى بىلمەي قالغانىدى. تۇيۇقسىزلا ئۇنىڭ كاللىسىغا بىر ئىش كېلىپ ئورنىدىن تۇرۇپ كەتتى. ئۇ ئۈستەل ئۈستىگە قويۇپ قويغان سومكىسىنى ئېچىپ ئاخشۇرۇپ بىر كىچىك قەغەزنى ئالدى.

بۇ قەغەزدە ئۈرۈمچىدە ئۆزىنى ئۇچرىتىپ ئۇنى نەرگىزەمدە كىن دەپ قالغان قىزنىڭ تېلېفون نومۇرى بار ئىدى. ئادىلە تىت - رەپ تۇرغان قوللىرى بىلەن ئۇ قىزنىڭ تېلېفون نومۇرلىرىنى كىرگۈزۈشكە باشلىدى. تېلېفوندىن يېقىملىق مۇزىكا، ئارقىدەنلا:

— ۋەي، — دېگەن ئاۋاز ئاڭلاندى. ئادىلە ئۇ قىزنىڭ ئاۋازىنى ئاڭلاپ نېمە دېيىشنى بىلمەي تۇرۇپ قالدى.

— ۋەي، كىمۇ؟

...

— گەپ قىلمىسىڭىز تېلېفوننى قويۇۋېتىمەن جۇمۇ!

— ياخشىمۇسىز؟ سىز نەرگىزەنىڭ ساۋاقدىشى بولامسىز؟ —
ئادىلە تېزلا ئۆزىنى ئوڭشىۋېلىپ سورىدى.

— نەرگىزە؟ قايسى نەرگىزە؟

— بېيجىڭدا ئوقۇيدىغان نەرگىزەنىڭ.

— ھەئە، شۇنداق. مەن نەرگىزەنىڭ تولۇق ئوتتۇرىدىكى

ساۋاقدىشى بولمەن. ئۆزىڭىز كىم بولىسىز؟

— ...

ئادىلە ئۈندىمىدى.

— ۋەي، سىز كىمۇ دەۋاتىمەن؟

— ...

— ساراڭمۇ نېمە؟ — قىز شۇنداق دەپ تېلېفوننى قويۇۋەتتى،
ئادىلە بولسا تېلېفوننى قۇلىقىغا تۇتقىنچە كارىۋاتتا ئولتۇرۇپ
قالدى. ئۇ ئەمدى نېمە قىلارنى زادىلا بىلمەي قالغانىدى، قىزنىڭ
سۆزىدىن ئۆزىنىڭ ھەقىقەتەن بىر قوشكېزەك سىڭلىسىنىڭ بار-
لىقىنى بىلىپ يەتكەنىدى. بىردىنلا ئۇنىڭ كۆڭلى تېخىمۇ يېرىم
بولۇپ كۆزلىرىدىن ياشلار تاراملاپ چۈشۈشكە باشلىدى. شۇ تاپتا
ئۇ ناھايىتى مۇھىم بولغان تاللاش ئۈستىدە ئويلىنىۋاتاتتى،
ئەگەر ئۇ ئەتە سوتقا بېرىپ ئۆزىنى مەلۇم قىلسا ئۆزىنىڭ مەمەت-
نى ئۆلتۈرۈپ قويغان جىنايىتى ئۈچۈن ئۆلۈم جازاسىغا ھۆكۈم
قىلىنىدىغانلىقىنى ئوبدان بىلەتتى. لېكىن ئۇ سوتقا بارمىسا
كۆرۈپمۇ باقمىغان سىڭلىسىنىڭ ھېچقانداق جىنايەت ئۆتكۈزمەي
تۇرۇپ ئۆلۈم جازاسىغا ھۆكۈم قىلىنىدىغانلىقىنى ئويلاپ زادىلا
چىداپ تۇرالمىدى. ئۇ ياش تامچىلىرى سرغىپ چۈشۈۋاتقان
كۆزلىرىنى چىڭ يۇمۇۋېلىپ ئەڭ ئاخىرقى قارارىنى چىقاردى،
ئارقىدىنلا ئۆزىنى تۇتۇۋالالماي قاتتىق ئاۋازدا ئېزىلىپ يىغلاپ
كەتتى.

— خۇداغا شۈكرى ئوغلۇم، مانا بارغانسېرى ياخشى بولۇپ كې-
تۈۋاتسەن. مەسئۇل دوختۇر كېسىلىڭنىڭ بارغانسېرى ياخشى
بولۇپ كېتىۋاتقانلىقىنى، سېنى يەنە بىر ھەپتە كۆزىتىدىغانلىقىد-
نى ئېيتتى. ئەگەر باشقا مەسىلە كۆرۈلمىسە كېلەر ھەپتە دوخ-
تۇرخانىدىن چىقىپ يۇرتقا قايتىپ ئارام ئالساق بولىدىكەن، —
ئايىنۇرخان ئانا كارىۋاتتا يېتىپ گېزىت ئوقۇپ تۇرغان ئادىلغا
قاراپ ئېيتتى. ئانا ئوغللىنىڭ كۈندىن — كۈنگە ياخشى بولۇپ
كېتىۋاتقانلىقىدىن چەكسىز خۇشاللىقلارغا چۆمگەندى.
ئادىل ئانىسىنىڭ سۆزلىرىنى ئاڭلاپ كۈلۈپ قويدى.
— ئانا، ماڭا بۆرىكىنى تەقدىم قىلغان كىشى — ئادىلەنىڭ
دادىسى بىلەن بىر كۆرۈشسەم بولاتتى، — ئادىل ئانىسىغا قاراپ
ئېيتتى.

ئايىنۇرخان ئانا ئادىلنىڭ سۆزىنى ئاڭلاپ نېمە دېيىشىنى بىل-
مەي كۆزلىرىنى تېزلا ئۇنىڭدىن ئېلىپ قاچتى. بۆرىكىنى بەر-
گۈچىنىڭ ئادىل قورسىقىدا تېخى تۇغۇلمىغان ۋاقتىدا تاشلاپ
كەتكەن، يۈرىكىگە ئېغىر ئازاب يارىلىرىنى قالدۇرغان ئۆز دادى-
سى ئىكەنلىكىنى ئېيتىشنى زادىلا خالىمىدى. ئۇنىڭ ئۈستىگە
ئادىل كىچىكىدىن تارتىپلا ئۆز دادىسىنى ئۆلۈپ كەتتى دەپ بى-
لەتتى. پولاتمۇ خېتىدە ئادىلغا بۇ ئىشلارنى ئېيتماسلىقىنى تاپىد-
لمىغانىدى.

— ئۇ... ئۇ... ئۇ ئادەم ھازىر دوختۇرخانىدىن چىقىپ كېتىپ-
تۇ. سېنىڭ بىلەن بىرلا قېتىم كۆرۈشتى، كېيىن مەنمۇ جىق
كۆرۈشەلمىدىم، — ئايىنۇرخان ئانا تېزلا يالغاندىن بىرنى توقۇدى.
— ھەي... ئۇ ئادەم بىلەن كۆرۈشۈپ ئادىلەنىڭ قەيەردە ئى-
كەنلىكىنى بىلىۋالغان بولسام، يەنە ئۇنىڭغا ھاياتىمنى قۇتقۇ-

زۇۋالغانلىقىغا رەھىمىتىمنى بىلدۈرۈۋالغان بولسام، — ئادىل ئېغىر خۇرسىنىپ قويدى، — ئەگەر ئۇ بولمىغان بولسا بۇ چاغ- قىچە ھايات قالمىغان بولاتتىم...

ئاینۇرخان ئانا تېزلا ئادىلنىڭ ئاغزىنى تۇتۇۋالدى.

— بۇنداق گەپلەرنى دېمە بالام، يامان بولىدۇ. سېنىڭ كېسە- لىڭنىڭ ياخشى بولۇپ كېتىشى ئۇلۇغ ئاللاننىڭ شاپائىتى، شۇنداقلا دوختۇرلارنىڭ جاپالىق داۋالىشىدىن بولدى ئوغلۇم. ئە- گەر سەندىن ئايرىلىپ قالسام مەنمۇ ياشاپ نېمە قىلاتتىم... — ئاینۇرخان ئانىنىڭ كۆڭلى بۇزۇلدى. ئادىل ئانىسىنىڭ يىغلاۋات- قانلىقىنى كۆرۈپ ئويلىمايلا دېگەن گېپىگە پۇشايمان قىلدى. — بولدى، كۆڭلىڭزنى بۇزماڭ ئانا، مانا ياخشى بولۇپ كەت-

تىمغۇ...

— سەن ئوبدان بىلىسەن، ئوغلۇم. مېنىڭ يېشىمۇ بىر يەرگە بېرىپ قالدى. سەندىن ھېچنېمە تەلەپ قىلمايمەن، شۇ كېچە - كۈندۈز ئويلايدىغىنىم، كۆزۈم يورۇق ۋاقتىدا ئۆي - ئو- چاقلىق بولساڭ، نەۋرەمنى بېقىپ ئاخىرقى ئۆمرۈمنى خۇشال ئۆتكۈزسەم...

ئادىل ئانىسىنىڭ سۆزلىرىدىن بىردىنلا ئادىلنى ئەسلەپ قالدى. يۈرىكىدىكى ئاشىقلىق ئوتى تېزلا ئۇلغىيىپ كۆيۈشكە باشلىغانىدى. تېخىچە ئادىلنىڭ ئىز - دېرىكىنى ئالالمىغانلىقىد- ىن بىئارام بولۇپ يۈرىكى پىچاق بىلەن تىلغاندەك ئېچىشىپ كەتتى. ئۇ ئادىلنىڭ دادىسىدىن سوراپ بىلىۋېلىشنى ئىستىگە- ندى، ئەمدى ئۇ ئويلىرىمۇ يوققا چىقتى.

— خاتىرجەم بولۇڭ ئانا. سىزنىڭ بۇ ئارزۇيىڭزنى تېزلا ئەمەلگە ئاشۇرمەن، — ئادىل شۇنداق دەپ ئانىسىنىڭ كۆڭلىنى ياسىدى.



پولات دوختۇرخانىدىن چىقىپلا بېيجىڭغا قاراپ يول ئالغانىدى. ئۇ بېيجىڭ ئايروودۇرۇمىدىن چىقىپلا قەيەرگە بېرىشىنى بىلمەي قالدى. سائەت بېيجىڭ ۋاقتى 9 دىن ئاشقانىدى. بېيجىڭدەك بۇ چوڭ شەھەردە ئادىلەنى قەيەردىن ئىزدەشنى، ئۇنىڭ ئىزى دېرىكىنى قەيەردە قىلىشنى بىلمەي بېشى قېتىپ كەتكەنىدى. شۇندىمۇ ئادىلەنى ئىزدەپ تاپالايدىغانلىقىغا ئىشەنچ قىلىۋاتاتتى. ئۇ تاكسىدىن بىرنى توسۇپ ئۆزىنى بېيجىڭ خەلق تىياتىرخانىسىنىڭ ئالدىغا ئاپىرىپ قويۇشنى ئېيتتى. ئۇ نەچچە يىل ئالدىدا بۇ يەرگە كەلگەندە بېيجىڭ خەلق تىياتىرخانىسى يېنىدىكى مېھمانخانىدا تۇرغانىدى، ئۇ يەردە بىر مۇسۇلمانچە ئاشخانىمۇ بار ئىدى.

يېرىم سائەتلەردىن كېيىن پولات بېيجىڭ خەلق تىياتىرخانىسىنىڭ ئالدىدا تاكسىدىن چۈشتى. ئۇ تاكسىدىن چۈشۈپ ھەي-ۋەتلىك، ناھايىتى كۆركەم سېلىنغان تىياتىرخانىغا بىر ھازا قارىغاندىن كېيىن ياندىكى مېھمانخانا ئىچىگە قاراپ ماڭدى.

شەھىدە دەرىستىن چۈشۈپ ياتقىدا چىرايلىق ياساندى. بۈگۈن بېيجىڭ يېزا ئىگىلىك ئۈنۋېرسىتېتىدىكى بىر تونۇشنىڭ دىسكوخانىدا تۇغۇلغان كۈنى ئۆتكۈزۈلمەكچىدى.

— ۋوي ئاداش، بۇنداق چىرايلىق ياسىنىپ سەپەر قايماق؟ — ياتاققا كىرگەن ساۋاقدىشى ئۇنىڭدىن سورىدى.

— بىر دوستۇمنىڭ تۇغۇلغان كۈنى ئىدى، شۇ يەرگە باردىمەن. ھەر ئاست، سەنمۇ بارامسەن يا؟ بىللە بارايلى...

— مەن يا ئۇ دوستۇمنى تونۇمىسام، كەچتە ئۈچ سائەت دەرس بار تېخى... بولدىلا ئۆزۈڭ بارغىن. كەچتىكى دەرسكە چىقامسەن؟

— مېنى ئاغرىپ قېلىپ ياتاقتا يېتىۋاتىدۇ دەپ رۇخسەت سوراپ قويغىن، بۈگۈن ئۇ يىغىلىشقا بارمىسام زادى بولمايدۇ. — بولىدۇ، ئەمەسە ياخشى ئويىناپ بالدۇر يېنىپ كەل، مەن كۈتۈپخانغا چىقىپ كىرەي، — ساۋاقدىشى ئۇنىڭ بىلەن خوش-لىشىپ چىقىپ كەتتى.

شەھىدە چىرايلىق ياسىنىپ ئۈنۈپىرسىتىپ دەرۋازىسىدىن چىقتى. تاكسىدىن بىرنى توسۇپ شەھەردە خېلى داڭقى بار دىس-كوخانغا قاراپ يولغا چىقتى. ئۇ دىسكوخانغا بېرىپ دوستلىرى بىلەن قانغۇچە ئويىنىدى. ئۇلار ئويۇن - تاماشا بىلەن بولۇپ كې-تىپ ۋاقىتنىڭ بۇنچە تېز ئۆتۈپ كەتكەنلىكىنىمۇ سەزمەي قې-لىشقانىدى. بىر چاغدا رىياسەتچىنىڭ بۈگۈنكى كەچلىك ئولتۇ-رۇش مۇشۇ يەردە ئاخىرلاشتى، دېگەن سۆزىدىن كېيىنلا شەھىدە سائەتنىڭ 12 بولۇپ كەتكەنلىكىنى بىلدى.

ھەممەيلىن سورۇندىن تارقاپ ئۆز مەكتەپلىرىگە قاراپ يولغا چىقتى. شەھىدەمۇ دوستلىرى بىلەن خوشلىشىپ، ئۇلارنىڭ ئەتە كېتىشى، دېگەنلىرىگىمۇ قارىماي مەكتەپكە قاراپ يول ئالدى. ئۇ مەكتەپ دەرۋازىسى ئالدىغا كەلگەندە تاكسىدىن چۈشتى. ئەتراپ تىمتاس بولۇپ پۈتۈن ئەتراپنى جىمجىتلىق قاپلىغانىدى. شەھىدە ئالدىراش مەكتەپ دەرۋازىسىدىن ئەمدى كىرەي دەپ تۇرۇشى ياندىن بىر ئادەم چىقىپ كاپلا قىلىپ ئۇنى تۇتۇۋالدى. شەھىدە نېمە ئىش بولغانلىقىنى ئاڭقىرىپ بولغۇچە يەنە بىر ئادەم كېلىپ ئۇنىڭ ئاغزىنى چىڭ ئەتكىنىچە سۆرەشتۈرۈپ ماشىنىغا ئېلىپ چىقتى. شەھىدە تىپىرلاپ قارشىلىق بىلدۈرگەن بولسىمۇ ئۇلار-غا كۈچى يەتمىدى.

ئۇلار شەھىدەنى شەھەر سىرتىدىكى بىر ئۆيگە ئېلىپ بېرىش-تى. شەھىدە قورقۇپ كەتكەن بولۇپ، توختىماي ياش تۆكەتتى. — ماڭا رەھىم قىلىڭلار ئاكاڭلار، مېنى قويۇۋېتىڭلار. مەن بىر ئوقۇغۇچى، — شەھىدە ئۆزىنىڭ قارشىلىق قىلغىنى بىلەن



بۇ يەردىن ساق چىقىپ كېتەلمەيدىغانلىقىنى بىلىپ ئۇلارغا يال-
ئۇرۇشقا باشلىدى.

— ھا... ھا... بۇ ئەجەب چىرايلىق پاسكىنا ئىكەن. چەت ئەل-
لىككە ئەجەب ئوخشايدىكەن... — دېدى ئارىدىن سېمىز قورساق
بىرسى سەت ھىجايغىنىچە.

— ئۆزۈڭنى ئوقۇغۇچى دېدىڭمۇ؟ ئوقۇغۇچى تۇرۇپ يېرىم
كېچىدە سىرتتا نېمە بار ساڭا؟ — دېدى بىرى ئۇنى دۈشكەلەپ
تۇرۇپ.

— راست مەن ئوقۇغۇچى، ماڭا رەھىم قىلىڭلار. مېنى قويۇ-
ۋېتىڭلار... سىلەردىن خۇش بولۇپ قالاي، — شەھىدە بەك قور-
قۇپ كەتكەندى. ئۇ توختىماي يىغلىغىنىچە ئۇلارغا يالۋۇراتتى.
— ئاز گەپ قىلىپ كىيىملىرىڭنى سال جالاپ، — دېدى
بىرسى ئۇنى كارىۋاتقا ئىتتىرىپ تۇرۇپ، — بۈگۈن سېنىڭ تە-
لىيىڭ بار ئىكەن. بىز ئۈچىمىز كېچىچە سېنى ھۇزۇرلاندىرۇپ
قويايلى.

شەھىدە قارشىلىق قىلىشقا باشلىدى. سېمىز قورساق ئۇنىڭ
ئاسان ئەيۋەشكە چۈشمەيدىغانلىقىنى بىلىپ كاپىتتىغا كېلىشتۈ-
رۇپ بىرنى سالىدى.

شەھىدە مەجبۇرىي يالىڭاچلاندىرۇلدى. ئۈچى نۆۋەت بىلەن
ئۇنىڭغا تاشلاندى. ئۇنىڭ زارلىنىشلىرى، قاقشاشلىرى ئۇلارنىڭ
خىيالىغا كىرىپمۇ چىقمايتتى.

ئەتىسى ئۇلار شەھىدەنى ئىتتىرىپ، دۈشكەلەپ ماشىنىغا
سېلىپ، شەھەر ئەتراپىدىكى بىر قۇرۇلۇش قىلىۋاتقان جايغا ئا-
پىرىپ ماشىنىدىن چۈشۈرۈۋېتىپ كېتىپ قېلىشتى. شەھىدە
ئاچلىق ۋە ئازابتىن ماغدۇرى قالمىغان قەدەملىرىنى تەسلىكتە
يۆتكەپ تاكسىدىن بىرنى توسۇپ مەكتەپكە قاراپ ماڭدى. ئۇنىڭ
كۆزلىرىدىن ياش توختىمايتتى...

سوت داۋاملىشىۋاتاتتى. نەرگىزە ئادۋوكاتنىڭ ھەربىر سۆزى -
نى زېھىن قويۇپ ئاڭلىماقتا ئىدى.

— جاۋابكارنىڭ بارماق ئىزى بىلەن ئۆلگۈچىنىڭ قورسىقىغا
تىقىلغان پىچاقتىكى بارماق ئىزى شۇنى ئېنىق چۈشەندۈرۈپ
تۇرۇپتۇكى، جاۋابكارنىڭ بۇ ۋەقەدە ھېچقانداق مەسئۇلىيىتى
يوق. بەزى گۇۋاھچىلارنىڭ ھەم جاۋابكارنىڭ دادىسىنىڭ گۇۋاھ-
لىق سۆزلىرى جاۋابكارنىڭ گۇناھسىز ئىكەنلىكىنى ئېنىق
ئىسپاتلاپ تۇرۇپتۇ. مەن باش سوتچى ۋە سوتچىلارنىڭ ئەستايىد-
دىل ئويلىنىپ جاۋابكار نەرگىزەنى گۇناھسىز دەپ قويۇپ بېرىد-
شىنى تەلەپ قىلمەن، — ئاقلغۇچى ئادۋوكاتنىڭ سۆزلىرىنى
ئاڭلىغان نەرگىزە خۇددى ھازىرلا گۇناھسىز دەپ قويۇپ بېرىل-
دىغاندەك باش سوتچىغا ئۈمىدلىك كۆزلىرى بىلەن قاراپ قويدى.

— باش سوتچى، ئادۋوكاتنىڭ سۆزلىرى جاۋابكارنىڭ گۇناھ-
سىزلىقىنى كۆرسىتىپ بېرەلمەيدۇ. ھەممىمىز جاۋابكارنىڭ
نۇقتىلىق ئالىي مەكتەپنىڭ ئوقۇغۇچىسى ئىكەنلىكىنى بىلىد-
مىز. جاۋابكار بۇ ۋەقەنىڭ يۈز بېرىشىنى ئالدىنلا پىلانلىغان.
ئۇ چوقۇم پىچاققا ئاۋۋال باشقا بىرىنىڭ بارماق ئىزىنى چۈشۈر-
گەن، ئاندىن ئۆلگۈچىنى دەل شۇ پىچاق بىلەن بارماق ئىزى
چۈشۈرۈلمىگەن ھالەتتە قەبىھ ۋاسىتىلەرنى قوللىنىپ ئۆلتۈر-
گەن. ئەپسۇس، بۇ ئەقىللىق جاۋابكار ئۆزىنىڭ مېھمانخانا سىن
ئاپپاراتىغا چۈشۈپ قېلىشىنى خىيالغىمۇ كەلتۈرمىگەن. مېھ-
مانخانا تەمىنلىگەن سىن ئاپپاراتىدىكى جاۋابكارنىڭ ئېنىق
چىرايى ھەم مېھمانخانا كۈتكۈچىسىنىڭ گۇۋاھلىق سۆزلىرى
جاۋابكارنىڭ بۇ ۋەقەنى پەيدا قىلغۇچى باش جىنايەتچى ئىكەنلى-
كىنى ئىسپاتلايدۇ. ئالدىنقى قېتىملىق سوتىمىزدا جاۋابكارنىڭ

دادىسى ئۇنىڭ يەنە قوشكېزەك ھەدىسىنىڭ بار ئىكەنلىكىنى ئېيتقان، لېكىن ئۇنىڭ قوشكېزەك ھەدىسى بۈگۈنكى ئاخىرقى سوتتىمۇ ئوتتۇرىغا چىقمىدى. بۇنىڭدىن شۇنى كۆرۈپ تۇرۇپتە - مىزكى، ئاقلىغۇچى ئادۋوكاتلار ۋە جاۋابكارنىڭ دادىسىنىڭ ئېيتقانلىرى پۈتۈنلەي ئويدۇرما. ئۇلار يالغان سۆزلەپ سوتنىڭ تەرتىپىنى قالايمىقانلاشتۇرغان... شۇنىڭ ئۈچۈن باش سوتچى ۋە سوتچىلارنىڭ ئاقلانە پىكىر يۈرگۈزۈپ ئادىل ھۆكۈم چىقىردى. شۇنى ئۈمىد قىلىمەن، — تەپتىش خادىمىنىڭ سۆزلىرى تۈگىدى. شۇ بىلەن سوت ئىچىنى تىمىتاسلىق قاپلىدى. ئادۋوكات نۇرلان تاغىغا چۈشىنىكىسىز نەزەردە قاراپ قويدى.

— سوتچى ئەپەندىم، جاۋابكارنىڭ ھەقىقەتەن ئۇنىڭغا قۇيۇپ قويغاندەك ئوخشايدىغان ھەدىسىنىڭ بار ئىكەنلىكى ئېنىق. لېكىن ئۇ كىچىكىدىنلا يوقاپ كېتىپ تا ھازىرغىچە ئىز - دېرىكى بولمىغان. قىسقىغىنا بۇ بىر ھەپتە جەرياندا بىز بار ئاماللارنى قىلىپ ئۇنى ئىزدىگەن بولساقمۇ تېخىچە تاپالمىدۇق، — ئادۋوكات چۈشەندۈرۈپ ئېيتتى.

سوت بىر سائەتلەرگىچە داۋام قىلدى. ئاقلىغۇچى ئادۋوكات ۋە تەپتىش خادىم ئۆزلىرىنىڭ پىكىرلىرىنى بايان قىلاتتى، ئۇلارنىڭ ھالىتى بىر - بىرىگە خىرىس قىلىۋاتقان يىرتقۇچىلارغا ئوخشاپ قالغانىدى. بۈگۈنمۇ ئاخىرقى يەكۈن چىقىرىلمىدى، باش سوتچى سوتنىڭ ئەتە داۋام قىلىدىغانلىقىنى ئېيتىپ سوتنى ۋاقىتلىق توختاتتى. سوتقا قاتناشقان ھەممە ئادەم ئاخىرقى يەكۈننىڭ قانداق چىقىرىلىدىغانلىقىنى پەرەز قىلىشقىنىچە سوت مەيدانىدىن ئايرىلىشتى.

— تاھىر، مەن بىر ئىشتىن سەل ئەنسىرەۋاتىمەن، — دېدى زۆھرە نەچچە ۋاقىتلاردىن بېرى ئۆزىنى تەشۋىشكە سېلىپ تۇرغان

سوئالغا جاۋاب تاپماقچى بولۇپ.

تاھىر شۈبھىلىنىپ زۆھرەگە قارىدى.

— مېنىڭ ئوقۇشۇم تۈگەيدىغانغىمۇ نەچچە ئاي ۋاقىت قالدى. سىزگە ھەممە ئەھۋالىمنى تەپسىلىي دەپ بەردىم. ھازىر ئۆز دادامنىمۇ تېپىۋالدىم. ئۇلار مېنىڭ يۇرتقا قايتىپ كېتىشىمنى ئۈمىد قىلىشىدۇ. مەنمۇ كېيىنكى ئۆمرۈمدە بېقىۋالغان ئاتا - ئانا نام ۋە ئۆز دادامنىڭ خىزمىتىنى قىلىپ ئۆتكۈزگۈم بار. شۇڭا سىزدىن سەل ئەنسىرەپ قېلىۋاتمەن. سىزنى بېقىپ مۇشۇ ھالغا ئەكەلگۈچە ئاتا - ئانىڭىز كۆپ جاپالارنى چەكتى، ئەمدىلىكتە بولغاندا ئۇلاردىن ئايرىلىپ مەن بىلەن كېتىمەن دېسىڭىز، ئۇلار نېمە دەرى؟ ئۇلار رازىلىق بېرەرمۇ؟

تاھىر زۆھرەنىڭ سۆزلىرىنى ئەستايىدىللىق بىلەن ئاڭلىدى. ئۇ زۆھرەنىڭ تۇيۇقسىزلا بىر ئىشتىن ئەنسىرەپ قالدىم، دېگەندىكى ئاڭلاپ ئوي - پىكرى بىردىنلا قالايمىقانلىشىپ كەتكەنىدى. ئىشنىڭ ھەقىقىي ماھىيىتىگە يەتكەن تاھىرنىڭ چېھرىگە كۈلكە ياماشتى.

— ئادەمنى مۇشۇنداقمۇ قورقۇتقان بارمۇ؟ — دېدى تاھىر كۈلۈپ تۇرۇپ، — مەن تېخى نېمە ئىشكىن دەپتىمەن. ئۇ ئىشلاردىن ئەنسىرەپ كەتمىسىڭىزمۇ بولىدۇ زۆھرە. مەن ھەممە ئىشلارنى ئۆيىدىكىلەرگە ئېيتتىم. ئۇلارمۇ مېنىڭ بەختلىك بو - لۇشۇمنى ئارزۇ قىلىشىدۇ. ھە راست، پات يېقىندا ئاكامنى شىنجاڭدىكى تۈرمىگە يۆتكەيدىغان بولۇپتۇ. ئانام ماڭا «زۆھرەنىڭ گېپىنى يىرما، ئۇ نېمە دېسە ماقۇل دېگىن، سەندىن ئۆمۈرۋايەت رازىمەن ئوغلۇم، خۇدايىم بۇيرۇسا زۆھرەنىڭ ئوقۇشى تۈگىگەن ھامان ئۇنىڭ ئۆيىگە ئەلچى كىرگۈزۈپ تويۇڭلارنى قىلىپ قويد - مەن. بىزنىڭمۇ بۇ ياقا - يۇرتتا سەرگەردان بولۇپ يۈرگۈمىز يوق. بىزمۇ سىلەر نەدە تۇرساڭلار شۇ يەرگە كۆچۈپ كېتىمىز»



دېدى. شۇڭا بىز ئەڭ ياخشى كۆپ ئىشلاردىن ئەنسىرەپ يۈر -
 مەيلى. ھازىرچە سىزدىن كۈتىدىغان ئەڭ چوڭ ئۈمىدىم — ئو -
 قۇشىڭىزنىڭ مۇۋەپپەقىيەتلىك تاماملىنىشى.
 زۆھرە خۇشاللىقىدا تاھىرنى چىڭ قۇچاقلۇۋالدى. بىر جۈپ
 يۈرەك ھاياجاندىن رىتىمىسىز سوقماقتا ئىدى.

90

ئادىلە سوتتا ئۆزىنى مەلۇم قىلىپ سىڭلىسى نەرگىزەنى قۇ -
 تۇلدۇرۇپ چىقىش قارارىغا كەلگەنىدى. ئۇ بىر كېچە كىرىپك
 قاقماي كۆپ ئويلىدى، ئۇنىڭچە بولغاندا ھېچقانداق خولۇق كۆر -
 مگەن بۇ ھاياتنىڭ ئۇنىڭغا كېرىكى قالمىغانىدى. سىڭلىسىنى
 مۇشۇ ھالغا چۈشۈرۈپ قويۇپ قېچىپ كېتىش بولسا ئۇنىڭ يا -
 شاش پىرىنسىپىغا پۈتۈنلەي مۇخالپ ئىدى. ئۇ ئەينەك ئالدىدا
 ئولتۇرۇپ خىيالغا چۆكۈپ كەتكەنىدى. ئۇ سوتقا بېرىپ ئۆزىنى
 مەلۇم قىلسا ئۆلۈمگە ھۆكۈم قىلىنىدۇ، لېكىن كېچىكىپ بول -
 سىمۇ ئۆز دادىسىنى بىر قېتىم كۆرۈۋالسا، قوشكېزەك سىڭلى -
 سىنى مېھىر بىلەن قۇچاقلۇۋالسا، دادىسىدىن نېمە ئۈچۈن ئۆزد -
 نى باشقا بىرىگە بېرىۋەتكەنلىكىنىڭ سەۋەبىنى سوراپ بىلىۋال -
 سا، ئەسكى بولسىمۇ دادىسىنى، يەنە... يەنە ئادىلنىڭ سېماسىنى
 ئەڭ ئاخىرقى بىر قېتىم كۆرۈۋالغان بولسا، ئۇنىڭ ئارمىنى يوق
 ئىدى. ئۇ شۇندىلا بۇ قىسقىغىنا ھاياتىدىن رازى بولغان بولاتتى.
 ئادىلە ئەينەكتىن ئۆز سېماسىنى كۆرۈپ كۆڭلى بۇزۇلدى،
 ھاياتتىن پۈتۈنلەي ئۈمىدىنى ئۈزگەن، نۇرسىز، يىغلامسىراپ
 تۇرغان كۆزلەر ئۇنىڭغا ئۈمىدىسىز ھالدا تىكىلىپ تۇراتتى. ئۇ
 قول ياغلىق ئالماقچى بولۇپ كۆزلىرىنى سومكا ئىچىگە تىكتى،
 تۇبۇقسىز پۇرلىشىپ يىرتىلىپ كېتىشكە ئاز قالغان بىر كىچىك
 قەغەزچە كۆزىگە چېلىقتى. ئۇ قەغەزنى ئېلىپ كۆردى، كۆردى -

يۇ، يۈرىكى دۈپپىدە قىلىپ سوقۇپ كەتتى. قەغەز ئۈستىدە ئا-
دىلىنىڭ تېلېفون نومۇرى يېزىقلىق تۇراتتى. ئادىل بىلەن دەسلەپ
تۇنجى قېتىم ساقچىخانىدا كۆرۈشكەندە ئۇ ئۆزىنىڭ نومۇرىنى
ئادىلگە يېزىپ بەرگەن. لېكىن ئادىل تا مۇشۇ كەمگىچە بىرەر
قېتىم ئۇنىڭغا تېلېفون ئۇرۇپ باقمىغانىدى. ئۇ تېلېفون نومۇ-
رىغا قاراپ ئادىل بىلەن ئۆتكەن ئەھمىيەتلىك، گۈزەل مەنۇتلارنى
ئەسلەشكە باشلىدى. ئادىلنىڭ ئۇنىڭغا دېگەن ھەربىر سۆزىنى
ئويلاپ ئىچى ئاچچىق بولۇپ كۆڭلى بۇزۇلدى. ئەڭ ئاخىرقى بىر
قېتىم بولسىمۇ ئۇنىڭ ئاۋازىنى ئاڭلىۋېلىشنى ئۈمىد قىلىپ،
قەتئىي نىيەتكە كېلىپ ئۇنىڭغا تېلېفون ئۇرماقچى بولدى. تېلې-
فون نومۇرلىرىنى بېسىۋاتقان قوللار ئىختىيارسىز بىلىنەر - بى-
لىنمەس تىترەيتتى، كۆزلەردىن بولسا ياشلار يىپى ئۈزۈلگەن
مارجاندەك تۆكۈلۈشكە باشلىدى.

دەل شۇ چاغدا ئادىل ئۆزى يالغۇز كېسەل كارىۋىتىدا تورۇسقا
قاراپ ياتقىنىچە ئادىلنى خىيال قىلىۋاتاتتى. ئادىلنىڭ ئىز -
دېرىكىنى ئالالمىغانلىقىدىن ئىچى پۇشۇپ، ئادىلگە ئۈچۈن ھېچ -
نېمە قىلىپ بېرەلمىگەنلىكىدىن ئۆز - ئۆزىنى ئەيىبلەيتتى. ئۇ -
يۇقسىز ئۇنىڭ يانفونى ئەنسىز سايىراشقا باشلىدى. ئۇ ناتونۇش
نومۇرىنى كۆرۈپ ھەيران قالدى، كۆڭلىدە بولسا تېلېفون ئۇرغۇ -
چىنىڭ ئادىل بولۇپ چىقىشىنى تىلەپ ئۈمىد بىلەن تېلېفوننى
ئالدى.

— ۋەي، ئەسسالام ئادىل!

تېلېفوندىن چىقىۋاتقان ئاۋازنى ئاڭلاپ ئادىلنىڭ يۈرىكى قات-
تىق سوقۇپ كەتتى، تېلېفوندىن ئادىلنىڭ ئاۋازى چىقىۋاتتى.
— سالام ئادىل، بۇ سىزمۇ؟ — شۇ تاپتا ئادىل خۇشاللىقىدىن
نېمە قىلارنى، نېمە دېيىشىنى بىلمەي قالدى.

— ئاۋازىمنى بىر ئاڭلاپلا بىلىۋاپسىز - ھە؟! — ئادىل ئادىل -
نىڭ ئاۋازىنى ئاڭلاپ يىغلىۋېتىشتىن ئۆزىنى ئاران - ئاران تۇتۇپ



تۇرماقتا، شۇنداقتىمۇ ئادىلغا ئۆزىنىڭ ھازىرقى ھالىتىنى بىل-
 دۈرمەسلىك ئۈچۈن ئۆزىنى خۇشال تۇتۇشقا تىرىشماقتا ئىدى.
 — ئادىلە، سىز ھازىر قەيەردە؟ ماڭا ئاخىرقى قېتىم بولسىمۇ
 راست گەپ قىلىپ ئۆزىڭىزنىڭ قەيەردە ئىكەنلىكىڭىزنى ئېيتىپ
 بېرىڭ، بولامدۇ؟

— ئاخىرقى قېتىم؟ — ئادىلە بۇ سۆزلەرنى تەكرارلاپ ئېيت-
 تى، ئۇنىڭ يۈرىكى يىغلاۋاتاتتى، ئۆزى چىن قەلبىدىن سۆيگەن
 يىگىت ئۇنىڭدىن ئاخىرقى قېتىم بولسىمۇ راست گەپ قىلىشنى
 ئۆتۈنۈۋاتاتتى. ئادىلە شۇندىلا ئۆزىنى زادىلا بېسىۋالماي قالدى.
 ئادىل تېلېفوندىن ئادىلەنىڭ يىغلاۋاتقانلىقىنى سېزىپ قال-
 دى، ئۇنىڭ يۈرىكىمۇ قاتتىق ئازابلانماقتا، ئۆزى تولىمۇ ياخشى
 كۆرىدىغان قىز شۇنچە ئۇزۇندىن كېيىن ئۇنىڭغا تېلېفون قىلغى-
 نىدىن شادلىققا چۆمۈپ خۇشاللىق ياشلىرىنى تۆكمەكتە ئىدى.
 — ئادىل... مەن... مەن ھازىر بېيجىڭدا، — ئادىلە يىغلام-
 سىراپ تۇرۇپ ئېيتتى، — سىزگە ئاخىرقى قېتىم راست گەپ
 قىلاي ئادىل. مەن بىرسىنى ئۆلتۈرۈپ قويدۇم. شۇ تاپتا تېلې-
 فوندا سىزگە بۇ ئىشلارنى قانداق چۈشەندۈرۈشنى، قانداق ئېيى-
 تىشنى بىلمەيۋاتىمەن. شۇنداقتىمۇ سىزنىڭ ئاۋازىڭىزنى ئاڭ-
 لىۋالغىنىمدىن ئۆزۈمنى چەكسىز خۇشال ھېس قىلىۋاتىمەن.
 بىردەمدىن كېيىن سوتقا بېرىپ ئۆزۈمنى مەلۇم قىلىمەن. بەل-
 كىم ئادەم ئۆلتۈرۈپ قويغانلىقىم ئۈچۈن ماڭا ئۆلۈم جازاسى بې-
 رىشى مۇمكىن. سىزنى ئەمدى كۆرەلمەيدىغان، ماڭا ئۈمىد، ئى-
 شەنچ ئاتا قىلىدىغان سۆزلىرىڭىزنى ئاڭلىيالمىدىغان بولدۇم.
 مېنى كەچۈرۈڭ ئادىل، مەندەك گۇناھ پاتقىمغا پاتقان، ئاجىز
 بىر قىزنى كەچۈرۈڭ. ئۆزىڭىزنى ئاسراڭ. خوش...

ئادىل ئادىلەنىڭ ھەربىر سۆزىنى پۈتۈن دىققىتى بىلەن
 ئاڭلاۋاتقاندى، ئادىلەنىڭ ئاخىرىدا خوش دەپلا ئۆزىگە سۆزلەش

پۇرسىتى بەرمەي تېلېفوننى قويۇۋەتكەنلىكىدىن قاتتىق ئازابلاندى. ئۇنىڭغا قايتۇرۇپ تېلېفون ئۇرغانىدى، ئادىلنىڭ تېلېفونى ئېتىك چىقتى. ئادىلنىڭ بايا ئېيتقان سۆزلىرىنى ئەسلەپ ئادىلنىڭ يۈرىكى بىرسى زەربە بىلەن پىچاق تىقىۋەتكەندەك ئېچىدىشىغا باشلىدى. ئۇ ئۆزىمۇ بىلمەي قاتتىق ئاۋازدا ئوۋلىۋەتتى:

— ياق... ياق... بۇ مۇمكىن ئەمەس! ياق، ئادىل!

91

پولات ئەتىگەن سەھەردىلا ئورنىدىن تۇرۇپ يۈز - كۆزلىرىنى يۇدى. قورسىقىنىڭ ئېچىپ كېتىۋاتقانلىقىنى بىلىپ يېقىن ئەتراپتىكى مۇسۇلمانچە ئاشخانىغا بېرىپ تاماق يېيىش ئۈچۈن ماڭدى. ئاشخانىغا يېقىن ئەتراپتا بېيجىڭ خەلق سوت مەھكىمىسى بار ئىدى، ئۇ سوت مەھكىمىسىنىڭ ئالدىغا قاتار - قاتار توختىتىپ قويۇلغان ماشىنىلارنى، نۇرغۇن كىشىلەرنىڭ توپلىدىشىپ تۇرۇۋاتقانلىقىنى كۆرۈپ ئەجەبلىنەرلىك نەزەرى بىلەن قاراپ قويدى.

ئادىل ئەڭ ئاخىرقى قېتىم ئادىل بىلەن تېلېفوندا كۆرۈشۈۋالغىنىدىن ئۆزىنى خۇشال سەزمەكتە ئىدى. ئۇنىڭ ئاۋازىنى ئاڭلاپ باغرى ئېزىلىپ كەتتى. ھەممە نەرسىدىن، ھەممە كىشىدىن، ئۆزى شۇنچە ئىنتىلىپ تۇرسىمۇ، ئەمما ئاراملىق بەرمەيۋاتقان بۇ رەزىل رېئاللىقتىن ئۈمىد ئۈزۈپ سوت مەيدانىغا قاراپ يولغا چىقتى. ئەزەلدىن كۆرۈپ باقمىغان قوشكېزەك سىڭىلىسىنى، ئۆز دادىسىنى كۆرۈشكە ئىنتىزار بولغان يۈرەكلىرى ئەنسىز سالاتتى، يۈرەكلىرى خۇددى كۆكرەك قەپسىدىن ھازىرلا ئېتىلىپ چىقىپ كېتىدىغاندەك دۈپۈلدەيتتى.

ئادىل تاكسىدىن چۈشۈپ خەلق سوت مەھكىمىسىنىڭ ئالدىغا كەلگىنىدە پۇتلىرى تىترەپ ئۆزىنى زادىلا باشقۇرالمىدى.



ئۇ ئاچچىق رېئاللىق ئالدىدا قىيىنلىق ئاتقانىدى، شۇنچە خور -
 لۇقلارنى، ئازابلارنى تەقدىم ئەتكەن بۇ ھاياتىنىڭ، تەقدىرىنىڭ
 ئۇنىڭغا بۇنداق چاقچاق قىلىشىنى ئويلايمۇ باقمىغانىدى. ئۇ
 شۇنداقتىمۇ ئۆزىنى سالماق تۇتۇشقا تىرىشتى، كۆز ئالدى قاراڭ -
 غۇلىشىۋاتقان بولۇپ، پۇت - قولى تولىمۇ جانسىز ئىدى.
 سوت مەھكىمىسىنىڭ ئالدىغا كەلگەن ئادىلە چوڭقۇر نەپەس
 ئېلىۋالدى.

— ئادىلە، ئادىلە!

سوت مەھكىمىسىنىڭ دەرۋازىسىدىن ئەمدى كىرەي دەپ تۇر -
 غاندا، ئارقىسىدىن ئاڭلانغان تونۇش ئاۋاز ئۇنى توختىتىپ قويدى.
 ئادىلە ئارقىسىغا ئۆرۈلۈپ ئۆز كۆزىگە ئىشەنمەيلا قالدى.
 پولات ھاسىرىغان ھالدا ئۇنىڭغا تەلمۈرگىنىچە قاراپ تۇراتتى.
 — دادا! — ئادىلە پولاتنىڭ ئالدىغا يۈگۈرۈپ باردى، پولات
 ئۇزۇندىن بېرى تاپالمايۋاتقان، ئىز - دېرىكىنى ئالالمايۋاتقان قىز -
 زىنىڭ تۇيۇقسىزلا ئالدىدا پەيدا بولۇپ قالغانلىقىدىن خۇشال بو -
 لۇپ ئۆزىنى تۇتالمايلا قالغانىدى، ئۇنىڭ كۆز چاناقلىرىدىن
 ياشلار تۆكۈلەتتى، ئادىلەنىڭ باشلىرىنى مېھىر بىلەن سىلايتتى.
 — جېنىم قىزىم، سېنى ئاخىر تېپىۋالدىم.

شۇ تاپتا ئادىلەنىڭ ئاغزىغا ھېچنەمە كەلمەيۋاتاتتى، ئۇ
 ئۆكسىگىنىچە پولاتقا ئېسىلىپ قاتتىق يىغلاۋاتاتتى.

— يىغلىما قىزىم، يىغلىما. ئەمدى سېنىڭ يىغلىغان ھالىد -
 ىتىڭنى، ئازابلىنىشىڭنى كۆرۈشنى خالىمايمەن. بۇنىڭدىن كېيىن
 ساڭا پۈتۈن بارلىقىمنى ئاتايمەن. مەن بىر يارىماس، ئىپلاس دادا!
 مېنى كەچۈرگىن، مېنى كەچۈرگىن... — پولات يىغلامسىراپ
 تۇرۇپ ئادىلەنىڭ ئۆزىنى كەچۈرۈۋېتىشىنى ئېيتتى.
 — مەن سىزنى ئاللىبۇرۇن كەچۈرۈۋەتكەن، ھېچقاچان سىز -
 دىن خاپا بولۇپ باقمىدىم.

— رەھمەت قىزىم... رەھمەت... ئەمدى سېنى مەجبۇرلايدىغان
ئىشنى ھەرگىز قىلمايمەن. سېنى كۆز قارىچۇقۇمنى ئاسرىغاندەك
ئاسرايمەن...

ئادىلە پولاتنىڭ سۆزىنى ئاڭلاپ قاتتىق تەسىرلەندى. ئۆزىنى
چۈش كۆرۈۋاتقاندەك، ھېلىلا چۈشىدىن ئويغانسا ھەممە نەرسە
يوقاپ كېتىدىغاندەك سېزىشكە باشلىدى.

— ئاخىرقى قېتىم... ئەڭ ئاخىرقى قېتىم... ئۇلۇغ ئاللا
ساڭا رەھمەت. ئاخىرقى قېتىم بولسىمۇ مېنىڭ ئارزۇلىرىمنى
ئەمەلگە ئاشۇرغىنىڭغا رەھمەت... — ئادىلە تۆۋەن ئاۋازدا پىچىر-
لىدى، پولات ئۇنىڭ نېمە دەۋاتقانلىقىنى چۈشەنمەي ئۇنىڭغا
مېھرىبانلارچە تىكىلدى.

— دادا، سىزدىن بىر ئۆتۈنۈشۈم بار. ماڭا راست گەپ قىل-
شىڭىزنى ئۈمىد قىلىمەن... — ئادىلە كۆزلىرىدىكى ياشلارنى
قولى بىلەن سۈرتكەچ ئېيتتى.

— ئېيت قىزىم، ئېيتقىن... قانداق گېپنىڭ بولسا دېگىن...
مەن چوقۇم ساڭا راست گەپ قىلىمەن.

— مەن سىزنىڭ ئۆز قىزىڭىز ئەمەس، شۇنداقمۇ؟ — ئادىلە
كۆزلىرىنى پولاتقا تىكتى.

— بۇ... بۇ... قىزىم... — پولات نېمە دېيىشىنى بىلمەي دۇ-
دۇقلاپ قالدى.

— راستىنى ئېيتىڭ دادا، سىزدىن ئۆتۈنەي...

— شۇنداق قىزىم، سەن مېنىڭ ئۆز قىزىم ئەمەس. مەن سې-
نى كىچىكىڭدە بېقىۋالغان... — پولات بۇلارنى دەۋاتقاندا ئادىلە-
دىن يەنە بىر قېتىم ئايرىلىپ قالىدىغاندەك ھېس قىلىپ كۆڭلى
بۇزۇلۇپ كەتتى، — مېنى كەچۈر قىزىم، ئەسلىي ساڭا ئۇنداق
مۇئامىلە قىلمىسام بولاتتى، مېنى كەچۈر. مەندەك ئىپلاس ئادەم-
نى كەچۈر...



— رەھمەت دادا... سىزگە كۆپ رەھمەت. ئاخىرقى قېتىم بولسىمۇ ماڭا راست گەپ قىلغىنىڭىزغا، ئۆزىڭىزنىڭ خاتا قىلغىنىڭىزنى تونۇپ يەتكىنىڭىزگە رەھمەت. لېكىن ئەمدى ھەممىسى تۈگىدى، ھەممىسى ئاخىرلاشتى، — ئادىلە ئەلەم بىلەن شۇنداق دېدى.

— ياق قىزىم، ئاخىرلاشمىدى، ئاخىرلاشقىنى يوق... ئەمدى بىز ھەممىنى قايتىدىن باشلايلى...

— دادا، مەن ئادەم ئۆلتۈرۈپ قويدۇم! — ئادىلە ئاۋازىنى چىقىرىپ يىغلىۋەتتى، رەھىمسىز رېئاللىقنىڭ ئاچچىق ئازابلىرى ئۇنىڭ پۈتكۈل ۋۇجۇدىنى قۇرت غاجلىغاندەك ئازابلاۋاتاتتى. پولاتنىڭ كۆزلىرى چەكچەيدى، ئادىلەنىڭ سۆزىنى ئاڭلاپ ھوشىدىن كەتكىلى تاسلا قالدى.

— نېمە دەۋاتىسەن قىزىم، مەن ھېچنېمىنى چۈشەنمەيلا قالدىمغۇ؟...

— دادا!

ئاقلىغۇچى ئادۋوكات بېشىنى چايقاپ ئامالسىز قالغانلىقىنى بىلدۈردى، سوتتا ئولتۇرغان بارلىق كىشىلەر بۇ چىرايلىق قىزغا ئۆلۈم جازاسى بېرىلىدىغانلىقىنى بىلىپ قايغۇغا چۆكۈشكەندى. سوت ئىچى ھەتتا چىۋىن ئۇچۇپ يۈرسىمۇ ئاڭلانغۇدەك دەردىمىدە جىمجىتلىققا چۆكتى. نۇرلان ئاكا قىزىنىڭ بېشىغا كەلگەن بۇ قىسمەتلەرگە بەرداشلىق بېرەلمەي ھوشىدىن كەتكەندى. بىر نەچچە كىشى ئۇنى سۈنئىي نەپەسلەندۈرۈش بىلەن ئاۋازە ئىدى. — جاۋابكار نەرگىزە سوت يېپىلىشتىن بۇرۇن دەيدىغان قانداق سۆزلىرىڭىز بار؟

باش سوتچىنىڭ سۆزىنى ئاڭلىغان نەرگىزە ھەممەيلەنگە بىر قۇر قاراپ چىقتى، دادىسىنىڭ بۇ ئازابلارغا بەرداشلىق بېرەلە...

مەيۋاتقانلىقىنى كۆرۈپ ئىچ - ئىچىدىن ئۆكسۈپ يىغلاپ كەتتى. ئۆزىنىڭ ھېچقانداق گۇناھ ئۆتكۈزمەي تۇرۇپ بۇ پېشكەللىكلەر - گە يولۇقۇۋاتقانلىقىنى ئويلىغىنىدا بۇ ئادالەتسىز تۇرمۇشتىن غەزەپلىنىپ چىشلىرى غۇچۇرلايتتى.

— دا... دا... ئۆزىڭنى تاشلىۋەتمەڭ... مەن... مەن... —
نەرگىزە مۇشۇلارنى دەپلا باشلىرى قېيىپ ئۆزىنى كونترول قىلالمايلا يىقىلىپ چۈشتى، ئۇ ھوشىدىن كەتكەندى.

ئادىلە بولغان ئىشلارنى بىرمۇ بىر پولاتقا چۈشەندۈرۈشكە باشلىدى، مەمەتنىڭ قىلتاق قۇرۇپ داداڭنى كۆرسىتمەن، دەپ ئۆزىگە زىيانكەشلىك قىلماقچى بولغانلىقىنى، كېيىن ئۆزىنىڭ ئۇنىڭغا پىچاق تىقىۋەتكەنلىكىنى... ھەممە... ھەممىنى سۆزلەپ بەردى. پولات بۇلارنى ئاڭلاپ ئاسمان ئۆرۈلۈپ چۈشكەندەك بو- لۇپ، كۆز ئالدى قاراڭغۇلىشىپ لاسسىدە بولۇپ قالدى.

— ئۇ ئىپلاس، مېنىڭ بىلەن بىللە ئىكەنلىكىنى ئېيتتىد- مۇ؟ — پولات يۇقىرى ئاۋازدا ۋارقىراپ كەتتى. ئادىلە ئۈندىمىدى.
— قىزىم، كەلگۈلۈك كەپتۇ. سەندىن ئۈنۈنەي، ئۆزۈڭنى مە- لۇم قىلمىغىن، بىز باشقا يەرگە، ساقچىلار بىزنى تاپالمايدىغان يىراق يەرلەرگە قېچىپ كېتەيلى...

— ياق دادا... مەن ئۇنداق قىلالمايمەن. گەرچە سىڭلىمنى بىر قېتىم كۆرۈپ باقمىغان بولساممۇ، بىر قورساقتىن بولغان ئۆز سىڭلىمنى تېگى كۆرۈنمەس ھاڭغا ئىتتىرىپ قويۇپ قېچىپ كېتەلمەيمەن. مېنى ئۇنتۇپ كېتىڭ، مەندەك قىزىڭىز بار ئىكەن- لىكىنى ئېسىڭىزدىن چىقىرىۋېتىڭ... — ئادىلە شۇنداق دەپ سوت مەھكىمىسىنىڭ دەرۋازىسىغا قاراپ ئۆزىنى ئاتتى.

— قىزىم، ئۇنداق ئەخمىقانلىق قىلمىغىن... — پولاتنىڭ ئاۋازى ھاۋادا لەيلەپ قالدى.



ئەمدىلا سوت مەھكىمىسىنىڭ دەرۋازىسىدىن قەدەم ئالغان ئا-
دىلەنىڭ ئالدىنى ئامانلىق قوغدىغۇچى خادىم توسۇپ قويدى. ئا-
دىلە خەنزۇچىنى ياخشى بىلىمگەچكە ئۇنىڭغا نېمە دەپ چۈشەن-
دۈرۈشنى بىلمەي قالدى. ئامانلىق قوغدىغۇچى خادىم ئۇنىڭ
خەنزۇچە بىلمەيدىغانلىقىنى بىلىپ بىرسىگە تېلېفون ئوردى.
بىر مىنۇتقىمۇ يەتمەيدىغان ۋاقىت ئىچىدە قايىقتىندۇر ساقچى
فورمىسى كىيگەن ياش ئۇيغۇر يىگىت ئۇلارنىڭ ئالدىدا پەيدا
بولدى.

— سوت مەھكىمىسىگە بۇنداقلا ئۈسۈپ كىرسىڭىز بولمايدۇ،
— دەپ ساقچى يىگىت ئادىلەگە قاراپ. ئادىلە ئۇنىڭغا قىسقىلا
قىلىپ بولغان ئىشلارنى تەپسىلىي چۈشەندۈردى.

— بۇ ئىشتىن مېنىڭمۇ خەۋىرىم بار. ھەممەيلەن ئەسلىي
قاتىل جاۋابكارنىڭ قوشكېزەك ھەدىسى ئىكەن، ئەمما ئۇنى ھېچ
يەردىن تاپالماپتۇ دېيىشىۋاتاتتى. ئاپلا، ھازىر دەل سىڭلىڭىزغا
ئاخىرقى سوت ئېچىلىۋاتىدۇ. بەلكىم ئاخىرقى ھۆكۈمنىمۇ ئېلان
قىلىپ بولىدىمىكىن...

ساقچى يىگىتنىڭ سۆزلىرى ئادىلەنى ئەنسىزلىككە سېلىپ
قويدى. ئۇ نەرگىزەننىڭ گۇناھسىز تۇرۇپ جازاغا ھۆكۈم قىلىند-
شىدىن ئەنسىرەپ قالدى.

— سىزدىن ئۆتۈنۈپ قالاي، ماڭا بىر ياردەم قىلىسىڭىز. سىڭ-
لىمنى قۇتۇلدۇرۇۋالسىڭىز... — ئادىلە يىغلامسىرىغان ھالدا
ساقچى يىگىتكە يېلىندى.

— سىز مۇشۇ يەردە بىردەم تۇرۇپ تۇرۇڭ. مەن ھازىرلا كې-
لىمەن، — ساقچى يىگىت شۇنداق دېگىنىچە تېز - تېز قەدەملەر
بىلەن سوت مەھكىمىسىنىڭ ئىچىگە كىرىپ كەتتى.

— گۇۋاھچىلارنىڭ گۇۋاھلىق سۆزلىرى، ساقچى تەرەپنىڭ
ئالاقىدار ئىسپات - ماتېرىياللىرىغا ئاساسەن، سوتىمىز شۇنداق

يەكۈن چىقىرىدۇكى، جىنايەتچى نەرگىزە... — باش سوتچى نەر -
گىزەگە ئاخىرقى ھۆكۈمنى ئېلان قىلىۋاتاتتى. تۇيۇقسىز بىرىنىڭ
كىرىپ كېلىشى بىلەن سوت مەھكىمىسىنىڭ ئىچى ۋاراڭ -
چۇرۇڭغا تولدى. سوتچى ۋە ئادۋوكاتلار بىر نېمىلەرنى دېيىشىپ
كۈسۈرلىشىۋاتاتتى. باش سوتچى ئاخىرقى ھۆكۈمنى ئېلان قىلدى.
لىشتىن توختاپ قالدى. ئۆزىنىڭ يېڭىلىپ قالغانلىقىغا تەن
بەرگەن ئاقلىغۇچى ئادۋوكات بىردىنلا روھلىنىپ كۆزلىرى خۇ -
شاللىقتىن نۇرلىنىپ كەتتى.

— دىققەت! دىققەت! — باش سوتچى ئۈستەلگە بىرنى ئۇرۇپ
قويغاندىن كېيىن يۇقىرى ئاۋازدا ئېيتتى، — ھازىر بەزىبىر
ئۆزگىرىشلەر بولغانلىقى ئۈچۈن سوت يېرىم سائەتتىن كېيىن
داۋام قىلىنىدۇ.

سوتچىنىڭ گېپىدىن كېيىن زالدا كۈسۈرلىشىشلار باشلاندى.
بارلىق ئادۋوكات، تەپتىش خادىملىرى سوت زالىنىڭ يېنىدىكى
ئىشخانغا كىرىپ كەتتى.

ۋاقىت ئاستا - ئاستا ئۆتۈۋاتاتتى. ئولتۇرغانلار تاقەتسىزلىك -
نىپ كېتىۋاتاتتى، ئۇلار سوت ھۆكۈمىنى تېز رەك ئاڭلاشقا ئال -
دىرايتتى. ئارىدىن ئالاھىزەل يېرىم سائەت ئۆتۈپ سوت خادىملىك -
رى زالغا قايتا كىرىپ كېلىشتى. ئەتراپىنى بىرخىل جىددىي
كەيپىيات قاپلىغانىدى.

— نەچچە ۋاقىتتىن بېرى بىز ئىزدىگەن ھەقىقىي جاۋابكار
بۈگۈن ئۆزىنى مەلۇم قىلىپ كەلدى، ھازىر جاۋابكار ئورنىدا
تۇرغان نەرگىزە پۈتۈنلەي گۇناھسىز، ئەسلىي جاۋابكار ئادىل! —
ۋېي ئادۋوكاتنىڭ سۆزىدىن كېيىن ھەممەيلەن باشلىرىنى بۇراپ
قاراشتى. جاۋابكار نەرگىزە بىلەن قۇيۇپ قويغاندەك ئوخشاش
بىر قىز سوت مەيدانىغا كىرىپ كەلدى. پەقەت ئۇلارنىڭ كى -
يىۋالغان كىيىملىرىلا بىر - بىرىدىن پەرقلىنىپ تۇراتتى. سوتقا



قاتنىشىپ تۇرۇۋاتقان ھەممەيلەن ھەيرانلىقتىن ئاغزىنى ئېچىپ قېلىشتى.

باياتىن بېرى ھوشىدىن كەتكەن نۇرلان ئاكا ھوشىغا كەلگەندى، ئۇ كۆز ئالدىدا تۇرغان قوشكېزەك قىزى نەفسەنى كۆرۈپ يۈرەكلىرى يېرىلىپ كېتىشكە تاسلا قالدى. ئۇ ئورنىدىن تۇرۇپ توپنى يېرىپ چىقىپ قىزى ئادىلەنىڭ ئالدىغا قاراپ يۈگۈردى.

— مېنىڭ قىزىم، نەفسە! جېنىم قىزىم...

ئامانلىق قوغدىغۇچىلار ئۇنىڭ ئالدىنى توسۇۋالماقچى بولغا. نىدى، باش سوتچى بېشىنى لىڭشىتىپ ئىشارە قىلىپ قويدى. ئادىلە ئۆزىگە قاراپ كېلىۋاتقان نۇرلان ئاكىنى كۆرۈپ يۈرىكى ئۆزىمۇ تۇيىمىغان بىرخىل تۇيغۇلار ئىلىكىدە ئاچچىق تولغاندى، ئەزەلدىن كۆرۈپ باقمىغان دادىسىنىڭ باغرىغا ئۆزىنى ئاتتى.

— جېنىم قىزىم. مېنىڭ يۈرەك پارەم... — نۇرلان ئاكا ئادىلەنى باغرىغا چىڭ بېسىپ توختىماي يىغلايتتى. ئادىلە بولسا قېتىپ قالغان ھەيكەلدەك ئورنىدا مىدىر قىلماي تۇراتتى. ئۇنىڭ كۆزلىرى جاۋابكار ئورنىدا تۇرغان ئۆزى بىلەن قۇيۇپ قويغاندەك ئوخشاش سىڭلىسى نەرگىزەگە چۈشكەندى. نەرگىزەنىڭ كۆزلىرى يىغىدىن ئىشىشىپ قىزىرىپ كەتكەندى. ئادىلە بۇلارنى كۆرۈپ ئىچ - ئىچىدىن ئازابلىنىپ كەتتى. نەچچە ۋاقىتتىن بېرى بۇ ئىشلارنى بىلمەي سىڭلىسى نەرگىزەنى قاتتىق ئازابلاشقا، دەردلەرگە قويغىنىدىن ئۆز - ئۆزىنى ئەيىبلەمەكتە ئىدى.

— نەرگىزە... جېنىم سىڭلىم! — ئادىلەنىڭ يۇقىرى ئاۋازدا توۋلىغان ئاۋازى سوت مەيدانىدا ئەكس سادا بولۇپ جاراڭلايتتى. ھەممەيلەن بۇ ئىككى قوشكېزەك ھەدە - سىڭىللارغا ئەجەپلىنىش ئىلىكىدە قارايتتى، ئۆز كۆزلىرىگە ئىشەنمەيتتى.

— سوت مەيدانىنى قالايمىقان قىلماڭلار! — باش سوتچى

ئۈستەلگە قاتتىق بىرنى ئۇرۇپ قويۇپ ئېيتتى، — سوتىمىزنى داۋام قىلايلى!

92

— ئوغلۇم، بۇنداق قىلساڭ قانداق بولىدۇ؟ سالامەتلىكىڭ تېخى پۈتۈنلەي ئەسلىگە كېلىپ بولمىغان تۇرسا... ئۇنداق قىل-مىغىن. يەنە بىر نەچچە كۈن بولسىمۇ دوختۇرخانىدا داۋالانغىن... — ئاينۇرخان ئانا ئادىلغا توختىماي يالۋۇراتتى. ئا-دىل ئادىلەنىڭ تېلېفونىنى تاپشۇرۇپ ئالغاندىن كېيىنلا دوختۇرخانىدىن ئايرىلىپ بېيجىڭغا ئۇنى ئىزدەپ بارماقچى بولغانىدى.

— جېنىم ئانا... مۇشۇ بىرلا قېتىم مېنىڭ تاللىشىمغا يول قويۇڭ. مەن ئادىلەنى قەيەردىن بولسىمۇ ئىزدەپ تاپمىسام بولمايدۇ. ئۇنىڭ مۇشۇنداقلا ئۆزىنى ۋەيران قىلىۋېتىشىگە مەن چىداپ تۇرالمايمەن. ماڭا ئاق يول تىلەڭ...

ئاينۇرخان ئانا ئوغللىنىڭ سۆزىنى رەت قىلالمىدى، لېكىن ئۇنىڭ دوختۇرخانىنىڭ رۇخسەتسىزلا دوختۇرخانىدىن ئايرىلىپ سالامەتلىكىگە تەسىر يېتىشىنى خالىمايتتى.

— بوپتۇ بالام، بارغىن... مەن نېمىمۇ دېيەلەيتتىم. لېكىن مېنىمۇ ئېلىۋالغىن. مەنمۇ باراي... — ئوغللىنىڭ يالۋۇرۇشلىرىغا چىداپ تۇرالمىغان ئانا ئۇنىڭ سۆزىگە قوشۇلدى.

ئادىل ئانىسى بىلەن ئۈرۈمچى ئايرودۇرۇمىغا قاراپ يولغا چىقتى. ئادىل شۇ تاپتا ئادىلەنىڭ ئۆزىنى مەلۇم قىلىپ، ئۇنىڭدىن مەڭگۈلۈك ئايرىلىپ قېلىشىدىن ئەنسىرەيتتى، كۆزلىرىدىن بولسا ياش تامچىلىرى سرغىپ چۈشمەكتە ئىدى

93

— ئىسمىڭىز؟

— ئادىلە.



— كەسپىڭىز؟

تەپتىش خادىم ئادىلەنى سوراق قىلىۋاتاتتى. ئادىلە بۇ سوئالغا نېمە دەپ جاۋاب بېرىشىنى بىلمەي قالدى، باشقىلار ئالدىدا ئۆزدىكىنى ئوغرى دەپ ئاتاشنى توغرا كۆرمىدى.

— سىزدىن سوراۋاتىمەن، كەسپىڭىز؟ — تەپتىش خادىم جىددىي تەلەپپۇزدا سورىدى.

— بىكارچى.

— ئۆلگۈچى بىلەن قانداق مۇناسىۋىتىڭىز بار؟

— ئۇ ئىلگىرى بىزنىڭ قوشنىمىز ئىدى.

— ئۆزىڭىزنىڭ ئۆلگۈچىنى ئۆلتۈرگەنلىكىڭىزنى تەن ئالام.

سىز؟

ئادىلە بۇ چاغدا ھەممەيلەنگە تەكشى نەزەردە قاراپ چىقتى. سىڭلىسى نەرگىزەگە بولسا ئىللىق تەبەسسۇم بىلەن جىلۋە قىلىپ قويدى، ئۇنىڭ يۈرەكلىرى لەختە - لەختە بولۇپ كەتكەندى. ھەي رەھىمسىز رېئاللىق، ھەي ئاچچىق ھايات!

— شۇنداق، تەن ئالمەن، ئادىلە كەسكىن ھالدا جاۋاب بەردى، شۇنداقتمۇ ئۇنىڭ ئاۋازىدىن ئاللىقانداق ھەسرەت ئۇچقۇندىلىرى بىلىنىپ تۇراتتى. سوت ئىچىنى جىمجىتلىق قاپلىدى، ھەممەيلەن ئادىلەنىڭ ئاغزىغا قاراپ قېتىپ قېلىشقانىدى.

— ئۆلگۈچىنى نېمە ئۈچۈن ئۆلتۈردىڭىز؟ زادى نېمە سەۋەب سىزنى ئۇنى ئۆلتۈرۈشكە مەجبۇر قىلدى؟

— ئۇ كۈنى سىرتقا نەرسە - كېرەك سېتىۋالغىلى چىقىپ كەچكە يېقىن ياتاققا قايتىپ ماڭدىم. تۇيۇقسىز ئالدىمدا مەمەت پەيدا بولۇپ قالدى، ئۇنىڭ ئۈستىگە مەن بېقىۋالغان دادام بىلەن ئۇرۇشۇپ قېلىپ ئۆيدىن چىقىپ كەتكەندىم. ئۇ ماڭا دادام بىلەن بىرگە مېنى ئىزدەپ بېيجىڭغا كەلگەنلىكىنى، دادامنىڭ ئېغىر كېسەل بولۇپ قالغانلىقىنى ئېيتتى. مەن ئۇنىڭ سۆزىگە ئىشىد.

نىپ دادام بىلەن كۆرۈشۈش كۈچۈن مەمەتكە ئەگىشىپ مېھمانخا -
نىغا كەلدىم. ياتاققا كىرىپ كەلگىنىمدە بولسا ئۇ ماڭا رەزىل
مەقسىتىنى ئاشكارىلىدى. شۇندىلا ئۇنىڭ ئالدام خالتىسىغا
چۈشكەنلىكىمنى بىلىپ نېمە قىلارمىنى بىلمەي قالدىم، ئۇ بار -
غانسېرى يېقىنلاپ ماڭا چېقىلماقچى بولدى، مەن ئۇنىڭغا قار -
شلىق قىلدىم. ئۇ ئۆزىنىڭ رەزىل مەقسىتىگە يېتىش ئۈچۈن
يېنىدىن پىچاقنى چىقىرىپ ماڭا تەھدىت سالدى، مەن قاچماقچى
بولۇپ ئىشىك تەرەپكە يۈگۈرۈۋېدىم، ئورۇندۇققا پۈتلىشىپ يىقى -
لىپ چۈشتۈم. ئۇ ئۆزىنىڭ پۈتۈن ئېغىرلىقى بىلەن مېنى بېسى -
ۋېلىپ ئۇ يەر - بۇ يەرلىرىمنى تۇتۇشقا باشلىدى. بۇ خورلۇقلارغا
زادىلا چىداپ بولالماي، غەزەپ بىلەن ئۇنىڭ قولىنى چىشلىۋال -
دىم. ئۇ ۋايىجانلىغىنىچە يېتىپ قالدى، قولىدىكى پىچاقمۇ چۈ -
شۈپ كەتتى. مەن تېزدىن پىچاقنى قولۇمغا ئېلىۋېلىپ ئۆزۈمنى
قوغدىماقچى بولدۇم. ئۇ كۆزلىرىدىن قان - ئۇچقۇنلارنى چاچرات -
قىنىچە ماڭا ئېتىلىپ كەلدى، قاتتىق قورقۇپ كەتكەنلىكىمدىن
كۆزۈمنى چىڭ يۇمۇۋېلىپ پىچاقنى ئۇنىڭغا شىلتىدىم. ئويلىد -
مىغان يەردىن پىچاق ئۇنىڭ قورسىقىغا كىرىپ كەتتى، ئۇ قور -
سىقىنى تۇتقىنىچە يەردە يېتىپ قالدى. مەن بۇ كۆزنى يۇمۇپ -
ئاچقۇچە بولغان دەققىدە يۈز بەرگەن ئىشلاردىن ئۆزۈمنى يوقىد -
تىپلا قويدۇم. مەن ئۇنىڭ يەنە ئورنىدىن تۇرۇپ ماڭا زومىگەرلىك
قىلىشىدىن قورقتۇم، يەنە كېلىپ ھېچنېمىنى ئويلىماستىن
قولۇمدىكى پىچاقنى تاشلىۋېتىپ قېچىپ كەتتىم. مەن ئۇنىڭ
ئۆلۈپ كېتىشىنى زادىلا ئويلىمىغانىدىم، نەچچە كۈنلەردىن بېرى
بۇ ئىشلار كاللامغا كىرىۋېلىپ زادىلا ئارامىمنى قويمىغان، ئال -
دىنقى كۈنى ئەخمەت ئىسىملىك بىر بالىدىن يۈز بەرگەن بارلىق
ئىشلارنى ئاڭلاپ، ئۆز سىڭلىمنىڭ خاتا ھالدا تۇتۇپ تۇرۇلۇۋات -
قانلىقىدىن قاتتىق ئازابلىندىم. ئاخىر بۈگۈن ئۆزۈمنى مەلۇم قىد -



لىش ئۈچۈن كەلدىم، مەمەتنى ئۆلتۈرگەن ھەقىقىي قاتىل دەل مەن. شۇڭا ماڭا ئۆلۈم جازاسى بېرىشىڭلارنى ئۈمىد قىلىدەن مەن... — ئادىلە يىغلاپ تۇرۇپ بولغان ئىشلارنى بايان قىلدى. ھەممەيلەن پۈتۈن دىققىتى بىلەن ئاڭلىماقتا ئىدى.

— باش سوتچى ئەپەندىم، جاۋابكار ئۆزىنىڭ مەمەتنى ئۆلتۈرگەن ھەقىقىي قاتىل ئىكەنلىكىنى... —

— ئۇنى ئۆلتۈرگەن ھەقىقىي قاتىل دەل مەن! — ئارقا تەرەپتىن يۇقىرى ئاۋازدا ئېيتىلغان بۇ ئاۋاز تەپتىش خادىمىنىڭ سۆزلىرىنى توختىتىپ قويدى. سوتقا قاتنىشىۋاتقان ھەممە كىشىلەر ئارقىسىغا بۇرۇلۇپ قاراشتى، بېشىنى تۆۋەن سېلىپ يىغلامسىراپ تۇرغان ئادىلەمۇ بۇ ئاۋازدىن چۆچۈپ بېشىنى كۆتۈرۈپ قارىدى، قارىدى — يۇ، ئۆز كۆزلىرىگە ئىشەنمەي چۆچۈپ كەتتى. پولات كۆزلىرىدىن بىلگىلى بولمايدىغان بىر خىل ئۇچقۇنلارنى چاچراتقىنىچە ئارقا تەرەپتىكى ئورۇندا ئۆرە تۇراتتى. سوت ئىچىنى يەنە قالايمىقانچىلىق قاپلىدى.

— دىققەت، دىققەت! — باش سوتچىنىڭ يۇقىرى ئاۋازدا ئېيتىلغان ئاۋازىدىن كېيىن ھەممەيلەن بۇ تېخىمۇ مۇرەككەپلىشىپ كېتىۋاتقان قاتىللىق ئەزىسىنىڭ قانداق ئاخىرلىشىدىغانلىقىغا قىزىقىپ سوتچىلارغا قارىدى.

— ئۆزىڭىز كىم بولىسىز؟ — تەپتىش خادىم پولاتتىن سورىدى.

— مەن ئادىلەنى بېقىۋالغان دادىسى بولمەن، — پولات بۇلارنى ئېيتىۋېتىپ ئادىلەگە ناھايىتى بىچارە قىياپەتتە بىر قېتىم قارىۋالدى، ئادىلە ئويلىمىغان يەردىن دادىسىنىڭ بۇنداق دېيىشىنى ھېچ چۈشەنەلمەي بېشى قېتىپ قالغانىدى، شۇ ئاپتا ئۇ ھېچنېمىنى ئويلىيالمايۋاتاتتى...

— مەمەتنى ئۆلتۈرگەن ھەقىقىي قاتىل دەل مەن! — پولات

يۇقىرى ئاۋازدا يەنە بىر قېتىم ئېيتتى، — ئۇ كۈنى مەن مەمەت بىلەن قىزىم ئادىلەنى ئىزدەپ بېيجىڭغا كەلگەندۇق. كېيىن ئۇ ئايلىنىپ كىرەي دەپ سىرتقا چىقىپ كەتتى. مەنمۇ ياتاقتا يال-غۇز يېتىپ زېرىكىپ قالغاچقا ئايلىنىپ كىرىش ئۈچۈن سىرتقا چىقىپ كەتتىم. كەچكە يېقىن ياتاققا يېنىپ كىرسەم مەمەت قورسىقىنى تۇتقان ھالدا ئىشىك ئالدىدا يېتىپتۇ. مەن نېمە ئىش بولغانلىقىنى بىلمەي چۆچۈپ كەتتىم. ئۇنىڭدىن نېمە ئىش بول-غانلىقىنى سورىسام، ئۇ پەقەت «ئادىلە، ئادىلە دېگەن بۇزۇق... ئۇ...» دېگەندەك گەپلەرنى قىلدى. مەن قىزىم ئادىلەنىڭ سەۋەب-سىزلا ئەخمىقانە ئىش قىلمايدىغانلىقىغا ئىشىنەتتىم. ئۇنىڭ گېپىدىن ئىشنىڭ ئەسلىي ماھىيىتىگە يەتكەندەك بولدۇم. ئۇ-نىڭدىن قىزىم ئادىلەنىڭ قەيەرگە كەتكەنلىكىنى سورىسام، ئۇ جاۋاب قايتۇرمىدى. مەنمۇ جىلە بولۇپ تۇراتتىم. شۇ ۋاقىتتا ئاچچىقىمنى باسالماي يەردىن پىچاقنى ئېلىپ ئۇنىڭ قورسىقىغا پىچاق كىرىپ كەتكەن يەرگە قايتا كۈچەپ بىرنى تىقىۋەتتىم. ئاندىن نەرسىلىرىمنى ئېلىپ ياتاقتىن ئايرىلدىم.

— ھا... ھا... ھا... — تەپتىش خادىم پولاتنىڭ گېپىدىن كېيىن قاتتىق كۈلۈپ كەتتى. ئادىلە پولاتنىڭ دېگەنلىرىنى ھېچ چۈشىنەلمەي ھەم نېمە ئىشلار بولۇۋاتقانلىقىنى ئاڭقىرالماي كۆزلىرىنى پولاتقا تىككىنچە قېتىپ قالغانىدى.

— ئەپەندىم، سىز بىزنى ناھايىتى دۆت كۆرۈپ، قانۇننى ھېچنېمىگە ئەرزىمەس چاغلانغان قالدۇڭىزمۇ قانداق؟ — تەپتىش خادىم كۆزلىرىنى پولاتقا تىكىپ تۇرۇپ كەسكىن ئاۋازدا، — سىزنىڭ مېھمانخانغا كىرگەنلىكىڭىزگە، ئۇنى ئۆلتۈرگەنلىكىدە-ئىزىڭىزگە گۇۋاھ بولىدىغان گۇۋاھچى بولۇشى كېرەك. ئۇنىڭ ئۈس-تىگە نەق مەيدان پاكىتلىرى ھەم گۇۋاھچىلارنىڭ سۆزلىرى ھە-قىقى قاتىلىنىڭ دەل ئادىلە ئىكەنلىكىنى ئىسپاتلايدۇ. سىز سو-



تىمىزنى قالايمىقان قىلماڭ.

باياتىن بېرى پۇرسەت كۈتۈپ تۇرۇۋاتقان ئاقلغۇچى ئادۋوكات ئەيىبلىگۈچى ئادۋوكاتنىڭ سۆزىدىن كېيىن قول كۆتۈرۈپ سۈتە-چىدىن سۆز قىلىشقا رۇخسەت ئالدى.

— ھۆرمەتلىك باش سوتچى، سوتچىلار، ھاياتلىق ھەممە ئادەم ئۈچۈن ناھايىتى قەدىرلىك، كىم بولسۇن بىر كۈن بولسىمۇ كۈندىن-كىنەن سېرىقنى كۆرسەمكەن دەپ ئويلايدۇ. بىزنىڭ قانۇنىمىز ناھايىتى ئادىلدۇر. جىنايەت ئۆتكۈزگۈچىلەر قانۇننىڭ تۈرىدىن قېچىپ قۇتۇلالمايدۇ. ئەمما قانۇن ھەرگىز بىر بىگۇناھ ياش قىزنىڭ ھاياتىغا خەۋپ يەتكۈزۈپ قويمىسۇن. بۇ كىشى ئۆزىنىڭ جىنايەت ئۆتكۈزگەنلىكىگە ئىقرار بولۇپ، ئۆز قىلمىشىغا توۋا قىلىۋاتىدۇ. مەن بۇ كىشىدىن بىر قانچە سوئاللارنى سورىماقچىمەن. — مەن قارشى، — تەپتىش خادىم ئۆزىنىڭ پاسسىپ ئەھۋالدا قېلىۋاتقانلىقىنى سېزىپ ئاقلغۇچى ئادۋوكاتنىڭ سۆزىگە رەد-دىيە بەرمەكچى بولدى.

— قارشىلىق ئىناۋەتسىز! — باش سوتچى يۇقىرى ئاۋازدا ئېيتتى، — ئاقلغۇچى ئادۋوكات، سوئاللىرىڭنى داۋام ئەتسىڭىز بولىدۇ.

— سىز ئۆزىڭىزنىڭ جىنايەت ئۆتكۈزگەنلىكىڭىزگە ئىقرار بولىدىڭىز. دېمەك، ئۆزىڭىزنىڭ قانداق جازاغا ھۆكۈم قىلىنىدىغانلىقىڭىزنى ياخشى بىلىسىز، شۇنداقمۇ؟

— شۇنداق... — پولات بېشىنى يېنىك لىڭشىتتى.

— سىن ئالغۇدىكى كۆرۈنۈشتە سىزنىڭ ياتاققا كىرىپ -

چىققان كۆرۈنۈشىڭىز چىقمىغان، بۇنىڭغا نېمە دەيسىز؟

— مەن... مەن... — پولات ئەمدى نېمە دېيىشىنى بىلمەي

دۈدۇقلاپ قالدى، شۇنداقتىمۇ چاندۇرماسلىق ئۈچۈن ئۆزىنى گەرەكلىك تۇتۇشقا تىرىشتى.

— شۇ كۈنى مەن ياتاققا بەك كەچ قايتقاندىم، سىن ئالغۇنىڭ ئىشىدىن مېنىڭ خەۋىرىم يوق.

— ياخشى... ياخشى... — ئادۋوكات مەمنۇنلۇق چىقىپ تۇرغان كۆزلىرى بىلەن سوتتىكىلەرگە بىر قۇر قاراپ چىقىپ، — باش سوتچى، مەن مېھمانخاننىڭ سىن ئالغۇ كۆرۈنۈشىنى قايتا بىر تەكشۈرۈپ چىقىشىنى تەلەپ قىلىمەن، — دېدى.

ئەمەلىيەتتە ئادۋوكات سىن ئالغۇ كۆرۈنۈشىنى قايتا - قايتا كۆرگەن، سىن ئالغۇ كۆرۈنۈشىدە قانۇن دوختۇرىنىڭ مۆلچەرى بويىچە پەقەت ۋەقە يۈز بېرىشتىن ئىلگىرىكى ئۈچ سائەت ۋە ۋە - قە يۈز بېرىپ بولغاندىن كېيىنكى ئۈچ سائەتتىكى كۆرۈنۈشلەر بار ئىدى. ئادۋوكات مېھمانخانغا بېرىپ ئامانلىق ساقلىغۇچى بىلەن كۆرۈشكەن، ئامانلىق ساقلىغۇچى ھەر بىر ھەپتىلىك سىن كۆرۈنۈشىنىڭ ھەپتە ئاخىرى ئۆزلۈكىدىن يۈيۈلۈپ كېتىدىغانلىقىنى قىنىمۇ ئېيتقاندى. ۋېي ئادۋوكات ساقچىلارنىڭ كەچتىكى سىن كۆرۈنۈشىنى تەمىنلىيەلمەيدىغانلىقىنى پەرەز قىلغاندى. دېگەن - دەك ھەممە ئىشلار ئادۋوكاتنىڭ ئويلىغىنىدەك چىقتى. بۇ كە - چىكىنە يوقۇق ئاقلىغۇچى ئادۋوكاتقا كۆپ پايدا بولدى.

— باش سوتچى، ئەمەلىيەت شۇنى كۆرسىتىپ تۇرۇپتۇكى، بۇ كىشى كەچتە ياتاققا قايتىپ كەلگەن. لېكىن ساقچىلار پەقەت ۋە - قە يۈز بېرىشتىن ئىلگىرىكى ۋە ۋەقە يۈز بەرگەندىن كېيىنكى نەچچە سائەتلىك كۆرۈنۈشلەرنى كۆچۈرۈۋالغان، كەچتىكى كۆرۈ - نۈشلەرنى كۆچۈرۈۋالمىغان، جاۋابكار ياتاققا كىرگەندىن كېيىن مەمەتنىڭ يەردە قانغا مىلەنگەن ھالدا ياتقىنىنى كۆرگەن، لېكىن مەمەت بۇ ۋاقتىدا تېخى ئۆلمىگەن. كېيىن ئۇ مەمەتنىڭ ئۆز قە - زىغا پەسكەشلىك قىلماقچى بولغىنىنى بىلىپ ئاچچىقىنى با - سالماي بۇ پاجىئەلىك ۋەقە كېلىپ چىققان. ۋەقەدىكى ھەقىقىي جاۋابكار دەل بۇ كىشى، مەن سوتتىكىلەرنىڭ ئەتراپلىق ئويلى -



نىپ ئادىلە ۋە نەرگىزەلەرنى گۇناھسىز دەپ قويۇپ بېرىشىنى، بۇ كىشىنىڭ ئۆز قىلمىشىغا ئىقرار بولۇپ، ئۆزىنى مەلۇم قىلغانلىقى ئۈچۈن يېنىكلىتىپ جازا بېرىشىنى تەلەپ قىلمەن... — ئادۋوكات شۇنداق دەپ ئورنىغا كېلىپ ئولتۇردى.

— باش سوتچى، مەن بىر ئىشنى ئوتتۇرىغا قويماقچىمەن، — تەپتىش خادىم رۇخسەت ئالغاندىن كېيىن سۆزلەشكە باشلىدى، — بۇ كىشى ئۆلگۈچىنى مەن ئۆلتۈردۈم دەپ ئېيتتى، لېكىن قانۇن دوختۇرىنىڭ بىزگە بەرگەن تەكشۈرۈش دوكلاتىدا پىچاقتا بۇ كىشىنىڭ ھېچقانداق بارماق ئىزى بايقالمىغان. بۇ كىشى قاراپ تۇرۇپ سوتنى قالايمىقان قىلىۋاتىدۇ، مەن ئەسلىدىكى ھۆكۈمنىڭ كۈچكە ئىگە بولۇشىنى، جاۋابكار ئادىلەگە قانۇن بويىچە جازا بېرىلىشىنى ھەم بۇ كىشىنىڭ يالغان ئېيتىپ سوتنى قالايمىقان قىلغان قىلمىشى ئۈچۈن جازا بېرىشىنى تەلەپ قىلمەن.

— پىچاقتا پەقەت ئادىلە ۋە ئۆلگۈچى مەمەتنىڭ بارماق ئىزى بايقالغان. ئاشۇ پىچاق بىلەن ئۇنى ئۆلتۈرگەنلىكىڭىزگە قانداق ئىسپات كۆرسىتىپ بېرىسىز؟ — سوتچى پولاتتىن سورىدى. پولات سوتچىنىڭ سۆزىنى ئاڭلىغاندىن كېيىن نەچچە دەقىقە ئويلىنىپ تۇرۇپ قالدى. ئاندىن سۆزىنى ئۈزۈپ - ئۈزۈپ تۇرۇپ ئېيتتى:

— مەن ئادەتتە... دېلو ۋەقەلىكى تەسۋىرلەنگەن كىنولارنى كۆپ كۆرىمەن. دەل شۇ ۋاقىتتا پىچاقنى تۇتۇپ ئۇنى ئۆلتۈرۈۋەتسەم، پىچاقتا بارماق ئىزىم قالىدىغانلىقىنى ئويلاپ يەتتىم. شۇنىڭ بىلەن تازلىق ئۆيىگە كىرىپ بىر سولياۋ خالتىنى قولىمغا كىيىۋېلىپ ئاندىن ئۇنىڭغا پىچاقنى كۈچەپ تىقىۋەتتىم، كېيىن ئۇ سولياۋ خالتىنى سىرتتىكى ئەخلەت چىلىكىگە تاشلىۋەتتىم.

پولاتنىڭ بۇ سۆزى بىلەن سوت ئىچىنى يەنە ۋاراڭ - چۇرۇڭ قاپلىدى. باش سوتچى ۋە سوتچىلار دېلو ۋەقەلىكىنى ئۆزئارا مۇلاھىزە قىلىشماقتا ئىدى، نەرگىزە ئاخىردا قانداق ھۆكۈم چىقىرىدىغانلىقىنى بىلىشكە ئالدىراپ كەتكەنىدى، ئادىلە دادىسىنىڭ مەمەتنى ئۆلتۈرۈۋەتكەنلىكىنى ھەرخىل پەرەز قىلىپمۇ ئۆزى قا-نائەتلەنگۈدەك ئېنىق جاۋابقا ئېرىشەلمەي يۈرىكى ئەنسىز سوقماقتا ئىدى. دادىسى ئۆز قىزىنى قۇتۇلدۇرۇش ئۈچۈن يالغان سۆزلەۋاتاتتى، ئادىلە بۇلارنى سېزىپ تۇردى، ئۇ ئاخىردا ئەسكى بولسىمۇ دادىسىنىڭ گۇناھسىز تۇرۇپ جازاغا ھۆكۈم قىلىنىشىنى خالىمىدى.

— دادام يالغان سۆزلەۋاتىدۇ، — دېدى ئادىلە يۇقىرى ئاۋازدا، — مەمەتنى ئۆلتۈرگەن ھەقىقىي قاتىل دەل مەن. دادامنىڭ بۇ ئىش بىلەن ھېچقانداق مۇناسىۋىتى يوق. ئۇ مېنى قۇتۇلدۇرۇش ئۈچۈن يالغان سۆزلەۋاتىدۇ. بايا دادام بىلەن كۆ-رۈشكىنىمىدە ئۇ تېخى تۈنۈگۈن بېيجىڭغا ئايروپىلاندا كەلگەنلىكىنى ئېيتقان. مەن دادامنىڭ گۇناھسىز تۇرۇپ جازاغا تارتىلىشىنى خالىمايمەن، ماڭا قانداق جازا بەرسەڭلار مەن رازى...

ئادىلەنىڭ سۆزىدىن كېيىن ھەممەيلەن ئىچىدە بۇ ئاق كۆڭۈل قىزغا ئاپىرىن ئېيتىشتى. نۇرلان ئاكا بىلەن نەرگىزە يىغلاۋاتقا-ندى. ئادۋوكات ئادىلەنىڭ سۆزىدىن كېيىن لاسسىدە بولۇپ قال-دى. ئۇ باش سوتچىنىڭ قانداق ھۆكۈم چىقىرىدىغانلىقىغا قىزد-قىۋاتاتتى.

— دىققەت... دىققەت! — باش سوتچىنىڭ سۆزىدىن كېيىن ھەممەيلەن ئۆز پاراڭلىرىنى توختىتىپ باش سوتچىنىڭ ئاغزىغا قاراپ ئولتۇرۇشتى. پولات كۆزلىرىنى چىڭ يۇمۇۋېلىپ، نېمە-لەرنىدۇر خىيال قىلاتتى، ئادىلەنىڭ گۇناھسىز دەپ قويۇپ بېرى-لىشىنى تىلەيتتى.

— بۈگۈن سوتىمىز شۇنداق ھۆكۈم چىقىرىدۇ: سوتىمىزدا بىر مەزگىل ئادەم ئۆلتۈردى دەپ خاتا تۈتۈپ تۇرۇلغان نەرگىزە پۈتۈنلەي گۇناھسىز دەپ قويۇپ بېرىلسۇن. ئۆلگۈچى جاۋابكارغا يامان نىيەتتە بولغان، ئادىلە ئۆزىنى قوغداش ئۈچۈن تىرمىد. شىۋاتقاندا ئېھتىياتسىزلىقتىن پىچاق ئۆلگۈچىنىڭ يۈرەك قىسىمىغا كىرىپ كەتكەن، يەنە كېلىپ ئۆلگۈچى ئۆزىنىڭ ئۆلۈشىگە سەۋەب بولغان پىچاق ئارقىلىق قىزغا تەھدىت ئىشلەتكەن. ئادىلە لىەنىڭ قىلمىشى تامامەن يوللۇق قوغدىنىشقا كىرىدۇ. جۇڭخۇا خەلق جۇمھۇرىيىتىنىڭ مۇناسىۋەتلىك قانۇن ماددىلىرىغا ئاساسەن، جاۋابكار ئادىلەنىڭ قىلمىشى يوللۇق قوغدىنىش دەپ بېرىلىپ كىتىلسۇن، ئۇ ئۆزىنى مەلۇم قىلىپ كەلگەن ھەم سوتتىكى ئىدىيە پادىسى ياخشى بولغاچقا، جازاسى يېنىكىلىتىلىپ ئۇنىڭغا ئۈچ يىللىق مۇددەتلىك قاماق جازاسى بېرىلسۇن!

جاۋابكار پولات سوتنى قالايمىقان قىلغانلىقى ھەم بېقىۋالغان قىزى ئادىلەنى خورلاپ، ئوغرىلىق قىلىشقا مەجبۇرلىغانلىقى ئۈچۈن تۈتۈپ تۇرۇلىدۇ، سوت بىر نەچچە كۈندىن كېيىن ئۇنىڭغا ئايرىم جازا ھۆكۈم قىلىدۇ، سوت تامام!

باش سوتچىنىڭ سۆزى تۈگىشى بىلەن سوت ئىچىدە گۈل-دۇراس ئالغىش سادالىرى ياڭرىدى، ھەممەيلەننىڭ چېھرىدە خۇشاللىق جىلۋە قىلاتتى، نەرگىزەنىڭ گۇناھسىز دەپ قويۇپ بېرىلىشى، ئادىلەگىمۇ يېنىكىلىتىپ جازا بېرىلگەنلىكىنى ئاڭلاپ بارلىق كىشىلەر شادلىققا چۆمگەنىدى. نۇرلان ئاكا ئۆزىنى تۈتۈۋالماي خۇشاللىقىدىن كۆز يېشى قىلدى. ئادىلە بولسا جايىدا خۇددى قېتىپ قالغان ئادەمدەك مىدىر قىلماي تۇراتتى، پولاتنىڭ كۆزلىرىدە ياش لىغىرلاپ تۇراتتى. ئۇ ئاخىرىدا ئۆزىنىڭ بارلىق قىلمىشلىرىغا پۇشايمان قىلىپ، ياخشى يولغا مېڭىشنى ئەمدىلا قارار قىلغىنىدا تېزلا ئۆزىنىڭ بۇ ھالغا چۈشۈپ قېلىشىنى

زادىلا ئويلىمىغاندى، شۇنداقتمۇ قىزى ئادىلەنىڭ بۇ قىيىن ئۆتكەلدىن ئوڭۇشلۇق ئۆتۈپ كەتكىنىگە شۈكرى قىلىۋاتاتتى.

سوت ئاخىرلىشىپ ساقچىلار پولاتنىڭ قولىغا كويىزا سېلىپ ئېلىپ ماڭدى، ئادىلە بولسا پولاتقا قاراپ قانداق قىلىشنى بىل-مەي جايدا قېتىپ تۇرۇپ قالدى. ئۇنىڭ كۆزلىرىدىن ئاققان ياشلار مەڭزىلىرىنى بويلاپ ئاقماقتا ئىدى، ئۇ پولاتنى دادا دەپ چاقىرغۇسى كېلەتتى، لېكىن خۇددى ئاغزىغا بىر نەرسە كەپلىد-شىپ قالغاندەك ئاۋازىنى چىقىرالماتتى،

— دادا! — ئادىلە جانسىز توۋلىغىنىچە جايدا لاسسىدە ئول-تۇرۇپ قالدى. پولات ئارقىسىغا نەچچە قېتىم داچىپ ئادىلەگە قارىۋالدى، ئۇ ئاخىرقى قېتىم بولسىمۇ ئادىلەنى چوڭقۇر دادىلىق مېھرى بىلەن باغرىغا بېسىۋېلىشنى ئويلايتتى، لېكىن شۇ تاپتا بۇنىڭغا قىلچە ئىمكانىيەت يوق ئىدى.

نۇرلان ئاكا نەرگىزەنى چىڭ باغرىغا بېسىپ ئۆزىنى تۇ-تۇۋالالماي يىغلاپ كەتتى، نەرگىزەنىڭمۇ كۆزلىرىدىن تاراملاپ ياشلار تۆكۈلەتتى. نەرگىزە بىر چاغدا ئېسىگە كەلگەندەك بولۇپ جايدا ئولتۇرۇپ قالغان ئادىلەنىڭ قېشىغا كەلدى.

— ھەدە، جېنىم ھەدە!

نەرگىزەنىڭ زىل ئاۋازى ئادىلەنى خىياللار قوينىدىن تارتىپ چىقتى، ئۇ كۆز ئالدىدا ئۆزىگە قاراپ تۇرغان، چىرايى قۇيۇپ قوي-غاندەك ئوخشايدىغان سىڭلىسى نەرگىزەنى كۆرۈپ ئۇنىڭ باغرىغا ئۆزىنى ئاتتى، ئۇزۇن يىل كۆرۈشەلمىگەن قوشكېزەك ھەدە - سىڭىللار يىغا - زارە ئىچىدە قۇچاقلىشىپ كۆرۈشتى. ئۇلار بىر - بىرىگە زادىلا قېنىشمايتتى، خۇشاللىق، ئازابتىن ئېتىلىپ چىققان ياشلار كۆزلەردىن توختىماستىن تۆكۈلمەكتە ئىدى.

باش سوتچى ئادىلەنى ئېلىپ كېتىشكە تەييارلىنىپ تۇرغان ساقچىلارنىڭ قۇلىقىغا پىچىرلاپ قويدى. سوتچى بۇ ئۇزۇن يىل



كۆرۈشمىگەن قوشكېزەك ھەدە - سىڭىللارغا خوشلىشىۋېلىشقا ئازراق ۋاقىت بېرىشنى مۇۋاپىق كۆرگەندى.

ئادىلە بىلەن نەرگىزە بىر - بىرىگە قانماي قارىشاتتى، ئەمدى بىر - بىرىنى زادىلا يوقىتىپ قويۇشنى خالىمىغاندەك قىلىپ قوللىرىنى مەھكەم تۇتۇشۇپ كېتىۋاتاتتى. نۇرلان ئاكا چەكسىز خۇشاللىققا چۆمگەندى. دەل شۇ چاغدا ئادىلە ئۆزىگە قاراپ كې-لىۋاتقان تونۇش بىر سېمانى كۆرۈپ ئۆز كۆزلىرىگە ئىشەنمەيلا قالدى. ئادىل قولىدا بىر دەستە ئەتىرگۈلنى كۆتۈرگىنىچە ئۇ-نىڭغا قاراپ كېلىۋاتاتتى.

— ئادىل!

ئادىلە ئۆزىنى تۇتۇۋالماي ئۇنىڭغا قاراپ توۋلىدى، ئادىل يۈگۈرۈپ كەلگىنىچە ئادىلەنى چىڭ قۇچاقلاپ ئۇنى باغرىغا باس-تى، ياندا ئۇلارغا قاراپ تۇرغان نەرگىزە خىجىل بولۇپ كۆزلىرى-نى باشقا يەرگە ئېلىپ قاچتى. ئۇ يان تەرەپكە قارىدى - يۇ، ئۇ-زىمۇ بىلمەي چۆچۈپ كەتتى، ئۇنىڭ ئالدىدا ئەخمەت كۆزلىرىدىن مىسكىنلىك چىقىپ تۇرغان ھالەتتە ئۇنىڭغا قاراپ تۇراتتى. نەر-گىزە ئاستا قەدەملەر بىلەن ئەخمەتنىڭ يېنىغا كەلدى.

— نەرگىزە! — ئەخمەت نەرگىزەنىڭ كەلگىنىنى كۆرۈپ ناھا-

يتى پەس ئاۋازدا ئېيتتى.

— ئەخمەت، سىزنىڭ سوتتا ماڭا گۇۋاھچى بولۇپ بەرگىنىد-ىڭىزگە، ھەدەمگە ھەممە ئىشلارنى چۈشەندۈرگىنىڭىزگە كۆپ رەھمەت. بەك خۇش بولدۇم... — نەرگىزە ناھايىتى ئېغىر - بې-سىقلىق بىلەن شۇنداق دېدى. ئۇنىڭ كۆز ئالدىدا ئۆتمۈشنىڭ سايىلىرى خىرە ئەكس ئەتمەكتە ئىدى.

— نەرگىزە، ماڭا... ماڭا... يەنە بىر قېتىم پۇرسەت بېزەلەر -

سىزمۇ؟ — ئەخمەت ئەلەم ئىچىدە نەرگىزەگە قاراپ ئېيتتى، ئۇ-نىڭ كۆزلىرىدىن ھەسرەت ئۇچقۇنلىرى يېلىنچاپ تۇراتتى.

— ئەخمەت... بولدى قىلايلى، سىزنىڭ بۇنىڭدىن كېيىن ئۆز سۆيگۈنىڭىزگە ئىشىنىشىڭىزنى، ھەرقانداق ئەھۋال ئاستىدا ئال-دىراپ يەكۈن چىقارماسلىقىڭىزنى ئۈمىد قىلىمەن. خوش، بەخت-لىك بولۇڭ! — نەرگىزە يىغلاپ سالماسلىق ئۈچۈن ئالدىراپ ئۇ-نىڭ بىلەن خوشلىشىپ ماڭدى. ئەخمەت پۇشايمان ئىلكىدە ئۇنىڭ ئارقىسىدىن قاراپ تۇرۇپ قالدى.

— ئادىلە ھەرگىز ئۈمىدسىزلەنمەڭ، ئۆزىڭىزنى يوقىتىپ قويماڭ ئۈچ يىل ۋاقىت تېزلا ئۆتۈپ كېتىدۇ، مەن سىزنى دائىم يوقلاپ تۇرىمەن، سىز تۈرمىدىن چىققۇچە سىزنى ساقلايمەن. ئەمدى مەندىن ھەرگىز ئايرىلماڭ. مەن سىزنى سۆيىمەن. سىزنى چوقۇم بەختلىك قىلىمەن، بىز ھەممىنى قايتىدىن باشلاي-لى... — ئادىل ئادىلەنى چىڭ قۇچاقلانغان ھالدا ئۇنىڭغا ئوتلۇق ۋەدىلەرنى بەرمەكتە ئىدى. ئۇلارغا قاراپ تۇرغان ئاينۇرخان ئانا ۋە نۇرلان ئاكا بۇ ئىككى جۈپنىڭ بەختىنى تىلىمەكتە ئىدى.

94

چېھرىدىن كۈلكە ياغدۇرۇپ، ئاشىق كەبى ناخشا ياڭرىتىپ كەلگەن گۈزەل باھار پەسلى بىلەن يەر - زېمىن جانلاندى. پۈتكۈل كائىنات باھار ناخشىسىنى باشلىۋەتكەنىدى. ئۇزۇنغا سوزۇلغان دەريا ئاشۇ ناخشىدىن كۈچ - قۇۋۋەت ئېلىپ، قىرغاقلارغا ئۈنچە مارجان چېچىپ شوخلۇق بىلەن ئاقتى. دەل - دەرەخلەر گۈزەل ياز پەسلىنىڭ ئىللىق سۆيۈشلىرىدىن ياشرىپ، ھۆسن - جاما-لىنى بېزەشكە باشلىدى. گۈل - گىياھلار ۋەسلىگە يېتىپ، قۇشلارنى ئۆزىگە مەپتۇن قىلغانىدى.

ھەممەيلەننى تەققەززا قىلغان ئۈچ يىل تېزلا ئۆتۈپ كەتتى. ئادىلە جازا مۇددىتىنى ئاياقلاشتۇرۇپ تۈرمىدىن چىقتى. نەرگى-زەمۇ ئالىي مەكتەپ ئوقۇشىنى مۇۋەپپەقىيەتلىك تاماملاپ يۇرتى-



غا قايتىپ كەلدى. ئادىلە، ياق نەفسە بىلەن نەرگىزە كۈنبويى ئايرىلماي بىللە يۈردى. ئۇلار ئۈچ ۋاخ تاماقنى بىللە يەيتتى، قولمۇقول تۇتۇش قىلىپ تاماقنى بىللە ئېتىپ يەيتتى. نۇرلان ئاكا قىزلىرىنىڭ تاماق ئېتىشىگە ياردەملەشكەچ قىزىق - قىزىق چاقچاقلىرى بىلەن كۈلدۈرەتتى. قوشكېزەكلەر ئاشاملاردا ھەر كۈنى دېگۈدەك ئەدىيالىنى ئېلىپ يېزىنىڭ شەرق تەرىپىدىكى ئۆستەڭ بويىغا باراتتى. ئەدىيالىنى ئۆستەڭ بويىغا سېلىپ، گازىر چېقىشىپ ئولتۇرۇپ ئۆزلىرىنىڭ بېشىدىن ئۆتكەنلىرىنى سۆز - لىشەتتى. پۇتلىرىنى سۇغا چىلاپ ئولتۇرۇپ بىر - بىرىگە سۇ چېچىشاتتى. نەفسە تولۇنئايىنىڭ سۈتتەك نۇرى ئاستىدا سىڭ - لىسى نەرگىزەننىڭ سۈزۈك ئاۋازى بىلەن ئېيتقان مۇڭلۇق ناخ - شىلىرىدىن ھۇزۇر ئالاتتى.

— ئاپئاق سىڭلىم، ناخشا ئېيتىپ بېرە، خۇددى ئانامنىڭ باغرىدا يېتىپ ئەلەي ناخشىسىنى ئاڭلىغاندەك ھالەتتە ئۇيقۇغا كېتەي، — نەفسە يېنىدا ياتقاچ تاتلىق گەپلەرنى قىلىپ بې - رىۋاتقان نەرگىزەگە ئېيتتى.

— بولىدۇ ھەدە، ھازىرلا. سىز بارغانسېرى كىچىك بالغا ئوخشاپ قېلىۋاتىسىز جۇمۇ... ھا... ھا... ھا... بالا، كىچىك بالا... — نەرگىزە تاتلىق كۈلگىنىچە نەفسەگە شوخلۇق بىلەن ئەركىلىدى.

— مەن كىچىك بالىمۇ؟ ئۇنداقتا سىزچۇ شەيتان؟ سىز زادى نېمە؟

— سىز كىچىك بالا، مەن دېگەن ئوماق بالا، — نەرگىزە شۇنداق دەپ كۈلدى، نەفسەمۇ سىڭلىسىنىڭ تاتلىق گېپىدىن بارلىق غەم - قايغۇ، ئازابلىرىنى ئۇنتۇپ ئىچ - ئىچىدىن چىقىد - رىپ ھۇزۇرلىنىپ كۈلدى.

— بالام، قەيەرگە ماڭدىڭ؟ بۈگۈن يەكشەنبە كۈنىغۇ، يەكشەن-
بە كۈنىمۇ ئىشلەمسىلەر؟ — ئاينۇرخان ئانا سىرتقا چىقىپ كې-
تىۋاتقان ئادىلدىن سورىدى.

— ھە... بۈگۈن بىر دوستۇم بىلەن كۆرۈشمەكچى ئىدىم.
شۇڭا...

— ئادىل، جېنىم بالام، ساڭا بىر ئىشنى ئېيتاي دېگەن...
ئادىل نېمە ئىش دېگەن مەنىدە ئانىسىنىڭ كۆزىنىڭ ئىچىگە
قارىدى، مۇشۇ نەچچە كۈندىن بۇيان ئادىلنىڭ كەيپىياتى بەكمۇ
ياخشى ئىدى، چىرايىدىن كۈلكە كەتمەيتتى، تېخى بەزىدە شوخ-
لۇق قىلىپ ئۆزىچە بىر ناخشىلارغا غىغشىپ قوياتتى.

— يەنە قايسى ئىش بولاتتى جېنىم بالام، شۇ سېنىڭ توي
ئىشىڭ...

— مۇشۇ ئىشلار بىلەنلا قالدىڭىزغۇ جېنىم ئانا، مەن سىزگە
دېدىمغۇ؟ مەن ئادىلەدىن باشقا قىزغا ئۆيلەنمەيمەن دەپ... — ئا-
دىل ئانىسىغا قوشۇمىسىنى تۇرۇپ قويدى.

— لېكىن بالام... مەن... مەن ئۇ قىزنىڭ ئۆيىدىكىلىرى بى-
لەن كۆرۈشۈپ، دېيىشىپمۇ بولدۇم. ئۇلار ھازىر بىزنىڭ ئاغزى-
مىزغا قاراپلا قالدى، بۇدا مېنىڭ تەلپىمنى رەت قىلساڭ زادىلا
بولمايدۇ.

ئادىل كۆڭلىدە ئانىسىنى يەنە قايسى قىزنىڭ گېپىنى قى-
لىۋاتىدىكىن دەپ ئويلاپ ئىچى ئاچچىق بولۇپ قالدى، ئۇ ئاندىن
سىنىڭ ئۆزىنى چۈشىنىشىنى بەكمۇ ئۈمىد قىلاتتى.

— ئانا! — ئادىل نارازى بولغاندەك قىلىپ سوزۇپ ئېيتتى.
— بالام، ئاۋۋال قىزنى بىر كۆرۈپ باق، ئەگەر ياقمىسا ئاندىن
بىر نېمە دېسەڭمۇ كېچىكمەيسەن، — ئاينۇرخان ئانا شۇنداق دەپ



بىر پارچە سۈرەتنى ئېلىپ ئادىلغا ئۇزاتتى. ئادىلنىڭ چىرايى باشقىچە بولۇپ، ئانىسىنىڭ قولىدىن سۈرەتنى مەجبۇرلانغان ھالدا ئالدى، ئۇ سۈرەتكە مۇنداق بىر قارىۋىدى، قارىدى - يۈكۈزلىرى شادلىقتىن ئوپناپ كەتتى، ئۆز كۆزىگە ئىشەنمەي سۈرەتكە قايتا - قايتا قاراپ كەتتى. سۈرەتتە نەفسە كۈلۈپ تۇرغان ھالەتتە ئوتلۇق، شەھلا كۆزلىرىنى ئادىلغا تىكىپ تۇراتتى.

— ئانا! — ئادىل خۇشال بولۇپ ئانىسىنى چىڭ قۇچاقلدى.

96

تاغ تەرەپتىن گۈركىرەپ سوقۇۋاتقان سوغۇق شامال قەبرىسى - تانلىقتىكى تۇغ - ئەلەملەرنى ئېچىنىشلىق تىترىتەتتى. بۇ يەرگە كېلىپ قالغان ئادەملەرنى ئىختىيارسىز قورقۇنۇپ باساتتى. ئاشۇ تۇغ - ئەلەملەردەك تىترەپ كېتەتتى. ئاشۇ قەبرىستانلىقتىكى توپا يۆلەپ قويۇلغان قەبرىلەردە ئادىلدا بىر يىگىت يۈكۈنۈپ ئولتۇراتتى. يۈرىكىدىكى ھەسرەتلىرىنى ئاشۇ قەبرىگە سىڭدۈرمەكتە. قەبرىلە ئاستىدا ياتقان سىڭلىسىغا قەلبىدىكى بارلىق ھېسسىياتنى ئۆكسىگىنىچە بايان قىلماقتا ئىدى، بۇ دېڭىز ئىدى.

دېڭىز قەبرىستانلىقتىن ئايرىلىپ ئادەمسىز چىغىر يولدا ئۈن - تىنىسىز كېتىپ باراتتى. تويۇقسىز ئۇنىڭ يانفونى سايراپ كەتتى.

— ئەسسالامۇ ئەلەيكۇم!

— ۋە ئەلەيكۇم ئەسسالام ئاكا!

«ئاكا» دېگەن سۆزنى ئاڭلاپ دېڭىزنىڭ يۈرىكى جىغىغىدە قەلىپ قالدى.

تېلېفوندىن ئادىلنىڭ ئاۋازى چىقىۋاتاتتى.

— ئادىلە؟ جېنىم سىڭلىم؟ ئادىلە... بۇ... بۇ سىزمۇ؟

— ئاكا، ياخشى تۇردىڭىزمۇ؟ — ئادىلە شۇلارنى دەپ بولۇپ

كۆزلىرىدىن ئېقىۋاتقان ياشلارنى قولى بىلەن سۈرتۈپ قويدى.

— مەن ياخشى سىڭلىم، ئۆزىڭز ياخشى تۇردىڭىزمۇ؟ سىزنى كۆپ ئىزدىدىم، ئاشخانغا ئىزدەپ بارسام سىزنى كېتىپ قالدى دېيىشتى. لېكىن كېتىش ئالدىدا ماڭا خەۋەر قىلىپمۇ قويمايسىز؟ — مېنى ئىزدەپ ئاشخانغا باردىڭىزمۇ؟ — ئادىلەنىڭ كۆز ئالدىغا ئىپلاس ئاشخانا غوجايىنىنىڭ بەتبەشىرە چىرايى ئايان بولدى، ئۇ سەسكىنىپ كەتتى، — دېسەم گەپ بەك جىق ئاكا، ئا- رىدا نۇرغۇن ئىشلار بولۇپ ئۆتتى، سىزگە بۇ گەپلەرنى تېلېفوندا دەپ بولالمىغۇدەكمەن. ھە راست ئاكا، سىزگە بىر خۇش خەۋەرنى ئېيتاي، ئىككى كۈندىن كېيىن مېنىڭ تويۇم بولماقچى. سىزنىڭ تويۇمغا قاتنىشىپ بېرىشىڭىزنى بەكمۇ ئۈمىد قىلىمەن ئاكا... — مۇبارەك بولسۇن سىڭلىم، مۇبارەك بولسۇن. سىزنىڭ بۇ قۇنلۇق تويىڭىزغا چوقۇم قاتنىشىمەن!

ئۇلار ئىككى كۈندىن كېيىن تويىدا كۆرۈشىدىغان بولۇشۇپ تېلېفوننى قويدى. دېڭىز ئادىلەنىڭ ھاياجان، شادلىق چىقىپ تۇرغان ئاۋازىنى ئاڭلاپ خۇشاللىققا تولدى.

97

بۈگۈن ھەممىنىڭ چېھرىدە خۇشاللىق ئوينايىتى، قەلبىلەر شادلىق ناخشىسىغا جۆر بولغانىدى. ئارىلاپ - ئارىلاپ چىقىۋاتقان كۈلكە ئاۋازى كىشىگە بىرخىل ئازادە تۇيغۇ بېغىشلايتتى. رېس- توران ئىچىدىن چىقىۋاتقان شوخ مۇزىكىلار، تانسا - ئۈسسۈلغا چۈشكەن كىشىلەر، ئۇيان - بۇيانغا يۈگۈرۈشۈپ ئوينىۋاتقان ئوماق كىچىك بالىلار... بۇ مەنزىرە كىشىگە ئىختىيارسىز ناھايىتى بەختلىك مىنۇتلارنى، بەختىيار كۈنلەرنى ھېس قىلدۇراتتى. كۆركەم بېزەلگەن ئۈستەلدە ناھايىتى چىرايلىق ياسانغان، ئەتلەس توي كۆڭلەكلىرى جامالىنى تولىمۇ نۇرلاندۇرۇۋەتكەن ئۈچ قىز بىلەن بادام دوپپا، كانئاي كۆڭلەك كىيىپ ئۆز سالاپتىنى، ياش-



لىق كۈچىنى نامايان قىلىپ تۇرغان ئۈچ يىگىت ئولتۇراتتى. ئۇلارنى نۇرغۇنلىغان ياشلار چۆرىدەپ ئولتۇرۇشقان بولۇپ، تويى بولغان بۇ بىر جۈپلەرگە بەخت تىلەشمەكتە ئىدى. نەفسە بىلەن ئادىلنىڭ توي مەرىكىسى ئۆتكۈزۈلۈۋاتاتتى، نەرگىزە ھەدىسىگە قولىداش، زۆھرە قىز بېشى، يارقىن ئادىلغا قولىداش، تاھىر يىگىت بېشى بولغانىدى. ئادىل تۇرۇپ - تۇرۇپ يېنىدا ئولتۇرغان نەفسە - سەگە ئوتلۇق كۆزلىرى بىلەن قاراپ قوياتتى، نەفسە ئىچ - ئىچ - چىدىن خۇشاللىققا چۆمگەن بولۇپ، ئۇنىڭ ئارزۇسى، ئۆزۈندىن بېرى تىلەۋاتقان ئارزۇسى، پەقەت چۈشلىرىدە، خىياللىرىدا ئۆزۈمگە زىگە ھەر دائىم ھەمراھ بولۇپ تۇرىدىغان ئارزۇسى ئەمەلگە ئاشقا - نىدى. نەفسەمۇ ئارىلاپ - ئارىلاپ شەھلا كۆزلىرى بىلەن ئادىلغا قارايتتى. ئۆزىنى ناھايىتى گۈزەل چۈش كۆرۈۋاتقاندەك، خۇددى رىۋايەتلەردىكى مەلىكلەردەك سەزمەكتە ئىدى.

— ئەمدى، بۈگۈن تويى بولغان بىر جۈپلەر ۋە ئۇلارنىڭ قىز - ئوغۇل قولىداشلىرىنى ئايرىم بىر مەيدان لىرىك تانسۇ ئوي - ئاپ بېرىشكە تەكلىپ قىلىمىز! — رىياسەتچىنىڭ ئاۋازىدىن كېيىن رېستوراننى قىقاس - چۇقان قاپلىدى. ھەممەيلەن بۇ خۇ - شال مىنۇتلاردىن ھۇزۇرلىنىپ تۇۋالشتى. ئادىل نەفسەنىڭ قولىنى ئاۋايلاپ تۇتقىنىچە سەھنىگە چىقىپ كەلدى، ئارقىدىن يارقىنمۇ نەرگىزەنى ئېلىپ سەھنىگە چىقتى. پاراس - پۇرۇس قىلغان ئاۋاز بىلەن ئۇلارنى تەبرىكلەشپ چاقچۇ چېچىشتى. توي فىلىمىنى سۈرەتكە ئالىدىغانلار ئۇلارنى سۈرەتكە تارتىش، سىنغا ئېلىش بىلەن ئاۋازە ئىدى.

— ئادىل، — نەفسە پەس ئاۋازدا ئادىلغا قاراپ پىچىرلىدى. ئادىل ئۇنىڭغا كۆزىنى قىسىپ قويۇپ مېھىر بىلەن تىكىلدى. — پەقەت ئىشەنگۈم كەلمەيۋاتىدۇ، ئۆزۈمنى خۇددى رەڭدار چۈشلەر قوينىدا يۈرۈۋاتقاندەك سېزىۋاتىمەن. بۇ راستمۇ ئادىل؟

مەن چۈش كۆرۈۋاتمايدىغاندىمەن؟

نەفسەنىڭ پىچىرلاپ ئېيتقان سۆزلىرىنى ئاڭلاپ ئادىل مې-
يىقىدا تاتلىق كۈلۈپ قويدى، ئۇ ئاستا ئۇنىڭغا يېقىنلىشىپ نە-
فسەنىڭ پېشانىسىگە ئوتلۇق لەۋلىرى بىلەن بىرنى سۆيۈپ قويدى-
دى ھەم ئۇنىڭ قۇلىقىغا شىۋىرلىدى:

— نەفسە... شۇ تاپتا ئۆزۈمۈ چۈش كۆرۈۋاتقاندەك بولۇۋا-
تمەن. لېكىن ئەمدى ھەرگىز سىزدىن ئايرىلىپ قېلىشنى خا-
لىمايمەن. سىزنى سۆيىمەن! مەڭگۈگە سۆيىمەن!
نەفسە ھاياجان ئىلكىگە جۈر بولۇپ، بەختنىڭ قۇچىقىدا
ئەللەيلىنىشكە باشلىدى.

ئۇلاردىن نەچچە قەدەم يىراقلىقتا يارقىن بىلەن نەرگىزە، تا-
ھىر بىلەن زۆھرە تانسا ئوينىماقتا ئىدى، يارقىن نەرگىزەگە
قاراپ - قاراپ تويمايتتى، ئۆز - ئۆزىگە توۋا دېگۈسى كېلەتتى،
جاھاندا مۇشۇنداق قۇيۇپ قويغاندەك ئوخشايدىغان قىزلارنىڭ بار
ئىكەنلىكىگە زادىلا ئىشەنگۈسى كەلمەيۋاتاتتى. دەسلەپ ئۇ نەفە-
سەنىڭ ئادىل بىلەن توي قىلىدىغانلىقىدىن كۆڭلى يېرىم بولغان
بولسا، ئۆزى تولىمۇ تىرىشچان، ئەقىللىق، كۈلسە تولىمۇ ئوماق-
لىشىپ كېتىدىغان نەرگىزەنى كۆرۈپ ئۇنىڭغا بارغانسېرى
ئامراق بولۇپ قېلىۋاتاتتى. نەرگىزەمۇ يارقىننىڭ ئۆزىگە توخ-
تىماستىن قاراۋېرىشىدىن ئازراق خىجىلچىلىق ھېس قىلىپ
تۇراتتى. لېكىن ئۇ ھەدىسىدىن يارقىننىڭ نۇرغۇن ياخشى سۆز-
لىرىنى، ئالىجاناب، ئېسىل يىگىت ئىكەنلىكىنى ئاڭلاپ ئۇنىڭ-
غا ئاز - تولا قىزىقىپ قالغانىدى. ئەخمەتكە ئوخشاش مۇقىم
مەيدانى يوق يىگىتلەردىن بۇ يىگىت كۆپ پەرق قىلىدىكەن دەپ
ئويلاۋاتاتتى.

— ئەجەب جىمىپ كەتتىڭىزغۇ؟ پاراڭلاشقاچ ئوينىمامدۇق؟—
يارقىن كۈلگىنىچە نەرگىزەگە ئېيتتى.



— ئەمەسە ئوغۇل بالا بولغاندىكىن گەپنى سىز باشلىمام-
سىز؟ — نەرگىزە شۇنداق دەپ كۈلگىنىچە ئۇنىڭغا ئوماققىنە
جىلۋە قىلدى، بۇنىڭدىن يارقىننىڭ نەرگىزەگە بولغان قىزىقىش-
لىرى تېخىمۇ ئۇلغىيىپ كەتكەندەك بولۇپ، يۈرەكلىرى چىمىمدە
قىلىپ كەتتى.

— سىزنى ياقتۇرۇپ قالدىم نەرگىزە، راستتىنلا... — يارقىن
شۇنداق دەپ نەرگىزەنىڭ ئوتلۇق كۆزلىرىگە كۆزلىرىنى تىكتى.
تويۇقسىز ئېيتىلغان بۇ سۆزدىن نەرگىزە گاڭگىراپ قالغانىدى،
ئۇمۇ بىر ھازا يارقىننىڭ كۆزلىرىگە تىكىلىپ قارىدى، يارقىن-
نىڭ كۆزلىرىدىن ئاجايىپ بىر ئۇچقۇنلارنى سەزگەندەك بولۇپ،
ئۇنىڭغا قاراۋېرىشكە ماجالى يەتمەي تېزلا كۆزلىرىنى باشقا يەرگە
ئېلىپ قاچتى.

— جاۋاب بەرمەيسىزغۇ؟ بۇنداق دېسەم مېنى ھەرگىز باشقىچە
ئويلاپ قالماڭ نەرگىزە، مەن ئادەتتە بەكمۇ تۈز... — يارقىن ئۇ-
نىڭ قولاق تۈۋىگە ئاغزىنى يېقىپ ئېيتتى.

— نېمىگە جاۋاب بېرىمەن؟

— بايقى گېپىمگىچۇ؟ مەن سىزنى ياقتۇرۇپ قالدىم.

— ھا... ھا... ھا... مېنى ياقتۇرۇپ قالدىڭىزمۇ، ھەدەمنىمۇ؟
ھەدەمنى تېزلا ئۇنتۇپ كەتمىگەنسىز؟ — نەرگىزە ئۇنىڭغا چاق-
چاق قىلىپ قاتتىق كۈلۈپ كەتتى. بۇ گەپتىن يارقىن قاتتىق
ئوڭايىسىزلىنىپ كەتكەنىدى، بىردىنلا ئۇنىڭ چىرايى ھۈپپىدە
قىزىرىپ كەتتى. نەرگىزە ئۇنىڭدىكى بۇ ئۆزگىرىشلەرنى كۆرۈپ
تېخىمۇ قاتتىق كۈلۈپ كەتتى.

— چاقچاق قىلىپ قويدۇم، ئەمەلىيەتتە... ئەمەلىيەتتە...
سىز مېنىڭ نەزىرىمدە بەكمۇ ياخشى يىگىت!
يارقىن نەرگىزەنىڭ سۆزىنى ئاڭلاپ خۇشاللىقتىن يۈرەكلىرى
ئويىناپ كەتتى.

— رەھمەت سىزگە زۆھرە، سىزنىڭ مەندەك قولىدىن قارا ئىشتىن باشقا نەرسە كەلمەيدىغان يىگىتكە كۆڭلىڭىزنى بەرگە-
نىڭىزگە كۆپ رەھمەت، — تاھىر ئۆزىدىكى مىننەتدارلىقنى يو-
شۇرۇپ ئولتۇرماي زۆھرەگە ئېيتتى. زۆھرە قوشۇمىسىنى تۇرۇپ
قويدى:

— بۇنداق گەپلەرنى قىلىۋەرمىسىڭىزچۇ تاھىر، سىزنى دۈ-
يادىكى ھېچقانداق بىرىگە تەڭ قىلمايمەن. خۇدايىم بۇيرۇسا بىز-
نىڭمۇ ئاز كۈندىن كېيىن ئادىل بىلەن نەفسەدەك قۇتلۇق كۈن-
مىز بولىدۇ.

— ئۇلۇغ ئاللا بەختىمىزنى بەرسۇن زۆھرە، ئانام ئىككى
كۈندىن كېيىن سىلەرنىڭ ئۆيگە ئەلچى كىرگۈزمەكچى بولۇۋاتى-
دۇ... — تاھىر بۇ سۆزلەرنى ھاياجان بىلەن ئېيتتى.

— شۇ كۈنلەرنى تەقەززالىق ئىلكىدە كۈتۈۋاتمەن. راست
بىز دېگەن خۇدا قوشقان بىر جۈپلەر جۇمۇ...
— راست دەيسىز زۆھرە، بىز دېگەن ھازىرقى زاماندىكى

تاھىر - زۆھرە...

بۇ گەپتىن ھەر ئىككىلىسى ئىچ - ئىچىدىن چىقىرىپ كۈلۈ-
شۈپ كېتىشتى.

— ئادىلە، سىزنى سىرتتا بىر يىگىت چاقىرىۋاتىدۇ. ئىچىگە
كىرىڭ دېسەم ئۇنىمىدى، سىزگە دەيدىغان مۇھىم گەپلىرى بار
ئوخشايدۇ، — بىر قىز ئەمدىلا تانىسىدىن چۈشۈپ ئورنىدا ئول-
تۇرغان ئادىلەنىڭ قۇلقىغا ئاستا پىچىرلىدى. ئادىلە كۆڭلىدە
كەلگەن يىگىتنىڭ كىم ئىكەنلىكىنى پەرەز قىلىپ بولغانىدى.
ئۇ ئادىل بىلەن بىرگە رېستوران سىرتىغا چىقتى. سىرتتا دېڭىز
ئۇلارغا قاراپ كۈلۈمسىرىگىنىچە تۇراتتى.

— ئاكا!

ئادىلە تۇۋالغىنىچە يۈگۈرۈپ بېرىپ دېڭىزنى چىڭ قۇچاقتى-
دى، دېڭىزمۇ مېھىر بىلەن، ھەقىقىي ئاكىلىق مېھىرى بىلەن ئۇ-

نىڭ پېشانىسىگە سۆيۈپ قويدى.

— مۇبارەك بولسۇن سىڭلىم، بەخت سىلەرگە قۇچاق ئاچ-
سۇن، — دېڭىز شۇنداق دەپ يانچۇقىدىن ناھايىتى نەپىس، كۆر-
كەم ياسالغان ئالتۇن ئۈزۈكنى ئېلىپ ئادىلەنىڭ قولىغا تاقاپ
قويدى.

بۇ تەسىرلىك كۆرۈنۈشلەردىن ھەممەيلەننىڭ چېھرىدە
خۇشاللىق بالقىتتى، كۆزلىرىدە بولسا خۇشاللىق ياشلىرى
ئەگىتتى...

خاتىمە

ھايات دەرياسى توختىماي شاۋقۇنلاپ ئېقىپ تۇرىدۇ، ئىنسان
ئاشۇ شاۋقۇنلۇق ئېقىنىدا گاه ئۇرۇلۇپ، گاه سوقۇلۇپ، گاه
شۇڭغۇپ ئۆزى ئارزۇ قىلغان غايىۋى نىشانلىرى، تەشنا بولغان
بىغۇبار گۈزەللىك ۋە چىن مۇھەببەت ئۈچۈن تاكى ئاخىرقى مەد-
زىلگە يەتكەنگە قەدەر ھايات مۇساپىسىنى بېسىپ ھاياتنىڭ ئاچ-
چىق - تاتلىق، ئىسسىق - سوغۇقلىرىنى ئۆز بېشىدىن ئۆتكۈزۈپ
ئۆچمەس ئىزلارنى قالدۇرۇپ نۇرغۇن تەجرىبىلەرگە، نەتىجىلەر-
گە ئېرىشىدۇ، مانا بۇ ھايات!

ھايات تاڭ سەھەردە كۆتۈرۈلگەن قۇياش نۇرىغا ئوخشاش قە-
دىرلىكتۇر! ھايات، ئۇ خۇددى ئانىنىڭ ئەللىي ناخشىسىدەك يې-
قىملىق ھەم سۆيۈملۈكتۇر!

سىز ھاياتنى ئۆزىڭىزنىڭ قارشىسىدىكى خاسىيەتلىك ئەينەك
دەپ چۈشىنىڭ. سىز كۈلىسىڭىز، ئۇمۇ سىزگە قاراپ كۈلىدۇ.
سىز يىغلىسىڭىز، ئۇمۇ كۆز ياشلىرىنى تۆكىدۇ. ئەگەر سىز
ئىشەنچىڭىزنى يوقاتسىڭىز، ئۇمۇ ئىشەنگىلى بولمايدىغان بىر
نەرسىگە ئايلىنىپ قالىدۇ؛ ئۇنى تاردەك ھېس قىلىسىڭىز، شەك-
سىزكى، ئۇ كۆز ئالدىڭىزدا تېخىمۇ تارلىشىپ كېتىدۇ؛ سىز ئۇ-

زىڭىزنىڭ ئۈمىدىگە، ھاياتى كۈچكە تولۇپ تۇرغىنىڭىزنى ئىپا -
دىلىيەلىسىڭىز، ھاياتمۇ سىزگە كەڭ قۇچاق ئاچىدۇ؛ ناۋادا سىز
ھاياتنى ئۆزىڭىز ئۈچۈن بىر يۈك دەپ قارىسىڭىز، ئۇنىڭ غايەت
زور يۈككە ئايلىنىپ، ئۆزىڭىزنى كاردىن چىقىرىۋاتقىنىنى ھېس
قىلىسىز... ئىشقىلىپ، سىز ئۇنىڭدىن ئۆز ئەكسىڭىزنى كۆرە -
لەيدىغانلىقىڭىزدىن شەكلەنمەڭ.

ھايات — ئەسلىدىنلا مەۋجۇت نەرسە. بىزنىڭ تەۋەللىۋت دە -
قىقىلىرىمىزدىن تارتىپ ئۇ بىز ئۈچۈن يېڭىباشتىن باشلانغان
بولدۇ. شۇنىڭدىن كېيىن، سىزنىڭ قەدەم ئىزلىرىڭىز ئۇنىڭغا
چېكىلىشكە باشلايدۇ. ئۇنىڭدا سىزنىڭ «چىغىر يوللىرىڭىز»
شەكىللىنىدۇ. شۇنىڭغا ئىشىنىڭىكى، سىزنىڭ ئۇنىڭ باغرىغا
چەككەن، ئۇنىڭ باغرىدا ئاچقان يوللىرىڭىز قانداق يول بولسا،
سىزنىڭ ماڭىدىغىنىڭىزمۇ شۇنداق يول بولىدۇ.

تامام

